

STEVEN SPIELBERG DIGITAL YIDDISH LIBRARY

NO. 09112

DI FAMILYE



Friedrich Engels



NATIONAL YIDDISH BOOK CENTER
AMHERST, MASSACHUSETTS

NATIONAL YIDDISH BOOK CENTER
AMHERST, MASSACHUSETTS
413 256-4900 | YIDDISH@BIKHER.ORG
WWW.YIDDISHBOOKCENTER.ORG



MAJOR FUNDING FOR THE
STEVEN SPIELBERG DIGITAL YIDDISH LIBRARY
WAS PROVIDED BY:

Lloyd E. Cotsen Trust
Arie & Ida Crown Memorial
The Seymour Grubman Family
David and Barbara B. Hirschhorn Foundation
Max Palevsky
Robert Price
Righteous Persons Foundation
Leif D. Rosenblatt
Sarah and Ben Torchinsky
Harry and Jeanette Weinberg Foundation
AND MEMBERS AND FRIENDS OF THE
National Yiddish Book Center



The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x153, or by email at digitallibrary@bikher.org

דיא פאמיליע

אמאל און היינט

(„אורשפרונג דער פאמיליע, פרוואט-אייגענטהום
און שטאצט“)

פון

פריערדיך ענגעלס



פריי איבערזעצט, מיט אַנמערקונגען און אַ צוגאבע,

פון

ב. פייגענבוים.




ארויסגעגעבען פון „פארווערטס“

175 איסט בראַדוויי

1918

אינהאלטס-פערצייכנים :



I. וועגען וואָס דאָ האַנדעלט זיך (פאַרוואַרט פון דעם איבערזעצער) פאַררעדען (פון פערפאַסער) :

XV.	1. צו דער ערשטער אויסגאַבע 1884	
XVIII.	2. צו דער פיערטער אויסגאַבע 1891	
	1 איינלייטונג	
23	1. פאַרגעשיכטליכע קולטור-שמופען	
24	1. ווילדהייט	
27	2. באַרבאַריו	
36	2. די פאַמיליע	
54	1. די בלוט-פעררוואנדשאַפטס-פאַמיליע	
56	2. די פונאַלואַ-פאַמיליע	
72	3. די פאַרונגס-פאַמיליע	
148	3. די שבטים פון די אינדיאַנער	
179	4. ביי די פאַרצייטיגע גריכען	
196	5. ווי דער שטאַט איז אויפגעקומען	
218	6. גענעס און שטאַט אין רוים	
231	7. די גענטס ביי די קעלמען און דייטשען	
257	8. ווי דער שטאַט איז ענטשטאַנען ביי די דייטשען	
280	9. באַרבאַריו און ציוויליזאַציאָן	
	די נייסטע וויסענשאַפט וועגען ענטוויקלונג פון דער פאַמיליע.	
323	(צוגאַבע פון איבערזעצער)	

וועגען וואס דא האנדעלט זיך

(פארווארט פון דעם איבערזעצער.)

פ ר י ע ד ר י ך ע נ ג ע ל ס , דער פערפאסער פון דיעזען בוך, איז געווען דער גייסטליכער שותף פון קארל מארקס, דעם פאטער פון דעם היינטיגען וויסענשאפטליכען סאציאליזמוס. צוזאמען האבען די ביידע גרויסע מענער געמאכט זייערע פארשונגען אין סאציאלע פראגען. צוזאמען מיט ענגעלס'ן האט מארקס געמאכט זיינע גרויסע ענטדעקונגען. מארקס איז געווען דער גרעסערער כאפ. אבער ער האט איבער ערקלערט, אז ענגעלס האט א גרויסען חלק אין אלצרינג וואס ער, מארקס האט אויפגעהאן.

דיעזער בוך איז איינער פון די הויפט-ווערק זייערע. דאס איז ווי איינער פון די „תומשים“ פון קארל מארקס'עם תורת. קיינער קען זיך נישט רעכענען פאר א שטיקעל „למדן“ אין וויסענשאפטליכען סאציאליזמוס, ווען ער איז נישט בעקאנט מיט דעם אינהאלט פון דיעזען בוך. עס מאכט נישט אויס, וואס שפעטערע פארשונגען האבען בעוויזען, אז א טייל מיט-נונגען פון דיעזען ווערק זיינען נישט גאנץ ריכטיג. סיי ווי סיי בלייבט דאס א פונדאמענטאלע ווערק פון וויסענשאפטליכען סאציאליזמוס. קיינער קען נישט מיטרעדען אינמעליגענט אין סאציאליסטישע זאכען, ווען ער איז נישט בעקאנט מיט דיעזען ווערק.

אין דיעזען בוך ערקלערט ענגעלס ווי אזוי עס האט זיך ענטוויקעלט אין דער מענשהייט דאס פאמיליען-לעבען, דאס פרוואט-אייגענשאפט און דער שטאט (די מלוכה-ארדנונג).

און נעהמען נעהמט ער דאס דער עיקר פון די אויספארשונגען פון דעם אמעריקאנער געלעהרטען לואיס ה. מארגאן. כדי אז דער לעזער זאל פערשמעהן וועגען וואס עס האנדעלט זיך דא, וועלען מיר פריהער ערקלערען ווער מארגאן איז געווען און וואס ער האט אויפגעהאן פאר דער וויסענשאפט:

* * *

אין די קליינע שטעדטלעך אראפ, אין שטאט ניו יארק, איז דעם 21סטען נאוועמבער פון יאהר 1818 געבוירען געווארען דער מאן, וועלכער האט רייכער געמאכט דעם אוצר פון די וועלטס-וויסענשאפט מיט זעהר ווייט ביגע געדאנקען און קענטשאפטען. דאס איז געווען לואיס ה. מארגאן.

זיינע עלטערן פון פאטער'ס צד קומען ארויס אין גלייכער ליניע, דורך אכט דורות, פון דזשיימס מארגאן, וועלכער האט זיך אין יאהר 1646 בער-זעצט אין נאקסבורי, מאסאטשועטס; אויך פון זיין מוטער'ס צד קומט

ער ארויס פון די ערשטע ענגלישע איינוואַנדערער אין אמעריקא. אַלזאָ, אן אמת'ער יענקי.

אין יאָהר 1848, ווען מאָרגאן איז אַלט געווען 21 יאָהר, האָט ער גע-
ענדיגט דעם אוניווערזיטעט „יוניאָן קאלעדזש“ און דערנאָך האָט ער פיער
יאָהר שטודירט יוריספרודענץ (וואָס אן אדוואָקאַט לערנט). ווען ער איז
צוריקגעקומען אין זיין שטעדטעל ארויף, איז ער אריינגעטרעטען אין א
געהיימען פּעראַיין פון יונגע לויט. דער צוועק פון דעם פּעראַיין איז גע-
ווען גאָר נישט מעהר ווי שפּיעלעריי און אונטערהאַלטונג. אָבער דורך דיע-
זען שפּיעלפּעראַיין איז ער געקומען צו די אויפטהוואונגען אין דער נוי-
סענשאַפּט, וועלכע האָבען איהם געמאַכט אונשטערבליך.

מאָרגאן האָט דעם פּעראַיין איינגעריכטעט אויף א נייעם אופן און
האָט איהם אַ נאָמען געגעבען „דער גרויסער אָרדען פון די איראָקעזען“,
The Grand Order of Iroquois.

די איינריכטונג פון דעם פּעראַיין איז געווען נאָכגעמאַכט פונקט אויף
די אָרט פון דעם געזעלשאַפּטליכען לעבען פון דעם אינדיאַנער שבט א י -
ר אָ ק ע ז ע ן. דער פּעראַיין איז נעמליך געווען פּערשפּרייט איבער אַ
גרויסער שטרעקע, אזוי ווייט, ווי דיעזע איראָקעזען האָבען זיך געפונען;
דער גאַנצער פּעראַיין איז געווען איינגעטיילט אין „נאַציאָנען“, די נאַציאָ-
נען וויעדער אין „גענס“ (*).

(* דאָס וואָרט ג ע נ ס וועט אין דיעזען בוך פאָרקומען זעהר אָפּט. דאָס
שטאַמט פון פאַרצייטיגען רוים (מלכות רומא). דאָרטען האָט יעדער מענטש
צוגעהערט צו אַ גענס, איז געווען אין איהר בעשיצט און פּערזאָרגט און
האָט געטראָגען איהר נאָמען, אַזוי ווי יעדער האָט היינט ביי אונז אַ פאַר-
מיליען-נאָמען. געשטאַמט האָט די ג ע נ ס פון דער משפּחה: די קרובים
פון איין משפּחה, ביז צו א געוויסען גראַד, זיינען דאָס געווען אין אָנהויב
איוון גענס. שפעטער אָבער איז פּערגעסען געוואָרען די אַמאָליגע קרובים-
שאַפּט פון די גענס-ברידער און די גענס איז געבליבען עפעס אַ שטויגער ווי
היינט אַן „אָרדען“; נאָר יעדעס קינד פון אַזאַ אָרדענס-מיטגליעד איז מיט
זיין געבוירען ווערען גלייך געוואָרען אַ געבוירענער מיטגליעד פון דיער
זען „אָרדען“, פון די גענס. וואָס פאַר אַ רעכטע דער מענטש האָט געהאַט
אין זיין גענס, וועט דער לעזער אין דיעזען בוך זעהען. (לויט ווי דער
מלמד טוישט חומשווערטער מיט אינגלעך אין חדר, וואָלט מען דאָס וואָרט
ג ע נ ס געדאַרפט פּערטוימשען „געשלעכט“.) עס איז מערקווירדיג, אַז
אַזאַ סאָרט גענס איז געווען ביי אַלע פּעלקער אַמאָל און איז דאָ ביי אַלע
ווילדע מענטשען היינט. ביי די סקאַטען הייסט עטוואַס עהנליכעס ק ל אַ ן.
ביי אַנדערע הייסט דאָס אַנדערש. נאָר אין דער וועלטלימערטאָר געברויכט
מען היינט אין אַלע שפּראַכען, אויף דיעזען סאָרט פּעראַייניגונג ביי אַלע
פּעלקער דאָס אַלטלאַטינישע וואָרט ג ע נ ס. (אַמאָל אויך דאָס סקאַטישע
וואָרט ק ל אַ ן.)

ג ע נ ס איז א י נ ע. מעהרצאָהל איז ג ע נ ס ם, אָדער ג ע נ -

דעם יונגען מאַרגאַן האָט זיך זעהר פּערגלױסט, גלאַט אַלס אַ שטױפּעריי, אַז זײַן פּעראַיין זאָל זיך פּיהרען אַקוראַט ווי די אינדיאַנער פּיהרען זיך, און דערײַבער האָט ער זיך בעזעצט צווישען די אינדיאַנער אין שטאַטאָט ניו יארק, כדי זיך גוט און גענוי אויסצולערנען זײַערע געזעלשאַפּטליכע פּיהרונגען.

לעבענדיג אָבער צווישען די ווילדע מענשען און בעטראַכטענדיג זײַערע שטיקאַווע פּיהרונגען איז דער יונגער מאַרגאַן געוואָרען אזוי פּעראַינטער רעסירט אין דעם, אז ער האָט שוין כמעט פּערגעסען די גאַנצע שטױפּעריי מיט זײַן פּעראַיין און האָט זיך אָנגעהויבען צו פּערטיעפּען אין אַן ערנד־סטע אויספאַרשונג פון די ווילדע מענשענ'ס לעבען.

פון פּיעלע מיטגליעדער פון דיעזען פּעראַיין פון קינדערשע שטױפּעריי זײַנען דערנאָך געוואָרען וויכטיגע מענשען, וואָס האָבען געשפּיעלט אַ ראָלע אין אמעריקא. מאַרגאַן אליין איז אויך אין יאָהר 1861 געוואָרען אויס־געקליבען אלס מיטגליעד פון די אמעמבלי פון שטאַטאָט ניו יארק און זײַער בען יאָהר שפּעטער איז ער געוואָרען סענאַטאָר.

דער אָרדען, וואָס מאַרגאַן האָט געגרינדעט, איז, ווי עס שױנט, דערנאָך נאָך בעשטאַנען אַ לאַנגע צײַט און איז געווען גוט בעקאַנט. די פּערוואַנד־לונגען פון דיעזען אָרדען האָבען זיך גערופּען „קאָנסילס“ און זײ פלעגן גען זײַן אין די וועלדער. דער הויפט „קאָנסיל“ פלעגט זײַן בױ נאָכט אין א וואַלד, בױ די ליכטיגקײט פון אַ גרויסען האַלץ־פּיער. די עלטסטע האָבען זיך גערופּען „סױטשעמס“, אַזױ ווי בױ די אינדיאַנער, און זײ האָבען געטראָגען אינדיאַנישע קלײדער און אַדלער־פּערדערען אויף די קעפּ. ווען מאַרגאַן און זײַנע קאַמעראַדען זײַנען עלטער געוואָרען, האָבען זײ אוינגעזעהען, אַז זײַער פּעראַיין איז נאָר אַ קינדערשע שפּיעלעריי און זײ האָבען איהם אויפגעלעזט. אָבער וואָס מאַרגאַן איז בױ דיעזע שפּיעלעריי דערגאַנגען, וועגען דעם אַרט לעבען און פּיהרונגען פון די ווילדע מענשען, איז געווען אַזױ וויכטיג און האָט איהם אַזױ שטאַרק אינטערעסירט, אַז ער האָט ווײַטער נױט אויפגעהערט צו זײַן צווישען די אינדיאַנער און אויסצופאַרשען זײַער לעבען, זײַערע מנהגים, זײַערע געדאַנקען, זײַער אַרט פאַמיליען־לעבען און זײַערע געזעלשאַפּטליכע אינריכטונגען. לאַנגע יאָהרען האָט מאַרגאַן געלעבט צווישען די ווילדע מענשען און איז מיט זײ געוואָרען אַזױ היימיש, אז אײן „דזשענס“ פון די סענקעא אינדיאַנער האָט איהם אויפגענומען אלס אײנעם פון זײ.

אין יאָהר 1842 האָט ער געדרוקט אַ רײַהע אַרטיקלען אין דעם זשורנאַל „נאָרטה אַמעריקאַן רעוויױ“ וועגען די איראַקעזען־אינדיאַנער. אונטער־

ט ע ס. זאָל דער לעזער דאָס אַלעס גוט געדענקען, דען דאָס איז דער עיקר וואָס ווערט אין דיעזען בוך כּעהאַנדעלט. דאָס וואָרט ג ע נ ס ווערט אויף ענגליש אויכגעשפּראַכען ד ז ש ע נ ס, אויף פּראַנצױזיש ז ש אַ ן. „גענד־טיל“ הױסט — וואָס עס קומט פון אַדער געהערט צו די גענס: „גענטיל־אײנריכטונגען“ הױסט אײנריכטונגען פון די מענשען פון דער צײַט בשעת די גענס איז געווען זײַער הויפט פּעראַיניגונג.

שריבען האָט ער זיך אונטער דיעזע ארטיקלען מיט זיין אינדיאנישען נאָמען „סצענאָדאָאַה“.

ער איז אין זיינע פאַרשונגען געוואָרען אזוי אריינגעמאָלן, אז ער האָט פּרנאָבלעסיגט זיין אַדוואָקאַט־געשעפט. ענדליך האָט ער זיך בעשלאָן סען צו בעשרייען אַלץ וואָס ער איז דערגאַנגען וועגען דעם לעבען פון די אינדיאַנער אין א גרויסען בוך און דערנאָך צוהויבן זיך צו נעהמען צו זיין אַדוואָקאַטור. אין יאָהר 1851 האָט ער אַרויסגעגעבען זיין בוך מיט'ן נאָם „די לייג פון די איראַקעזען“. אין דיעזען בוך בעשרייבט ער גענוי און אויספיהרליך ווי דיעזער וואונדערבאַרער בונד פון אינדיאַנער שבטים איז איינגערעכטעט. דיעזעס בוך איז געווען די ערשטע עכטע וויסענשאַפט־ליכע בעשרייבונג פון אַן אינדיאַנער פּאָלק, וועגען זייערע געזעלשאַפטליכע אייבריכטונגען אזוי גוט ווי וועגען זייער טעגליכען לעבען, זייערע מנהגים און זייער גלויבען. אלע פרייהעריגע בעשרייבונגען וועגען די אינדיאַנער זיינען געווען פּוסטע פּאַנטאַזיעס, פּערמישט מיט אַ ביסעל אמת'ע פּאָד מען, וואס זיינען געווען בעשרייעבען אָהן א שום אַרדנונג, אָהן א שום סיסטעם, אָהן א שום ערקלערונג, אויף וואָס די בעשרייעבענע פּאַקטען ווייזען און וואָס פאַר אַ צוזאַמענהאַנג זיי האָבען.

אין דיעזען בוך איז צום ערשטען מאל ערקלערט געווארען דער פּאַקט, אז ביי אינדיאַנער לעבען אין געזעלשאַפט צוזאַמען מיט גלאַט מענשען, וואס האָבען זיך צוזאַמענגעמאַרפּען, נור די וואָס לעבען ביי זיי צוזאַמען אין איין פּאָלק, אין איין דאָרף, אין איין געגענד, זיינען קרובים, פון איין משפּחה. די איינוואָהנער פון אַ דאָרף זיינען די נאָהענסטע קרובים; אין דאָרף מיט'ן אַנדערן אין איין געגענד זיינען שוין אביסעל ווייטערע קרובים, און איין געגענד מיט די אַנדערע אין איין פּאָלק, אַדער שבט, זיי נען נאָך ווייטערע קרובים; אָבער קרובים זיינע אלע. די פּערוואַנדשאַפט (קרובים'שאַפט) איז אַלואַ ביי זיי דער איינציגער פונדאַמענט פון יעדען אַרט געזעלשאַפטליכען צוזאַמענלעבען. אין דיעזען בוך מיינט אָבער מאָר־גאַן נאָך, אז נור ביי די איראַקעזען־אינדיאַנער איז דאָס אַזוי, אַלס אַ זעלטענע אויסנאַהמע.

דורך דיעזען בוך און דורך זיינע נייע ענדעקונגען האָט מאָרגאַן גע־קראָגען אַ גרויסען נאָמען צווישען די גרעסטע וויסענשאַפטס־לויט. נאָך מעהר נאָמען האָט ער געקראָגען אין יאָהר 1856, דורך אַ רעדע וואָס ער האָט געהאַלטען פאַר אַ וויסענשאַפטליכע געזעלשאַפט אין אַלבאַני. אין דיעזער רעדע האָט מאָרגאַן ערקלערט אַ נייעם געדאַנק וועגען דעם, ווי ביי די איראַקעזען איז די קרובים'שאַפט אויף אַ משונה'דיגען אַרט און נאָך אַ משונה'דיגען סדר. אַ שוועסטער־קינד, למשל, הייסט ביי זיי א ברודער, און אַ פעטער רופען זיי פאַטער, און נאָך אַזעלכע זאַכען, און לויט נאָך דעם נאָך געהט דער גאַנצער סדר פון קרובים'שאַפט, ווער עס הייסט א „לייבליכער קרוב“, ווער א שוועסטער־קינד, ווער גליד־שוועסטער־קינד, ווער „שלישי בשלישו“ און אַזוי ווייטער. און לויט נאָך דיעזע אַרט קרובים'שאַפט איז אויך איינגערעכטעט זייער גאַנצע געזעלשאַפט: די מענשען אין איין דאָרף

זיינען אלע „ליובליכע קרובים“, די פון איין דאָרף מיט'ן אַנדערן אין איין „געגענד“, זיינען „שני בשני“ און די פון איין געגענד מיט'ן אַנדערן אין איין שטאָם זיינען ווייטערע קרובים.

דיעזע נייעס האָט אויפגעוועקט דעם לעכהאַפּטעסטען אינטערעס פון די גאַנצע וויסנשאַפּטליכע וועלט און גרויסע פּאַרשער האָבען צוגערעדט מאָרר גאַנען, ער זאָל ווייטער נאַכפּאַרשען אין דער זאַך און זעהען צו דערגעהן נאָך מעהר גענויאַיגקייטען.

מאָרגאַן האָט ווייטער נאַכגעפּאַרשט ביי אַנדערע אינדיאַנער שבטים און איז געווען איבערראַשט, ווען ער איז דערגאַנגען, אז ביי זיי איז אויך אַזוי מיט די פּאַמיליע און די געזעלשאַפּט, ווי ביי די איראַקעזען.

אום די זאַך נאָך גענויער אויסצופּאַרשען, האָט מאָרגאַן אָבערדרוקט צירקולאַרען מיט פּראָגעס וועגען די אינדיאַנער און די קרובים/שאַפּט פון פּערשיעדענע שטאַמען און האָט דיזע צירקולאַרען פּאַנאַנדערגעשיקט אויף דער גאַנצער וועלט צו פּערשיעדענע מענשען, וואָס זיינען בעקאַנט מיט דעם לעבען און פּיהרונגען פון פּערשיעדענע שבטים ווילדע, — מיט אַ ביטע, צו צושרייבען אויף דיזע צירקולאַרען אַנטוואַרטען און ערקלערונגן גען אויף די פּראָגען און זיי איהם צוריקצושיקען. דאָס סמיטהאַנדיען אינסטיטוט פון וואַשינגטאָן האָט איהם און דער אונטערנעהמונג אונטער- שטיצט מיט געלד און דער מיניסטער פון די פּעראַייניגטע שטאַטען האָט אַליין אַ טייל צירקולאַרען פּאַנאַנדערגעשיקט.

אין אַנהויב האָט מאָרגאַן געקראָגען זעהר ווייניג צירקולאַרען צוריק געשיקט. ער האָט זיך דעריבער אַליין גענומען צו ווייטערע אויספּאַרשונג און איז אַרומגעפּאַהרען אין פּערשיעדענע געגענדען פון אַמעריקאַ, צו פּער- שיעדענע אינדיאַנער שבטים און האָט וויעדער צונויפגעקליבען אַ סך זעהר וויכטיגע פּאַקטען און ערקונדיגונגען וועגען דער זאַך. דערנאָך אָבער האָבען אויך אַנגעהויבען אַנצוקומען פון אַלע עקען פון דער וועלט מאַסען אַנט- וואַרטען אויף זיינע פּראָגען וועגען דעם אַרט לעבען פון זעהר פּיעל פּער- שיעדענע שבטים פון ווילדע מענשען. מאָרגאַן האָט אונגעהויער שווער גע- אַרבייט, אום פון דיזעזע אַלע ערקונדיגונגען צוזאַמענצושטעלען אַ גאַנצע סיסטעם און האָט דאָס אויסגעאַרבייט אין אַ גרויסען בוך מיט'ן נאָמען „סיסטעם פון נאָהענע קרובים/שאַפּט און ווייטע קרובים/שאַפּט פון די מענשליכע פּאַמיליע“. אין דיזעזען בוך בעשרייבט ער דעם סדר פון קרובים/ שאַפּט פון 80 פּערשיעדענע שטאַמען פון ווילדע מענשען און פּערגלויכט זיי מיט די קרובים/שאַפּט ביי די פּערצויטיגע דורות פון די היינטיגע ציוויליזירטע פעלקער, לויט ווי דאָס איז בעשריעבען אין אַלמע ביכער.

מיט דיזעזען בוך האָט מאָרגאַן בעשאַפען אַ נייע קענטשאַפּט אין די פּאַרשונג וועגען דעם אַנהויב פון מענשליכען צוזאַמענלעבען און געזעלשאַפּט- ליכע אינדיאַנערען. ביז דעמאָלט האָט מען נישט אַנגעהויערן צו וויסען ריכטיג, ווי אַזוי די מענשליכע ציוויליזאַציאָן האָט זיך אַנגעהויבען. מאָר- גאַן האָט ערשט מיט דיזעזען בוך געעפענט אַ וועג, דאָס ריכטיג צו דער- געהן.

ווען ער האָט ביי דיזעזען בוך געאַרבייט, איז ער געווען אַן אַדוואַקאַט און

האָט אויך געגרינדעט אַ געזעלשאַפֿט צו בויען אַן אייזענבאַהן אין מישיגאַן. ער איז אויך געווען דער דירעקטאָר פֿון דיעזער געזעלשאַפֿט, און אַלס אוועל-כער איז איהם אויסגעקומען צו פֿערברענגען לאַנגע צייטען אין די גע-דיכטע אַלמע וועלדער. ער האָט דאָרט בעטראַכט און אויסגעפֿאַרשט דאָס לעבען פֿון די מערקווירדיגע חיה ב י ע ב ע ר (באַבער) און האָט זיין גע אויספֿאַרשונגען בעשריעבען אין אַ בוך מיט'ן נאָמען „דער אַמעריקאַ-נישער ביעבער און די אַרבייט וואָס ער טהוט אויף.“

מאַרגאַן האָט פֿערפּאסט נאָך אַ סך אנדערע שריפֿמען וועגען דעם לעבען פֿון פֿערשידענע אַמעריקאַנער אינדיאַנער שבטים און וועגען זייער גע-שיכטע. אָבער דער עיקר אויפֿטהוואונג פֿון דיעזען גרויסען פֿאַרשער בע-שמעהט אין זיין הויפּט-בוך „די אַלמע מענשליכע געזעלשאַפֿט“ Ancient Society, וואָס ער האָט אַרויסגעגעבען אין דעם יאָהר 1877.

איידער מיר געהען ערקלערען די וויכטיגסטע זאַך וואָס מאַרגאַן האָט דורך דיעזען בוך אויפֿגעטהאַן, וועלען מיר פֿאַר די לעזער, וואָס זיינען מיט אַזעלכע געדאַנקען נאָך גאַנץ אונבעקאַנט, געבען אַ שטיקעל הקדמה, כדי זיי זאָלען די וויכטיגע זאַך לייכט פֿערשטעהן.

* * *

זינט עס זיינען דאָ מענשען אויף דער וועלט, האָט זיך זייער אַרמ לע-בען שוין אַ סך מאָל און אויף פֿערשידענע אַרמען פֿערענדערט. זעהר אַ סך פֿערשידענע פּאַסירונגען זיינען פֿאַרגעקומען אין דעם לעבען פֿון יעדען פּאָלק בעזונדער און פֿון אַלע פעלקער צוזאַמען — מען מיינט נאָ-טירליך ניט די פּאַסירונגען וואָס געשעהען מיט יעדען מענטש בעזונדער, נאָר די וואָס געשעהען מיט'ן גאַנצען פּאָלק אָדער מיט אַ סך פעלקער אויף אַ מאָל. די פֿערענדערונגען און פּאַסירונגען וואָס זיינען פֿאַרגעקומען מיט די פֿערשידענע פעלקער און מיט דעם גאַנצען כלל מענשהייט זינט זי עקזיס-טירט, איז די אמת'ע וויכטיגע „וועלט-געשיכטע“, אָדער סתּם „די געשיכטע“.

ווען מיט די מענשהייט וואָלט קיין מאָל גאָר קיין נייעס פּאַסירט; ווען עס וואָלט ביי איהר טאַקי געווען, ווי דער פּסוק זאָגט, („אין כל חדש תחת השמש“) עס איז גאָר קיין שום נייעס ניטאָ אונטער דער זון — אַזוי ווי עס איז, איז אַלע מאָל געווען; ווען די פּיהרונגען, אינריכטונגען און פּאַסירונגען פֿון די פעלקער וואָלשען געווען היינט פונקט אַזוי ווי פּאַר-אַיאהרען, און פּאַר-אַיאהרען פונקט ווי פּאַר צעהן יאָהרען, און פּאַר צעהן יאָהרען פונקט ווי פּאַר הונדערט און פּאַר טויזענד יאָהרען, דאָן וואָלט ניט געווען קיין וועלט-געשיכטע, פונקט אַזוי ווי עס איז גאָר ניטאָ וואָס צו דערצעהלען וועגען דעם וואָס עס האָט פּאַסירט מיט דעם גאַנג פֿון דער זון. די לבנת, די שמערען, אָדער וואָס עס איז פֿאַרגעקומען מיט דעם זומער און ווינטער שוין פֿון טויזענדער יאָהרען, אַזוי ווייט ווי געוועהנליכע מענשען זעהען. וואָס איז דאָ צו דערצעהלען? אַז דער היינט ביי דעם גאַנג פֿון דער זון איז גלויב צום פּאַר אַ יאָהרען אין דער צייט, און זומער און ווינטער קומען צוריק יאָהר ביי יאָהר שוין פֿון טויזענדער יאָהרען!

אז מען דערצעהלט איין מאָל ווי עס געהט געוועהנליך צו מיט די אַלע זאָר
כען, ווייסט מען שוין, אַז אַלע מאָל געהט עס אַזוי.

די מענשהייט האָט דאָך אָבער יאָ אַ געשיכטע; דאָס הייסטזשע דאָך,
אַז דאָס לעבען פון דער מענשהייט איז נישט אַלע מאָל גלייך. פרעגט זיך די
קשיא: פון וואָס קומען די פערענדערונגען?
מיט אַנדערע ווערטער: וועלכער כוח פיהרט די געשיכטע?

קוין שום זאָך קען דאָך נישט זיין אָהן אַ „פארוואָס“, דאָס הייסט אָהן
אַן אורזאך. ווען היינט איז אַנדערש ווי נעכטען, מוז דאָס דאָך קומען
פון עפעס; וואָרים ווען נישט, פאר וואָס איז נישט היינט געבליבען אַזוי
ווי נעכטען? דער גאנג פון דער זון, פון דער לבנה, פון דער ערד און די
אַנדערע פלאַנעטען האָט אין אורזאכע, און כל זמן די אורזאכע פערענד-
ערט זיך נישט, פערענדערט זיך טאַקו (אין כלל) דער גאנג פון די פלאַנעטען
אויך נישט. היינט ווען אין דעם לעבען, אין די איינריכטונגען און אין
די פיהרונגען פון די מענשהייט קומען יאָ פאַר פערשידענע פאַסירונגען,
דאָס הייסט, פערענדערט זיך אַלץ יאָ אויף פערשידענע אַרטען, מוז דאָך
עפעס זיין אַן אורזאכע וואס פערענדערט זיך, היינט וואָס זשע אַז
די ערע אורזאכע? און פאר וואָס פערענדערט זיך די ערע אור-
זאכע אליון?

פאַרצויטענעס האָט מען אויף דעם נאַטירליך געענטפערט, אַז גאָט וויל
אזוי, מאַכט ער אַזוי. אָבער אויף אַזאַ שטויגער בענוצט קוין פערשטענ-
דיגער מענש נישט זיין שכל צום דענקען; אדרבה, אַזאַ ענטפער האַקט אַב
דאָס דענקען גאַר אין גאַנצען. וואס איז שוין דאָ צו מאַכטען? אויף
אַלע קשיות, וואס עס וועט אויך אַרען, האָט איהר איין תירוץ: „אַזוי
וויל גאָט און אַזוי מאַכט ער“. אויף אַזאַ אופן מענט איהר שוין אויב-
נאָרינרען אייער מוח (געהירן) אין זויערען; דאָס איז שוין אַן איב-
ריגע צושטעפעניש אין אייער קאָפּ.

אָבער ווער עס זעהט נישט אין קוין נויטווענדיגקייט צו לאַזען זיין
מוח פערפרויען ווערען פון גלויבענס-פראַקט, פרעגט זיך ווייטער די
קשיא: פאר וואס וויל גאָט היינט אַזוי און מאַרגען אַנדערש? ווי קען
אַ זאך, וואס פערענדערט זיך קוין מאָל גאַר נישט, זיין אַן אורזאכע פון
פערענדערונגען? עס שטעהט דאָך („נצח ישראל לא ישנה“) גאָט פער-
ענדערט זיך קוין מאָל גאַר נישט, מאָ אַז ער פערענדערט זיך נישט, ווי קען
זיך פערענדערען זיין ווילען צו מאכען אַמאָל אַזוי און אַמאָל אַזוי?

פילאָזאָפּען וויעדער האַבען ביז אַהער אויך געהאַט אַ מענות אין זויער
אַנטוואָרט אויף די ערע פראגע: זיי פלעגען זאָגען, אַז דאָס לעבען פון דער
מענשהייט פערענדערט זיך, ווייל די געדאַנקען (אידיעען) פון די
מענשען און זויערע געפיהלען פערענדערען זיך. בלויבט דאָך אָבער
ווייעדער די קשיא, פאר וואס און פון וואָנען פערענדערען זיך די אידיעען
און די געפיהלען?

נישט דאָ איז דער אָרט צו בעווייזען נאָך מעהר די פאַלשקייט פון פער-
שיעדענע מיינונגען וועגען דעם.

דעם ריכטיגען ענטפער אויף דעם האָט געגעבען קארל מאַרקס. מיר וועלען זיין געדאַנק קלאָר מאַכען מיט אייניגע פאַקטען:

ווען אברהם אָבינו'ס קנעכט האָבען זיך צוקריגט מיט לוש'ס קנעכט, האָב אברהם געזאָגט צו לוש'ן: „וואָס דאַרפען מיר זיך קריגענען? די גאַנצע וועלט איז דאָך פֿרוי פאר דיר, שייד דיך אָב פֿון מיר און געה דיר ערגעץ אַנדערש.“ (בראשית י"ג).

פֿון דעם זעהט מען, אַז אַמאָל איז די גאַנצע וועלט געווען פֿרוי פֿאַר יעדען. עס איז ניט געווען קיין פֿרוואַט־אייגענטום אין פעלדער און לענדער.

דאָס איז שפעטער אַנדערש געוואָרען: עס איז אויפגעקומען פֿרוואַט־אייגענטום.

פֿון וואָנען איז אַרויסגעקומען דיעזע גרויסע געשיכטליכע ענדערונג? ניט פֿון גאָט, ניט פֿון נייע געדאַנקען, נאָר פֿון דעם, וואָס ע ס א י ז א ו י פ ג ע ק ו מ ע ן ע ר ד - א ר ב י ו ן .

אברהם אבינו מיט לוש'ן זיינען נאָך געווען פאַסטוכער. זיי האָבען נאָך געלעבט פֿון די מילך און פֿלייש פֿון בהמות. צו דעם דאַרף מען ניט קיין שמענדיגע לאַנד און פעלד. פֿון קיין פעלד־אַרבייט האָבען זיי ניט געוואוסט. דעריבער איז ביי זיי ניט געווען קיין פעלד־אייגענטום.

אַבער וואו מענשען האָבען שוין אויסגעפונען אַרויסצוקריגענען זייער לעבענסמיטעל פֿון פעלד־אַרבייט, איז א שטיק ערד געווארען פאר זיי א שטיק לעבען. דערפֿון איז אַרויסגעקומען ערד־אייגענטום. (אין אַהויב שותפות־אייגענטום פֿון גאַנצען שבט).

אלאָ, פֿון וואָנען איז דאָ אַרויסגעקומען די גרויסע געשיכטליכע ענדערונג? פֿון אַן ענדערונג אין דעם אופֿן ווי דער מענש בעשאַפֿט זיין לעבענסמיטעל. אַן אַנדערער ביישפּיעל:

ווען יעקב אבינו האָט געוואָלט די שעחלע רחל פֿאַר אַ ווייב, האָט ער געמוזט צוצאָהלען. ער האָט ניט געהאַט וואָס צו בעצאָהלען, האָט ער גע־מוזט אַבאַרביימען פֿאַר איהר בוי איהר פֿאַטער זיעבען יאָהר. אזוי איז עס אַמאָל געווען ביי אלע מענשען: ווען איינער האָט געוואָלט אַ ווייב, האָט ער געמוזט בעצאָהלען פֿאַר איהר. בוי אונז אידען אָבער איז געוואָרען פונקט פֿערקעהרט: מען מוז נאָך „איהם“ צוצאָהלען, ער זאָל „זי“ נעה־מען. דאָס איז א גרויסע געשיכטליכע ענדערונג. פֿון וואָנען איז די ענדערונג געקומען? ניט פֿון גאָט, ניט פֿון אַן ענדערונג אין די געדאַנקען, נאָר וויעדער פֿון ענדערונגען אין דעם אופֿן ווי מענשען קריגען זייערע לעבענסמיטעלען.

דען אַמאָל, ווען אלע מענשען האָבען געלעבט פֿון פאַשען בהמות און פעלד־אַרבייט, איז א ווייב געווען אן איינברענגערקע, ניט קיין אויסברענג־ערקע. זי האָט געהאַלפֿען אַרביימען. אַלס מוידעל האָט איהר פֿאַטער גע־האַט דעם נוצען פֿון איהר; דעריבער האָט זיך איהם ניט געלוינט איהר אוועקצוגעבען קיינעם פֿאַר אַ ווייב, סיידען ווען דער חתן האָט גוט בע־צאָהלט פֿאַר איהר. און דעם חתן האָט זיך געלוינט צו בעצאָהלען.

VIII.

שפעטער אָבער, ווען ס'רוב אידען האָבען געלעבט פון מסחר, — פון אזאָ סאָרט מסחר, ביי וועלכען א מיידעל און אַ פרוי האָט גאָר ניט גע-
 חצט צו מהאָן. — איז זי פאר'ן פאָטער ווי פאר איהר מאָן געווען אן אויס-
 ברענגערקע. און דאָרום האָט דער פאָטער נאָר געהאָפּט איהר „אַרויסצו-
 פּאַר'ן“. און דאָרום האָט ער געמוזט צוצאָהלען דעם חתן, ער זאָל די
 „לאַסט“ אויף זיך נעהמען. (ביי מאַנכע איז עס אפילו ניט געווען אַזוי;
 אָבער דער מנהג איז ארויסגעקומען פון די, ביי וועלכע עס איז יאָ געווען
 אַזוי.).

היינט, אין אמעריקא, וואו פרויען קענען ווידער זיין פערדיענער-
 קעס, ווערט דאָס ווידער ביסלעכווייז אנדערש. יעדענפאלס קען שוין דאָ
 א מיידעל גיכער קריעגען א חתן אָהן א גוץ אויך.

דאָ זעהען מיר אלזאָ ווידער דאָס אייגענע: גרויסע ענדערונגען אין
 די מענשליכע פיהרונגען קומען ארויס פון דעם, ו ו אָ ס ע ס
 ע נ ד ע ר ס ז יך ד ע ר א ו פ ן ו ו י אַ ז ו י ד י מ ע נ ש ע ן
 ק ר י ע ג ע ן ז י י ע ר ע ל ע ב ע נ ס מ י ט ל ע ן .
 און נאָך איין ביישפּיעל:

ביי אונז אידען איז א בעל בלאכה אין דער משפּחה געווען א פּלעק
 אין דער משפּחה. אָבער ניט אַלע מאָל איז דאָך אַזוי געווען. יעקב אבינו
 איז געווען א „פּאַראַבאָק“, משה רבנו איז געווען א פּאַסטוּך. די גמרא
 זאָגט: „דער וואס עסט פון די פּראַצע פון זיינע הענד איז גרעסער פון
 משה רבנו.“ נאָר שפעטער איז „דער וואס עסט פון די פּראַצע פון זיינע
 הענד“ געווארען דוקא „א פּסול אין דער משפּחה.“ היינט אין אמעריקא
 ענדערט זיך דאָס ביי אונז ווידער.

פון וואנען קומען די אַלע גרויסע ענדערונגען? דעם „גאָט“ האָבען
 מיר דאָך דעם אייגענעם, די גמרא די אייגענע, די „אידישע האַרץ“ די
 אייגענע. אָבער ג י מ ד ע ם א י י ג ע נ ע ם א ו פ ן פ ו ן
 ק ר י ע ג ע ן ל ע ב ע נ ס מ י ט ל ע ן :

ווען מיר האָבען זיך געפונען אין אזעלכע אומשטענדען, אז ס'רוב
 פון אונז זיינען געווען סוהרים, מעקלערס, שדכנים, במלנים און כלי
 קודש, ווער איז געווען א בעל מלאכה? אָן עס-הארץ, אַ לאַיווצלה, אַ
 שלימו'מזל'ניק. איז ער געווען א פּסול אין דער משפּחה. אָבער וואו ס'רוב
 פון אונז מוזען לעבען פון אַרבייט, קען דער ארבייטער ניט זיין מועהר קיין
 פּלעק אין דער משפּחה.

פון דעם אַלעם זעהט מען, אז דער עיקר גרונד פון גרויסע ענדערונ-
 גען אין דעם לעבען פון די מענשען איז — ד י ע נ ד ע ר ו נ ג א י ן
 ד ע ם א ו פ ן ו ו י אַ ז ו י ד י מ ע נ ש ע ן א ר ב י י ט ע ן
 א ו י ם א ו ן פ ע ר ד י ע נ ע ן ז יך ו ו אָ ס ז י י ד אַ ר פ ע ן
 צו ם ל ע ב ע ן .

דאָס הייסט די כּו אַ ט ע ר י ע (די „חומרות“), דער שמאָף פון לע-
 בען. פונקט ווי דער מוח איז דער שמאָף, די מאַטעריע פון דענקען, אַזוי
 איז דאָס ברויט-פּערדיענען דער שמאָף, די מאַטעריע פון גאַנצען מענש-
 ליכען און געזעלשאַפּטליכען לעבען. אַזוי ווי א זעץ אין מוח, וואס פּער-

ענדערט די מאַטעריע פון מוח, צודרעהט די געדאַנקען, אזוי בריינגען ענ-
דערונגען אין ברויט־פּערדיענען אַרויס אַלע ענדערונגען אין מענשליכען
און געזעלשאַפּטליכען לעבען.

דאָס איז דער געדאַנק פון קאַרל מאַרקס. און דיעזען געדאַנק רופט
מען דעריבער:

ד י מ א ט ע ר ו אַ ל י ס מ י ש ע ו ו ע ל ט א נ ש ו י א ו נ ג
— דאָס הייסט די חומר־דיגע, שטאַף־דיגע וועלט־בעגרייפונג.

זאָל זשע דער לעזער גוט געדענקען וואס דאָס בעדייט, דאָס ווארט
„מ א ט ע ר ו אַ ל י ס מ י ש ע ו ו ע ל ט א נ ש ו י א ו נ ג“. דען
דיעזער אויסדרוק, דיעזער געדאַנק, איז דער גאַנצער פונדאמענט פון דיע-
זען בוך.

דאָס, אַלזאָ, איז דער אויפּטאָו פון קאַרל מאַרקס:

ער האָט בעווייזען, אַז אַלע גרויסע פּערענדערונגען און נייעסען אין
דער וועלט־געשיכטע קומען אַרויס, אין גרונד, פון איין זאַך: פ ו ן
דעם א ו פ ן, ו ו י אַ ז ו נ י מ ע נ ש ע ן ק ר י ע ג ע ן ז י י ע ר
ב ר ו י ט א ו ן ז י י ע ר ע א נ ד ע ר ע ל ע ב ע נ ס מ י ש ל ע ן.

אזוי ווי דאָס פּערענדערט זיך, דורך ערפינדונגען און פּאַרטישירטע,
פּערענדערט זיך דורך דעם אַלצדינג, אי די איינריכטונגען פון דעם מענש-
ליכען צוזאַמען־לעבען, אי די געדאַנקען, אי די געפיהלע פון מענשען.
אויך די מלחמות און די רעוואָלוציאָנען קומען אַרויס פון דעם.

געדענקט־זשע גוט: דאָס הייסט „ד י מ א ט ע ר ו אַ ל י ס מ י ש ע ו ו ע ל ט א נ ש ו י א ו נ ג“, — דער בעגרייף, אַז דער עיקר
זאַך, וואס בריינגט אַרויס אַלע הויפּט־ענדערונגען און וויכטיגסטע פּאַסי-
רונגען אין דער געשיכטע פון דער מענשהייט איז די אַרמ ווי אַזוי דער
מענש קריגט זיין לעבענסמיטעל (דאָס רופט מען אויך „ד י ע ק אַ -
נ אַ מ י ש ע א ו מ ש ט ע ג ד ע ן“).

דאָס ענטוויקעלט זיך און פּערענדערט זיך כסדר, רעגעלמעסיג, דורך
דעם וואָס דער מענש מאַכט אַלץ מעהר און מעהר ערפינדונגען און פּער-
בעסערונגען אין דער אַרבייט, אין דעם האַנדעל, אין פּערקעהר, א. ז. וו. און
פון די פּערענדערונגען אין די דאָזיגע זאַכען קומען אַרויס אַלע וויכ-
טיגע פּערענדערונגען אין די איינריכטונגען פון דעם צוזאַמען־לעבען, אין
די געדאַנקען, אין די בעגריפען וועגען רעכט, אין די געפיהלען, אין די
פּאַרשטעלונגען מוכח די נאָטור און אין אַלע אַנדערע וויכטיגע אַנגעלעגענ-
הייטען פון דער מענשהייט.

איינצעלהייטען וועגען דיעזען געדאַנק ערקלעהרט ענגעלס אין דיעזען
בוך.

אין איראפּא איז קאַרל מאַרקס געווען דער ערשטער, וואס איז גע-
קומען צום שכל, אז די וועלט־געשיכטע ווערט געפיהרט און געטריבען, דער
עיקר, פון דער מאַכט פון די מאַטעריעלע (חומר־דיגע) עקאָנאָמישע אומ-
שטענדען פון די מענשען, און אז פון די פּערענדערונגען אין דיעזע אומ-
שטענדען קומען אַלע פּערענדערונגען אין דעם געזעלשאַפּטליכען לעבען און
אין אַלע אַנדערע אַנגעלעגענהייטען פון די מענשען. און מיט 40 יאָהר

שפעטער האָט דיעזער אַמעריקאַנער לואיס מאָרגאַן, וועלכער האָט מאָרקס'עם שריפטען קיין מאָל פאַר די אויגען ניט אָנגעזעהן און אפילו ניט געהערט פון זיי — האָט ער דעמזעלבען געדאַנק בעשטעטיגט דורך זיינע פּאַרשונ' גען, מיט מערקווירדיגע פאַקטען.

מאַרקס איז געפאַלען אויף דיעזען געדאַנק, פון זיין בעמראַכטען דעם צושטאַנד פון די ציוויליזירטע מענשען אין זייער געשרייענע ערשטע אָן פון דער צייט, ווען מענשען האָבען שוין געקענט שרייבען. וואס עס איז געווען מיט די מענשען אין די הונדערט-טויזענדער יאָהרען איידער מענשען האָבען נאָך ענטוויקעלט די שרייב-קונסט, האָט מען פריהער ניט געהאַט קיין מעגליכקייט צו דערגעהן. אָבער מאָרקס האָט זיך משער געווען, אַז זיין „מאַטעריאַליסטישע וועלט-בעגרייפונג“ וואלט זיך אויך בעוויזען פאַר ריכטיג, ווען מען וואָלט דערגאַנגען וואס עס האָט פאַסירט מיט די מענשליכע געזעלשאפט אין איהר גאַר-ערשטען אָנפאַנג, נאָך פאַר דער צייט פון די געשרייענע געשיכטע. דאָס האָט אָבער מאָרקס נאָר גערעכענט אַזוי. וואָס רום מען האָט דאָך נאָך ניט געוואוסט גענויעס פון דיעזע אלטע געשיכטע. פון וואנען זאָל מען וויסען? — עס איז דאָך ניט געווען פון איהר קיין בעשרייבונגען, ווייל מענשען האָבען דעמאָלט נאָך ניט געוואוסט פון שרייב-בען. דאָס ביסעלע פּאַרשונגען, וואס זיינען שוין געווען געמאַכט פאַר מאָרגאַנ'ען וועגען דעם, האָבען נאָך קיין שום ווערדע און קיין שום סיס-טעם ניט געהאַט.

און דאָ קומט מאָרגאַן, און געפינט אויס ווי אזוי דער אָנפאַנג פון דער מענשליכער געזעלשאפט האָט אויסגעזעהן, פון דעם, ווי עס זעהען נאָך היינט אויס די געזעלשאפט פון פון די ווילדע, וועלכע שטעהען נאָך היינט אויף אַזאַ מדרגה, ווי אונזערע „אבות אבותינו“ זיינען גע-שטאַנען איידער עס איז געווען אַ שרייב-קונסט. און בעמראַכטענדיג דיעזען צושטאַנד, געפינט ער טאַקע אויס דאָס וואָס מאָרקס האָט גערעכענט אַז מען וואָלט אויסגעפונען, ווען מען וואָלט געקענט וויסען ווי יענער צו-שמאַנד האָט אויסגעזעהן!

דער עיקר זין פון דעם בוך איז דאָס: די פערשידענע מינים ווילדע מענשען, וואס לעבען נאָך היינט אין די פערשידענע עקען פון די ניי-ענטדעקטע וועלט-טהיילען און אויף די אינזלען, זיינען אַ לעבעדיגער ביישפּיעל פון דעם צושטאַנד, אין וועלכען אלע מענשען האָבען זיך אַמאָל גע-פונען, אין אָנהויב פון זייער ענטוויקלונג. די פערשידענע מדרגות פון ווילדקייט און באַרבאַריי, אויף וועלכע די פערשידענע שבטים ווילדע מענשען געפינען זיך היינט, זיינען די פערשידענע מדרגות, די פערשידענע שטופען אין דער ענטוויקלונג, דורך וועלכע אַלע מענשען זיינען אַמאָל דורכגעגאַנגען. מיט דער ענטוויקלונג פון די ווער-ק-צייט איז געווען און פון דער ארבייט, געהשמיט אַ רעגעלמעסיגע ענטוויק-לונג אין דער ארמ, ווי דאָס פאַמיליען-לעבען, די געזעלשאפט און די פער-טהיילונג פון אייגענטום איז אויבגעריכטעט.

דיעזע גאנצע ענטוויקלונג אין די אַלע זאַכען, — פון דעם צושטאַנד פון די ניעדער־גסטע ווילדקייט ביז די הויכע מדרגה פון דער היינטיגער ציוויליזאַציאַן, צומהיילט מאַרגאַן אין בעשטימטע מדרגות און בעשרויבט גענוי ווי יעדע פון די עזע מדרגות האָט אויסגעזעהן, לויט נאָך זיינע אויס־פאַרשונגען וואס ער האָט געמאכט אין דעם לעבען פון די ווילדע מענשען, וואָס געפינען זיך נאָך היינט אויף די עזע מדרגות. ער בעשרויבט און ווייזט דערבוי גענוי, ווי אזוי און פאַר וואס יעדע מדרגה אין דער ענטוויקלונג פון דער ארבייט און אין דער בעשאַפונג פון לעבענסמיטלען איז צוזאַמען געבונדען מיט אַ בעזונדערע שמופע אין פאמיליען־לעבען, אין דער גע־זעלשאַפטליכער אָרדנונג און אין דעם אויגענטהום, — אַ שמופע, וואָס איז צוגעפאַסט צו דעם צושטאַנד פון דער ארבייט אין דיעזער צייט. און ער ווייזט דאָן מיט אַ שכל, ווי אזוי עס געהט אין דעם אַלעם איבער פון איין מדרגה צו דער אַנדערער, צו די העכערע, און אלץ דורך ווייטערע פערבע־סערונגען און ערליכטערונגען אין דער אויסארבייטונג פון לעבענסמיטלען. אז די וועלט־געשיכטע, וואס מען האָט היינט אַן אויפגעשריבענע, איז ניט די גאנצע געשיכטע פון דער מענשהייט, זינט עס זיינען דאָ מענשען אויף דער וועלט, — ווי מען האָט אַמאָל געמיינט — האָבען ניערע פאָר־שערס שוין פריהער בעוויזען. זיי האָבען געצויגט. אַז די געשריעבענע געשיכטע איז בלויז דער טייל פון דער געשיכטע פון דער מענשהייט, וואס הייבט זיך אָן פון דער צייט, ווען די מענשען האָבען שוין געוואוסט פון שרייבען, און אז פאַר דעם, ביז די מענשהייט איז געקומען צו אזא צושטאַנד, איז אוועקגעגאַנגען אַ סך, אַ סך לענגערע צייט, ווי די צייט, וואס וועגען איהר דערזעהלט אונז די געשריעבענע וועלט־געשיכטע. וואָס אָבער אין דיעזער פֿאַר־געשריעבענער געשיכטע האָט פאַסירט, ווי אזוי די ענטוויקלונג פון דער מענשהייט איז דערגאַנגען ביז צו דעם שטאַנד, מיט וועלכען די געשריעבענע געשיכטע הייבט זיך אָן, — אין דעם האָט מען קיין טאַק ניט געוואוסט, ביז לואיס מאַרגאַן האָט אויפגעשריבען די עזעס בוך.

אין דיעזען בוך ערקלערט מאַרגאַן, אז די צייט פון די געשריעבענע געשיכטע איז בלויז דער דריטער טייל, די הויכע מדרגה אין דער געשיכ־טע פון דער ענטוויקלונג פון דער מענשהייט. די עזע מדרגה רופט ער „די ציוויליזאַציאַן“. ווען די עזע געשיכטע בעווייזט, אַז אַ סך היינטיגע מענש־ליכע פיהרונגען זיינען „אַלע מאָל“ געווען אזוי ווי היינט, בעווייזט דאָס נאָר, אַז זיי זיינען אזוי געווען „אַלע מאָל“ אויף די עזע דִרִיט־ט־ע־מ־ד־ר־ג־ה פון דער מענשהייט'ס געשיכטע; אָבער אין דער דונקלער לאַנד־גער צייט פון פאַר דער ציוויליזאַציאַן איז אַלץ געווען גאָר אַנדערש. יעדע צייט אַלוינ צומהיילט מאַרגאַן אין צוויי הויפט־טיילען: די ווילד־הייט און די באַר־באַר־יי. יעדע פון די דריי הויפט אַבמחיי־לונגען צומהיילט ער נאָך אין אונטער־אַבמחיי־לונגען און ווייזט גענוי, ווי געזאַגט, אויף ביישפיעלע פון דעם לעבען פון פערשיעדענע מינים ווילדע מענשען, ווי אזוי דאָס לעבען פון דעם מענש אויף יעדער פון די עזע מדרגות האָט אַויסגעזעהן און דורך וואס די ענטוויקלונג איז ווייטער גע־

גאנגען, און דער פונדאמענט פון דער גאנצער ענטוויקלונג אין אַלגעמיין, קומט אויס נאָך זיין ערקלערונג נאָך, איז נאָר געווען די ענטוויקלונג אין די ווערקצייגען און אין דעם בעשאפען פון לעבענסמיטלען. וויכטיגער פון אַלץ איז אָבער דער פאַקט, דאָס אַזוי אויספאַרשענדיג די ענטוויקלונג פון די מענשליכע צושטענדע, קומט מאַרגאַן, אויף דיער זען וועג, צו דער איבערצייגונג, אַז דער היינטיגער צושטאַנד פון קאַץ פּיטאליזמוס איז אויך נאָך נישט די לעצטע מדרגה פון דער ענטוויקלונג. דורך די היינטיגע זעהר גיכע ענטוויקלונג אין דער ארבייט און אין אַרויסברענגען לעבענסמיטלען, דורך די נייע מאַשינען און ארבייטס־פּער־טיוולונגען, וועט די היינטיגע געזעלשאפט אויך באַלד מוזען צוקומען צו אַזאַ צושטאַנד, ווען די נייע עקאָנאָמישע אומשטענדען וועלען מוזען אַרויס־ברענגען נייע אָרדנונגען אין דער געזעלשאפט, און דער רעגירונג, אין דער פאמיליע און אין אלע מענשליכע אנגעלעגענהייטען. דיעזער פאַקט איז אונגעהויער וויכטיג דעריבער, ווייל מאַרגאַן איז נישט געקומען צו דעם געדאַנק ווייל פריהער האָט זיך איהם פּערגלוסט זיך פאַר־צושטעלען אַ זיסען חלום פון אַ בעסערע אָרדנונג אין דער וועלט און ער האָט זיך דערנאָך צוגעפאַסט אַ וויסענשאַפּטליכע לעהרע, ווי אזוי עס וועט קומען דערצו; נון, מאַרגאַנ'ען איז פריהער קיין סאָציאליסטישע „הלומוט“ קיין מאָל נישט איינגעפאלען. נאָר פאַרשענדיג און געפּינענדיג ווי די מענשהייט און איהרע אינריכטונגען האָבען זיך ווירקליך געט־נויקעלט, איז ער פֿוֹן דעם אַ ל י ו י געקומען צו דער איבער־צייגונג, אז דיעזע נאַטירליכע ענטוויקלונג מוז פיהרען צו אַ נייע געזעל־שאַפטס אָרדנונג.

מאַרגאַן איז געשטאַרבן דעם 17טען דעצעמבער, 1881.

* * *

אין דיעזען בוך ערקלערט אַלואַ דער פּערפאַסער ווי אַזוי עס האָט זיך ענטוויקעלט אַ צוזאַמען־לעבען ביי מענשען, מיט אַלע אינריכטונגען דערפון. די ערשטע פּעראייניגונג פון מענשען איז געווען די פּערינדינג פון מענער און פרויען און זייערע קינדער, — דאָס „הויזגעזינט“. דאָס רופט מען אין ציוויליזירטען לשון „די פאַמיליע“. (אויף פראַסס אידיש הייסט פאַ־מיליע די גאַנצע גרויסע משפּחה, מיט פּעטערס, מומעס, געשוועסטערקינדער א. ז. וו. אין ציוויליזירטען לשון אָבער הייסט „די פאַמיליע“ נאָר דאָס הויזגעזינט, די געזינט, — טאַטע־מאַמע מיט זייערע קינדער און די וואָס זיינען מיט זיי צוזאַמען־אין איין הויז.) שפּעטער פּעראייניגען זיך מעהר־דערע פאַמיליען אין איין פּערבאַנד פון פאַמיליען. דערנאָך פּעראייניגען זיך מעהרערע אַזעלכע פּערבאַנדען אין איין שבט. און צולעצט קומט פון דעם אַרויס די מלוכה, דער שטאַאַט. דיעזע גאַנצע ענטוויקלונג קומט אַרויס פון די ענטוויקלונג פון פּרוואַט־אייגענטהום. ווי אַזוי האָט זיך דאָס אַלץ ענטוויקעלט, ערקלערט ענגעלס דאָ, לויט נאָך די אויספאַרשונגען פון לואיס ה. מאַרגאַן, צוגעבענדיג דערצו זיינע אייגענע פאַרשונגען אין היסטאָריע, און אויך אייגענע געדאַנקען. און ער בריינגט דאָס אַלץ אין פּערינדינג

מיט די מאַטעריאַליסטישע בעגרייפונגס־לעהרע פון קאַרל מאַרקס און מיט
זיינע און ענגעלס'עם אייגענע געשיכטליכע פאַרשונגען.
יעצט וועט דער לעזער האַפענטליך פערשמעהן וואָס דער פערפאַסער רעדט.

* * *

שפעטערע פאַרשונגען, נאָך ענגעלס'עם טויט, האַבען בעוויזען, אַז מאַרַק
גאַנץ געדאַנקען זיינען ניט אין גאַנצען ריכטיג. אַ גרויסער פאַרשער אין
דיזענע זאַכען איז היינטיק וו. ו. געוועזענער רעדאַקטאָר פון
דעם בערלינער סאָציאַליסטישען אָרגאַן „פאַרווערטס“. קונאַוו איז ביי אַלע
עטהאַנאַלאַגען פון דער וועלט אַנערקענט אַלס אַ גרויסער אויטאָריטעט אין
דיזער וויסענשאַפט. דערצו איז ער איינער פון די שטאַרקסטע מאַרק
סיסטען. אין אַ ווערק, וואָס ער האָט אַרויסגעגעבען אין נאַוועמבער, 1912,
איז געזאַגט דאָס לעצטע און דאָס נייַעסטע וואָרט אין דיזענע פאַרשונגען.
מיר גיבען דאָרום צו, נאָך ענגעלס'עם בוך, דעם אינהאַלט פון קונאַוו'ס
ווערק. לויט קונאַוו'ס נייַערע פאַרשונגען, אַלאַז, ווערט בלויז אַ גרויסער טייל
פון ענגעלס'עם געדאַנקען אין דיזענע בוך. דאָר וועט ענגעלס'עם בוך האַבען
אַן אַייבייגען גרויסען ווערט.

דען, ערשטענס, איז דאָס, ווי אויבען געזאַגט, איינע פון די בעוואוסטע
הויפט־ווערק פון די צוויי גרויסע לעהרער פון דעם היינטיגען וויסער
שאַפטליכען סאָציאַליזמוס. אויף דעם אינהאַלט פון דיזען ווערק בערופט
מען זיך אין דיסקוסיאָנען איבער סאָציאַליזמוס; פון זיי ברוינגט מען
ראַיות. קיינער קען ניט זיין אַ שטיקעל „וויסער“, אַ „וודע ספר“ אין דעם
היינטיגען סאָציאַליזמוס, ווען ער ווייסט ניט וואָס עס שמעהט אין די דאָר
זיגע ביכער, פון וועלכער דיזער איז איינער.

צווייטענס, בלייבען מאַרגאַנ'ס און ענגעלס'עם פאַרשונגען אויף אייביג
נױכטיג אַלס גרויסע אויפטהוואונגען, וועלכען האַבען ערשט מעגליך געמאַכט
צו געהן אין דיזענע פאַרשונגען וויסער. דריטענס, בלייבט דער עיקר פון
זייערע פאַרשונגען ריכטיג. עס בלייבט ריכטיג זייער הויפט־ענטדעקונג, אַז
די פערשיעדענע איינריכטונגען אין פאַמיליען־לעבען ביי די פערשיעדענע
ווילדע מענשען זיינען ניט קיין צופעליגע ווילדקייטען, נאָר מדרגות, שטױ
פען, פון אַ סיסטעמאַטישער ענטוויקלונג (בסך הכל גענומען), און אַז דאָס
צייגט, אַז אַזאַ מין ענטוויקלונג האָט די גאַנצע מענשהייט דורכגעמאַכט.
און עס בלייבט אויך ריכטיג, אַז דיזענע ענטוויקלונג איז פאַרגעקומען דורך
די מאַטעריעלע אומשטענדען. און עס בלייבען ריכטיג נאָך פיעלע אַנדערע
הויפט־פונקטען פון ענגעלס'עם פאַרשונגען, ווי דער אויפמערקזאַמער לעזער
וועט אליין אַרויסזעהן נאָך קונאַוו'ס איינווענדונגען.

אַלאַז, אום צו וויסען וועלכע פון ענגעלס'עם געדאַנקען דאַרפן בלייבען
בערמאַכט פאַר ריכטיג, לויט נאָך די נויטע וויסענשאַפטליכע פאַרשונגען,
וועט דער לעזער מוזען זעהן אויפמערקזאַם לערנען וואָס מיר גיבען איבער
פון קונאַוו'ס לעצטע שריפט, צום סוף פון דיזענע בוך.

דער איבערזעצער.

פ א ר ר ע ד ע ן

(פון פערפאסער.)

1. — צו די ערשמע ארויסגאבע 1884.

מיט דיעזען ווערק ווערט אויסגעפיהרט א צואה, ביז צו א געוויסען גראד. ניט קיין קלענערער ווי קארל מארקס איז דאָס געוועזען, וועל-כער האָט ברעה געהאט צו ערקלערען, אין א בוך, די פאָרשונגען פון לואיס מאַרגאַן. ער האָט געוואָלט ווייזען זייער שייכות צו דעם וואָס עס קומט אַרויס פון זיינע (מאַרקס'עס) — איך מעג ביז א געוויסען גראד זאָגען אונזערע*) — מאַטעריאַליסטישע אונטערזוכונגען פון די וועלט־געשיכטע. ער האָט געוואָלט צייגען, ווי ערשט דורך דיע-זען צוזאַמענהאַנג קומט אַרויס קלאָר די גאַנצע וויכטיגקייט פון מאַר-גאַן'ס פאָרשונגען. וואָרים מאַרגאַן האָט דאָך אויף זיין אייגענעם אופן אויפ'ס נייע ענטדעקט, אין אמעריקא, די מאַטעריאַליסטישע בע-גרייפונג פון דער וועלט געשיכטע, וואס מאַרקס האָט זינטדעקט מיט 40 יאָהר צוריק, און ער, מאַרגאַן, פערגלייכענדיג די באַרבאריי און די ציוויליזאַציאַן, איז דערפון געקומען צו די זעלביגע געדאַנקען, אין די הויפט־פונקטען, ווי מאַרקס.

מאַרקס'עס בוך „דאָס קאַפיטאַל“ האָבען די עקאָנאָמישע גע-לעהרטע אין דייטשלאַנד אפילו שטאַרק געקויפט, אָבער פונקט אזוי שטאַרק האָבען זיי וועגען דעם בוך זיך ניט־וויסענדיג געמאַכט. זיי זיינען דאָך אין זייער וויסענשאַפט ווי א צ ע ד פון בעל מלאכות: זיי לאָזען קיינעם ניט צו, ווען ער איז ניט איינער פון זייערע. און פונקט אזוי האָבען וויעדער די געלעהרטע פון די „פאָר־היסטאָרישע“

(* ענגעלס מיינט דערמיט צו זאָגען, אז ער האָט אויך אַ חלק, צוזאַמען מיט מאַרקס'ען, אין דיעזע אונטערזוכונגען. מיט ענינות זאָגט ער, אז ער האָט מאַרקס'ען נאָר געהאַלפּען אין דעם „ביז א געוויסען גראד.“—זיבער־זעצער.)

וויסענשאפט*) אין ענגלאַנד בעהאַנדעלט מאָרגאַנ'ס בוך „די פאַר-
צייטיגע געזעלשאַפט“. (דאָס בוך איז אין אמעריקא געדרוקט און אין
ענגלאַנד איז עס מערקווירדיג שווער צו קריעגען.)

מיין אַרבייט (אין דיעזען בוך) קען נאָר אויסצאָהלען אַ קליינעם
טהייל פון דעם, וואס די וועלט האָט פערלירען, דאדורף וואס מיין
פערשטאָרבענער פריינד (מאַרקס) האָט ניט דערלעבט אַליין צו שריי-
בען אַזאַ בוך. דאָך האָב איך פאַר מיר זיינע קריטישע בעמערקונגען
וואָס ער האָט געמאַכט ווען ער האָט איבערזעצט אויספיהרליך די
וויכטיגסטע טיילען פון מאָרגאַנ'ס בוך. דיעזע בעמערקונגען פון
מאַרקס'ן וועל איך דאָ איבערגעבען אזוי ווייט ווי עס וועט זיך לאָזען.

* * *

לויט די מאַטעריאַליסטישע וועלט־בעגריפונג איז די גרונד-
אורזאַכע, דער לעצטער יסוד פון אַלע ענדערונגען אין דער וועלט-
געשיכטע איין זאַך, וואָס טיילט זיך אין צוויי טיילען: ערשטענס,
די בעשאַפונג פון לעבענס־מיטלען, פון עסענוואַרג, קליידונג, וואוינונג
און די ווערקצייגען וואָס מען דאַרף דערצו — דאָס רופט מען פּראָ-
דוקציע; און צווייטענס, די בעשאַפונג פון מענשען אַליין, דאָס
קינדער־האַבען, דאָס רופט מען „רעפּראָדוקציע“.

די געזעלשאַפטליכע איינריכטונגען, אונטער וועלכע עס לעבען
די מענשען פון אַ געוויסע צייט אין דער וועלט געשיכטע און אין אַ
געוויסען לאַנד, קומען אַרויס פון דעם אופן ווי די ביידע אַרטען פּראָ-
דוקציע־געהן צו: לויט נאָך דעם, אויף וועלכע שטופע (מדרגה) פון
ענטוויקלונג עס געפינט זיך, פון איין זייט, די אַרבייט, און פון דער
אַנדערער זייט דאָס פּאַמיליען־לעבען**).

(*) „פּאַרהיסטאָרישע וויסענשאַפט“ הייסט די פּאַרשונג, ווי די מענשען
האַבען געלעבט אין גאָר די ערשטע צייטען, פון וועלכע עס איז ניטאָ קיין
געשריעבענע היסטאָריע. „היסטאָרישע צייט“ רופט מען די צייט, פון
וועלכע עס איז שוין דאָ געשריעבענע דאָקומענטען. פאַר דער צייט הייסט
די „פּאַרהיסטאָרישע צייט“. — איבערזעצער.

** מאַרקס אַליין האָט ניט געזאָגט, אַז דאָס פּאַמיליען־לעבען און דער
אופן פון קינדער־האַבען איז אויך אַ טהייל פון די מאַטעריאַליסטישע הויפט-
אורזאַכען פון די געשיכטליכע פּאַסירונגען. דאָס האָט ענגעלס צוגעגעבען.
די יעצטיגע גרעסטע מאַרקסיסטען — צום ביישפּיעל היינריך קונאַוו —
זאָגען אויך, אַז דאָס איז ניט נויטיג צוצוגעבען. זיי בעווייזען, אַז די
פּאַרמע פון פּאַמיליען־לעבען קומט אַליין אויך אַרויס פון די איינע אַרט
פּראָדוקציע — די לעבענס־מיטלען. — איבערזעצער.

וואָס ווייניגער ענטוויקעלט די אַרבייט איז, וואָס ווייניגער פּראָד
 דוקטען זי קען בעשאַפּען, וואָס קלענער עס איז, אַלזאָ, די עשירות
 פון דער געזעלשאַפּט, אַלץ מעהר איז דאָס לעבען פון מענער מיט
 פּרויען דער פונדאמענט פון דער מענשליכער געזעלשאַפּט. דעריבער
 איז די מענשליכע געזעלשאַפּט נאָר די ערשטע צייטען אַ משפּחה
 געזעלשאַפּט. די מענשען לעבען הייסט עס צוזאמען „למשפּחותם“,
 נאָך משפּחות נאָך. אין דיעזען צושטאַנד אָבער ענטוויקעלט זיך די
 אַרבייט און זי בעשאַפּט אַלץ מעהר און מעהר רייכקייט. דערפון
 קומט שפעטער אַרויס פּרוואַט־אייגענטהום און אויסטויש (בייטען זיך,
 חלופּין) פון פּראָדוקטען. און עס קומען אַרויס רייכע און אַרמע.
 און עס קומט אַ צייט, ווען אַ מענש קען אויסנוצען די אַרבייט פון
 אַנדערע מענשען. דאָס ווערט דער פונדאמענט פון אַן אונטערשיעד
 צווישען פּערשיעדענע קלאַסען מענשען (האַרען און קנעכט, הערשעך
 און בעהערשטע). דאָס זיינען שוין נייע עלעמענטען. זיי קענען זיך
 שוין ניט גוט אַריינפאַסען אין די אַלטע פּאַרמען פון דער געזעלשאַפּט.
 דורות און דורות בעמיהט מען זיך דאָך, ווי עס איז, אַריינצופאַסען
 די נייע עלעמענטען אין די אַלטע געזעלשאַפּט־פּאַרמען. דערווייל
 אָבער ענטוויקלען זיך די נייע עלעמענטען אַלץ מעהר, ביז ענדליך קומט
 אַ צייט, ווען דיעזע נייע עלעמענטען קענען שוין בשום אופן זיך ניט
 אַריינפאַסען אין די אַלטע פּאַרמען פון געזעלשאַפּט און דאָס בריינגט
 אַ פּאַלשטענדיגע איבערקעהרעניש. די אַלטע געזעלשאַפּט, וואָס איז
 איינגעפיהרט נאָך משפּחות, ווערט צוריסען דורך איהר צוזאַמענשטויס
 מיט די נייִענטוויקעלטע געזעלשאַפּטליכע קלאַסען. אויף דעם אָרט
 פון די אַלטע צוריסענע משפּחות־געזעלשאַפּט קומט־אויף אַ נייע גע-
 זעלשאַפּטליכע אָרדנונג, דער שטאַט. די טהיילען פון דיעזען נייען
 פּערבאַנד פון מענשען — פון שטאַט — זיינען שוין ניט מעהר קיין
 משפּחות און שבטים פון קרובים, נאָר פּראַיאַיגונגען פון מענשען
 וואָס וואוינען צוזאַמען אויף איין אָרט, אַלץ איינס צו זיי זיינען
 קרובים צווישען זיך, צי וויל־פּרעמדע. אין דיעזער נייער געזעלשאַפּט
 ענדערט זיך שוין אויך אין גאַנצען די אָרדנונג פון פאַמיליען־לעבען,
 לויט נאָך די אָרדנונג פון אייגענטהום (ווי מיר וועלען דאָס אַלץ וויי-
 טער זעהן). אין דיעזער נייער געזעלשאַפּט צושפּרייטען זיך דאָן די
 קלאַסען־קעמפּע (די מחלוקות צווישען די פּערשיעדענע קלאַסען מענ-
 שען, הערשער און בעהערשטע), וועלכע מאַכען אויס דעם אינהאַלט
 פון די גאַנצע ביז־העריגע געשעענישע וועלט־געשיכטע.

מאָרגאַן איז דאָס געווען, וועלכער האָט אויפגעטאָן די גרויסע זאָך: ער האָט דאָס ענטדעקט און צוריק צוזאַמענגעשטעלט די הויפט־שמריכען פון דיעזען פאָר־היסטאָרישען פונדאמענט פון אונזער גע־שריעבענע געשיכטע. ביי די אינדיאַנער פון נאָרד־אַמעריקא, אין די פאָרמע, ווי זייערע פערבאַנדען זיינען איינגעפיהרט, נאָך משפחות נאָך, — אָט אין דעם האָט מאָרגאַן געפונען דעם שליסעל, וועלכער שליסט אויף פאַר אונז די רעטהענישען פון די עלטסטע גריכישע, רוימישע און דייטשע געשיכטע — די רעטהענישען, וואָס קיינער האָט זיי ביז אַהער ניט געקענט טרעפּען אויפצולעזען.

זיין בוך איז אָבער ניט די אַרבייט פון איין טאָג. אַרום 40 יאָהר האָט ער זיך מיט זיין מאַטעריאַל געמאַטערט, ביז עס איז איהם פאָל־שמענדיג קלאָהר געוואָרען וואָס דאָ איז. דאָרום אָבער איז טאַקע זיין בוך איינס פון די ווייניגע ווערק פון אונזער צייט, וועלכע האָבען בעשאַפּען נייע עפאָכען (צייטען) אין דער וויסענשאַפּט.

דער לעזער וועט אין דיעזען בוך לייכט קענען דערקענען וואָס עס קומט פון מאָרגאַנ'ען און וואָס איך האָב צוגעגעבען. אין די קאפיטלען וועגען די געשיכטע פון גריכעלאַנד און רוים האָב איך מיך ניט בע־גנוגענט מיט דעם וואָס מאָרגאַן האָט בעווייעזען, נאָר האָב צוגעלייגט וואָס איך האָב געוואוסט. די קאפיטלען איבער די קעלטען און דייטשען זיינען אין רעכטען עיקר מיינע אייגענע. מאָרגאַן האָט וועגען זיי נאָר געהאַט כמעט בלויז קוועלען פון צווייטער האַנד. וועגען די צושטענ־דע ביי די דייטשען האָט מאָרגאַן נאָר געהאַט — חוץ טאַציטוס — די שלעכטע ליבעראַלע פערפעלשונגען פון די שריפטען פון העררן פריעמאַן. די עקאָנאָמישע בעטראַכטונגען זיינען אַלע פון מיר ניי בעאַרבייט. ווי מאָרגאַן בעהאַנדעלט דיעזען פונקט, איז עס גוט גענוג פאַר זיין צוועק; פאַר דעם אָבער, וואָס איך וויל דאָ אַרויס־בריינגען, איז דאָס געווען דורכאויס אונגעניגענדיג. און אומערדום וואו עס איז אין דעם בוך געווייעזען וואָס מען דאַרף זיך פון די פאַק־טען דרינגען, איז דאָס זעלכסטפערשטענדליך מיינע אייגענע געדאַנ־קען, חוץ וואו איך בריינג מאָרגאַנ'ס ווערטער.

2. — צו דער פיערטער אויסגאַבע 1891.

די פריהעריגע אויסגאַבע פון דיעזען בוך, וועלכע איז געווען אַ גאַנץ גרויסע, איז זייט כמעט אַ האַלב יאָהר אויספערקויפּט. דער

ארויסגעבער האָט שוין אַ לענגערע צייט פּערלאַנגט פון מיר, איך זאָל
בעזאָרגען אַ נייע אויסגאַבע. נויטיגע אַרבייטען האָבען מיך ביז אַהער
אַבגעהאַלטען דערפון. זינט די ערשטע אויסגאַבע איז אַרויס, זיינען
אוועק זיעבען יאָהר. דערווייל האָט די קענטנים וועגען גאָר די ערשטע
פאָרמען פון פאַמיליען-לעבען געמאַכט וויכטיגע פאָרטשריטע. איך
האָב אַלזאָ געמוזט פלייסג צו אַרבייטען צו פערבעסערען דעם אינ-
האַלט און צוצולייגען נייעס לויט די נייעסטע פאָרטשריטע פון דער
וויסענשאַפט. בעזאָנדערס דאַרום, ווייל מען האָט ברעיה צו מאַכען
סטערעאָטיפען פון דעם ווערק, ווי עס איז יעצט, און איך וועל שוין
אַ צייט ניט מעהר קענען מאַכען קיין ענדערונגען.

איך האָב אַלזאָ דעם גאַנצען אינהאַלט פאָרזיכטיג דורכגעקוקט
און אַ סך צוגעשריבען. איך האָף, אַז דערמיט האָב איך גענוג אין
בעמראַכט גענומען דעם היינטיגען שטאַנד פון דער וויסענשאַפט.

ווייטער האָב איך צוגעשטעלט אין דיעזען פאָרוואָרט אַ קורצען
איבערבליק איבער די ענטוויקלונג פון דער געשיכטע פון דער פאַמיליע
פון באַכאָפען ביז מאָרגאַן (אין דיעזער איבערזעצונג איז דערפון גע-
מאַכט אַ בעזונדערע „איינלייטונג“). דיעזען איבערבליק האָב איך
געגעבען הויפטזעכליך דאַרום, ווייל די געלעהרטע אין ענגלאַנד, וואָס
גיבען זיך אָב מיט די פאָרהייסמאַרישע וויסענשאַפט און האָבען אַ
היבשע ביסעל שאַוויניזמוס (פאַטריאַטישע פאַרטייליכקייט) אין זיך,
טהוען נאָך אַלץ ווייטער וואָס עס איז זיי נאָר מעגליך, זיך צו מאַכען
ניט-וויסענדיג פון די איבערקעהרענישען וואָס מאָרגאַנ'ס ענטדעקונגען
האָבען אויפגעטהאָן אין די בעגרייפונג פון די אור-געשיכטע, כאַטש
דאָס האַלט זיי פון דעסטוועגען ניט אָב זיך צו בענוצען מיט די רע-
זולטאַטען פון מאָרגאַנ'ס פאָרשונגען. אויך אין אַנדערע לענדער טהוט
מען שטאַרק נאָך, טהיילווייז, דעם ביישפיעל פון ענגלאַנד.

דיעזעס ווערק איז איבערזעצט געוואָרען אין פּערשיעדענע אַנ-
דערע שפּראַכען. צום ערשטען אין איטאַליעניש, דאַן אין רומעניש
און דערנאָך אין דעניש. אַ פראַנצויזישע איבערזעצונג פון אַנרי ראַווע,
וועלכע איז איבערזעצט פון דיעזע יעצטיגע אויסגאַבע, ווערט איצט
געדרוקט.

פריעדריך ענגעלס

לאַנדאָן, 16 יוני, 1891.

איינלייטונג

(די איינלייטונג איז אן איבערבליק איבער די ענטוויקלונג פון די פאָרשונגען אין די עזע אָנגעלעגענהייטען. דער לעזער, וואס וועט דאָס געזיכען שווער צו פערשטעהן, קען איבערהיפּען די איינלייטונג. — איבערזעצער.)

ביז צום אָנפאַנג פון די 60ער יאָהרען פון 19טען יאָהרהונדערט איז ניט געווען קיין שום וויסענשאַפט וועגען די געשיכטע און ענטוויקלונג פון פּאַמיליען-לעבען. דאָס ביסעלע פּאַרשונג, וואָס עס איז געווען וועגען דעם, קען ניט אָנגערופען ווערען קיין געשיכטע פון דער פּאַמיליע. די היסטאָרישע וויסענשאַפט איז ביז דעמאָלט נאָך געשטאַנען אין די עזע ענין אויף דעם באַדען פון תּורת משה. אין די עזע תּורה ווערט געשילדערט מעהר אויספיהרליך ווי אין אלע-איינס וועל-כע אַנדערע שריפטען, ווי די מענשען האָבען געלעבט אַ פּאַמיליען-לעבען, אין וועלכען דער פּאַטער איז געווען דער הערשער פון דער פּאַמיליע. אזא פּאַרמע פון פּאַמיליען-לעבען רופט מען פּאַטריאַרכאַלע פּאַמיליע (פּאַטריאַרכאַלע דער פּאַטער). די עזע פּאַרמע פון פּאַמיליען-לעבען האָט מען אָנגענומען פאַר די עלטסטע און מען האָט שוין ווייטער וועגען דעם גאָר ניט געקלעהרט. און ניט נאָר דאָס, — מען האָט אויך אָנגענומען פאַר זיכער, אז דאָס איז געווען די-זעלבע פּאַרמע פון פּאַמיליען-לעבען וואָס די היינטיגע בירגערליכע פּאַמיליע. מען האָט בלויז דערפון אַראָבגענומען די פיעלע ווייכער, וואָס די פּאַרצייטיגע פּאַטריאַרכען האָבען געמעגט האָבען. נאָך די עזער מיינונג האָט מען אָנגענומען, אז דאָס פּאַמיליען-לעבען האָט איבערהויפּט גאָר קיין געשיכטע און קיין ענטוויקלונג ניט געהאַט. אזוי ווי די מענשען לעבען היינט אין זייערע פּאַמיליעס, אזוי, האָט מען געמיינט, האָבען זיי געלעבט פון אייביג אָן. העכט טענס האָט מען צוגעגעבען, אז אַמאָל איז געווען אַ צייט, ווען עס איז איבערהויפּט ניט געווען קיין שום רעגעל און סיסטעם אין דעם לעבען צווישען מענער און פרויען.

עס איז אפילו אמת, אז מען האָט געוואוסט, אז הויך די איינ-

צעלעהע (וואו איין מאן לעבט מיט איין ווייב) איז אויך געווען אין אַריענט (די מזרח־לענדער) פיעל־ווייבעריי און אין אינדיען און טיבעט פיעל־מענעריי. אַלזאָ, האָט מען שוין געוואוסט פון דריי פערשידענע פאַרמען פאַמיליען־לעבען: איינ־עהע, פיעל־ווייבעריי און פיעל־מענעריי. אָבער די עזע דריי פאַרמען האָט מען ניט געקענט צוזאַמענ־שמעלען אין קיין אָרדנונג אַלס אַ היסטאָרישע ענטוויקלונג, וואו איין פאַרמע פון די דריי זאָל זיין אַרויסגעקומען פון די אַנדערע. מען האָט זיך דאַרום פאַרגעשמעלט, אַז אין דערזעלבער צייט זיינען בע־שטאַנען די אַלע דריי פאַרמען, אָהן שום צוזאַמענהאַנג.

עס איז אַפילו אמת, אַז מען האָט געוואוסט פון די פאַקטען, דאָס ביי איינצעלנע פעלקער פון די פאַרצייטיגע וועלט־געשיכטע (פון רוים און גריכענלאַנד, מצרים, אשור, בבל א. ז. וו.) האָט זיך די אָבשטאַמונג פון מענשען ניט גערעכענט נאָכ'ן פאַטער, נאָר נאָך די מוטער. אויך האָט מען געוואוסט, אַז אזוי איז עס נאָך היינט ביי אייניגע ווילדע פעלקער. אויך האָט מען געוואוסט, אַז ביי אַ סך היינטיגע פעלקער פיהרט זיך, דאָס אַ מאַן טאָר ניט חתונה האָבען מיט אַ ווייב פון זיין אייגענער גרופע מענשען; די גרופע איז פון אַ געוויסע גרויס; וואָס פאַר אַ סאָרט גרופע דאָס איז, האָט מען דע־מאַלט ניט אויסגעפאַרשט. אַלזאָ, געוואוסט האָט מען פון די אַלע פאַקטען און מען האָט כסדר געזאַמעלט אַלץ מעהר און מעהר ביי־שפיעלע דערפון. אָבער מען האָט ניט אָנגעהויבען צו וויסען וואָס צו מאַכען פון די עזע פאַקטען; צו האָבען זיי עפעס אַ צוזאַמענהאַנג; צי בעדייטען זיי אַ געוויסע ענטוויקלונג פון פאַמיליען־לעבען.

אין דעם בוך, „אונטערזוכונגען וועגען די גאָר ערשטע געשיכטע פון דער מענשהייט“, פון ע. ב. טיילאָר, אַרויסגעגעבען אין יאָהר 1865, ווערען די עזע אַלע פאַקטען פאַרגעשמעלט ווי עפעס „משונה־דיגע מנהגים“. דאָס האָט דאָרטען אַ פנים, ווי אַנדערע משונה־דיגע מנהגים פון ווילדע מענשען, ווי אַ שטייגער, דאָס וואָס ביי אייניגע סאָרטען ווילדע מענשען איז בעטראַכט פאַר אַן עברה אָנצוריהרען ברענענדרעם האַלץ מיט אַ ווערקצייג פון אייזען, און נאָך אַזעלכע רעליגיעזע משונה־דיגע צערעמאָניעס.

אַ רעגעלמעסיגע געשיכטע פון די ענטוויקלונג פון פאַמיליען־לעבען האָט זיך ערשט אָנגעהויבען אין יאָהר 1861, ווען באַכאָפּען

האָט אַרויסגעגעבן זיין בוך „דאָס מוטער רעכט“. אין דיעזען בוך האָט דער פערפאַסער געשטעלט פאָלגענדע בעהויפטונגען :

1. אז נאָר אין אָנפאַנג האָבען די מענשען געלעבט אין גאַנצען הפקר אין זייער פערקעהר פון מענער און פרויען, ווער מיט וועמען עס האָט נאָר חשק געהאַט. ער רופט דאָס אָן „העמעריזמוס“ (הורעריי). דאָס איז אָבער ניט קיין גלייכער נאָמען פאַר דעם.

2. ביי אַזאַ סאָרט פערקעהר איז אונמעגליך געווען צו וויסן פון אַ פאָטער. מענשען האָבען נאָר געוואוסט פון מוטערס. און קרובים זיינען נאָר געווען פון מוטער'ס צד, נאָך מוטער־רעכט. דאָס איז, די ערשטע צייטען, געווען אַזוי ביי אַלע פעלקער פון אַלטערטהום.

3. אַזוי ווי די יונגע מענשען האָבען ביי אַזאַ צושטאַנד נאָר געקענט אַ מוטער, זיינען די פרויען געווען ביי די מענשען זעהר הויך געאַכטעט. דאָס איז גענאָנגען אַזוי ווייט, נאָך באַכאַפּענ'ס מיינונג, אַז די פרויען זיינען געווען די הערשערינס. ער רופט דיעזען צושטאַנד „גינעיקאָראַטיע“, — וויבער־הערשאַפט.

4. דער איבערגאַנג צו דער איינצעליעהע, — וואו די פרוי איז געוואָרען נאָר דאָס אייגענטהום פון איין מאַן און קיינער האָט זיך ניט מעהר געטאָרט צוריהרען צו איהר, — איז געווען אַן איבערטער־טונג פון אוראַלטע רעליגיאָנס־געבאַטען. (דאָס הייסט אייגענטליך, אַז דערמיט האָט דער אייגער מאַן אַוועקגערויבט פון אַנדערע מענער זייער רעכט, לויט דעם אַלטען מנהג, אויך צו מעגען האָבען דיעזע פרוי). כדי אויסצוקויפּען ביי די אַנדערע מענער דיעזעס רעכט, האָט דער מאַן געמוזט דאַפיר בעצאָהלען מיט אַ שטראַף, אָדער לאָזען די פרוי אַ געוויסע צייט פריי פאַר אַנדערע מענער.

בעווייזע דאַפיר ברײנגט באַכאַפּען זעהר אַ סך. זעהר פלייסג האָט ער אויפגעזוכט און צוזאַמענגעקליעבען אָהן אַ שיעור שטיקלעך פון די שריפטען פון די פאַרצײטיגע רוים און גריכענלאַנד, וואָס בעווייזען דאָס.

דורך וואָס האָט זיך דער „העמעריזמוס“ ענטוויקעלט צו מאַן־גאַנאַמיע (אײן־עיהע), די איינפיהרונג אַז איין מאַן זאָל האָבען איין פרוי), וואָס האָט געפיהרט דערצו, אַז פון מוטער־רעכט איז געוואָרען פאָטער־רעכט? באַכאַפּענ'ס מיינונג איז געווען, אַז דאָס איז געקומען פון דעם, וואָס די רעליגיעזע געדאַנקען האָבען זיך ווייטער ענטוויקעלט,

בעזאנדרעם ביי די גריכען. עס זיינען צוגעקומען, אין זייערע געטער-
געשיכטען, נייע געטער, וואָס האָבען פּאָרגעשטעלט נייע געדאַנקען
און בעגריפען — דיעזע זיינען צוגעקומען צו די אַלטע גרופע פון
געטער, וואָס האָבען פּאָרגעשטעלט די אַלטע בעגריפען. ביסלעכווייז
האָבען די נייע געטער אוועקגעשטופט די אַלטע אַהינטער, און דערמיט
האָבען נייע בעגריפען און זיטען פּערנומען דעם פּלאַץ פון די אַלטע.
קומט אַלזאָ אויס, נאָך באַכאַפּענ'ס געדאַנק, אז די געשיכטליכע
פּערענדערונג אין דעם פּערהעלטניס צווישען מאַן און ווייב איז ניט
געקומען פון דער ענטוויקלונג פון די ווירקליכע פּערהעלטניסע פון
די מענשען, נאָר פון פּערענדערונגען אין זייערע רעליגיעזע געדאַנ-
קען איז דאָס געקומען. אין אמת'ען אָבער זיינען רעליגיעזע געדאַנ-
קען נאָר אַן אָבשפּיגלונג אין די קעפּ פון די ווירקליכע אומשטענדען
פון לעבען. באַכאַפּען אָבער האָט דאָס נאָך ניט פּערשטאַנען.

אין די פּאַרצייטיגע גריכישע ליטעראַטור איז דאָ אַ דראַמאַ
וואָס ווערט אָנגערופּען „אַרעסטעיאַ“, פּערפאַסט פון דעם שרייבער
עסקילאַס. זאָגט באַכאַפּען, אז דיעזע דראַמאַ שטעלט פּאַר דעם
קאַמפּה צווישען דעם מוטער-רעכט, וואָס האָט שוין געהאַלטען דע-
מאָלט אין אונטערגעהן, און פּאַטער-רעכט, וואָס איז אויפגעקומען און
האָט געזיעגט אין די צייט פון די העראַען. (די אַלטע גריכישע לע-
גענדען דערצעהלען פון אַ צייט, ווען זייער לאַנד איז געווען בעזעצט
פון „העראַען“, גרויסע, מעכטיגע, העלדישע מענשען, האַלב גאָט,
האַלב מענש, די פּאַרעלטערען פון די גריכען). דיעזע דראַמאַ דער-
צעהלט פון אַ פּרוי מיט'ן נאָמען קליטעמעסטראַ, וועלכע האָט ער-
מאָרדעט איהר מאַן אַגאַמעמנאָן, ווען ער איז צוריקגעקומען פון די
מלחמה מיט די טראַיאַנער. זי האָט איהם ערמאָרדעט כדי צו קענען
זיך איבערגעבען צו איהר געליעבטען עגיסטאַס. איהר זוהן, אַרעס-
טעס, וואָס זי האָט איהם געהאַט פון איהר ערמאָרדעטען מאַן, האָט
גענומען ראַכע פאַר דעם טויט פון זיין פּאַטער און האָט ערמאָרדעט
זיין מוטער. דערפאַר פּערפּאָלגען איהם די גרינעען, דאָס זיינען אַ
סאָרט טייוועליכעס. זיי זיינען די בעשיצערינס פון דעם מוטער-
רעכט. נאָך דיעזען רעכט איז אַ מוטער-מאָרד דאָס שווערסטע פּער-
ברעכען; פאַר דעם איז קיין שטראַף ניט גענוג. אַרעסטעס רופט
דאָן אויף דעם גאָט אַפּאָלאָ און די געטין אַטהענע זיי זאָלען איהם

בעשיצען. דיעזע צוויי געטער האלטען שוין פון דעם נייעם פאטער-
רעכט. זיי בעשיצען איהם. אטעהענע איז די ריכטערין. זי הערט
אויס ביידע צדדים. א ויכוח קומט פאר איהר צווישען אָרעס-
טעם און די גריניען. אין דיעזען ויכוח איז קורץ אויסגעטריקט די
גאנצע שטרייט-פראגע. אָרעסטעס טענה'ט, אז זיין מוטער קלי-
טעמנעסטראַ האָט געהאָן אַ דאָפעלטען פערברעכען: זי האָט גע-
טויטעט איהר מאן און זיין פאָטער. פארוואָס אַלזאָ האָ-
בען די גריניען ניט פערפאָלגט זי, וואָס איהר פערברעכען איז געווען
פיעל גרעסער, און איהם פערפאָלגען זיי יאָ? — טענה'עט ער. און
זיי ענטפערען שלאָגענד:

„זי איז צו דעם מאן, וועמען זי האָט ערמאָרדעט, ניט געווען קיין
בלוט-פערוואַנדעטע.“

דער מאָרד פון אַ ניט-פערוואַנדעטען אין בלוט, מעג עס זיין
אפילו דער אייגענער מאן, איז אַ זינד אויף וועלכע עס קען זיין אַן
אָבקומעניש און דאָס געהט די גריניען ניט אָן. זייער אויפגאָבע איז
נאָר, צו פערפאָלגען דעם, וואָס טויטעט אַ בלוט-פערוואַנדעטען, און
נאָך דעם מוטער-רעכט, איז דער שווערסטער מאָרד, וואָס האָט קיין
שום פערגעבונג ניט, אַ מוטער-מאָרד.

, יעצט טרעט אויף אפּאָלאָ אַלס פערטהיידגער פון אָרעסטעס.
אטעהענע הייסט די אַרעאָפּאָגיטען (ריכטער) אָבשטימען. די שטימען
זיינען גלייך, פונקט אַ גלייכע צאָהל שטימען פאַר פעראורטהיילען
און אַ גלייכע צאָהל פאַר בעפרייען. אטעהענע אָבער, אַלס פּרעזידענט-
טין, וואַרפט אריין איהר שטימע פאַר אָרעסטעס און מאַכט איהם
פריי. דאָס פאָטער-רעכט האָט געזיעגט איבער דעם מוטער-רעכט.
„די געטער פון דעם יונגען דור“ — אזוי ווערט אין די דראַמאַ פאָר
געשמעלט, אז די גריניען רופען דיעזע געטער — געווינען איבער
די גריניען. און דיעזע לאָזען זיך צום סוף אויף איבעררעדען אָנ-
צונעהמען אַ נייעם אַמט אין דיענסט פון די נייע אָרדנונג.

דאָס, ערקלערט באַכאָפּען, איז די בעדייטונג פון דיעזע גאַנצ-
פארציטיגע דראַמאַ. זי שטעלט פאָר דעם איבערגאַנג פון מוטער-
רעכט צום פאָטער-רעכט. דאָס איז אַ גאַנצ נייע אויסלייגונג פון די
„אָרעסטעיאַ“, עס איז אָבער ענטשיידען אַ ריכטיגע אויסלייגונג.
און זי איז איינע פון די שענסטע און בעסטע שטעלען אין דעם גאַנצ-

צען בוך פון באכאָפּען. אָבער פאַר איין גאַנג בעווייזט דאָס, אַז באַכאָפּען גלויבט אַליין, אויף אַ געוויסען אופן, אין די גריכישע געדער און טייפּעליכעס: ער גלויבט נעמליך, אַז דיעזע געמער (דאָס הייסט דער גלויבען אין זיי) האָבען אין דער גריכישער העראָפּען-צייט בעוועזען אַ נס, אַז זיי האָבען געהאַלפּען דאָס פּאָטער-רעכט אומדוואַרפּען דאָס מוטער-רעכט. עס איז קלאָר, אַז אַזאַ בעגריף, דאָס די רעליגיאָן איז געווען די הויפט קראַפט וואָס האָט געבראַכט די ענדערונגען אין דער וועלט-געשיכטע, פיהרט צו אַ מיסטיציזמוס (גע-היימנים, אַ בעגריף, אַז אין דער וועלט אַרבייטען פּערבאַהענע אים-בערנאַטירליכע כוחות).

עס איז אַ שווערע שטיקעל אַרבייט דורכצולעזען באַכאָפּענ'ס דיקע ביכער און די אַרבייט לוינט זיך ניט אימער. דאָך, דאָס אַלעס נעהמט ניט אַוועק באַכאָפּענ'ס פּערדיענסט, וואָס ער איז געווען דער ערשטער, וועלכער האָט אויסגעטרעטען אַ נייעם וועג. ער איז געווען דער ערשטער, וואָס האָט בעווייעזען, אַז עס איז פאַלש וואָס מען האָט פריהער געמיינט, אַז גאָר אין די ערשטע צייטען פון די מענשליכע ענטוויקלונג האָט מען זיך געפיהרט אין דעם לעבען פון מענער מיט פרויען אָהן שום טאַלק, אויף אַן אונבעקאַנטען אופן. ער האָט בע-ווייעזען, אַז אין די אַלט-קלאַסישע ליטעראַטור (דאָס הייסט די וויכ-טיגע שריפטען פון גאַנץ פאַרצייטיגע רוים און גריכענלאַנד) געפינט מען זעהר אַ סך שפורען, וואָס צייגען, אַז איידער עס איז אויפגע-קומען די איינצעל-עהע, איז געווען איינגעפיהרט ביי די גריכען און אַזיאַמען אַן אנדערער סאָרט רעגערעלעס פון לעבען פון מענער מיט פרויען: איין מאַן האָט געלעבט מיט מעהרערע פרויען און איין פרוי מיט מעהרערע מענער און עס איז ניט געווען אונזימליך; דיעזער מנהג איז שפּעטער פּערשוואונ-דען געוואָרען, אָבער ער האָט נאָך איבערגעלאָזט שפורען פון זיך; די פרויען, הייסט עס, האָבען געקראָגען דאָס רעכט אויף איינצעל-עהע, אָבער זיי האָבען געמוזט דאפיר בעצאָהלען דערמיט, וואָס זיי האָבען זיך איבערגעבען צו אַ געוויסע בעשרענקטע צאָהל מענער; אַז דעריבער האָבען אים אָנהויב מענשען זיך נאָר גערעכענט פאַר קינדער פון זייערע מוטערס, די אָבשטאַמונג איז געגאַנגען נאָר פון מוטער צו מוטער; אַז דיעזע פיהרונגען, וואָס נאָר נאָך די מו-

טער'ס צד האָט זיך גערעכענט מענשענס אָבשטאַמונג, איז נאָך גע-
 בליבען בעשטיין אַ לאַנגע צייט נאָכדעם, ווי עס איז שוין געווען איינ-
 געפיהרט איינצעלע-עהע, כאָטש דערביי האָט מען דאָך שוין געוואוסט
 זיכער ווער דער פאָטער איז, אָדער וועניגסטענס האָט מען איין מאָן
 אַנערקענט אלס דעם פאָטער; און אז אין יענע צייטען, וואו די
 מוטערס זיינען נאָך געווען די איינציגע עלטערן, האָבען זיי דורך דעם
 געשפיעלט אַ העכערע ראָלע אין דער געזעלשאַפט, אזא הויכע ראָלע
 האָבען זיי פון דעמאָלט אָן שוין קיין מאָל ניט מעהר געשפיעלט. דאָס
 אַלץ האָט באַכאָפּען אפילו ניט אַרויסגעבראַט אזוי קלאָר, ווי עס איז
 דאָ איבערגעגעבן. זיין מיסטיציזמוס האָט איהם צוטומעלט. אָבער
 ער האָט דאָך דאָס אלעם בעווייעזען. און דאָס האָט בעדייטעט אין
 יענער צייט (1861) אַ פאָלשטענדיגע דעוואָלוציאָן אין דער וויסענ-
 שאַפט וועגען די ענטוויקלונג פון פאָמיליען-לעבען.

באַכאָפּענ'ס דיקער בוך איז געווען דייטש געשריבען. און די
 דייטשע געלעהרטע האָבען זיך דעמאָלט דוקא ווייניגער ווי אַלע אינ-
 טערעסירט מיט די פאָרגעשיכטע פון די היינטיגע פאָרמע פון פאָמיליע-
 ליען-לעבען. זיין בוך איז דעריבער געבליבען אונגעקאָנט.
 דער ערשטער פאָרשער נאָך איהם, אין דיעזען ענין, האָט זיך
 בעווייעזען אין יאָהר 1865; ער האָט דעמאָלט נאָך ניט געהאַט גע-
 הערט פון באַכאָפּענ'ען.

דאָס איז געווען איינער דזש. פ. מעקלעננאן. זיין אַרט פאָרשען
 איז געווען פונקט דער היפף (געגענטהייל) פון באַכאָפּענס. באַכאָ-
 פען איז געווען אַ גאון א מיסטיקער. מעקלעננאן, פערקעהרט, האָט
 געפאָרשט אין דער זאך ווי אַן אויסגעטריקענטער יוריסט (געזעץ-
 קענער). ביי יענעם האָט געשפיעלט די הויפט ראָלע אַ שטאַרקע דיכ-
 טערישע פאנטאַזיע; דער, דאַגעגען, האָט בעטראַכט די זאך מיט
 די חקירות פון אַן אַדוואָקאַט, וואָס האַלט זיין רעדע פאַר געריכט, —
 חקירות וואָס מאַכען אַן איינדרוק ווי זיי וואָלטען זיך שטאַרק געליינט
 אויפ'ן שכל.

ביי אַ סך ווילדע און באַרבאַרישע פעלקער, און אויך ביי צי-
 ווילזירטע אין היינטיגע צייטען, אזוי גוט ווי גאַנץ פאַרצייטענס,
 האָט מעקלעננאן אויסגעפונען אַ זאָנדערבאַרען מין מנהג פון חתונה
 האָבען: דער חתן, נעמליך, מאַכט אַן אַנשטעל ווי ער וואָלט כלומר'שט

אזעקערדיבט די כלה פון איהרע עלטערן; ביי א טייל טהוט ער דאָס אליין, ביי אנדערע העלפען איהם דערין זיינע פריינד. דיעזער מנהג מוז זיין אן איבערבלייבונג פון א פריהערדיגע איינפיהרונג, וואו די מענער פון איין שבט פלעגען זיך ווירקליך רויבען, כאַפּען זייערע פרויען מיט געוואַלט, פון אנדערע שבטים.

ווי אזוי איז ענטשטאנען די דאָזיגע „רויב־עהע“? אזוי לאַנג ווי די מענער האָבען געקענט געפינען גענוג פרויען אין דעם איי־גענעם שטאַם איז דורכאויס ניט געווען קיין אורזאָכע דערצו. אָבער פונקט אזוי אָפּט ווי מען געפינט דיעזען מנהג, פון כאַפּען אַ ווייב ביי אַ פרעמדען שטאַם, אזוי אָפּט געפינט מען וויעדער אויך ביי אונטערטויקעלטע פעלקער, אַז עס איז איינגעפיהרט דאָס מענער און פרויען פון איין גרופע (דעמאָלט, ארום 1865, האָט מען נאָך געמיינט, אַז אַזאַ גרופע איז דאָסזעלבע וואָס דער שטאַם, דער שבט) מאַרען ניט הייראַטען מיט אַנאַנדער, נאָר די מענער מוזען נעהמען פרויען און פרויען מוזען נעהמען מענער נאָר דוקא פון אַ פרעמדער גרופע. ביי אַנדערע ווילדע פעלקער איז אַ פונקט פערקעהרטער מנהג, די מענער פון אַ גרופע מוזען נעהמען פרויען דוקא נאָר פון דיזעלבע גרופע.

מעקלעננאן רופט אָן די ערשטע סאָרט הייראַטה „עקסאָגאַמע“ (אויסער שטאַם־דיגע) און די צווייטע — „ענדאָגאַמע“ (אין שטאַם־דיגע). און ער פרעגט גאָר ניט און מאַכט אַ כּלל, אַז עס זיינען פאַר־האַנען ע ק ס אָ ג א מ ע א ו נ ע נ ד אָ ג א מ ע ש ב ט י ס , וועלכע זיינען און בלייבען אימער אזוי פערשיעדען.

דער אמת איז, אַז ווען ער האָט אויסגעפאַרשט די עקסאָגאַמע הייראַטהען, האָט ער זיך, זאָ צו זאָגען, מיט זיין נאָז אָנגעשטויסען אויף דעם פאַקט, אַז דיעזער אונטערשיעד בעשטעהט נאָר אין זיין איינבילדונג; אַז אין דער ווירקליכקייט איז אין אַ סך פּאַלען, אויב ניט אין די מעהרסטע, און אפשר גאָר אין אַלע, ניטאָ אַזאַ אונטער־שיעד. דאָך מאַכט ער דיעזען אונטערשיעד פאַר דעם פונדאַמענט פון זיין גאַנצע טהעאָריע. עקסאָגאַמע שבטים קענען זייערע פרויען נאָר בעציהען פון אנדערע שבטים. און אזוי ווי אין דער ווילדהייט זיינען די פערשיעדענע שבטים כסדר געווען אין קריעגס־צושטאַנד,

האָבען אַזעלכע שבטים נאָר געקענט קריעגען ווייבער, ווען זיי האָבן בען זיי גערויבט.

מעקלעננאן פרעגט דאָן ווייטער: פון וואַנען האָט זיך גענומען דיעזע זיטע פון עקסאָנאָמיע — דאָס הייסט מען זאָל ניט טאָרען חתונה האָבען אין דעם אייגענעם שבת? זאָל דאָס קומען פון דער וואָס מען האָט דאָס געהאַלטען פאַר אַ בלוט־שאַנדע חתונה צו האָבען מיט אייגענע בלוט־פּערוואַנדעטע? דאָס קען ניט זיין ביי מענשען פון אזאַ מדרגה. דאָס ענטוויקעלט זיך ערשט אַ סך שפּעטער.

ערקלערט מעקלעננאן אזוי: ביי אַ סך ווילדע איז שטאַרק פּער־שפּרייט די זיטע, אז ווען עס ווערען געבוירען מיידלעך, דערשטיקט מען זיי באַלד. דורך דעם פּעהלען אויס מיידלעך אין יעדען איינ־ציגען שטאַם. עס זיינען דאָ מעהר מענער ווי פּרויען. דערפון קומט ארויס קורבן, אַז אַ סך מענער האָבען איין פּרוי בשותפות, דאָס הייסט פּיעל־מענעריי. פון דעם וויעדער איז אַרויסגעקומען, אז מען האָט נאָר געוואוסט ווער די מוטער פון אַ קינד איז, אָבער ניט ווער דער פאָטער איז. דעריבער איז קרובים־שאַפט נאָר גערעכענט געוואָרען פון דער מוטער'ס צד און ניט פון פאָטער'ס צד. עס איז אַלזאָ געווען מוטער־רעכט. דאָס אָבער וואס מעהרערע מענער האָבען געהאַט בשותפות איין ווייב, האָט נאָר עטוואַס מילדער געמאַכט די צרה, וואס אין דעם שבת גופא האָט אויסגעפּעהלט ווייבער, אָבער אין גאַנצען געהאַלפּען האָט דאָך דאָס ניט. דעריבער איז אַרויסגעקומען, אז מען האָט סיסטעמאַטיש געכאַפּט און גערויבט פּרויען פון פרעמדע שבטים.

מעקלעננאן זאָגט דעריבער: אזוי ווי עקסאָנאָמיע און פּיעל־מענעריי קומען ארויס פון איינע און דיזעלכע אורזאָכע, — פון דעם וואָס עס איז ניט געווען קיין פּרוי פאַר יעדען מאַן, — מוז מען אָנ־נעהמען, אז ביי אַלע עקסאָנאָמע ראַסען איז פּריהער געווען פּיעל־מענעריי... און דעריבער מוזען מיר עס אָננעהמען פאַר זיכער, אז ביי די עקסאָנאָמע ראַסען האָט מען אין אָנהויב נאָר געוואוסט פון קרובים פון דער מוטער'ס צד. (מעקלעננאן'ס בוך הייסט „שטודיען אין דער פאַרצייטיגער געשיכטע“.)

עס איז דאָס פּערדיענסט פון מעקלעננאן, וואס ער האָט אויפ־געוויצען, אז דאָס וואָס ער רופט עקסאָנאָמיע, איז אומערדנס פּער־ברייטעט ביי ווילדע פּעלקער, און אַז דאָס האָט אַ גרויסע בעדייטונג.

ענטדעקט האָט ער דעם פּאַקט פּון עקסאָגאַמע גרופּען אויף קיין פּאַל ניט. און פּערשטאַנען האָט ער דאָס ערשט רעכט ניט. מעקלעננאַן אַליין נעהמט דיעזען פּאַקט אַרויס פּון מעלדונגען, וואָס געפינען זיך צוואוואָרפּען אין ביכער פּון א סך בעאַכאַכטער. אָבער הויז דעם האָט שוין דער פּאַרשער לעטהעם, אין זיין בוך „בעשרייבענדע עטהנאַלאַ-זיע“ (1859), בעשריבען גענוי און ריכטיג צוזאָ איינפיהרונג ביי די מאַנאַרען אין אינדיען און ער זאָגט, אַז דיעזער מנהג געפינט זיך אין אַלע טיילען פּון דער וועלט. מעקלעננאַן אַליין בריינגט דאָס פּון איהם. און אונזער מאָרגאַן האָט אויך ריכטיג בעשריבען אַזא מנהג ביי די איראַקעזען-אינדיאַנער אין אַמעריקאַ. ער האָט דאָס בעשריע-בען נאָך אין יאָהר 1847, אין זיינע בריעף איבער די איראַקעזען אין דעם זשורנאַל „נאַרטא אַמעריקאַן ריווי“ און אין יאָהר 1851 אין זיין שריפט „דהי ליעג אָוו דהי איראַקאַזי“. דאָך האָט מעקלעננאַן דעם פּערדיענסט, וואָס ער האָט דאָס צוזאַמענגעשטעלט און פּעסט בע-גרינדעט. אָבער דער אַדוואָקאַטען-פּערשטאַנר פּון מעקלעננאַן האָט אין דעם ענין פּון מוטעררעכט, ווי מיר וועלען באַלד זעהען, אָנגע-מאַכט אַ פּלאַנטער אַ גרעסערען ווי באַכאַפּען'ס מיסטישע פּאַנטאַזיע. ווייטער איז עס מעקלעננאַן'ס פּערדיענסט, וואָס אויך ער איז דערנאַנגען, אַז אין אָנהויב האָבען זיך גערעכענט קרובים נאָר פּון דער מוטער'ס צד. ער האָט אָבער שפּעטער אַליין מודה געווען אַז באַכאַפּען האָט דאָס שוין אויסגעפונען פריהער פּון איהם. אָבער אויך אין דעם פּונקט איז ער צופּלאַנטערט. ער רעדט כּסדר פּון קרובים'שאַפט נאָר פּון דער מוטער'ס צד אויך וועגען אַ שפּעטערע ענטוויקלונגס-שטופּע; אין אמת'ן האָבען אויף דיעזער שטופּע קרובים פּון פּאַטער'ס צד זיך שוין אויך געהאַלטען פאר קרובים. די ווערטער פּון דער שפּראַך האָבען שוין אויסגעדריקט אַזא סאַרט קרובים'שאַפט אויך; מעהר ניט, נאָך דער מוטער'ס צד האָט זיך נאָך אַלץ גערעכענט די אָבשטאַמונג. און די ירושה איז נאָך איבערגעגאַנגען נאָר נאָך דער מוטער'ס צד. (מיר וועלען ווייטער זעהען דייטליך ערקלערט וואָס דאָס מיינט. — א י - בער ז.) מעקלעננאַן פּערשטעהט דאָס ניט. דאָס איז די בערשענקטע נאַטור פּון דעם יוריסט, ער בעשאַפט זיך אַ פּעסטען רעכטס-אויס-דרוק און דיעזען אויסדרוק בענוצט ער כּסדר אויף צושטענדע וואָס ענטוויקלען זיך און ער קוקט ניט, וואָס די ענטוויקלונג האָט דערווייל

געבראכט א נייעם צושטאנד, אויף וועלכען דיעזער אויסדרוק פאסט זיך ניט מעהר.

מעקלעננאן'ס געדאנק, אז ביי די מענשען, ביי וועלכע עס פיהרט זיך אזוי ווי ער בעשרייבט, פעהלט אויס פרויען, און אז דאָס איז די אורזאכע, פאר וואָס זיי רויבען ווייבער — דיעזער געדאנק ליינט זיך אפילו שטארק אויפ'ן שכל; אָבער, ווי עס זעהט אויס, איז ער אַליין ניט געווען זיכער אז עס איז טאַקי אזוי. ווי מיר האָבען געזעהען, קומט אויס, נאָך זיין סברא, אז ביי דיזעלבע מענשען, ביי וועלכע מען רויבט ווייבער פון אנדערע שטאַמען, האָבען אויך א סך מענער איין ווייב. ווארים אויב דאָס איז דערפאר, וואס ביי זיי פעהלט אויס פרויען, איז דאָך נאַטירליך, אז א סך מענער זאָלען אויסקומען מיט איין פרוי. און אויב אזוי, ווייסט מען דאָך ביי אזעלכע מענשען ניט ווער דער פאָטער איז און קרובים דארף מען ביי זיי רעכענען נאָר פון דער מוטער'ס צד. אזוי זאָגט מעקלעננאן, אז עס דארף זיין. אָבער ער מוז אַליין צוגעבען, אז „עס איז אָבער מערקווירדיג, דאָס מען געד פינט, אז עס איז ניט אזוי: דער מנהג, אז דער חתן כאַפט די כלה מיט געוואלד ביי איהרע עלטערען איז נאָר דוקא אס שטאַרקסטען פערשפרייט ביי אזעלכע פעלקער, ביי וועלכע קרובים רעכענען זיך שוין נאָכ'ן פאָטער'ס צד.“

דאָס זעלבע איז אויך מיט זיין סברה, אז דיעזער מנהג קומט פון דעם, וואָס ביי דיעזע מענשען טויטעט מען א סך מיידלעך, ווען זיי ווערען געבוירען, און אז אָט דעריבער פעהלט ביי זיי אויס פרויען און זיי מוזען זיי רויבען פון אנדערע שטאַמען. מעקלעננאן זאָגט אַליין: „עס איז א זאָנדערבארער פאַקט, אז, אזוי ווייט ווי מיר ווייזט סען, ווערט דוקא קיין קינדערמאָרד ניט בענאנגען סיסטעמאַטיש ביי די פעלקער, ביי וועלכע עס בעשטעהט עקסאָנאַמיע און ביי וועלכע קרובים רעכענען זיך נאָר נאָך דער מוטער'ס צד.“ דיעזע ביידע פאַקט מען צושלאָגען דאָך זיין גאַנצע טהעאָריע. ער זוכט זיך דאָ אַרויס צודרעהען מיט נייע סברות, אָבער מיט זיי פערפלאָנטערט ער זיך נאָר מעהר.

און דאָך האָט זיין טהעאָריע אין ענגלאַנד געפונען גרויסען ביי פאַל און צושטימונג. אין ענגלאַנד איז מעקלעננאן געווען בעטראַכט פאַר דעם גרינדער פון די געשיכטע פון דער פאמיליע, און אלס דער

ערשטער אויטאָריטעט אויף דיעזען געביעט. זיין געדאַנק, אז עס זיינען דאָ בעזונדערע עקסאַגאַמע „שטאַמען“ און בעזונדערע ענד־גאַמע, איז געבליבען דער פעסטער פונדאַמענט פון די אָנגענומענע מיינונגען וועגען די ענטוויקלונג פון דער פאַמיליע; כאָטש מען האָט אנערקענט איינצעלנע פאַקטען, וואָס האָבען געצייגט אַן אויסנאַהמע פון דעם כלל און האָבען בעווייעזען אז עס איז ניט אין גאַנצען אַזוי. דיעזער אַלגעמיינ־אָנגענומענער געדאַנק האָט פערשטעלט די אוי־גען און מען האָט שוין ניט מעהר געקענט האָבען קיין פרויען אי־בערבליק איבער דעם געביעט פון דיעזער פאַרשונוג און דערמיט איז יעדער ענטשיידענער פאַרטשריט געווען געמאַכט אונטערגלייך. אַזוי ווי עס איז געוואָרען אַ מאָדע אז מען שאַצט מעקלעננאַן'ס אויפטהואונגען צו הויך, — אין ענגלאַנד בעזאָנדערס, און נאָך דעם ביישפיעל פון ענגלאַנד אויך אין אנדערע לענדער, — איז עס אַ פליכט צו ווייזען, ווי אין אמת'ן האָט ער אין דער פאַרשונוג פון דיעזען זען געגענשטאַנד געבראַכט מעהר שאַרען ווי ניצען, דען זיין געגענ־זאַץ צווישען עקסאַגאַמע און ענד־אָגאַמע „שטאַמען“ איז פשוט מיט פערשטענדליך און דאָס האָט בלויז אָנגעמאַכט אַ פלאַנטער, — ווי מיר וועלען ווייטער זעהען.

מען האָט באַלד גענומען דערגעהן אַלץ מעהר און מעהר פאַקטען, וואָס האָבען ניט אַריינגעפאַסט אין זיין שעהן־אויסגעשניצטע ראַמקע, אין זיין סברא. לויט מעקלעננאַן'ס סברא, זיינען נאָר געווען דריי פאַרמען פון עהע: פיעל ווייבעריי (איין מאַן מיט מעהרערע וויי־בער), פיעל מענעריי (איין ווייב מיט מעהרערע מענער), און איינ־צעל־עהע (איין מאַן מיט איין ווייב). ווי מען איז אָבער נאָר גע־וואָרען אויפמערקזאם אויף דיעזען פונקט, האָט מען געפונען אַלץ מעהר און מעהר בעווייזען, אז ביי אונענטוויקעלטע פעלקער איז בע־שטאַנען אַזאַ פאַרמע פון עהע, אין וועלכער מעהרערע מענער צוזאַמען זיינען געווען די שותפות'ע מאַנען פון מעהרערע פרויען צוזאַמען. דער פאַרשער לובבאַק האָט דיעזע פאַרמע פון פאַמיליען־לעבען אַ נאָמען געגעבען „גרו־פען־עהע“ און האָט אנערקענט, אז דאָס איז אַ געשיכטליכער פאַקט.

באַלד נאָכדעם, אין יאָהר 1871, האָט מאָרגאַן אַרויסגעבראַכט נייעם מאַטעריאַל וואָס האָט אין פיעלע בעציהונגען קלאַר בעווייע־

זען נייע פאקמען וועגען די ענטוויקלונג פון דער פאמיליע. ער האָט געפונען ביי די איראָקעזען-אינדיאַנער אַ משונה'דיגע סיסטעם פון קרובים'שאפט. דאָס הייסט, אַז געשוועסטער-קינדער רופען זיך עפעס ביי זיי שוועסטער און ברידער און נאָך אַזעלכע זאַכען. (דאָס וועט ווייטער גרינדליך ערקלערט ווערען.) און ער האָט זיך איבערצייגט, אַז אָט דאָס זאָגנדרעכערע סיסטעם פון קרובים'שאפט, וואס איז בע-שטאַנען ביי די איראָקעזען-אינדיאַנער, איז אויך בעשטאַנען ביי אַלע אינדיאַנער פעלקער פון די פעראייניגטע שטאַטען. דאָס איז אַלואָ געווען פערברייטעט איבער אַ גאַנצען קאָנטינענט (וועלט'טייל). אָבער לויט דעם עהע-סיסטעם, וואס בעשטעהט דאָרטען אין דער ווירקליכ-קייט היינט, געהערען זיך מענשען אָן גאַנץ אַנדערש ווי זיי רופען זיך. זיי רופען זיך ברידער און שוועסטער, וואו זיי זיינען דאָס אין אמת'ן ניט. (דאָס וועט אַלץ ווייטער דייטליכער ערקלערט ווערען.) ער האָט דאָן גע'פועל'ט ביי דער רעגירונג פון די פעראייניגטע שטאַט-טען, זי זאָל אויסשיקען צו איהרע פערטרעטער אין אַלע לענדער גע-וויסע ליסטען מיט פראַגען, וואס ער האָט פערפאַסט, — פראַגען ווע-גען דעם, ווי עס פיהרט זיך ביי אַלע ווילדע מענשען אין אַלע עקען פון דער וועלט אין זייער פאמיליען-לעבען און וואָס פאַר אַ סאָרט סיסטעם אין קרובים'שאפט עס איז ביי זיי. לויט זייערע ענטפערס האָט ער געפונען אזוי:

- 1) אַז דאָס סיסטעם פון קרובים'שאפט פון די אַמעריקאַנער אינדיאַנער בעשטעהט אויך אין אַזיען, און אַביסעלע פערענדערט אויך אין אַפריקאַ און אויסטראַליען ביי פיעלע פאָלקס-שטאַטען.
- 2) אַז אַזאַ סיסטעם פון קרובים'שאפט פאַסט זיך פאָלשטענ-דיג צו אַ געוויסע סיסטעם פון גרופען-עהע, וועלכע איז ווירקליך בע-שטאַנען אין האַוואַאי און אין אַנדערע אויסטראַלישע אינזלען און וואו דאָס האַלט איצט אין אונטערגעהן. און
- 3) אַז אויף דיעזע אינזלען איז וויעדער דאָ אַן אַנדערע סיס-טעם פון קרובים'שאפט, מענשען האַלטען זיך פאַר אַן אַנדער סאָרט פערוואַנדעטע, וויעדער ניט לויט ווי עס איז אין אמת'ן נאָך זייערע פיהרונגען היינט. אָבער זייער סיסטעם פון קרובים'שאפט פאַסט זיך וויעדער צו צו אַן אַנדער גרופען-עהע, נאָך אַן עלטערע פאָרמע, וואָס איז שוין דאָרטען אויך לאַנג אונטערגעגאַנגען.

די אלע געזאמעלטע נאכריכטען מיט זיינע סברות, וואָס ער האָט זיך דערפון גערונגען, האָט ער אָבערדוקט אין א בוך אונטער דעם נאָמען „סיסטעם אָו קאָנסאָנוויניטי ענד אַפּיניטי“ 1871. דערמיט האָט ער אַרויפגעפיהרט די ויכותים וועגען דעם ענין אויף א סך אַ ברייטערען געביעט ווי פריהער. לויט די קרובים/שאַפט, דאָס הייסט לויט נאָכדעם, פאַר וואָס פאַר אַ סאָרט קרובים מענשען האַלטען זיך ביי פערשידענע שבטים, האָט ער זיך אַרויסגענומען, וואָס פאַר אַ סאָרט פאַמיליען-לעבען עס איז ביי זיי אַמאָל געווען און ער האָט דאָס גענוי אויסגעמאָלען. דערמיט האָט ער געעפענט אַ נייעם פאַרשוונגס-וועג און אַ ווייטערען בליק צוריק אין די פאַרגעשיכטע פון דער מענשהייט. און וויבאַלד זיין סברה זאָל אָנגענומען ווערען פאַר ריכטיג, האָט געמוזט די גאַנצע שעהנע געביידע פון מעקלענאָן'ס סברות צוגעהן ווי רויך.

אין יאָהר 1875 האָט מעקלענאָן אַרויסגעגעבען אַ נייע אויפֿ-לאַגע פון זיין בוך „פרימיטיוו מערריעדזש“. דאָרטען פערטהייריגט ער זיין טהעאָריע געגען די בעווייזע פון לובבאָק און מאָרגאַן. ער פערלאַנגט פון זיי בעווייזע אויף יעדע פון זייערע בעהויפטונגען. אַליין שטעלט ער צוזאַמען זעהר קינסטליך אַ געשיכטע פון דער פאַמיליע פון סאַמע היפּאָטעזען (השערות, בויך-סברות), און פון זיי פערלאַנגט ער פאַר יעדע פון זייערע בעהויפטונגען ניט נאָר סתם בעווייזע, נאָר אַזעלכע בעווייזע, וואָס עס זאָל ניט מעגליך זיין זיי צו בעשטריי-טען, — פונקט ווי אין די געריכטס-היירער אין סקאָטלאַנד לאָזט מען קיין אַנדערע בעווייזע ניט צו. און דאָס טהוט דערזעלבער מאַן, וועלכער בריינגט פאַר זיינע סברות די שוואַכסטע בעווייזע פון דער וועלט. צום ביישפּיעל, דער פאַרצייטיגער רוימישער געשיכטע-שריי-בער טאַציטוס מעלדעט, אַז ביי די גערמאַנען (די דעמאָלטיגע איינ-וואוינער פון דייטשלאַנד) איז דאָ אַ שטאַרקע פּערהעלטניס צווישען אַ מוטער'ס ברודער און אַ שוועסטער'ס זוהן; און צעזאַר מעלדעט, אַז ביי די בריטען האָבען יעדע 10 אָדער 12 מענער זייערע ווייבער בשותפות; און מעהרערע אַלטע שריפטשטעלער מעלדען פון וויי-בערגעמיינשאַפט ביי באַרבאַרען — איז פון דיעזע אלע זאַכען קלערט גאָר ניט מעקלענאָן און נעהמט זיך אַרויס דעם שלום, אַז ביי דיע-זע אלע פעלקער האָט עקזיסטירט פּיעל־מענעריי! עס איז פונקט

ווי א פּראָקוראָר, וואָס ווען ער אַרבייט זיך אויס זיינע מענות, קומט ער ניט צי האָבען זיי א ווירקליכען גרונד צי ניט, אָבער פון דעם פּערטהיידדיגער פּערלאַנגט ער פאַר יעדען ווארט דעם שטאַרקסטען פּאַר-מאַלנעם יוריסמישען בעווייז.

מעקלעננאן טענה'ט, אַז די גרופּען-עהע איז אין ערגעץ ניט בער שטאַנען. זי איז ניט מעהר ווי איינבילדונג. דערמיט פּאַלט ער שוין צוריק הינטער באַכאַפּען. און וועגען די סיסטעמען פון קרובים-שאַפט, וואס מאַרגאַן האָט אויסגעפונען ביי אזוי פּיעל פּעלקער — דאָס וואָס געשוועסטער-קינדער רופּען זיך שוועסטער און ברידער א. ז. וו. — זאָגט מעקלעננאן, אַז דאָס צייגט ניט, אַז אַמאָל האָט זיך ביי זיי געפיהרט אזאַ פּאַמיליען-לעבען, אַז געשוועסטערקינדער זיי-נען ווירקליך געווען שוועסטער און ברידער א. ז. וו. נאָר, זאָגט ער, דאָס איז גלאַט אזאַ געוועלשאַפטליכע העפּליכקייט, וואָס מען רופּט זיך ברודער א. ז. וו. אַ ראייה האָט ער, אַז די אינדיאַנער זאָגען צו אַ פרעמדען, אַ ווייסען, אויך „ברודער“ אָדער „פּאַטער“. דאָס האָט אזאַ זין, ווי צו זאָגען, אַז די ווערטער פּאַטער, מוטער, ברודער, שוועס-טער בעדייטען ביי אונז נאָר ניט און זיינען בלויז אַ פּאַרמע פון רע-דען צו מענשען, אָהן שום זין, ווייל מען זעהט דאָך, אַז צו קאַטווי-לישע גלחים זאָגט מען אויך פּאַטער און די קאַטוילישע „אַבטיסטיי-נען“ רופּט מען „מוטער“ און די מאָנאַכען און מאָנאַשקעס רופּען זיך ברידער און שוועסטער, און אפילו פרימויערער און מיטגליעדער פון איין פּעראַיין, רופּען זיך אויך ברידער און שוועסטער. קורץ, מעקל-עננאן'ס פּערטהיידדיגונג איז געווען טרויעריג שוואַך.

אָבער נאָך איין פונקט איז געבליעבען אין זיין טהעאָריע, וואס איז ניט בעריהרט געווארען. דער היפּף (געגענזאץ) פון עקסאַגאַ-מע און ענדאַגאַמע „שטאַמען“, אויף וואָס זיין גאַנצע סיסטעם איז אויפגעבויט, איז געבליעבען ניט געריהרט; דאָס איז זאָגאַר נאָך פון אַלעמען געווען אָנגענומען פאַר דעם רעכטען עיקר פונקט, אַרום וועלכען עס דרעהט זיך די גאַנצע געשיכטע פון דער פּאַמיליע. מען האָט שוין צוגעגעבען, אַז מעקלעננאן'ס פּראָבע צו ערקלערען דיעזען געגענוואַץ איז אונגעניגענד און איז געגען די פּאַסטען, וועלכע ער אַליין בריינגט. אָבער דער פּאַקט גופא איז געווען אָנגענומען פאַר אַ זאך אין וועלכער עס איז קיין שום ספק ניט — אַז עס זיינען גע-

ווען און עס זיינען נאָך דאָ צוויי גאַנץ פּערשיעדענע סאָרטען שטאַמען פון מענשען, יעדער סאָרט אַ בעזונדערער און אונאַבהיינגיגער; איין סאָרט אַזעלכער, ביי וועלכען די מענער נעהמען ווייבער דוקא נאָר פון אייגענעם שטאַם, אן אנדער סאָרט אָבער, וואו עס איז אַבסאָלוט פּערבאָטען צו נעהמען אַ ווייב פון אייגענעם שטאַם. (זעה, צום ביישפּיעל, דאָס פּראַנצויזישע בוך „אורשפרונג פון דער פּאַמיליע“ פון זשיראַרטיילאָן, 1874, און אפילו נאָך לובבאַק אין זיין „אורשפרונג פון ציוויליזאַציאָן“, 4טע אויפלאַגע, 1882).

אויף די עזען פונקט האָט זיך אוועקגעשטעלט מאָרגאַן'ס הויפּט־ווערק, „ענשיענט סאָסיעטי“ (די פּאַרציטיגע געזעלשאַפט, 1877), דאָס ווערק, אויף וועלכען די עזעס בוך איז געבויט. דאָס וואָס אין 1871 איז ביי מאָרגאַן'ען נאָר געווען אַ ניט־קלאַרע אַהנונג, דאָס האָט ער אין די עזען ווערק זיינעם שוין מיט פּולען בעוואַוסטזיין אויסגע־אַרבייט. ער האָט זיך איבערצייגט, אז עס איז ניטאָ קיין געגענזאץ פון ענדגאַנאַמיע און עקסגאַנאַמיע. עקסגאַנאַמע שטאַמען זיינען נאָר אויף דער וועלט ניטאָ. דאָס הייסט, עס זיינען ניטאָ קיין גאַנצע פּאַלקס־שטאַמען, קיין גאַנצע שבטים, ביי וועלכע מען טאָר ניט נעה־מען קיין ווייב פון דעם אייגענעם שטאַם, נאָר דוקא פון אַ פּרעמדען. אזוינס איז נאָר ניט דאָ. נאָר וואָס עס איז יאָ געווען איז אָט וואָס: עס זיינען אַמאָל בעשטאַנען גרופּען־עזען, מעהרערע מענער האָבען, הייסט עס, געהאַט בשותפות מעהרערע ווייבער; עס איז זעהר וואַהר־שיינליך, אז דאָס איז אַמאָל געווען ביי אַלע פּעלקער; ווען דאָס איז געווען, איז יעדער שטאַם געווען איינגעטיילט אין משפּחות; די מענשען אין יעדער משפּחה זיינען געווען בלוט־פּערוואַנדעטע פון דער מוטער'ס צד; און אָט אין אזאַ משפּחה, אָדער גרופּע, אָדער „גענס“, ווי מען רופּט דאָס, איז דאָס געווען שטרענג פּערבאָטען אז די מע־נער און פרויען, פון דיזעלכע גענס, זאָלען הייראַטהען צוזאַמען! פון דעמזעלכען שטאַם האָבען די מענער יאָ געקענט נעהמען ווייבער, און האָבען עס אין רעגעל געהאַן, אָבער זיי האָבען געמוזט זיין פון אַן אנדער גענס. אַלזא, ווען די גענס איז געווען שטרענג „עקסגאַנאַם“, איז אָבער דער גאַנצער שטאַם, וועלכער האָט אַרומגענומען אַלע גענס, געווען פונקט אזוי שטרענג „ענדגאַנאַם“. דערמיט איז ענדליך געווען צוקלאַפט דער קעצטער רעשט פון מעקלענאַן'ס אויסגעקוינטעלטע

סברה. ער האָט פשוט ניט בעמערקט דעם אונטערשיעד צווישען א גענס און א גאנצען שטאם פון פיעלע גענס!

מאָרגאן אָבער האָט זיך מיט דעם ניט בענוגענט. ער האָט אין דיעזער פארשונוג געמאכט נאָך א צווייטען פאָרטשריט, וועלכער האָט אויך ענטשיידעט וויכטיגע פראגען. אויך דערביי האָט איהם געדיענט דאָס וואָס ער האָט אויסגעפונען אין די גענס פון די אמעריקאנער אינדיאַנער. מאָרגאן האָט געמליך ענטדעקט, אז דיעזע גענס, וועלכע כע איז אָרגאַניזירט נאָך מוטערדעכט, איז אייגענטליך די ערשטע פאָרמע פון די משפחה-געזעלשאַפט, פון וועלכע עס האָט זיך ערשט שפעטער אַרויס ענטוויקעלט יענע פאָטערדעכטליכע גענס, וואָס מיר געפינען ביי די פאַרצייטיגע קולטור-פעלקער — די רוימער און די גריכען. ביז אַהער זיינען די גריכישע און רוימישע גענעס געווען א רעמעניש פאר אַלע געשיכטע-שרייבער. דיעזע רעמעניש האָט מאָר-גאן אויפגעקלערט, לויט נאָך דעם וואָס ער האָט געפונען ביי די אינדיאַנישע משפחה-געזעלשאַפטען. מיט דעם האָט ער געפונען אַ נייעם פונדאמענט (יסוד) פאר די גאַנצע אור-געשיכטע. (דער לעזער דאַרף דאָ אַלץ געדענקען, אז שפעטער וועט דאָס אַלעס דייטליך און פער-שטענדליך ערקלערט ווערען. דאָ האַלטען מיר ערשט אין די איינ-לויטונג, וואָס גיט אן איבערבליק איבער די ענטוויקלונג פון די פאָר-שונגען אין דיעזער וויסענשאַפט. — א י ב ע ר ז.)

מאָרגאן האָט דאָ אַלזאָ ענטדעקט די ערשטע מוטער-דעכטליכע גענס, — ווי זי האָט אויסגעזעהען איידער זי איז פערענדערט גע-וואָרען, — אַלס די פאָרשטופע פון די שפעטערע פאָטער-דעכטליכע גענס פון די פאַרצייטיגע קולטור-פעלקער. דיעזע ענטדעקונג מאָר-גאן'ס האָט פאר די אור-געשיכטע דיזעלבע בעדייטונג ווי דאַרווין'ס ענטוויקלונגס-טהעאָריע פאר די ביאָלאָגישע וויסענשאַפט און ווי מאַרקס'עם מעהר-ווערט-טהעאָריע פאר די פאָליטישע עקאָנאָמיע. דיעזע ענטדעקונג האָט צום ערשטען מאָל מעגליך געמאכט זיך פאָר-צושטעלען א געשיכטע פון דער ענטוויקלונג פון דער פאמיליע. מאָר-גאן האָט אזא געשיכטע פון דער פאמיליע צוזאַמענגעשטעלט. ונגי-ניגסטענס האָט ער אין איהר פאָרלויפג פּעססגעשטעלט בסך הַכֹּל די ענטוויקלונגס-שטופען פון די פאמיליע פון די קלאַסישע צייטען (דאָס מיינט מען די צייטען פון רוים און גריכענלאַנד, פון וועלכע

זייערע פארציטייגע בעריהמטע שריפטען שטאמען), אזוי ווייט ווי דאָס איז מעגליך לויט דעם היינטיג־בעקאנטען מאַטעריאל. עס איז פאר יעדען קלאָר, אז מיט דעם פאנגט זיך אָן אַ נייע עפאָכע פאר אויספאַרשונג פון די אורגעשיכטע. די מוטעררעכטליכע גענעס איז געווארען דער פונקט, אַרום וועלכען דיעזע גאַנצע וויסענשאַפט דרעהט זיך. זינט דיעזע גענעס איז ענטדעקט געוואָרען, ווייסט מען, אין וועלכער ריכטונג מען האָט צו פאַרשען און וואָס מען האָט צו זוכען און ווי מען דאַרף דאָס אויסגעפונענע גרופירען. און געהענדיג אויף דעם וועג, מאכט מען היינט אין דיעזען געגענשאַטאַנד (ענין) געשוויינד דע פאַרטשייטע, גאַנץ אנדערש ווי איידער מאָרגאַן'ס בוך איז אַרויס. היינט זיינען מאָרגאַן'ס ענטדעקונגען שוין אַנטרעקענט פון אַלע פרעהיסטאָריקער (פאַרשער אין דער פאַרגעשיכטע) אויף אין ענגלאַנד. ריכטיגער געזאָגט, די ענגלישע פאַרשער בענוצען זיך דערמיט. אָבער קיין איינער פון זיי איז זיך ניט אָפּען מודה, אז מאָרגאַן איז דאָס געווען, וועמען מיר האָבען צו פערדאַנקען די איבערקעהערעניש אין דער בענרייפונג פון דער זאַך. אין ענגלאַנד איז זיין בוך אזוי ווייט ווי מעגליך טויטגעשוויעגען געוואָרען. מאָרגאַן'ען אַליין פערטיגט מען אָב מיט אביסעל גענעדיגע לויב, פאר דעם וואָס ער האָט פריהער אויפגעטהאָן; איינצעלְהייטען פון זיינע ענטדעקונגען קלייבט מען אויס פלייסיג און מען בענוצט זיך דערמיט; פון זיינע ווירקליכע גרויסע ענטדעקונגען אָבער שווייגט מען פער'עקשנ'ט. זיין בוך „ענשיענט סאָסייעטי“ איז אין די אָריגינאַל־אויסגאַבע ניט מעהר דאָ. אין אַמעריקאַ איז פאר אַזעלכע זאַכען ניטאָ קיין לוינענדער פער־קויף. אין ענגלאַנד, שיינט עס, איז דאָס בוך סיסטעמאַטיש אונטערדריקט געוואָרען. די איינציגע אויסגאַבע פון דיעזען עפאָכע־מאַכענדען בוך, וואָס מען קען נאָך קריענען צו קויפען אין בוך־האַנדלע איז — די דייטשע איבערזעצונג. (היינט איז דאָס בוך אַרויס־געגעבען געוואָרען אין אייניגע אויסגאַבען, דורך אַרויסגעבער פון סאָציאַליסטישע ביכער. דורך דיעזען ווערק פון ענגעלס איז דאָס בוך זעהר שטאַרק בעקאַנט געמאַכט געווארען צווישען סאָציאַליסמען. און מיט דעם גרויסען וואוקס פון די סאָציאַליסטישע בעוועגונג און ביי די שטאַרקע פערשפרייטונג פון סאָציאַליסטישע שריפטען קריענט

ערשט היינט מאָרגאָן'ס בוך א גרויסע צירקולאציאַן. — א י ב ע ר -
ז ע צ ע ר .)

ווען מען זעהט, ווי די גרעסטע אנערקענטע פרעהיסטאָריקער פון ענגלאַנד בריינגען אין זייערע שריפטען זעהר א סך שטיקער פון מאָרגאָן'ס בוך, בלויז אויס העפליכקייט, און ווי זיי גיעבען אנדערע בעווייזע פון קאמערדשאפטליכקייט צו מאָרגאָן'ען, איז שווער צו דענקען אנדערש, ווי אז עס איז צווישען זיי אן אָבגעמאכטע זאך, זיי זאָלען זיין בוך טויט־שווייגען. פאַר וואָס איז דאָס ? איז עס דערפאַר, וואס מאָרגאָן איז אן אַמעריקאַנער ? איז עס פאַר די ענג־לישע פרעהיסטאָריקער א ביטערע זאך אַריבערצוטראָגען, אז זיי זאָלען מוזען זיין אָנגעווייזען אויף צוויי גאונ'ישע אויסלענדער, באַכ־אָפּען און מאָרגאָן, פון זיי צו מוזען נעהמען די אָלגעמיינע געדאַנקען וועגען די זאַכען ? מאַטעריאַלען וועגען דייעזע זאַכען האָבען זיי אַליין, די ענגלישע פאַרשער, ווירטליך צוזאַמענגענומען מאַסענווייז, מיט העכסטע אַנערקענטער פֿליסיגקייט ; אָבער ווי צו אָרדנען און צו גרופירען דייעזע מאַסען מאַטעריאַלען האָבען באַכאָפּען און מאָר־גאַן געצויגט. פערדריסט דאָס די ענגלענדער הפנים. דעם דייטש האָבען זיי נאָך געקענט ווי עס איז אַריבערטראָגען, אָבער דעם אַמע־ריקאַנער ? געגען אן אַמעריקאַנער ווערט יעדער ענגלענדער פאַטריאָ־טיש. איך האָב געזעהען אין אַמעריקא קאָמישע ביישפיעלע דער־פון.

צו דעם קומט אָבער נאָך צו דאָס, וואס מעקלעננאן איז געווען, אזוי צו זאָגען, דער אָפיציעל אָנגעשטעלטער גרינדער און פיהרער פון דער פרעהיסטאָרישער שולע (געדאַנקען סיסטעם) פון ענגלאַנד ; עס איז געווען צווישען די פרעהיסטאָריקער א פאָדערונג פון אַרענט־ליכקייט, ביז אַ געוויסען גראַד, צו רעדען נאָר מיט די העכסטע עהרען־פּורכט פון מעקלעננאן'ס אויסגעקינסטעלטע פרעהיסטאָרישע סברה, — אז די ענטוויקלונג פון דער פאמיליע איז געגאנגען דורך קינדער־מאָרד איבער פיעל־מענעריי און רויב־עהע צו דער מוטער־רעכטליכער פאמיליע. דעם מינדעסטען ספק אין די עקזיסטענץ פון עקסאָגאַמע און ענדאָגאַמע „שטאַמען“, וואָס האָבען איינע מיט די אנדערע קיין שום שייכות ניט, — דעם מינדעסטען ספק אין דעם האָט מען גע־האַלטען פאַר אַ זינדיגע אַפיקורסת. אַלזאָ, איז מאָרגאָן בעגאנגען אן

ארט הייליגקייטס־שענדונג, ער האָט מחלל קודש געווען, מיט דעם וואס ער האָט אלע דיעזע געהייליגטע דאָגמען (גלויבענס־כללים) גע־מאַכט פּערגעהן ווי רויך. און דערצו האָט ער געמאַכט פון זיי א באַרנ־אַש אויף אזא איבערצייגענדען אויפן, אז מען דאַרף עס נאָר ערקלערען, מוז שוין יעדער איינזעהען אז עס איז ריכטיג. און מעק־לעננאן'ס גלויביגע, וואס האָבען זיך ביו אַהער אַרומגעוואָרפען צווי־שען עקסאָנאַמיע און ענדאָנאַמיע און ניט געוואוסט זיך קיין עצה צו געבען דערמיט, האָבען אַלזאָ געמוזט כמעט זיך שלאָגען מיט'ן פּוּיסט אין קאַפּ און אויסשרייען: ווי האָבען מיר געקענט זיין אזוי דום און דאָס ניט אַליין שוין לאַנג אויסגעפינען!

און אויב דאָס איז נאָך ניט געווען גענוג פּערברעכען פון מאָר־גאַנ'ען, אויב דאָס איז נאָך ניט געווען גענוג, אז די אָפיציעלע חקרונים זאָלען ניט טאָרען מאָרנאָ'ס לעהרע בעהאַנדלען אַנדערש, ווי זי קאַלט אַוועקצומאַכען מיט'ן האַנד, — האָט מאָרנאָ נאָך געמאַכט די מאָס פון זיינע פּערברעכען איבער פּול מיט ערנערע זאַכען: ער האָט עס געוואַנט צו קריטיקירען זעהר שאַרף די גאַנצע היינטיגע ציוויל־זאַציאָן, די היינטיגע געזעלשאַפט פון וואַרען־פּראָדוקציאָן, די גרונד־פּאַרם פון היינטיגער געזעלשאַפט — צו קריטיקירען דאָס אזוי שאַרף כמעט ווי פּוריע (דער גרויסער פּראַנציווישער סאָציאַליסט); און דאָס נאָך ווייניג, רעדט ער גאָר וועגען אַ צוקינפּטיגע איבערקעהרונג פון דער געזעלשאַפט, מיט אַזעלכע ווערטער, וועלכע קאַרל מאַרקס האָט געקענט האָבען געזאָגט. אַלזאָ, האָט ער זיך כשר פּערדיענט, וואָס מעקלעננאָן האָט איהם מיט כעס אויפגעוואָרפען, אז „ער האָט דורכ־אויס אַ האַס צו די היסטאָרישע מעטהאָדע פון פּאַרשונג“, און הערר פּראָפּעסאָר זשיראַטעוּלאַן אין גענף האָט איהם נאָך דאָס בעשמע־טיגט אין 1884. וואס איז פאַר אַ וואונדער? דער דאָזיגער פּראָ־פּעסאָר האָט דאָך נאָך אין 1874 (אין זיין ווערק „אָנפאַנג פון דער פּאַמיליע“) אַרומגעבלאָנדישעט אין דעם געדאַנק פון מעקלעננאָן'ס עק־סאָנאַמיע, פון וועלכען מאָרנאָן האָט איהם ערשט געמוזט בעפרייען. די ווייטערע פּאַרמ־שטימע אין די אורגעשיכטע, וואס מען האָט מאָרנאָן'ען פאַר זיי צו דאַנקען, דאַרף איך דאָ ניט ערקלערען; דאָס נייטיגע וועגען דעם וועט זיך געפינען אין די ווייטערדיגע קאַפיטלען. אין די פּיערצעהן יאָהר, וואס זיינען פּערנאַנען, זינט זיין הויפּט־

ווערק איז אַרויסגעקומען, איז אונזער מאַטעריאַל פיר די געשיכטע פון די מענשליכע אורגעזעלשאַפט זעהר בערייכערט געווארען. חוץ די פּראָפּעסיאנעלע אנטראָפּאָלאָגען (פּאַרשער אין דער וויסענשאַפט פון מענשען-סאַרטען), רייזענדער און פּרעהיסטאָריקער, האָבען זיך אויך גענומען צו דער פּראָגע די פּערגלייכערע יוריסמען (פּאַרשער אין די געזעצע פון פּערשיעדענע פּעלקער, וועלכע פּערגלייכען זיי און צייגען וואו זיי זיינען גלייך און וואו פּערשיעדען) און זיי האָבן בען געבראַכט אַ טייל נייעם שטאַף, אַ טייל נייע געדאַנקען. אייניגע איינצעלנע סברות פון מאָרגאַנ'ען זיינען דורך דיזעע נייע בעווייזע און געדאַנקען אָבגעשוואַכט געווארען אדער זאָגאַר בעוויזען געוואָרן רען אַלס פּאַלש. אָבער אין ערגעץ האָט דאָס ניי-געזאַמעלטע מאַטעריאַל ניט דערצו געפיהרט, אומצואוואַרפען זיינע גרויסע הויפט-געדאַנקען און אויפצושטעלען אַנדערע אויף זייער פּלאַץ. די אָרד-נונג וואָס מאָרגאַן האָט געבראַכט אין די אורגעשיכטע גילט אין איהרע הויפטשטריכען נאָך היינט. מען קען אפילו נאָר זאָגען, אז זי געפינט מעהר און מעהר אַלגעמיינע אנערקענונג; נאָר פונקט אזוי שטאַרק האַלט מען עס פאַר אַ סוד, אז מאָרגאַן איז דאָס געווען, וואָס האָט ענטדעקט דיזעען גרויסען פּאַרטשריט.*

(זינט ענגעלס האָט דאָס געשריעבען — יוני, 1891 — זיינען שוין אַוועק נאָך 26 יאָהר. און נאָך פיעל מעהר איז אין דעם גע-געשטאַנד געפּאַרשט געווארען און זעהר אַ גרויסע מאַסע נייער מאַט-

* אויף מיין רייזע צוריק פון ניו יארק, אין סעפטעמבער, 1888, האָב איך בעגעגענט אַ געוועזענעם קאַנגרעסמאַן (דעפּוטאַט פון אַמעריקאַנער פּאַר-לאַמענט) פיר דעם וואַהל-דיסטריקט פון ראַטשענטער, וועלכער האָט געקענט לואיס ה. מאָרגאַן. ער האָט ליידער ניט געוואוסט קיין סך מיר צו דער-צעהלען וועגען איהם. ער האָט געזאָגט, אז מאָרגאַן האָט געלעבט אין ראַטשענטער אַלס פּרינציפּאַל, בעשעפטיגט נאָר מיט זיינע שטודיען. זיין ברודער איז געווען אַ פּולקאָוניק און אַנגעשטעלט אין וואַשינגטאָן אין קריגעס-מוניסטעריום. דיזעער ברודער האָט איהם דאָס גע'פּועל'ט ביי דער רעגירונג, — האָט דער מאַן געזאָגט, — אז זי זאָל זיך אינמערעסירען מיט זיינע פּאַרשונגען און זי זאָל אַרויסגעבען מעהרערע פון זיינע ווערק אויף די קאַסען פון דער רעגירונג. ער, דער ערצעהלער, האָט זיך אויך, זאָגט ער, אַ סך פּערווענדעט וועגען דעם אין דער צייט ווען ער איז געווען קאַנגרעסמאַן.

טעריאל איז ווייטער צוגעקומען. אייניגע פאָרשער, בעזאָנדערס די דייטשען וועסטערמארק און שטארקע, בעהויפטען, אז די נייע פאָקטען בעווייזען, אז מאָרגאָן'ס הויפט-סכרות זיינען גאנץ פאַלש. אָבער איינער פון די וויכטיגסטע און אנערקענטסטע פאָרשער אין דיעזער נייער וויסענשאַפט איז — ווי שוין געזאָגט — היינריך קונאָוו, דער רעדאקטאָר פון דעם בערלינער „פאָרווערטס“, און ער האָט צוגע-בראכט פאָקטען פון דעם לעבען פון די ווילדע אין אויסטראַליען, וועל-כע בעשטעטיגען א טייל פון מאָרגאָן'ס געדאנקען אין זייערע וויכטיג-סטע הויפט-פונקטען, כאָטש אין איינצעלנע פונקטען בעשטרייטעט ער איהם אליין. ער האָט דאָס ערקלערט אין זיין בוך „פערזוואַנד-שאַפטס-סיסטעמע דער אויסטראַליענער“. קונאָוו איז איינער פון די נייעסטע און נרינדליכסטע פאָרשער אין דיעזער וויסענשאַפט, און ער בעווייזט, אז די איינווענדונגען פון וועסטערמארק און שטארקע געגען מאָרגאָן'ס סכרות צושטערען זיי ניט און מאָרגאָן בלייבט אין זיינע הויפט-געדאנקען גערעכט.

זעה בעבעל'ס „די פרוי און דער סאציאליזמוס“, אידישע איד-בערזעצונג, זייטע 28-30, אַנמערקונג.
שפעטער האָט קונאָוו ארויסגעגעבען זיין שריפט, פון וועלכער מיר גיבען איבער די הויפט-פונקטען צו ענדע פון דיעזען בוך. — א י -
ב ע ר ז ע צ ע ר .)

1. — פאָרגעשיכטליכע קולטור-שמופען.

מאָרגאן איז דער ערשטער, וואס האָט פֿרובירט צו בריינגען אַ בעשטימטע אָרדנונג אין דער מענשליכער פֿאָרגעשיכטע, אויף דעם גרונד פֿון פֿיעל קענטנים אין דער זאך. אזוי לאַנג עס וועט ניט ענטדעקט ווערען קיין סך נייער מאַטעריאַל, וואס זאָל בעווייזען, אז מען מוז זיין געדאַנק ענדערן וועט מסתמא זיין איינטהיילונג פֿון די מדרגות פֿון דער ערשטער ענטוויקלונג בלייבען גילטען.

אין דריי הויפט-מדרגות טהיילט ער איין די מענשליכע ענט-וויקלונג: ווילדהייט, באַרבאַריי, ציוויליזאַציאָן*.)

מאָרגאן בעשעפטיגט זיך זעלבסטפערשטענדליך מיט די ערשטע צוויי מדרגות און מיט דעם איבערגאַנג פֿון זיי צו דער דריטער. יעדע פֿון די ערשטע צוויי טיילט ער איין אין אַן אונטערשטער שטופע, אַ מיטעלסטע און אויבערשטע, לויט נאָך די פֿאַרטשיטע אין אויס-אַרבייטען לעבענסמיטלען. דען, זאָגט ער: „וואָס מעהר דער מענש ווערט פֿעהיג און געשיקט אין דער אַרבייט צו בעשאפען לעבענס-מיטלען, אַלץ אין אַ העכערען גראַד בעהערשט ער די נאַטור און שטעהט העכער איבער די צופעליגקייטען פֿון דער נאַטור. פֿון אַלע לעבע-דיגע בעשעפענישען איז דער מענש דער איינציגער, וואָס האָט זיך אַרויפגעאַרבייט צו קענען אין נאַנצען בעהערשען די בעשאַפונג פֿון

* אין געוועהנליכע רייד האָבען דיעזע ווערטער אַ גאַנץ אַנדערן מיינט ווי אין דער וויסענשאַפט. אין געוועהנליכע רייד הייסט „ווילד-הייט“ משוגעת, צולאָזענהייט; „באַרבאַריי“ הייסט מערדערליכקייט, אכזריות; און „ציוויליזאַציאָן“ הייסט בילדונג און היינטוועלטליגע מאַניערען, קלוי-דונג א. ז. וו. דאָ אָבער איז ניט דאָס געמיינט. ציוויליזאַציאָן מיינט דאָ אַ צושטאַנד וואו עס זיינען שוין דאָ אַ סך ערפינדונגען און אויפטהאונג-גען פֿון אַרבייט, קונסט, אויסטראַכטונגען און וויסענשאַפט. באַרבאַריי הייסט אַ צושטאַנד וואו עס איז נאָך דאָ ווייניג פֿון די אַלע זאַכען און אין ווילדהייט איז נאָך דערפֿון כמעט גאַר ניט דאָ. די מענשען אַלויז קען גען אין דער באַרבאַריי און ווילדהייט זיין, אין מאַכע בעציהונגען, רעהיי-גער, ליבעליכער, פֿרוינדליכער, עהרליכער, מעהר אונשולדיג, ווי אין דער ציוויליזאַציאָן.—דער איבערזעצער.

זיינע לעבענסמיטלען, דאָס הייסט צו קענען בעשאַפּען דערפון אַזוי פּיעל ווי ער וויל. מיר טיילען אַיין, געוועהנליך, די געשיכטע פון די מענשליכע ענטוויקלונג אין גרויסע עפאָכען (צייט־אַבטהיילונגען) לויט וויכטיגע פאַסירונגען און טיפּע ענדערונגען אין דעם לעבען פון דער מענשהייט). אָבער יעדע גרויסע עפאָכע הייבט זיך אָן און ענדיגט זיך, מעהר אָדער וועניגער דירעקט, צוזאַמען מיט די צייטען, ווען דער מענש קומט צו צו דער מדרגה, וואו ער קען שטאַרק פערמעהר רען די זאַכען וועלכע ער בעדאַרף צום לעבען. — צוזאַמען מיט דיר זער ענטוויקלונג געהט־מיט די ענטוויקלונג פון דער פאַמיליע. אָבער די ענטוויקלונג פון די פאַמיליע אַליין בריינגט ניט אַרויס אַזעלכע שטאַרקע צייכענס פון צווישען־שייד, אַז מען זאָל לויט זיי קענען פונאַנדערשיידען די פּעריאָדען. (א פּעריאָדע איז דאָס אַזעלכע, אונטער־פּעהר, וואָס אַן עפאָכע.)

1. — ווילדהייט.

א. אונטערשטע: — קינדהייט פון דער מענשהייט. די מענשען לעבען נאָך אויף בוימער, ווייניגסטענס טיילווייז. ווען מען זאָל ניט אָננעהמען, אַז די מענשען האָבען דעמאָלט געקלעמערט אויף בוימער, וואָלט ניט געווען צו ערקלערען, ווי אַזוי זיי האָבען אין אַזאַ צושטאַנד זיך געקענט בעשיצען געגען די רויב־חיות. די מענשען לעבען דעמאָלט נאָך אין די געגענדען פון דער וועלט, וואו זיי האָבען זיך צום ערשטען בעווייעזען, דאָס איז אין די וועלדער פון די טראָפישע און סוב־טראָפישע געגענדען (פון ביידע זייטען פון די מיטעל־ליניע פון דעם ערד־קוגעל, וואו עס איז וואַרעם. ביי די מיטעל־ליניע זיי־נען טאָג און נאַכט גאַנץ גלייך. ניט ווייט אַוועק זיינען זיי ניט שטאַרק פּערשיעדען. אין דיעזע געגענדען וואַקסען זעהר אַ סך פּלאַנצן־ציען פון זיך). גענעסען האָבען די מענשען דעמאָלט נאָר פּרוכטען, ניס, קרויטיכער. אין דיעזער צייט האָט זיך ביי דעם מענשען ענט־וויקעלט די שפּראַך מיט קלאָרע און דייטליכע ווערטער. דאָס איז די הויפּטזאַך, וואָס די ענטוויקלונג האָט אַרויסגעבראַכט אין דיעזער צייט.

פון אַלע פעלקער, וואָס זיינען בעקאַנט געוואָרען אין דער היס־

טאָרישער צייט, איז ניט געווען מעהר קיין איין פאָלק, וואָס האָט נאָך געלעבט אין דיעזען אור־צושטאנד. דיעזער צושטאנד האָט גע־מענט דויערן אַ סך, אַ סך טויזנדער יאָהרען. דאָך, קיין דירעקטע בעווייזע, אַז אזוי האָבען מענשען אַמאָל געלעבט, קענען ניט זיין. אָבער קוים ניט מען צו, אַז די מענשען האָבען זיך ענטוויקעלט אַרויס פון מענשען־ענהליכע חיות, מוז מען אָננעהמען, אַז זיי האָבען זיך נאָר אין אָנפאַנג געפונען אין אַזאַ איבערגאַנגס־צושטאנד.

ב. מ י ט ע ל ש ט ו פ ע : פאַנגט זיך אָן מיט דעם, וואָס די מענשען הייבען שוין אָן צו עסען פיש, קרעכסען, מושעלן און אַנדערע וואַסער־חיות און זיי דערגעהען ווי צו מאַכען פייער. ביידע זאַכען געהערען צוזאַמען, ווייל פיש־שפיז ווערט ערשט פאָלשטענדיג נוצבאַר ווען מען קען דערצו געברויכען פייער. ווען די מענשען האָ־בען זיך אויסגעלערנט צו לעבען פון דיעזע נייע שפיז, האָבען זיי ניט מעהר געמוזט בלייבען דאָרטען וואו דאָס קלימאַט איז וואַרעם און וואו פרוכטען און קרייטיכער וואַקסען אַ סך פון זיך. וואַנדערנדיג מיט די ברעגעס פון טייכען, האָבען זיי זיך געקענט פערשפרייטען איבער דעם גרעכטען טייל פון די וועלט, אפילו אין דעם ווילדען צו־שטאַנד.

אויף אַלע קאָנטינענטען (יבשות) פון דער וועלט געפינט מען אַפט, אין דער ערד אָדער אין הייהלען, ווערקצייגען פון שטיין, רויה בעאַרבייט, אונגעשליפען. דאָס ווייזט, אַז עס זיינען אַמאָל געווען מענשען, וואָס האָבען נאָך קיין אַנדערע ווערקצייג ניט געוואוסט צו מאַכען. די צייט, ווען מענשען האָבען נאָך בענוצט בלוז אַזעלכע רויהע ווערקצייגען פון שטיין, רופט מען „דאָס פריהע שטיין־אַלטער“, אָדער „די פאַלעאָליטישע צייט“. דיעזע צייט געפאַלט אין גאַנצען אָדער טיילווייז אין דיעזער פּעריאָדע, פון וועלכער מיר רעדען דאָ. דאָס וואָס מען געפינט אַזעלכע שטיינער אין אַלע געגענדען פון דער וועלט, דאָס איז אַן עדות, אַז אין דיעזער פּעריאָדע האָבען די מענשען שוין געוואַנדערט אומערדום.

די מענשען האָבען זיך דעמאָלט אַלזאָ בעזעצט אין נייע געגענ־דען. אין זייער נאַטור איז, ווי אימער, געלעגען דער טריעב (חשק, נייגונג) כּסדר צו זוכען און צו געפינען נייע שפיז. ווי צו מאַכען פייער דורך רייבונג האָבען זיי שוין געוואוסט. דאָס אַלעס צוזאַמען

האָט זיי געהאַלפֿען אויסגעפינען אלץ נייע לעבענס-מיטלען. זיי האָבן בען צום ביישפּיעל אויסגעפונען, אז געוויסע וואַרצלען און קרייטער-כער, — די וואָס האָבען אין זיך קראַכמאַל, — זיינען נוט צו עסען, ווען מען בראַט זיי אין הייסע אַש, אָדער אין באַקטירובען, אין אויב-ווענס אין דער ערד. זיי האָבען אויך אויסגעפונען, אז מען קען עסען דאָס פלייש פון חיות, ווען מען בראַט עס. ווען זיי האָבען נאָר ער-פונדען די ערשטע געוועהר, ווי א דובינע און א הילצערנעם שפּיעז, האָבען זיי שוין געקענט דערשלאָנגען קליינע חיה'לעך און האָבען אמאָל געגעסען געבראַטענע פלייש פאַר א צושפּיז. אָבער נאָר פאַר א צור-שפּיז אמאָל. אין ביכער ווערט אפילו פאַרגעשטעלט, אז עס זיינען געווען אמאָל פעלקער, וואָס האָבען געלעבט נאָר פון יאָגד און ווייטער פון קיין אַנדערע זאך ניט. דאָס איז אָבער פאַלש. אַזעלכע פעלקער זיינען קיינמאָל אויף דער וועלט ניט געווען. עס איז ניט מעגליך, אז מענשען זאָלען אין אזא צושטאַנד לעבען בלויז פון חיות, וואָס זיי פאַנגען, ווייל מען קען ניט זיכער זיין אימער צו קענען פאַנגען גענוג חיות אז עס זאָל זיין גענוג צום לעבען.

אזוי ווי אין דיעזען צושטאַנד זיינען די מענשען כסדר געווען אונזיכער מיט זייער לעבענסמיטעל, זעהט אויס, אז אויף דיעזער שטופע איז אויפגעקומען מענשען-פרעסעריי, וואָס עס איז פון דאָן אָן געבליבען א לאַנגע צייט.

מענשען וואָס לעבען אויף די דאָזיגע מיטעל-שטופע פון ווילד-חיות, זיינען נאָך דאָ היינט אויך. דאָס זיינען די אור-איינוואוינער פון אויסטראַליען און א סך פון פּאָלינעזיען.

ג. א ו י ב ע ר - ש ט ו פ ע : — פאַנגט זיך אָן מיט דער ער-פינדונג פון פּייל-און-בויגען. דורך דעם קענען שוין פאַנג-חיות ווערן רעגעלמעסיגע שפּיז. יאָגד ווערט דאָן איינע פון די געוועהר-ליכע סאָרטען אַרבייט. דער בויגען מיט די סטרונע פון בויגען און די פּייל זיינען שוין א זעהר צוזאַמענגעזעצטער אינסטרומענט. אייב-דער מען האָט געקענט דאָס אויסטראַכטען, האָט מען געמוזט אָנקלייבן בען לאַנגע ערפאַהרונגען און ענטוויקלען שאַרפע גייסטיגע קרעפטען; האָט מען אַלזאָ צו דערועלבער צייט שוין געמוזט זיין בעקאַנט מיט א מאַסע אַנדערע ערפינדונגען.

אַלס דעם איבערגאַנג פון דער ווילד-חיות צו דער באַרבאַריי בע-

טראכט מאָרגאָן די קונסט צו מאַכען ליימענע טעפּ. וואו מענשען קענען שוין דיעזע קונסט, זיינען זיי שוין אַרויס פון דער ווילדהייט. אָבער דער פאַקט איז, אז נאָך אויף די אויבערשטופע פון ווילדהייט, דאָס הייסט וואו קיין טעפּעריי איז נאָך ניט דאָ, אָבער עס איז שוין דאָ פּייל און בויגען, זיינען שוין אויף דאָ מאַנכע אַנדערע ערפינדונג גען. מען זעהט דאָס דייטליך ביי אַזעלכע פעלקער אין אַמעריקא: די פון זיי, וואָס האָבען שוין פּייל־און־בויגענס, אפילו ווען טעפּ צו מאַכען ווייסען זיי נאָך ניט, האָבען שוין אייניגע אָנפאַנגען פון בעד זעצען זיך אין דערפער; זיי קענען שוין עטוואָס טהאָן צוצוגרייטען זייערע לעבענסמיטלען; זיי האָבען שוין הילצערנע געפעס און גער רעטה; זיי קענען וועבען מיט די פינגער (אַהן וועב־שטוהלען), געוועבען פון פלאַנצען־פּערדס און האַלץ־שאַלעכטס אָדער וויטשקעס, און זיי האָבען שוין געשליפענע (געאַליטישע) שטיין־ווערקצייגען. מיט־טענס קענען זיי שוין אויך, בענוצענדיג פייער און שטיין־האַק, מאַכען שיפּלעך פון איין בוים און טיילווייז אויך באַלעקעס און ברעטער צו בויען הייזער. אַלע דיעזע פאַרמשימע געפינען מיר, צום ביישפּיעל, ביי די נאָרד־וועסטליכע אינדיאַנער פון אַמעריקא, וועלכע האָבען שוין געהאַט פּייל און בויגען, אָבער ניט קיין טעפּעריי.

אין דער ווילדהייט איז פּייל און בויגען די שטאַרקסטע געוועהר, דאָס זעלבע וואָס דאָס אייזערנע שווערד אין דער באַרבאַריי און וואָס דאָס פּולווער־געוועהר אין דער ציוויליזאַציאַן.

2. — באַרבאַריי.

א. א ו נ ט ע ר ש ט ו פ ע : הייבט זיך אָן מיט דער איינ־פּיהרונג פון טעפּעריי. די קונסט צו מאַכען טעפּ איז אַרויסגעקומען פון דעם, וואָס מען האָט אָנגעהויבען איבערצודעקען הילצערנע און געפלאַכטענע געפעס מיט לייב, כדי זיי זאָלען ניט ברענען אויפ'ן פייער. דערביי האָט מען דאָס אויסגעפונען, אז פון לייב אַליין קען מען אויך מאַכען אַ כלי, אָהן די הילצערנע אָדער געפלאַכטענע כלי אינעווייניג. אַז דערפון איז מען דערגאַנגען צו מאַכען ליימענע טעפּ, קען מען אין פּיעלע פאַלען בעווייזען, און וואַהרשיינליך איז עס אַזוי געווען אומערום.

די ענטוויקלונג ביז אהער האָבען מיר געקענט בעטראַכטען גאַנץ אַלגעמיין איבער דער וועלט, אַלס גילטיג פאַר אַ געוויסע פּעריאָדע פֿון אַלע פּעלקער, אָהן אונטערשיעד אין וואָס פאַר אַ סאָרט געגענ־דען זיי האָבען זיך געפונען. ווען עס קומט שוין אָבער די באַרבאַר־ריי, ווענדט זיך שוין די ווייטערע ענטוויקלונג אָן די נאַטור פֿון דעם לאַנד. און אין דעם איז עס שוין אַנדערש אין די אַלמע וועלט (איי־ראָפּא, אַזיען און אַפריקא) און אַנדערש אין אַמעריקא. דאָס, מיט וואָס די באַרבאַריי צייכענט זיך בעזאָנדערס אויס, איז האַדעווען בהמות און פּערוויען פּלאַנצונגען. אין דעם פּונקט איז עס געווען אַנדערש אין דער אַלטער וועלט און אַנדערש אין אַמעריקא. אין דער אַלטער וועלט זיינען געווען אַלע בהמות וואָס מען האָט זיי געקענט האַדעווען און צאהמען (אַבגעוועהנען פֿון ווילדהייט, צוגעוועהנען זיי זאָלען לעבען אונטער דעם מענשענ'ס האַדעוואַניע). אויך זיינען דאָר־טען געווען אַלע סאָרטען תבואות, וועלכע מען קען פּערוויען, חוץ נאָר איין מין. אין אַמעריקא אָבער איז נאָר געווען איין סאָרט בהמה וואָס לאָזט זיך צאהמען, דאָס איז דאָס „לאַמאַ“ (אַזא מין שעפּס) און אויך דאָס נאָר אין איין טייל פֿון זידען; און פֿון אַלע תבואות, וואָס מען קען פּערוויען, איז אין אַמעריקא געווען נאָר איין מין, דאָס בעסטע, — מאַיז (קוקורויז, „טירקישער ווייץ“, „קאָרן“ אויף ענג־ליש). דיעזע פּערשיעדענהייט אין די נאַטור־אומשטענדען פֿון די צוויי וועלטען האָט געפיהרט דערצו, אז פֿון דיעזען פּונקט פֿון דער ענטוויקלונג אָן האָט זיך די ווייטערע ענטוויקלונג פּונאַנדערגעצוווייגט, אין דער אַלטער וועלט אַנדערש און אין אַמעריקא אַנדערש. און אויך זיינען אין ביידע פּערשיעדען די פּונקטען, וואו די פּערשיעדענע ווייטערע שטופּען פֿון דער ענטוויקלונג טהיילען זיך פּונאַנדער.

ב. מ י ט ע ל - ש ט ו פ ע : פּאַנגט זיך אָן אין דער אַלטער וועלט מיט די צאהמונג פֿון הויז־טהירע (בהמות), אין אַמעריקא מיט בעאַרבייטען די ערד צו פּערוויען שפייז־פּלאַנצען דורך בעשפּריצען די ערד און מיט דעם געברויך פֿון געטריקענטע ציגעל און שטיינער צו געביידעס.

מיט דער ווייטערער ענטוויקלונג פּאַנגען מיר דאָ אָן אין אַמע־ריקא (ביי די אינדיאַנער), ווייל דאָ זיינען די מענשען (די אינדיאַנער)

אין ערגעץ ניט אריבער איבער דיעזער שטופע, ביז די ווייסע מענשען זיינען געקומען און איינגענומען דאָס לאַנד.

ביי די אינדיאנער וואָס האָבען נאָך געלעבט אויף די אונטערן שטופע פון באַרבאָריי (צו זיי האָבען געהערט אלע אינדיאנער וואָס מען האָט געפונען אויף מזרח זייט פון דעם טייך מיסיסיפּי ביז צום אַטלאַנטישען ים), האָט מען שוין געפונען, ווען מען האָט זיי ענטדעקט, אַ געוויסען גראַד פון ערד־אַרכייט. זיי האָבען פּערזויעט מאַי און אפּשר אויף קירביסען, מעלאַנען און אַנדערע געוויקסען. זיי האָט בען דערפון געהאַט זעהר אַ גרויסען טייל פון זייערע לעבענס־מיטלען. זיי האָבען געוואוינט אין הילצערנע הייזער, אין אַרומגעצאַמטע דער־פּער. די שבטים פון נאָרד־וועסט, בעזאָנדערס אין די געגענדען פון דעם קאָלאָמביאַ טייך, זיינען נאָך געווען אין די אויבער־שטופע פון ווילדהייט און ניט געהאַט ניט קיין טעפּעריי און ניט קיין שום אַרט פון ערד־אַרכייט. דאָגעגען די אינדיאנער פון די זאָגענאַנטע פּועב־לאָס אין ניי־מעקסיקאָ, די מעקסיקאַנער, צענטראַל־אַמעריקאַנער און פּערואַנער, אין דער צייט ווען די ווייסע האָבען זיי איינגענומען, זיי גען געשטאַנען אויף די מיטעל־שטופע פון דער באַרבאָריי; זיי האָט בען געוואוינט אין פּעסטונגס־אַרטיגע הייזער פון געטריקענטע ציגעל און שטיין, האָבען געפלאַנצט מאַיס און אַנדערע שפייז־פלאַנצען, לויט נאָך די לאַגע פון לאַנד און דעם קלימאַט, — דאָס האָבען זיי גערפלאַנצט אין קינסטליך־בעשפּריצטע גערטנער און דאָס האָט זיי געגען בען דעם הויפּט־טייל פון זייער נאַהרונג. זיי האָבען אויך געהאַט עטליכע מינים היות געצאַהמט — די מעקסיקאַנער דעם טרוט־האַהן און אַנדערע עופות, די פּערואַנער דאָס ללאַמאַ. דערצו האָבען זיי שוין אויך געוואוסט פון בעאַרבייטען מעטאַל, אָבער ניט קיין אייזען, דאַרום האָבען זיי נאָך אַלץ ניט געקענט אויסקומען אָהן שטיינערנע געוועהר און שטיינערנע ווערקצייגען. די שפּאַניער האָבען דיעזע מענשען איינגענומען און דאָס האָט ביי זיי אָבגעשניטען יעדע וויי־טערע זעלבסטשטענדיגע ענטוויקלונג.

אין דער אַלטער וועלט האָט זיך אָנגעהויבען די מיטעל־שטופע פון באַרבאָריי מיט דער צאַהמונג פון בהמות, וואָס גיבען מילך און פלייש. ערד־אַרכייט אָבער איז, זעהט אויס, געבליעבען אין דער אַל־טער וועלט אונבעקאַנט, ביז טיעף אַריין אין דיעזער פּעריאָדע.

די פעלקער פון אייראָפּא און אזיען, די ווייסע מענשען, וואס מען רופט זיי „קאוואזער ראסע“, טיילט מען איין, לויט די עהנליכ- קייט פון זייערע אלטע שפראכען, אין פערשיעדענע טיילען. איין טייל פון דיעזע פעלקער רופט מען די א ר י ע ר, די ארישע פעל- קער. דאָס זיינען אלע פעלקער פון אייראָפּא, חוץ די אונגארן, פינען, עסטען און באסקען. און אריער זיינען אויך די אינדיער און פער- סען פון אזיען. אין די אלטע שפראכען פון אלע דיעזע פעלקער געפינט מען אן עהנליכקייט צו די גאַנץ אלטע א ר י ש ע שפראך פון די אינדיער, פון די הינדוסען. אן אנדערער טייל פון די ווייסע מענשען זיינען די ס ע מ י ט י ש ע פעלקער. דאָס זיינען אלע פעל- קער, וואָס זייער שפראך איז עהנליך צו העברעאיש: די אראבער, אידען (אזוי ווייט ווי זיי זיינען ניט געמישט) א. ז. וו. א דריטער טייל ווייסע מענשען זיינען די טיראנישע פעלקער. צו זיי געהערען די אונגארן, פיננען, ליפלענדער, עסטען, באסקען, טאטארען, און אויך א טייל פון די מאָנגאָלישע פעלקער.

עס זעהט אויס, אז דאָס וואס די ארישע און סעמיטישע פעל- קער האָבען זיך אָבגעשיידט, אין די באַרבארישע צייטען, פון די איב- ריגע מאסע פון די באַרבארען, איז געקומען פון דעם, וואָס די אריער און סעמיטען האָבען זיך נאָר אָבגעגעבען מיט צאהמען און האָדעווען בהמות און האָבען אָנגעקליעבען גרויסע סטארעס. דעריבער האָבען זיי נעמוזט זיך פאנאנדערוואַנדערן.

אין די שפראכען פון די ארישע פעלקער פון אייראָפּא און פון די ארישע פעלקער פון אזיען זיינען די נעמען פון בהמות דיעזעלבע. אָבער אין די נעמען פון פלאַנצונגען, וואָס מענשען פערזייען און בעאַרבייטען, איז כמעט קיין שום עהנליכקייטען אין די צוויי סאָר- טען שפראכען ניט דאָ. דאָס צייגט, אז די ערשטע אריער, פון וועל- כע די אלע פעלקער זיינען אַרויסגעקומען, זיינען נאָר געווען פאסטור- כער, אָבער ניט קיין ערד-אַרבייטער.

אז מען האָט גענומען צאהמען בהמות, האָבען זיך אָנגעקליעבען גאַנצע סטארעס. דערפון איז אַרויסגעקומען דער גאַנצער אַרט לע- כען פון די פאסטוכער-פעלקער, — אין די געגענדען, נעמליך, וואו די נאטור פון לאַנד איז געווען גוט דערצו. ביי די סעמיטען איז דאָס געווען אין די מיט-גראַז-בעוואַקסענע פלאַכע (גלייכע) לאַנד ביי

די טייכען עפּראַט (פרת) און טיגריס (חדקל). ביי די אַריער איז דאָס געווען אין די פּלאַכע לענדער ביי די טייכען אַקסוס און יאק-סאַרטעס, דאָן און דניעפּער. אַרום די גרענעצען פון אזא פּאַשע-לאַנד איז דאָס מסתּמא געווען, וואו מען האָט צום ערשטען געצאָהמט בהמות. די שפּעטערע דורות האָבען אויף אזא אופן געמיינט, אז די פּאַסטוכער-פעלקער שטאַמען פון אייביג אָן פון ריעזע לענדער. דאָס איז אָבער אַ מעות. ניין, אין אזעלכע לענדער פון לאַנקעס, אָהן וועלדער, איז ניט געווען די וויגעלע פון דעם מענשליכען מין. דאָס אוראי ניט. גאָר די ערשטע מענשען האָבען נאָר געקענט לעבען אין די וועלדער. נאָך אפילו שפּעטערע מענשען, די ווילדע פּאַרעלטערן פון די פּאַסטוכער-פעלקער, האָבען אויך ניט געקענט וואוינען אין ריעזע לענדער; און אפילו פאַר שוין עטוואָס נאָך מעהר ענטוויקעלטע מענשען, פון די אונטער-שטופּע פון באַרבאַריי, איז עס אויך כמעט אונמעגליך געווען צו וואוינען אין אזעלכע פּלאַכע, גלייכע לענדער, מיט ווייניג וואַלד און פּרוכט. נאָר ווען מענשען זיינען דערגאַנגען אין דער ענטוויקלונג צו די מיטעל-שטופּע פון באַרבאַריי און האָבען זיך שוין צוגעוואוינט צום פּאַסטוכער-לעבען, זיינען זיי ערשט צו געוואנדערט און האָבען זיך בעזעצט אין ריעזע געגענדער, וואו עס איז געווען די בעסטע פּאַשע פאַר זייערע בהמות. דאָן זיינען זיי שוין דאָרטען געבליעבען. עס וואַלט זיי דאָן שוין קיינמאָל ניט געקענט איינפּאַלען, פּרייוויליג צו פּערלאָזען די גלייכע פּעלדער לעבען די טיי-כען, וואו עס איז געוואקסען גענוג גראָז, און צוריקצוגעהן אין די וואַלד-געגענדער, וואו זייערע פּאַרעלטערן האָבען זיך אויפגעהאַלטען. נאָך מעהר, אפילו ווען די סעמיטען און די אַריער זיינען געטריעבען געווארען ווייטער צו צפון און צו מעריב, איז זיי אויך אונמעגליך געווען צו וואַנדערן אין די וואַלד-געגענדער אַריין אין וועסט-אַזיען און אין אייראָפּא, ביז זיי זיינען פּריהער דערגאַנגען ווי צו בעאַר-בייטען די ערד. ערשט דורך דעם, האָבען זיי געקענט בעשאַפּען פּאַ-שע צו ערנעהרען זייערע בהמות אין אזעלכע געגענדער, וואו גראָז וואַקסט ווייניג. בעוואַנדערט איז זיי ערשט דאָן מעגליך געוואָרען צו בלייבען אין אזעלכע געגענדער איבערווינטערן. אָהן פּעלד-אַר-בייט וואַלטען זיי ווינטער, אין אזעלכע וואַלד-געגענדער, נאָר ניט געהאַט מיט וואָס צו פּאַשען זייערע בהמות.

עס איז מעהר ווי וואהרשיינליך, אז דערגאנגען ווי צו בעארבייטן טען די ערד איז מען ביי דיעזע מענשען פריהער דורך דעם, וואָס מען האָט געזוכט פאַשע פאַר די בהמות, און ערשט שפעטער איז די ערד־ארבייט געוואָרען וויכטיג פאַר די ערנעהרונג פון מענשען.

די אריער און די סעמיטען האָבען זיך בעסער ענטוויקעלט און זיינען געוואָרען שטארקער, ווי די אַנדערע מענשען. עס קען זיין, אז דאָס איז געקומען פון דעם, וואָס זיי האָבען געלעבט פון בהמות האַדעווען און האָבען זיך אַלזאָ געשפּייזט מיט פּלייש און מילך. בעי־זאָנערס האָט דאָס גוט געווירקט אויף די ענטוויקלונג פון די קינדער. עס איז אַ פאַקט, אז די פּועבלאָ-אינדיאַנער פון ניי־מעקסיקא, וועלכע לעבען כמעט פון בלוז פלאַנצען־שפייז, האָבען אַ קלענערען מוח (מאַרף אין קאָפּ) ווי די אינדיאַנער פון די אונטערשטע שטופע פון באַרבאַריי, וועלכע עסען פּלייש און פיש.

אויף דיעזער שטופע ווערט יעדענפאַלס ביסלעכווייז פערשוואַכט דען די מענשען־פרעסעריי פאַר שפייז. עס האָט נאָך געטראָפּען ביי מענשען פון דיעזער שטופע אויך, אז מען האָט געפרעסען מענשען־פלייש, אָבער דאָס איז שוין געווען אין רעליגיעזע צערעמאָניעס, אָדער פאַר אַ כּשור־מיטעל, וואָס עס איז דאָ כמעט דאָס אייגענע.

ג. א ו י ב ע ר - ש ט ו פ ע : פאַנגט אָן מיט דעם שמעל־צען פון אייזען־ערד. פון דיעזער שטופע געהען די מענשען שוין איבער אין דער ציוויליזאַציאָן, דורך דעם וואָס זיי ערפינדען די קונסט צו שרייבען מיט בוכשטאַבען און זיי בענוצען דאָס צו שרייבן בען ביכער. דיעזע שטופע האָבען נאָר זעלבסטשטענדיג דערגרייכט די מענשען פון די אַלטע וועלט. אין אמעריקא האָבען די אוראינדי־וואוינער דאָס ניט דערגרייכט, ווייל, ווי געזאָגט, די ווייסע מענשען זיינען געקומען און האָבען זייער ווייטערע ענטוויקלונג אָנגעהאַקט. אויף דיעזער אויבער־שטופע פון באַרבאַריי מאַכען די מענשען מעהר פאַרטשריט אין דער פּראָדוקציאָן (בעשאַפונג פון לעבענס מיט־לען), ווי אין אַלע פריהעריגע שטופען צוזאַמען. אויף אזא שטופע האָבען זיך געפונען די גריכען פון די העראַען־צייט, די איטאַליענישע שבטים איידער רוים איז געגרינדעט געוואָרען, די דייטשען וואָס דער פאַרצייטיגע רוימישער שרייבער טאַציטוס בעשרייבט זיי און די נאַרמאַנען (די עלטערן פון די שוועדען און נאָרוועגיער) פון די וויי-

קינגער צייט. (וויקינגער — אויף ענגליש „וויקינגס“ — זיינען לע-
גענדארע העלדען פון די סקאנדינאווישע לענדער, פון וועלכע אלטע
לעגענדען פון דיעזע לענדער דערצעהלען.)

די ערשטע נייע זאך, וואָס מיר בעגעגענען אויף דיעזער שטופע
און וואָס אויף פריהעריגע שטופען איז ניט געווען, איז דאָס אַקער-
אייזען, געשלעפט פון בהמות. דאָס מאַכט ערשט מעגליך ערד-אַר-
בייט אויף אַ גרויסען אופן. מיט דעם קומט מען שוין דערצו, אַז
מען קען האָבען אַזוי פיעל לעבענסמיטלען וויפיעל מען וויל נאָר
כמעט, לויט נאָך אַלעזכע פעהרעלטניסע. אויך קען מען שוין אויס-
האַקען וועלדער און מאַכען פון די ערד פּעלדער צום זייען תבואה
און לאַנקעס צו פּאַשען בהמות. אָהן די אייזערנע האַק און לאַך
פעטע איז דאָס אַלץ אויף גרויסען פּוס ניט מעגליך געווען. אויף
דיעזער שטופע האָבען זיך אבער אויך די מענשען גענומען געשווינד
פערמעהרען און קליינע שטרעקען לאַנד זיינען געוואָרען געדיכט בע-
זעצט. איידער עס איז געווען פּעלד-אַרבייט, איז עס מסתמא קיינ-
מאָל ניט פּאַרגעקומען, אַז אַ האַלבען מיליאָן מענשען זאָל מען קע-
נען פּעראייניגען אונטער איין איינציגע צענטראַל-פיהרונג. עס וואָל-
טען סיידען געמוזט זיין דערצו גאַנץ אויסגענומענע פעהרעלטניסע.

דעם העכסטען גראַד פון די אויבער-שטופע פון באַרבאַרי גע-
פינען מיר אין די גאַנץ-פּערצייטיגע גרויכישע געדיכטע פון האַמער,
בעזאַנדערס אין זיין געדיכט וואָס רופט זיך איליאַדע. דאָרטען זיינען
שוין דערמאָנט ענטוויקעלטע אייזען-ווערקצייגען; דער בלאַז-זאַק (פון
דעם שמייער); די האַנד-מיהל; דאָס רעדעל פון דעם טעפּער; די
וויין-קעלטערס און אייל-קוועטשערס; מעטאל-בעאַרבייטונג, ענטווי-
קעלט שוין נאָהענט צו קונסט-אַרבייט; דער וואָגען און שטרייט-
וואָגען; שיה-בויען מיט באַלענס און ברעטער; די אָנפאַנגען פון
אַרכיטעקטור אַלס קונסט; אַרומגעמויערטע שטעדט מיט טהורמען
און דעכער; היינט האַמער'ס געדיכטע אַליין און די גאַנצע מיטהאַך-
לאַגיע — דאָס זיינען די הויפּט-ירושות, וואָס די גריכען האָבען אַר-
בערגענומען פון דער באַרבאַרי אין דער ציוויליזאַציאָן אַרין.

די גאַנץ-פּערצייטיגע איינוואוינער פון דייטשלאַנד, די גער-
מאַנען, זיינען געשטאַנען אויף דעם אָנפאַנג פון דיעזער קולטור-שטי-
פּע; די גריכען פון האַמער'ס צייטען זיינען שוין געשטאַנען אויף

איהר ענדע. זיי האָבען זיך שוין געקליעבען אַריבערצוגעהן אין דער ציוויליזאַציאָן אַרײַן. יוליוס צעזאַר בעשרייכט דאָס לעבען פון יענע גערמאַנען, און אויך טאַציטוס בעשרייכט דאָס. צעזאַר מאַהלט זייער לעבען נאָך גאָר ווילד, טאַציטוס — שוין עטוואָס מעהר ענטוויקעלט. אָבער אפילו לויט ווי טאַציטוס מאַהלט דאָס לעבען פון די פּערצייטיגע גערמאַנען, איז עס אויך נאָך געווען גאָר רויה, אין פּערנלייך מיט דעם לעבען פון די גריכען אין האַמער'ס צייט, כאַטש ביידע זיינען געשטאַנען, ווי געזאָגט, אויף דיזעלבע קולטור־שטופּע, נאָר די גער־מאַנען אין איהר אָנפאַנג און די גריכען אין איהר ענדע. ווען מען פּערגלייכט די ביידע — לויט ווי אפילו טאַציטוס בעשרייכט די גער־מאַנען און לויט ווי די גריכען מאַהלען זיך אין האַמער'ס געדיכטע, — דאַן זעהען מיר, וואָס פאַר אַ רייכקייט און פּראָדוקציאָן די אור־בער־שטופּע פון דער באַרבאַריי האָט שוין אין זיך, אין פּערגלייך מיט איהר אונטער־שטופּע.

דאָס בילד, וואס איך האָב דאָ געגעבען פון דער ענטוויקלונג פון דער מענשהייט דורך ווילדהייט און באַרבאַריי צו די אָנפאַנגען פון ציוויליזאַציאָן, לויט ווי מאַרגאַן האָט דאָס צוזאַמענגעשטעלט, איז שוין רייך גענוג אין נייע שטריכען, און, וואס עס איז נאָך וויכטיגער — וואַהרהייטס־געטרייע שטריכען, וואָס מען קען זיי ניט בע־שטרייטען, ווייל זיי זיינען אַרויסגענומען דירעקט פון דער פּראָדוק־ציאָן. דאָך, דיזעסע בילד וועט אויסקוקען מאַט און אַרים, ווען מען וועט עס פּערגלייכען מיט דעם בילד, וועלכעס וועט זיך אויפוויקלען פאַר אונז אַם ענדע פון אונזער וואַנדערשאַפּט. ערשט דאַן וועט עס מעגלייך זיין צו שטעלען אין פולען ליכט דעם איבערגאַנג פון דער באַרבאַריי אין דער ציוויליזאַציאָן און דעם שאַרפען געגענואַץ (היפּוד) פון ביידע. פּאַרלויפּיג קענען מיר פון מאַרגאַן'ס איינטהיילונג מאַ־כען פּאַלגענדען קורצען כלל:

ו ו י ל ד ה י י ט איז די צייט ווען דער מענש נעהמט דער עיקר נאָר פון גרייטען וואָס ער געפינט אין דער נאַטור. דאָס וואָס דער מענש מאַכט זיך דאַן אַליין, די ענט איהם דער עיקר אַלס הילפּ־ווערקצייג צום נעהמען זיך פון גרייטען. (למשל אַ שטעקען אַראָבצור וואַרפען מיט איהם נים פון אַ בוים.)

ב א ר ב א ר י י איז די צייט, ווען דער מענש נעהמט איבער

פעלד־ארבייט און צאהמען און האַדעווען בהמות, ער לערנט זיך אויס
צו בעשאַפען מ ע ה ר נאַטור־פּראָדוקטען, דורך צוטהאַן מענשלי-
כע אַרבייט. בלויז פ ע ר מ ע ה ר ע ן קען ער דאַן די נאַטור־פּראָ-
דוקטען, אָבער נאָך ניט בעשאַפען קיין א נ ד ע ר ע פּראָדוקטען.
צ י ו ו י ל י ז א צ י אָ ן איז די צייט, ווען דער מענש לערנט
זיך שוין אויס מאַכען פון נאַטור־פּראָדוקטען, דורך בעארבייטונג,
נאָר א נ ד ע ר ע זאַכען; דאָס איז די צייט פון די אויגענטליכע
אינדוסטריע און קונסט.

2. — די פאמיליע.*

מאָרגאָן האָט פּערבראַכט אַ גרויסען טייל פון זיין לעבען צוויי־שען די איראָקעזען־אינדיאַנער, וועלכע זיצען נאָך היינט אין שטאַט אין ניו יאָרק. איינער פון זייערע שבטים, דער סענעקא שטאַם, האָט איהם זאָגאַר אדאָפּטירט (אַנגענומען פאַר אן אייגענעם). האָט ער ביי זיי געפונען אַ סיסטעם פון קרובים־שאַפט, וואָס האָט זיך גאָר ניט געפאַסט צו דעם ווירקליכען צושטאַנד פון זייערע פאמיליען־בעציהונגען. זייערע ווירקליכע פאמיליען־בעציהונגען זיינען געווען די: איין מאָן האָט געוואוינט מיט איין ווייב, נאָר זיי האָבען זיך געקענט לייכט שוידען. מאָרגאָן רופט דיעזען סאָרט פאמיליען־לעבען „פאַאַרונג־פאמיליע“. אלזאָ, די קינדער פון אזא פאָר פאָלק האָט יעדער אַנערקענט אַלס די קינדער פון דיעזע טאַטע מאַמע. עס האָט ניט געקענט זיין קיין צווייפּעל אויף וועמען עס געהט די בעצייכ־נונג פאַטער, מוטער, זוהן, טאָכטער, ברודער, שוועסטער. אָבער דאָך ווערען דיעזע ווערטער ביי דיעזע מענשען געברויכט אויף אַ גאַנץ אַנדערן אופן. דער איראָקעזער רופט נעמליך „זוהן“ און „טאָכטער“ ניט בלויז זיינע אייגענע קינדער, נאָר אויך די קינדער פון זיינע

(*) אין פּראָסע אַידישע רייד הייסט אַ פאמיליע, אַ משפּחה: אַלע קרובים, אפּילו די ווייטסטע. אין ציוויליזירטע שפּראַכען ווערט אָבער אָנגערופּען אַ פאמיליע נאָר דאָס הויז־געזינדיג, דער „עהע־באנד“; דאָס הייסט נאָר די ביסעלע מענשען, וואָס וואוינען צוזאַמען אין איין הויז אַלס איין פאמיליע, אַלס צוזאַמען התּונה־געהאַמע, און זייערע קינדער. אַלע קרובים צוזאַמען הייסט ניט אַ פאמיליע, נאָר אַ פּערזאָנלעך אַ פּאַרשע. אין דיעזען זין ווערען די ווערטער דאָ געברויכט. אַ „פאַמיליע“ און וועלכע פּערוואַנדעטע עס לעבען צוזאַמען אַלס איין פאמיליע. אַ „פּערזאָנלעך אַ פּאַרשע“ הייסט די סיסטעם, פאַר וואָס ער סאָרט פּערוואַנדעטע מענשען האַלטען זיך, ווער עס הייסט וועמעס פאַטער, ברודער, פּעטער, מומע, געשוועסטער־קינד, פּלומעניק, פּלומעניצע א. ז. וו. דאָס אַלעס איז ניט אַלע מאָל און ניט אומעטום געווען גלויך. — א י ב ע ר ז.

ברידער רופט ער אזוי. א פלימעניק, א ברודער'ס זוהן, רופט ער זיין זוהן; א פלימעניצע, א ברודער'ס טאכטער, רופט ער זיין טאכטער. און זיי רופען איהם, דעם אַנקעל, „טאמע“. אָבער די קינדער פון זיינע שוועסטערן רופט ער שוין ניט זיינע זיהן און טעכטער, נאָר זיינע פלימעניקעס און פלימעניצעס, און זיי רופען איהם שוין ניט „טאמע“, נאָר אַנקעל. מיט דער פרוי ביי זיי איז וויעדער פערקעהרט: זי רופט די קינדער פון איהרע שוועסטערן „זיהן“ און „טעכטער“, אזוי גוט ווי איהרע אייגענע קינדער, און זיי רופען זי „טאמע“. די קינדער אָבער פון איהרע ברידער רופט זי שוין ניט איהרע זיהן און טעכטער, נאָר איהרע פלימעניקעס און פלימעניצעס, און זיי רופען זי שוין ניט מאמע, נאָר מוהמע. אזוי רופען זיך אויך די קינדער צווישען זיך נאָך דעמוזעלבען סיסטעם פון קרובים'שאפט: די געשוועסטערקינדער וואָס געהערען זיך דאָס אָן ווייל פון איין צד די מוטער און פון אַנדערען צד דער פאָטער זיינען זיך שוועסטער און ברודער, רופען זיך אַליין געשוועסטער-קינדער און ניט שוועסטער און ברידער; אָבער געשוועסטערקינדער וואָס זייערע פאָטערס זיינען זיך ברידער, אָדער וואָס זייערע מוטערס זיינען זיך שוועסטער, רופען זיך אַליין אויך שוועסטער און ברידער.

און דאָס זיינען ביי זיי ניט בלויז פוסטע נעמען, נאָר די מענשען בעטראכטען זיך ווירקליך פאַר אַזעלכע פערוואַנדעטע, ווי די ווער-מער דריקען אויס. דאָס זיינען אויסדריקע פון ווירקליכע בעגריפען וועגען נאָהענטקייט און ווייטקייט פון קרובים, וועגען גלייכהייט און אונגלייכהייט פון בלוט-פערוואַנדשאַפט. א געשוועסטערקינד, וואָס איז אַ זוהן פון טאמע'ס ברודער, ווערט בעטראַכט פאַר אַ גלייכען קרוב ווי אַן אייגענער ברודער. דאָס זעלבע א געשוועסטערקינד וואָס איז אַ זוהן פון דער מאמע'ס שוועסטער. און אזוי ווייטער און ווייטער. און אַט דייעזע בעגריפען זיינען דער פונדאַמענט פון אַ פאָלשטענדיג-אויסגעאַרבייטען סיסטעם פון קרובים'שאַפט, וואָס דריקט אויס עטליכע הונדערט פערשיעדענע סאָרטען קרובים'שאַפט פון אַן איינצעלנעם מענשען.

און נאָך וואונדערבארער איז, וואָס פונקט אַזא סיסטעם פון קרובים'שאַפט געפינט מען ניט בלויז ביי אַלע אינדיאַנער פעלקער פון נאַנץ אמעריקא (ביז יעצט האָט מען קיין אויסנאָהמע כמעט ניט גע-

פונען), נאָר דאָס גילט אויך כמעט אונפערענדערט ביי די ערשטע איינוואַינער פון אינדיען, ביי די דראַוידען שבטים אין דעקאן (אַסט אינדיען) און ביי די גוּראַ-שבטים אין הינדוסטאַן. ביי די טאַמילער אין זיד-אינדיען זיינען נאָך היינט דאָ מעהר ווי צוויי הונדערט פער-שיעדענע פּערוואַנדשאַפטס-אויסדריקע, וואָס זיינען נאָך דעמזעלכען סיסטעם ווי ביי די סענקא-איראַקעזען אין שטאַט ניו יארק. און אויך ביי דיעזע אינדישע שבטים פון אַנדערען עק וועלט איז עס פונקט ווי ביי די אינדיאַנער פון אַמעריקאַ, מיט דעם, וואָס די קרובים-שאַפט לויט דיעזען פּערוואַנדשאַפטס-סיסטעם שטימט זעהר ניט מיט די פּערוואַנדשאַפט וואָס קומט אַרויס לויט די בעשטע-ענדע פּאַרמע פון פאַמיליען-לעבען. דאָס הייסט, לויט ווי זיי לעבען היינט צוזאַ-מען אין אַ פאַמיליע, איין מאַן מיט איין ווייב און זייערע אייגענע קינדער, זיינען דאָך די געשוועסטערקינדער ניט קיין ברידער און שוועסטער, און פעטערס און מוהמעס ניט קיין טאַטעס און מאַמעס, און ברידער'ס קינדער און שוועסטער'ס קינדער ניט קיין אייגענע קינדער. און דאָך רופען זיי זיך אַזוי און פּערהאַלטען זיך אַזוי.

ווי ערקלערט מען דאָס ?

מען קען דאָס ניט אָב'פטר'ן מיט פּוסטע רייד, אַז דאָס זיינען גלאַט ווערטער, וואָס בעדייטען נאָר ניט, א. ז. וו. ביי אַלע ווילדע און באַרבאַרישע פעלקער שפּיעלט די קרובים-שאַפט אַן ענטשיידענדע ראָלע אין דער געזעלשאַפטס-אָרדנונג. צו אייגענע קינדער, ברידער, שוועסטער פּערהאַלט מען זיך אַנדערש ווי צו פלימעניקעס, פלימעני-צעס און געשוועסטערקינדער. דאָס זיינען אַלזאָ ניט גלאַט ווערטער. און עס איז ניט קיין קלייניגקייט, ווען מען געפינט דאָס זעלבע סיס-טעם פון קרובים-שאַפט ביי אַלע אינדיאַנער פעלקער אין אַמעריקאַ און דאָס זעלבע אין אַזיען ביי פעלקער פון גאַנץ אַנדערע ראַסען, און אויך איבעראַל אין אַפריקאַ און אויסטראַליען געפינען זיך עהנליכע פּאַרמען, מעהר אָדער ווייניגער פּעריענדערט — אַזאַ סיסטעם מוז מען געשיכטליך ערקלערען. דאָס קען מען ניט אַוועק'פטר'ן מיט רייד ווי מעקלעננאַן וויל דאָס צום ביישפּיעל טהאַן. ער זאָגט, אַז די אויסדריקע: פּאַטער, קינד, ברודער, שוועסטער זיינען ביי דיעזע מענ-שען ניט מעהר ווי עהרען-טיטלען. דער פאַקט איז אָבער ניט אַזוי. דער פאַקט איז, אַז צו דעם, וועמען זיי רופען פּאַטער, קינד, שוועס-

טער, ברודער א. ז. וו., האָט מען ביי זיי גאנץ בעשטימטע בעזונדער-
רע פערפליכטונגען, זעהר ערנסטליכע. דער סך הכל פון אלע אזעל-
כע פערפליכטונגען מאכט אויס א וויכטיגען טייל פון די געזעלשאפט-
ליכע אָרדנונג פון דיעזע פעלקער.

מאָרגאן אָבער האָט געפונען די ערקלערונג דערפון.

אויף די סענדוויטש אינזלען, אין האוואאי, איז נאָך, ביי די דאָר-
טיגע איינגעבוירענע, בעשאַטאָנען, אין די ערשטע העלפט פון 19טען
יאָרהונדערט, א פאָרם פון פאמיליען-לעבען, וועלכע האָט אַרויס-
געגעבען טאַקי פונקט אזעלכע פאָטערס און מוטערס, ברידער און
שוועסטער, זיהן און טעכטער, פעטערס און מוהמעס, פלימעניקעס
און פלימעניצעס, ווי זיי זיינען אויסגעדריקט אין די פערוואנדשאַפטס-
סיסטעמען פון די אמעריקאנער אינדיאַנער און פון די פעלקער אין
אַלמאָאינדיען. דאָרט, נעמליך, אין האוואאי, וואוינען ווירקליך אַ
סך ברידער צוזאַמען אין איין פאמיליען-לעבען מיט אַ סך ווייבער.
די ווייבער וויעדער זיינען שוועסטערן צווישען זיך. אַלע ברידער
(צווישען זיך) זיינען די שותפות'ע מענער פון די אַלע ווייבער. אַלע
שוועסטערן (צווישען זיך) זיינען די שותפות'ע ווייבער פון די אַלע
מענער. די מענער מיט די ווייבער מוזען אָבער זיין פרעמדע, ניט
קיין שוועסטער און ברידער. אַלזאָ, זיינען ווירקליך אַלע פעטערס
פון טאַמען'ס צד די שותפות'ע טאַמעס פון אַלע זייערע קינדער און
אַלע מוהמעס פון דער מאַמע'ס צד זייערע שותפות'ע מאַמעס. און
אַלע געשוועסטערקינדער וואס זייערע פאָטערס זיינען ברידער צווי-
שן זיך אָדער וואס זייערע מוטערס זיינען שוועסטער צווישען זיך,
זיינען אין דער ווירקליכקייט, לויט נאָך די פאָרמע פון זייער פאָ-
מיליען-לעבען, טאַקי שוועסטער און ברידער מיט אַנאַנדער, פֿונקט
ווי עס איז אויסגעדריקט אין יענע פערוואנדשאַפטסיסטעמען. אָבער
די שותפות'ע טאַמעס, ווי געזאָגט, טאַרען ניט זיין קיין ברידער צו
די שותפות'ע מאַמעס; דאָס הייסט ברידער און שוועסטער זיינען
ניט קיין מאַן און ווייב. אַלזאָ, שטימט דאָס וויעדער מיט דעם סיס-
טעם פון קרובים'שאַפט ביי די אינדיאַנער און אינדיער, וואו נאָך
דער מאַמע'ס שוועסטער איז אַ מאַמע אָבער ניט דעם טאַמען'ס
שוועסטער, און נאָך דעם טאַמען'ס ברודער איז אַ טאַמע און ניט
דער מאַמע'ס ברודער.

פון דעם איז צו זעהען, אז דאָס וואָס ביי די אינדיאָנער פון
 אַמעריקא און ביי פיעלע אַנדערע פעלקער פון אַלע עקען וועלט האַל־
 טען זיך מענשען פאַר אַזעלכע סאַרט קרובים, כאָטש לויט זייער היינ־
 טיגע פאַרמע פון פאַמיליען־לעבען זיינען זיי דאָס ניט — דאָס צייגט,
 אז אַמאָל האָבען זיי טאַקיי געלעבט איין
 אַזאַ פאַרמע פון פאַמיליען־לעבען ניט — פונקט
 ווי די איינגעבוירענע פון האַוואַאי האָבען טאַקיי געלעבט נאָך מיט אַ
 קורצע צייט צוריק. ביי די אינדיאָנער און די אַנדערע איז דיעזע
 פאַרמע פון פאַמיליען־לעבען שוין אונטערגעגאַנגען, אָבער געבליעבען
 איז נאָך דיזעלכע סיסטעם פון קרובים'שאַפט. מען איז שוין ניט
 מעהר אַזעלכע סאַרט קרובים, אָבער מען האַלט זיך נאָך פאַר אַזעל־
 כע קרובים.

אָבער, מערקווירדיג! אין האַוואַי גילט וויעדער אַן אַנדער פער־
 וואַנדשאַפט־סיסטעם, וואָס שטימט וויעדער ניט מיט די פאַרמע
 פון דעם ווירקליכען פאַמיליען־לעבען, וואָס בעשטעהט דאָרט!
 דאָרטען, נעמליך, רעכענען זיך שוין אַלע געשוועסטערקינדער,
 אָהן אויסנאַהמע, פאַר שוועסטער און ברודער צווישען זיך, — אויף
 די וואָס איינעם פאַטער מיט דעם אַנדערנס מוטער זיינען שוועס־
 טער און ברודער. זיי גילטען אַלס שותפות'ע אייגענע קינדער ניט
 בלויז פון זייערע מוטערס און פון די שוועסטערן פון זייערע מוטערס,
 און ניט בלויז אַלס די קינדער פון זייערע פאַטערס און פון די ברי־
 דער פון זייערע פאַטערס, נאָך זיי גילטען אַלס די אייגענע קינדער
 אי פון אַלע ברודער אי פון אַלע שוועסטערן פון זייערע פאַטערס
 אַזוי גוט ווי פון זייערע מוטערס. דאָס איז דאָך וויעדער ניט לויט
 ווי דאָס פאַמיליען־לעבען איז דאָרטען אין דער ווירקליכקייט, וואָריס,
 זיי געזאָגט, אייגענע שוועסטער און ברודער זיינען דאָרט אויף ניט
 צוזאַמען קיין מענער און ווייבער.

וואָס צייגט דאָס? דאָס צייגט, אַז דאָרטען, אין האַוואַאי, איז
 וויעדער אַמאָל בעשטאַנען נאָך אַן אַנדערע, אַ נאָך־נייערדיגע רע פאַר־
 מע פון פאַמיליען־לעבען. דאָס סיסטעם פון קרובים'שאַפט ביי די
 אינדיאָנער פון אַמעריקא צייגט, האָבען מיר געזעהען, אַז אַמאָל איז
 ביי זיי ווירקליך בעשטאַנען אַזאַ פאַרמע פון פאַמיליען־לעבען, אַזוי
 ווי מיר געפינען זי נאָך טאַקיי אין האַוואַאי. אַלואָ, צייגט וויעדער

דאָס סיסטעם פון קרובים/שאפט, וואס גילט היינט (דאָס הייסט מיט א קורצע צייט צוריק) אין האוואאי, — צייגט וויעדער דאָס, אז אמאָל איז בעשטאנען נאָך א פריהערדיגע פאָרמע פון פאמיליען-לעבען: אזא פאָרמע האָט מען אפילו נאָך ניט געפונען אין ערגעץ היינט, אָבער אמאָל האָט זי געמוזט בעשטעהן, ווייל ווען ניט, וואָלט ניט געקענט אַרויסקומען אזא פערואַנדשאפטס-סיסטעם.

„די פאמיליע“, זאָגט מאָרגאַן, „איז דאָס אַקטיווע עלעמענט (א זאָך וואָס ריהרט זיך, ענטוויקעלט זיך); זי שטעהט קיינמאָל ניט שטיל, נאָר ענטוויקעלט זיך פון א ניעדעריגערע פאָרמע צו א הע-כערע, אין דערזעלבער מאָס ווי די געזעלשאפט ענטוויקעלט זיך פון ניעדעריגערע שטופען צו העכערע. דאָגעגען די פערואַנדשאפטס-סיסטעמען זיינען פאַסיוו (ווערען בעווירקט, אָבער ווירקען אַליין ניט); נאָר נאָך לאַנגע צייטען ענדערען זיי זיך און אין זייערע ענדערונגען דריקט זיך אויס די פאָרטשריטע, וואס די פאמיליע האָט אין פער-לויף פון דער צייט געמאַכט. די פערואַנדשאפטס-סיסטעמען ווע-רען נאָר דאָן גרינדליך געענדערט, ווען די פאמיליע האָט זיך שוין לאַנג גרינדליך געענדערט.“

צו דעם לייגט קארל מאַרקס צו: „און אזוי איז עס אויך מיט די פאָליטישע, יוריסטישע, רעליגיעזע, פילאָזאָפישע סיסטעמען איבער-הויפט.“

די פאָרמע פון דער פאמיליע האַלט אין איין פערענדערען זיך; דאָס פערואַנדשאפטס-סיסטעם אָבער ווערט פעהאַרטעוועט. די סיסטעם פון קרובים/שאפט בלייבט פון געוואוינהייט ווייטער בע-שטעהן, די פאמיליען-פאָרמע אָבער וואקסט אַרויס דערפון.

ווען דער ערד-פאָרשער קוואויע האָט געפונען אין פאַריז אין דער ערד ביינער פון אַ חיה, האָט ער פון דעם אויסזעהען פון די ביי-נער זיך אַרויסגענומען, אז דאָס איז פון אַ מיין חיה וואָס הייסט ביי-טיל-טהיר און פון דעם האָט ער זיך מיט זיכערהייט געדונגען, אז דאָרטען האָבען אמאָל געלעבט בייטעל-טהירע, וואס זיינען אויסגע-שטאַרבען. מיט פונקט אזא זיכערהייט קענען מיר פון אַ פערואַנד-שאפטס-סיסטעם, וועלכע איז געבליעבען ביי געוויסע פעלקער פון אַלטע צייטען, זיך אַרויסנעהמען, אַז אמאָל איז בעשטאנען אזא פאָר-

מע פון פאמיליען-לעבען, וואָס פּאַסט צו אַזאַ פּערוואַנדשאַפּטס-סיס-
מעס, נאָר עס איז שוין אונטערגעגאנגען.

די אויבען-בעשריעבענע פּערוואַנדשאַפּטס-סיסטעמען און פּאַמיר-
ליען-פּאַרמען זיינען אַנדערש ווי די היינטיגע דערמיט, וואָס יעדעס
קינד האָט אין זיי מעהרערע פּאַטערס און מוטערס. ביי דעם פּער-
וואַנדשאַפּטס-סיסטעם פון די אינדיאַנער אין אמעריקא, וועלכע שטימט
מיט דער פּאַמיליען-פּאַרמע פון די האַוואַיאַ'ער, קענען ברודער און
שוועסטער ניט זיין פּאַטער און מוטער פון דעמזעלבען קינד. דאָס
פּערוואַנדשאַפּטס-סיסטעם פון די האַוואַיאַ'ער אָבער איז לויט אַזאַ
פּאַמיליען-פּאַרמע, אין וועלכער עס איז דוקא דער רעגעל, אז שוועס-
טער און ברודער זיינען פּאַטער און מוטער פון דיזעלכע קינדער. דאָס
אַלעס שטעלט אונז פּאַר א רייהע פּאַמיליען-פּאַרמען, וועלכע זיינען
דירעקט אַנדערש ווי די היינטיגע פּאַרמען פון פּאַמיליען-לעבען, וואָס
מען האָט געמיינט, אז זיי זיינען אַלע מאָל אזוי געווען און קיינמאָל
ניט אַנדערש. די געוועהנליכע מיינונג איז, אז עס איז קיינמאָל ניט
געווען קיין אַנדערע פּאַמיליען-פּאַרמע ווי די איינצעלע-עהע, חוץ נאָר
וואָס אַמאָל האָט איין מאַן געהאַט א סך ווייבער; מען ניט בלויז
צו, אז עס האָט אויך געטראפּען דאָס איין ווייב האָט געהאַט א סך
מענער. אז אין אמת'ן קוקען זעהר א סך מענשען איבערהויפּט נאָר
ניט אויף דיזעז גרענעצען פון פּאַמיליען-מאָראַל, וואס די אָפיציע-
לע געזעלשאַפּט האָט געשטעלט; אז שווייגענדיג אָבער אַהן צוריק-
האַלטונג טרעט מען דאָס איבער — דערפון מאַכט מען זיך ניט-וויי-
סענדיג; ווי עס פּאַסט דעם פּיליסטער וועלכער האָט ליעב צו מאַכען
אַ מאָראַלישען אָנשטעל.

ווען מען פּאַרשט אָבער אין די אור-געשיכטע, געפינט מען, אז
עס זיינען געווען צייטען, ווען מענער האָבען געהאַט א סך ווייבער
און זייערע ווייבער האָבען אין דערזעלבער צייט געהאַט א סך מע-
נער און זייערע קינדער זיינען דעריבער געווען בשותפות זייערע אַלע-
מענס. און דיזעז צושטענדע, געפינט מען, האָבען זיך אויף פּער-
שיעדענע אַרטען געענדערט, ביז זיי זיינען אין גאַנצען פּערשוואַונ-
דען געוואָרען און אויף זייער אַרט איז אויפגעקומען די איינצעל-
עהע.

אויף וועלכען ארט זיינען דיעזע ענדערונגען צוגעגאנגען? אָט
אויף דעם אָרט:

נאָר אין אָנהויב האָבען זעהר אַ סך מענשען געלעבט צוזאמען
אין איין געמיינזאמען עהע־באנד. דער פאמיליע־פערבאנד האָט
ארוםגענומען ווייטע קרייזען. ביסלעכווייז זיינען דיעזע קרייזען געד
וואָרען אלץ ענגער און ענגער, דורך דעם וואָס אלץ מעהר און מעהר
פערוואַנדעטע זיינען אויסגעשלאָסען געוואָרען און האָבען ניט געד
טאָרט געהערען צו דעמזעלבען פאמיליע־פערבאנד. אזוי איז עס געד
גאנגען אלץ ווייטער און ווייטער, ביז עס איז ניט מעהר געבליעבען
ווי די איינצעל־עהע, דאָס איינציגע פאָר פאָלק (מיט זייערע קינדער),
וואָס היינט איז די פאמיליע.

מיט דעם וואָס מאַרגאן האָט אויף אזא אופן אויפגעבויט צו־
ריקווענס די ענטוויקלונג פון דער פאמיליע, קומט ער צו אן אָנפאנג,
וואו עס האָט געהערשט אונבעגרענעצטער געשלעכטס־פערקעהר צווי־
שען אלע מענער און פרויען אין דעם שטאם: יעדע פרוי האָט אָנג
געהערט אלס פרוי צו יעדען מאַן און יעדער מאַן איז געווען אַ מאַן צו
יעדער פרוי. אַז אזוי איז אמאָל געווען, איז אויך די מיינונג פון
די מעהרצאָהל פאָרשער אין דיעזען געגענשאַנד. אַז נאָר אין אָנג
הויב איז געווען אזא צושטאנד, האָט מען שוין גערעדט אין 18טען
יאָרהונדערט. אָבער מען האָט דאָס נאָר אויסגערריקט אין אַלגע
מיינע רעדענס־ארטען, אָהן אַ טאָלק. ערשט באַכאָפען האָט דיעזען
געדאַנק גענומען ערנסט און האָט געזוכט שפורען פון אזא צושטאנד
אין די היסטאָרישע און רעליגיעזע אַלטע שריפטען. דאָס איז איינס
פון באַכאָפען'ס גרויסע פערדיענסטען. היינט ווייסען מיר, אַז די
שפורען, וואס באַכאָפען האָט צוזאמען־געזוכט, צייגען אין אמת'ן ניט
אויף אזא מדרגה פון געזעלשאַפטליכער ענטוויקלונג, וואו עס איז
געווען הפקר ניאוף, געשלעכטס־פערקעהר אָהן שום רעגעל, נאָר דאָס
צייגט אויף אַ פיעל שפעטערע שטופע, וואו עס איז געווען גרופען־
עהע. יענע נאָר ערשטע געזעלשאַפטס־שטופע, וואו עס איז נאָר אין
גאַנצען קיין שום עהע ניט געווען, נאָר רענעלאָאָזער געשלעכטס־פער־
קעהר — אויב עס איז ווירקליך געווען אמאָל אזוי — האָט געמוזט
זיין אזוי ווייט, ווייט צוריק, אַז עס איז שווער צו ערוואַרטען מען
זאָל נאָך היינט ערגעץ געפינען אזעלכע ווילדע, וואָס לעבען נאָך

אזוי, אלס דיר ע ק ט ע ן בעווייז, אז עס איז אמאָל געווען אזא צור-
שטאָנר. באַכאַפּען'ס פּערדיענסט בעשטעהט עבען אין דעם, וואָס
ער האָט דיעזע פּראַגע געשטעלט אין פּאָדערנרונד פּון דער אונטער-
זוכונג*.)

היינטיגע צייטען איז עס געווארען א מאָדע צו לייקענען, אז
עס איז אמאָל געווען אזא אָנפאַנגס-שטופּע פון דעם מענשליכען
געשלעכטס-לעבען גאָר אָהן שום רעגעלמעסיגקייט. מען וויל דער
מענשהייט דיעזע „שאַנדע“ פּערשפּאַרען. מען טענה'ט, אז ערשטענס
איז ניטאָ קיין שום דירעקטער בעווייז אז אמאָל האָבען מענשען ער-
געץ אזוי געלעבט, צווייטענס בריינגט מען אַ ראיה פון די חיות,
וועלכע פּאַרען זיך אויף אין בעשטימטע פּאַרען און לאָזען ניט צו איי-
נע צו די אַנדערע קיין „פּרעמדע“.

דער פּאַרשער לעטורנאָ האָט צוזאמענגעשטעלט אַ סך פּאַקטען
פון דעם לעבען פון חיות (אין זיין בוך „ענטוויקלונג פון הייראָטה און
פּאַמיליע“, 1888), נאָך וועלכען ער בעווייזט, אז א דורכאויס אונ-
זערעגעלטער געשלעכטס-פּערקעהר איז ביי חיות אויך נאָר צו גע-
פינען ביי די פון א ניערעריגער שטופּע.

פון די אַלע פּאַקטען קען איך מיר אָבער נאָר ארויסנעהמען, אז
ווענען דעם מענשען און זיינע פּערהעלטניסע אין נאָר די ערשטע שטר-

* ווי ווייניג באַכאַפּען האָט פּערשטאַנען וואָס ער האָט ענטדעקט, אָדער
גיכער וואָס ער האָט זיך משער געווען, בעווייזט ער מיט דעם, וואָס ער רופּט
דיעזען גאָר ערשטען צושטאַנד „ה ע ט ע ר י ז מ ו ס“. דאָס איז אַ גריי-
ביש וואָרט. די פּאַרצייטיגע גריכען האָבען אזוי גערופּען די זינד פון מע-
נער, אונפּערהייראָטהע אָדער פּערהייראָטהע וואָס לעבען אין איינצעל-עהע,
מיט אונפּערהייראָטהע פּרויען (זנות). דאָס אָבער בעדייטעט שוין, אז עס
איז שוין איינגעפיהרט אַ געוויסע פּאַרמע פון עהע, וואָס אויסערהאַלב איהר
קומט דאָס פּאַר אַזעלכע זינד. דאָס שליסט שוין איין די פּראַסטימיציאָן
וועניגסטענס אַלס מעגליכקייט. אין קיין אַנדערן זין איז דיעזעס וואָרט
נאָך קיין מאָל ניט געברויכט געוואָרען און אין דיעזען זין געברויך איך
עס מיט מאָרגאַן'ען. באַכאַפּען האָט געמאַכט העכסט בעדייטענדע ענטדעקונג-
געז, אָבער ער האָט זיי איבעראַל ביז צום אונגלייבליכסטען מיסטיפּיצירט
דורך זיין אויבילדונג, אַז די בעציהונגען פון מאַן און ווייב ווי זיי האָ-
בען זיך אין דער געשיכטע ענטוויקעלט, האָבען זיך גענומען פון די פּער-
שיעדענע רעליגיעזע פּאַרשטעלונגען פון די מענשען, ניט פון זייערע ווידק-
ליכע לעבענס-פּערהעלטניסע.

פע פון זיין ענטוויקלונג בעווייזן די עזע פאקטען אבסאָלוט גאָר ניט. דאָס וואָס ווירבעלטהירע (חיות וואָס האָבען אַ ווירבעל, אַ רוקען-ביין צוזאמענגעשטעלט פון רינגען, א „שררה“) לעבען צוזאמען פאָר-ווייז אַ לענגערע צייט, ערקלערט זיך גענוג אויס פיוואָלאָגישע אור-זאכען: פויגלען, למשל, לעבען צוזאמען אין פאָרען דערפאר, ווייל אין דער צייט ווען די „זי“ זיצט איבער די אייער, וואָלט זי ניט געקענט לעבען, ווען זי וואָלט ניט געהאט קיין „ער“ וואָס טראָגט איהר צו שפייז און בעשיצט זי. דאָס וואָס ביי פויגלען קומען פאָר ביישפיע-לע פון טרויער מאָנאָגאָמיע (איין מאַן מיט איין ווייב) בעווייזט גאָר ניט פאר די מענשען, ווייל די מענשען קומען ניט ארויס פון פויגלען. ווען שטרענגע מאָנאָגאָמיע איז די העכסטע מדרגה פון גוטע מידות, דאָן פערדיענט דעם העכסטען פרייז דאָפיר דער באַנדוואָרם: די-זער וואָרם האָט פון 50 ביז 200 פראָגלאָטידען, דאָס הייסט אָבטהיי-לונגען פון זיין קערפער, און אין יעדען פון די עזען טיילען קערפער האָט ער אַ מענליכען אַ אַ ווייבליכען געשלעכטס-אָפּאָראַט און זיין גאַנצע לעבענסצייט פערברענגט ער דערמיט, וואָס אין יעדען פון די עזע אָבטהייילונגען זיינע „בעמאַנט“ ער זיך אליין. עס איז אַלואָ ניט אמת, אַז ביי די חיות איז וואָס העכער זייער מדרגה אין דער ענטוויקלונג, אַלץ מעהר זיינען זיי מאָנאָגאָם. דער באַנדוואָרם איז דוקא פון די ניעדעריגסטע מדרגות אין דער ענטוויקלונג פון חיות. (א הויך-ענטוויקעלטער מין חיות הייסען אַזעלכע, וואס זייער קערפער איז אַ קאָמפּליצירטע מאַשינעריע און וואָס האָבען העכערע נייסטיגע אייגענשאַפטען.)

זאָלען מיר אָבער נעהמען אין בעטראכט בלויז זיינטיהירע (אַזעל-כע וואס גיבען זייערע קינדער צו זויגען), געפינען מיר ביי זיי אַלע פאָרמען פון געשלעכטס-לעבען: גאָר אָהן אַ רעגעל; עטוואס עהנ-ליך צו גרופען-עהע (א געוויסע צאָהל ער'ס לעבען צוזאמען מיט אַ געוויסע צאָהל זי'ס און לאָזען קיין אַנדערע צו זיי ניט צו), פיעל-ווייבעריי, איינצעל-עהע; גאָר פיעל-מענעריי פעהלט. דאָס האָבען גאָר מענשען געקענט בעווייזען.

אפילו די מענשענס נאָהענטסטע קרובים, די „פיער-הענדיגע“ (אַפען, מאַלפּעס, אַבעזיאַנעס, מאָנקים) צייגען אונז אַלע מעגליכע פערשיעדענהייטען אין דעם צוזאמען-לעבען פון זכרים מיט נקבות.

און ווען מיר ווילען ציהען נאך ענגערע גרענצען און נעהמען אין בעטראכט נאך די פיער סאָרטען אָפען, וואָס זיינען אַם שטאַרקסטען עהנליך צו מענשען, געפינען מיר, אז לעטורנאָ ווייסט וועגען זיי נאָר צו מעלרען, אז אַ טייל זיינען זיי מאָנאָגאַם, אַ טייל פּאָליגאַם. און סאָסיר (ביי זשוראָטעולאָן) בעהויפטעט, אז זיי זיינען מאָנאָגאַם.

נאָר אין די נייע צייט (1891) איז אַרויס אַ בוך אין ענגליש, „די געשיכטע פון די מענשליכע הייראַטה“, פון וועסטערמאַרק, בריינגט ער נייע בעהויפטונגען וועגען די מאָנאָגאַמיע פון די מענשען-עהנ-ליכע אָפען. אָבער אויך זיינע פאַקטען זיינען נאָך לאַנג ניט קיין בעווייזע. בקיצור, די נאַכריכטען וועגען דעם לעבען פון חיות זיינען אַזעלכע, אז דער עהנליכער לעטורנאָ זאָגט אַליין, אז „איבריגענס זעהט מען ביי די זיינטיהירע ניט, אז וואָס העכער זיי שטעהען אין נייסטיגער ענטוויקלונג, אַלץ מעהר זאָל ביי זיי דאָס געשלעכטס-לעבען זיין מאָנאָגאַם.“

אלוא, דאָס וואס פערשיעדענע פאָרשער מעלרען וועגען דעם גע-שלעכטס לעבען ביי חיות צייגט, אז מען ווייסט אזוי גוט ווי נאָר ניט בעשטיממעט וועגען די פאַמיליען-גרופען און אַנדערע געזעל-ליגע פערבינדונגען פון די מענשען-עהנליכע אָפען. איין נאַכריכט מעלרעט דירעקט פערקעהרט ווי די אַנדערע. און דאָס איז נאָר קיין וואונדער ניט. אז אפילו וועגען דעם לעבען פון מענשען, פון ווילדען סאָרט, איז שווער צו דערגעהן דאָס ריכטיגע; איין פאָרשער מעל-דעט אזוי, דער אַנדערער פונקט פערקעהרט; מען מוז פריהער זיי-ערע נאַכריכטען דורכזיפען און קריטיש אונטערזוכען, איידער מען קען פון זיי עטוואס ארויסנעהמען אַלס ריכטיג; היינט אַ פשיטא שוין די נאַכריכטען וועגען דעם געזעלשאפטס-לעבען פון אָפען: אָפען-געזעלשאפטען זיינען זעהר פיעל שווערער צו בעאַבאַכטען ווי מענש-ליכע. אַלוא, ביז עס וועלען אַמאָל בעווייזען ווערען זיכערע פאַקטען וועגען דעם, קענען מיר דערווייל ניט אָננעהמען דאָס וואָס מען וויל זיך דרינגען פון די נאַכריכטען, אויף וועלכע מען קען זיך אַבסאָלוט ניט פערלאזען.

דאַנעגען אָבער געפינען מיר, אז דער פאָרשער עספינאַס, אין זיין בוך „וועגען דעם געזעלשאפטס לעבען ביי חיות“ (1877), זאָגט אזוי:

„די סטאדע איז די העכסטע פארמע פון געזעלשאפטס לעבען, וואס מיר קענען זעהען ביי חיות. עס דאכט זיך, אז די סטאדע איז צוזאמענגעשטעלט פון פאמיליען (פון פארלעך, ער'ס און זי'ס). אין אמת'ן אָבער שטעהען פון אַנפאַנג אָן די פאַמיליע און די סטאדע איז וויעדער שטריט. זיי ענטוויקלען זיך אין אומגעקעהרטען פעהעלמנים.“

וואָס ער מיינט מיט דעם, ערקלערט ער אזוי:

וואו די זכרים פערבינדען זיך דויערענד מיט געוויסע נקבות און לאָזען ניט צו צו זיי, צו זייערע נקבות, קיין אנדערע זכרים, דאָרט האסען זיך די זכרים איינע די אנדערע און שלאָגען זיך אַרום. זיי מוזען דעריבער זיין דערווייטערט איינע פון די אנדערע. דאָרום איז זיי שווער זיך צו פּעראייניגען אין סטאדעס. זייער פאמיליען-צוגע-בונדענקייט האלט די פאמיליען אָבעזונדערט איינע פון די אנדערע. אזעלכע חיות לעבען דעריבער ניכער אין קליינע פאמיליען-גרופקע-לעך איידער אין גרויסע סטאדעס.

עספינאס בעווייזט דעריבער, אז:

„וואו חיות לעבען שטארק צוגעבונדען אין פאמיליען, דאָס הייסט וואו יעדער זכר האלט זיך פעסט צוזאמען מיט איין נכה — דאָרט טרעפט זיך נאָר זעלטענע אויסנאָהמען, אז זיי זאָלען זיך פּעראייניגען אין גאַנצע סטאדעס. דאָגעגען ביי אזעלכע חיות, ביי וועלכע עס פּער-בינדען זיך ניט קיין ער'ס און זי'ס אין דויערענדע פּערבינדונגען, נאָר עס איז ביי זיי אַ פּרייער געשלעכטס-פּערקעהר, אָדער פּאָליגאַמיע, ענטשטעהט אַ סטאדע כמעט פון זיך זעלבסט. . . אז עס זאָל קענען ווער-רען אַ סטאדע, מוזען די צובינדונגען פון דער פאמיליע לויז געמאַכט ווערען און די איינצעלנע חיה מוז זיין צוריק פריי. . . דעריבער גע-פינען מיר ביי די פויגלען אזוי זעלטען אָרגאַניזירטע סטאדעס. . . ווייל ביי זיי פּערבינדען זיך זכרים און נקבות דויערענד. . . ביי די זייג-מאָהירע דאָגעגען געפינען מיר אייניגערמאַסען אָרגאַניזירטע גע-זעלשאַפטען גראדע דעריבער, ווייל ביי זיי ווערט די איינצעלנע חיה ניט פּערשלאָנגען אין דער פאמיליע. . . אַלזאָ, ווען עס ערוועקט זיך אַ געפיהל פון אַ סטאדע-געמיינשאַפט קען דיעוער געפיהל קיין גרע-סערען שונא ניט האָבען, ווי דעם געפיהל פון פאמיליען-געמיינשאַפט. מיר קענען מיט פולען רעכט אויסשפּרעכען, אז וואו עס ענטוויקעלט

זיך א העכערע געזעלשאפטס־פארמע ווי די פאמיליע, קען דאָס נאָר געשעהען דאָדורך, וואס דער העכערער פערבאנד נעהמט אויף אין זיך פאמיליען, וועלכע האָבען דורכגעמאכט א גרינדליכע פערענדרונג. שפעטער קענען זיי אָבער גראַדע דורך די פּעראַייניגונג אין גרעסערע געזעלשאפטען געפינען א מעגליכקייט צו גרינדען פאמיליען אונטער פיעל בעסערע אומשטענדען.

דאָ זעהען מיר אַלזאָ, אז סטאַדע און פאמיליע זיינען ביי די העכער ענטוויקעלטע חיות ניט צוויי זאַכען וואס העלפען זיך איינע די אנדערע, נאָר פערקעהרט, זיי שטערען זיך. עספינאס בעווייזט זעהר שעהן, ווי דאָס וואס די זכרים זיינען אייפערזיכטיג צוגעבונדן דען צו זייערע נקבות אין דער בריהונגס צייט, דאָס שוואַכט אָב דאָס געזעלליגע לעבען אין דער סטאַדע אָדער בינדט זי צייטווייליג פונד אַנדער.

דאָ צייגט זיך, אז אמת איז טאַקי, דאָס פון די געזעלשאפטען פון חיות קען מען זיך אַרויסנעהמען בעווייזע אויף די נאַטור פון מענשען — אָבער נאָר גענאַטיווע בעווייזע (וואָס צייגען, אז עס איז נישט ווי מען מיינט, דאָס מאַנאַנאַמיע איז ביי העכערע חיות א נאָר טור־זאָך).

ביי די העכערע ווירבעל־טהירע זיינען דאָ, אזוי ווייט ווי מיר ווייסען, נאָר צוויי סאָרטען פאמיליע־לעבען: פיעלווייבעריי און איינצעל־פאָריג. אין ביידע ווערט נאָר צוגעלאָזען איין ערוואַקסענער זכר, איין „מאַן“. דאָס וואס דער זכר איז אייפערזיכטיג און לאָזט קיין אַנדערע ניט צו, — וואס דאָס טהוט אויף ביידעס, אי עס בינדט צו די פאמיליע, אי עס לאָזט ניט צו זי זאָל אַרייננעהמען מעהר חיות אין זיך, — דאָס מאַכט, אז די פאמיליע זאָל זיין א שטערונג פאַר דער סטאַדע. דורך די אייפערזוכט פון די זכרים צווישען זיך קענען זיך קיין גרעסערע מאַסען ניט פּעראַייניגען. זיי קלעפען צו שטאַרק אין דער פאמיליע. דורך דעם ווערט די העכערע סאָרט געזעלשאפט, די סטאַדע, דאָ אונמעגליך, דאָרט אָבגעשוואַכט אָדער אויפגעבונדען אין דער צייט פון פאָרען זיך. אין בעסטען פאַל ווערט געשטערט די ווייטערע ענטוויקלונג פון די העכערע סאָרט געזעלשאפט, פון די סטאַדען.

דאָס אַליין בעווייזט שוין אז די מענשליכע אור־געזעלשאפט האָט

זיך ניט געקענט פערטראָגען מיט אזא פאמיליען־לעבען ווי ביי חיות; אז די ערשטע מענשען, וואס האָבען זיך אַרויסגעאַרבייט פון חיה'שען צושטאַנד, האָבען ענטוועדער גאָר ניט געקענט קיין פאמיליע, אדער העכסטענס האָבען זיי געהאַט אזא פאמיליען־לעבען, ווי עס קומט ביי חיות ניט פאָר.

אזא חיה ווי דער מענש איז געווען ווען ער האָט ערשט אָנגע-הויבען צו ווערען מענש — אַ חיה וואָס איז ניט געבוירען מיט קיין נאַטירליכע געוועהר ווי די נענעל און צייהן פון אַנדערע חיות, די הערנער פון בהמות און אזוי ווייטער, — אזא שוועלאָזע חיה וואָלט זיך ניט געקענט ענטוויקלען, ווען זי וואָלט געווען צוגעבונדען אין דער קליינער פאמיליע און דאָס וואָלט איהר געשטערט זיך צו פער-בינדען אין גרויסע סטאַדעס.

גאָר אין אָנפאַנג, קען זיין, האָבען זיי זיך יאָ געקענט ווי עס איז דורכשלאָגען אויך ווען זיי האָבען געלעבט פאַר זיך, אויך ווען זייער העכסטע פאָרמע פון צוזאַמענלעבען איז נאָר געווען די פאָרונג פון זכרים און נקבות אין פאַרזיך'דיגע פאמיליען, — ווי וועסטער-מאַרק זאָגט, אז די מענשען־עהנליכע אָפען, די נאָרילאַ און די שימר פאַנזע, לעבען, לויט די בעריכטען פון יענערס. אָבער שפעטער, ווען די מענשען האָבען זיך געוואָלט ענטוויקלען אַרויס פון דער חיה'שקייט; ווען זיי האָבען געוואָלט אויספיהרען דעם גרעסטען פאָרטשריט וואס געפינט זיך נאָר אין דער נאַטור, האָבען זיי געמוזט האָבען דערצו אַ נייעם עלעמענט: זיי האָבען געמוזט קריעגען דורך פּעראַייניגטע קראַפֿט און דורך צוזאַמען־ווירקען אין אַ סטאַדע די פּעהיגקייט צו פּערטהיידענען זיך, — וואס איינציגווייז און אין איינציגע פאַמיר-ליען האָבען זיי ניט געקענט האָבען. ווען זיי וואָלטען געלעבט אין אַזעלכע פּערהעלטניסע ווי די, אין וועלכע די מענשען־עהנליכע אָפען לעבען היינט, וואָלט פשוט ניט געווען צו ערקלערען, ווי זיי האָבען געקענט ווערען פון חיות מענשען. די עזע אָפען מאַכען גיכער דעם איינדרוק ווי אַ צווייג־מיין, וואָס איז אַראָב פון וועג פון דער ענט-וויקלונג, און זיי געהען אויפ'ן וועג צום אויסשטאַרבען און יעדענ-פאלס געהען זיי אין דער ענטוויקלונג אַראָבצו. דערפאַר טאַקי האָר בען זיי זיך ניט מעהר געקענט ענטוויקלען צו ווערען מענשען. דאָס

אליין איז גענוג, אז מען זאל פון זייער לעבען ניט קענען בריינגען קיין שום בעווייז אויף די נאטור פון מענשען.

אום צו קענען ווערען פון חיות מענשען, האָבען די מענשען גע-
מוזט לעבען אין גרויסע סטאדעס. און אום צו קענען לעבען אין
אזעלכע גרויסע און דויערנדע סטאדעס, אין וועלכע עס זאל זיך קע-
נען ענטוויקלען די מענשווערונג פון די חיה, האָבען די ערשטע זאך
די דערוואקסענע זכרים געמוזט קענען זיך פערטראָגען איינע די
אַנדערע און זיין פריי פון אייפערזוכט.

און ווירקליך, וואָס געפינען מיר אלס די עלטסטע, גאָר ערש-
טע פאָרם פון פאמיליע, וועלכע מיר קענען בעווייזען אונבעשטרייט
באָר אין דער געשיכטע און וועלכע מיר קענען נאָך היינט שטודירען
ביי ווילדע פעלקער? מיר געפינען די גרופען-עהע, די פאָרמע, אין
וועלכער נאנצע גרופען פון מענער און נאנצע גרופען פון פרויען בע-
זיצען זיך איינע די אַנדערע. אין אזא צוזאמענלעבען איז נאטיר-
ליך דאָ ווייניג פלאץ פאר אייפערזוכט. און ווייטער געפינען מיר,
אויף אַ שפעטערע ענטוויקלונגס-שטופע, אלס אויסנאָהמע, די פאָר-
מע פון פיעל-מענעריי. אזא פאָרמע פון צוזאמענלעבען לאָזט דאָך
אוראי ניט צו קיין אייפערזוכט. ביי אזעלכע מינים חיות, ביי וועל-
כע עס איז יאָ דאָ אייפערזוכט, איז טאָקי אזא סאָרט לעבען —
פיעל מענעריי — אונבעקאנט.

אלאָ, פון די חיות וויל מען בעווייזען, אז פון נאטור האָט דער
מענש ניט געקענט לעבען אין קיין אונגערעגעלטען געשלעכטס-פער-
קעהר; אָבער דוקא פון בעטראכטען דאָס לעבען פון די חיות קומען
מיר צוריק צו דעם פונקט. דען מיר זעהען ביי די חיות, אז די פון
זיי, וואס האָבען אַ שטארקע אייפערזוכט, לעבען ניט אין קיין שום
סאָרט גרופען-עהע. ביי מענשען אָבער זעהט מען דאָך יאָ גרופען-
עהע. אלאָ, איז דאָך פון נאטור ביי מענשען אזא אייפערזוכט ניט
געווען. טאָ האָט דאָך שוין געקענט זיין אונגערעגעלטער געשלעכטס-
פערקעהר אויף. און עס איז וואָהרשיינליך טאָקי געווען. דען מיר
זעהען, אז וואו די גרופען-עהען בעשטעהען נאָך, דאָרט עקזיסטירען
מערקווירדיגע פערוויקעלטע פערוואנדשאַפטס-סיסטעמען, פון וועלכע
מען קען זיך זיכער אַרויסנעהמען, אז פריהער זיינען געווען איינפאָ-
כערע פאָרמען פון געשלעכטליכען פערקעהר. פון דעם קען מען זיך

אָנשטויסען, אז נאָך פריהער, גאָר אין אָנהויב, ווען דער איבערגאַנג פון היה'שאפט צו מענשליכקייט איז פאָרגעקומען, איז געווען גאָר אן אונגעגעלטער געשלעכטס־פערקעהר, ווי עס איז געווען נאטירליך פאר דיעזען צושטאַנד, ווי מיר האָבען שוין גערעדט.

וואָס הייסט דען אייגענטליך אונגעגעלטער געשלעכטס־פערקעהר? הייסט דען דאָס, אז מען איז געווען אַריינגעטהאָן אין זנות, אין ניאוף, אָהן שום רעגעלמעסיגקייט, אָהן שום אָבהאַלט, אָהן שום פראַגע ווען און ווער מיט וועמען? ניין. דאָס הייסט נאָר, אז די רעגלען און פערבאָטען, וואָס עקזיסטירען היינט אין די דאָזיגע זאַכען, אָדער וואָס האָבען עקזיסטירט אין א פריהערדיגע צייט, האָבען דעמאָלט, נאָך פריהער, ניט געגאָלטען. די איינהאַלטונג, וואָס די אייפערזוכט שטעלט, האָבען מיר שוין געזעהען, אַז זי איז אַמאָל ניט געווען. אויב איין זאך איז זיכער, איז עס דער פאַקט, אז די אייפערזוכט איז אַ געפיהל וואָס האָט זיך ענטוויקעלט שפעטער, פער־העלטניסמעסיג. דאָס זעלבע קען מען זאָגען פון דעם בעגריף פון די בלוט־שאַנדע (דאָס הייסט, אז עס איז אַ זינד דאָס נאָהענטע קרובים זאָלען האָבען געשלעכטס־פערקעהר מיט אַנאַנדער). גאָר אין אָנהייב זיינען ברידער און שוועסטער געווען מאַן־און־ווייב. (דאָס איז דאָך פאָרגעשטעלט אין די לעגענדע פון אדם הראשון'ס זיהן אויך: וועמען האָבען זיי געקענט נעהמען פאר ווייבער, אויב ניט אייגענע שוועסטערן? — א י ב ע ר ז.) און ניט נאָר שוועסטער און ברידער, נאָר אויך עלטערן און קינדער. (דאָס שטעלט דאָך פאָר די לעגענדע פון לוט און זיינע טעכטער. — א י ב ע ר ז.)

נאָך היינט זיינען דאָ מענשען, ביי וועלכע דאָס איז ערלויבט. דער פאָרשער באַנקראַפט (אין זיין בוך „די איינגעבוירענע ראַסען פון דעם פּאַסיפישען ים־ברעג אין נאָרד אַמעריקאַ“, 1875, ערשטער טייל), בעווייזט, אז אזוי איז ביי די קאוויאַטס, לעבען דער בעהרינג שטראַסע (דעם טייך צווישען אַלאַסקאַ און סיביר), ביי די קאַדיאַקס אין אַלאַסקאַ, ביי די טינגעהם אין ענגליש־נאָרד אַמעריקאַ. לעטור־נאָ בעווייזט דאָס זעלבע פון די טשיפעוואַ אינדיאַנער, פון די קוקוס אין טשילי, פון די קאַראַיבען און די קאַרענס אין הינטער־אינדיען. שוין ניט צו רעדען פון דעם וואָס די פערצייטיגע נריכען און רוימער

דערצעהלען וועגען די פארטהער, די פערזער, די סיטהען, די הונגען
און אזוי ווייטער.

די בלוט שאנדע איז א שפעטערע ערפינדונג, — און מאַקי
ז ע ר א ו ע ר מ ה פ ו ל ע . אבער איידער דיעזע ערפינד
דונג איז געמאכט געוואָרען, האָבען די ווילדע מענשען עס ניט גע-
פיהלט פאר שרעקליך, אז עלטערן און קינדער זאָלען האָבען געשלעכטס-
פערקעהר — עס האָט ביי זיי ניט געקענט זיין מעהר שרעקליך, ווי דער
פערקעהר צווישען אנדערע אלטע און יונגע. און אז מענשען האָ-
בען חתונה מיט אזעלכע, וואָס האָבען שוין געקענט זיין זייערע באַר-
בעס און זיידעס קומט דאָך נאָך היינט פאָר אפילו אין די לענדער,
וואו מען האַלט עס פאר שרעקליך צו זינדיגען אין אזעלכע זאַכען, —
און מענשען ווערען דערפון גאָר ניט אויפגעבראכט. עס טרעפט
זיך אפילו, אז אלטע „מיידען“ פון איבער זעכציג האָבען חתונה,
אויב זיי זיינען נאָר גענוג רייך, מיט יונגע מענער פון אונגעפעהר
דרייסיג. (ווען דיעזע איבערזעצונג ווערט געשריבען, מעלדען די
צייטונגען פון אַ פרוי פון עטליכע-און-זעכציג יאָהר אין ניו יארק,
וואָס פערקלאָנט אַ יונגע מאַן פון 19 יאָהר פאר ברעכען זיין פער-
שפרעכען צו הייראטהען!)

ביי די עלטסטע פאמיליען-פאָרמען, וועלכע זיינען אונז בעקאנט,
איז שוין דאָ דער בעגריף פון בלוט-שאַנדע, — אָבער ער איז דאָך נאָך
ביי זיי גאנץ אנדערש פון אונזער היינטיגען בעגריף פון בלוט-שאַנדע
און איז אָפט דירעקט געגען איהם: — היינט לאָמיר זיך פאָרשטעלען
א צייט, ווען אזוי פיעל בעגריף פון בלוט-שאַנדע, ווי עס איז דאָ ביי
די נייערע פאמיליען-פאָרמען וואס מיר קענען, איז נאָך אויך ניט
געווען — דאן קומען מיר צו אַ פאָרמע פון געשלעכטס-פערקעהר,
וואָס קען אָנגערופען ווערען „אונגערעגעלט“. אונגערעגעלט אזוי
ווייט, אז עס זיינען נאָך ניט בעשטאנען די איינהאלטונגען, וואָס זיי-
נען ערשט שפעטער אויפגעקומען דורך די געוואוינהייטס-מאָראַל.
דאָס הייסט אָבער ניט דוקא, אז עס איז כסדר געווען אַ גרויסע צומיר-
שעניש אין די דאָזיגע זאָך. עס האָט זעהר גוט געקענט זיין, אז אויף
א צייט האָט זיך איין מאַן געפאָרט מיט איין פרוי און קיין אַנד-
ערען און אנדערע האָבען זיי איבער דער צייט ניט צוגעלאָזט. אפילו
אין די גרופען-עהע, וואָס בעשטעהט נאָך היינט ביי ווילדע, איז דאָס

אויף ס'רוב דער פאל: צווישען אלע מענער און ווייבער, וואָס וואוינען נען אלס פּערהייראַטה אלע צוזאמען, קלייבען זיך אָב אויף אַ צייט פּאַרלעך.

וועסטערמארק, דער נייעסטער אָבלייקענער פון אַן אמאָליגען אונז גערעגעלטען צושטאַנד, נעהמט אָן, אז וואו נאָר איין מאַן מיט איין פרוי פּאַרען זיך אפילו אויף אַ קורצע צייט און בלייבען געפאַרמ, ביז דאָס קינד ווערט געבוירען, איז דאָס שוין אַן עהע, שוין ניט קיין אונגערעגעלטער געשלעכטס־פּערקעהר. אויב דאָס איז אַן עהע, האָט איין דעם צושטאַנד, וועלכען מיר רופען אונגערעגעלטען, אויך געקענט פאַרקומען דיעזע אַרט עהע. אָבער דאָך איז דאָס אַן אונגערעגעלטער צושטאַנד דאַרום, ווייל עס זיינען נאָך ניט געווען די פּערבאַטען, ווער מיט וועמען עס טאָר ניט האָבען קיין געשלעכטס־פּערקעהר — די פּערבאַטען, וואס די זימע (די מנהג־מאָראַל) האָט שפּעטער גע־מאַכט.

וועסטערמארק פיהרט אפילו אלע זיינע טענות לויט זיין אננאה, מען, אז אונגערעגעלטקייט אין געשלעכטס־פּערקעהר הייסט, אז עס איז ניטאָ קיין בעזונדערע ליעבע פון איין מאַן דוקא נאָר צו איין גע־זויסע פרוי, און פּערקעהרט, נאָר אלע זיינען פאַר אַלעמען גלייך. ביי איהם קומט אַלזאָ אויס, ווי ער זאָגט, אז נאָר די עכטע פאַרמע פון אונגערעגעלטען געשלעכטס־פּערקעהר איז די פּראָטיטוציאָן. אָבער מיר שיינט, אז ווען מען וויל בעטראַכטען די אור־צושטענדע פון דער מענשהייט דורך די ברילען פון היינטיגע שאַנד־הייזער, קען מען יענע צושטענדע גאָר ניט אָנהייבען צו פּערשטעהן. ניין, ניט קיין היינטיגע פּראָטיטוציאָן איז געווען דאָס אונגערעגעלטע גע־שלעכטס־לעבען פון נאָר די ערשטע צייטען פון די מענשליכע ענט־זויקלונג, וואס מיר נעהמען אָן אז עס איז געווען. עס האָבען געקענט וויקלונג, וואס מיר נעהמען אָן אז עס איז געווען. עס האָבען געקענט זיין איינצעל־פאַרונגען אויף אַ צייט, נאָר קיין שום רעגלען זיינען ניט געווען, ווער מיט וועמען מעג זיך פאַרען און ווער מיט וועמען טאָר ניט. מיר וועלען פון דעמזעלכען פונקט נאָך רעדען, ווען מיר יועלען בעהאַנדלען די גרופען־עהע.

* * *

נאָך מאָרגנאָס מיינונג האָט זיך פון דיעזען צושטאַנד פון אונז גערעגעלטען פּערקעהר וואהרשיינליך שוין פריה אַרויס־ענטוויקעלט:

1. די בלוט-פעררוואנדשאפטס-פאמיליע; די ערשטע שטופע פון פאמיליע.

אין דיעזער סאָרט פאמיליע געהט עס צו אזוי: אלע זיידעס מיט די באַבעס אין דער פאמיליע זיינען אלע צוזאמען מאן און ווייב. דאָס זעלבע זיינען אויך זייערע קינדער, — די פאָטערס מיט די מוטערס. זיייערע קינדער וויעדער, דער דריטער דור, וועלען וויעדער זיין א דריטער קרייז פון מענער-און-ווייבער צוזאמען. און זייערע קינדער, די אור-איניקלעך פון די ערשטע, וועלען זיין א פירטער קרייז אזוינער. דאָ זיינען אלאָ די עה-גרופען אָבגעטהיילט נאָך די דורות נאָך. פערבאָטען איז דאָ נאָך דער געשלעכטס-פער-קעהר צווישען די מענשען פון איין דור און די פון אן אנדער דור. זיידעס און איניקלעך, עלטערן און קינדער האָבען איינע צו די אנדער-רע ניט די רעכטע און די פליכטען (ווי מיר וואָלטען געזאָגט) פון דער עהע. ברידער און שוועסטער, קוזינס און קוזינקעס פון ערש-טען, צווייטען און ווייטערע גראדען זיינען אלע ברידער און שוועס-טער מיט אַנאנדער און טאָ קינדער און זיינען זיי אלע מאַן-און-ווייב מיט אַנאנדער. אויף דיעזער שטופע פון דער מענשליכער ענטוויקלונג פיהרט זיך, אז די וואס זיינען שוועסטער און ברידער זיינען שוין דערמיט ממילא מאַן-און-ווייב איינע פאַר די אנדערע.*

(* דער גרויסער מוזיקקאמפאָזיטאָר און דיכטער ריכארד וואַגנער שמעלט פאַר, אין זיין אָפּערא „ניבעלונגען“ ווי די „גילת-הויטס-געטער“ שרידען אויס: „איז דאָס ווען געהערט געוואָרען, אז אַ ברודער זאָל זיין שוועסטער אַרומגעהמען אַלס זיין כלה?“ דיעזע געטער וואַגנער'ס מאַכען זיך נעמליך זייערע ליעבעס-אינטריגען פיקאַנטער דורך אַ ביסעל בלוט-שאַנדע, גאַנץ נאָך אונזערע היינטיגע מאָדעס. קאַרל מאַרקס, אין אַ בריעף פון פריהלינג 1882, ביזערט זיך זעהר שטאַרק אויף דיעזער פאַר-שמעלונג וואַגנער'ס; ער שרייבט, אז דאָס איז די פאַלקאָמענע פערפעלונג פון די אור-געשיכטע. אויף די דערמאָנטע פראַגע פון די „געטער“ ענט-פערט מאַרקס: „אין דער אורצייט איז די שוועסטער געווען די פרוי און דאָס איז געווען זימליך.“ — (צושריפט אין דער פירטעל אויפ-לאַגע): א פראַנצויזישער פרוינד אונזערער, אַ פערעהרער וואַגנער'ס, איז מיט דיעזער בעמערקונג ניט איינפערשמאַנען. ער בעמערקט, אז שוין אין די פארצייטיגע לעגענדען-שריפטען פון די נאָרוועגיער, אין די „עדדאָס“, אין די עלטערע פון זיי, אין דער שריפט „עגיסדרעקקאָ“, אויף וועלכער וואַגנער האָט געבויט דיעזע אָפּערא, ווערט אויך פאַרגעשמעלט, ווי דער

אזא סאָרט פאמיליע אין איהר טיפישטע פאָרמע איז בעשטאַ-
נען (אזוי מוז מען זיך פאָרשמעלען) פון מענשען וואָס זיינען אַרויס-
געקומען פון איין פּאָר. די מענשען פון יעדען דור צווישען זיך זיי-
נען ברידער און שוועסטער און דאַרום גופא זיינען זיי איינע צו די
אַנדערע מענער און ווייבער. דאָס איז וואס מאַרגאַן רופט די בלוט-
פערואַנדשאַפטס-פאמיליע.

גאָט לאָקט וואַרטט פאָר די געטין פּרוּאַ: „פאָר די געטער אין די אויגען
אומאַרמטט דו דעם אייגענעם ברודער!“ אלזאָ, זעהט מען דאָך, אז שוין
דעמאָלט איז געווען פערבאַטען די עהע צווישען ברודער און שוועסטער,
זאָגט אונזער פּרוּונד. אָבער די ערדאָשריפט עגיסדרעקקאַ איז דער אויס-
דרוק פון אַ צייט, ווען דער גלויבען אין די אַלטע מיטהען איז שוין געווען
אין גאַנצען געבראַכען. זי איז פאַלשמענדיג אַ שפּאַטליעד אויף די געטער,
אַזוי ווי דער שפּאַט פון דעם פארצייטיגען גריכען לוציאַן אויף די גרי-
כישע געטער. לאָקט ווערט דאָרטען פאַרגעשמעלט אַלס אַ מעפיסטאָ. און ווען
ער מאַכט דער פּרוּאַ אזא פאַרוואורף, איז דאָס גיכער אַ בעווייז געגען וואָג-
נער. אויך זאָגט לאָקט אייביגע פערזען ווייטער: „מיט דיין שוועסטער
האַסט דו געהאַט אַזא זוהן“. אין די „אינגלינגס זאַגאַ“ (פון דיזעלבע
סקאַנדינאווישע שריפט) זאָגט ניערדער, אז אין וואַנאַלאַנד פיהרט זיך, אַז
שוועסטער און ברידער האָבען צוזאַמען התונה און ביי די אַזען ניט. וואָג-
נען זיינען איין סאָרט געטער, אַזען אַן אַנדער סאָרט. דאָס קען זיין אַ
צייכען, אַז די וואַנגען זיינען געטער פון אַ פריהערע צייט ווי די אַזען.
ער אַליין איז אַפילו ניט קיין אַזע, נאָר אַ וואַנע. יעדענפאַלס האָט ניערדער
געלעבט צווישען די אַזען אַלס זייער גלויבען. אלזאָ, איז די עגיסדרעקקאַ
גיכער אַ בעווייז, אַז אין דער צייט פון דער ענשמעהונג פון די נאָרוועגישע
געטער-זאַגען האָט מען ניט געפיהלט קיין אַבשטויסונג פאר די געשוויס-
טער-עהע, ווייניגסטענס צווישען געטער. ווען מען וויל וואַנגער'ן ענש-
שולדיגען, וואָלט מען פילויכט בעסער געטהאָן, אז אנשטאט צו בריינגען אַ
בעווייז פון די ערדא, זאָל מען בעסער בריינגען אַ ראיה פון געטהע, וועל-
כער מאַכט אויך אַן עהנליכען פעהלער אין זיין באַלאַדע פון דעם גאָט און
די באַיאַדעראַ: דען דאָס וואָס פרויען גיבען זיך איבער צו מענער אַלס
אַ רעליגיעזע צערעמאָניע מאַהלט ער אַלס אַ זינדיגקייט אַזוי ווי די היינ-
טיגע פּראָטעסטאַנטן, וואס עס איז אויך היסטאָריש פאַלש.
(איך וועל מיר ערלויבען דאָ צו דערמאָנען דעם פאקט, אַז אין תנ"ך
איז גאַנץ קאַלטבלוטיג דערצעהלט, ווי דוד המלך'ס זוהן אַמנון פערלעבט
זיך אין זיין שוועסטער תמר און זי זאָגט צו איהם: „בעט ביים טאַטען,
איך בין זיכער, ער וועט דיר ניט אַבזאָגען מיך דיר צו געבען“... — א י -
כ ע ר ז.)

די בלוט־פערוואנדשאפטס־פאמיליע איז אונטערגעגאנגען. אפילו ביי די רויהעסטע פעלקער, פון וועלכע די וועלט־געשיכטע דערצעהלט, געפינט מען ניט קיין ביישפיעל דערפון. אָבער אז אמאָל האָט אזא סאָרט פאמיליען־לעבען געמוזט זיין, דאָס זיינען מיר געצוואונגן גען אָנצונעהמען, ווען מיר בעטראכטען דאָס פערוואנדשאפטס־סיס־מעם אין האוואאי, וועלכעס איז נאָך גילטיג אין נאָנץ פאָליניזיען, און וועלכעס דריקט אויס פונקט אזא בלוט־פערוואנדשאפט, ווי זי האָט נאָר געקענט ענטשטעהן אונטער אזא פמיליען־פאָרם. די גאנצע ווייטערע ענטוויקלונג פון די פאמיליע צווינגט אונז אָנצונעהמען, אז אזא פאָרמע האָט געמוזט זיין איהר פאָרשטופע. פון די בלוט־פערוואנדשאפטס־פאמיליע ענטוויקעלט זיך דאן

2. די פונאָלאָ־פאמיליע.

מיר האָבען געזעהען, אז דער ערשטער פאָרטשריט איז בעשטאָנען אין דעם, וואס עס איז געווארען איינגעפיהרט, אז עלטערן מיט זייערע קינדער זאָלען קיין געשלעכטס־פערקעהר ניט מעהר האָבען; דער צווייטער פאָרטשריט וויעדער איז בעשטאָנען אין דעם, וואס צווישען שוועסטער און ברודער איז דאָס אויף פערבאָטען געווארען. דיעזער פאָרטשריט איז געווען זעהר פיעל וויכטיגער, אָבער אויף שווערער ווי דער ערשטער, ווייל שוועסטער און ברודער זיינען פון גלייכען עלטער, אונגעפעהר. דיעזער פאָרטשריט איז אויסגעפיהרט געווארען ביסלעכווייז; וואהרשיינליך האָט ער זיך אָנגעהויבען מיט דעם, אז לייבליכע שוועסטער און ברודער, דאָס הייסט פון דער מור־טער'ס צד, האָבען ניט מעהר געהאָט קיין געשלעכטס־פערקעהר; פריהער אין איינצעלנע פאלען און ביסלעכווייז איז עס געווארען אַל־געמיינער רעגעל (אין האוואאי זיינען נאָך אין 19טען יאָהרהונדערט פאָרנעקומען אויסנאָהמען); און צום סוף איז פערבאָטען געוואָרען אפילו געשוועסטערקינדער און גליעד־געשוועסטערקינדער צו הייראָ־טען צוזאמען, וואָרים ביי די דאָזיגע מענשען האָבען אַלע געשוועס־טערקינדער געהייסען שוועסטער און ברודער.

ווי אזוי איז געקומען דיעזער פאָרטשריט? מאָרגאן זאָגט, אז דאָס איז געקומען דורך די „נאָטירליכע אָבסלויבונג“. דאָס הייסט, אז עס איז געווען נאָטירליך, וואס די מענשען, וועלכע האָבען אויפ־געהערט צו האָבען געשלעכטס־פערקעהר צווישען פערוואנדעטע, זיי-

גען אָבערקליעבען געווארען צו בלייבען איבערלעבען אַנדערע מענ-
שען, ווייל זיי זיינען געווען געזינטער און שטאַרקער. נאָך דאַרווייַן'ס
לעהרע האָבען אויף אזא אופן זיך ענטוויקעלט אַלע וויכטיגע איי-
גענשאפטען און פאַרמען פון לעבעדיגע בעשעפענישען — אַלץ דורך
די נאַטירליכע אָבקלייבונג: ווייל עס איז געווען נאַטירליך, אז עס
זאָלען זיך אָבקלייבען די סאָרטען, וואָס האָבען געהאַט אין זיך אַזעל-
כע אייגענשאפטען און פאַרמען, וואס האָבען זיי גענוצט צו מאַכען
זיי שטאַרקער אין דעם קאַמפּף פאַר'ן לעבען — איז געווען נאַטיר-
ליך, אז דיזעע סאָרטען זאָלען זיך אָבקלייבען און אַריבערלעבען אַז-
דערע. די אַנדערע זיינען גיכער אונטערגעגאַנגען און די האָבען זיך
אָבערקליעבען צו בלייבען עקזיסטירען. זאָנט מאָרגאַן, אז מיט די
מענשען, וואָס האָבען זיך צוגעוואוינט ניט צו האָבען קיין געשלעכטס-
פּערקעהר צווישען בלוט-פּערוואַנדעטע איז אויך אזוי געווען. ער
זאָנט, אז דאָס איז „אן אויסגעצייכענטער ביישפּיעל, ווי די נאַטירליכע
אָבקלייבונג ווירקט“. דען עס איז קיין פּראָגע ניט, אז אַזעלכע מענ-
שען-שכּטים, וואָס ביי זיי איז געווארען דורך דיזעען פאַרשפּרייט
ווייניגער געשלעכטס-פּערקעהר צווישען קרובים, האָבען זיך געמוזט
ענטוויקלען געשווינדער און בעסער ווי די, ביי וועלכע עס איז געווען
אַ רעגעל און א געבאָט, אז שוועסטער און ברודער זאָלען זיין פּאָן
און ווייב. און ווי געוואלטיג מען האָט דערפּיהלט די ווירקונג פון
דיזעען פאַרטשפּרייט, בעווייזט דער פּאַקט, אז דירעקט פון איהם איז
אַרויסגעקומען (ווי מיר וועלען שפּעטער באלד בעטראַכטען) די אייני-
ריכטונג פון די גענעס, ביי וועלכער דער פּערבאָט פון געשלעכטס-
פּערקעהר צווישען קרובים איז שוין צו ווייט פּערגאַנגען. די גענעס
איז געוואָרען דער פּונדאַמענט פון די געזעלשאַפּטליכע אָרדנונג ביי
די מעהרסטע — ווען ניט אַלע — באַרבאַרען-פּעלקער פון דער וועלט.
פון איהר קומט שוין אין גריכענלאַנד און אין רוים — גלייך דער
איבערגאַנג אין ציוויליזאַציען.

אָבער מיר האַלטען דאָ נאָך ניט אזוי ווייט. לאָמיר קודם בע-
טראַכטען, ווי אזוי איז צוגעגאַנגען דער איבערגאַנג פון די בלוט-
פּערוואַנדשאַפטס פּאַמיליע אין די פּונאַלואַ-פּאַמיליע?

די ערשטע פּאַמיליען-פאַרם האָט זיך געמוזט אַמאָל צושפּאַלטען,
שפּעטסטענס נאָך אַ פּאַר דורות. דען אזא פּאַמיליע האָט געהאַט אַ

קאמוניסטישע הויזהאלטונג, זי האָט געלעבט אין שותפות־אינגענטהום אין איין הויז. ביז מ'זעט אַרײַן אין די מיטעל־שטופע פון באַרבאַריי איז עס אזוי געווען ביי אַלע מענשען־סאַרטען, אָהן אויסנאַהמע. און ביי אַזאַ סאַרט לעבען צוזאַמען קען דאָך די פאַמיליע ניט וואַקסען ביז אָהן, אַ שיעור און אָהן אַן ערד און דאָך בלייבען צוזאַמען אין איין הויז. אַמאָל מוז דאָך קומען אַ גרענעץ. ניט אומערום איז די גרענעץ גלייך. דאָס איז פּערשיעדען נאָך פּערשיעדענע אומשטענדען. אָבער אומערום מוז קומען אַ נעוויסער מאָמענט, ווען מעהר קענען שוין ניט אַרײַן אין איין פאַמיליע־געמיינשאַפט. דאָן שפאַלטען זיך אָב אַ טײל און מאַכען אַ נייע הויז־געמיינשאַפט. (ניט אַלע מאָל האָט אַ הויז־געמיינשאַפט דוקא נעמוזט בעשטעהן פון אַ פאַמיליע־נרופע.) ווער אָבער האָט זיך אָבגעשיידט? אזוי באַלד ווי די מענשען האָבען געקראָגען אַ בעגריף, אַז עס דאַרף ניט זײַן, דאָס קינדער פון איין מוטער זאָלען לעבען צוזאַמען ווי מאַן און ווייב, האָט דייער זער בעגריף נאַטירליך נעמוזט ווירקען ביי די שפאַלטונג פון אַלע הויז־געמיינדען און ביי דער גרינדונג פון נייע, — דאָס האָט געײַמוזט ווירקען אַז אָבשיידען זאָלען זיך דערביי די ב ר י ד ע ר פ ו ן ד י ש ו ן ע ס ט ע ר . אין איין הויז־געמיינדע זיינען געײַמוזט בליעבען די שוועסטערן, — צי שוועסטערן בלויז פון איין דור, צי פון מעהרערע דורות, — און זיי זיינען געבליעבען דער קערן פון איין הויז־געמיינדע. זייערע לייבליכע ברודער וויעדער זיינען אַוועק אין אַן אַנדערע הויז־געמיינדע און זיינען געבליעבען דער קערן אין איהר. אזוי אָדער עהנליך איז פון די בלוט־פּערזאָנלעכע־פּאַפּולאַרע מיליע אַרויסגעקומען אַ נייע פאַמיליע־פּאַרמע, וועלכע מאַרגאַן רופט אָן „פּונאַלואַ־פאַמיליע“.

פּונאַלואַ איז אַ וואָרט פון די שפּראַך פון די ווילדע פון האַוואַאי. דער טײַטש דערפון איז: אינטימער הויז־שותף. אזוי האָבען זיך גערופען אין האַוואַאי די מענער, וואָס זיינען געווען צוזאַמען אין איין הויז די שותפות־ע מענער פון אַלע זייערע שותפות־ע פרויען. און אויך דייעזע פרויען האָבען זיך גערופען פּונאַלואַ. דאָס הייסט אַלזאָ אזוי פּיעל ווי מײַט־מאַן און מײַט־ווייב.

געפיהרט האָט זיך אין דייעזער פּונאַלואַ־פאַמיליען אזוי: אַלע ווייבער זיינען געווען שוועסטערן צווישען זיך, לייבליכע אָדער וויי-

טערע, דאָס הייסט קווינקעס פון ערשטען, צווייטען אָדער דריטען נראָד. זיי זיינען געווען די שותפות'ע פרויען פון זייערע שותפות'ע מענער. אָבער דייעזע מענער האָבען שוין געמוזט זיין דוקא נאָר פרעמדע צו די פרויען, ניט זייערע ברידער אָדער געשוועסטערקינד דער. צווישען זיך האָבען דייעזע מענער געקענט זיין ברידער, צי געשוועסטערקינדער, אָדער ניט. אָבער צו זייערע ווייבער האָבען זיי דורכאויס געמוזט זיין ניט קיין בלוט־פערוואַנדעטע. דייעזע שותפות'ע מענער פון איין הויז האָבען זיך, אויף דייעזער שטופע, שוין ניט גערופען ברידער, נאָר פונאַלוא. און אזוי האָבען וויעדער אויך א סך ברידער, לייבליכע אָדער ווייטערע, געהאט א סך פרויען פאר זייערע שותפות'ע ווייבער. די ווייבער האָבען געקענט זיין שוועס־טערן אָדער געשוועסטערקינדער צווישען זיך, אָבער צו זייערע מע־נער האָבען זיי שוין ניט געמאָרט זיין קיין שוועסטערן אָדער גע־שוועסטערין, און צווישען זיך האָבען זיי זיך ניט מעהר גע־רופען שוועסטערן, נאָר אויך פונאַלוא.

אזוי האָט אויסגעזעהען די דאָזיגע פאָרמע פון א פאמיליע, אין איהר אונפערענדערטער געשטאַלט. שפעטער האָבען זיך פון איהר ענטוויקעלט פערשיעדענע ענדערונגען. אָבער זיי אלע האָבען גע־האט דייעזען הויפט־כאראַקטער: אין א געוויסען פאמיליע־קרייז זיינען די ווייבער און מענער געווען בשותפות, אָבער די ברידער פון די ווייבער און די שוועסטערן פון די מענער, פריהער די לייבלי־כע דערנאָך אויך די ווייטערע (דאָס הייסט געשוועסטערקינדער) האָבן בען זיך אין דעם קרייז פון שותפות'ע מענער־און־ווייבער ניט געפונען. און אָט דייעזע פאָרמע פון פאמיליע גיט גאנץ גענוי ארויס די אַרט קרובים־שאפט ווי זי בעשטעהט נאָך ביי די אינדיאַנער אין אַמעריקא, כאָטש אזא סאָרט פאמיליע־לעבען איז ביי זיי שוין ניטאָ. די קינדער פון מיין מוטער'ס שוועסטערן זיינען — ביי די דאָזיגע אינדיאַנער קרובים־שאפט — נאָך אויך מיין מוטער'ס קינדער; אויך די קינדער פון מיין פאָטער'ס ברידער זיינען נאָך אויך מיין פאָטער'ס קינדער. און זיי אלע זיינען מיינע שוועסטער און ברידער. אָבער די קינדער פון מיין מוטער'ס ברידער זיינען שוין ניט איהרע קינדער, נאָר איהרע פלימעניקעס און פלימעניצעס, און צו מיר זיינען דייעזע שוין ניט מעהר קיין שוועסטער און ברידער, נאָר געשוועס־

טערקינדער. און אזוי זיינען אויך די קינדער פון מיין פאטער'ס שוועסטערן ניט מעהר זיינע קינדער, נאָר זיינע פלימעניקעס און פליי מעניצעס און צו מיר זיינען זיי ניט קיין שוועסטער און ברידער, נאָר געשוועסטערקינדער. דען בשעת די מענער פון מיין מוטער'ס שוועסטרען זיינען נאָך אלץ ווייטער איהרע מענער אויך און די ווייבער פון מיין פאטער'ס ברידער זיינען נאָך זיינע ווייבער אויך — נאָכ'ן רעכט נאָך, אויב ניט אימער אין דער ווירקליכקייט, — זיינען אָבער מיין פאטער'ס שוועסטערן שוין ניט זיינע ווייבער און מיין מוטער'ס ברידער שוין ניט איהרע מענער, אַלזאָ, די נייע איינפיהרונג, וואָס האָט פערבאָטען שוועסטער און ברידער צו זיין מאַן און ווייב, האָט געמאַכט, אז די געשוועסטערקינדער, וועלכע האָבען זיך פריהער אלע, אָהן אונטערשייד, בעטראַכט פאַר שוועסטער און ברידער, האָבען זיך איצט איינגעטיילט אין צוויי קלאַסען: איין קלאַס זיינען אלע קינדער פון אלע שוועסטערן און אלע קינדער פון אלע ברידער, — זיי בלייבען אלע ווייטער שוועסטער און ברידער צווישען זיך; די אנדערע קלאַס זיינען די קינדער וואָס פון איין זייט די פאטערס און פון דער אנדערער זייט די מוטערס זיינען זיך שוועסטער און ברידער: דיעזע קינדער צווישען זיך קענען ניט מעהר זיין קיין שוועסטרע און ברידער, ווייל זייערע פאטערס מיט זייערע מוטערס קענען שוין ניט זיין קיין מאַן און ווייב; אַלזאָ, קענען אזעלכע קינדער שוין ניט מעהר האָבען קיין שותפות'ע עלטערן, ניט דעם אייגענעם פאָטער ניט די אייגענע מוטער, ניט ביידע. דעריבער איז שוין ביי אַזאַ איינריכטונג פארהאנען צום ערשטען מאָל די קלאַסע קרובים, וואָס רופען זיך פעטערס און פלימעניקעס, מוהמעס און פלימעניצעס, געשוועסטערקינדער און קוזינקעס, וואָס ביי די פריהערדיגע פאטער־ליען־פאָרמען וואָלט דאָס קיין זין ניט געהאַט.

ביי די אינדיאַנער פון אַמעריקא איז די דאָזיגע סיסטעם פון קרובים־שאַפט, וואָס פיהרט זיך ביי זיי, ניט צו בעגרייפען. ווארים וואו נאָר עס איז דאָ וועלכע־עס־איז פאָרמע פון איינצעל־עהע האָט דאָך אַזאַ סאָרט איינפיהר פון קרובים־שאַפט קיין שום זין ניט. וואָס פאַר אַ מחותן איז מיין טאַמענ'ס ברודער צו האַלטען מיך פאַר זיין זוהן אָדער מיין מאַמע'ס שוועסטער — פאַר איהר זוהן און זייערע קינדער צו האַלטען מיך פאַר זייער ברודער, וויבאַלד אַז מיין טאַמע

מיט מיין מאמע וואוינען אין איינצעלע-עהע? אָבער די דאָזיגע פֿר-
נאַלואַ-פּאַמיליע פֿון האַוואַאי ערקלערט די דאָזיגע סיסטעם פֿון
קרובים־שאַפט; זי שטימט מיט איהר גענוי און ריכטיג, אין אַלע
איינצעלע־הייטען. מען קען אַלואָ אָננעהמען פֿאַר זיכער, אז ביי די
אַלע סאָרטען מענשען, ביי וועלכע עס פֿיהרט זיך אַט אזא סאָרט
פֿערוואַנדשאַפטס־סיסטעם, האָט אַמאָל געמוזט זיך פֿיהרען אזא סאָרט
פּאַמיליען־לעבען ווי די פֿונאַלואַ-פּאַמיליע פֿון האַוואַאי, אָדער עטוואָס
עהנליכעס, און פֿון דעם איז דאָס נאָך געבליעבען דיזעלכע סיסטעם
פֿון פֿערוואַנדשאַפט, אפילו ווען די סאָרט פּאַמיליע איז שוין גע-
ווען אונטערגעאָנען.

וואַהרשיינליך וואָלט מען געפֿונען, אז ביי אַלע ווילדע מענ-
שען אין גאַנץ פּאָלינעזיען איז אויך געווען איינגעפֿיהרט אזא סאָרט
פּאַמיליען־לעבען, ווי עס האָט זיך אַרויסגעווייעזען, אז עס איז ווירק-
ליך בעשטאַנען אין האַוואַאי. נאָר אַלץ וואָס מען פֿלעגט דערנעהן
וועגען דיזע מענשען איז געווען דערצעהלט פֿון די קריסטליכע מיר-
סיאַנערען, וואָס זיינען געקומען צו זיי פֿערשפּרייטען דאָס קריסט-
מענטהום, און דיזע פֿרומע לייט האָבען אין די זעהר־אונקריסטליכע
פֿיהרונגען פֿון דיזע מענשען ניט מעהר געקענט זעהען ווי „שוין-
דערליכקייטען“, פֿונקט ווי די אַמאָליגע שפּאַנישע גלחים האָבען נאָר
דאָס געזעהען אין די פֿיהרונגען פֿון די אינדיאַנער אין אַמעריקאַ.
ווייל זיי האָבען דאָס בעטראַכט פֿאַר סתם שוידערליכע צולאָזענדי-
הייט, האָבען זיי ניט געקענט בעגרייפֿען, אז דאָס איז אייגענטליך
אַ געוויסע סיסטעם פֿון מאָראַל און אַ רעגעלמעסיגקייט, — אַ שטור-
פֿע אין דער ענטוויקלונג פֿון די פּאַמיליע.

באַכאַפֿען מיינט, אז ער האָט געפֿונען ביי מאַנכע מענשען־סאָרט-
טען אַ געשלעכטס־פֿערקעהר גאָר אָהן אונטערשיעד ווער מיט ווער-
מען. ער רופֿט דאָס „זומפֿה־פֿערקעהר“. איצט אָבער קען שוין קיין
שום ספק ניט זיין, אז די שפּורען פֿון אזא סאָרט לעבען פֿיהרען צו-
דיק אין אזא גרופֿע־עהע, ווי די פֿונאַלואַ פּאַמיליע.

קאַרל מאַרקס בעמערקט דערצו: „ווען באַכאַפֿען געפינט אז
דיזע פֿונאַלואַ־עהען זיינען געווען געזעצלאָז, וואָלט אָבער אַ מענש
פֿון יענער מדרגה געפֿונען, אז די מעהרסטע היינטיגע עהען צוויי-
שען נאָהענטע און ווייטע געשעווסטערקינדער פֿון פּאַטער'ס אָדער

מוטער'ס צד זיינען זינדיגע, בלוט־שענדערישע („בלוט־שאַנדע“ הייסט פערבאָטענער געשלעכטס־פערקעהר צווישען בלוט־פערוואַנדעטע), ווייל נאָך זיין בעגריף, זיינען דאָס פערבאָטענע עהען צווישען בלוט־פערוואַנדעטע געשוויסטער.“

און עס איז מערקווירדיג, אז פונקט ווי מען נעפינט אַזעלכע איינריכטונגען ביי אַלע היינטיגע ווילדע מענשען, וואָס לעבען נאָך היינט אויף אזא שטופע, אויף אַלע עקען פון דער וועלט, — אזוי געפינט מען אויף עהנליכעס אין פערצייטיגע בעשרייבונגען וועגען דעם לעבען פון די פערצייטיגע פאָרעלטערען פון די היינטיגע ציוויל־ליזרטע מענשען.

צום ביישפיעל: יוליוס צעזאַר (דער פערצייטיגער רוימישער קייזער) בעשרייבט דאָס לעבען פון די בריטען (די ערשטע איינ־וואָהנער פון ענגלאַנד, מיט דריטהאַלבען טויזענד יאָהר צוריק). לויט זיין בעשרייבונג, האָבען זיי זיך נאָך דעמאָלט געפונען אויף די מיר־טעל־שטופע פון באַרבאַריי. דערצעהלט ער וועגען זיי, אַז „יעדע צעהן אָדער צוועלף פון זיי האָבען זייערע פרויען בשותפות, דאָס זיינען 'רוב ברידער מיט ברידער און עלטערן מיט קינדער“. דאָס ערקלערט זיך אַם בעסטען אַלס נרופען־עהע. דיעזע ברידער אָבער האָבען ניט געקענט זיין דאָס וואָס מיר רופען ברידער, דאָס הייסט פון איין מוטער. דען באַרבאַרישע מוטערס האָבען ניט קיין צעהן ביז צוועלף זיהן וואָס זיינען אַלע גענוג אַלט צו קענען זיך האַלטען געמיינשאַפטליכע פרויען. דעריבער איז וואַהרשיינליך אז אויך ביי יענע בריטען האָבען זיך גערופען ברידער אַלע קינדער פון אַלע שוועסטערן אדער ברידער, אַט טאַקי פונקט ווי אין דעם פערוואַנדשאַפטס־סיסטעם פון די אינדיאַנער אין אמעריקא, וואָס שטימט מיט די פון נאַלואַ פאַמיליע פון האַוואַאי: ביי דיעזען סיסטעם זיינען דאָ אַ סך ברידער, ווייל אַלע ווייטע און נאָהענטע געשוועסטערקינדער זיי נען אויף ברידער. דאָס וואָס צעזאַר זאָגט וועגען „עלטערן מיט קינדער“ מעג זיין, אז ער האָט פאַלש פערשטאַנען. דאָך איז אין דיע זען סיסטעם ניט אַבסאָלוט אונמעגליך, אז פאָטער און זעהן אָדער מוטער און טאָכטער זאָלען זיך געפינען אין דיזעלבע עהע־נרופע. אָבער עס איז יאָ אונמעגליך, אז אין אזא גרופע זאָלען זיך נעפינען אַ פאָטער און זיין טאָכטער, אָדער אַ מוטער און איהר זעהן.

אן אנדערער גאנץ־פערצייטיגער רוימישער געשיכטע שרייבער, הערפארדאט, און אויך נאך אנדערע, בעשרייבען דאס לעבען פון אַנ־דערע ווילדע און באַרבאַרישע פעלקער פון יענע צייטען און זיי מעל־דען אויך, אז ביי זיי איז איינגעפיהרט ווייבער־געמיינשאַפט. אויך דאָס קען אַם לייכטעסטען ערקלערט ווערען דורך די עזע אָדער עהנלי־כע גרופען־עהע.

וועגען דעם פאָלק טיקורען, אין אוירה, אינדיען, מעלדען די פאָר־שער וואַטסאָן און קעיע (אין זייער בוך „די פעלקער פון אינדיען“), אז „זיי לעבען צוזאַמען (געשלעכטליך) אין גרויסע געמיינשאַפטען, כמעט אָהן אונטערשיעד ווער מיט וועמען. און ווען צוויי לייטע גילטען אַלס מיט אַנאַנדער פּערהייראַטה, איז זייער פּערבינדונג אויך נאָר בלויז מיט'ן נאָמען, ניט אין דער ווירקליכקייט“. אויך דאָס קען אַם לייכטעסטען ערקלערט ווערען אַלס אזא סאָרט גרופען־עהע ווי די פּונאַלואַ פּאַמיליע.

און דאָ קומען מיר צו די איינריכטונג פון די נענס (מעהר־צאָהל — גענטעס).

אַ גענס איז געווען אַ גרעסערע משפּחה פון מענשען, וואָס האָבען ניט אַלע געוואוינט צוזאַמען אַלס מענער און ווייבער. צו אַ גענס האָבען געהערט אַלע פּערוואַנדעטע, אַלע קרובים, פון פּערישערענע הויז־געזינטען. ביי די מוטער־גענס זיינען דאָס געווען אַלע קרובים פון דעם צד פון די מוטערס. די מענער פון די ווייבער האָבען דאָן צו דער גענס ניט געהערט. די גענס־לייט פלעגען האָבען צוזאַמען געוויסע רעליגיעזע און געזעלשאַפטליכע איינריכטונגען, ווי מיר וועלען ווייטער זעהען. אַלע פעלקער האָבען געהאַט אזעלכע גענס־איינ־ריכטונגען.

עס שיינט, אז אין די מעהרסטע פעלע איז די עזע איינריכטונג אַרויסגעקומען פון די פּונאַלואַ־פּאַמיליע. עס איז אָבער אמת, אז אויך פון דעם סיסטעם פון קלאַסען־עהע, וואָס מען געפינט ביי די ווילדע אין אויסטראַליען, האָט אויך געקענט אַרויסקומען די איינ־ריכטונג פון די גענטעס. די אויסטראַליער האָבען גענטעס, אָבער נאָך קיין פּונאַלואַ־פּאַמיליע, נאָר אַ רויהע פאָרמע פון גרופען־עהע. ביי אַלע פאָרמען פון גרופען־עהע קען מען ניט וויסען ווער עס איז דער פאָטער פון אַ קינד; זיכער איז אָבער, ווער די מוטער איז.

כאָטש די מוטער רופט אַלע קינדער פון די שותפות'ע פאַמיליע איהר רע קינדער, ווייסט זי אָבער דאָך וועלכע צווישען זיי זיינען איהרע לייבליכע קינדער. עס איז אַלזאָ קלאָר, אז וואו עס בעשטעהט גרור פּען-דעה, קען מען נאָר וויסען פון וועמען מען שטאַמט פון דער מוטער'ס צד; די אָבשטאַמונג ווערט אַלזאָ נאָר אנערקענט פון דער ווייבליכער ליניע. דאָס איז ווירקליך דער פאַל ביי אַלע ווילדע און ביי אַלע פעלקער, וואָס געהערען צו די נייעדעריגע באַרבאַרען-שטופע.

באַכאַפּען איז געווען דער ערשטער, וואָס האָט דאָס ענטדעקט, און דאָס איז זיין צווייטער גרויסער פּערדיענסט. ער רופט דאָס אָן „מוטער-רעכט“. מיט דיעזען נאָמען בעצייכענט ער דאָס וואָס מען אנערקענט די אָבשטאַמונג נאָר פון דער מוטער און די רעכטע פון ירושה, וואָס זיינען מיט דער צייט דערפון אַרויסגעקומען. דאָס וואָרט „מוטער-רעכט“ נעהט איהר אָן און וועל דאָס בענוצען, צוליעב די קורצקייט דערפון. ריכטיג אָבער איז דער אויסדרוק ניט, ווייל אויף דיעזער שטופע פון געזעלשאַפטליכער ענטוויקלונג שיקט זיך נאָך ניט צו רעדען פון „רעכט“ אין דעם יוריסטישען זין.

נ, אויף דיעזען מוטער-רעכט האָט זיך אויפגעבויט די ערשטע פאַרמע פון די גענעס.

א גענעס איז געווען די גאַנצע משפּחה פון אַלע וואָס זיינען אַרויס-געקומען פון איין מוטער. צו איין גענעס האָבען געהערט די אַלע וואָס האָבען זיך גערופּען ברידער און שוועסטער און עלטערן און קינדער ביי די ביידע מוטער-גרופּען פון די פּונאַלזאַ-פאַמיליע: אַלע לייבליכע שוועסטערן און אויך ווייטע שוועסטערן, דאָס הייסט די געשוועסטערקיןדער (פון ערשטען, צווייטען אָדער ווייטערן גראַד) וואָס שטאַמען אָב פון לייבליכע שוועסטערן, און אַלע זייערע קינדער און לייבליכע ברידער פון מוטערס צד (וועלכע זיינען, לויט אונז זער אָנגעהמונג, ניט זייערע מענער) — אָט די אַלע צוזאַמען זיינען גענוי דער אומקרייז פון פּערזאָנען, וואָס מען געפינט זיי שפּעטער אַלס די מיטגליעדער פון איין גענעס, אין דער ערשטער פאַרמע פון דער גענעס-אינריכטונג. זיי האָבען אַלע צוזאַמען איין שטאַם-מוטער; דורך דעם וואָס זיי שטאַמען אַלע פון דיעזער מוטער זיינען אַלע פּרויען פון איין דור שוועסטערן צווישען זיך. די מענער פון דיעזע שוועסטערן קענען אָבער ניט מעהר זיין זייערע ברידער. אַלזאָ,

געהערען די מענער ניט אין דיעזער גרופע קרובים (וואָס איז שפעטער געווארען די גענעס). די קינדער אָבער פון דיעזע פרויען געהערען יאָ אין דיעזער גרופע קרובים, ווייל נאָר אָן דער מוטער'ס צד איז עס געווענדיק, צו וועלכער משפחה אַ מענש געהערט, מחמת נאָר ווער די מוטער איז קען מען וויסען.

אזוי באַלד ווי עס איז געוואָרען אַ פעסטע איינפיהרונג, אַז דער געשלעכטס־פערקעהר צווישען שוועסטער און ברידער און אויף צווישען קינדער פון שוועסטערן איז טרפה, האָט זיך דיעזע גרופע מענשען, אלע וואָס שטאַמען פון איין מוטער און פון איהרע טעכטער, פערוואַנדעלט אין איין גענעס, דאָס הייסט זיי האָבען זיך צו־זאַמענגעשטעלט אלס אַ פעסטער קרוזשאַק פון בלוט־פערוואַנדעטע פון דער זייט פון די מוטערס, אַ קרוזשאַק וואָס די מיטגלידער זיינע האָבען צווישען זיך ניט געטאָרט היראָטהען. און פון דאָן אָן האָט זיך אַזאָ גענעס, אַזאָ משפחה־קרוזשאַק, בעפעסטיגט דורך אַלערליי געמיינשאַפטליכע איינריכטונגען, געזעלשאַפטליכע און רעליגיעזע, מיט וועלכע זיי האָבען זיך אונטערשיידעט פון אַנדערע אַזעלכע גענעס פון דעם זעלבן שטאַם. וועלכע איינריכטונגען דאָס זיינען געווען, וועלען מיר רעדען אויספיהרליך שפעטער.

מיר זעהען אַלזאָ, אַז די גענעס האָט זיך ענטוויקעלט פון די פור־נאַלזאָ־פאמיליע. דאָס האָט געמוזט אזוי זיין. דאָס איז זאָנאַר זעלבסטפערשטענדליך. אויף אַזאָ אופן לייגט עס זיך דאָך אויפ'ן שכל אָנצוגעהמען, אַז ביי אַלע פעלקער, ביי וועלכע עס קען בעוועזען ווערען, אַז זיי האָבען געהאַט גענטיל־איינריכטונגען, איז כמעט זי־כער פריהער בעשטאַנען אַ פאמיליען־פאָרמע ווי די פונאַלזאָ. און גענטיל־איינריכטונגען האָבען געהאַט כמעט אַלע כאַרבאַרישע און קולטור־פעלקער.

מאָרנאן האָט בעהויפטעט, אַז דוקא נאָר אַזעלכע איינריכטונגען האָבען אַמאָל געמוזט זיין ביי אַלע מענשען, איידער עס איז געקומען צו דער פאמיליע פון איין פאָר. היינט ווייסט מען, אַז דאָס איז שוין אַביסעל צו ווייט גענאַנגען. ווען מאָרנאן האָט זיין בוך געשריעבען, האָבען די פאָרשער נאָך זעהר ווייניג געוואוסט וועגען די גרופען־עהען פון פערשידענע ווילדע. מען האָט געוואוסט עפעס וועגען די גרו־פען־עהע פון די ווילדע פון אויסטראַליען, וועלכע איז אָרגאַניזירט

אין קלאסען (ווי עס איז שוין געווען ערקלערט). אויך האָט שוין מאָרגאַן געהאַט אָבערדוקט, נאָך אין יאָהר 1871, די נאַכריכטען וואָס מען האָט אַהאַם צוגעשיקט וועגען די פּונאַלואַ-פּאַמיליע אין האַוואַאי. לויט דיעזע פּונאַלואַ-פּאַמיליע האָט זיך פּאַלשטענדיג ערקלערט די פּערוואַנדרשאַפּטס-סיסטעם פּון די אינדיאַנער אין אַמעריקאַ. דאָס איז פּון איין זייט. און מאָרגאַן האָט דאָס געמאַכט פּאַר דעם אויס-נאַנגס-פּונקט פּון אַלע זיינע אונטערוואַונגען. פּון דער אַנדערער זייט האָט זיך געצייגט קלאָר, ווי פּון די פּונאַלואַ-פּאַמיליע האָט זיך ענט-וויקעלט די גענסי-איינריכטונג, די וואָס רעכענט זיך נאָך די מוטער. און דיעזע גענסי-איינריכטונג איז שוין אַ ווייט העכערע ענטוויקלונגס-שטופּע ווי די קלאַסען-פּאַמיליע פּון די ווילדע אין אויסטראַליען. בעטראַכטענדיג דאָס אַלעס, קען מען שוין בעגרייפּען, פּאַר וואָס מאָר-נאַן האָט אָנגענומען, אַז דוקא נאָר די פּונאַלואַ-פּאַמיליע איז אומע-דום, ביי אַלע מענשען, געווען אַן ענטוויקלונגס-שטופּע, וועלכע האָט געמוזט בעשטעהן איידער עס האָט געקענט קומען צו אַ פּאַרונגס-עהע.

אָבער היינט ווייסט מען, אַז אין דעם פּונקט איז מאָרגאַן צו ווייט געגאַנגען. דען היינט איז מען שוין דערגאַנגען, אַז ביי מאַנכע ווילדע מענשען זיינען דאָ נאָך אַנדערע פּאַרמען פּון גרופּען-עהע, אַנ-דערע ווי די פּונאַלואַ פּאַרמע. אָבער דאָך האָט מאָרגאַן געהאַט דעם מול, וואָס ער האָט אויסגעפּונען, אַז די פּונאַלואַ-פּאַמיליע איז געווען די בעסטע פּאַרמע פּון גרופּען-עהע, די פּאַרמע, פּון וועלכער עס לאָזט זיך ערקלערען אַם איינפאַכסטען, ווי אזוי עס האָט געקענט קומען פּון איהר צו דעם איבערגאַנג צו אַ העכערער פּאַרמע פּון פּאַמיליען-לעבען.

היינט, ווי געזאַגט, ווייסען מיר שוין פּון נאָך אַנדערע פּאַר-מען פּון גרופּען-עהע. דעם וויכטיגסטען טייל פּון דיעזע נייע קענט-ניסע האָט געבראַכט דער ענגלישער מיסיאָנער לאָרימער פּייזאָן. ער האָט דאָס יאָהרען-לאַנג שטודירט דאָרטען, וואו דיעזע איינריכ-טונגען געפינען זיך אויפ'ן דייטליכסטען אַרט, — אין אויסטראַליען. די נייערעניגסטע ענטוויקלונגס-שטופּע פּון גרופּען-עהען האָט ער גע-פונען ביי די אויסטראַליאַנער בייים באַרג גאַמביער אין זיד אויס-טראַליען. ביי זיי איז דער נאַנצער שטאַם געמילט אין צוויי גרויסע

קלאַסען, איין קלאַס הייסט „קראָקי“, די אנדערע „קומימע“. דער געשלעכטס־פּערקעהר צווישען מענער און פרויען פון איין קלאַס איז שטרענג פּערבאָטען. דאָגעגען איז יעדער מאַן פון איין קלאַס דער געבוירענער מאַן פון יעדער פרוי פון דעם אנדערן קלאַס און יעדע פרוי פון איין קלאַס איז די געבוירענע ווייב פון יעדען מאַן פון דעם אנדערן קלאַס. ניט די איינצעלנע מענשען זיינען מיט אנאנדער פּערהייראַט, נאָר די גאַנצע קלאַסען, אַ קלאַס מיט אַ קלאַס. און דאָ איז אין ערגעץ ניט געמאַכט קיין אונטערשיעד צווישן אַן עלטערן דור און אַ יונגערען אָדער צווישען פּערשיעדענע גראַדען פון בלוט־פּערוואַנדשאַפּט, — אַלע מעגען האָבען געשלעכטליך כּען פּערקעהר מיט אַלעמען, אַבי נאָר ניט פון די אייגענע קלאַסען. אַ קראָקי האָט יעדע קומיטע־פּרוי פאַר זיין רעכטמעסיגע ווייב.

אזוי ווי זיין אייגענע טאָכטער, אַלס טאָכטער פון אַ קומיטע־פּרוי, איז, נאָך מוטער־רעכט, אויף אַ קומיטע, קומט הפנים אויס, אַז אַ קראָקי'ס אייגענע טאָכטער איז אויף די געבוירענע ווייב פון יעדער קראָקי, אַלזאָ אַלס פון איהר אייגענעם פאָטער? ווייניגסטענס דורך די קלאַסען־אָרגאַניזאַציע, לויט ווי זי עקזיסטירט ביי דיעזע מענשען, איז דאָס ניט געשמערט.

עס ווערט אָבער ניט בעריכטעט, אויב עס איז טאַקי אזוי — אויב אַ פאָטער פון איין קלאַס קען ביי דיעזע מענשען ווירקליך האָבען געשלעכטס־פּערקעהר מיט אַ טאָכטער פון אנדערען קלאַס, וועלכע קען דאָך זיין זיין אייגענע טאָכטער. אויב יא, דאָן איז דיעזע סאָרט איינריכטונג אַ גאַנץ אנדערע ווי אַלע די פאָרמען פון פּאָמיליען־לעבען, וואס זיינען אויבען בעטראכט געווארען. וואָרים אויבען האָט בען מיר דאָך גערעדט, אַז נאָר אין אָנהייב, ווען עס איז קיין שום רעגעל נאָך ניט געווען אין די דאָזיגע זאַכען, איז קיין שום פּערבאָט אין גאַנצען ניט געווען. און דאָ זעהען מיר שוין אַ פּערבאָט פון געשלעכטס פּערקעהר אין דער זעלבער קלאַסע. וויעדער האָבען מיר אויבען געזעהען, אַז די ערשטע בעשרענקונג איז געווען אין דער „בלוט־פּערוואַנדשאַפּט־פּאָמיליע“; ביי דיעזער איינריכטונג אָבער האָבען שוין עלטערן מיט קינדער ניט געקענט האָבען קיין פּערקעהר. אויב אַלזאָ אין די קלאַסען־איינריכטונג פון די אויסטראַליער איז דאָס ניט פּערבאָטען, פאַסט דיעזע איינריכטונג ניט אַריין אין

די נאנצע ענטוויקלונג פון פאמיליע, ווי זי איז אויבען פאָרנעשטעלט געוואָרען.

אָבער, אויב מען זאָל אָננעהמען, אז ביי דיעזע מענשען איז ניט פערבאָטען דער פערקעהר פון עלטערן מיט קינדער, אָבי נאָר פון די פערשיעדענע קלאַסען, וואָלט מען געמוזט אָננעהמען, אז זייער קלאַסען-סיסטעם איז ענטשטאנען אין א צייט, ווען מען האָט שוין אפילו יא עפעס געשפירט, אז קיין געשלעכטס-פערקעהר צווישען נאָנץ נאָהענטע דאָרף ניט זיין — וואָרים דערפאר איז ער דאָך גע-וואָרען פערבאָטען אין דער אייגענער קלאַס — און דאָך האָט מען ניט געפיהלט, אז דער געשלעכטס-פערקעהר צווישען עלטערן און קינדער זאָל זיין בעזאָנדערס שוידערליך. דאָס איז אָבער ניט וואָהר-שיינליך. דאָס וואָהרשיינליכערע איז, אָנצונעהמען, אז דער פער-קעהר צווישען עלטערן און קינדער איז ביי דיעזע מענשען שוין גע-שטאַנען. און דאָן קומט אויס, אז דער יעצטיגער צושטאַנד זייערער איז נאָהענט צו די בלוט-פעררוואַנדשאַפטס-פאמיליע (ווי אויבען ער-קלערט) און עס איז דער ערשטער שריט אַרויס פון דיעזען סאָרט פאמיליען-לעבען. אזוי ווייט ווי איך ווייס, מעלדען די פאָרשער פון דעם לעבען פון די ווילדע אין אויסטראַליען ניט קיין ביישפיעלע פון אן עהעליכען פערקעהר צווישען עלטערן און קינדער. און אויך די שפעטערע פאָרמע פון עקסאָגאַמיע (אויבען ערקלערט), די מו-טער-רעכטליכע גענס, צייגט, אז אין רעגעל איז שוין, ווען זי איז ענטשטאנען, פריהער געווען פערבאָטען דער פערקעהר צווישען על-טערן און קינדער.

דאָס סיסטעם פון צוויי קלאַסען געפינט זיך, אויסער ביי דעם באַרג גאַמביער אין זיד-אויסטראַליען, אויך ביי דעם דאַרלינג טייך ווייטער צו מזרח פון אויסטראַליען און אין קווינסלאַנד אין גאָרד-אָסטען. דאָס איז אַלזאָ ווייט פערברייטעט.

לויט דיעזע איינריכטונג איז בלויז ניט מעגליך געמאכט אז שוועסטער און ברידער און געשוועסטערקינדער וואָס זייערע פאָטערס זיינען ברידער און וואָס זייערע מוטערס זיינען שוועסטערן זאָלען זיין מאַן-און-ווייב צווישען זיך. דאָס קען ביי דיעזער איינריכטונג ניט זיין, ווייל זיי אַלע זיינען דאָך פון איין קלאַס. געשוועסטער-

קינדער אָבער וואס די מוטערס פון די זיינען שוועסטערן צו די פאָר-
טערס פון די אַנדערע, קענען יאָ זיין מאַן-און-ווייב.

א ווייטערען שריט צו פּערהיטען די אינצוכט (דאָס פּאַרען זיך
פון קרובים) געפינען מיר ביי די קאַמפּלאַראַי מענשען לעבען דאָר-
לינג טייך אין ניי-זיד-וועלס (אויסטראַליען). דאָרטען זיינען שוין
די ערשטע ביידע קלאַסען געשפּאַלטען אין פיער און יעדע פון דיזעע
פיער קלאַסען איז אויך פּערהייראַט, אַלע מענשען פון דער קלאַס צו-
זאַמען, צו אַ געוויסע אַנדערע פון די פיער קלאַסען. די ערשטע צוויי
קלאַסען זיינען געבוירענע מענער-און-ווייבער איינע צו די אַנדערע.
די קינדער פון די מוטערס פון די ערשטע קלאַסע געהערען אין אַ
דריטע קלאַסע. די קינדער פון די מוטערס פון דער צווייטער קלאַסע
געהערען אין אַ פיערטער. די דריטע קלאַסע מיט דער פיערטער זיי-
נען וויערער געבוירענע פּערהייראַטע מיט אַנאַנדער, אויך די גאַנצע
קלאַסע מיט די גאַנצע קלאַסע. זייערע קינדער וויעדער געהערען
צוריק אין די ערשטע און צווייטע קלאַסע אריין. אַלזאָ, קומט אויס,
אַז דער ערשטער דור מענשען געהערען צו די ערשטע און צווייטע
קלאַסען, דער צווייטער דור — צו די דריטע און פיערטע און דער
דריטער דור געהערען וויעדער צוריק צו די ערשטע און צווייטע קלאַ-
סע. אויף אַזאַ אופן קומט אויס, אַז געשוועסטערקינדער פון מיר
טערס צד קענען ניט זיין מאַן און ווייב, די אייניקלעך פון שוועסטערן
אָבער שוין יאָ.

דאָס איז אַ מערקווירדיגע פּערפּלאַנטערטע אָרדנונג. ביי די וויי-
טערע ענטוויקלונג ווערט זי נאָך מעהר פּערפּלאַנטערט, דען עס ווערט
אין דעם אַריינגעפּרעסט אַ מוטער-גענס. נאָר אין דעם קענען מיר דאָ
שוין ניט אַריינקריכען. סיי ווי סיי, מען זעהט דאָ, ווי די מענשען
האַבען אין זיך אַ געפיהל צו שטערען ווי ווייט מעגליך די „אינצוכט“
און דאָס דריקט זיך אויס אין דיזעע אַלע איינריכטונגען אויף פּער-
שיעדענע אַרטען. דיזעע מענשען האָבען ניט דערבוי קיין קלאַרעם
בעוואוסטזיין פון דעם צוועק, וואָס זיי זוכען דערבוי. גאַנץ נאַטור-
מעסיג, טאַפענדיג אין דער פינסטער, זוכט זיך דיזעער געפיהל ביי
זיי אַ זענ.

ווען מען בעטראַכט דיזעע פיהרונגען פון דער נאָהענטענס, מיט
גרינדליכע קענטניס, זעהען זיי ניט אויס אזוי צולאָזען, אזוי גאָר

אָהן שום מאָראַל, ווי עס קומט פֿאַר ווען מען דערזעהט זיי צום ערשטען מאָל און מען בעטראַכט זיי נאָר אויבערפלעכליק. דעם אוי-בערפלעכליכען בעטראַכטער קומען פֿאַר די פיהרונגען ביי דיעזע וויל-דע מענשען אין אויסטראַליען סתם ווי ווילדע צולאָזענהייט. עס דאכט זיך איהם, אז אייגענטליך פיהרט זיך ביי זיי אויף איינצעל-עהע, אז איין מאַן, הייסט עס, דאָרף האָבען איין פרוי, נאָר פשוט מען זינדנט ביי זיי הפקרדיג. די פֿאַר פֿאַלק קענען זיך גרינג צו-שיידען. איין מאַן נעהמט אָפּט אַ סך ווייבער. און אָפּט זיינען זיך די פּערהיראטהע אונטריי און זינדיגען מיט אנדערע. אזא איינ-דרוק מאַכט זייער לעבען אויף די פֿאַנטאַזיע פון דעם ניט־דענקנדיגן מענשען פון אונזער וועלט, וואו ער איז געוואוינט צו זעהן מיאוסע צולאָזענהייט. עס האָט געדויערט לאַנגע יאָהרען פֿאַרשונג און בע-טראַכטונג, ביז מען האָט געהאַט אַ שטיקעל אַהנונג, אז דאָס איז נאָר ביי דיעזע מענשען אַ געוויסע סאָרט מאָראַל, אַ רעגעלמעסיגע איינ-ריכטונג, אַ גרופּען־עהע.

די פֿאַרשער פּיוזאָן און האָזאייט האָבען פּערבראַכט יאָהרען־לאַנג, ביז זיי האָבען אין דיעזע כלומר'שט צולאָזענע פיהרונגען ענטדעקט געזעצע, וואָס רעגולירען דאָ אַ גאַנצע סיסטעם, אַ געוויסע שטרענגע מאָראַל. אַ מענש דערוועגט זיך ניט ביי זיי צו זינדיגען מיט אַ פרוי פון אַ פּערבאַטענעם קלאַס. ער וואַנדערט טויזענדער מיילען פון זיין היים, צווישען מענשען, וואָס ער פּערשטעהט זייער שפּראַך ניט; ער וואַנדערט צווישען זיי פון דאָרף צו דאָרף, פון שטאָם צו שטאָם; און ביי זיי געפינט ער פרויען, וואָס גיבען זיך איבער צו איהם אָהן מערלעווען זיך, ווייל אזוי נעהערט זיך ביי זיי. אָפּט טרעפט ער איינעם, וואָס האָט מעהרערע פרויען, טרעט ער אָב דעם גאַסט איינע פון זיי אויף איבער נאכט. דאָ איז אלזאָ איינגעפיהרט אַ מערקווירדיגער מין גרופּען־עהע, אַ קלאַסען־עהע, אַ מאַסען־עהע פון אַ גאַנצע קלאַסע מענער, וואָס זיינען אָפּט צושפּרייט איבער די גאַנ-צע ברייט פון דעם וועלט־טייל, מיט אַ קלאַסע פרויען, וואס זיינען אויף אזוי ווייט צושפּרייט. ביי דעם אויבערפלעכליכען אייראָפּעער קומט פֿאַר, ווען ער זעהט דאָס, אז דאָס איז אַ וועלט אָהן זיטען און אָהן געזעץ, אין אמת'ן הערשט דאָ נאָר שטרענגעס געזעץ. די פרויען געהערען צו אַ קלאַסע, וועלכע איז צוזאַמען דער מאַן אָדער די ווייב

פון די נאנצע קלאסע פון דעם פרעמדען, דעריבער זיינען זיי זיינע געבוירענע ווייבער. דאָס זעלבע זימען־געזעץ, וואס הייסט זיי זיך איבערגעבען איינע צו די אנדערע, מאכט עס אָבער פאר א שטרענגען פערברעכען עס זאָל זיין געשלעכטס־פערקעהר צווישען מענער און פרויען פון קלאסען וואָס געהערען זיך ניט צוזאמען אלס עהע־קלאַסען, און קיינער דערוועגט זיך ניט דאָס איבערצוטערעטען, אז ניט איז זיין שטראַף געלייגט צו ווערען אין אַן אַרט הרם. אפילו וואו פרויען ווערען גערויבט, ווי דאָס איז דאָרטען אָפט דער פאַל, און אין מאַנכע געגענדען דער רעגעל, ווערט אויך שטרענג געהיט דאָס דאָזיגע קלאַ־סען־געזעץ. פון א פערבאָמענע קלאסע וועט קיינער קיין פרוי ניט רויבען.

אָבער דאָ, ביי'ן פרויען־רויב, בעווייזט זיך שוין אַן איבערגאַנג צו די איינצעל־עהע, ווייניגסטענס אין דער פאָרמע פון פאָרונגס־עהע (דאָס הייסט, ווי אויבען ערקלערט, מיט לייכטע מעגליכקייט צו שיי־דען זיך). ווען דער יונגער מאַן האָט, מיט דער הילף פון זיינע פריינד, גערויבט דאָס מיידעל, אָדער זי אוועקגעפיהרט, ווערט זי נאָך איינ־מאַל פון אַלע דיעזע פריינד געשלעכטליך געברויכט, נאָכדעם אָבער בלייבט זי די ווייב פון דעם איינעם, וועלכער האָט דעם רויב געפלאַ־געוועט. און פערקעהרט, ווען זי לויפט אַוועק פון דעם און אַן אַנ־דערער כאַפט זי, ווערט זי זיין ווייב און דער ערשטער האָט זיין רעכט אויף איהר פערלוירען. אין אַלגעמיינען אָבער בלייבט ביי דיעזע מענ־שען ווייטער בעשטעהן די גרופען־עהע, נאָר לעבען איהר און אין איהר ענטוויקעלט זיך אַן איינפיהרונג, אַז איין פרוי זאָל געהערען נאָר צו איין מאַן אויף אַ לענגערע אָדער קירצערע צייט. דערביי בע־שטעהט אויך פיעל־ווייבעריי. אויף אַזאַ אופן שטאַרבט אַב ביסלעכ־ווייז די גרופען־עהע. ווען די ווייסע מענשען וואָלטען דיעזע נאָ־טור־מענשען געלאָזט צורוח, וואָלט מען געקענט זעהען, ווי אזוי דאָס וועט זיך ביי זיי ווייטער ענטוויקלען. אָבער אונטער דעם איינפלוס פון די אייראָפּעער, איז אַ גרויסע פראַגע, וואס וועט פריהער פער־שווינדען ביי די ווילדע פון אויסטראַליען, צי זייער גרופען־עהע, צי דיעזע נאָטור־מענשען אַליין, — אזוי ווי פיעלע אַזעלכע נאָטור־מענ־שען אין אַמעריקא, אויסטראַליען, אַפריקא און אינזלען, וואס די ציוויליזירטע מענשען האָבען פון זיי קיין שריד ופליט ניט געלאָזט.

יעדענפאלס אָבער איז דאָס א זעהר ניעדערדיגע פאָרמע פון גרופען־עהע — אָט די איינפיהרונג, אז גאַנצע קלאַסען ווייבער זיי נען צוזאַמען די ווייבער פון גאַנצע קלאַסען מענער, ווי עס פיהרט זיך ביי דיעזע מענשען אין אויסטראַליען. דאָס איז נאָר די ערשטע פאָרמע פון גרופען־עהע. די פונאַלואַ־פאַמיליע איז איהר העכסטע ענטוויקלונגס־שטופע, אזוי ווייט ווי מיר ווייסען. די עהע פון גאַנצע קלאַסען מיט גאַנצע קלאַסען איז צוגעפאַסט צו דעם געזעלשאַפֿט־שטאַנד פון ווילדע וואס וואנדערן ארום. אזוי שיינט עס. די צוויי־מען פאָרמע, די פונאַלואַ פאַמיליע, איז נאָר מעגליך ביי אזעלכע ווילד־דע, וואס זיצען שוין פעסטער אויף איין אָרט, אין קאָמוניטישע גע־מיינשאַפֿטען. דיעזער צושטאַנד פיהרט שוין דירעקט אַרײַן אין א העכערע ענטוויקלונגס־שטופע, וואס קומט נאָך דיעזער. צווישען די ביידע פאָרמען פון עהע־לעבען — צווישען די קלאַסען־עהע און די פונאַלואַ־פאַמיליע — וועט מען זיכער נאָך געפינען פערשידענע מיטעל־שטופען. דיעזע סאָרטען עהע־לעבען האָט מען ערשט נאָר וואָס אָנגעהויבען אויסצוגעפינען. מען האָט אויף דיעזען געביעט ערשט קוים אָנגעהויבען עטוואס אויסצופאַרשען.

3. די פאָרונגס־פאָמיליע. א געוויסע פאָרונג, פון איין מאָן מיט איין פרוי, פאר א קירצערע אָדער לענגערע צייט, איז שוין פאָרגעקומען אונטער די גרופען־עהע, אָדער נאָך פריהער. דער מאָן האָט געהאט איין הויפט־פרוי (מען קען נאָך קוים זאָגען אַ ליעבלינגס־פרוי) צווישען די פיעלע פרויען און ער איז געווען פאר איהר דער הויפט־מאַן צווישען די פיעלע מענער. דאָס איז עס גע־ווען, וואָס האָט צופאַלנטערט די מיסיאָנערען (וועלכע זיינען געקור מען צו דיעזע מענשען מאַכען זיי פאר קריסטען). אזוי ווי זיי האָבן בען געזעהען, אז ביי דיעזע מענשען איז דאָ איין־עהע אויך, האָבען זיי געמיינט, אז איין־עהע איז דער רעגעל, ביי דיעזע מענשען אויך, אזוי גוט ווי ביי אונזערע מענשען. און זעהענדיג ביי יענע לייטע דאָך אויך גרופען־עהע, איז ביי זיי, ביי די מיסיאָנערען, פאָרגעקומען, אז דאָס איז סתם זינדיגקייט ביי זיי, סתם עהע־ברוך, ווייבער־געמיינ־שאַפֿט, אָהן שום רעגעל. דעריבער מעלדען זיי דאָס, די מיסיאָנערען, אז דיעזע מענשען זיינען שרעקליך צולאָזענע, פול מיט הפקר־ניאואר. אין אמת'ן איז עס, ווי מיר האָבען געזעהען, ביי יענע מענשען נאָר

קיין ניאוף ניט. זייער סאָרט לעבען איז זייער מאָראַל און זייער רע-
נעלמעסיגקייט. די גרופען-עהע איז ביי זיי דער רענעל; נאָר דערביי
טרעפט זיך ביי זיי, אלס אויסנאָהמע, אויך פּאַרונג פון איין מאַן
מיט איין פרוי.

אָבער ווען די פּאַרונג איז אריין אין געברויך ביי זיי, האָט זי
זיך געמוזט אַלץ מעהר און מעהר בעפעסטיגען, וואס מעהר עס האָבען
זיך ענטוויקעלט גענטס. דען אין אַ גענס זיינען אַלע געווען „ברי-
דער“ און „שוועסטער“, וואָס האָבען שוין ניט געמאָרט האָבען קיין
געשלעכטס-פערקעהר מיט אַנאָדער. אַלזאָ, דורך דעם וואָס די
גענטס האָבען זיך פערמעהרט, זיינען צוגעקומען אַלץ מעהר קלאַסען,
וואָס האָבען ניט געמאָרט הייראַטהען מיט אַנאָדער. די גענס האָט
געבראַכט דעם ערשטען פערבאָט פון הייראַטה צווישען בלוטס-פער-
וואַנדעמע און דאָס האָט געפיהרט צו אַלץ ווייטערע פערבאָטען אַזעל-
כע. מיר געפינען, צום ביישפּיעל, אז ביי די איראָקעזען און ביי די
מייסע אַנדערע אינדיאַנער, וואָס שטעהן אויף די אונטער-שטופע
פון באַרבאַריי, איז פערבאָטען די הייראַטה צווישען אַלע קרובים,
וואָס הייסען נאָר קרובים נאָך זייער סיסטעם. און אַזעלכע זיינען
דאָ ביי זיי עטליכע הונדערט סאָרטען. וואס מעהר סאָרטען קרובים
עס איז פערבאָטען געוואָרען צו הייראַטהען צוזאַמען, אַלץ מעהר
איז געוואָרען אַ גרופען-עהע אונגעגלייך און אַלץ מעהר איז אויפגע-
קומען פּאַרונגס-פּאַמיליע אויף דעם אָרט.

אויף דיעזער שטופע, ביי דער פּאַרונגס-עהע, לעבט איין מאַן
מיט איין פרוי, אָבער דער מאַן האָט אַ רעכט צו נעהמען זיך נאָך
ווייבער און אויך איבערהויפט צו זיין זיין ווייב אונטריי אַמאָל —
כאָטש אז אַ מאַן זאָל האָבען אַ סך ווייבער קומט שוין דאָ פאַר זעל-
מען, ווייל מען קען זיך דאָס פשוט ניט פּערגינען, עס קאָסט צו טייער
זיי צו שפּייזען. פון דער פרוי אָבער ווערט 'סרוב געפּאָדערט שטרענג
גע טרייהייט, איבער דער צייט פון דעם צוזאַמען-לעבען, און ווען זי
זינדיגט מיט אַן אַנדערן, ווערט זי גרויזאם בעשטראַפט. אָבער ביי-
דע קענען זיך לייכט צושיידען, סיי ער, סיי זי. די קינדער זיינען אי-
מער נאָר איהרע אַליין.

ווי אזוי איז דאָס געקומען, אז די עהע צווישען קרובים איז אַלץ
מעהר פערבאָטען געוואָרען? דאָס איז געקומען איינפאַך אויף אַזאָ

אופן: א טייל מענשען האָבען פון נאָטור געהאַט אַ נייגונג צו היי-ראַטהען דוקא נאָך מיט פרעמדע; וואָס מעהר דערווייטערטע (ניט קיין קרובים), אַלץ בעסער. פון דיעזע מענשען זיינען דורך דעם אַרויסגעקומען שטאַרקער און געזינדטערע דורות, האָבען זיי בעסער געקענט אַריבערלעבען די אַנדערע מענשען, ביי וועלכע קרובים האָבען יאָ געהייראַט צוויטען זיך. ווען דיעזע סאָרטען מענשען זיינען אויסגעשטאַרבען און אויסגעקוילעט געוואָרען, זיינען יענע געבליעבען, ווייל זיי זיינען געווען געזינדטער. און אזוי האָבען זיך אימער אָב-געקליעבען צו בלייבען עקזיסטירען אַם מעהרסטען די, וואָס האָ-בען געהאַט די נאָטור ניט צו ליידען קיין הייראַטען צווישען קרובים. ביי אַלע לעבעדיגע בעשעפענישען איז אזוי: די בעשעפענישען מיט געוויסע אייגענשאַפטען, וואָס מאַכען זיי שטאַרקער און געזינדטער, בלייבען ניכער לעבען און די אַנדערע שטאַרבען אויס. דאָס רופט מען „נאַטירליכע אָבקלייבונג“. מאָרגאַן זאָגט וועגען דעם:

„פון די עהען צווישען גענטס וואָס זיינען ניט געווען בלוט-פער-וואַנדעט מיט אַנאַנדער איז אַרויסגעקומען אַ קרעפטיגע ראַסע, — קרעפטיג פיזיש ווי גייסטיג. צוויי פאָרטשרייטערע שבטים האָבען זיך פערמישט און די קאָפּ-שאַרבענס און מוחות פון זייערע קינדער זיינען געוואָרען נאַטירליך גרעסערע, ביז זיי האָבען אויפגענומען אין זיך די פעהיגקייטען פון ביידע“. אויף אזא אופן האָבען שבטים מיט גענטיג-איינריכטונגען געמוזט קריעגען די אויבערהאַנד איבער די צוריקגעבליבענע, אָדער זיי מיטציהען מיט זיך דורך זייער ביישפיעל.

אויף אזא אופן קומט אויס, אז וואָס ווייטער איז געוואָרען אַלץ ענגער דער קרייז מענשען, אין וועלכען די מענער מיט דער פרוי האָבען געקענט זיין מאַן און ווייב. גאָר אין אָנפאַנג האָבען דאָס געקענט זיין אַלע מענער און פרויען פון גאַנצען שטאַם, ביסלעכווייז איז דאָס פערבאָטען געוואָרען צווישען פערוואַנדעטע, פריהער צוויי-שען גאַנץ נאָהענטע קרובים, דערנאָך שוין אויף צווישען ווייטערע, ווייטערע, און נאָך ווייטערע און אַלץ ווייטערע, ביז עס זיינען גע-בליעבען אַלץ ווייניגער און ווייניגער מענשען אין שטאַם, וואָס האָבען געקענט חתונה האָבען מיט אַנאַנדער. אָט אין דעם בעשטעהט די ענטוויקלונג פון דער פאַמיליע אין דער געזעלשאַפט. צולעצט ווערט אַ מנהג, אז אפילו קרובים דורך הייראַטען האָבען שוין אויף ניט חתונה

מיט אַנאַנדער. דורך דעם קומט ענדליך אַ צייט, ווען יעדע אַרט גרופען־עהע איז אַזוי גוט ווי אונמעגליך און עס בלייבען נאָר פער־הייראַטא אײן פּאָר, פּאַרלייפּיג נאָך לױז צוזאַמענגעבונדען, מיט דער מעגליכקײט זיך לײכט צו שײדען ווען נאָר ער אָדער זי וויל. אײן פּאָר איז דאָך שױן דאָס ווײניגסטע וואס קען זײן אײן פּאַמיליע־לעבען. ווען די אײנע פּאָר ווערט אױפגעבונדען, איז דאָך אײן גאַנצען אַ סוף פון דער עהע.

מען רעדט זיך אײן, אַז די אײנצעל־עהע, די אײנפיהרונג אַז נאָר אײן מאַן לעבט מיט אײן פרוי, איז געקומען פון דעם, וואָס עס איז אײמער געווען אַזוי די נאַטור פון דער לײבע, — אַז אײן מאַן און אײן פרוי זאָלען זיך צובינדען נאָר אײנע צו די אַנדערע און ער זאָל ניט קענען פּערטראָגען זי זאָל האָבען אַן אַנדערען אײן זי — אַז ער זאָל האָבען אַן אַנדערע, — אַזוי ווי מענשען פיהלען דאָס הײנט. אָבער פון דעם, וואָס מיר האָבען דאָ בעטראַכט, זעהען מיר שױן, ווי ווײניג דאָס איז געווען דער פּאַל. מיר האָבען געזעהען, אַז פריהער איז גאָר ניט געווען קײן אײנצעל־עהע, נאָר גרופען־עהע. נאָר ביסלעכווייז זײנען אַלץ מעהר און מעהר קרובים אױסגעשלאָסען געוואָרען פון דער עהע, ביז עס זײנען געבליעבען אײן אײן עהע אַזוי ווײניג, וואס ווײניגער קען שױן ניט זײן — אײן פּאָר. און נאָך מעהר זעהט מען דאָס, — אַז ניט פון די אײנגעבוירענע לײבעס־נאַטור איז אַרויסגעקומען אײנצעל־עהע — זעהט מען דאָס פון דעם, ווי עס פיהרט זיך אײן פּראַקטיק בײ אַלע פעלקער, וועלכע שטעהען אױף דיִעזער שטופע: מען פּאַרט זיך ניט אױס לײבע. מען כאַפט און מען קױפט אונבעקאַנטע פרויען.

בײ די פריהעריגע פּאַרמען פון פּאַמיליע האָבען די מענער ניט געהאַט קײן נױט אײן פרויען; גיכער האָבען זײ געהאַט פון זײ מעהר ווי גענוג. יעצט אָבער, ווען די מענשען קומען צו דער שטופע, אַז אפילו ווײטע קרובים הײראַטהען ניט צוזאַמען, איז שווער צו געפֿינען אַ ווײב. דעריבער פּאַנגט זיך אָן, זײט דער פּאַרונגע־עהע, דער רױב און קױף פון פרויען.

אַז מען רױבט און מען קױפט פרויען, דאָס איז ווײט פּער־ברײטעט צווישען ווילדע. אָבער דאָס איז נאָר סײַ מײַן פּאַרען (צײכענס) פון די גרויסע און טיעפע פּערנדרעונג פון דער פּאַמיליע,

וועלכע מיר בעטראכטען דאָ. דאָס איז נאָר בלויז די אַרט, ווי זיך צו פערשאַפּען ווייבער אונטער דיעזע אומשטענדען. דאָס איז אָבער ניט קיין בעזונדערע סאָרט פאַמיליע, ווי מעקלעננאן רןפּט דאָס, „רויב־עהע“ און „קויה־עהע“.

און וואו מען קויפט ניט און מען רויבט ניט קיין ווייב, קלייבען זיך אויך ניט חתן כלה אַליין אויס אייגע די אַנדערע דורך ליעבע. אָפּט פּרעגט מען זיי נאָר ניט. זייערע מוטערס שליסען דעם שידוך. אזוי איז עס ביי די אינדיאַנער אין אמעריקא און אזוי איז עס אויך ביי אַנדערע ווילדער, וואס שמעהען אויף דיזעלכע שטופע. אָפּט ווערען אזוי פּערקאָבט צוויי מענשען וואס זיינען זיך אייגע די אַנר דערע גאַנץ אונבעקאַנט. און זיי ווייסען אַפילו נאָר ניט, אז דער האַנדעל איז געשלאָסען. מען זאָגט זיי דאָס ערשט, ווען עס קומט געהענטיג די צייט פון זייער חתונה.

פאר דער חתונה ניט דער חתן מתנות צו די גענטיג־פּערזאָנלעך דעמע פון דער כלה, דאָס הייסט צו איהרע קרובים פון איהר מוטער'ס צד, ניט פון איהר פאָטער'ס צד. די מתנות זיינען דאָס דער קויה־פרייז פאַר די מיידעל, וואס זיי טרעמען איהם אָב.

זיי האָבען חתונה, אָבער צו יעדער צייט, ווען נאָר זי וויל אָדער ער וויל, קענען זיי זיך שיידען. דאָך האָט זיך ביסלעכווייז ביי א סך שבטים ענטוויקעלט א געפיהל, אז דער עולם קוקט קרום אויף א שיי־דונג. אזוי איז עס צום ביישפיעל ביי די איראָקעזען. ווען עס איז א מחלוקה צווישען מאן און ווייב, מישען זיך אַרין די קרובים פון ביידע צדדים, — די קרובים פון זייערע גענטעס, — צו מאַכען שלום. ערשט ווען זיי קענען זיי ניט פּערגלייכען, שיידען זיי זיך. די קינדער אָבער בלייבען ביי דער מוטער. נאָך דער שיידונג זיינען זיי ביידע פריי צו הייראטהען.

די דאָזיגע פאַרונגס־פאַמיליע האָט נאָך אָבער ניט קיין בעזונג־דערע הויז־האַלטונג. אזוי ווי די פאָר זיינען ניט פּעסט, ניט דויד־ערהאַפּט פּערבונדען, דארפּען זיי ניט קיין בעזונדערע הויז־האַלטונג און עס איז פאַר זיי אויך ניט ווינשענסווערט. דעריבער שאַפּט זי אויף קיין פאַל ניט אָב די קאָמוניסטישע הויז־האַלטונג פון א גאַנצער משפּחה, די הויז־האַלטונג וואס שטאַמט פון פריהעריגע צייטען.

אין דיעזער קאָמוניסטישער הויז־האַלטונג זיינען די ווייבער די

הערשערינס. אלס עלטערען אנערקענט מען ווייטער נאָר די לייב-ליכע מוטער, ווייל עס איז אונמעגליך צו קענען מיט געוויסהייט אַ לייבליכען פאָטער. דאָס בעדייטעט אַ הויכע אַכטונג פאר די פרויען, דאָס הייסט פאר די מוטערס.

די וועלט האָט זיך איינגערעדט, אז אין אָנפאַנג פון דער געזעל-שאַפטליכער ענטוויקלונג איז די פרוי געווען די שקלאַפּין פון דעם מאַן. דיעזע מיינונג שטאַמט פון די אויבערפֿעכליכע אויפקלערונג פון דעם 18טען יאָרהונדערט. דאָס איז אבער איינע פון די גרעס-טע אונזיניגקייטען. די פרוי איז ניט נאָר פרוי נאָר אויך הויך גע-אַכטעט ביי אַלע ווילדע און ביי אַלע באַרבאַרען פון די אונטער-שטופע, מיטעל-שטופע און טיילווייז אויך אויף די אויבער-שטופע. און אויך ביי די פאָרונגס-פאמיליע איז די פרוי נאָך געאַכטעט. אויף דעם איז אַן עדות אַרטהור רייט, וועלכער איז געווען לאַנגע יאָהרען אַ מיסיאָנער צווישען די סענעקא אינדיאַנער. ער שרייבט:

„אין דער צייט, ווען זיי וואוינען נאָך אין די אַלטע, לאַנגע היי-זער (אין קאָמוניסטישע הויזהאַלטונגען פון מעהרערע פאמיליען), איז דאָרט אימער איין קלאַן (איין גענעס) דער הערשענדרע. די וויי-כער געהמען זייערע מענער פון די אנדערע קלאַנס (גענעטעס). גע-וועהנליך בעהערשען די ווייכער דאָס הויז. די לעבענסמיטלען גע-הערען בשותפות צו די גאַנצע הויזגעמיינשאַפט. אָבער וועה איז צו דעם מאַן אָדער ליעבהאָבער וואָס איז צו פּויל אָדער צו אונגעשיקט צו טהאַן זיין חלק אַרבייט און צושטייער צו געבען דערמיט צו די שותפות'ע לעבענסמיטלען, — יעדען אויגענבליק קען ער זיך ריכ-טען אויף דעם בעפעהל צו מאַכען זיך זיין פעקעל און זיך אָבצוטראָג-גען. און ער מאַך זיך ניט דערוועגען צו שטעלען זיך דאַגעגען. מען דערנעהט איהם אַזוי די יאהרען, אז דאָס הויז איז איהם צו הייס. עס בלייבט איהם קיין אנדערע ברירה ניט, ווי צוריקצוגעהן צו זיין אייגענעם קלאַן. אָדער, וואס עס איז 'סרוב דער פאַל, זיך צו זוכען אַ נייע עהע אין אַן אנדערען קלאַן. די ווייכער זיינען די גרויסע מאַכט אין די קלאַנס און אויך אומעדום. אפילו אַ הויפטלינג קענען זיי אַמאָל אַראָבזעצען און איהם מאַכען פאר דעם געמיינסטען קריענער.“

זאז קאָמוניסטישע הויזהאַלטונג איז די היים פון דעם קלאַן פון די פרויען אין איהר, וועלכע געהערען אַלע, אָדער 'סרוב, צו איין

קלאַן, צו איין גענש. (די מענער קומען דאָרטען אַהין פון פּערשיע־דענע אַנדערע גענטעס. זיי זיינען דאָרטען ווי אורחים. די קינדער, וואָס ווערען אין דיעזער הויז־האַלטונג געבוירען, האַלטען מיט די מיר־טערס, ווייל יעדער ווייסט זיכער, ווער זיין מוטער איז. ווער דער פאָטער איז, ווייסט מען ניט. דעריבער האַלטען די יונגוואָרנ מיט די מוטערס און די מוטערס האָבען די מאַכט. ווען די יונגע מענליכע קינדער וואַקסען אויס, געהען זיי זוכען זיך איינצובעטען אין אַן אַנדערע קאָמוניסטישע הויז־האַלטונג פון אַן אַנדערען קלאַן, אָדער גענש, צו זיין דאָרטען די מענער פון די מיידלעך. די מיידלעך בלייבען אין זייער מוטער־הויז. זייערע מענער זיינען אימער די פּרעמדע. אויף אַזאַ אופן בלייבען די פרויען די הערשערינס און דער יחוס, די אַבשטאַט־מונג רעבענט זיך נאָך זיי.) אזוי איז עס געווען אין דער אורצייט כמעט אומעדום. דיעזע קאָמוניסטישע הויז־האַלטונגען זיינען געווען דער פונדאַמענט פון די פרויען־הערשונג, די מאַטעריעלע אומשטענ־דען, וואָס האָבען אַרויסגעבראַכט די ווייבער־הערשונג, וועלכע איז געווען אומעדום פּערשפּרייט. דאָס האָט אויך באַכאָפּען ענטדעקט און דאָס איז זיין דריטער פּערדיענסט. —

עס איז אמת, אז ביי די ווילדע און באַרבאַרען ווערען די וויי־בער בעלאַסטעט מיט צו שווערע אַרבייט. אזוי בעריכטען די ריי־זענדע און מיסיאָנערען. אָבער דאָס איז אויף קיין פּאַל ניט קיין בעווייז, אז דאָס וואָס עס איז ביז אַהער געוואָגט איז ניט ריכטיג. די פרוי מעג שפּיעלען אין דער געזעלשאַפט אַ הערשענדע ראָלע, אָבער דאָך קען אויף איהר חלק אויספאַלען שווערע אַרבייט, ווייל די טיי־לונג פון אַרבייט צווישען ביידע געשלעכטער קומט אַרויס פון אַנדערע אורזאַכען. פּעלקער, ביי וועלכע די ווייבער מוזען אַ סך מעהר אַרבייטען ווי עס קומט זיי לויט נאָך אונזערע בעגריפען, — אזעל־כע פּעלקער האָבען אַ סך מעהר ווירקליכע אַכטונג פאר די פרויען, ווי אונזערע אייראָפּעער. די דאַמע פון דער ציוויליזאַציע ווערט בעשאַטען כּלומר'שט מיט לעיבל־כייטען און פון יעדע ווירקליכע אַר־בייט ווערט זי פּרעמד; אָבער איהר געזעלשאַפטליכע שטעלונג איז אַ סך נידעריגער, ווי ביי דער פרוי פון דער באַרבאַריי, וועלכע אַר־בייט שווער. די פרוי פון די באַרבאַרען גילט אין איהר פּאַלק אַלס

ווירקליך דאָס, וואָס דאָס וואָרט דאַמע בעדייט: א העררין (האררענ־טע), און נאָך איהר לאַגע איז זי דאָס אויך. —

* * *

אלזאָ, ביי די אינדיאַנער אין אמעריקא בעשטעהט היינט פאָך־לונגס־עהע. איין מאָן האָט איין ווייב און זיי בלייבען מאָן און ווייב ביז ער אָדער זי וויל זיך שידען. צי הייסט דאָס אָבער, אז ביי זיי איז די פריהעריגע גרופען־עהע שוין אין גאַנצען פערשוואונדען? דאָס מוז נאָך ערשט גענויער אויסגעפאָרשט ווערען. מען דאַרף נאָך אונט־טערזוכען די פיהרונגען פון די נאָרדוועסטליכע אינדיאַנער, און בע־זאָנדרעס די זיד־אַמעריקאַנישע, וועלכע שטעהען נאָך אויף די אוי־בערשטופע פון ווילדהייט. פון די אינדיאַנער פון זיד־אַמעריקא ווע־רען דערצעהלט אַ סך ביישפיעלע פון געשלעכטס־לעבען, וואס צייגען, אז ביי זיי איז אַ מאָן זעהר ווייניג צוגעבונדען נאָר צו איין פרוי און אַ פרוי צו איין מאָן. עס איז דעריבער קוים אָנצונעהמען, אז ביי זיי איז די גרופען־עהע שוין אין גאַנצען פערשוואונדען. יעדענפאלס זייגען נאָך שפורען דערפון געבליעבען. ווייניגסטענס ביי 40 נאָרד־אַמעריקאַנישע אינדיאַנער שבטים, פיהרט זיך, אז דער מאָן, וואס היראַט די עלטסטע שוועסטער, האָט דאָס רעכט צו נעהמען אלע איהרע שוועסטערן אויך פאַר ווייבער, אזוי געשווינד ווי זיי ווע־רען דערוואקסען. דאָס איז אַן איבערבלייבונג פון די פריהעריגע איינפיהרונג, אז אלע שוועסטערן זייגען געווען צוזאַמען די ווייבער פון אלע זייערע מענער. (ווער ווייסט, אויב אויף דעם ציינט ניט די מעשה פון יעקב'ן מיט רחל און לאה'ן? — א י ב ע ר ז.) און פון די אינדיאַנער פון דעם קאליפאָרנישען האַלב־אינזל (וועלכע שטעהען אויף די אויבער־שטופע פון ווילדהייט) דערצעהלט דער פאָרשער באַנק־ראַפט, אז זיי האָבען געוויסע פעסטליכקייטען, ווען מעהרערע „שבטים“ קומען זיך צוזאַמען צו דעם צוועק צו האָבען געשלעכטס־פערקעהר אָהן אונטערשיעד ווער מיט וועמען. מען קען זיך פאָר־שטעלען, אז דאָס זייגען ניט קיין שבטים, נאָר גענטעס, וועלכע האַל־טען דאָס אויף, אין דיעזע פעסטליכקייטען, די דונקלע עראינערונג אָן דער צייט, ווען די פרויען פון איין גענס זייגען געווען די געמיינ־שאפטליכע ווייבער פון די מענער פון די אנדרע גענס, און יענע זייגען געווען זייערע געמיינשאפטליכע מענער. דיעלכע זיטע הערשט

נאך אין אויסטראליען. ביי אייניגע פעלקער קומט עס פאך, אז די עלטערע מענער, די הויפטלייט און צויבער-פריסטער האלטען נאך פאר זיך די ווייבער-געמיינשאפט און מאָנאָפּאָליזירען די מייסטע פרויען פאר זיך; אָבער דערפאר מוזען זיי ביי פעסטליכקייטען און גרויסע פאָלקס-פּערוואַמלונגען צוריק לאָזען בעשטעהן די אלטע וויי-בערגעמיינשאפט פאר אלע און ערלויבען זייערע פרויען זיך צו פּערוויילען מיט די יונגע מענער. דער פאָרשער וועסטערמאַרק בריינגט אַ סך ביישפּיעלע פון אַזעלכע פעסטליכקייטען, ביי וועלכע עס ווערט אויף אַ קורצע צייט צוריק פריי דער אלטער געשלעכטס-פּערקעהר פון אלע מיט אלע, — אזוי איז עס אין אינדיען ביי די פעלקער האָס, סאַנטאַלס, פּאַנטשאַס און קאַטאַרס, ביי אייניגע אַפ-ריקאַנער פעלקער און אזוי ווייטער. וועסטערמאַרק לייקענט אָבער, אז עס איז אַמאָל געווען ביי מענשען אַ שטענדיגע גרופּען-עהע. אַלזאָ, ערקלערט ער, אז דיזעע מנהגים, — פון פעלקער וואס קומען זיך אַמאָל אין אַ יום טוב צוזאַמען אויף פרייען געשלעכטס-פּערקעהר אָהן אונטערשיעד ווער מיט וועמען, זיינען ניט קיין איבערבלייבונג פון אַן אַמאָליגע גרופּען-עהע, נאָך דאָס איז, זאָגט ער, אַן איבער-בלייבונג פון די „בריהונגס-צייט“, וואָס עס איז געווען ביי נאָר די ערשטע מענשען פונקט ווי עס איז ביי די חיות (אַ צייט אין יאָהר, ווען זיי פאָרען זיך). דיזעע ערקלערונג איז מערקווירדיג. (דען מען זעהט דאָך, אז דער מענש האָט ניט קיין נאַטור זיך צו פאָרען אין אַ בעזונדערע צייט אין יאָהר מעהר ווי געווענהליך. אַ מנהג קען זיך ענדערען און אין גאַנצען פּערגעסען ווערען, אָבער פון אזאַ איינגעבויר-רענע נאַטור וואָלט דאָך אַלין געבליעבען אַ שפור ניט בלויז אין מנהג, נאָר אין דער נאַטירליכער אייגענשאפט. ניין ניט פון אזאַ נאַטירליכע אייגענשאפט איז דאָס אַן איבערבלייבונג, נאָר פון דעם מנהג פון גרופּען-עהע, וועלכע איז מסתמא בעשטאַנען אַמאָל ביי אלע מענשען.)

* * *

יעצט קומען מיר צו אַ נייעם אינטערעסאַנטען פונקט. ביי אַ סך פעלקער איז איינגעפיהרט, אז עס איז אַ „דין“ פון דער רעליגיע, אַ הייליגע מצוה, אז די פרוי זאָל זיך אַמאָל איבערגעבען „צו נאָט“, דאָס הייסט דורך נאָט'ס שליתים, די פריסטערס אָדער אזוי

נאָט־דיענערס. אין בכל פערצייטענס האָבען די פרויען געמוזט איין מאָל אין יאָהר זיך איבערגעבען צו די געטער־דיענער אין דעם טעמל פעל פון די מיליטא. אנדערע פעלקער פון פאָדער־אזיען האָבען גע־שיקט זייערע מיידלעך יאָהרען־לאַנג אין דעם טעמפל פון די געטין אנאיטאס, וואו זיי האָבען זיך אַליין אויסגעקליעבען בחורים מיט וועמען צו האָבען פרויע ליעבע; פריהער האָבען די מיידלעך ניט געטאָרט הייראטהען. עהנליכע מנהגים, אין א רעליגיעזער פערקליי־דונג, זיינען געווען ביי כמעט אַלע פעלקער אין אזיען, צווישען דעם מיטעל־מעער און דעם טייך גאַנגעס.

אַז דיזעזער מנהג איז ווייט פערשפרייט האָט דער ערשטער ענט־דעקט באַכאָפּען. דאָס איז די פיערטע גרויסע ענטדעקונג זיינע. באַכאָפּען ערקלערט, אַז דאָס איז געווען א „קרבן חטאת“, וואס דער־מיט האָבען די פרויען זיך אויסגעקויפט ביי די געטער, פאַר וואָס זיי געהען איבערטערטען זייער אַלמען געבאָט, אַז יעדע פרוי זאָל זיין פאַר אַלע מענער. זיי האָבען בעטראַכט, אַז וואָס איין פרוי געהט זיך אָנגעבען נאָר צו איין מאַן — אזוי איז באַכאָפּען'ס סברא — איז אַ זינד געגען די געטער; האָבען זיי דאָס „אַרויסגענומען אַ תשובה“ פאַר די זינד מיט דעם, וואָס זיי האָבען פריהער מקריב גע־ווען זייער יונגפֿרוישאַפט צו די געטער. אין אמת'ן אָבער איז אויף דיזעזער מנהג נאָר אַן איבערגאַנגס־פאַרמע פון דער פריהעריגער גרר־פען־עהע צו דער שפעטערער פאַרונגס־עהע. דאָס „אַרויסנעהמען אַ תשובה“, מיט וואָס די פרוי האָט זיך אויסגעקויפט איהר רעכט צו בלייבען נאָר פאַר איין מאַן, איז נאָר אַ מיסטישער אויסדרוק. אין אמת'ן האָט זיך די פרוי דערמיט אויסגעקויפט ניט פון אַ געטער־געבאָט, נאָר פון אַ וועלטליכער איינריכטונג: זי האָט זיך דערמיט אויסגעקויפט פון די אַלמע מענער־געמיינשאַפט אין דער גרופען־עהע און זיך איינגעקויפט דאָס רעכט צו לעבען אין פאַרונגס־עהע, צו געהערען נאָר צו איין מאַן.

איבערבלייבונגען פון די אַלמע אונטערגעגאַנגענע פיהרונגען פער־שווינדען ביסלעכווייז. אויף דיזעזע „תשובה־ארויסנעהמען“, וואָס די פרויען האָבען אויף זיך גענומען, אום זיך אויסצוקויפען פון די פריה־ערדיגע גרופען־עהע, איז מיט דער צייט געוואָרען אַלץ לייכטער. באַכאָפּען בעמערקט שוין דאָס: „פריהער האָט די פרוי געמוזט זיך

אָבגעבען צו די געטער יעדעס יאָהר; שפעטער איז געווארען גע-
 ניג איין מאָל פאַר דער חתונה. פריהער זיינען די פּערהיראַטע
 פרויען אויף געווען העמערען (קדשות, אָבגעגעבען אַלס פרוי צו גאָט,
 דאָס הייסט צו זיינע פרומע אין טעמפעל); דערנאָך האָבען זיך נאָר
 מיידלעך אַזוי מקריב געווען; פריהער האָט דיעזע „תשובה“ גע-
 מוזט וויעדערהאַלט ווערען בשעת זיי זיינען שוין געווען פּערהיראַטע,
 דערנאָך בלויז פאַר דער הייראַטע; פריהער האָט די פרוי דערביי גע-
 מוזט זיך מקריב זיין צו יעדען, דערנאָך האָט זי זיך שוין געקענט
 אויסקלייבען וועמען זי האָט געוואָלט. אַזוי זעהט מען, ווי ביסלעכ-
 ווייז פּערשווינדען איבערבלייבונגען פון אַלטע פיהרונגען.

ניט ביי אַלע פעלקער האָט דיעזער מנהג אַ רעליגיעזע פּערקליי-
 דונג. ביי אַ סך פעלקער זיינען די מיידלעך גלאַט פרוי פאַר דער
 חתונה צו האָבען געשלעכטס-פּערקעהר מיט וועמען זיי ווילען. אַזוי
 איז עס געווען ביי די טהראַקען און קעלטען אין אַלטערטהום, אַזוי
 איז עס ביי אַ סך אור-אינוואָהנער פון אינדיען, ביי די מאַלטאַאישע
 פעלקער, ביי די איינגעבוירענע פון די זידע-אינזלען און ביי אַ
 סך אמעריקאַנישע אינדיאַנער. בעזאָנדרעס איז דאָס אַזוי כמעט
 אומערום אין זיד-אַמעריקאַ. יעדער, ווער עס איז נאָר דאָרטען געווען
 אביסעל טיעפער אין לאַנד, דערצעהלט דאָס זעלבע. אַזוי דערצעהלט,
 צום ביישפּיעל, דער פאָרשער אַנאַסיו פון אַ רייכע פאַמיליע פון אינ-
 דיאַנישער אָבשטאַמונג: ווען ער איז בעקאַנט געווארען מיט דער
 טאָכטער פון דער פאַמיליע, האָט ער איהר איינמאָל געפרעגט וואו
 איהר פאָטער איז. ער האָט געמיינט, אַז איהר מוטער'ס מאַן, וועל-
 כער איז געווען אַן אָפיציר אין דער מלחמה געגען פאַראַגוואַי, איז
 נאַטירליך דער טאָכטער'ס פאָטער. אָבער די מוטער האָט געענטפּערט
 מיט אַ פריינדליכען שמייכעל: „זי האָט ניט קיין פאָטער, זי איז
 אַ טאָכטער פון צופאַל“.

„אויף אזא אופן“, זאָגט אַנאַסיו, „רעדען די אינדיאַנישע אָדער
 האַלב-בלוטטיגע פרויען צו יעדער צייט וועגען זייערע אונעהעליכע קינד-
 דער; זיי האַלן'ט זיך גאָר ניט, אַז אין דעם זאָל זיין וואָס צו שעה-
 מען זיך אָדער זיי זאָל קומען אַ פאַרוואורף דערפאַר. און דאָס איז
 ווייט פון אונגעוועהנליך. אונגעוועהנליך איז דאָס געגענטהייל. די
 קינדער קענען אָפט נאָר זייער מוטער, דען אַלע זאָרגען און פּער-

אנטווארטליכקייטען פאר די קינדער פאלען אויף איהר; פון א טאטען ווייסען זיי נאָר ניט. אויך זעהט אויס, אז דער פרוי פאלט נאָר קיינמאָל ניט איין, אז זי אָדער איהרע קינדער האָבען עפעס צו פאָרדערען פון איהם".

די ציוויליזירטע מענשען וואונדערען זיך איבער דעם און קענען דאָס נאָר ניט בענרייפֿען. אָבער דאָס איז איינפאָך דער רעגעל ביי אלע מענשען, ביי וועלכע עס פיהרט זיך נאָך מוטעררעכט און גרוי פֿען־עהע.

וויעדער ביי אנדערע פעלקער איז נאָר אַ מאָדע, אז אלע פרוינד און קרובים פון דעם חתן אָדער אלע חתונה־געסט נעהמען זיך אָב, אויף די חתונה גופא, דאָס אַלטע רעכט פון אלע מענער אויף דער כלה און צולעצט קומט ערשט דער חתן. פערצייטענס איז עס אזוי געווען אויף די באַלעאָרען אינזלען און ביי די אויגילער אין אַפריקא; ביי די באַרעאַס אין אַבעסיניען איז עס נאָך היינט אזוי.

ביי וויעדער אנדערע פעלקער נעהמען זיך אלע מענער אָב דאָס רעכט שוין ניט אַליין, נאָר דורך זייער פאָרשטעהער; אַ בעאַמטער, דער הויפטמאַן פון שטאַם אָדער פון די גענס, דער „קאַזים“, דער „שאַמאַן“, דער פריסטער, דער פירשט, אָדער ווי ער רופט זיך דאָרט, איז דערביי דער שליה פון דער גאַנצער געמיינשאַפט און ער נעהמט זיך אָב פאַר זיי אלע „דאָס רעכט פון די ערשטע נאַכט“ ביי דער כלה. די היינטיגע שרייבער פון די ניי־ראַמאַנטישער שולע בעמיהען זיך צו לייקענען, אז עס איז אַמאָל געווען איינגעפיהרט אזא „רעכט פון די ערשטע נאַכט“. זיי בעמיהען זיך דיעזען פלעק פון דער היילי־גער אַלטער צייט ווייס צו וואַשען. אָבער וואָס העלפט דאָס? עס איז דאָך אַ פאַקט. נאָך היינט בעשטעהט דאָס ביי די מיסטע איינ־וואָהנער פון אַלאַסקאַ־געגענד, ביי די טאהום אין נאָרד־מעקסיקאָ (ווי באַנקראַפט בעשרייבט) און ביי אנדערע פעלקער. און ווייניגסטענס איז עס אזוי געווען אין גאַנצען מיטעלאַלטער אין לענדער וואָס זיי־נען אורשפרינגליך געווען קעלטיש, צום ביישפּיעל אין אַראַגאָניען. דיעזער מנהג איז ביי זיי אַרויסגעקומען דירעקט פון דער גרופען־עהע. אלע מענער פון דער גענס זיינען פריהער געווען איהרע מעד נער דאָס גאַנצע לעבען, יעצט געהט זי ווערען איינעם ווייב, נעהמען זיך פריהער אלע אָב דאָס זייעריגע דורך זייער הויפטמאַן, מיט זיין

„רעכט פון די ערשטע נאכט“ אויף איהר. אז דאָס איז בעשטאָנען אין אַראַנגאַניען (א פּראָווינץ אין שפּאַניען) צום ביישפּיעל, קען מען זעהען פון א קעניגליכען בעפעהל, וואָס האָט דאָס אָבגעשאַפט. אין אַראַנגאַניען האָט נעמליך געהערשט די שענדליכסטע פּאַנטשיזנע, כאָטש אין קאַסטיליען (אן אַנדערע פּראָווינץ אין שפּאַניען) איז דער פּויער קיין מאָל קיין פּאַנטשיזניק ניט געווען. די שענדליכע פּאַנטיזשונע אין אַראַנגאַניען האָט אָבגעשאַפט קעניג פּערינאַנד דער קאַטילישער. זיין בעפעהל וועגען דעם, פון יאָהר 1486, איז נאָך דאָ. אין דעם דאָקומענט שטעהט אָט אזוי: „מיר פּסק'ענען און ערקלערען, אז די אויבען־דערמאָנטע האַררען (סעניאָרס, באַראָנען) . . . האָבען קיין רעכט ניט צו שלאָפען ביי די כלה פון א פּויער די ערשטע נאכט פון זייער חתונה, אויך ניט אַריבערצושפּרייזען איבער דער כלה און איבער איהר בעט, ווען זי האָט זיך געלייגט, ווי זיי (די האַררען) טהען צום צייכען פון זייער בעהערשונג. אויך קענען זיי זיך ניט בענוצען מיט דער טאָכטער אָדער מיט דעם זוהן פון דעם פּויער געגען זייער ווילען.“ (סוגענהיים, אין זיין בוך איבער די פּאַנטשיזנע, בריינגט דיעזען דאָקומענט אין זיין קאַטילינישען אָריגינאַל.) (בעבעל בריינגט אַ מאַסע בעווייזע, אז עס איז אין פּיעלע לענדער געווען איינגעפיהרט „דאָס רעכט פון די ערשטע נאכט“, און שפּעטער אַנדערע מנהגים אַלס אן „אויסקויפּונג“ פון דיעזען רעכט. זעה זיין בוך „די פּרוי“, אידישע איבערזעצונג, זייט 98 און ווייטער. —

א י ב ע ר ז.)

ווער האָט אָבגעשאַפט די אַלע פּיהרונגען? ווער האָט געבראַכט דערצו, אז דאָס זאָל הייסען ניט אָרענטליך פאַר דער פּרוי? אז אָרענט־ליכקייט זאָל פּאָדערען, אז די פּרוי זאָל נאָר זיין אַ פּרוי צו איין מאַן? באַכאָפּען זאָגט דורכאויס, אז דעם שריט דערצו האָבען דער עיקר די פּרויען אַליין געמאַכט. ער רופט דאָס — דער איבערגאַנג פון „העטעריזמוס“ (זנות) אָדער „זומפּף־צייגונג“ (ניאוף) צו איינ־צעל־עהע. צו דעם אַריבערגאַנג האָבען, זאָגט ער, געבראַכט די פּרויען. און ער האָט אונבעדינגט רעכט. די פּרויען האָבען דערפּיהלט, אז עס ערניעדעריגט זיי צו זיין הפּקר פאַר אַלעמען און אז דאָס איז אן אונטערדריקונג פאַר זיי. האָבען זיי אַלץ שטאַרקער און שטאַרקער געפּאָדערט און געוואונשען אַ רעכט אויף קיישהייט (ציניעות), אַ רעכט

צו זיין אויף א צייט אָדער אויף אַלע מאָל אַ פרוי נאָך פאר איין מאן. דאָס איז געווארען ביי זיי בעטראכט אַלס אַן ערלייזונג. ווי אזוי איז געקומען אזא ענדערונג אין די געפיהלען פון די פרויען? זיי האָבען אזעלכע געפיהלען ניט געהאט, אזוי לאַנג ווי זייער לעבען איז צוגעגאנגען אויפ'ן אַלטען שטייגער: — אזוי לאַנג ווי נאָך קליינע גענעם האָבען געלעבט צוזאַמען, און זיי האָבען זעהר ווייניג געהאַט, און אַלץ וואָס זיי האָבען געהאַט איז געווען בשותפות, קאָמוניסמיש, — איז די גרופע צוזאַמען-לעבענדיגע מענשען געווען איין פאמיליע און זייער בשותפות'ער געשלעכטס-לעבען איז געווען נאָאוי, נאָטירליך, אזוי ווי נאָך פון וואָלד ניט אַרויסגעקומען. אָבער שפעטער האָבען די מענשען וואָס ווייטער אַלץ מעהר פערבעסערט זייער אַרבייט, דורך די ענטוויקלונג פון ערפינדונגען אין די ווערק צייגען און אַרבייטס-מעטהאָדען. די דאָזיגע ענטוויקלונג האָט גע-בראַכט צו מעהר פערמעגען. דאָס האָט אונטערגעגראָבען דעם אור-שפרינגליכען קאָמוניזמוס. און גרעסערע מאַסען מענשען האָבען זיך צוזאַמענגעקליבען אויף איין אָרט. און זיי זיינען ניט מעהר געווען איין פאמיליע מיט אַ שותפות'ן לעבען. און זיי זיינען ניט מעהר געווען אזוי נאָטירליך-נאָאוי. אונטער אזעלכע אומשטענדען, ווען די פרוי איז געווען ווייטער אַ פרוי פאַר אַלעמען, איז דאָס איהר שוין געוואָרען עקעלאָפּט און אונערטרעגליך. האָט זי זיך ענדליך דערפון בעפרייט.

פון די מענער האָט דיעזער פאָרטשריט סיי ווי סיי ניט געקענט קומען, שוין דורך דעם אַליין ניט, ווייל זיי איז די גרופע-עהע ניט געווען אונערטרעגליך; זיי איז דאָס אַנגענעהם. זיי איז איבער-הויפט קיינמאָל ניט איינגעפאלען דאָס אָבצושאָפען פאַר זיך, אויך ביז היינט ניט. דען אין דער ווירקליכקייט לעבען דאָך די מענער היינט אויך אין גרופע-עהע, כאָטש עס האָט ניט אזא פנים. די פרויען זיינען דאָס אַלזאָ געווען, וואָס האָבען געמאַכט דעם אַריבערגאַנג צו די פאָרונגס-עהע.

מיר האָבען שוין געזעהען, אז די פאָרונגס-עהע הייסט, אז איין פרוי האַלט זיך אַ צייט ביי איין מאַן, אזוי לאַנג זוי זיי האָבען חשק. אָבער דאָס איז נאָך ניט די היינטיגע שטרענגע מאָנאָגאַמיע (וואו איין מאַן און איין ווייב בלייבען שטרענג פערבונדען און טאָרען

קיין אנדערע ניט האָבען). ערשט נאָכדעם ווי די פרויען האָבען אויס-
געפיהרט דעם איבערגאנג צו די פאָרונגס-עהע, האָבען שוין די מע-
נער געקענט געהן נאָך אַ שריט ווייטער און מאַכען דערפון אַ שטרענג-
גע מאָנאָטאָמיע — פערשטעהט זיך, נאָך פאר די פרויען. זיי אַליין,
די מענער, האָבען זיך ווייטער געקענט האָבען אַ סך ווייטער.

די פאָרונגס-פאָמיליע איז אויפגעקומען דעמאָלט, ווען די מענ-
שען האָבען זיך געפונען, אין זייער ענטוויקלונג, אויף דער גרענעץ
צווישען ווילדהייט און באַרבאָריי. 'סרוב איז די פאָרונגס-עהע שוין
דאָ אויף דער אויבער-שטופע פון דער ווילדהייט. ביי אַ טייל מענ-
שען-סאָרטען בעווייזט זי זיך ערשט אויף די אונטער-שטופע פון דער
באַרבאָריי.

די פאָרונגס-עהע איז די באַראַקטעריסטישע פאָמיליען-פאָרם
פון דער באַרבאָריי; פונקט ווי די גרופען-עהע איז די באַראַקטע-
ריסטישע פאָמיליען-פאָרם פון דער ווילדהייט און די מאָנאָטאָמיע —
פון דער ציוויליזאציע.

די ענטוויקלונג פון פאָמיליען-לעבען געהט אלזאָ אויף דעם וועג,
אז וואס ווייטער ווערען אַליין מעהר מענשען אויסגעשלאָסען פון
דעם געשלעכטס-פערקעהע מיט אַנאָדער און אַלץ-ווייניגער זיינען
אַנגעוויזען איינע אויף די אנדערע. ביז עס קומט צו נאָך איינעם
מיט איינער.

ביז צו דער פאָרונגס-עהע, קומט דיזעע ענטוויקלונג ארויס
'סרוב פון נאטירליכע אורזאכען, פון „נאטירליכע און אַ ב-
קלויבונג“, ווי מיר האָבען געזעהן. דאָס הייסט, פון נאטור
האָבען זיך אָבגעקליעבען צו בלייבען עקזיסטירען די מענשען, וואָס
האָבען ניט קיין געשלעכטס-פערקעהר אַבי ווער מיט אַבי
וועמען, נאָך בלויז געוויסע מענער מיט געוויסע פרויען. פון די
קומען ארויס געזינטערע און קרעפטיגערע קינדער, בלייבען זיי גי-
כער איבערלעבען. וואָס מעהר אויסגעהיט און איבערקלייבענדיג מענ-
שען זיינען אין זייער געשלעכטס-פערקעהר, אַלץ קרעפטיגערע דורות
קומען פון זיי ארויס און אַלץ גיכער קלייבען זיי זיך אָב פון נאטור
אריבערצולעבען אנדערע מענשען. דיזעע נאטירליכע אָבקלייבונג האָט
אַבער נאָך געקענט דערפיהרען די ענטוויקלונג פון דער פאָמיליע ביז
צו די פאָרונגס-עהע. ווען עס איז שוין געקומען צו דער פאָרונגס-

עהע, איז די פאמיליען-גרופע שוין געקומען צו איהר לעצטע מעגליכע איינהייט, עס זיינען אין איהר שוין ניט מעהר געבליעבען ווי איין מאן און איין פרוי; אזוי ווי אין שטאפען איז דער מאָלעקול פון צוויי אטאָמען, ווי די כעמיקער רופען דאָס. דערמיט האָט די נאָר טירליכע אָבקלייבונג שוין אָבגעטהאָן איהר גאנצע ארבייט. אויף דעם וועג איז שוין גאָר ניט מעהר געבליעבען פאַר איהר צו טהאָן. איצט ווען די פאָרונגס־עהע האָט זיך ווייטער ענטוויקעלט ביז צו פעסטער מאָנאָגאָמיע, האָבען אין דיעזער ווייטערער ענטוויקלונג שוין געמוזט ארבייטען אנדערע אורזאכען, נייע: ג ע ז ע ל ש א פ ט ל י כ ע אורזאכען האָבען דאָ געמוזט צוקומען אַלס טרייב־קרעפטען. אַז ניט, וואָלט שוין ניט מעהר געווען קיין גרונד, פאַר וואָס פון דער פאָרונגס־עהע זאָל אַרויסקומען אַ נייע פאמיליען־פאָרמע. אבער געזעלשאַפט־ליכע טרייב־קרעפטען זיינען אויפגעטרעטען און גענומען ווירקען.

אין אמעריקא, ביי די אינדיאַנער, איז די ענטוויקלונג פון פאַר־מיליע שוין ווייטער ווי די פאָרונגס־עהע ניט געקומען. די פאָרונגס־עהע איז אַם שאַרפסטען און דייטליכסטען ענטוויקעלט ביי דיעזע מענשען. אָבער ווייטער זיינען זיי ניט געקומען. קיין שום צייט כען ווייזט ניט, אַז ביי די אינדיאַנער אין אמעריקא זאָל זיך האָבען ענטוויקעלט אַ העכערע פאמיליען־פאָרמע; אַז ביי זיי זאָל אַמאָל ערגעץ, — איידער מען האָט זיי ענטדעקט און עראָבערט — זיין געווען אַ פעסטע מאָנאָגאָמיע. אנדערש אָבער אין דער אַלטער וועלט. ווען מיר ווילען בעטראכטען די ווייטערע ענטוויקלונג, מוזען מיר אַלואַ פערלאָזען אמעריקא און זיך ווענדען צו דער אַלטער וועלט.

אין דער אַלטער וועלט איז אויף דיעזער שטופע פון ענטוויקלונג אויפגעקומען עשירות אין לעבענסמיטלען. מען האָט געצאהמט הויז־טהירע און געהאָרעוועט גאנצע סטאָדעס כהמות. פון דעם האָר־בען זיך ענטוויקעלט קוואַלען פון רייכטהום, פון וועלכע מען האָט פריהער קיין אַהנונג ניט געהאט. און דאָס האָט בעשאפען גאַנץ נייע געזעלשאַפטליכע פעהרעלטניסע. פאַר דעם האָבען מענשען שוין אויך געהאט שטענדיגען פערמעגען, אָבער ער איז בעשטאַנען כמעט נאָר אין דעם הויז, די קליידונג, זעהר פראָסטע צירונג און אין די ווערק־צייגען צו בעשאפען און צוצוגרייטען שפייז, ווי שיפלעך (אַרויסצור־פאָהרען כאַפען פיש), געוועהר (צו פאַנגען חיות), הויזוירטהשאַפט

פון איינפאכסטען סאָרט. אזוי איז עס געווען ביו אויף די אונטער-
 שטע שטופע פון דער באַרבאַריי. אָנגעקליעבענע שפייז איז ניט גע-
 ווען. וואס צו עסען האָט מען געמוזט טאָג פאר טאָג געהן ערשט זי-
 כען. יעצט אָבער, ביי די מיטעל־שטופע און אויבער־שטופע פון
 באַרבאַריי, וואו דער מעגש האָט זיך אויסגעלערנט (אין דער אַלטער
 וועלט) האָדעווען בהמות, האָט מען שוין אויסגעהאָדעוועט גאַנצע
 סטאַדעס רינדער, שאַף, ציעגען, קעמלען, אייזלען, חזירים, פערד. אין
 דעם האָבען דיעזע מענשען שוין געהאט אַ פערמעגען, וועלכען מען
 האָט נאָר געדארפט אָבהיטען און פפלעגען אויפ'ן איינפאכסטען אַרט,
 האָט דאָס זיך פרמעהרט וואָס ווייטער אַלץ שנעלער און דאָס האָט
 געגעבען אַ רייכע מאסע שפייז, מילך און פלייש. דיעזע רייכע
 פאַסטוכער־פעלקער האָבען זיך דאָן גענומען פערשפרייטען און פער-
 טרייבען אַנדערע פעלקער — אזוי איז עס געווען מיט די אַריער
 אין אינדיען, אין דעם לאַנד פון די פינף שטראָמען און אין דעם גע-
 נער פון דעם טייך גאַנגעס און אויך אין די סטעפעס אַרום די טייך
 כען אַקסום און יאקסאַרטעס, וועלכע זיינען דעמאָלט געווען נאָך רייך
 כער אין וואסער; און אזוי איז עס אויך געווען מיט די סעמיטישע
 פעלקער אין די טהאַל־לענדער פון די טייכען פרת און חדקל. איצט
 איז ביי דיעזע מענשען בהמות־האָדעווען געוואָרען די וויכטיגסטע בע-
 שעפטיגונג און דאָס הויפט־מיטעל צו בעשאַפען ערנעהרונג. אלע
 פרויהעריגע מיטלען פון בעשאַפען שפייז האָבען גענומען שפיעלען אַ
 גאַנץ קליינע ראַלע. די יאגד, וועלכע איז פרויהער געווען אַ נויט־
 ווענדיגקייט, איז איצט געוואָרען אַ צייט־פערטרייב, אַ לוקסום.

וועמען אָבער האָט געהערט דיעזער נייער רייכטהום? נאָר אין
 אָנהויב האָט ער אָהן שום ספק געהערט צו די גענס. אָבער שוין
 פריה האָט זיך געמוזט האָבען ענטוויקעלט פרויוואַט אייגענטהום אין
 די סטאַדעס.

אין חומש בראשית ווערט געמאָהלען, ווי אברהם אָבינו איז
 געווען זעהר רייך און האָט פערמאָגט גרויסע סטאַדעס בהמות. עס
 איז שווער צו זאגען, אויף וועלכען אופן מיינט דער פערפאַסער איהם
 פארצושטעלען אַלס אייגענטהימער פון זיינע סטאַדעס, — צי דורך
 דעם וואס טאַקי ער אליין, פערזענליך, האָט געהאט דאָס רעכט דער-
 צו, אַלס דער הויפט פון אַ פאַמיליען־געמיינשאַפט, אדער מיינט ער

צו מאַהלען, אז געהערט האָט די עשירות צו א גאנצע גענעס און אברהם איז געווען דער הויפטמאן פון די גענעס וואס זיין ראָלע אלס הויפטמאן געהט איבער בירושה פון פאָטער צו זעהן. סיי ווי סיי אָבער איז אזוי פיעל זיכער, אז ער ווערט דאָ ניט פאָרגעשטעלט ווי א היינטיגער גביר, וועלכער איז גאנץ אליין פריוואט־אייגענטימער. און ווייטער איז זיכער, אז וואו נאָר מיר קומען צו צו דעם שוועל פון די בער גלויביגטע געשריעבענע היסטאָריע, געפינען מיר שוין אומערום די סטאָדעס אין פריוואט־אייגענטום פון פאמיליען־פאָרשטעהער, פונקט ווי צו איהם געהערען אויך די קונסט־פראָדוקטען פון דער באַרבאריי, ווי מעטאל־געצייג, לוקסוס־אַרטיקלען און ענדליך אויך דאָס מענשליכע פיה — די שקלאָפּען.

דען אויף דיעזער שטופע איז אויך די שקלאָפּעריי ערפונדען געווארען.

פאר דעם מענשען פון די אונטער־שטופע פון באַרבאריי האָט אַ שקלאָפּ קיין שום ווערדע ניט געהאט. ווייל די מענשליכע אַר־בייט־קראַפּט קען אויף דיעזער שטופע פון ענטוויקלונג נאָך ניט ארויסגעבען מעהר, וויפיעל דער מענש ברויכט אויפצועסען. אפשר עפעס מעהר, אָבער אזוי ווייניג, אז צוליעב דעם לוינט זיך ניט איהם צו האַלטען פאַר אַ שקלאָפּ. דעריבער האָבען די אינדיאַנער פון אמעריקא זייערע בעזיעגטע פיינד גאנץ אַנדערש בעהאַנדעלט, ווי מענשען פון אַ העכערע שטופע האָבען זייערע פיינד בעהאַנדעלט: די אינדיאַנער פלעגען די מענער פון זייערע בעזיעגטע פיינד טויטען, אָדער זיי פלעגען זיי אויפנעהמען אין דעם שטאם פון די זיענער אלס ברידער. די ווייבער פון די בעזיעגטע פלעגען זיי הייראַטהען, אָדער אויך זיי מיט זייערע איבערלעבענדע קינדער אַריינגעהמען צווישען זיך פאַר אייגענע.

ווען אָבער עס איז איינגעפיהרט געווארען צו האָדעווען בהמות, און מען האָט שוין געקענט בעאַרבייטען מעטאל, וועבען און ענדליך אויך בעאַרבייטען פּעלדער, איז דאָס אַנדערש געווארען. דאָן האָט שוין אַ מענש געקענט נוצען צו בעשאַפען עשירות אריבער זיין פּער־ברויך. די ווייבער, וואס פריהער האָט מען זיי געקענט קריגען אזוי לייכט בחנם, האָבען איצט געקראגען א טוישווערטה און זיינען גע־קויפט געווארען. אזוי איז עס אויך געווארען מיט די מענער. מען

האָט זיי איצט געקענט בענוצען אלס ארבייט־קראַפט. בעזאָנדרעם ווען די סטאַרעס בהמות זיינען איבערגעגאנגען אין גאַנצען אין דעם בעזויז פון דער איינצעלנער פאַמיליע. די פאַמיליע האָט זיך ניט פערמעהרט אזוי געשווינד ווי די בהמות. האָט מען געדארפט מעהר מענשען, אַכטונג צו געבען אויף די בהמות. צו דעם האָט מען גע־קענט בענוצען דעם קריעגס־געפּאָנגענעם פיינד. אויסערדעם האָט מען געקענט מאַכען, אז די געפּאָנגענע פיינד זאָלען זיך פּלאַדענען אזוי געשווינד ווי די בהמות זעלבסט. פון דעמאָלט אָן זיינען שקלאַ פּען געווארען א פערמעגען, אזוי גוט ווי בהמות. (ביי אברהם אבינו שטעהט, אז גאָט האָט איהם געבענשט מיט אַ גרויסע עשירות אין אַקסען, אייזלען, קעמלען, שאַף, קנעכט און דיענסטען.)

אזעלכע עשירות'ן, אזוי באַלד ווי זיי זיינען שוין איבערגעגאַנגען אין דעם פּריוואַט־בעזויז פון דער פאַמיליע און האָבען זיך פּער־מעהרט, האָבען זיי געגעבען אַ מעכטיגען שטויס צו דער ווייטערער ענטוויקלונג פון דער געזעלשאַפט, וועלכע איז געווען געגרינדעט אויף די פּאָרונגס־עהע און אויף די גענעס נאָך מוטעררעכט. דער פּאָטער פון דער פאַמיליע איז געמליך איצט געווארען דער פּאָרשטעהער פון די פערמעגענס פון דער פאַמיליע. דאָס האָט געפיהרט דערצו, אז דאָס ירושה־רעכט זאָל זיך ענדערען, אַנשטאט פון דער מוטער, זאָל מען ירשה'נען פון פּאָטער. האָט ער שוין גענומען מעהר אַכטונג גע־בען, אז ער זאָל וויסען ווער עס זיינען זיינע קינדער, זיינע יורשים. פּאָרונגס־עהע איז דאָך שוין געווען פון פריהער, נאָר זי איז ניט געווען שטרענג אָבגעהיט און ניט פעסט פּערבונדען. יעצט אָבער, צוליב די אויפגעקומענע עשירות, האָט מען די פּאָרונגס־עהע גע־מאַכט ביסלעכווייז אלץ שטרענגער און שטרענגער, אלץ פעסטער און פעסטער, כדי אז דער פּאָטער זאָל זיין זיכער ווער זיינע קינדער זיי־נען. אויף אַזא אופן איז צוגעקומען אין דער פאַמיליע, צו דער מוטער, אויך אַ זיכערער בעגלויביגטער לייבליכער פּאָטער. ער איז נאָך דער־צו וואַרשייליך געווען מעהר אַ זיכערער בעגלויביגטער פּאָטער, ווי אַ סך „פּאָטערס“ פון היינטיגע צייטען!

פאַר וואָס איז דער מאַן געווען דער אייגענטימער פון די עשירות? ווייל נאָך דער צוטיילונג פון ארבייט אין דער פאַמיליע דעמאָלט, איז דעם מאַן צוגעפּאַלען די ארבייט צו בעזאָרגען שפייז און

די ארבייטס־מיטלען, וואס מען האָט געדארפט דערצו. דעריבער איז ער אויך געווען דער אייגענטימער פון די ארבייטס־מיטלען. דאָס הויז ווידער האָט געהאט צו בעזאָרגען די פרוי. דעריבער זיינען די הויזזאכען געווען איהר אייגענטום. ווען זיי האָבען זיך גע־שיידעט, האָט זי צוגענומען די הויזזאכען און ער די ארבייטס־מיטל־לען. דעריבער, ווען עס זיינען אויפגעקומען די נייע לעבענס־מיטלען, בהמות און פעלד־פראָדוקטען, איז דער מאן, לויט נאָך די פיהרונג גען אין דער געזעלשאפט דעמאָלט, געווארען דער אייגענטימער פון די עזע נייע לעבענס־מיטלען, פון די בהמות, און שפעטער אויך פון די נייע ארבייטס־מיטלען, די שקלאפען.

און ווי נאָר דער מאן איז געווארען דער אייגענטימער פון די נייע גרויסע עשירות, האָט ער שוין, ווי געזאָגט, גענומען זאָרן גען, אז די אַלטע פיהרונגען פון מוטער־רעכט זאלען זיך ענדערען.

דען נאָך די אַלטע פיהרונגען פון יענע געזעלשאפטען האָבען די קינדער ניט געקענט ירשה'נען פון פאָטער. אזוי לאַנג עס איז געווען מוטער־רעכט, דאָס הייסט אז די אָבשטאָמונג האָט זיך גע־רעכענט נאָך די מוטער'ס צד, און די מענשען אין א גענס זיינען געווען קרובים אַלץ נאָר פון דער זייט פון די מוטערס, האָט זיך גע־פיהרט, אז ווען איינער פון די גענס איז געשטאָרבען, איז אַלץ וואָס ער האָט געהאַט געבליעבען די ירושה פון די גענס. דאָס פערמעגען האָט געמוזט בלייבען אין די גענס. פריהער איז עס געבליעבען שותפות־אייגענטום פון דער גענס. שפעטער קען זיין, אז די נאָהענט סטע קרובים פון דעם פערשטארבענעם אין דער גענס, דאָס הייסט זיינע בלוטס־פערוואַנדעטע פון דער מוטער'ס צד, האָבען דאָס צו־גענומען פאר זיך פרייוואַט. וואָרים קיין גרויסע ווערדע האָט דאָס, וואָס אַ מענש האָט דעמאָלט געקענט האָבען זיין אייגענס, נאָך ניט געהאַט. די אייגענע קינדער פון דעם פערשטארבענעם אָבער האָבען פון איהם נאָר ניט געקענט ירשה'נען. וואָרים אזוי ווי אַלץ האָט זיך גערעכענט נאָך דער מוטער, האָבען דאָך די קינדער ניט צוגעהערט צו די גענס פון זייער פאָטער, נאָר צו די גענס פון זייער מוטער. זיי האָבען נאָר געקראָגען ירושה פון דער גענס פון דער מוטער, אין אַנ־פאָנג בשותפות מיט דער גאַנצער גענס, דערנאָך אפשר אויך אַליין. דאָס פערמעגען אָבער פון זייער פאָטער האָט געמוזט בלייבען אין

זיין גענס, און צו זיין גענס האָבען דאָך זיינע קינדער ניט צוגעהערט, אַלזאָ האָבען זיי פון איהם גאָר ניט גע'ירשה'נט. פריהער, ווי נע- זאָנט, ווען א מענשענ'ס פערמעגען האָט זעהר א קנאפע ווערדע נע- קענט האָבען, האָט דאָס געקענט אזוי בלייבען. אָבער ווען א מענש האָט שוין געקענט האָבען א גרויסע עשירות אין שאַף און אַקסען און רינדער און שקלאפען, וואָלט אויסגעקומען, לויט נאָך די אַלטע פיהרונגען, אז ווען אזא „גביר“ שטאַרבט, זאָל זיין גאַנצע עשירות איבערגעהן די ערשטע זאָך צו זיינע שוועסטער און ברודער פון דער מוטער'ס צד און דאָן צו די קינדער פון זיינע שוועסטערן אָדער צו די קינדער פון זיין מוטער'ס שוועסטערן. זיינע אייגענע קינדער אָבער וואָלטען אין זיין עשירות גאָר ניט געקראָגען קיין אַנטהייל.

דעריבער איז אויסגעקומען, אז וואָס מעהר די עשירות'ן האָבען זיך פערמעהרט, אַלץ מעהר האָט, פון איין זייט, דער מאַן גענומען שפיעלען אַ וויכטיגע ראָלע אין דער פאַמיליע, און אַלץ מעהר האָט, פון דער אַנדערער, דער מאַן געקראָגען שטאַרק חשק, צו בענוצען זיין פערשטאַרקטע ראָלע אין דער פאַמיליע דערויף, אז די אַלטע מנהגים וועגען ירושה זאָלען אומגעשטויסען ווערען און זיינע אייגענע קינדער זאָלען איהם ירשה'נען. דאָס איז אָבער ניט מעגליך געווען, אזוי לאַנג ווי די אָבשטאַמונג האָט זיך נאָר גערעכענט נאָך מוטער-רעכט. אַלזאָ, האָט די ערשטע זאָך געמוזט אָבגעשאַפט ווערען די אבשטאַמונג נאָך מוטער-רעכט. און זי איז אָבגעשאַפט געווארען.

דאָס איז געווען אַ רעוואָלוציאָן. איינע פון די גרינדליכסטע רע- וואָלוציאָנען וואָס די מענשהייט האָט געהאַט. דאָך איז דיעזע טיעפע רעוואָלוציאָן ניט אָנגעקומען אזוי שווער, ווי עס קען זיך אונז היינט דוכטען. דען דיעזע אומענדערונג האָט ניט געדאַרפט בעריהרען קיין איינציגען פון די לעבענדע מיטגלידער פון די גענס. אַלע אָנגעהער- ריגע פון די גענס האָבען וויטער געקענט בלייבען אין איהר דאָס וואָס פריהער. עס איז גענוג געווען דער איינפאַכער בעשלוס, אז פון איצטער אָן זאָלען די קינדער פון די מענער אין די גענס געהערען צו די גענס פון דעם פאָטער, און אז צו די גענס פון זייער מוטער זאָלען זיי ניט מעהר געהערען. דערמיט איז אָבגעשאַפט געווארען די אָבשטאַמונגס-רעכנונג פון דער מוטער'ס צד און עס האָט זיך אָנג- געהויבען צו רעכענען, אז אַ מענש געהער צו די משפחה פון זיין פאָ-

טער. אלזא, האָט אַ מענש אויפגעהערט צו זיין דער יורש פון די מו-
טער'ס צד און איז געווארען דער יורש פון פאָטער'ס צד.

ווי אזוי דיעזע רעוואָלוציאָן איז פאָרגעגאנגען, ביי די קולטור-
פעלקער, און ווען, ווייסט מען ניט. זי איז אין נאָנצען פאָרגעקומען
אין די פאָרגעשיכטליכע צייט. אָבער אז עס איז געווען אזא רעוואָ-
לוציאָן, איז בעוויזען מעהר ווי נויטיג. דאָס איז בעזאָנדערס בע-
וויזען דורך די פיעלע שפורען פון מוטער־רעכט, וואָס באַכאַפּען האָט
אויפגעצייגט אין די פערצייטיגע שריפטען פון די היינטיגע קולטור-
פעלקער. ווי לייכט אזא רעוואָלוציאָן ווערט אויסגעפיהרט, זעהען
מיר ביי אַ סך שבטים פון אינדיאַנער, ביי וועלכע דיעזע רעוואָל-
ציאָן איז ערשט דאָ ניט לאַנג אויסגעפיהרט געווארען און ווערט
נאָך היינט אויסגעפיהרט, אונטער דעם איינפלוס פון נייע אומשטענ-
דען, — אַ טייל דורך דעם וואָס דער רייכטהום וואַקסט ביי זיי (ווען,
צום ביישפיעל, זיי ווערען איבערגעזעצט פון די וועלדער אין גראַד-
פעלדער), אַ טהייל דורך דעם מאַראַלישען איינפלוס פון די ציוויל-
ליזאַציאָן און פון די מיסיאָנערען.

די מיזורי אינדיאַנער, צום ביישפיעל, האָבען אַכט שבטים (שמאַ-
מען). זיינען זעקס פון זיי שוין נאָך מענליכער אָבשטאַמונג און צוויי
זיינען נאָך ווייבליכער אָבשטאַמונג. ביי די זעקס געהט די ירושה
איבער צו די קינדער און קרובים פון פאָטער'ס צד, ביי די צוויי —
פון מוטער'ס צד.

ביי די שאַוניעס, די מיאַמיעס, די דעלעווערס (אַלץ אזעלכע אינ-
דיאַנער שבטים אין אמעריקא) איז געווארען אַ מנהג, אז מען גיט
די קינדער דעם גענטיג־נאָמען פון איינע פון דעם פאָטער'ס גענ-
טעס; מיט דעם ווערען זיי מיטגליעדער אין דעם פאָטער'ס גענעס,
דאָס טהוט מען, כדי זיי זאָלען קענען ירשה'נען פון דעם פאָטער.
מאַרקס זאָגט דערצו: „דאָס איז שוין אזא איינגעבוירענע נאָטור פון
מענשען, צו ענדערען די זאַכען דורך דעם וואָס מען ענדערט זייערע
נעמען. מען זוכט זיך אויס אַ דריידעל, צו ענדערען די אַלטע מנהגים
אויף אזא אופן, אז כלומר'שט בלייבט מען ביי זיי ווייטער. אַלע
מאָל האָבען מענשען אזוי געמאָהן, וואו נאָר דירעקטע אינטערעסען
האָבען זיי גענוג געטריעבען דערצו.“ (א שטייגער ווי א „היתר
עסקא“ אויף פראָצענט־נעהמען ביי אירען. און נאָך פיעל אנדערע

אזעלכע זאכען. עס איז דיוועלכע „יענטע“, נאָר מען גיט איהר אַן אנדערען נאָמען, איז זי שוין כלומר'שט אַן אנדערע זאך און עס הייסט כלומר'שט, אז מען בלייבט ביי די אַלטע דינים, און דאָך ווערען זיי אין אמת'ן אָבגעשאפט. — א י ב ע ר ז.) אזוי האָט מען ביי דיעזע אינדיאנער כלומר'שט ווייטער געלאָזט בעשטעהן דאָס אַלטע מוטער־רעכט, נאָר די קינדער האָט מען געגעבען דעם פאמיליען־נאָמען פון דעם פאָטער'ס גענע, האָט עס געהייסען, אז זיי געהערען כלומר'שט „פון מוטער'ס צד“ צו זיין גענע. דערפון איז אָבער אַרויסגעקומען אַ גרויסע צומישעניש און דער איינציגער וועג צו בריינגען אַ טאָלק אין דעם איז געווען, אָבצושאָפּען דאָס מוטער־רעכט נאָר אין גאַנצען און אָפּען איינצופיהרען דאָס פאָטער־רעכט. און טיילווייז איז טאַקי אזוי געשעהען. „דאָס שיינט איבערהויפּט דער נאַטירליכסטער אי־בערנאַנג.“ (מאַרקס).

די אומוואַרפונג פון דעם אַלטען מוטער־רעכט איז געווען די וועלט־געשיכטליכע ניעדערלאַגע פון דעם ווייבליכען געשעכט. דער מאַן איז געווארען דער הערשער אין הויז און דער פרוי האָט פערלירען איהר ווערדע, זי איז געווארען געקנעכטעט. די שקלאַפּין פון דעם מאַן'ס לוסט איז זי געווארען און אַ ווערקצייג פון קינדער־האַבען. דיעזע ערנידעריגטע שטעלונג פון דער פרוי געפינט מען בעזאָנדערס אָפּען געשילדערט אין די פערצייטיגע גריכישע שריפטען, וואָס מאַהלען די העראָען־צייט, און נאָך מעהר אין די קלאַסישע צייט (די צייט ווען אין גריכענלאַנד פערצייטענס זיינען ענטשטאַנען די חכמות און שריפטען, וועלכע מען לערנט נאָך היינט אין די קלאַסען פון שקאַלעס). שפעטער איז די לאַגע פון דער פרוי ביסלעכווייז בעשיינט געווארען מיט היפּאָקריט־סטווע. אָבגעשאפט איז איהר ניעדעריגע לאַגע אויף קיין פאַל גיט געווארען.

אַלזאָ, די אַליין־הערשונג פון די מענער איז יעצט פעסט בעגרינדעט געווארען. די ערשטע ווירקונג דערפון צייגט זיך אין אַ נייע פאַרמע פון פאמיליע, וואס קומט אויף, אַ צווישען־פאַרמע צווישען די אַלטע און שפעטערע, דאָס איז די פאַטריאַרכאַלישע פאמיליע.

וואָס איז אַ פאַטריאַרכאַלישע פאמיליע? אַנדערע האַלטען פאַר דעם עיקר צייכען פון אַזאַ פאמיליע דאָס, וואָס דער הויפּט פון דער

פאמיליע האָט אַ סך ווייבער. דאָס איז עס אָבער ניט. וועגען דעם וועלען מיר רעדען שפעטער. דער עיקר וואס די פאטריארכאלישע פאמיליע בעצייכענט איז: „די אָרגאניזאציע פון אַ סך פרייע מענשען און אונפרייע (שקלאַפּען) אין איין פאמיליע אונטער דער פאָטערייכער אויבערהערשונג פון דעם הויפט פון דער פאמיליע. („פאטריאָרף“ הייסט דער הערשענדער פאָטער.) אין דער פאטריאָר-כאָלישער פאמיליע פון די סעמיטען האָט דער פאטריאָרף אַ סך וויי-בער, די אונפרייע אין דער פאמיליע האָבען ווייב און קינדער, און דער צוועק פון דער גאַנצער פאמיליע איז צו היטען די סטאדעס בהמות אין אַן אָבגעגענצמער שטרעקע לאַנד“. דער רעכטער עיקר פון די פאטריאָרכאלישע פאמיליען-פאָרם איז דאָס, וואָס די אונפרייע גע-הערען צו דער פאמיליע און וואָס דער פאָטער איז דער הערשער. דער פאָלקאָמענסמער טיפּ פון דיעזער פאמיליען-פאָרמע איז דערי-בער די פאמיליע אין פערצייטיגען רוים.

דאָס רוימישע ווארט „פאמיליא“ (פון וואָגען דאָס וואָרט פא-מיליע אין אלע שפראַכען שטאמט) האָט אין אָנהויב ניט בעדייטעט די היינטיגע סאָרט פאמיליע, דאָס אידעאל פון דעם היינטיגען פיליס-טער, וועלכעס איז צוזאמענגעזעצט פון סענטימענטאליטעט און מחלוקות צווישען מאַן און ווייב. דאָס וואָרט „פאמיליא“ האָט זיך אין אָנפאַנג ביי די רוימער גאָר ניט בעצויגען אויף מאַן און ווייב און זייערע קינדער, נאָר גאָר אויף די שקלאַפּען אליין. „פאמולוס“ הייסט (אויף רוימיש) אַ הויז שקלאַפּ און „פאמיליע“ איז די גאַנצע שקלאַפּענשאַפט, אלע שקלאַפּען צוזאמען, וואס געהערען צו איין מאַן. אין אַ צוואה פון די רוימער, אין דער צייט פון גאָיוס, איז פערשריעד בען, אַז דער, וואָס לאָזט די צוואה, שרייבט אָב „די פאמיליע, דאָס הייסט די ירושה“, פאר דעם-און-דעם. אַלזאָ, די פאמיליע האָט גע-הייסען די ירושה, דאָס פערמעגען פון דעם פאטריאָרף. דאָס וואָרט פאמיליע איז ערפונדען געווארען ביי די רוימער, אום דערמיט צו בעצייכענען אַ נייעם געזעלשאַפטיכען אָרגאניזמוס, אַ נייעם פער-באַנד פון מענשען, וואס זיין הויפטמאָן, דער פאמיליען-פאָטער, האָט געהאַט אונטער זיין פאָטערייכער געוואַלט זיין ווייב און קינדער און שקלאַפּען, און ער האָט געהאַט דאָס רעכט איבער לעבען און טויט איבער זיי אלע. אזוי איז עס געווען נאָך די רוימישע געזעצע. אָט

אזא סאָרט קליינע מלוכה'לע האָט דאָס געהייסען „פאמיליע“ און פון דעם שטאמט דאָס וואָרט פאמיליע.

„דאָס וואָרט פאמיליע איז אַלזאָ נישט עלטער, ווי דאָס שטרענגע פאמיליען-סיסטעם פון די לאטיינישע שטאַמען, דאָס פאמיליען-סיסטעם וואס איז אויפגעקומען נאָך דעם ווי עס איז איינגעפיהרט געווארען פערדארכייט און געזעצליכע שקלאפעריי און נאָך דעם ווי די רוימער האָבען זיך אָבגעשיידט פון די גריכען.“ אזוי בעמערקט קארל מאַרקס, און ער לייגט צו: „דיעזע פאמיליע האָט אַלזאָ גע- האָט אין זיך דעם וואָרצעל פון שקלאפעריי און אויך פון פאַנמשינע, ווייל זי האָט פון אָנהויב אָן געהאַט בעציהונגען צו די אַרבייט פון די שקלאפען אויף פערדער. אין דיעזער פאמיליע זיינען אַלזאָ שוין געווען אין קליינעם פאָרמאַט די אַלע אונגלייכהייטען, וועלכע האָבען זיך שפעטער ברייט ענטוויקעלט אין דער גרויסער מענש- ליכער געזעלשאַפט פון א גאַנצען לאַנד און אין איהר מלוכה.“

דיעזע פאמיליען-פאָרמע איז געווען דער איבערגאַנג פון די פאָרונגס-עֶהע צו די מאָנאָנאַמיע. כדי צו מאַכען זיכער, אַז די פרוי זועט נישט זינדיגען מיט אַן אנדערען, דאָס הייסט כרי דער פאָטער זאָל זיין זיכער ווער עס זיינען זיינע קינדער, זיינע יורשים, איז די פרוי איבערגעגעבען געווארען אונבעדינגט אין די געוואלט פון דעם מאַן. ער מעג זי טויטען, דאָס איז זיין רעכט.

מיט די פאַטריאַרכאַלישע פאמיליע הייבט זיך אָן די צייט פון די געשריעבענע געשיכטע. פון דיעזער צייט זיינען שוין דאָ פער- שריעבענע געזעצע. פערנגלייכענדיג אזעלכע פערשיעדענע געזעצע, קענען מיר שוין לייכטער רערנעהן וואָס דאָרט איז פאָרגעקומען. און ווירקליך האָבען פאָרשער, אין די פערנגלייכונג פון אזעלכע געזעצע, געבראַכט א וויכטיגען פאָרטשריט אין די אויספאָרשונג וועגען דעם, ווי די פאמיליע האָט זיך פון דאַנען אָן ווייטער ענטוויקעלט. דעם פאָרשער מאַקסיס קאָוואַלעווסקי (אין זיין בוך „בילד פון דער ענט- וויקלונג פון פאמיליע“) האָבען מיר צו פערדאַנקען דעם בעווייז, אַז די פאַטריאַרכאַלישע הויז-געמיינשאַפט איז געווען די איבערגאַנגס- שטופע פון די מוטער-רעכטליכע פאמיליע, וואָס איז ארויסגעקומען פון די גרופען-עֶהע, צו די איינצעל-פאמיליע פון דער היינטיגער וועלט. דאָס שיינט בעוועזען ווייניגסטענס וועגען די קולטור-פעלקער פון דער

אַלטער וועלט, די אַריער און סעמיטען. ביישפּיעלע פון די פּאַטריאַר-
כאַלישע פּאַמיליע געפינט מען נאָך היינט ביי די סערבען און בול-
נאַרען. ביי זיי הייסט אזא פּאַמיליע „זאַדרוגאַ“ (דאָס בעדייטעט אזוי
פיעל ווי בעפריינדונג) אָדער „בראַטטוואָ“ (ברידערשאפט). ביי די
אַריענטאַלישע פעלקער איז נאָך אויך דאָ אזא סאַרט איינריכטונג,
אַביסעל פּערענדערט.

די „זאַדרוגאַ“ פון די זיד-סלאָווען איז דער בעסטער, נאָך היינט
עקזיסטירענדער ביישפּיעל פון אזא פּאַמיליע-געמיינשאַפט (כאָמט אַ
פרייערע ווי ביי די רוימער פּערציטיענס). אין איין „זאַדרוגאַ“ גע-
פינען זיך אייניגע דורות, קינדער און קינד-קינדער פון איין פאָר-
טער, צוזאַמען מיט זייערע ווייבער. זיי וואוינען אלע צוזאַמען אין
איין הויף. זיי בעארבייטען זייערע פעלדער צוזאַמען. וואָס זיי
בעשאַפען געהערט דער נאַנצער זאַדרוגאַ בשותפות און פון די שותפות'ע
זאָכען ערנעהרען זיי זיך און קליידען זיך. דער אויבער-הויפט פון
די זאַדרוגאַ, דער הויפט-אַנפיהרער, איז אַ „דאָמאַטשין“ (בעל הבית).
ער פיהרט אלע פּערהאַנדלונגען פון די זאַדרוגאַ מיט דער אויסען-
וועלט. ער האָט דאָס רעכט צו פּערקויפען קליינע זאָכען. ער פיהרט
די קאַסע און ער איז פּעראַנטוואָרטליך פאַר די קאַסע און פאַר דעם
רעגעלמעסיגען נאַנג פון די געשעפטען. ער ווערט אויסגעקליעבען.
ער ברויכט ניט דוקא צו זיין דער עלטסטער אין יאָהרען.

די פרויען פון הויז און זייער ארבייט שטעהען אונטער דער אַנ-
פיהרונג פון אַ „דאָמאַטשיצאַ“ (בעלת הבית, באַהאַבאַסמע). גע-
וועהנליך איז דאָס דעם דאָמאַטשין'ס פרוי. זי האָט אויך אַ וויכטיגע
דעה ביי אַ שידוך פון די מיידלעך. אָפט האָט זי די גאַנצע דעה.
די אויבערשטע מאַכט אָבער ליגט אין די הענד פון אַ פּאַמיליען-
ראַטה, דאָס איז די פּערוואַמלונג פון אלע ערוואַקסענע מענשען, סיי
מענער סיי פרויען. פאַר דיעזער פּערוואַמלונג גיט דער דאָמאַטשין
אַב דין והשבון. דיעזע פּערוואַמלונג בעשליסט און האָט די אויבער-
דעה וועגען אלע וויכטיגע זאָכען, זי פּסק'נט יעדען משפט, זי בע-
שליסט וועגען וויכטיגערע איינקויפונגען און פּערקויפונגען, בעזאַנ-
דערס וועגען פעלד-אייגענטהום, און אזוי ווייטער.

אויך אין רוסלאַנד האָבען עקזיסטירט און עקזיסטירען נאָך היינט
אזעלכע גרויסע פּאַמיליען-געמיינשאַפטען. פריהער האָבען די פאָר-

שער ניט געוואוסט דערפון. זייט צעהן יאָהר, אונגעפעהר, איז דאָס בעווייזען געווארען. יעצט ווערט פון אלעמען אנערקענט, אז אזא סאָרט פאמיליען־געמיינשאַפט איז איינגעוואָרצלעט אין די רוסישע פאָלקס־זיטע, פונקט אזוי שטארק ווי די „אָבשטינאַ“, די דאָרף־געמיינשאַפט. אין דעם עלטסטען רוסישען געזעץ־בוך, אין די „פראָוור־דאָ“ פון יאָראָסלאָוו, ווערען אזעלכע פאמיליען־געמיינשאַפטען אָנגערופען „ווערוו“. דעמזעלבען נאָמען האָבען זיי אין די געזעצע פון דאָלמאַציען און מען געפינט זיי אויך אין פּוילישע און טשעכישע היסטאָרישע קוועלען.

אויך ביי די דייטשען איז אַמאָל געווען אזא איינריכטונג. דער פאָרשער הייסלער (אין זיין בוך „אינסטיטוציאָנען פון דעם דייטשען רעכט“) בעווייזט, אז די היינטיגע איינצעל־פאמיליע איז ניט געווען דער אָנפאַנג פון געזעלשאַפטליכע איינריכטונגען ביי די דייטשען, נאָר זי, די היינטיגע איינצעל־פאמיליע, איז ערשט אַרויסגעקומען פון א פריהערדיגע איינריכטונג, די „הויז־געאַסענשאַפט“. אין די הויז־געאַסענשאַפט האָבען געלעבט צוזאַמען אייניגע דורות, אָדער איינ־צעל־פאמיליען, און צווישען זיי אויך, אָפט גענוג, אונפרייע קנעכט און דיענסטען. עס ווערט היינט בעהויפטעט, אז די רוימישע פא־מיליע איז אייגענטליך אויך געווען אזא סאָרט איינריכטונג, מען זאָגט אַלזאָ היינט, אז עס איז ניט אמת, דאָס אין דער רוימישער פאטריאַרכאַלישער פאמיליע האָט דער הויז־פאָטער געהאַט די אַב־סאָלוטע געוואלט און די איבריגע פאמיליען־מיטגליעדער זיינען געווען געגען איהם רעכטלאָז.

אויך ביי די קעלמען אין איירלאַנד זאָלען זיין געווען עהנליכע פאמיליען־געמיינשאַפטען. אין פראַנקרייך, אין די פראַווינץ ריווער־ניי, זיינען אזעלכע איינריכטונגען בעשטאַנען ביז צו דער פראַנצויז־שער רעוואָלוציאָן. זיי האָבען זיך גערופען „פאַרסאָנעריע“. און אין די געגענדר פראַנש קאָמטע זיינען נאָך היינט דאָ אזעלכע. אין דער געגענדר פון לואאַן זעהט מען גרויסע בוי־הויזער מיט א געמיינ־שאַפטליכען צענטראַל־צימער, א הויכער זאַל, וואָס גרייכט ביז צום דאָך, און אַרום דעם מיטעלסטען גרויסען צימער זיינען שלאָף־צי־מערען, צו וועלכע מען קומט צו אויף טרעפּלעך פון זעקס ביז אַכט שטיגען. אין אזא הויז וואוינען אייניגע דורות פון דיזעלכע פא־

מיליע (דאָס הייסט באַבע־זיידע, זייערע קינדער, אייניקלעך, אור־
אייניקלעך און אזוי ווייטער).

אז אין אינדיען זיינען געווען אזעלכע, הויזגענאָסענשאַפטען
און אז אלע איינוואוינער פון אזא הויז האָבען בשותפות בעאַרבייט
זייערע פעלדער, איז שוין בעריכטעט געווארען גאַנץ פּערצייטענס,
אין דער צייט פון אלעקסאַנדער מוקדן. דער גריכישער שרייבער
געאַרכוס האָט דאָס דעמאָלט דערמאָנט. ער האָט דאָס געשריבען וועגען
דעם גענענד אין אינדיען וואס הייסט פאַנדשאַב, און נאָך היינט איז
דאָס אזוי אין דיעזער געגענד, און אויך אין דעם גאַנצען נאָרד־וועסט
געגענד פון דעם לאַנד.

אז אין קאווקאַז זיינען דאָ אזעלכע איינריכטונגען, האָט קאוואַ־
לעווסקי אַליין בעוויזען.

אין אַלגיער זיינען דאָ אזעלכע הויזגעמיינשאַפטען ביי די קא־

בילען.

אַפילו אין אמעריקא, גלויבען מאַנכע, זיינען געווען אזעלכע
הויזגעמיינשאַפטען ביי די אינדיאַנער. דער שפּאַניער צוריסאָ בע־
שרייבט געוויסע געזעלשאַפטען אין פּערצייטיגע מעקסיקאָ, ער רופט
זיי „קאַלפּוליס“, דענקט מען, אז דאָס זיינען געווען אזעלכע גרויסע
פאַמיליע־געמיינשאַפטען. וועגען פּערו האָט דאַגעגען היינריך קור
נאָו ציעמליך קלאָר בעוויזען, אז דאָרטען איז אין דער צייט ווען
די שפּאַניער האָבען זיי איינגענומען, בעשטאַנען אַן אַנדער סאָרט
איינריכטונג, דאָס איז געווען אזא פּערבאַנד ווי דער, וואס איז אַמאָל
בעשטאַנען אין דייטשלאַנד אונטער דעם נאָמען „מאַרק“. (זעה אב.
קאַהאַן, געשיכטע פון די פּעראַייניגטע שטאַאַטען, באַנד 2, זייטע
556 און 557. — א י ב ע ר ז.) ביי זיי פלעגט מען די פעלדער פון
צייט צו צייט צוטיילען. אַלזאָ, האָבען זיי די פעלדער בעאַרבייט
ניט בשותפות, נאָר יעדער פאַר זיך. עס איז זאָנדערבאַר, אז דאָרט,
אין פּערו, ביי די אור־איינוואוינער, האָט דיעזע איינריכטונג אויך
געהייסען „מאַרקאַ“. (דאָס העברעאישע וואָרט „גבול“ פּערטייט דער
מלמד אין חדר „געמאַרק“, דאָס שטאַמט פון דיעזען דייטשען וואָרט
מאַרק. דאָס איז געווען אזא פּערבאַנד פון געמיינדען וואָס האָבען
נעהאַט אַ געוויסע שטיק לאַנד אין שותפות־אייגענטהום. דאָס שטיק
לאַנד האָט דאָס געהייסען „געמאַרק“. — א י ב ע ר ז.)

יעדענאפֿלס אָבער איז די פּאַטריאַרכאַלישע הויז־געמיינשאַפֿט, מיט שותפות־אייגענטהום און שותפות'ע בעאַרבייטונג פון די פעלדער, בעשטאַנען ביי זעהר פיעל פעלקער. דאָס האָט מען פריהער אויף געוואוסט. אָבער די בעדייטונג דערפון פערשטעהט מען גאַנץ אַנ־דערש יעצט, לויט די געדאַנקען פון מאָרנאַז וועגען דער ענטוויקלונג פון דער פּאַמיליע. עס קען יעצט קיין שום צווייפעל ניט מעהר זיין, אַז דיעזע סאָרט פּאַמיליען־איינריכטונג, אָט די פּאַטריאַרכאַלישע הויז־געמיינשאַפֿט, האָט געשפּיעלט אַ וויכטיגע ראָלע אין דער ענטוויקלונג פון פּאַמיליע, אַלס די איבערגאַנגס־שטופּע צווישען די פריהעריגע מוטער־רעכטליכע פּאַמיליע און די שפּעטערע איינצעל־פּאַמיליע.

קאָוואַלעווסקי בעהויפטעט, אַז פון דיעזע הויז־געמיינשאַפֿט האָט זיך דערנאָך אויף ענטוויקעלט די דאָרף־געמיינדע אָדער מאַרק־גע־מיינדע, מיט די איינפיהרונג, אַז יעדער האָט בעאַרבייט פאַר זיך זיין שטיקעל פעלד, וואָס איז פריהער איהם צוגעטיילט געוואָרען פון די קהל'שע פעלדער אויף אַ צייט, און שפּעטער איז עס געוואָרען צו־טיילט אויף שטענדיג. וועגען דעם וועלען מיר ווייטער רעדען.

מכּוּח דעם פּאַמיליען־לעבען אין אַזאַ הויז־געמיינשאַפֿט איז צו בעמערקען, אַז דער הויז־פּאָטער האָט — ווייניגסטענס אין רוסלאַנד — דעם שלעכטען שם, אַז ער בענוצט זיך מיט זיין מאַכט צו משע־פען זיך צו אינגערע פרויען פון הויז, בעוואַנדערס צו זיינע שנורען. ער מאַכט זיך אָפֿט אַ האַרעם פון זיי. עס זיינען דאָ בעקאַנטע רוסי־שע פּאָלקס־ליעדעלאַך, וואָס דריקען דאָס אויס גאַנץ שאַרף.

איידער מיר געהען איבער צו דער מאַנאַגאַמיע, וואָס האָט זיך גענומען שטאַרק ענטוויקלען אַזוי באַלד ווי דאָס מוטער־רעכט איז אונטערגעגאַנגען, האָבען מיר נאָך צו זאָגען אַ פּאַר ווערטער וועגען די פיעל־ווייבעריי און פיעל־מענעריי. מען דאַרף געדענקען, אַז עס האָט קיינמאָל ניט געקענט מעגליך זיין, אַז יעדער מאַן זאָל האָבען אַ סך ווייבער פאַר זיך אליין, אָדער אַז יעדע פרוי זאָל האָבען אליין פאַר זיך אַ סך מענער, דען עס זיינען קיינמאָל ניטאָ אַ סך מעהר פרויען ווי מענער אָדער מעהר מענער ווי פרויען. סיידען ווען די ביידע זאַכען, פיעל־מענעריי און פיעל־ווייבעריי, זאָלען בעשטעהן אין איין לאַנד און אין איין צייט. דאַן וואָלט געקענט מעגליך זיין, אַז ווען איין מאַן האָט אַ סך ווייבער און פאַר אַנדערע מענער בלייבט

דאָרום ניט גענוג ווייבער, אז יעדער זאָל קענען האָבען כאָטש איינע, זאָלען זיך דייעזע אנדערע מענער בעהעלפּען דערמיט, וואָס איין פּרוי זאָל נעהמען א סך מענער. דער פּאַקט איז אָבער, אז בירדע זאָכען, אי פיעל-ווייבעריי פאר איין מאן אי פיעל-מענעריי פאר איין פרוי, איז קיין מאָל ניט געווען צוזאַמען אין איין לאַנד און אין איין צייט. און דאָס איז אויך א פּאַקט, אז ביז אַהער זיינען אימער געווען לערך אַ גלייכע צאָהל מענער און פרויען, אלץ איינס וואָס די געזעלשאַפּט ליכע איינריכטונגען זיינען געווען. אַלזאָ, איז דאָך זיכער, אז קיין מאָל האָבען ניט געקענט האָבען אַלע מענער צו א סך ווייבער יעדער פאר זיך און ניט אַלע ווייבער צו א סך מענער. וואו עס איז בע- שטאַנען פיעל-ווייבעריי אָדער פיעל-מענעריי, האָט דאָס נאָר געקענט זיין, זאָ צו זאָגען, אַ לוקסוס. אין דער ווירקליכקייט איז די פיעל- ווייבעריי פאר איין מאן נאָר אַרויסגעקומען פון שקלאַפּעריי. דאָס איז לייכט צו בעגרייפּען. דער מאן, וואָס האָט געהאַט שקלאַפּינען, האָט א סך פון זיי געמאַכט פאר זיינע ווייבער. אַלזאָ, האָבען נאָר זעלטענע מענער געקענט האָבען א סך ווייבער. אין דער סעמיטישער פּאַטריאַרכאַל-פּאַמיליע לעבט נאָר דער פּאַטריאַרך אליין מיט אַ סך ווייבער, העכסטענס נאָך אייניגע פון זיינע זיהן. די איבריגע מענער אין דער פּאַמיליע מוזען זיך בענגיגען יעדער מיט איין ווייב. אזוי איז עס נאָך היינט אין גאַנצען אַריענט. די פיעל-ווייבעריי איז אַ לוקסוס פון די רייכע און פּאַרנעהמע מענער און די ווייבער נעהמט ער פון זיינע שקלאַפּינען. די מאַסע פון פּאָלק לעבט אין מאַנאָגאַמיע. אזוי איז עס אויך מיט די פיעלמענעריי אין אינדיען און טיבעט, — נאָר אויסגענומענע פרויען לעבען מיט אַ סך מענער. דאָס שטאַמט ביי זיי נאָך פון די גרופּען-עהע. עס וואָלט געווען אינטערעסאַנט צו דערגעהן, ווי אזוי עס איז געקומען, אז פון די גרופּען-עהע איז דאָר מען אַרויסגעקומען פיעלמענעריי. אָבער דאָס דאַרף נאָך אויסגע- פּאַרשט צו ווערען. דאָס לעבען אין דער פּאַמיליע, וואו איין פרוי האָט אַ סך מענער זעהט אויס צו צוגעהן אַ סך פריעדליכער, ווי דאָס לעבען אין פיעל-ווייבעריי ביי די אייפערזיכטיגע מאַחעדאַנער. ביי זיי, ביי די מאַחעדאַנער, טאָרען די פרויען פון איין מאן זיך ניט דער- זינען צו האָבען צו טהון מיט אנדערע מענער. ביי די נעירס אין אינדיען אָבער, וואו איין פרוי האָט דריי, פיער אָדער מעהר מענער,

קען יעדער פון דיעזע מענער האָבען נאָך אַ צווייטע פרוי בשותפות מיט דריי אָדער מעהר אנדערע מענער, און אזוי אויך אַ דריטע, אַ פיערטע און אזוי ווייטער. דאָס קען מען אָנרופען עהע־קלובס. יעדער מאָן קען זיין אַ מיטגליעד אין מעהרערע קלובס אַזעלכע. מעקלענאָן בעשרייבט אליין דיעזען סאָרט פאַמיליען־לעבען. אַ וואונדער ער האָט ניט געזאָגט, אַז דאָס איז ווידער אַ בעזונדערער סאָרט עהע, אַ „קלוב־עהע“. אין אמת'ן איז דאָס ניט קיין בעזונדערער סאָרט עהע. דאָס איז גאָר ניט קיין ווירקליכע פיעל־מענעריי. דאָס איז נאָר אַ בע־זונדערער סאָרט גרופען־עהע. דען אין אמת'ן לעבען די מענער דערביי פונקט אזוי גוט אין פיעל־ווייבעריי ווי די ווייבער אין פיעל־מענעריי, זוי דער פאָרשער זשיראָטעילאָן האָט שוין בעמערקט. דאָס איז אַלזאָ ניט קיין בעזונדערע פאָרמע פון פאַמיליען־לעבען, קיין בעזונדערער שטאַפעל אין דער ענטוויקלונג פון דער פאַמיליע.

4. די מאָנאָגאַמע פּאַמיליע, דאָס הייסט די איינריכטונג אז איין מאָן לעבט דויערהאַפט נאָר מיט איין פרוי, איז אַרויסגעקומען, ווי מיר האָבען געצייגט, פון די פאָאָרונגס־פאַמיליע, אין דער צייט, ווען די מענשען האָבען זיך געפונען אויף דעם איבערהאַנג פון די מיטעלע צו די אויבערשטע שטופע פון באַרבאָריי. ווען די מאָנאָגאַמיע האָט ענדליך אין גאַנצען געזיעגט, ווען, הייסט עס, אַלע פריהעריגע פאַמיליען־פיהרונגען זיינען אין גאַנצען פערשוואונדען געוואָרען, האָט זיך אָנגעהויבען די ציוויל־ליזאַציען. דאָס איז איינער פון די סמנים פון אָנפאַנג פון ציוויל־זאַציען.

די מאָנאָגאַמיע איז געגרינדעט אויף די הערשונג פון דעם מאָן. דער אויסדריקליכער צוועק דערביי איז, אז עס זאָלען געבוירען ווערען קינדער וואס עס זאָל זיין זיכער אז ער איז זייער פאָטער. און דאָס ווערט געפאָדערט, ווייל דיעזע קינדער דארפען אמאָל ווערען די לייבי־ליכע יורשים פון דעם פאָטער'ס פערמעגען.

דער אונטערשיעד פון די מאָנאָגאַמישע פאַמיליע און די פאָרונגס־עהע איז, וואס די מאָנאָגאַמע פאַמיליע איז אַ סך פעסטער צוזאַמען־געבונדען. מען קען זי ניט צו יעדער צייט אויפבינדען. ער קען די מאָנאָגאַמע פאַמיליע אייגענטליך אויך צו יעדער צייט אויפבינדען; דאָס איז דער רעגעל אין אָנפאַנג. ער קען די פרוי פערשטויסען.

אויך בלייבט פאר איהם ווייטער דאָס רעכט צו זיין איהר אונטריי, צו האָבען צו טהאָן מיט אנדערע פרויען. ווייניגסטענס בלייבט איהם דאָס רעכט לויט נאָך די זימע (ווי עס פיהרט זיך). און ער בענוצט דאָס רעכט אלץ מעהר, וואס ווייטער די געזעלשאפט ענט-וויקעלט זיך. (דאָס געזעץ בוך פון נאפאלעאָן גיט דעם מאָן אויסדריק-ליך דאָס רעכט צו האָבען צו טהאָן מיט אנדערע פרויען, אזוי לאַנג ווי ער בריינגט זיי ניט אַריין אין דעם עהעליכען הויז), זאָל זיך אָבער די פרוי הלילה דערמאָנען אָן די אַמאָליגע פיהרונגען און וועלען זיי בענייען, ווערט זי איצט, ווען עס איז שוין אינגעפיהרט מאָנאָגאַמיע, שטרענגער בעשטראָפּט ווי ווען עס איז פריהער.

דיעזע נייע פאמיליען-פארמע געפינען מיר אין איהר גאַנצער שטרענגקייט ביי די גריכען. אין דער גריכישער מיטהאלאָגיע (געטער-געשיכטען) ווערען די געמיינען פאָרגעשטעלט אלס פרויע און מעכ-טיגע. אין דעם שפיעגעלט זיך אָב — ווי מאַרקס בעמערקט — אַ פריהערע צייט, ווען פרויען האָבען נאָך געהאַט אַ פרויערע און גע-אַכטעטערע שטעלונג. אין די שפעטערע צייט אָבער, אין די העראָען-צייט, געפינען מיר שוין די פרויען ערנידעריגט דורך די אויבערהער-שונג פון דעם מאָן און דורך די קאָנקורענץ פון די שקלאַפּינען. מען דאַרף נאָר לעזען אין דער אַדיסעע, ווי טעלעמאַכעס זאָגט אָב זיין מוטער וואָס זי פערלאַנגט און בעפעהלט איהר צו זיין רוהיג. אין די געשיכטען פון האָמער איז אימער פאָרגעשטעלט, ווי די יונגע פרויען, וואָס ווערען געפאַנגען גענומען אין מלחמות, ווערען בענוצט פון די זיענערס פאר זייער תאוה. די קאָמאָנדירען פון די קריעגס-פיהרער קלייבען זיך אויס די שעהנסטע, נאָך'ן ראַנג נאָך. דאָס גע-דיכט איליאַס האַנדעלט, ווי בעוואָוסט, אין גאַנצען, וועגען דעם שטרייט צווישען אַכילעאָס און אַגאַמעמאָן וועגען אַזאַ שקלאַפּין. ביי יעדען העלד, וואָס האָמער רעדט פון איהם אין זיינע געדיכטע, ווערט אימער דערמאָנט אַ מיידעל, געפאַנגען אין קריעג, מיט וועלכער דער העלד וואוינט אין זיין געצעלט. און ווען ער רייזט פון דער מלחמה צוריק אַהיים, נעהמט ער די מיידלעך מיט און בריינגט זיי אַריין אין זיין עהעהויז. די קינדער, וואָס דער מאָן האָט פון אַזעלכע שקלאַפּינען, קריעגען אַ קליינעם חלק פון פאַטערס ירושה און זיי בלייבען אין גאַנצען פרויע. פון די ווייב ווערט ערוואַרטעט, אַז זי

זאָל דאָס אלעס אַריבערטראָגען, אָבער זי אַליין, פון איהר זייט, זאָל אָבהויטען די שטרענגסטע צניעות און טרייהייט צום מאַן.

די גריכישע פרוי פון די העראָען־צייט איז אפילו מעהר געאַכט טעט ווי די פרוי פון די ציוויליזירטע צייט, אָבער דאָך איז זי, נאָך אלעם, פאַר דעם מאַן ניט מעהר ווי די מוטער פון זיינע כשר'ע יורשים, ווייטער איז זי זיין באַלעבאָסטע און די פאַרשטעהערין פון זיינע שקלאַפּינען, וועלכע ער קען זיך מאַכען פאַר זיינע קעבס־ווייבער וויפיעל ער האָט נאָר חישק. און ער טהוט דאָס אויך.

די מאָנאָגאַמיע איז אַלזאָ נאָר פאַר די פרוי צו היטען, ניט פאַר דעם מאַן. פון אָנהויב אָן איז עס געווען אַזוי דאַרם, ווייל עס איז בעשטאַנען שקלאַפּעריי און יונגע שענהע שקלאַפּ פּינען זיינען געווען דעם מאַן'ס אייגענטהום. אָט פון דעם איז עס געקומען, וואָס נאָר די פרוי האָט געמוזט היטען מאָנאָגאַמיע. און אַזוי איז דאָס נאָך היינט.*

ביי די שפעטערע גריכען איז עס אין די דאָזיגע זאַכען ניט צוגע־נאַנגען ביי אלע גלייך. ביי א טייל פון זיי, די דאָרער, איז געווען אַנדערש און ביי די יאָנען וויעדער אַנדערש. ווי ביי די דאָרער איז צוגעגאַנגען, האָט מען דעם בעסטען ביישפּיעל אין זייער לאַנד ספּאַר־טאַ. דאָרטען זיינען נאָך געווען געבליעבען אין מאַנכע בעציהונגען עהע־פּערהעלטניסע נאָך עלטערע אפילו ווי די וואס האָמער דערמאַנט. אין ספּאַרטאַ איז געווען פּאַרונגס־עהע. די רעגיערונג אָבער האָט זיך אַריינגעמישט אין די פּאַרונגען פון מענשען. א פּאַר פּאַלק, למשל, וואָס האָבען קיין קינדער ניט געהאַט האָט די רעגיערונג צושיידט. מען געפּינט בעשריעבען אין זייערע געשיכטען, אז דער קעניג אַנאַק־סאַרדייאַס (650 יאָהר פאַר די קריסטליכע צייט) האָט מיט זיין ווייב קיין קינדער ניט געהאַט, האָט ער גענומען נאָך אַ ווייב און האָט געפּיהרט מיט יעדער ווייב אַ בעזונדערע הויז־האַלטונג. קעניג אַריסטאָן (אַרום דיזעלכע צייט) האָט געהאַט צוויי ווייבער אַהן קינד־

* לויט די מעשיות פון חומש, קומט אפילו אויס, אז עס זיינען געווען שקלאַפּינען, וואס האָבען גאר געהערט צו דער פרוי און זי אליין האָט גאר מאַנכע מאל געגעבען איהר מאַן איהרע אַ שקלאַ־פּין פאַר אַ קייבס־ווייב. אַזוי ווערט דערצעהלט פון שרה'ן, רחל'ן און לאה'ן. — איבערזעצער.

דער, האָט ער גענומען אַ דריטע און איינע פון די ערשטע צוויי האָט ער גע'גמ'. אלזאָ, פון דעם זעהט אויס, אז מיט קיין סך ווייבער צור זאמען האָט מען ביי זיי ניט געוואוינט. דערפאר אָבער געפינט מען ביי זיי פון דער אַנדערער זייט מנהגים, וואָס דערמאָנען נאָך אין די גרופען-עהע. למשל, מעהרערע ברידער צוזאמען האָבען געקענט האָר בען אין ווייב. און ווען איינעם איז זיין פריינד'ס ווייב בעסער געפעלען, האָט ער געמעגט ווערען א שותף מיט איהם אין איהר. און עס איז געווען גאנץ אנשטענדיג פאר אַ מאַן מכבד צו זיין אַ קרעפֿ-טיגען מענשען מיט זיין ווייב, אפילו ווען יענער איז געווען ניט קיין בירגער פון לאַנד. און עס שיינט, אז נאָך מעהר פריי זיינען די זימען ביי זיי געווען, ווי עס איז צו זעהן פון דעם, וואס מען גע-פינט אין די שריפטען פון פלוטארד בעשריעבען, ווי אַ ספארטאָנער לויפט נאָך אַ ספארטאָנערין און וויל זי קריענען, זאָגט זי איהם, ער זאָל זיך ווענדען צו איהר מאַן. דעריבער איז טאַק אַויף קיין מאַל ניט געהערט געווארען, אז אַ ווייב זאָל זינגען מיט אַן אַנדערען אָהן איהר מאַן'ס וויסען. דאָס איז פון איהר זייט. פון זיין זייט וויע-דער, האָט דער מאַן אַויף געהיט טרייהייט. ווארים הויז-שקלאָפֿעריי איז אין ספארטאָ געווען (וועניגסטענס אין איהרע בעסערע צייטען) אונבעקאַנט, די לייב-אייגענע העלאָטען האָבען געלעבט בעזונדער אויף די גימער, דעריבער האָבען די ספארטאָנער מענער ווייניג געלעגענ-הייט געהאַט צו קריענען תּאווה צו די שקלאָפֿינען. אז אונטער אזעל-כע אומשטענדען האָבען די פרויען אין ספארטאָ געהאַט אַ גאַנץ אַנ-דערע געאַכטעטע שטעלונג ווי ביי די איבריגע גריכען, האָט נאָר אַנ-דערש ניט געקענט זיין. ווי ווייט דיעזע פרויען זיינען געווען גע-אַכטעט, זעהט מען ארויס פון דעם, וואס אין די שריפטען פון די פּערצייטיגע גריכען געפינט מען גערעדט מיט רעספעקט נאָר פון די ספארטאָנער פרויען, און ווייטער נאָר פון די סמעטענע פון די הע-טערען פון אַטהען; נאָר פון דיעזע פרויען האָבען זיי געהאַלטען פאר כראַי צו פּערשרייבען קלונע רייך.

גאַנץ אַנדערש איז עס געווען מיט די פרויען ביי דעם טייל פון גריכישען פּאָלק, וואָס האָבען געהייסען יאָניער. אַטהען איז געווען דער טיפּ פון אלע זייערע ערטער. די מיידלעך האָבען ביי זיי נאָר געלערנט שפינען, וועבען און געהען. העכסטענס נאָך עטוואָס

לעזען און שרייבען. זיי זיינען געווען אזוי גוט ווי איינגעשלאָסען און האָבען געהאט אומגאַנג נאָך מיט אַנדערע ווייבער. אין הויז איז געווען אַ בעזונדערע אבטהיילונג פאַר די ווייבער, אויפ'ן אויבערשטען שטאַק אָדער אין הינטערהויז. אַהין האָט אַ מאַנספּערשויז, בעזאָגן דערס אַ פּרעמדער, ניט לייכט געקענט אַריינקומען. ווען פּרעמדע מענער זיינען אַריינגעקומען אין הויז, זיינען די פּרויען אַוועק אין זייער אבטהיילונג. די פּרויען זיינען ניט אַרויסגעגאַנגען אָהן בעגלייך טונג פון אַ שקלאַפּין. אין דער היים האָט מען די פּרוי בעוואַכט. אַרויסטאַפּאַנעם דערצעהלט, אַז מען פּלעגט האַלטען אין הויז געוויסע הינט, אָבצושרעקען פּרעמדע מענער פון צוקומען צו די ווייבער. אין אַ טייל ערטער, וועניגסטענס אין די אַזיאַטישע שטערט, האָט מען געהאַלטען עונוכען (סריסים) צו בעוואַכען די פּרויען. מען פּלעגט מאַר כען אינגלעך פאַר עונוכען (דאָס הייסט דורך אַן אָפּפּראַציאָן מאַכען זיי פאַר אַויס מענער), כדי זיי דערנאָך צו פּערקויפּען אַלס פּרויען היטער. אזוי איז געווען אין כיאַס שוין אין העראַדאָט'ס צייט. אין די שריפטען פון איירופידעס ווערט די פּרוי בעצייכענט מיט דעם וואָרט „אָיקורעמאַ“, דאָס הייסט אַ זאך פאַר די בעזאָרגונג פון הויז. זי איז געווען פאַר דעם אַטהענער די אויבערשטע הויזדיענסט, און ווייטער נאָך נאָך אַ זאך פאַר קינדער האָבען. זי האָט אין ערגעץ ניט געקענט קומען מיט איהר מאַן. ער פּלעגט געהן צו פּאָלקס־פּערזאָמ־לונגען און צו נימנאַסטישע איבונגען, זי אָבער האָט ניט געקענט מיטגעהן. ער האָט אויסערדעם נאָך געהאַט שקלאַפּינען, וועלכע ער האָט געקענט בענוצען. ווייטער איז אין די בליהונגס־צייט פון אַטהען נאָך געווען דאָרט אַ שטאַרק־פּערשפּרייטע פּראַסטיטוציאָן, וועלכע די רעגיערונג האָט, ווען ניט אַליין אויפּגעהאַלטען, וועניגסטענס גע־שטיצט. און גראַדע צווישען די פּראַסטיטוטקעס האָבען זיך ענטוויקעלט אייניגע גרויסע גריכישע פּרויען, וועלכע האָבען זיך אויסגע־צייכענט פון אַלע פּרויען פון זייער צייט דורך גרויסע קלוגהייט און קינסטלערישע געשמאַקס־בילדונג, אזוי ווי די ספּאַרטאַנישע פּרויען האָבען זיך ווידער אויסגעצייכענט מיט אַ שטאַרקען כאַראַקטער. אַ גוטע הויזפּרוי האָט קיין שום געלעגענהייט ניט געהאַט צו ענטוויקלען איהר גייסט. דאָס איז די שטרענגסטע פּעראַורטהיילונג פון דעם אַטהענער פּאַמיליען־לעבען.

דיעזע אַטהענישע פּאַמיליע איז שפּעטער געוואָרען דער מוסטער, נאָך וועלכען עס האָט זיך אויסגעפּאַרמעוועט דאָס פּאַמיליען־לעבען ניט בלויז ביי די איבריגע יאָניער, נאָר אויך אַלץ מעהר און מעהר ביי אַלע גריכען פון אינלאַנד און פון די קאָלאָניען.

אַבער ווי שטאַרק מען האָט די גריכישע פרויען ניט געהיט און בעוואַכט, האָבען זיי דאָך געפונען גענוג געלעגענהייטען אָבצונאַרען זייערע מענער. די מענער וויעדער האָבען זיך געשעהמט אַרויסצורוויווען וועלכע עס איז לייעבע צו זייערע אייגענע פרויען, דערפאַר האָרבען זיי זיך פּערוויילט שפּיעלענדיג לייעבעס מיט העטערען. די דאָרזיגע שענדונג פון די פרויען האָט אויך אונווירדיג געמאַכט די מענער, ביז זיי זיינען פּערזונקען אין עקעלאַפּטען משכב זכר. אויך זייערע געטער האָבען זיי אַזוי פּעראַונווירדיגט ווי זיך אליין, זייערע פּאַנטאַזיעס זיעס האָבען געמליך דערצעהלט פון זייערע געטער אויך אַזוינע מיאוס'ע זאַכען, דאָס געפינט זיך אין דעם מיטהום פון גאַנימער.

אַזוי האָט זיך אָנגעפּאַנגען די מאַנאַנאַמיע, אַזוי ווייט ווי מיר קענען דאָס אויסגעפינען ביי דעם ציוויליזירטעסטען און העכסט־ענט־וויקעלטען פּאָלק פון אַלטערטהום — די גריכען. מיר זעהען דאָ, אַז די מאַנאַנאַמיע איז ניט אַרויסגעקומען פון דעם וואָס איין מאַן האָט לייעב געהאַט נאָר איין פרוי און איין פרוי איין מאַן און זיי האָבען ניט געקענט ליידען, אַז ער אָדער זי זאָל האָבען פּערהעלטניסע מיט אַנדערע. ניין, מיט אַזאַ לייעבע האָט דאָס נאָר ניט געהאַט צו טהאָן. דען די עהען זיינען ווייטער, אַזוי נוט ווי פריהער, געשלאָסען געוואָרען ניט דורך לייעבע, נאָר לויט בעקוועמליכקייט. די מאַנאַנאַמיע איז געווען די ערשטע פּאַרמע פון פּאַמיליע, וועלכע איז גענרינדעט געוואָרען ניט אויף נאַטירליכע בעדינגונגען, נאָר אויף עקאָנאָמישע, געמליך אויף דעם, וואָס עס איז אונטערגעגאַנגען דאָס אַלטע שותפות־אייגענדיטהום פון די צייטען, ווען די מענשען זיינען נאָך געווען „ווי די נאַטור האָט זיי געהאַט“ און עס איז אויפגעקומען פּרוואַט־אייגענדיטהום. די גריכען האָבען אונפערשלייערט אָפּען אַרויסגעזאָגט, אַז דער איינציגער צוועק פון די מאַנאַנאַמיע איז ביי זיי, אַז דער מאַן זאָל זיין דער הערשער אין דער פּאַמיליע און ער זאָל האָבען קינדער אַזעלכע, פון וועלכע ער זאָל זיין זיכער, אַז זיי זיינען זיינע און זיי זאָלען זיין די יורשים פון זיין אייגענדיטהום. איבריגענס איז די מאַנאַנאַמיע געווען

פאר זיי א לאסט, א פפליכט צו די נעטער, צו דעם שטאטט און צו די אבות, א פליכט וואָס זיי האָבען געמוזט ערפילען. אין אַטהען האָט דאָס געזעץ געצוואונגען מען זאָל חתונה האָבען, און ניט בלויז דאָס, נאָר אויף איז געווען פאר דעם מאָן געזעצליך געבאָטען ער זאָל זיין מיט זיין ווייב ניט וועניגער ווי אַ געוויסע צאָהל מאָל.

אַלאָ, זעהען מיר, אז די מאָנאָגאָמיע בעווייזט זיך אין דער וועלט־געשיכטע ניט אַלס אַ שלום צווישען מאָן און ווייב, זיי זאָלען זיך איי־נע די אַנדערע ניט מעהר קרענקען מיט האָבען צו טהון מיט אַנדערע, און נאָך מעהר ניט אַלס די העכסטע פאָרמע פון פאַמיליע־לעבען. פּערקעהרט, זי בעווייזט זיך אַלס אַ פּערשקלאַפונג פון די פרוי דורך דעם מאָן. דערמיט איז אויפגעקומען אַ געננערשאַפט צווישען מאָן און פרוי אַזעלכע, ווי זי איז ניט געווען אין די גאַנצע פאָרנעשיכטע. אין אַן אַלטען מאָנסקריפט פון מאַרקס און מיר, וואָס מיר האָבען געשריעבען אין יאָהר 1848 און וואָס איז ניט געדרוקט געוואָרען, געפין איך דיזעע ווערטער: „די ערשטע טיילונג פון אַרבייט איז די צווישען מאָן און ווייב צו בריינגען קינדער אויף דער וועלט“. און היינט קען איך צולייגען דערצו: די ערשטע געננערשאַפט צווישען פּערשיעדנע קלאַסען מענשען איז אויפגעקומען צוזאַמען מיט דער ענטוויקלונג פון געננערשאַפט צווישען מאָן און ווייב אין דער איינ־צעל־עהע און די ערשטע אונטערדריקונג פון איין קלאַס מענשען דורך אַן אַנדערן האָט זיך בעוועזען אין איין צייט מיט דער אונטערדרי־קונג פון די פרויען דורך די מענער.

די מאָנאָגאָמיע איז געווען אַ גרויסער געשיכטליכער פאָרטשריט. אָבער דעמאָלט ווען זי איז אויפגעקומען האָט זיך אויף אָנגעהויבען די שקלאַפּעריי און דאָס פּריוואַט־אייגענטהום און צוזאַמען מיט דעם האָט זיך אָנגעפאַנגען די צייט, ווען יעדער פאָרטשריט פון איין זייט איז אויף אַ ריקשריט פון אַן אַנדערער זייט, ווייל דאָס וואָס עס איז אַ טובה פאר איין צד, דאָס שלאָנט זיך דורך אַ וועג דורך דעם וואָס עס שטויסט אוועק דעם אַנדערן צד און ברענגט איהם שלעכטס. אזוי איז עס נאָך ביז היינט. די מאָנאָגאָמישע פאַמיליע איז אין דער גע־זעלשאַפט דאָס, וואָס די קליינע בלעזעלע איז אין קערפּער. (יעדער קערפּער פון לעבעדיגע זאַכען און אויך יעדע פלאַנצונג איז צוזאַמענגע־געזעצט פון פּיצנאָטינקע בלעזעלעך). און פונקט אזוי ווי אין די

בלעזעלע איז שוין דאָ די נאָטור פון דעם גאַנצען קערפער, אזוי גע-
פינען מיר שוין אין דער פאמיליע די נאָטור פון די נעגערשאַפטען
פון הערשער און אונטערדריקטע, וועלכע ענטוויקלען זיך אין זייער
פולער קראַפט אין דער גאַנצער ציוויליזירטער געזעלשאַפט.

ווען עס איז שוין געווען איינגעפיהרט די פאָרונגס-עוהע, און
אפילו די איינצעל-עוהע, איז אָבער נאָך אויף קיין פאל ניט אינגאַנצען
אונטערגעגאַנגען די אלטע פעהעלטניסמעסיגע פרייהייט פון גע-
שלעכטס-פערקעהר. ווי מאָרגאַן דריקט זיך אויס: „ווען דאָס אלטע
עוהע-סיסטעם איז פערנדרערט געוואָרען דורך דעם וואָס די פונאַלואַ
גרופען זיינען ביסלעכווייז אויסגעשטאַרבען און עס זיינען געבליבען
נאָר ענגערע פאמיליען, איז אָבער אַרום דיעזע פאמיליען, וועלכע האָ-
בען זיך אלץ מעהר ענטוויקעלט, נאָך געבליעבען איבערבלייבונגען
פון דעם אלטען עוהע-סיסטעם אויך, ביז דעם פריהמאָרגען פון דער
ציוויליזאַציאָן... צום סוף זיינען דיעזע איבערבלייבונגען פערשוואונ-
דען געוואָרען, ווען זיי האָבען געקראָגען א נייע פאָרמע, די פאָרמע פון
העטעריזמוס; דאָס אָבער בעשטייט נאָך ביז אריין אין דער ציוויל-
ליזאַציאָן; דאָס בלייבט ווי אַ דונקעלער שאַטען אויף דער פאמיליע.“
מיט דעם וואָרט „העטעריזמוס“ מיינט מאָרגאַן דאָס, וואָס די מענער,
זייענדיג פעהיראטה א י נ א פ א מ י ל י ע, האָבען נאָך
אויסגעהאַלט די פאמיליע צו טהון מיט אונפעהיראטע ווייבער. דאָס
איז אַ זאך, וואָס בליהט, ווי יעדער ווייסט, אין דער גאַנצער פעהריאָדע
פון ציוויליזאַציאָן, דאָס בעשטעהט אויף פערשיעדענע אַרטען און
ווערט ביסלעכווייז מעהר און מעהר אַן אַפגענע פראָסטיטוציאָן. דיע-
זער העטעריזמוס שטאַמט אָב גאַנץ דירעקט פון די גרופען-עוהע, פון
דעם מנהג, אַז די פרויען האָבען זיך געאַפפערט מיט דעם וואָס זיי
האָבען זיך פריהער איבערגעגעבען צו אַנדערע, כדי דערמיט זיך אויס-
צוקויפּען דאָס רעכט אויף צניעות. דאָס איבערגעבען-זיך פאַר געלד איז
פריהער געווען אַ רעליגיעזע זאך. דאָס פלעגט פאָרקומען אין טעמ-
פל פון די ליבעס-געטין און דאָס געלד האָט ניט די פרוי גענומען,
נאָר עס איז אריין אין די צדקה-פושקע פון דעם טעמפל. (אויף
העברעאיש האָט אַזאַ פרוי געהייסען „קדשה“, דאָס וואָרט בעדייטעט
געהיליגטע, געאַפפערטע צו נאָט. תורת משה האָט דאָס פערבאָטען.
אַ בעווייז, אַז עס איז געווען וואָס צו פערבאָטען.—איבערוועצער).

די אלטע שריפטען דערצעהלען פון אזעלכע טעמפעל־פרויען, די היע־
 ראָדלען פון די געטין אנאייטאס ביי די ארמעניער, פון די געטין אפראָ־
 דיטע ביי די גריכען; אין אינדיען זיינען דאָ אין די טעמפלען רע־
 ליניעזע טאָני־מיידלעך, מען רופט זיי באַיאַדערען (דאָס וואָרט איז
 פאָרגרייזט פון דעם פאָרטוגעזישען וואָרט באַיאַדאָיאַרא, דאָס הייסט
 טענצערקע). די אלע זיינען געווען די ערשטע פראַסטימוטקעס. דיע־
 זע מנהגים זיינען געווען אן איבערבלייבונג פון די אמאָליגע גרופען־
 עהע. אין די גרופען־עהע איז יעדע פרוי געווען פאר יעדען מאָן פון
 דער גרופע. ווען דאָס האָט זיך געענדערט אויף איינצעל־עהע, האָט
 זיך יעדע פרוי געדארפט אויסקויפען פון דעם אלטען מנהג דורך דעם
 וואָס זי האָט זיך איינמאָל איבערגעגעבען צו מעהרערע מענער (אָדער
 דערנאָך צום פאָרשטעהער) פון שבט. און שפעטער האָבען די פרויס־
 טערינען מוציא געווען אלע פרויען, אלס זייערע שטעל־פערטרעטע־
 רינס. ביי אַנדערע פעלקער שטאַמט דער העטעריזמוס פון דעם, וואָס
 די מיידלעך האָבען פאר דער חתונה געהאַט די פרייהייט צו פער־
 קעהרען מיט מענער. דאָס איז אַלואָ אויך אן איבערבלייבונג פון די
 גרופען־עהע, נאָר אויף אן אַנדער וועג.

ווייטער איז געוואָרען מיט די פרויען אזוי ווי מיט די אַרבייטער:
 ווען עס זיינען אויפגעקומען א טייל מענשען רייכע און א טייל אַרימע,
 שוין אויף די אויבערשטופע פון די באַרבאָריי, זיינען דאָך געווען
 אַרבייטער אי פערקויפטע שקלאַפען אויף שטענדיג אי אויך, טיילמאָל,
 פערדונגענע לוי־אַרבייטער אויף אַ וויילע — אָט פונקט אזוי איז
 געוואָרען מיט די פרויען: הויך די פערקויפטע שקלאַפינען אויף שטענ־
 דיג, וועלכע דער אייגענטימער האָט בענוצט פאר קייבס ווייבער,
 זיינען אויפגעקומען אויך פערדונגענע אויף אַ וויילע, דאָס איז די
 פראַסטימוציאָן. אויף אזא אופן האָט די ציוויליזאַציאָן גע'ירשה'נט
 פון די גרופען־עהע אַ צווייזייטיגע ירושה, אי די איינפיהרונג אַז איין
 מאן האָט איין פרוי, אי אויך דעם העטעריזמוס מיט זיין ערנסטע פאָר־
 מע, די פראַסטימוציאָן. אלעס וואָס די ציוויליזאַציאָן ברענגט אַרויס
 איז צווייזייטיג, צוויי־פנים'דיג, צושפאַלטען אין זיך, צוויי געגענ־
 זעצע (היפכים). דער העטעריזמוס איז אַ געזעלשאַפטליכע איינריכ־
 טונג, ווי יעדע אַנדערע. דאָס איז די פאָרטזעצונג פון די געשלעכטס־
 פרייהייט — פאר די מענער. מיט רייד פערדאַמט מען דאָס כלומרשט,

אין דער ווירקליכקייט אָבער לאָזט מען דאָס עקזיסטירען און די רעד גיערער אַליין הוּלְטעווען מיט אין דעם. מען פּערדאַמט דערביי ניט די מענער, וואָס בענוצען דאָס, נאָר די פּרויען פּערדאַמט מען. זיי זיינען פּעראַכטעט, פון דער געזעלשאַפט אויסגעשטויסען. דאָס איז, אַלזאָ, אויך איינע פון די זאַכען, אין וועלכע עס צייגט זיך די אויבער-הערשונג פון די מענער איבער די פּרויען.

אָבער ווען עס קומט שוין צו אַזעלכע פיהרונגען — פון אויבען איין־עהע, פון הינטען הוּלְטאַיסטווע פון דעם מאַן מיט אַנדערע פּרויען, בלייבען שוין די כשר'ע פּערהייראַטע פּרויען אויך ניט אַלע כשר. דען אַז דער מאַן הוּלְטעוועט אַרום פּערבאַרגענערהייט מיט אַנדערע פּרויען, בלייבט זיין כשר'ע ווייב פּערנאַכלעסיגט. די מענער האָבען זיך הפנים איינגערעדט, אַז זיי קענען אויפּעסען אַ האַלבען עפעל און דאָך זאָל דער עפעל בלייבען גאַנץ — אַז זיי קענען, הייסט עס, פון זייער זייט טהון אַלדאָס ביז און דאָך זאָל זייער פּאַמיליען־לעבען בלייבען ריין, פון דער ווייב'ס זייט. אָבער דאָס לעבען האָט געצייגט, אַז דאָס געהט ניט. אַזוי ווי עס האָט זיך נאָר ענטוויקעלט די איינ-צעליענע, האָט זיך באַלד אָנגעהויבען צו בעווייזען דער ווייב'ס פּער-באַרגענער לייעבהאַבער. עהע־ברוך פון דער פּרוי ווערט טאַקע זעהן שטרענג פּעראַכטעט און בעשטראַפּט, אָבער אויסראַטען קען מען דאָס דאָך ניט. דער מאַן האָט איינגעפיהרט איינצעליענע, כדי ער זאָל וויסען זיכער ווער זיינע קינדער זיינען, אָבער זיכער איז ער דערמיט ווייטער ניט. ער קען העכסטענס נאָר גלויבען מאַראַליש, אָבער גאַנץ זיכער קען ער ניט זיין. און כדי אויסצוגלייכען דעם פּלאַנטער, האָט דער „קאָד נאַפּאָליאָן“ געמאַכט אַ געזעץ, אַז אַלע קינדער, וואָס אַ ווייב פון אַ מאַן האָט, ווען זיי זיינען פּערהייראַטע, רעכענען זיך גער-זעצליך פאַר זיינע קינדער. אַט דאָס איז אַלעס וואָס עס איז אַרויס-געקומען פון דריי טויזענד יאָהר זוכען זיכערהייט אין דער איינצעל-עהע.

אַזוי זעהן מיר אין דער פּאַמיליע אַ בילד אין קליינעם פּאַרמאַט פון די צרות פון די גאַנצע געזעלשאַפט, זייט די ציוויליזאַציען האָט איהר צושפּאַלְטען אין קלאַסען, אין הערשער און בעהערשטע: אַזוי ווי אין דער גאַנצער געזעלשאַפט זיינען דאָ פּערשיעדענע אינטערעסען, וואָס שטויסען זיך איינע די אַנדערע און דאָך צורייסען זיי די

געזעלשאפט ניט אין גאנצען, אזוי איז עס אויך אין קליינעם פארמאט אין דער פאמיליע, וואו דער מאן איז דער הערשער. עס איז דורך דעם פאראן א וויעדערשטרייט צווישען מאן און ווייב. נאטירליך ניט אין אלע פאמיליען. דאָס איז נאָר אזוי אין די פאמיליען, וועלכע כע פיהרען זיך לויט ווי עס האָט זיך אַרויסגענטוויקעלט פון די ערשטע צושטענדע, לויט ווי מיר האָבען דאָ בעשריעבען, און וואו אָבער די פרוי רעכעלירט געגען די הערשונג פון דעם מאן. עס זיינען געוויס דאָ פיעלע פאמיליען, וואָס זיינען אן אויסנאָהמע דערפון. אן אויסנאָהמע איז אויך אין די פאמיליען פון דעם דייטשען פיליסטער, וועלכע כער טויג זיך פונקט אזוי ניט צו הערשען אין זיין הויז, ווי ער קען ניט אויספיהרען צו הערשען אין לאַנד. ביי איהם געהט די פרוי אין די הויזען, ווייל ער איז ניט ווערטה דיעזען מלבוש. דערפאר האָלט ער זיך אָבער פאר א סך געהויבענער ווי דער פראנצויז, וועלכער האָט פון זיין ווייב אָפטער ערגערע צרות.

ניט ביי אלע פעלקער אָבער און ניט צו יעדער צייט זיינען די בעשריעבענע אייגענשאפטען פון די איינצעל־פאמיליע געווען אזוי שאַרף, ווי ביי די גריכען. ביי די רוימער איז די פרוי געווען פרייער און מעהר געאכטעט. די רוימער, וועלכע האָבען שפעטער די וועלט איינגענומען, האָבען געהאט א ווייטערען בליק, כאָטש א ווייניגער פיינעם, ווי די גריכען. דער רוימער האָט געהאט איבער זיין ווייב די געוואָלט פון לעבען און טויט, אָבער דורך דעם האָט ער געגלויבט צו זיין שוין גענוג זיכער מיט איהר עהעליכע טריישאפט. אויך האָט ביי די רוימער די פרוי געקענט זיך פרייוויליגן שוידען, אזוי גוט ווי דער מאן.

* * *

אין אלגעמיינען אָבער זעהן מיר, אז די מאָגאָנאָמיע, די אייגן פיהרונג אז פרויען ווערען צוגעבונדען נאָר צו איין מאן אין א היי־ראַטהע־פערבינדונג, איז ניט די „הייליגע“ זאך, ווי מען שטעלט דאָס פאר. עס איז נאָר די שקלאַפּעריי פון פרויען צו איין מאן. און דאָס האָט אפילו די פרוי אויך ניט געמאכט זיין טאַקי געטריי נאָר צו איהר מאן. דעם מאן האָט דאָס געוויס ניט צוגעבונדען נאָר צו איין פרוי. דאָס האָט נאָר בעשאַפען צבוע'צטווע.

דאָך איז די מאָגאָנאָמיע געווען א שריט אויפ'ן וועג פון פראַך

גרעם. דען זי האָט מעגליך געמאכט עס זאָל זיך ענטוויקלען דער גרעסטער מאָראַלישער פּאַרטשריט אין די דאָזיגע זאַכען, — דאָס איז די מאָדערנע ליבעע פון איין מאַן מיט איין פרוי, וואו ער ליבעט נאָר זי און זי נאָר איהם און זיי פיהלען אין האַרצען קיין שום לוסט ניט צו האָבען צו טהאָן מיט אַנדערע, ווייל די אינערליכע אמת'ע ליבעע צו די איינציגע געליבעטע פּערזאָן דערלאָזט דאָס ניט. דיעזע ליבעע ווערט אָנגערופען „א י נ ד י ו ו י ד ו ע ל ע ג ע ש ל ע כ ט ס - ל י ע ב ע.“ (דאָס איז די העכסטע מאָראַל אין דיעזע זאַכען, ווייל דאָ איז די צוגעבונדענקייט און טרייהייט צו די אייגע און צו דעם איינעם ניט קיין פאַלשע מאַסקע, ניט קיין שקלאַפּעריי, און ניט דורך געוואַלט און געזעץ און דורך סטראַשען מיט שטראַף, — וואָס עס העלפט ניט, — נאָר די טרייהייט צווישען איין מאַן און איין פרוי איז דאָ אן עהרליכע, אן אינערליכע, וואָס דאָס האַרץ אליין פיהלט. אזא ליבעע איז אַ געזאַכטעטע ליבעע צו דעם אינערליכען מענשען. אָהן דעם איז דאָס געשלעכטס־לעבען בלויז תּאוה צו דעם פּלויש, וואָס יעדער מאַן קען האָבען צו יעדער פרוי און יעדע פרוי צו יעדען מאַן, און דער אינערליכער נייסטיגער אינדיווידועלער מענש פון דעם אַנ־דערען צד ליגעט דערביי ניט אין זינען און ווערט געשענדעט. דאָס איז געווען דאָס גאַנצע געשלעכטס־לעבען פריהער, ביי די מאַנאָגאַמיע אַזוי גוט ווי ביי די גרופען־עהען). די אינדיווידועלע געשלעכטס־ליבעע איז אין דער גאַנצער וועלט פריהער ניט בעקאַנט געווען. דאָס האָט זיך ערשט שפּעטער בעוויזען. מעגליך איז דאָס אָבער ערשט גע־וואָרען דורך די מאַנאָגאַמיע.

דעם אָנפאַנג פון דער ענטוויקלונג פון די מאַנאָגאַמיע צו דיעזע העכסטע מדרגה איהרע זעהען מיר אין דער וועלט־געשיכטע דאָרטען, וואו די גערמאַנען (די אור־עלטערן פון די דייטשען) בעוויזען זיך אין דער וועלט־געשיכטע. (דער פּערפאַסער רעדט דאָ אַלץ פון די וועלט־געשיכטע פון די אייראָפּעאישע פּעלקער, — די געשיכטע וואָס איהר אָנהייב געהט זיך אין די אַלטע שריפטען פון רוים און גריכענ־לאַנד און איהר פּאַרטזעצונג איז אין די אייראָפּעאישע קולטור. — איבערו.) וואו אין די אַלטע שריפטען פון דער פּאַרצייטיגער רוים הייבען זיך אָן צו געפינען בעשרייבונגען פון די גערמאַנישע מענשען, דאָרט געפינט מען ערשט בעשרייבען נייע אייגענשאַפטען פון דעם

פאמיליען-לעבען, וועלכע זיינען ענטשידען דער גרעסטער פארטשריט, ווייל זיי, דיעזע אייגענשאפטען, האָבען געפיהרט צו די היינטיגע אינדיווידועלע געשלעכטס-ליעבע.

אָבער מען דאַרף ניט מיינען, אז דער דאָזיגער פאַרטשריט איז געקומען פון דעם, וואָס די דייטשען זיינען דאָס געווען אַזעלכע כשר'ע מענשען, אז זייער נאָטור איז געווען אַ מאָראַלישע — ווי די פאַטריאַר טישע לעגענדע שטעלט דאָס פאַר. דאָס הייבט זיך גאָר ניט אָן. דער פאַרטשריט איז געקומען פון די אומשטענדרען, אין וועלכע די אבות פון די דייטשען האָבען דעמאָלט געלעבט. ביי זיי איז דאָס דוקא געקומען פון דעם, וואָס די מאָנאָגאָמיע האָט זיך נאָך ניט געהאַט פאַלשטענדיג ענטוויקעלט פון די פאַאָרונגס-עדה אַרויס. אַזוי שיינט עס. און די אורזאָכע דערפון איז מסתמא געווען זייער אַרימקייט. מיר וועלען באַלד זעהן וואָס דאָס מיינט.

צום ערשטען מאָל ווערען די גערמאַנען דערמאָנט אין די ריזע-בעשרייבונגען פון דעם אַלטען רוימישען שרייבער טאַציטוס. ער זאָגט, אז ביי זיי, ביי די גערמאַנען, האַלט מען זעהר הייליג די עהע. „זיי בענניגען זיך מיט איין ווייב, די פרויען לעבען ביי זיי איינגעצאָמט דורך צניעות-דיגקייט.“ אַזוי שרייבט ער. אָבער דאָך מעלרעט ער, אז די גרויסע לייט און די אָנפיהרער פון זייערע שבטים האָבען יעדער מעהרערע ווייבער. דאָס איז אַלזאָ אַ צושטאַנד עהנליך ווי ביי די אינדיאַנער אין אַמעריקאַ, ביי וועלכע עס איז געווען פאַאָרונגס-עהע.

דאָס איז איין בעווייז, אז יענע אַבות פון די דייטשען זיינען נאָך ניט געווען אין גאַנצען אַרויס פון די פאַאָרונגס-עהע.

אַ צווייטער בעווייז איז דער פאַקט, אז דער מוטער'ס ברודער — דער נאָהענטסטער קרוב ביי דער גענטיל-איינריכטונג — האָט זיך ביי זיי גערעכענט פאַר אַ נעהנטערן קרוב כמעט ווי דער אייגענער פאַטער. דאָס בעווייזט, אז זיי זיינען נאָך ניט לאַנג געווען אַרויס פון מוטער-רעכט און איבערגעגאַנגען צום פאַטער-רעכט. אויך דאָס איז אַזוי ווי ביי די אינדיאַנער פון אַמעריקאַ. מאַרקס פֿלעגט אָפּט זאָגען, אז ווען מען בעטראַכט דאָס לעבען פון די אינדיאַנער אין אַמעריקאַ, האָט מען אַ שליסעל צו בעגרייפּען דאָס לעבען פון די אַבות פון די דייטשען, לייט ווי דאָס ווערט געמאָהלען ביי טאַציטוס. און דריטענס זיינען די פרויען ביי יענע דייטשען געווען הויך געאַכטעט

און האָבען געהאט גרויסען איינפלוס אין די קהל'שע זאכען. דאָס איז פונקט פערקעהרט ווי עס איז ביי מאָנאָגאָמישער מענער-הערשונג. אין די אלע זאכען, כמעט, איז עס געווען ביי יענע דייטשען ווי ביי די ספארטאָנער, וועלכע זיינען אויך נאָך ניט געווען אַרויס פון די פאָאָרונגס-עהע, ווי מיר האָבען אויבען געזעהען.

די גערמאַנען זיינען דערנאָך בעפאלען רוים, האָבען זי הרוב גע-מאַכט און איינגענומען און די אַלטע רוימישע קולטור און איינרייכ-טונגען האָבען זיך צונויפגעמישט מיט פיעלע איינרייכטונגען און בע-גריפען פון די גערמאַנען. פון דיעזע מיטשונג איז אַרויסגעקומען אַ גייע קולטור. און דיעזע נייע קולטור האָט גענומען בעהערשען די וועלט. און פון איהר אַרויס האָט זיך ענטוויקעלט די היינטיגע אייראָ-פעאישע קולטור און ציוויליזאַציע. די פאַרצייטיגע גערמאַנען האָבען אַלזאָ צושטייער געגעבען צו די וועלט-בעהערשער קולטור נייע עלע-מענטען, אין פערשידענע אַנגעלעגענהייטען. און אזוי האָבען זיי אויך אַריינגעבראַכט אַ נייעם עלעמענט אין פאַמיליען-לעבען. זיי האָבען אַריינגעבראַכט זיערע זיטען, וועלכע זיינען נאָך געווען, ווי מיר האָבען געזעהען, אַן איבערבלייבונג פון די פאָאָרונגס-עהע, איידער די שטרענגע מאָנאָגאָמיע איז אויפגעקומען. ביי אַזאַ צושטאַנד, האָבען מיר געזעהען, איז די פרוי נאָך ניט אזוי שטאַרק די שקלאַפּין פון דעם מאַן. זי האָט נאָך אַליין אַ בעטרעף אין פאָלקס-לעבען און אין פאַמיליען-לעבען. דיעזע אייגענשאַפטען פון די גערמאַנען האָבען זיך צוגעמישט צו די מאָנאָגאָמיע פון די רוימער. אויף די חורבות פון די רוימער-וועלט איז, ביי יענע פעלקער-פערמישונג, אַרויסגעוואַקסען אַ נייע מאָנאָגאָמיע, אין וועלכע די מענער-הערשונג איז געווען עטוואָס מילד געמאַכט און אָנגעשוואַכט דורך די צומישונג פון די גערמאַנישע פרויען-ווערדע. ביי דיעזע נייע מאָנאָגאָמיע זיינען די פרויען וועניג סטענס אויסערליך געווען אַ סך מעהר געאַכטעט און געהאַט אַ פרייערע שטעלונג, ווי אין רוים און גריכענלאַנד גאַנץ פאַרצייטענס, אין קלאַ-סישען אַלטערטהום.

אַט אזוי איז דאָס געוואָרען מעגליך, אַז פון די מאָנאָגאָמיע אַרויס האָט זיך געקענט ענטוויקלען דער גרעסטער זיטליכער פאָרטשריט, וועלכען מיר האָבען דער מאָנאָגאָמיע צו פערדאַנקען, נעמליך די מאַ-דערנע אינדיווידועלע געשלעכטס-ליעבע, וואָס איז אין די נאַנצע

פריהערדיגע וועלט אונבעקאנט געווען. אזא סאָרט לייעבע האָט זיך דאָן ענטוויקעלט אַמאָל אין דער מאָנאָגאַמיע (אַן אמת'ע גלייכע לייעבע צווישען מאַן און ווייב), אַמאָל לעבען דער מאָנאָגאַמיע (שטאַר-קע אינדיווידועלע לייעבע אָהן הייראַט) און אַמאָל געגען דער מאָנאָגאַ-מיע (לייעבע צווישען פּערהייראַטע און פּרעמדע), — ווי עס מאַכט זיך. די אינדיווידועלע גלייכע לייעבע פון ביידע זייטען, מיט דעם פּאָלי-שטענדיגען גלייכען בעטרעף פון דער פּרוי'ס געפיהל, איז אַלזאָ אַ פּאַרטשריט, וואָס איז ענטשיעדען אַרויסגעקומען פון דעם, וואָס די פּאַרצייטיגע גערמאַנען האָבען נאָך געלעבט אין פּאַאַרונגס-עהע און פון זיי האָט זיך די גרעסערע אַכטונג צו די פּרוי צוגעמישט צו די מאָנאָגאַמיע. אָבער דאָס איז ניט געקומען פון בעזאָנדרע הייליגע צניעות פון זייער נאַטור. זייער גאַנצע צניעות איז בעשטאַנען אין דעם, וואָס די פּאַאַרונגס-עהע איז איבערהויפּט ניט אזוי היפּאָקריטיש ווי די שטרענגע מאָנאָגאַמיע, וואו מען איז לפנים אַנדערש ווי אינער-ליך. ביי אַנדערע אומשטענדען אָבער זיינען די פּאַרצייטיגע גערמאַ-נען גאָר ניט געווען אַזעלכע צאַצקעדיגע מענשען אין צניעות/דיגייטיט. פּערקעהרט, אויף זייערע וואַנדערונגען, בעזאָנדרעס נאָך זיד-אַסט, צו די נאָמאַדען פון די סטעפעס ביי דעם שוואַרצען ים, זיינען זיי געווען שטאַרק פּערדאָרבען אין מאָראַל. פון די סטעפעס-בעוואוינער האָבען זיי זיך באַלד אָבגעלערנט, אויסער זייערע ריימער-קונצען, אויך העס-ליכע געוואוינהייטען, שמוציגע לאַסטערס געגען די נאַטור (ווי אַמאָל נום דערצהלט אויסדריקליך וועגען די טהאַיפּאַלער, און פּראָקאָפּ וועגען די הערולער).

אַלזאָ, די מאָדערנע אינדיווידועלע געשלעכטס-לייעבע האָט זיך נאָר געקעמט ענטוויקלען ביי דער מאָנאָגאַמיע, ניט ביין קיין אַנדערע פון די בעקאַנטע פּאַמיליען-פּאַרמען. אָבער דאָס הייסט ניט, אַז דיעזע לייעבע האָט זיך גענומען צייגען נאָר אַלס אַ לייעבע צווישען פּערהיי-ראַטע מאַן-און-ווייב; אפילו ניט ס'רוב אזוי! אַרבה, צווישען פּער-הייראַטע מאַן און ווייב וועלכע זיינען פּעסט פּערבונדען אין איינצעל-עהע און וואו דער מאַן איז דער הערשער און די פּרוי זיין אונטער-טהעניגע, איז קיין אינדיווידועלע געשלעכטס-לייעבע ניט נאַטירליך. אזאַ הייראַט איז ביי אַלע הערשענדע פּעלקער אין דער געשיכטע ניט געווען אויס בעזאָנדרע לייעבע פון די פּאַאַר צו אַנאַנדער. אַזאַ היי-

ראט איז אימער געווען א מסחר, וואָס די עלטערן האָבען געשלאָסען, לויט ווי עס האָט זיך זיי געלוינט. אזוי איז עס געווען זינט פון דער פאָאָרונגס־עהע אָן.

די ערשטע פאָרמע פון געשלעכטס־ליעבע, וואָס בעווייזט זיך אין דער געשיכטע, איז די „ריטערליכע ליעבע“ אין מיטעל־אלטער. (די ריטער — ריצארעס — זיינען געווען פריצים וואָס פלעגען אַרומ־רייטען אויף פערד אָנגעהאַן אין פאָנצערס. זיי פלעגען זיין בענייס־טערט פאַר ליעבע צו פרויען. זיי פלעגען די פרויען פערגעטערן. ביי זיי פלעגט עס זיין אַדעליגע פליכט אָבצוגעבען כבוד אַ פרוי און איהר צו דיענען. פון זיי שטאַמט דאָס נאָך ביוין היינטיגען טאָג, וואָס עס איז מעשה „קאָוואַליער“ צו בעהאַנדלען אַ דאַמע מיט בעזונדערע איי־דעלקייט. דאָס וואָרט „קאָוואַליער“ שטאַמט פון זיי, דען קאָוואַליער — פראַנצויזיש שוואַליע — איז דער טייטש אַ פערדס־מאַן, אַ ריי־טער, אַ ריטטער. — איבערז.) ביי זיי בעווייזט זיך צום ערשטען מאל אין דער געשיכטע די ליעבע אַלס אַ ליידענשאַפט וועלכע קומט יעדען מענשען (ווייניגסטענס דער הערשענדרער קלאַסע); אַלס העכסטע פאָרם פון געשלעכטס־טריעב. אָבער דיעזע ליעבע פון די ריטטער איז ניט געווען צווישען פעהרייראַטע מאַן־און־ווייב. פערקעהרט, די ריטטער ליכע ליעבע האָט געזוכט מעהר ווי אַלעס ליעבע פון אַ פּרעמדען מאַן מיט אַן אַנדערענס ווייב. דער העכסטער גראַד פון די ריטערליכע ליעבע בעווייזט זיך אין די פראַנצויזישע געגענד פראָוואַנס. און דאָר־טען איז דאָס געווען טאַקי נאָר אַט אזא זינדיגע ליעבע. די פאָעטען האָבען דאָס בעזונגען. די שעהנסטע ליעבעס־פאָעזיע פון די פראָוואַנס זיינען די בעוואַוסטע היסטאָרישע געדיכטע „די אַלבאַס“. זיי מאַהר לען אין גליהענדע פאַרבען, ווי דער ריטטער ליענט אין בעט ביי זיין פערגעטערטע געליעבטע, די ווייב פון אַן אַנדערן מאַן, און דרויסען שטעהט זיין וועכטער, און אזוי באַלד ווי דער פריהמאַרגען (אַלכאַ) הייבט אָן צו גרויען, רופט ער איהם, כדי ער זאָל קענען אוועקגעהן איידער עס ווערט ליכטיג. די סצענע פון שידען זיך פון די געליעבטע איז דער שטאַרקסטער טייל פון דעם געדיכט. דיעזעלכע סאָרט פאָע־זיע מיט איהר סאָרט ריטערליכע ליעבע האָבען אויך אָנגענומען די נאָרד־פראַנצויזען און די בראַווע דייטשען. דער פאַרציימיגער דייט־שער דיכטער וואַלפראַם פאָן עשענבאָך האָט געלאָזען דריי אַזעלכע

ליעדער, וועלכע איך האלט פאר שענערע ווי זיינע בעוואוסטע דריי לאנגע העלדען-געדיכטע. זעהען מיר, אלזא, אז די אינדרווידעלע געשלעכטס-ליעבע האָט זיך ניט אָנגעהויבען צו בעווייזען אַלס אַ ליעב-שאפט צווישען פּערהייראַטע מאַן-און-ווייב אין דער מאָנאָגאַמיע.

ביי די בירגער היינטיגע צייטען האָט מען חתונה אויף צוויי אַרטען. אין קאַטוילישע לענדער בעזאָרגען די עלטערן אויך היינט, פונקט ווי אַמאָל, די פּאַסענדע ווייב פאַר זייער יונגען זוהן. דערפון קומט נאַטירליך אַרויס אין פּולער מאָס דער ווידערשפרוך, וואָס ליענט אין דער נאַטור פון מאָנאָגאַמיע: דער מאַן גיט זיך אָב שטאַרק מיט העטערזימוס, די ווייב אָפט גענוג מיט עהע-ברוך. עס האָט אַ פנים, אַז די קאַטהוילישע קירכע האָט פּערבאַטען צו גט'ן זיך נאָר דאַרום, ווייל זי האָט זיך איבערצייגט, אַז אַזוי ווי מען קען דעם טויט ניט פּערמיידען, אַזוי קען מען עהע-ברוך ניט פּערמיידען, מיט גט'ן צי אָהן גט'ן. אין פּראָטעסטאַנטישע לענדער דאַנעגען איז עס די רעגעל, אַז דעם בירגער'ס זוהן איז ערלויבט זיך אַליין, מיט מעהר אָדער יועניגער פרייהייט, אויסצוקלייבען אַ ווייב פון זיין קלאַסע. דערביי קען שוין זיין אַ געוויסער גראַד ליעבע. פון אַנשטענדיגקייט וועגען געהט מען אָן, אַז ביי יעדען שרוך איז דאָ אַ ליעבע; דאָס פאַסט זיך צו דער פּראָטעסטאַנטישער צבוע'אַצסטווע. דאָ ווערט שוין דער העטערזימוס פון דעם מאַן שלעפּעריגער בעטריבען און ביי דער פרוי איז עהע-ברוך וועניגער די רעגעל. דאָ זאָגט מען שוין, אַז מאַן און ווייב לעבען אויס זייערע יאָהרען אין „פאַמיליען-גליק“. אין אמת'ן איז דאָס אין דורכשניט אין בעסטען פאַל נאָר אַ בלייערנע לאַנגווייליגקייט. וואָרים אין יעדער אַרט עהע בלייבען די מענשען דאָס, וואָס זיי זיינען געווען פאַר די חתונה, און אַזוי ווי די בירגער אין פּראָטעסטאַנטישע לענדער זיינען ס'רוב פיליסטער (געדאַנקענלאָזע מענשען), איז דיעזע פּראָטעסטאַנטישע מאָנאָגאַמיע ניט מעהר ווי אַ בלייערנע לאַנגווייליג-קייט, כאַטש מען רופט דאָס פאַמיליען-גליק.

דער בעסטער שפיעגעל פון דיעזע ביידע היראטס-מעטהאָדען זיינען די ראָמאַנען — די פּראַנצויזישע ראָמאַנען זיינען אַ שפיעגעל פון די קאַטוילישע סאָרט היראט און די דייטשע פון די פּראָטעסטאַנטישע. אין די דייטשע ראָמאַנען לאָזט זיך געוועהנליך אויס אַז „ער קריענט זי“, אין די פּראַנצויזישע — אַז זי נארט איהם אָב מיט אַן

אנדערן געליעבטען. וועלכער פון ביידע „ער'ס“ שניידט אָב שלעכטער דערביי, איז ניט אימער זיכער. דעריבער זעהט מען, אז דער פראַנצויזישער בורזשואַ קען ניט אַריבערטראָגען די לאַנגווייליגקייט פון דעם דייטשען ראָמאַן און דער דייטשער פּיליסטער ווערט כלומרשט אַ צוציטערטער פון די צולאָזענקייט אין דעם פראַנצויזישען ראָמאַן.

דאָס איז אַלץ געווען אַזוי ביז די לעצטע צייטען. היינט ווערט דאָס אַלעס אַנדערש. „זייט בערלין ווערט אַ וועלט־שטאָדט“ הערט אויך דער דייטשער ראָמאַן אויף צו זיין אַ בושט פנים און בעהאַנדעלט אָפּען דעם העטעריוזמוס און דעם עהעברוך, וואָס זיינען שוין לאַנג ניט פּרעמד אין דייטשלאַנד אויך.

ווי די מעשה איז, אמת'ע ליעבע ביי הייראט איז אין די בורזשואַ אזע וועלט זעלמען. סיי די קאטוילישע, סיי די פראַטעסטאַנטישע הייראט איז געוועהנליך אויסגערעכענטער מסחר, ווי עס לוינט זיך בעסער. געוועהנליך קוקט מען דערביי שטאַרק אויף די קלאַסען־לאַגע פון די בעטהייליגטע. אַזאַ הייראט פּערוואַנדעלט זיך אָפּט נענג אין די העסליכסטע פראַסטיטוציאַן — מאַנכע מאָל פון ביידע צדדים, אַ סך געוועהנליכער פון די פרוי. דער אונטערשיעד איז נאָר, אז די אייני־פאַכע פראַסטיטוטקע פּערדינגט זיך ווי אַ לוי־אַרבייטער ביי שטיק־אַרבייט, און די פרוי פון אַ מסחר־שידוך פּערקויפט זיך אויפ'ן גאַנצען לעבען ווי אַ שטלאַף.

דער פראַנצויזישער פּילאָזאָף פּוריע האָט געזאָגט אַ גלייך־ווער־טיל: „אַזוי ווי אין דער גראַמאַטיק ווערט פון צוויי מאָל „ניט“ איין „יא“, אַזוי איז אין די הייראַט־מאַראַל צוויי פראַסטיטוציאַנען איין טונגענד.“ דאָס איז ריכטיג ביי אַלע אויסגערעכענטע מסחר־הייראַטען. אמת'ע ליעבע ענטוויקעלט זיך נאָר און קען זיך נאָר ענטוויקלען ביי די אונטערדריקטע קלאַסען, אַלזאָ היינט ביי די אַרבייטער — צי די ליעבע איז געזעצליך געשריבען און געחַתמ'ט אַלס עהע אָדער ניט. ביי די אונטערדריקטע קלאַסען אָבער זיינען ניטאָ די אַלע אורזאַכען, וואָס האָבען געפיהרט צו דער ריכטיגער מאַנאַגאַמיע, דאָס הייסט מיט דער מענער־הערשאַפט און דער פרוי'ס שקלאַפּעריי. מיר האָבען גע־זעהען, אז געפיהרט דערצו האָט דאָס פּרוואַט־אייגענטהום. די איי־גענטהימער האָבען געוואָלט זיין זיכער אז זייערע אייגענע קינדער וועלען זיי ירשה'נען. דעריבער האָבען די מענער געוואָלט האָבען

פרויען אייביג אונטערטהעניגע ווי שקלאפינען. די אונטערדריקטע קלאסען האָבען ניט קיין אייגענטהום און קיין ירושה איבערצולאָזען. דאָרום איז ביי זיי ניטאָ די זאָך וואָס טרייבט צו די הערשונג פון דעם מאַן און די שקלאפּעריי פון דער פרוי. און נאָך אַ זאָך: די אָרימז מענשען האָבען אויף ניט אויף די קאָסטען פון די געזעצליכע מאַכט פון דעם מאַן איבער זיין פרוי. צו האָבען דיזעז געזעצליכע מאַכט קאָסט געלד. די געזעצליכע מאַכט, וואָס בעשיצט דעם מאַנ'ס הער שונג איבער דער פרוי, איז אַלזאָ נאָך פאַר די, וואָס האָבען געלד און פאַר זייער פערקעהר מיט די פּראָלעטאַרינען. פאַר די פּערהעלט־ניסע פון דעם אַרבייטער מיט זיין ווייב האָט דאָס אַלץ קיין בעטרעה ניט, ווייל ער האָט ניט קיין געלד דערויף. דעריבער קומט אויס, אַז ביי די אַרבייטער'ס צונויפּפאַרען זיך האָבען גאַנץ אַנדערע פּער־העלטניסע די דעה צו זאָגען, פּערזענליכע און געזעלשאַפטליכע פּער־העלטניסע. און גאַנץ בעזאָנדער זינט די גרויסע פאַבריקען שלעפּען אַרויס די אַרבייטער־פּרוי פון דער היים אויפ'ן אַרבייט־מאַרק אַרויס און מאַכען זי אָפט גענוג פאַר די ברויט־געבערין פון די פּאַמיליע, איז אַוועקגענומען דער לעצטער רעשט פון דעם באָרען פון די אויבער־הערשונג פון דעם מאַן איבער דער פרוי אין די פּראָלעטאַריע וואו־נונג. בלייבען בלייבט נאָך נאָך אַ שטיק ברוטאַליטעט געגען די פרוי, וואָס איז איינגעוואַרצעלט געוואָרען אין דער נשמה זייט עס איז אויפ־געקומען די מאַנאַגאַמיע מיט מענער־הערשונג.

אויף אזא אופן איז די פּאַמיליע פון דעם פּראָלעטאַריער ניט מעהר קיין מאַנאַגאַמישע אין דעם שטרענגען זין פון דעם וואָרט, דאָס הייסט, ניט אין דעם היסטאָרישען זין פון דעם וואָרט. אין דעם עט־מאַלאַגנישען זין פון דעם וואָרט, דאָס הייסט לויט דעם שפּראַך־טייטש דערפון, איז דעם פּראָלעטאַריער'ס פּאַמיליען־לעבען מעהר פּעהיג צו זיין מאַנאַגאַמיש, ווי דאָס פּאַמיליען־לעבען פון דעם נגיד. דער שפּראַך־טייטש פון דעם וואָרט מאַנאַגאַמיש איז „איינ־עהע“, דאָס הייסט אַ צוזאַמען־לעבען פון נאָר איין מאַן מיט נאָר איין פרוי. דער־צו איז דאָס פּראָלעטאַריער־לעבען פּיעל מעהר פּעהיג. אָבער היסטאָ־ריש איז ניט דאָס געווען מאַנאַגאַמיע; היסטאָריש איז מאַנאַגאַמיע געווען אַ פּאַמיליען־טיראַניי, וואו די פרוי איז געווען די שקלאַפּין פון דעם מאַן; וואו דאָס אינערליכע געפיהל און איהר ווילען האָבען קיין

שום ראָלע ניט געשפּיעלט; וואו דער מאַן איז געווען דער טיראַן; וואו די צוזאַמענהאַלטונג איז נאָר געווען דורך שטרענגע געוואַלט; און וואו די טריישאַפּט פון ביידע זייטען איז נאָר געווען אַ געמאַכטע, אַ פּערשטעלטע, אין אמת'ן איז ביי איהם געווען העטעריומוס און ביי איהר עהע-ברוך אָפּט דער רעגעל. אָט אזא היסטאָרישע מאָנאָ-נאַמיע איז ביי די פּראָלעטאַריער ניטאָ*.) אפילו ווען ביי זיי איז דאָ די ליידענשאַפּטליכסטע ליעבע און די פעסטעסטע טריישאַפּט און מעגען זיי זיין ווער ווייסט ווי צונויפגעבונדען דורך רעליגיאָן און געזעץ, איז אַלץ זייער הייראַטא נים די היסטאָרישע מאָנאָנאַמיע. דעריבער קומען אויף ביי די פּראָלעטאַריער נים פאָר אַזוי פיעל די אייביגע בעגלייטער פון די היסטאָרישע מאָנאָנאַמיע, דער העטעריז-מוס און דער עהע-ברוך. ביי די פּראָלעטאַריער האָט די פרוי וויעדער געקראָגען דאָס רעכט זיך צו שיידען און ווען מען קען זיך נים פּער-טראָגען געהט מען זיך וויעדער פונאַנדער. (נאַטירליך נים קיין בע-זונדערע געזעצע אַזעלכע איז דאָ פאָר די פּראָלעטאַריער, נאָר לויט זייערע בעזונדערע אומשטענדען פיהרען זיי זיך אַזוי פרווואַט.—אי בערזעצער.) ביי אַנדערע קלאַסען אָבער איז די מאָנאָנאַמיע דאָס וואָס מיר האָבען גערעדט.

„אָבער עס איז דאָך היינט פאָרט בעסער און עס פּערבעסערט זיך אַלץ מעהר; די געזעצע וועגען די לאַגע פון די פרוי מאַכען פאָרט שריטע און נעהמען פון איהר אַלץ מעהר אַזעלכע די אורזאַכען צו בע-קלאָגען זיך“ — אַזוי געשינען אונזערע יוריסטען. די ציוויליזירטע

(* איך האָב דעם אונטערשיעד צווישען עטימאָלאָגישע מאָנאָנאַמיע און היסטאָרישע מאָנאָנאַמיע ערקלערט אַביסעל ברויטער און אויספיהרליכער ווי אין אַריגינאַל (אָבער ריכטיג ווי דער פּערפאַסער ערקלערט דאָס), ווייל דיעזע שורות פון דעם גרויסען רבי'ן פון סאַציאַליזמוס ווערען געוועהנט לייך בענוצט פון שווינדלערס צו „בעווייזען“, אז סאַציאַליזמוס וויל אויס-געלאַסענע פרויע ליעבע און אַבשאַפען די מאָנאָנאַמישע פּאַמיליע. זוי ברוינגען דערויף ענגעלס'עס ווערטער, אז „די פּראָלעטאַרישע פּאַמיליע איז נים קיין מאָנאָנאַמישע.“ זוי מאַכען זיך ניטוויסענדיג, אַז ער זאָגט וויי-טער אויסדרוקליך, אז דאָס מיינט ער נאָר און היסטאָרישע העסליכען זין, וועהרענד אין דעם עטהימאָלאָגישען שעהנעם זין איז די פּראָלעטאַ-ריער פּאַמיליע גראַדע מעהר מאָנאָנאַמיש ווי די ברוזשאַזישע. — איבער-זעצער.

געזעצ־סיסטעמע פון היינטיגע צייטען ערקענען אלץ מעהר און מעהר אָן, ערשמענס, אז אַ הייראטה איז ניט גילטיג סיידען ווען ביידע צדדים, ער און זי, האָבען די פערבינדונג פרייוויליג געשלאָסען, און צווייטענס, אז אויך נאָך די הייראטה דארפֿען זיי ביידע האָבען גלייכע רעכטע און פֿליכטען איינע צו די אַנדערע. און אויב דיעזע ביידע פֿאָדערונגען ווערען נאָך ריכטיג אויסגעפיהרט, האָבען שוין די פרויען אלעס, וואָס זיי קענען נאָך פֿערלאַנגען. אזוי זאָגען די יוריסטען.

אָבער דאָס איז אַן עכטע אַדוואָקאטישע טענה. דאָס איז גענוי דיזעלבע טענה ווי די, מיט וועלכע מען וויל בערוהיגען דעם אַרבייטער, אין א פֿריי לאַנד. צו איהם זאָגט מען אויך אזוי: „וואָס האָסטו זיך צו בעקלאַגען? קיינער צווינגט דיך ניט צו אַרבייטען אָדער צו בעשטעהן אויף אַ לויין און אַרבייטס־בעדינגונגען. וואָס דו ווילסט ניט אָננעהמען. וואָס דער בעל־הבית מאַכט אָב מיט דיר, מוז דאָך זיין מיט דיין פֿרייוויליגע צושטימונג.“ אָבער „פֿרייוויליג“ הייסט דאָס שוין ביי זיי וויבאלד נאָך אַ וי פֿ'ן פֿאַר שטעלט דאָס געדעען ביידע צדדים פון דער אָבמאַכונג גלייך. אַי וואָס איין צד — דער קאָמיטאַליסט — האָט, דורך זיין בעזונדערע קלאַסען־שטעלונג אַ גרויסע מאַכט אויסצופיהרען וואָס ער וויל, און דער אַנדערער צד — דער אַרבייטער — האָט אויף זיך, דורך זיין בעזונדערע קלאַסען־לאַגע, אַ שווערען דרוק, וואָס צווינגט איהם צו בעשטעהן אויף בעדינגונגען, אויף וועלכע ער וואָלט ניט בעשטאַנען, זוען ער וואָלט זיך געקענט העלפען? — דאָס געהט שוין דעם געזעצ ניט אָן. אזוי זיינען זיי דאָס ביידע כלומרשט „גלייך“ ביים שליסען דעם אָבמאַך, און אזוי אויך שפעטער, ווען דער אָבמאַך זייערער ווערט אויסגעפיהרט: אויך דאן זיינען ביידע צדדים כלומרשט גלייכבערעכטיגט, סיידען ווען איין צד ניט נאָך פֿרייוויליג און איז מוחל זיין רעכט. אָבער איין צד גיט דאָס אלע מאַל נאָך, און דאָס איז אימער נאָך דעם אַרבייטער'ס צד, און נאָטירליך ניט ווייל ער וויל מוחל זיין זיין רעכט, נאָך ווייל ער מוז, ווייל זיין עקאָנאָמישער צושטאַנד צווינגט איהם אָבצור געבען אפילו דעם לעצטען שיין פון גלייכען רעכט מיט זיין בעל־הבית. אין דעם אָבער איז וועדער דאָס געזעצ כלומרשט נאָך ניט שולדיג.

אָט פונקט אזוי איז עס אויך אין בעצוג צו הייראטהען. אַבי פֿאַרמאַלנע ערקלערען ביידע צדדים, ער און זי, אז זיי ווילען פֿריי

ווייליג זיך פערבינדען, איז דאָס געזעץ שוין פאָלקאָמען צופריערען — אפילו דאָס פאָרטגעשריטענסטע געזעץ. וואָס עם טהוט זיך הינטער די סצענע, וואו עם שפיעלט זיך אָב דאָס ווירקליכע לעבען, — ווי אזוי דיעזע כלומרשט „פרייוויליגקייט“ קומט צו שטאַנדע, וועגען דעם דאגה'ט זיך ניט דאָס געזעץ און דער יוריסט. און דאָך דארפן די יוריסטען לייכט קענען ארויסגעפינען, וויפיעל אמת'ע פרייוויליגקייט דאָ שטעקט; זיי קענען דאָס אויסגעפינען מיט אן איינפאַכע פער-גלייכונג פון רעכט אין די פערשיעדענע לענדער. עם זיינען דאָ לעני דער, וואו דאָס געזעץ איז, אז קינדער מוזען קריגען זייער חלק ירושה, די עלטערען קענען זיי ניט אַבזאָגען פון ירושה. אזוי איז אין דייטש-לאַנד, אין די לענדער וואו עם גילט דאָס פראַנצויזישע רעכט א. ז. וו. אין דיעזע לענדער אָבער קענען קינדער ניט חתונה האָבען אָהן דער צושטימונג פון זייערע עלטערען. אין די לענדער וויעדער, וואו עם גילט דאָס ענגלישע רעכט, וואו דערוואַקסענע קינדער קענען חתונה האָבען אָהן צושטימונג פון די עלטערען, קענען וויעדער די עלטערען אַבזאָגען די קינדער פון ירושה. אלזאָ, ביי די קלאַסען מענשען, ביי וועלכע עם איז דאָ וואָס צו ירשה'נען, זיינען די קינדער אין ענגלאַנד און אַמעריקא ניט איין האָר מעהר פריי חתונה צו האָבען לויט נאָך זייערע אייגענע געפיהלען, ווי אין דייטשלאַנד און פראַנקרייך. דאָס איז דאָך קלאָר.

ניט בעסער שטעהט עם מיט דער יוריסטישער גלייכערעכטיג-גונג פון מאַן און ווייב נאָך דער חתונה. די פרוי איז אין אמת'ן עקאָנאָמיש אונטערדריקט, צוליעב די עקאָנאָמישע פעהרעלטניסע איהר רע, ווייל זי קען ניט זיך אליין ערנעהרען לויט איהר שטאַנד. מעג זיין אז געזעצליך קריגט זי אלץ מעהר גלייכע רעכט מיט דעם מאַן. העלפט דאָס אָבער ניט איהר צו געבען ווירקליכע גלייכהייט. דען די גע-זעצליכע אונגלייכהייט פון דער פרוי, וואָס איז אַראָבגעקומען א ירושה פון פריהערדיגע צושטענדען פון דער געזעלשאַפט, איז ניט געווען די אורזאַבע פון איהר עקאָנאָמישע אונטערדריקונג, נאָר פערקעהרט, ווייל זי איז געווען עקאָנאָמיש אונטערדריקט, דעריבער איז זי געווען גע-זעצליך אונגלייך. אלזאָ, העלפט עם ניט וואָס דאָס געזעץ שטעלט זי היינט גלייך מיט דעם מאַן; אזוי לאַנג ווי איהר עקאָנאָמישע לאַ-גע איז ניט גלייך, בלייבט איהר רעכט אויך ניט גלייך.

און ווי איז דאָס געקומען, וואָס די פרוי איז עקאָנאָמיש אונטער-וואָרפען אונטער דעם מאַן? אין די אַלטע קאָמוניסטישע הויז-האַל-טונג האָט די פרוי געהאַט א וויכטיגע אויפגאַבע. אין אַזאַ הויז-האַל-טונג זיינען געווען א סך מענער און ווייבער מיט זייערע קינדער. די ווייבער האָבען געפיהרט די הויז-האַלטונג. דיעזע אויפגאַבע פון די פרויען איז געווען א נויטווענדיגע געזעלשאַפֿטליכע אינדוסטריע, פונקט אַזוי נויטווענדיג און ניצליך און געזעלשאַפֿטליך, ווי די אַר-בייט פון די מענער צו שאַפען די לעבענסמיטלען. אַנדערש איז דאָס אָבער געוואָרען אין די פּאַטריאַרכאַלישע פּאַמיליע, און נאָך מעהר אין דער מאָנאָגאַמישע איינצעל-פּאַמיליע. אין אַזאַ פּאַמיליע איז דאָס פיהרען די הויז-האַלטונג ניט מעהר געווען קיין וויכטיגע זאַך פאַר די גאַנצע געמיינדע. דאָס איז געוואָרען אַ פּר י ו ו אַ ט-זאַך. די פרוי איז געוואָרען די ערשטע הויזדיענסט, אַרויסגעטריעבען פון געה-מען אַן אַנטהייל אין געזעלשאַפֿטליכע טהעטיגקייט. דער פּרנסה-געבער, דער פּערדיענער, איז דער מאַן; איהר אַרבייט איז נאָר אַ פּריוואַטע, אַ הייזליכע, אַלס זיין הויזדיענסט. דורך דעם אַליין איז ער שוין דער האַרר און זי די דיענסט, אַפילו ווען דאָס גע-זעץ שטעלט זי גלייך מיט איהם. ער דאַרף נאָר ניט קיין עקסטראַ געזעצליכע בעשטימונג וואָס זאָל איהם געבען דאָס האַררען-רעכט איר בער איהר. ער האָט דאָס סיי ווי סיי, ווייל ער איז דער, וואָס טהוט געזעלשאַפֿטליכע אַרבייט און זי איז נאָר די דיענסט אין זיין היים.

היינטיגע ציימען מאַכט זיך שוין אַ מעגליכקייט עס זאָל ווערען אַנדערש: די גרויסע אינדוסטריע פון היינטיגע צייט האָט וויעדער געעפענט פאַר דער פרוי דעם וועג צו געזעלשאַפֿטליכע טהעטיגקייט. אָבער נאָר פאַר די אַרבייטס-פרוי. און אויך איהר העלפט דאָס דער-ווייל נאָך זעהר וועניג, זי זאָל קריגען מעהר בעטערע אין פּאַמיליען-לעבען, ווייל טהאַן עפעס פאַר דער וועלט, אַליין זיך פּערדיענען, קען זי ניט, ווען זי היט אָב איהר בעל-הבית'ישקייט אין איהר פּאַמיליע. וויל זי געהן פּערדיענען, קען זי ניט ערפילען איהרע פּאַמיליען-פּפליכ-טען. און פונקט ווי אין די פּאַבריק, אַזוי געהט עס אויך דער פרוי אין אַנדערע בעשעפטיגונגען, אַפילו ביז צו די מעדיצין און אַרואַג-קאַטור. דעריבער בלייבט עס נאָך היינט אויך אַ פּאַקט, אַז די מאָד-דערנע איינצעלנע פּאַמיליע איז בעגרינדעט אויף די הויז-שקלאַפּעריי

פון די פרוי, צי אָפּען אָדער פּערשלייערט. די גאַנצע היינטיגע נע-
זעלשאַפט איז צוזאַמענגעשטעלט ניט פון איינצעלנע מענשען, נאָר פון
פּאַמיליען. די פּאַמיליע איז די איינצעלנע טיילכעלע פון דער געזעל-
שאַפט. די פּאַמיליע איז פּערבונדען מיט דער געזעלשאַפט דורך דעם
פּאַמיליען-פּאַטער, דעם מאַן. דער מאַן מוז היינט, אין די גרויסע
מעהרהייט פון פעלע, זיין דער פּערדיענער, דער פּרנסהגעבער פון דער
פּאַמיליע, ווייניגסטענס ביי די פּערמעגליכע קלאַסען מענשען. דאָס
אליין מאַכט איהם שוין גענוג פאַר דעם הערשער; ער דאַרף שוין ניט,
אַז דאָס געזעץ זאָל איהם נאָך געבען עקסטראַ פּאַר-רעכטע. ער איז
אין דער פּאַמיליע דער בורזשאַ, די פרוי איז דאָס פּראָלעטאַריאַט.
עס איז דאָ פונקט ווי אין דער גאַנצער געזעלשאַפט, וואו געזעצליך זיין
נען אויף די קאַפיטאַליסטען און אַרבייטער „גלייך“, און דאָך זיינען
יענע די הערשער און דריקער און די — די בעהערשטע און אונטער-
דריקטע. דאָס וואָס לויט'ן געזעץ האָבען די קאַפיטאַליסטען ניט מעהר
דעכט ווי אַרבייטער העלפט דאָ נאָר ניט. אדרבה, דער גאַנצער ספּע-
ציעלער כאַראַקטער פון די עקאָנאָמישע אונטערדריקונג, וואָס דריקט
די אַרבייטער, צייגט ערשט אַרויס זיין פולע שאַרפקייט דאן, ווען אלע
געזעצליכע בעזאָנדרער רעכטע פון די קאַפיטאַליסטען-קלאַסע ווערען
אַבגעשאַפט און ביידע קלאַסען קריגען פולע יוריסטישע גלייכבערעכ-
טיגונג. אזוי איז עס דאָך אין די דעמאָקראַטישע רעפּובליק, זי שאַפט
ניט אָב דעם אונטערשיעד צווישען קאַפיטאַליסטען און אַרבייטער, נאָר
פּערקעהרט, זי בעשאַפט ערשט דעם באַדען, אויף וועלכען די צוויי
קלאַסען קענען זיך אָפּען שטעלען אין קאַמפּף איינע געגען די אַנדערע.
אָט פונקט אזוי איז עס אין דער פּאַמיליע: אזוי באַלד ווי מאַן און
ווייב ווערען לויט די געזעץ פון לאַנד פּאַלקאָמען גלייך געשטעלט,
צייגט זיך ערשט שאַרף אַרויס ווי אזוי און פאַר וואָס דער מאַן איז און
בלייבט אין דער מאָדערנער פּאַמיליע דער הערשער איבער די פרוי;
דאן ערשט דערפיהלט זיך שאַרף די נויטווענדיגקייט פון אַ ווירקליכע
געזעלשאַפּטליכע גלייכשטעלונג פון ביידע און עס צייגט זיך ערשט
אויף ווי אזוי דאָס דאַרף געשעהן.

עס צייגט זיך דאן, אַז די ערשטע זאך, וואָס מען דאַרף, אַז די
פרוי זאָל וויעדער פריי ווערען און, אַז דאָס גאַנצע ווייבליכע נע-
שלעכט זאָל וויעדער נעהמען אַן אַנטהייל אין די עפענטליכע טהעטיג-

קייטען פון דער געזעלשאפט, און אז צו דעם צוועק מוז די פאמיליע קריגען א גאנץ אנדערע אייגענשאפט ווי היינט. היינט איז די פאמיליע דער איינצעלנער ווירטהשאפטליכער טייל פון דער געזעלשאפט. דאָס הייסט, אין ווירטהשאפטליכע זאכען, אין זאכען פון ארבייט און בעשעפטיגונג און פערדיענען, שיקט יעדע פאמיליע ארויס אין דער געזעלשאפט איין פערטרעטער, דעם פאמיליען-פאָטער. ער נעהמט אַנטהייל אין דער געזעלשאפטליכער טהעטיגקייט פאר זיין גאַנצע פאמיליעס וועגען און ער בריינגט פיר זיין גאַנצער פאמיליע איהר חלק וואָס איהר קומט אָן פון דער געזעלשאפט. דאָס דאַרף אנדערש ווערען. די גאַנצע פאָלקס-געזעלשאפט דאַרף בעהאַנדלען יעדען איינ-צעלנעם מענשען, סיי מאַן סיי פרוי, אַלס איהר איינצעלנעם טייל, און ניט די פאמיליע. יעדער מענש דאַרף זיין בעטהייליגט אין געזעל-שאפטליכע ארבייט און דאַרף קענען קריעגען בעזונדער זיין טייל בע-דירפנישען. דאָן וועט די פאמיליע האָבען א גאַנץ אנדער פנים. זי וועט ניט זיין מעהר קיין ווירטהשאפטליכע פּעראַייניגונג פאַר „גע-שעפט“ נאָר א מענשליכע פּעראַייניגונג צוליעב דעם וואָס צוויי גלייכע מענשען פיהלען זיך אַנגענעהם און גליקליך צוזאַמען.

* * *

אַלואָ, האָבען מיר געזעהען, ווי עס זיינען געווען דריי הויפט-פאָר-מען פון פאמיליע, לויט נאָך די דריי הויפט-מדרגות אין די מענשליכע ענטוויקלונג. אין יעדע מדרגה איז געווען אַן אנדערע פאָרמע פון פאמיליע, בסך-הכל גענומען. אין די ווילדהייט איז די גרופען-עהע, אין די באַרבאַריי איז די פאָאַרונגס-עהע, אין די ציוויליזאַציאָן איז די מאַנאַגאַמיע מיט דעם צוגאַב פון עהעברוך און פראָסטיטוציאָן. צווישען פאָאַרונגס-עהע און מאַנאַגאַמיע רוקט זיך אַריין די איינפיהרונג אַז דער מאַן קען האָבען אַ סך ווייבער און בענוצען זיינע שקלאַפינען. דאָס קומט פאָר אויף די אויבערשטע פון באַרבאַריי.

אין וואָס-זשע בעשטעהט דאָ דער פאָרטשריט אין דיעזע אַלע ענדערונגען פון די פאמיליען-פאָרמען? דער פאָרטשריט בעשטעהט אין דעם, אַז די פרויען פּערלירען אַלץ מעהר און מעהר די געשלעכט-ליכע פרייהייט, וואָס זיי האָבען געהאַט אין די גרופען-עהע, די מענער אָבער ניט. דאָס האָט בעוויזען אונזער גאַנצע בעשרייבונג. פאַר די מענער בעשטעהט נאָך די גרופען-עהע אין דער אמת'ן ביז'ן היינטיגען

מאָג. וואָס ביי די פרוי איז אַ פערברעכען און זי האָט דורך דעם שווער צו ליידען פון געזעץ און פון דער געזעלשאַפט, דאָס גילט ביי דעם מאַן פאר גאַנץ עהרליך, אָדער, אויפ'ן ערנסטען פאל איז עס פאַר איהם אַ לייכטער מאָראַלישער פלעק, וואָס ער טראָגט אַריבער מיט פּערגעניגען.

אַבער אין דער אמת'ן איז דאָס פאַר דעם מאַן פונקט אזוי פיעל פאַסקודנע ווי פאַר די פרוי. נאָך מעהר, די פּראָסטיטוציאָן פּערדאַרמט דעם גאַנצען מאָראַלישען כאַראַקטער ביי די מענער נאָך אַ סך מעהר ווי ביי די פרויען.. ביי די פרויען שללידערט דאָס אַרײַן אין זומפּ בלוז די אונגליקליכע אַליין, וועלכע ניבען זיך איבער דערצו, און אויף זיי ווערען דערפון ווייט ניט אזוי טיעף פּערדאַרבען, ווי מען גלויבט געוועהנליך. אָבער די מענער זיינען אַלע ערנידעריגט אין כאַראַקטער דורך די פּראָסטיטוציאָן. ביי די, למשל, וואָס בלייבען לאַנג חתנים, זיינען ניין פון יעדע צעהן ניט עהרליך. זיי גרייטען זיך פשוט צו דערביי צו זיין אונטריי נאָך די חתונה. און דיעזע שאַנדע און פּער-דאַרבונג פון דער מענשהייט דורך די פּראָסטיטוציאָן ווערט וואָס ווייטער אַלץ ערגער. דאָס ווערט אַלץ מעהר אַן אָפּענער געשעפט, ווי אַלע קאפיטאַליסטישע געשעפטען. דאָס פאַסט זיך צו די ענט-וויקעלמע קאפיטאַליסטישע מסחרים. און דאָס ווירקט דערמיט אַלץ מעהר צו פּערדאַרבען די מענשען.

אזוי איז די ענטוויקלונג פון פאמיליען-לעבען צוגעגאַנגען ביז היינט. היינט האַלט עס ביי אַ נייע איבערקעהרעניש אין די מענש-ליכע געזעלשאַפט. און אזוי ווי ביז אהער האָבען אימער די ענדערונג-גען אין דעם געזעלשאַפטליכען לעבען מיטגעבראַכט ענדערונגען אין די פאַרמע פון פאמיליען-לעבען, אזוי וועט די נייע ענדערונג אין דער מענשליכער געזעלשאַפט, וואָס קומט יעצט, אויף ברענגען אַן ענדערונג אין פאמיליען-לעבען. מיר האָבען געזעהען, אַז ביז אהער איז דער פונדאַמענט פון דער מאָנאָגאַמיע געווען אַן עקאָנאָמישער, דאָס איז. הייסט עס, געקומען, פון דעם וואָס עשירות האָט זיך אָנגעקליבען אין פּריוואַט-אייגענטהום ביי מענער, און פון דעם וואָס דער מאַן איז גע-ווען דער פּרנסה-געבער. דערפון האָט דער מאַן געהאַט אַ בעדירפניש, אַז זיין פּערמעגען זאָלען ירשה'נען זיינע אייגענע קינדער און ניט די קינדער פון אַן אַנדערען מאַן. צו דעם צוועק איז נויטיג געווען,

אז די פרוי זאל לעבען אין שטרענגער מאָנאָגאָמיע — נאָר די פרוי, ניט דער מאַן. דיעזע מאָנאָגאָמיע האָט דורכאויס ניט געשטרעט דעם מאַן צו האָבען א סך ווייבער, צי אַפען צי פערבאָרגען. די געזעלשאַפֿט ליכע איבערקעהרעניש, וואָס קומט יעצט אָן, וועט זיכער אוועקנעהמען דיעזען עקאָנאָמישען פונדאמענט פון דער מאָנאָגאָמיע ווי אויך פון די פראַסטיטוציאָן, וואָס בעגלייט איהר. די אָנקומענדע געזעלשאַפֿטליכע איבערקעהרעניש וועט מאַכען, אז דער גרעסטער טייל פון די דויערענ־דע עשירות, פון די עשירות וואָס ווערט ניט פערנוצט נאָר בלייבט היינט א ירושה — דאָס הייסט די פראָדוקציע־מאָטלען — וועט איר בערגעהן אין שותפות־אייגענטהום פון גאַנצען פאָלק. דערמיט וועט די זאָרג וועגען דעם, ווער עס זאל דעם טאַמען ירשה'נען, פערקלע־נערט ווערען אויף א מינימום. און יעצט פּרעגט זיך: אזוי ווי די מאָנאָגאָמיע איז ארויסגעקומען פון עקאָנאָמישע אורזאַכען, וועט זי פערשווינדען ווען די אורזאַכען וועלען פערשווינדען? וועט ניט מעהר זיין קיין צוזאַמענלעבען פון איין מאַן מיט איין פרוי מיט טרייהייט פון ביידע זייטען?

מען וואָלט ניט מיט אונרעכט געקענט ענטפערן, אז ניט נאָר וועט דאָס ניט פערשווינדען, נאָר אדרבה, דעמאָלט וועט ערשט אמת'ע מאָנאָגאָמיע פערווירקליכט ווערען. דעמאָלט וועט ערשט דער מאַן אויך זיין טריי און לעבען נאָר מיט זיין פרוי. ער וועט דאָך פשוט ניט קענען קריגען צו קויפען קיין פראַסטיטוציאָן. צו וואָס זאָלען פרויען פערקויפען זייער עהרע, ווען זיי קענען צו יערע צייט קריגען פון דער געזעלשאַפֿט צו לעבען אנשטענדיג פאר עהרליכע אַרבייט? דען ווען די פראָדוקציע־מאָטלען וועלען ווערען אייגענטהום פון דער געזעל־שאַפֿט, וועט ניט מעהר זיין קיין נויטיגקייט צו פערדינגען זיך צו פרוי־וואַט־אייגענטהימער אויף לוי־אַרבייט. דערמיט וועט פערשוואַנדען ווערען דאָס פראַלעטאַריאַט. אַלזאָ, וועט אויך פערשווינדען די נויט־ווענדיגקייט פאַר א געוויסע צאָהל פרויען צו פערקויפען זייער עהרע פאַר געלד. (מען קען דאָך היינט סטאַטיסטיש אויסרעכענען, ווי גרויס עס איז דער פראַצענט פון אַזעלכע פרויען אימער און אומערום. אַלזאָ, זעהט מען דאָך דערפון, אז דאָס איז נאַטירליך, אז דאָס מוז זיין אונ־טער היינטיגע אומשטענדען). און אז דאָס וועט פערשווינדען, וועט

דאך געוויס די מאָנאָגאָמיע ניט אונטערנעהן, נאָר אדרבה, זי וועט ערשט ענדליך פערוויקליכט ווערען, אויך פאַר די מענער.

די לאַגע פון די מענער וועט אַלואַ יערענפאַלס ווערען שטאַרק פער-
ענדערט. אָבער אויך די לאַגע פון די פרויען, פון אַ לע פרויען,
וועט שטאַרק ווערען אנדערש. ווען די פראָדוקציע אָנאָמסט מיטלען וועלען
ווערען שותפות־אייגענטהום פון פאַלק, וועט די פאמיליע אויפהערען
צו זיין די ווירטהשאַפטליכע איינהייט פון דער געזעלשאַפט*.) די

(* וואס מיינט מען מיט דעם? עס איז שוין אויבען איינמאל דער-
פון גערעדט געווארען און מיר האָבען זיך געסטאַרעט אין דער איבערזע-
צונג דאָס צו מאַכען פערשטענדליך אויך פאַר דעם אונערפאהרענעם לע-
זער. אָבער אַזוי ווי דיעזער אויסדרוק — „די פאמיליע אַלס די ווירטה-
שאַפטליכע איינהייט פון דער געזעלשאַפט“ — שפיעלט דאָ אַ הויפט ראַלע.
וועלען מיר דאָ נאָך דייטליכער ערקלערען וואָס דאָס מיינט. אן איינהייט —
אויף רוסיש און פּויליש „יעדיניצאַ“ — איז די איינציגע זאַך וואָס צעהלט
זיך אין אַ גאַנצע צעהל. למשל, אין אַ דאָלאַר איז די איינהייט אַ סענט.
אַז מען צעהלט אָבער דאָלאַרט, איז די איינהייט אַ דאָלאַר. די סענטען
צעהלען זיך דאָן ניט פאַר זיך, נאָר דורך און מיט די דאָלאַרט. אַזוי איז
עס אויך אין אַ געמיינשאַפט, אין אַ פּעראַייניגונג פון מענשען. אַ לאַדזש,
למשל, איז אַ פּעראַיין פון איינצעלנע מענשען. פאַר דער לאַדזש איז די
איינהייט דער איינצעלנער מיטגליעד. אַן אַרדען אָבער איז אַ פּערבאַנד
פון לאַדזשען. פאַר דעם אַרדען איז די איינהייט אַ גאַנצע לאַדזש. פאַר די
פּעראַייניגטע שטאַטאָען (יוניטעד סטייטס) פון אַמעריקא איז די איי-
הייט אַ גאַנצער סטייט מיט פּילע שטעט און דערפער. פאַר יעדען שטאַט
(סטייט) בעזונדער איז די איינהייט אַ שטאַט, אָדער אַ דאָרף־געמיינדע.
דאָס איז אין פּאָליטישע זאַכען, ניט אין ווירטהשאַפטליכע. ווירטהשאַפט-
ליכע זאַכען רופט מען די אַנגעלעגענהייטען פון בעשאַפען לעבענסמיטלען
און עשירות, פון האַנדלען מיט זיי, מיט איוו וואָרט — פון „פּעריענען
געלד“, ווי מען רופט עס היינט. אין דיעזער בעציהונג איז היינט אַפּילו
יעדער פאַר זיך, אָבער דאָך זיינען אַלע מענשען אין דעם איוו געזעל-
שאַפט. ווייל און אַכט'ן בעשאַפט יעדער אַרבייטער זאָכען פאַר אַ גאַנצע
וועלט מיט מענשען און אַלעס וואָס יעדער פּעריענט קומט פון דעם, וואָס
אַלע מענשען לעבען צוזאַמען און פיהרען געשעפטען איינע מיט די אַנ-
דערע. די שייכות וואָס מענשען האָבען מיט אַנאַנדער אַט אין דיעזער
בעציהונג רופט מען „די ווירטהשאַפטליכע געזעלשאַפט“.

ווערזשע איז אין דער ווירטהשאַפטליכער געזעלשאַפט די איינהייט?
ביז אַהער איז דאָס ניט געווען יעדער איינציגער דערוואַקסענער מענש,
ווייל ניט יעדער איינציגער דערוואַקסענער מענש האָט געאַרבייט אָדער גע-

פרייוואט-הויז-האלטונג — באקען, קאכען, וואשען א. ז. וו. — וועט ווערען א געזעלשאפטליכע אינדוסטריע. (אזוי ווי שמריקען, נעהען, שפינען, וועבען איז דאס שוין היינט געוואָרען: אַמאָל פלעגט יעדע פרוי דאָס אלעס טהון נאָר פאַר איהר הויזגעזינט, היינט מאכט מען דאָס אין גרויסע פאַבריקען פאַר די גאַנצע געזעלשאַפֿט. אזוי וועט דעמאָלט ווערען מיט יעדע הויז־אַרבייט וואָס איז נאָך ביז היינט גע־ בליבען הויז־אַרבייט). די פערזאָנונג און ערציהונג פון די קינדער וועט די געזעלשאַפֿט נעהמען אויף זיך. די געזעלשאַפֿט וועט זאָרגען

האַנדעלט. געאַרבייט אַדער געהאַנדעלט — דאָס הייסט געהאַט ווירטהשאַפֿט ליכע בעציהונגען מיט דער געזעלשאַפֿט — האָט נאָר איין מענש פון אַ פאַ־ מיליע, דער פאַמיליען־פּאַטער. זיין ווייב האָט שוין ניט געהאַט קיין ווירטהשאַפֿטליכע געשעפטען מיט דער גאַנצער געזעלשאַפֿט. אויך זיינע קינדער ניט. זיי האָבען געהאַרעוועט גענוג, אבער נאָר אין דער פאַמיליע ליע און פאַר דער פאַמיליע. געשעפטען מיט אַנדערע מענשען, מיט דער געזעלשאַפֿט, האָט נאָר געהאַט דער בעל הבית פון דער פאַמיליע, דער הויז־ פּאַטער. אָט דורך דיעזע פיהרונגען איז דאָס ממילא אויסגעקומען, אז די ווירטהשאַפֿטליכע איינהייט פון דער געזעלשאַפֿט איז ניט געווען דער איינצעלנער מענש, נאָר די גאַנצע פאַמיליע, דורך דעם פאַמיליען־פּאַטער. זיין ווייב און זיינע קינדער האָבען נאָר געקענט לעבען פון דער געזעל־ שאַפֿט דורך איהם.

אַביסעל וועט דאָס שוין היינט אַנדערש, ווען די קינדער, זיהן ווי טעכטער, געהען אַרבייטען און פערדיענען. דערמיט ווערען זיי אַליין גע־ זעלשאַפֿטליכע איינהייטען. אין גאַנצען וועט דאָס אַנדערש ווערען, ווען סאָציאַליזמוס וועט קומען און די אַרבייטסמיליען — מאַשינען, רויהע סחורות, אייזענבאַהנען, שיפען א. ז. וו. — וועלען ניט מעהר זיין קיין פרייוואַט־אייגענטהום, נאָר דאָס וועט געהערען צו דער גאַנצער מענשליכער געזעלשאַפֿט. דאָן וועט יעדער איינער דערוואַקסענער מענש, סיי מאָן סיי פרוי, געהען עפעס טהאָן פאַר דער געזעלשאַפֿט און קריגען פון דער גע־ זעלשאַפֿט זיינע און איהרע בעדירפנישען. דערמיט וועט ניט מעהר די גאַנצע פאַמיליע זיין די ווירטהשאַפֿטליכע איינהייט פון דער געזעלשאַפֿט, נאָר יעדער איינער מענש וועט דאָס זיין. אַלואָ, וועט אַ ווייב און אַ טאָכטער ניט מעהר האָבען איהר ווירטהשאַפֿטליכעס לעבען צוגעקניפט נאָר צו דער פאַמיליע, ווי עס איז געווען ביז אַהער, ווען איהר לעבען האָט זי נאָר גע־ קענט בעציהען פון דער געזעלשאַפֿט דורך דער פאַמיליע. אָט דאָס מיינט מען דאָ. יעצט לעזט ווייטער און איהר וועט שוין גוט פערשטעהן. — אַי־ בערזעצער.

פאר אלע קינדער גלייך, אלץ איינס צי געזעצליכע צי אונגעזעצליכע קינדער*).

(* דיעזע ווערטער פון ענגעלס'ן בענוצען אויך אונזערע געגנער צו בעווויען, אז די סאציאליסטען ווילען „אָבשאַפֿען די היים“ און די היי-ליגע צוגעבונדענקייט פון עלטערען און קינדער. די סאציאליסטישע גע-זעלשאפט, זאָגען זיי, וועט „אָוועקנעהמען“ די קינדער פון זייערע עלטערען און וועט זיי ערציהען אין אַנשטאַלמען. אָבער אַ גרויסען טייל דערפון מהומ דאָך שוין היינט דער קינדער-גאַרשען און די פּאַלקס-שוהלע. אַן אַנדערן טייל מהוען די שטאַדטישע שפּיעל-פלעצער, די שטאַדטישע וואַקאַ-ציעס פיר שוהל-קינדער א. ז. וו. אין דעם איבריגען טייל צייט זיינען דען די קינדער אימער מיט די עלטערען? אַ גרויסען טייל פון זייער „היים“ צייט לויפען דאָך די קינדער פון די אַרימע עלטערען אַרום און די גאַסען. איז דען דאָס בעסער און געוויכטער פאַר זיי ווי זיין אין דיזעל-בע שמונדען בעסער אין אַן אויסגעצויכענטע פעדאַגאָגישע געזעלשאַפטלי-כע ערציהונגס-אַנשטאַל, אונטער די בעסטע השגחה פון די בעסטע פעדאַ-גאַגען? אַזוי פּיעל אָבער, ווי קינדער זיינען היינט צוזאַמען מיט זייערע עלטערען אין דער היים, און אַזוי פּיעל ווי עס איז זיי איבערהויפט ליעב און אַנגענעהם צו זיין צוזאַמען (און דאָס איז זעהר ווייניג), וועלען זיי נאַטורליך אין דער סאציאליסטישער געזעלשאַפט אויך קענען זיין צוזאַ-מען, און דאָס אין פּריידען און נחת, אַהן צרות און זאַר. ווער זאָל זיי דען דאָס פּערוועהרען? נאָר אַז עלטערען וועלען אין גאַנצען ניט קענען זיין מיט זייערע קינדער, וועלען די קינדער אין גאַנצען קענען זיין אין גוטע אַנשטאַלמען. איז דען דאָס אַ חסרון? — איבערהויפט, וואס'אַר היי-פאַקריטווסטווע דאָס איז פון די קאַפיטאַליסטען צו רעדען וועגען די היי-ליגקייט פון דער ערציהונג פון קינדער אין דער „היים“ דורך זייערע איי-גענע עלטערן: ערציהען דען זיי, די קאַפיטאַליסטען, אליין זייערע קינדער? נעהמען זיי זיך עפעס אַ סך צייט דערצו? וויפּיעל צייט בלייבט דעם פאַטער נאָך זיינע געשעפטען ביימאָג און קלוב-הולטאַיסטווע ביינאַכט, און דער מוטער נאָך איהרע פּוצערייען, מאַטלערייען און בעלער און מהעאַפּערס און וויזימען אין „געזעלשאַפטען“ — וויפּיעל צייט בלייבט זיי, זיך אומ-צוקוקען אויף זייערע קינדער? איז עס ניט אַ פאַקט, אַז קלוינערהייט ווערען זייערע קינדער ערצויגען פון גאווערנאַנטקעס און גרויסערהייט אין פענסיאָנען? וואָס וועט דאָס פאַמיליען-לעבען פּערלירען, ווען אַזעל-כע גאווערנאַנטקעס און אועלכע פענסיאָנען וועלען האָבען אונטער זייער השגחה, אין גרויסע געזעלשאַפטליכע אינריכטונגען, אַלע קינדער, אַזוי ווי זיי האָבען היינט נאָר די רויכטע? — און וויפּיעל קענען היינט די אַרימע אַרבייטער און אַרבייטערינען זיך אָבעגעבען מיט זייערע קינדער? ווי-פּיעל בלייבט זיי צייט? — און געמיטה, און געדולד? — עס פּערשטעהט

דערמיט וועט אוועקאפלען ביי די ליעבע די זאָרג וועגען דעם, „וואָס עס וועט אַרויסקומען“ (די קינדער). און יעצט פּרעגט זיך: די דאָזיגע זאָרג איז עס דאָך, וואָס מאַכט עס פאַר אונמאַראַליש און פאַר אַן אומגליק, ווען אַ מיידעל גיט זיך איבער צו איהר געליעבטען מאַן און קוקט גיט אויף קיין זאָך; ווען, אַלזאָ, די עזע זאָרג וועט גיט זיין, פּרעגט זיך, וועט דאָס גיט אַמאָל זיין אורזאַכע גענוג, אַז עס זאָל זיך ביסלעכווייז ענטוויקלען אַ הפּקר'דיגער געשלעכטס-פּערקעהר, אָהן איינהאַלטונג, און דערמיט אַ לויזע עפּענטליכע מיינונג וועגען די עהרע פון אַ מיידעל און די שאַנדע פון אַ פּרוי? און ווימער, האָבען מיר געזעהען, אַז אין די מאָדערנע וועלט איז גיטאָ קיין מאַנאָ-גאַמיע אָהן פּראָסטיטוציאָן; מאַנאָגאַמיע און פּראָסטיטוציאָן זיינען אַפילו איינע די פּערקעהרטע זאָך פון די אַנדערע, אָבער עס איז ווי די לינקע זייט און די רעכטע זייט פון דיזעלבע זאָך, וואָס מען קען זיי גיט פונאַנדערנעהמען. היינט, פּרעגט זיך, ווען די פּראָסטיטוציאָן זועט פּערשווינדען, וועט זי גיט אַמאָל מיטציהען די גאַנצע מאַנאָגאַמיע אין אָבגרונד אריין און עס וועט אויפהערען דאָס פּערהייראַטע לעבען? (דאָס הייסט, מיט פּראָסטע ווערטער: אַזוי ווי מיר זעהען, אַז אַזוי פיעל מענער בלייבען נאָך וואוינען אַ לעבען לאַנג יעדער מיט איין ווייב, ווייל זיי „בעהלפען זיך“ מיט אונאַרענטליכע פּרויען אויך, פּרעגט זיך, צי איז דערפון גיט געדונגען אַז ווען קיין פּרויען וואָס פּערקויפּען זיך צו דער שאַנדע, וועלען גיט זיין, וועט אויפהערען דאָס דויערענדע צוזאַמענלעבען פון איין מאַן מיט איין ווייב?...) אויף דעם איז דער ענטפּער: ניין. דאָס וועט גיט אויפהערען. וואָרים דאַן וועט זיך בעווייזען אַ גאַנץ נייע זאָך אין דעם געשלעכטס-לעבען, אַזאַ זאָך, וואָס איז נאָך געווען בלויז אין די קנאַספּע בשעת

זיך, אַז אין דער סאָציאַליסטישער געזעלשאַפט וועט קיין עלטערען גיט פּערבאַטען זיין צו האַלטען זייערע קינדער ביי זיך אַזוי לאַנג ווי זיי ווער לען נאָך וועלען. אָבער די געזעלשאַפט וועט פּערוואַרען און ערציהען אַלע קינדער גלויך, אַזוי ווייט ווי די עלטערן קענען דאָס גיט מאַכן. אַז על-טערען וועלען אין גאַנצען וועלען אָבערען זייערע קינדער צו די געזעל-שאַפטליכע ערציהונגס-אַנשטאַלמען, אַזוי ווי די רייכע גיבען היינט אָב זייערע קינדער אין פּענסיאָנען, וועלען זיי דאָס אויך קענען. ווען גיט, ווער וועט זיי צווינגען? — דער איבערזעצער.

די מאַנגאָאָמיע האָט זיך אויסגעבילדעט. די זאך איז: די אינדי-ווידועלע געשלעכטסליעבע. (דאָס הייסט די בעזונדערע ליעבע פון איין מאן מיט איין פרוי, וועלכע ליעבען זיך אזוי, אז זיי קענען נאָר ניט דענקען פון קיין אנדערע און ווילען ביידע מיט'ן גאנצען עהר-ליכען האַרצען בלייבען צוזאַמענגעבונדען נאָר אליין).

פון אמת'ע אינדיווידועלע געשלעכטסליעבע איז אין די אלטע צייטען, פאַר דעם מיטעלאַלטער, קיין סימן ניט געווען. עס איז זעלבסטפערשטענדליך, אז אויך אין די אלטע צייטען איז עס ניט געווען אין גאנצען גלייכנליטיג פאַר מענער און פרויען מיט וועמען זיי זאָלען קומען אין דיעזען אינטימסטען פּערהעלטניס, אין דעם געשלעכטס-פּערקעהר. עס איז זיי דעמאָלט אויך ניט געווען נאָר אלץ איינס, אַבי אַ מאַנספּאַרשוי פאַר א פרוי און אַבי אַ פרוי פאַר אַ מאַנספּאַר-שוי. עס האָט געוויס דעמאָלט אויך בעזונדערס געצויגען צו איין גע-וויסע פּערזאָן מעהר ווי צו אנדערע, צוליבע פּערזענליכע שענהייט, אָדער צוליבע נאָהענטע בעקאַנטשאַפט, אָדער צוליבע גלייכען באַראַק-טער. אָבער דאָך איז דאָס נאָך געווען זעהר ווייט פון די שטאַרקע אינדיווידועלע געשלעכטסליעבע פון אונזערע היינטיגע צייטען. אין די אלטע צייטען האָבען זיך מענער און פרויען פּעראייניגט ניט ווייל זיי האָבען זיך פּערזענליך לייעב געהאַט. די עלטערען האָבען אימער זייערע קינדער חתונה געמאַכט און די קינדער האָבען זיך רוהיג אונט-טערגעוואָרפּען. דאָס ביסעלע ליעבע פון מאַן-און-ווייב, וואָס מען גע-פינט אין אלטערטהום, איז ניט קיין ליעבע צו די בעזונדערע פּערזאָן, נאָר טרויהייט און פּפליכט, ווייל זי איז שוין א ווייב אָדער אַ מאַן. דאָס איז ניט געווען אַ ליעבע וואָס צוליבע איהר האָט מען חתונה גע-האַט, נאָר פּערקעהרט, ווייל מען איז שוין געווען פּערהיראַט, האָט מען זיך שוין ווי עס איז געליעבט אַמאָל. ליעבעס-פּערהעלטניסע אין היינטיגען זין — א בעזונדערע שטאַרקע ליעבשאַפט פון איין מאַן מיט איין פרוי, ווען זיי זיינען נאָך ניט קיין מאַן און ווייב, — אזא שטאַר-קע פּערזענליכע ליעבשאַפט, וואָס מאַכט, אז זיי ווילען ניט הערען און געדענקען פון אנדערע — אזעלכע ליעבעס-פּערהעלטניסע קומען אין אַלטערטהום נאָר פאַר אויסערהאַלב די אָפיציעלע געזעלשאַפט. די פּאָעטען בעזינגען אונז די ליעבע און איהרע פריידען און לירען ביי די פאַסטוכער און פאַסטושקעס. אָבער דיעזע פאַסטוכער און פאַסט-

טושקעס זיינען אלע געווען שקלאפען. זיי האָבען קיין אנטהייל ניט געהאַט אין דעם שטאַאַט, אין דער לעבענס־ספּערע פון דעם פרייען בירגער. אויסער ביי שקלאפען, געפינען מיר פארצייטענס לייעבעס־פּערהעלטניסע נאָר אלס א פּראָדוקט פון צופאַלעניש פון די אונטער־געהענדע אַלטע וועלט. און דיעזע לייעבעס זיינען אויך ניט געווען מיט בירגער־מעכטער, נאָר מיט העמערען, וועלכע זיינען געווען פּרעמ־דע און בעפרייטע שקלאפינען, אַלזאָ אויך אַזעלכע, וואָס זיינען גע־שטאַנען אויסערהאַלב די אָפּיציעלע געזעלשאַפּט. אַזוי איז עס געווען אין אַטהען, ווען זי האָט שוין אָנגעהויבען אונטערצוגעהן און אין רוים אין די קייזער־צייט. ווען עס האָט זיך אַמאָל ווירקליך געטראָפּען אַ פּערזענליכע לייעבעס פּערהעלטניסע צווישען פרייע בירגער און ביר־גערינען, איז עס נאָר געווען וועגען עהע־ברוך. דער גרעסטער לייעבעס־דיכטער פון אַלטערטהום איז געווען דער אַלטער אַנאַקרעאָן; איז איהם געווען די געשלעכטס־לייעבע אין אונזער היינטיגען זין אַזוי ווייט גלייכגילטיג, אַז איהם איז אפילו אַלץ איינס צי א מאן לייעבט א פרוי, צי אַ מאן.

אונזער היינטיגע געשלעכטס־לייעבע איז נאָר אינגאַנצען עטוואָס אַנדערעס ווי די תּאווה פון די פּאַרצייטיגע מענשען, וואָס עס האָט זיך גערופּען אין די פּאַרצייטיגע שפּראַכען עראָס (אויף העברעאיש — זמח). ערשטענס, מוז ביי אונזער היינטיגע לייעבע זיין געגען־לייעבע. די פרוי שטעהט אין דיעזער בעציהונג גלייך מיט דעם מאן. ביי דעם פּאַרצייטיגען „עראָס“ האָט מען אויף קיין פאַל ניט אימער געפּרעגט ביי די פרוי, אויב זי ענטפּערט מיט לייעבע אויף לייעבע. צווייטענס, איז די היינטיגע געשלעכטס־לייעבע זעהר שטאַרק און זעהר דויערהאַפּט, אַזוי ווייט, אַז די פּערליעבטע פיהלען עס פאַר אַ זעהר טיעפען אומ־גליק, אויב ניט דעם טיעפסטען וואָס קען נאָר טרעפען, ווען זיי קענען זיך ניט האָבען און מוזען זיך שוידען. זיי זיינען גרייט אָבצוגעבען זייער לעבען, אַז זיי זאָלען זיך קענען האָבען איינע די אַנדערע. אין אַלטערטהום האָט זיך אַזוינס נאָר געטראָפּען אין עהע־ברוך. און ענד־ליך, קומט אויף ביי די היינטיגע לייעבע אַ נייער סאַרט מאָראַל, אַ נייער מאַסשטאַב פון זיטליכקייט פאַר דעם געשלעכטס־לייעבען. מען פּרעגט ניט נאָר צי אַ געשלעכטס־פּערקעהר איז עהעליך צי אויסער־עהעליך? נאָר מען פּרעגט אויך: צי איז ער אַרויסגעקומען פון לייעבע

און געגענליעבע, אָדער ניט? אויב ניט, פיהלט מען, אז עס איז ניט מאָראַליש. אמת, אויך דיעזע מאָראַל איז אין דער היינטיגער בירגער־ליכער און פעאַדאַלער (פּריצישער) וועלט ניט מעהר ווי היפּאָקריט־סטווע, פּונקט ווי יעדע אַנדערע מאָראַל. מען האַלט דאָס כלומרשט הייליג, אָבער מען היט דאָס ניט. אָבער אַ מאָראַל־בעגריעף איז דאָס דאָך ווי יעדער אַנדערער, — אין דער טהעאָריע, אויפ'ן פּאַפּיר. און מעהר קען מען פּאַרלויפּיג, אין דער היינטיגער אָרדנונג, ניט פּערלאַנגען. אָבער אין דער צוקונפּטיגער געזעלשאַפט וועט דיעזע נייע מאָראַל שטאַרק ווירקען. זי וועט ווירקען, אז דאָס געשלעכטס־לעבען וועט זיין פּיעל־איינגעהאַלטענער, ריינער און מעהר מאַנאָגאַמיש. און דאָס וועלען מיר אַרויסזעהען, ווען מיר וועלען בעטראַכטען די ענטוויקלונג פון דער אינדיווידועלער געשלעכטס־ליעבע.

די ערשטע אַרויסשפּראַצונג פון אזא ליעבע האָט זיך אַרויסגע־וועזען, ווי שוין געזאָגט, אין אַלטערטהום ביי דעם עהע־ברוך. זוען די אַלמע וועלט איז אונטערגעגאַנגען, האָט זי דאָס אונטערבראַכען. ווען דאָס מיטעלאַלטער איז געקומען, האָט זי דערמיט וויעדער אָנגע־פּאַנגען, וויעדער מיט די ליעבע אַלס עהע־ברוך. מיר האָבען שוין גערעדט וועגען די ריטערליכע ליעבע, פון וועלכע עס שטאַמען די „טאַגע־ליעדער“. מיר האָבען שוין געזעהען, אז דאָס איז געווען לייע־בע, וואָס האָט געוואַלט די עהע ברעכען. פון דיעזע ליעבע, וואָס וויל די עהע ברעכען, ביז צו די ליעבע, וואָס זאָל די עהע גרינדען, איז נאָך אַ ווייטער וועג. דאָס ריטערטהום דערגעהט קיין מאָל ניט ביז צו ענדע פון דיעזען וועג, דאָס הייסט ביז צו חתונה האָבען אויס ליעבע. אין די ריטערגעשיכטע פון די ראַמאַנישע פעלקער (פּראַנצוזען, שפּאַניער, פּאָרטוגיעזען רופּען זיך ראַמאַנישע פעלקער, ווייל זיי שטאַמען טיילווייז פון ראָם) איז די ליעבע אין גאַנצען געשילדערט אַלס זינדיגער עהעברוך. נאָר די ראַמאַנישע פעלקער שטעלט מען זיך טאַקי פּאָר אַלס אויסגעלאַסענע. די דייטשען דאַגעגען — אַלס מאָראַלישע. אָבער אויך ביי די דייטשען, אין זייערע פּאַרציטיגע ריטער־ליעדער, ווערט די ליעבע געמאַהלען אַלס עהעברוך. אזוי, צום ביישפּיעל, אין דעם בעוואוסטען אַלמ־דייטשען „ניבעלונגען־ליעד“. דאָרטען געפינען מיר געשילדערט אַ ליעבע צווישען קריעמהילדע און זעגפּריעד. קריעמ־הילדע איז אפילו בסוד פּערליעבט אין זיגפּריעדען, אזוי ווי ער אין

איהר, אָבער דאָך, ווען איהר ברודער גונטהער, דער קעניג פון בורגונד, זאָגט איהר, אז ער האָט צוגעשוואוירען אַ ריטער זי איהם צו געבען פאַר אַ ווייב, ענטפערט זי איינפאַך: „איהר ברויכט מיך ניט צו בע-טען; אַזוי ווי איהר בעפעהלט, אַזוי וועל איך אימער זיין; וועמען איהר, מיין הערר, גיבט מיר פאַר אַ מאַן, זיעם וויל איך מיך נערן פער-לאָבען.“ עס פאַלט איהר גאָר ניט איין, אז איהר ליעבע צו זיעג-פריעד'ען קען דאָ קומען אין בעטראַכט. גונטהער זוכט צו קריעגען די ברונהילדע, עצעל זוכט די קרימהילדע צו קריעגען, כאָטש זיי ביידע האָבען די מיידלעך קיין מאָל ניט געזעהען. אַזוי ווערט דאָס אין די אַלטע דייטשע ליעבעס-ליעדער אויך פאַרגעשטעלט מיט אַנדערע פּאָאָר לעך. אַלאָ, איז דאָרט אויך קיין אינדיווידועלע ליעבע אַלס עהע-גרינג-דערין ניט דאָ. דער רעגעל איז, אז די כלה ווערט פאַר יעדען יונגען פרינץ אויסגעקליעבען פון זיינע עלטערען, אויב זיי לעבען נאָך. ווען זיי זיינען שוין טויט, זוכט ער זיך אפילו אליין אויס אַ כלה, אָבער די גרויסע בעאַמטע גיבען דערביי זייער ראַטה און יעדענפאַלס האָבען זיי אַ גרויסע דעה דערביי. עס קען אייגענטליך גאָר ניט זיין אַנדערש. די ריטער און באַראַנען, ווי די לאַנדספירשטען האָבען ניט חתונה, וויל זיי ליעבען די, מיט וועמען זיי הייראָטהען; זייער חתונה האָבען איז אַ פּאָליטישער אַקט. דאָס איז ביי זיי אַ געלעגענהייט צו פער-גרעסערען זייער מאַכט דורך נייע פערבינדונגען. דער אינטערעס פון דעם „הויז“ (די משפּחה וואָס טראָגט דעם אדעל־טיטעל) האָט דערביי צו ענטשיידען, ניט דער ווילען פון דעם איינצעלנעם. ווי אַזוי זאָל דאָ די ליעבע זיין אין דער לאַגע צו זאָגען דאָס לעצטע וואָרט איבער אַ שידוך?

ניט אַנדערש איז עס אויך געווען מיט די בירגער אין די שטעדט אין מיטעלאַטער. יעדער בירגער איז דעמאָלט געווען אַ מיטגליעד אין אַ צעך, אין אַ גילדע. אַ מייסטער איז געווען אַ מיטגליעד פון די גילדע פון זיין מלאכה, אַ סוחר פון די גילדע פון סוחרים. די גילדע האָט געהאַט פיעלע פערשיעדענע געזעצע, וועלכע האָבען געהאַט פאַר זייער צוועק צו שיצען דעם מיטגליעד און איהם צו געבען פּריווילע-גיען, אז קיינער זאָל ניט טאָרען צוקומען צו זיין סאָרט געשעפטען, נאָר ער. אָבער דיעזע געזעצע און אָרדנונגען האָבען אויך יעדען בירגער אַרומגענענעצט, איהם געזעצליך אָבגעשיידעט פון אַנדערע גילדעס,

אויך פון אנדערע מיטגליעדער פון זיין אייגענע גילדע, און בעזאגנדרם פון זיינע געזעלען און לעהרלינגע. דאָס האָט געמאַכט, אז ער האָט נאָר געהאַט פּערהעלטניס מיט זעהר ווייניג מענשען, פון וועלכע ער זאָל זיך קענען אויסקלייבען אַ ווייב. און אויסצוקלייבען איהם אַ ווייב, וועלכע עס איז פאַר איהם די פאַסענדסטע, דאָס איז ניט געווען די זאַך פון זיין אייגענעם געשמאַק צו ענטשיידען. אונטער דיעזען פּערוויקעלטען סיטמעם האָט דאָס אונבעדינגט ענטשיידעט דער אינערערעם פון זיין פאמיליע.

אויף אַזאַ אופן איז ביז צום ענדע פון מיטעלאַלטער דאָס חתונה האָבען געבליעבען דאָס זעלבע, וואָס עס איז געווען פון אַנפאַנג אָן, — אַ זאך וואָס ניט די פּאָאָרעל האָבען געהאַט אליין צו ענטשיידען ווער גען דעם. אין אַנפאַנג איז מען שוין געבוירען געוואָרען פּערהייראַטאָה — פּערהייראַטאָה צו אַ גאַנצע גרופּע פון אנדערען געשלעכט. ביי די שפּעטערע פּאָרמען פון גרופּען־עהע איז עס מכתמא אויך געווען עהנליך דערצו, יעדער און יעדע איז פון געבורט געווען בעשטימט פאַר אַ געוויסע גרופּע פון אנדערען געשלעכט, נאָר וואָס ווייטער פאַר אַלץ אַ קלענערע און קלענערע גרופּע, ווי מיר האָבען אויבען געזעהען. ביי די פּאָאָרונגס־עהע האָבען אין רעגעל די מוטערס געשלעכטען די שידוכים פאַר זייערע קינדער. אויך אויף דיעזער שטופּע פון דער ענטוויקלונג פון דער פאמיליע האָט מען ביים חתונה־האַבען דער עיקר בעטראַכט דעם אינטערעם פון פּערוואַנדשאַפטס־פּערבינדונגען, וועלכע זאָל געבען די יונגע פּאָאָרעל מעהר אָנזעהען אין דער גענעס און אין דעם שטאַם. און ווען עס איז געקומען צו פּאָטער־רעכט און מאַנאַגאַמיע, איז דאָך שוין אַנדאָי אַ שידוך געוואָרען אַ געשעפט, וואו מען האָט דער עיקר געקוקט אויף אייגענטומס־אינטערעסען. מיר האָבען דאָך געזעהען, אז די מאַנאַגאַמיע און פּאָטער־רעכט זיינען אַרויסגעקומען פון דעם. וואָס דאָס פּרוואַט־אייגענטהום האָט אַריבערגעוואויגען דאָס שותפות־אייגענטהום פון דער משפּחה. דאן, ווען דער מאַן איז געוואָרען דער אייגענטהומער פון פּערמעגען, האָט ער געהאַט אינטערעס, אז ער זאָל זיין זיכער ווער זיינע אייגענע קינדער זיינען, כדי זיי זאָלען ירשה'נען זיין אייגענטהום. אַלזאָ, שפּיעלט דאָך דאָ פּערמעגען פון אָנהויב אָן די הויפט ראָלע. מען קויפט אפילו ניט קיין ווייב דירעקט, ווי אַמאָל ביי די קויה־עהע, אָבער דערביי איז נאָר די פּאָרמע פון די

קויף־עהע אוועק, אין אמת'ן ווערט אָבער אַ שידוך דערביי אַלץ מעהר און מעהר אַ מסחר. און ניט נאָר די פרוי קריעגט איהר פרייו, ווי־פיעל מען מוז צאָהלען פאַר איהר, נאָר אויך דער מאַן. זיין פרייו איז ניט לויט נאָך זיינע פערזענליכע מעלות, נאָר לויט נאָך זיין פערמעגען (אָדער נאָך דעם וויפיעל פרנסה־געבער ער קען זיין). אַז די פערזענ־ליכע לייעבשאפט צווישען חתן־כלה זאָל האָבען מעהר צו זאָגען ביי אַ שידוך־שליסען ווי אַלע אַנדערע בערעכענונגען, דאָס איז פון אָנפאַנג אָן געבליעבען אונטערהערט ביי די הערשענרע קלאַסען. העכסטענס איז דאָס פאַרנעקומען אין די ראַמאָנען אָדער — ביי די אונטער־דיקטע קלאַסען, וועלכע האָבען קיין שום ראָלע ניט געשפיעלט.

אַזא צושטאַנד האָט געפונען די היינטיגע נייע קאפיטאַליסטישע פראָדוקצאַן, ווען זי איז אויפגעקומען און ווען זי האָט זיך געקליעבען צו בעהערשען די וועלט, דורך דעם האַנדעל און מאַנופאַקטור, זינט אַמעריקא איז ענטדעקט געוואָרען. דער שכל איז מחייב, אַז ווען קאָפּיטאַליזמוס און האַנדעל האָבען גענומען שפיעלען אַזא הויפט־ראָלע, האָט זיך זעהר גוט געפאַסט דערצו די דאָזיגע פאַרמע פון געשעפט־שידוכים. און אַזוי איז עס טאַקי געווען. און דאָך האָט זיך דאָן נאָר אָנגעהויבען צו ענטוויקלען אַ נייע זאַך אין דעם שליסען פון שידוכים, געמליך די אינדיווידועלע לייעבע. עס איז עפעס ווי אַן אונבעגרייפ־ליכער וויץ פון די וועלט־געשיכטע, אַז דוקא ווען דאָס נאַנצע לעבען פון מענשען איז געוואָרען נאָר אַלץ געשעפט און געשעפט, דוקא דער מאָלט האָט זיך אָן דער זייט אָנגעהויבען צו ענטוויקלען אַ געפיהל צו טהון שידוכים אָהן געשעפט־אויסרעכנונגען, נאָר אויס אינדיווידועלע לייעבע. ווי אַזוי איז דאָס געקומען? די ערקלערונג פון דעם איז אַן אינטערעסאַנטע שטיק ענטוויקלונגס־וויסענשאַפט. (זאָל דער לעזער צולייגען קאָפּ).

די זאַך איז אַזוי :

איידער עס איז אויפגעקומען דער קאפיטאַליזמוס מיט זיין אַרט פיהרונגען, האָט זיך אַלצדינג געפיהרט ביי די מענשען לויט אַלטע חזקה, נאָך אַלטע מנהגים. יעדער קלאַס מענשען האָט זיך געהאַט זייערע „רעכטע“ בירושה. דיעזע נע'ירשה'נטע רעכטע פון „אבות אבותינו“ האָבען יעדען קלאַס מענשען געגעבען זיין חלק אין דער וועלטס עשירות. דער פריץ האָט געהאַט זיין „רעכט“ צו קריעגען זיינע פאַר־

דאַטקעס פון זיינע פּאַנטיזוניקעס. ער האָט ניט געדאַרפט מאַכען קיין געשעפטען און פּערדיענען אַז ער זאָל קריעגען עשירות. דעם פּאַנטיזיד ניק, וויעדער, וואָלט ניט געהאַלפּען דינגען זיך. וואָס ער מוז אָבגעבען דעם פּרייז, איז געווען בעשטימט בירושה. אויך דער שטאַדטישער בירגער האָט געהאַט זיינע חזקות. דער מייסטער און דער סוחר האָט בען געהאַט זייערע חזקהרעכטע אין זייערע גילדעס. דייעזע רעכטע האָבען קיין אַנדערע ניט צוגעלאָזט קאָנקורירען מיט זיי און מען האָט זיי געמוזט געבען פאַר זייער אַרבייט און פאַר זייער סחורה וואָס זיי האָבען געוואָלט. דער אויפגעקומענער קאַפיטאַליזמוס אָבער האָט דאָס אַלעס אָבגעשאַפט. די רעוואָלוציאָנען פון די קאַפיטאַליסטישע קלאַסען האָבען אָבגעשאַפט אַלע חזקות. און אַנשטאַט די אַלמע גע-ירשה'נמע, "רעכטע" האָט דער קאַפיטאַליזמוס איינגעפיהרט, "פּרייע אָב-מאַכונגען", פּרייע האַנדלונגען צווישען איינצעלנע מענשען. יעדער מענש זאָל האָבען עפעס פּריי צו פּערקויפּען און זאָל זיין פּריי צו פּער-לאַנגען וואָס פאַר אַ פּרייז ער וויל. איינער האָט צו פּערקויפּען סחורה, איינער זיין אַרבייט. און יעדער איז פּריי אויסצודינגען זיך זיין פּרייז. און לויט פּרייע אויסדינגונגען און אָבמאַכונגען צווישען פּרייע מענ-שען זאָל בעשטימט ווערען דער שיקזאַל פון יעדען מענשען.

אונטער דייעזע נייע פיהרונגען איז אַלצדינג געוואָרען סחורה צום קויפּען און פּערקויפּען, אונטער פּרייע אויסדינגונגען און אָבמאַכונגען. דער ענגלישער יוריסט ה. ס. מעין זאָגט, אַז אונזער גאַנצער פּאַרט-שריט נעמען די איינריכטונגען פון פּריהעריגע צייטען בעשטעהט אין דעם, אַז מיר זיינען איבערגעגאַנגען „פון חזקה צו אָבמאַכונגען“; פון צושטענדע וואו אַלע פּערהעלטיסע צווישען מענשען זיינען געווען פעסט בעשטימט בירושה, איז מען איבערגעגאַנגען צו פּרייוויליגע אויסדי-נגונגען. דייעזער שרייבער מיינט נאָט זווייט וואָס ער האָט דאָ אויפ-געטהאָן מיט דייעזער ערקלערונג זיינער. אַזוי ווייט ווי דאָס איז דיכ-טיג איז דאָס שוין געשטאַנען אין דעם קאָמוניסטישען מאַניפעסט.

הכּלל, איז עס געקומען צו פּרייוויליגע אויסדינגונגען. דערצו אָבער האָבען די מענשען געמוזט זיין פּריי צו טהון מיט זיך און מיט זייער אייגענטהום וואָס זיי האָבען געוואָלט און זיי האָבען געמוזט שטעהן איינע געגען די אַנדערע מיט גלייכע רעכטע. אַז ניט, קען דאָס ניט זיין קיין פּרייע אָבמאַכונגען און אויסדינגונגען. און איינע פון זיי

הויפט־אויפגאבען פון די קאפיטאליסטישע פראָדוקצאַן איז טאַקי געווען צו מאַכען, אז עס זאָלען זיין אַזעלכע כלומרשט „פרייע“ און „גלייכע“ מענשען. אין אָנפאַנג האָבען די מענשען אַליין ניט געוואוסט, אז זיי מאַכען דיעזע ענדערונגען. אויך איז דאָס אויפגעקומען אין אַ פער־קליידונג פון רעליגיאָן. סיי זוי סיי אַבער, איז עס זייט די רעפּאָרט־ציאָן פון לוסהער און קאַלווין געוואָרען אַ פּעסטר כלל, אז דער מענש קען נאָר דאָן פּעראַנטוואָרטליך געמאַכט ווערען פאַר זיינע האַנדלונגען, ווען ער האָט פּולע פּרייהייט פון ווילען צו טהאָן ווי ער האָט געוואָלט און אז עס איז אַ מאַראַלישע פּליכט צו שטעלען זיך געגען ווערען געצוואונגען צו טהון עפּעס וואָס עס איז ניט רעכט און אַנ־שטענדיג.

איצט קומען מיר צוריק צו אינזער פּונקט, צום התונה האָבען. התונה האָבען איז נאָך בירגערליכע בעגריפען אויך געווען אַן אַבמאָל־כונג צווישען צוויי מענשען, אַ יוריסטישער קאָנטראַקט. דאָס איז גע־ווען דער וויכטיגסטער אַבמאָל פון אַלע, ווייל דערביי איז אָבגעשלאָסען געוואָרען דאָס רעכט פון איינעם איבער דעם קערפּער און גייסט פון דעם אנדערען אויפ'ן לעבען לאַנג. אַבער וואָס הערט זיך עפּעס מכוּח די פּריוויליגייט פון ביידע צדדים דערביי? אמת איז, אז „פּאָפּאַרמע“ האָט מען כלומר'שט געפּרעגט חתן־כלה אויב זיי ווילען דעם שידוך, און דער שידוך האָט נאָר געקענט ווערען געשלאָסען ווען זיי האָבען געזאָגט יאָ. אַבער מען האָט גאַנץ גוט געוואוסט, ווי אזוי מען ברענגט דערצו, אז זיי זאָלען זאָגען „יאָ“ און ווער עס זיינען אין אמת'ען געווען די, וואָס האָבען אַ שידוך געשלאָסען. די עלטערען האָבען געשלאָסען דעם שידוך און די קינדער, אויב זיי האָבען ניט גע־זאָלט ניט'מען פאַר אויסווארפען, האָבען שוין געוואוסט, אז זיי דאַר־פען זאָגען: „אז עס איז דער מאַמען רעכט, איז מיר אויך רעכט“... אַבער ווען צו אַלע אַנדערע קאָנטראַקטען און אַבמאָכונגען איז געפּאָ־דערט געוואָרען ווירקליכע פּרייהייט פון די צדדים וואָס מאַכען דעם קאָנטראַקט צו קענען וועלען אָדער ניט וועלען, ווי זיי האָבען חשק — פאַר וואס ניט אויך ביים שליסען אַ שידוך? האָבען דען די צוויי יונגע מענשען, זאָס געהען פּערבונדען ווערען, ניט אויך דאָס רעכט צו טהון פּריי מיט זיך און מיט זייערע גליעדער וואָס זיי ווילען? די גע־שלעכטס־ליעבע איז שוין דעמאָלט געווען געקומען אין דער מאָדע,

דורך דאָס ריטערטהום. און געגען די עהעברוכס־ליעבע פון די ריטער
 איז ביי די בירגער שוין געווען אויפגעקומען א געפיהל, אז די שעהנסטע
 און ריכטיגע געשלעכט־ליעבע איז די ליעבע צווישען מאן און ווייב.
 און אז מען איז שוין געווען געקומען דערצו, צו פיהלען, אז עס איז די
 פפליכט פון מאן־און־ווייב זיך צו ליעבען, פאר וואָס זאָל שוין ניט זיין
 די פפליכט פון ליעבענדע צו ווערען מאן און ווייב? און עס האָט
 זיך גענומען שטעלען די פראַגע: שטעהט ניט דאָס רעכט פון די ליע־
 בענדע העכער ווי דאָס רעכט פון די עלטערען, קרובים און אַנדערע
 חתונה־מעקלערס לויט דעם מנהג? ווען אין דער קירכע און אין דער
 רעליגיאָן האָט זיך שוין אַריינגעבראַכען דאָס רעכט פון פרייע פער־
 זענליכע נאָכדענקונג, ווי האָט זיך דאָס געזאָלט אָבשטעלען ביי די
 אונטערטעגליכע איינפיהרונג, אז דער עלטערער דור זאָל האָבען די
 גאַנצע דעה איבער דעם קערפער און די נשמה, איבער דעם פערמעגען,
 גליק און אונגליק פון דעם אינגערען דור?

אַזעלכע פראַגען האָבען זיך געמוזט שטעלען אין דער צייט, ווען
 אַלע אַלטע פערבינדונגען פון דער געזעלשאַפט האָבען זיך אויפגעבונ־
 דען און אַלע בעגריפען, וואָס מען האָט געהאט בירושה פון דור דורות,
 זיינען צורודערט געוואָרען. די וועלט גופא איז מיט איין קלאַפּ כמעט
 צעהן מאָל אזוי גרויס געוואָרען ווי פריהער (דורך די ענטדעקונג פון
 אַמעריקא און דעם ים־וועג קיין אינדיען). פריהער האָט דער בליק פון
 די מענשען פון מערב אייראָפּא נאָר געזעהען פאר זיך א פערטעל פון
 א האַלבע פילקע פון דער ערד, איצט איז די גאַנצע ערד־פילקע געלע־
 גען פאר זייערע אויגען. די מענשען פון דעם פערטעל פון דער העלפט
 פון דער וועלט האָבען זיך גענומען איילען צו פערכאַפען די איבריגע
 זיעבען אכטעל. און פונקט אזוי ווי די ענגע אַלטע גרענעצען פון די
 שטיקעל היים־וועלט זיינען איינגעריסען געוואָרען, אזוי זיינען אויך
 געפאַלען די טויזענד־יעהריגע גרענעצען פון דעם אַרט דענקען פון מיטעל־
 אַלטער. אן אונטערליך ווייטער זעהקרייז האָט זיך געעפענט פאר
 די אינערליכע אויג אזוי גוט ווי פאָר די אויסערליכע. ווען א יונגער־
 מאן האָט זיך געפיהלט געצויגען צו וואַנדערען נאָך די אוצרות פון
 אינדיען, צו די נאָרד־גרובעס און זיכער־מינעס פון מעקסיקא און פאָר־
 טאַסי — וואָס פאר אַ ראַלע האָט שוין ביי איהם געשפיעלט די אַלטע
 אַנשטענדיגקייט און דער גילדע־יהום און דער צעכענ־כבוד, וואָס עס

איז געווען א ירושה פון דור דורות? אזוי ווי פריהער האָבען די אדעליגע פריצים געהאט אַ געוויסע צייט, ווען זייערע קינדער זיינען געוואָרען די אַרומפּאָהרענדע ריטער, און זיי האָבען געבראַכט נייע מאָדעס און בעגריפען אין זייער קלאַס, אזוי איז יענע צייט געוואָרען פאַר די ניט־אדעליגע בירגער די צייט פּוֹן ז י י ע ר ע „אהומפּאָהר רענדע ריטער“. און אזוי ווי די פּאָהרענדע ריטער פּוֹן די פריצים האָר־בען געהאַט זייער ראָמאַנטיק און זייערע ליעבעס־בעגייסטערונג, אזוי האָבען אויך די נייע געלד־פריצים פּוֹן מסחר דאָס געהאַט אין זייער „ריטערצייט“. נאָר ביי זיי האָט דאָס געהאַט אַן אַנדער פּנים, — אַ בירגערליכען, מיט בירגערליכע ציעלען. („בירגערליך“ מיינט דאָ ניט־פריציש; דאָס הייסט לויט נאָך דעם כאַראַקטער פּוֹן די סוחרים און פאַבריקאַנטען).

אזוי איז עס געשעהען, אַז אויך פאַר שליסען אַ שידוך איז אַלץ מעהר און מעהר אַנערקענט געוואָרען די פרייהייט פּוֹן חתן כּלָה צו שליסען דעם חתונה־קאָנטראַקט מיט וועמען זיי ווילען. דאָס אויפ־קומענדע בירגערטהום (די סוחרים און קאַפיטאַליסטען וואָס זיינען גע־וואָרען אַלץ רייכער אין פערמעגען און אין איינפלוס), האָבען דאָס אַלץ מעהר און מעהר איינגעפיהרט, בעזאָנדערס אין די פּראָטעסטאַנטישע לענדער, וואו מען האָט אים שטאַרקסטען צוטרייעסעלט אַלטע איינריכ־טונגען. אמת, עס איז ווייטער געבליבען דער מנהג, אַז מען האָט זיך נאָך משרד געווען אין דעם אייגענעם קלאַס מענשען: אַ פּרויז האָט ניט גענומען קיין בירגער־מיידעל און אַ רייכער סוחר ניט קיין בעל־מלאכה'ס אַ טאַכטער; אָבער אין דער אייגענער קלאַסע האָבען די יונגע מענשען געקראָגען אַ שטיקעל פרייהייט זיך אויסצוקלייבען ווע־מען זיי האָבען געוואָלט. און אויף דעם פּאַפיר, אין די מאָראַלישע טהעאָריען און אין די פּאָעטישע שילדערונגען איז עס געוואָרען אַ כּלל גדול, פּעסטער ווי אַלעס אין דער וועלט, אַז יעדע עהע, יעדעס צוזאַמען־לעבען פּוֹן מאַן און ווייב, איז אונזימליך, ניט מאָראַליש, ווען דאָס איז ניט געבויט אויף געשלעכטסליעבע פּוֹן ביידע זייטען און אויף ווירק־ליכע פרייע אָבמאַכונג צווישען זיי אליין. קורץ, חתונה האָבען אויס־ליעבע איז פּראַקטאָמירט געוואָרען אַלס מענשען־דעכט, ניט נאָר פאַר דעם מאַנספּאַרשוין, נאָר אויך, און בעזאָנדערס, פאַר די פרוי. דאָס

איז געוואָרען מענשען־רעכט פונקט ווי די פראָקלאַמירונג פון די אַנ־
 דערע מענשען־רעכט ביי די פראַנצויזישע רעוואָלוציאָן.
 אָבער אין איין פונקט איז דיעזעס מענשען־רעכט געווען אנדערש
 ווי די אַלע אנדערע כלומרשט מענשען־רעכטע: אַלע אנדערע נייע
 רעכטע, וואָס זיינען דעמאָלט פראָקלאַמירט געווארען כלומר'שט פאר
 אַלע מענשען, זיינען אין אמת'ן נאָר געווען פאר די רייכע בירגער,
 פאר די נייע הערשענדע קלאַסע, פאר די בורזשואַזיע. פאר די אונט־
 טערדריקטע קלאַסע, פאר דעם פראָלעטאָריאַט, זיינען די אַלע רעכטע
 איינגעשרומפּען געוואָרען, א טייל דירעקט (למשל דאָס רעכט צו האָב־
 בען אַ דעה אין דער רעגירונג איז פריהער אויסדריקליך געגעבען גע־
 וואָרען נאָר צו אַזעלכע, וואָס צאָהלען שטייערען, אַלזאָ ניט צו די אַרי־
 מע), אַ טייל אינדירעקט (אַ שטייגער, ווי דאָס רעכט צו האָבען אַ
 פרייע און גלייכע דעה ביים בעדינגען אַ פרייז — וואָס דער אַרימער
 אַרבייטער האָט אין אמת'ן ניט ביים בעדינגען דעם פרייז פון זיין
 אַרבייט, ווייל דער קויפּער פון די אַרבייט איז דייך און קען בלייבען
 פעסט ביי זיין פרייז, בשעת אָבער דער פערקויפּער איז אַרים און הונט־
 געריג און מוז נאָכגעבען). אזוי זיינען אַלע נייע מענשען־רעכטע, וואָס
 די רעוואָלוציאָנען פון די אויפגעקומענע גבירים האָבען איינגעפיהרט,
 געווען אין אמת'ן ניט קיין מענשען־רעכטע, נאָר גבירים־רעכטע. אָבער
 אן אויסנאָהמע דערפון איז געווען האָס נייע מענשען־רעכט פון חתונה
 האָבען אויס לייעבע. און דאָ איז וויעדער ווי אַ ווייץ פון דער וועלט־
 געשיכטע. דוקא די הערשענדע קלאַסען, די גבירים, האָבען פון דיעזען
 מענשען־רעכט ווייניגער געקענט געניסען, ווי די אַרימע אַרבייטער.
 דען די רייכע קוקען ביי אַ שידוך דער עיקר אויפ'ן פערמענען, אויב עס
 איז אַ גוט געשעפט, און אזוי ווייטער. זיי זיינען די הערשענדע קלאַ־
 סען, אָבער זיי זיינען אליין בעהערשט פון די עקאָנאָמישע אומשטענ־
 דען! דאָרום איז עס ביי זיי נאָר אן אויסנאָהמע, אַז מען זאָל חתונה
 האָבען אויס ריינע לייעבע און פרייען ווילען. ביי די בעהערשטע קלאַ־
 סען אָבער, ביי די אַרבייטער, איז דאָס דער רעגעל, ווי מיר האָבען שוין
 אויבען גערעדט.
 (אָבער אויך ביי די אַרבייטער איז מען אַ סך געשמערט חתונה
 צו האָבען אויס ריינער לייעבע, ווייל עס איז שווער צו נעהמען אויף זיך
 אויסצוהאַלטען אַ הויזגעזינט.)

אלזאָ, זעהט מען, אז די פולע פרייהייט פון מאן און פרוי חתונה צו האָבען, לויט ווי זייער ריינע עהרליכע מענשליכע ליעבשאפט ציהט זיי, קען ערשט אויסגעפיהרט ווערען ביי אלע מענשען נאָר דעמאָלט, ווען עס וועט אָבגעשאפט ווערען די קאפיטאליסטישע פראָדוקציאָן, די פרויוואַט־אַרבייט פאַר דעם פראָפיט פון קאפיטאליסטען; ווען עס וועלען דערמיט פערשוואונדען ווערען אלע אייגענטהומס־פּערהעלטני־סע און מען וועט ניט מעהר האָבען צו קוקען ביי אַ שידוך אויף נרן, עשירות, גוטע געשעפטען און די אלע עקאָנאָמישע בעטראַכטונג־גען, וואָס שפּיעלען נאָך היינט אזא מעכטיגען איינפלוס ביי אַ שידוך טהאָן. דאָן, ווען יעדער מענש, פרוי ווי מאַן, וועט זיין פּערזאָנליכ מיט אַ לעבען און וועט ניט דאַרפֿען צו זוכען קיין געשעפטען צו מאַכען ביי אַ שידוך, וועט ניט זיין אויף קיין אַנדערע זאַך צו קוקען ביים שליסען אַ שידוך, ווי נאָר אויף די ליעבשאפט פון ביידע זייטען. און — דאָ קומען מיר צוריק צום פונקט: דיעזע ליעבשאפט וועט דעמאָלט זיין אַ קוואַל פון אַ נייע ריינע מאָראַל, פון אַ נייע „טהרת המשפחה“.

דען וואו מאן און ווייב האָבען חתונה אויס ריינע ליעבשאפט און ווייטער ניט, דערלאָזט זיי ניט זייער געפיהל צו האָבען תאוה צו אַנדערע. די געשלעכטס־ליעבע איז פון נאַטור אויסשליסליך, דאָס הייסט, זי פאָדערט, אז די געליעבטע פּערזאָן זאָל קיין אַנדערן ניט האָבען — כאַטש היינט ווערט דאָס נאָר ביי די פרוי אין גאַנצען פּערזאָנליכט; דעריבער איז די עהע, וואָס איז בעגרינדעט אויף אינדיווידועלע געשלעכטס־ליעבע, פון נאַטור מאַנאָגאַמיש.*

(* מיר ציהען די אויפמערקזאמקייט פון די לעזער ספּעציעל אויף דיעזע ווערטער. דען די שונאים פון סאָציאליזמוס בענוצען זיך מיט דיעזען בוך, צו „בעווייזען“, אז אוינער פון די גרעסטע אויטאָריטעטען פון סאָציאליזמוס זאָגט, דאָס סאָציאליזמוס וויל „אַבשאַפען דאָס פאַמיליען־לעבען און ברוינ־גען צו אַ הפּאָרוועלט אין דעם לעבען פון מענער מיט פרויען“. קיין קלענער־רער ווי עקס־פּרעזידענט רוזוועלט האָט זיך בענוצט מיט דיעזער פּערליומ־דונג, געגרינדעט אויף דיעזען „בעווייז“. ווי דער אויפמערקזאמער לעזער זעהט דאָ אַבער, זאָגט ענגעלס פונקט פּערקעהרט, — אז אמת'ע, ריינע אינ־דיווידועלע ליעבע איז פון נאַטור מאַנאָגאַמיש; די ליעבענדע זיינען צו געבונדען איינע צו די אַנדערע און זייער געפיהל דערלאָזט ניט האָבען אפילו אַ געדאַנק פון אַנדערע. און אין די סאָציאליסטישע געזעלשאפט וועט זיין די ריינסטע אינדיווידועלע געשלעכטס־ליעבע. — איבערזעצער.

מיר האָבען געזעהען, ווי גערעכט באַכאַפּען איז געווען, ווען ער האָט בעטראַכט, אז די פרוי איז דאָס געווען הויפטזעכליק, וואָס האָט אויסגעפיהרט דעם פאָרטשריט פון דער גרופען-עהע צו דער איינצעל-עהע. די מענער האָבען נאָר אויסגעפיהרט דעם איבערגאַנג פון די פאָארונגס-עהע צו דער מאָנאָגאַמיע. ווייטער האָבען מיר געזעהען, אז דער איבערגאַנג צו מאָנאָגאַמיע איז אין גרונד געווען אַ פערשלעכער טערונג פון די לאַגע פון דער פרוי און אַ דערלייכטערונג פאַר די מענער צו זיין אונטריי. אזוי איז עס געווען וועניגסטענס היסטאָריש. די פרוי איז געווען עקאָנאָמיש אונטערוואָרפּען אונטער דעם מאַן און האָט געמוזט אַריבערטראָגען ווי איהר „האַרר“ האָט נאָך אַנדערע וויי-בער. ווען, אַלזאָ, דיעזע עקאָנאָמישע אבהיינגיקייט פון די פרוי וועט אַוועקפאַלען — ווען זי וועט ניט האָבען צו זאָרגען וואָס פון איהר גועט ווערען, פון וואָס זי וועט לעבען, אויב ער וועט זי אַוועקוואָרפּען, וואָס עס איז פאַר איהר נאָך אַ גרעסערע זאָרג, ווי די זאָרג פאַר איהרע קינדער — דעמאָלט וועט די פרוי זיין גלייך צום מאַן, און לויט ווי מען זעהט פון די ביזאַהעריגע ענטוויקלונג, וועט די דעה פון די פרוי, וואָס זי וועט דאָן האָבען, ווירקען, אז די מענער זאָלען ווערען ווירקליך מאָנאָגאַם, זיי זאָלען טאַקי אין אמת'ן ניט האָבען צו טהאָן מיט קיין שום אַנדערע פרויען. די גלייך-שמעלונג פון דער פרוי וועט האָבען דיעזע ווירקונג אין אַן אונענדליך פיעל גרעסערע מאָס, איידער זי זאָל מאַכען אז די פרוי זאָל ווערען פאָליאַנדעריש (זי זאָל וועלען האָבען צו טהאָן מיט מעהרערע מענער).

די מאָנאָגאַמיע וועט אַלזאָ ווערען שטאַרקער, ריינער, אמת'ער. וואָס עס וועט אָבער פון איהר גאַנץ ענטשיידען אַוועקפאַלען, דאָס זיינען די אייגענשאַפטען איהרע, וואָס זיינען אין איהר אייגענדיקט געוואָרען דורך די פּערהעלטניסע פון אייגענטהום, דיעזע אייגענשאַפט-מען זיינען — ערשטענס, די אויבערהערשונג פון דעם מאַן, צווייטענס, דאָס ניט קענען שיידען זיך. די אויבערהערשונג פון דעם מאַן אין דער עהע קומט פשוט פון דעם, וואָס ער איז דער אייגענטימער פון פערמעגען און דער שפייזער. דאָס הערט אויף, ווען די היינטיגע געזעלשאַפּט-אָרדנונג ווערט אַבגעשאַפּט. און דאָס וואָס מאַן און ווייב האָבען זיך ניט געקענט פריי צושיידען איז אַ טהייל אויף געקומען פון די עקאָנאָמישע לאַגע און אַ טהייל איז דאָס אַ טראַדיציע נאָך

פון יענער צייט, ווען מען האָט געמאַכט פון דער מאָנאָגאַמיע אַ הייִ
ליגע רעליגיאָנס־זאַך, ווען מען האָט נאָך ניט רעכט פּערשטאַנען דעם
צוזאַמענהאַנג דערפון מיט דער עקאָנאָמישער לאַגע, און שוין היינט
איז דאָס ניט קענען זיך שיידען טויזענדפאַך דורכבראַכען. וויבאַלד
אַז מאָראַליש איז נאָר אַזאַ עהע, וואָס איז געגרינדעט אויף ליבע,
טאָ איז אויך די עהע נאָר אַזוי לאַנג מאָראַליש, ווי לאַנג די ליבע
בלייבט אין איהר פעסט. ווי לאַנג האַלט זיך די אינדיווידועלע גע־
שלעכטס־ליבע? דאָס איז ביי פּערשיעדענע מענשען זעהר פּער־
שידען, בעזאַנדערס ביי די מענער. און ווען עס קומט דערצו, אַז
די צוניגונג הערט פּאָזיטיוו אויף, אָדער ווען מען קריעגט אַ נייע לייִ־
דענשאַפּטליכע ליבע צו אַן אַנדערע אָדער אַן אַנדערן, איז עס אַ גליק
פאַר בייִדע און אויך פאַר דער געזעלשאַפּט, אַז מען זאָל זיך שיידען.
פרייע שייִרונג וועט בלויז פּערשפּאַרען די לייטע צו שלעפּען זיך דורך
דעם נוצל־אַזען שמוץ פון אַ גט־פּראָצעס.

אַלזאָ, ווען מיר קלערען וואָס עס וועט זיין מיט דעם געשלעכטס־
לעבען נאָך די קומענדע אָבשאַפּונג פון די קאַפיטאַליסטישע פּראָדוק־
ציאָן, קענען מיר זיך נאָר משער זיין וואָס עס וועט ניט זיין, וואָס
עס וועט פּערשוואַנדען ווערען. וואָס אָבער וועט צוקומען? דאָס וועט
זיך ענטשיידען, ווען עס וועט אויסוואַקסען אַ נייער דור, אַ דור פון
מענער, וואָס זיינען קיינמאַל אין זייער לעבען ניט געקומען דערצו, צו
קויפּען זיך אַ פּרוי סיי פאַר געלד סיי פאַר אַנדערע גליקען, און אַ
דור פון פרויען, וואָס זיינען קיין מאַל אין זייער לעבען ניט געקומען
דערצו, זיך איבערצוגעבען צו אַ מאַן צוליבע אַלץ־איינס וועלכע טובות,
חויז נאָר ווירקליכע ליבע, און אויך ניט מורא צו האָבען זיך איבער־
צוגעבען צו דעם אמת־דיגעליעבטען, דורך די עקאָנאָמישע צרות,
וואָס קענען דערפון אַרויסקומען. ווען עס וועלען זיין אויף דער וועלט
אַט אַזעלכע מענשען, וועט עס זיי אַרען ווי די קאַץ וואָס מען דענקט
היינט אַז זיי זאָלען טהאַן. זיי וועלען זיך אַליין מאַכען זייערע אייִ־
גענע פיהרונגען און דער עולם וועט האָבען ביי זיי וועגען אַזעלכע
פיהרונגען אַ מיינונג, וואָס וועט זיך צופאַסען דערצו, און דאָס איז
אַלעס וואָס עס בלייבט צו זאָגען וועגען דעם.

לאַמיר זיך אָבער איצט אומקעהרען צו מאָרגאַן'ס בוך. מיר האָ־
בען זיך דאָ אַהיבש ביסעל דערווייטערט פון איהם. וועגען דער

ענטוויקלונג פון דער מאָנאָגאַמישער פאמיליע שוין אין דער צייט פון ציוויליזאַציאָן רעדט ער נאָר גאַנץ קורץ. דען עס געהערט ניט אין דעם פלאַץ פון זיין בוך צו רעדען וועגען די ווייטערע געשיכטליכע ענטוויקלונג פון דער צייט ווען עס איז שוין ציוויליזאַציאָן. רעדענדיג קורץ וועגען דער ענטוויקלונג פון מאָנאָגאַמיע, ערקלערט ער אויך, אז דיעזע ענטוויקלונג איז געווען אַ ניצליכער פאָרטשריט. ער זעהט אין דעם אַ נעהענטערעם צוקומען צו די גלייכע רעכטע פון פרוי און מאַן. ער האַלט אָבער, אז אין גאַנצען איז מען דערצו נאָך ניט דערגאַנגען. אָבער, זאָגט ער, „ווען מען זעהט, אז די פאמיליע האָט דורכגעמאַכט פיער פאָרמען איינע נאָך די אַנדערע און געפינט זיך יעצט אין אַ פינפטע פאָרמע, שטעלט זיך די פראַגע, אויב דיעזע פאָרמע קען שוין איצט אייביג בלייבען? די איינציג מעגליכע אַנטוואָרט איז די, אז זי מוז ווייטער מאַכען פאָרטשריט, אַזוי ווי די געזעלשאַפט מאַכט פאָרטשריט; די פאמיליע מוז זיך פערענדערן אין דער מאַס ווי די געזעלשאַפט פערענדערט זיך, אַזוי ווי דאָס איז געווען ביז אַהער. די פאמיליע איז בעשאַפען פון דעם געזעלשאַפטס־סיסטעם און זי וועט אימער אָבשפּיגלען אין זיך דעם צושטאַנד פון דער ענטוויקלונג פון דער געזעלשאַפט. אַזוי ווי די מאָנאָגאַמע פאמיליע האָט זיך פערבעט סערט זייט דעם אָנפאַנג פון ציוויליזאַציאָן, און זעהר שטאַרק האָט זי זיך פערבעסערט אין דער היינטיגער צייט, קען מען זיך ווייניגס־מענס משער זיין, אז זי איז פעהיג ווייטער פערפאלקאָמענט צו ווער־רען, ביז די גלייכהייט פון מאַן און פרוי וועט דערגרייכט ווערען. און ווען אין דער צוקונפֿט וועט די מאָנאָגאַמיע ניט זיין אים שטאַנד צו בעפרידיגען דאָס וואָס די געזעלשאַפט וועט פאָדערען, איז אונמעגליך צו זאָגען נביאות, וואָס פאַר אַ סאָרט פאמיליען־לעבען עס וועט קומען נאָך דער מאָנאָגאַמיע.“

3. — די שבטים פון די אינדיאנער.

(פאָרוואָרט פון דעם איבערזעצער.)

ביז יעצט האָבען מיר בעטראַכט די ענטוויקלונג פון די ערשטע פּעראַייניגונג פון מענשען, — די פּאַמיליע (די הויזגעזינט). איצט געהען מיר בעטראַכטען אַ שריט נאָך דעם, אַ ווייטערע פּעראַייניגונג; דאָס איז אַ פּעראַייניגונג פון מענשען פון פּיעלע פּאַ-פּיליען אין איין גרויסע „משפּחה“ — דאָס וואָס מען רופט אויף פּראָסט איריש „די פּאַמיליע“: דאָס הייסט אַלע קרובים וואָס האָבען היינט איין פּאַמיליען-נאָמען. היינט איז אזאַ ברייטע „פּאַמיליע“ ניט געהער קיין איינריכטונג פאַר קיין שום געזעלשאַפּטליכען צוועק. אַמאָל אָבער, אויף אַ געוויסע שטופּע פון דער געזעלשאַפּטליכער ענטוויקלונג, איז די גרויסע משפּחה געווען אַ געזעלשאַפּטליכע איינריכטונג. מיר וועלען באַלד זעהן וואָס איהר אויפגאבע איז געווען. נאָך אַ ווייטערע פּעראַייניגונג איז געווען די פּערבינדונג פון אַזעלכע גרויסע משפּחות אין איין פּראָטריע און ווייטער מעהרערע פּראָטריען אין איין שבט. און אַ סך שבטים האָבען זיך ענדליך פּער-בונדען אין איין פּאָלק. דערנאָך איז ענטשטאַנען די מלוכה. אין דיעזען קאַפיטעל, אַלזאָ, וועט גערעדט ווערען פון די צווייטע שטופּע פון פּעראַייניגונג, אַ שטופּע נאָך דעם הויזגעזינט, — די פּאַמיליע אין ברייטערען זין; די גאַנצע משפּחה. דאָס איז אויף דיעזע שטופּע די גאַנצע מענשליכע געזעלשאַפּט, ווי מיר וועלען דאָ זעהן. עס איז שווער צו געפינען אויף איריש אַ פּאַסענדעם וואָרט פיר אזאַ סאָרט געזעלשאַפּטליכע משפּחה. ווי שוין געזאָגט, אויף פּראָסט איריש הייסט דאָס אייגענטליך „פּאַמיליע“; דען דאָס וואָס עס הייסט פּאַמיליע אין געבילדעטע שפּראַך, הייסט אויף איריש גאָר „הויזגע-זינט“, אָדער, אין אַ טייל ערטער „געזינט“, „געזינטיל“. „פּאַמיליע“ אָבער הייסט ביי אידען די גאַנצע ברייטע משפּחה! אָבער די היינ-טיגע אירישע שרייבער האָבען שוין גענומען נוצען דאָס וואָרט „פּאַ-מיליע“ אין ציוויליזירטען זין, בלויז פאַר דעם הויזגעזינט אליין, און

אויף מיר בענוצען דאָס שוין אין דעם זין. האָבען מיר ניט מעהר קיין וואָרט פאַר די ברייטערע משפּחה. אויף דייטש הייסט דאָס גע-
שלעכטס - פערבאנד. לאָמיר עס אויף אזוי רופען. אלזאָ,
זאָל דער לעזער געדענקען: „געשלעכטס־פערבאנד“ הייסט א פערבאנד
פון אלע קרובים, א שטייגער אזוי ווי די וואָס האָבען היינט איין
פאמיליע־נאָמען צוזאמען.

ביי די אינדיאנער אין אמעריקא זיינען געווען אזעלכע געשלעכטס
פערבאנדען, וואָס האָבען געהאט צוזאמען דעם נאָמען פון א חיה. אזוי
ווי מען זאָגט היינט, למשל, די „ראַבינאוויטשעס“, די „ראָזענצווייגס“,
די „פינקעלשטיינס“, מיינענדיג אלע פון א גאנצע משפּחה, וואָס טראָג
נען דעם נאָמען, אזוי האָט מען ביי אינדיאנער געזאָגט „די הירשען“,
„די בערען“, „די קעז“, „די שעפּסען“, דאָס האָט מען געמיינט אלע
מענשען פון איין געשלעכטס־פערבאנד, וואָס האָט זיך גערופען מיט אזא
נאָמען פון א חיה.

פריהער האָט מען ניט אָנגעהויבען צו פערשטעהן, וואָס דאָס איז
פאַר אן איינריכטונג. מאָרגאן אָבער האָט דאָס ענטדעקט. און
דיעזע ענטדעקונג העלפט מאַכען קלאָר, ווי אזוי עס האָט זיך ענטווי-
קעלט די פּעראייניגונג פון מענשען פון שטופע צו שטופע, ביז אין א
מלוכה. — (אזוי ווייט דאָס פּאַרוואָרט צו די עזען קאפיטעל, פון דעם
איבערזעצער.)

ביי די אינדיאנער אין אמעריקא איז יעדער שטאם (שבט) גע-
ווען איינגעהיילט אין מעהרערע געשלעכטס־פערבאנדען. יעדער גע-
שלעכטס־פערבאנד האָט געהאט דעם נאָמען פון א חיה. וואס דאָס
בעדייטעט, האָט מען פריהער ניט פערשטאנען. מאָרגאן אָבער האָט
דאָס ענטדעקט. מיר האָבען ביז אהער שוין ערקלערט איין וויכטיגע
ענטדעקונג מאָרגאן'ס — ווי ער האָט אויסגעפונען, אויף וואָס די
מערקווירדיגע פּערוואנדשאַפטס־סיסטעמען פון די אינדיאנער צייגען;
ווי ער האָט, לויט נאָך די עזען סיסטעמען פון קרובים־שאַפט, צוריק
אויפגעשטעלט אן אלטע, גאָר ערשטע פאמיליע־פאַרם, וועלכע איז
שוין געווען אונטערגעגאנגען און א שפור פון איהר איז דאָס, נאָך זיין
ענטדעקונג, געבליעבען אין דעם זאָנדערבאַרען פּערוואנדשאַפטס־סיס-
טעם פון די אינדיאנער. דאָס איז געווען איין וואונדערליכע ענט-

דעקונג פון מאָרגאַן'ען. אַצינד קומען מיר צו אַן אַנדערע ענטדעקונג זיינע, וועלכע איז ווייניגסטענס פונקט אזוי וויכטיג. דאָס איז זיין ערקלערונג, וואס עס בעדייטען די געשלעכטס־פערבאַנדען מיט נעמען פון היות.

פערצייטענס ביי די גריכען זיינען געווען פאמיליען־פערבאַנדען, וועלכע האָבען זיך גערופען „גענעא“. ביי די פערצייטיגע רוימער וויעדער זיינען אויך געווען עהנליכע געשלעכטס־פערבאַנדען, וועלכע האָבען זיך גערופען „גענעס“. האָט מאָרגאַן אויפגעוויזען, אַז די אינדיאַנער געשלעכטס־פערבאַנדען מיט נעמען פון היות זיינען אין גרונד אויך דיעזעלכע זאַך; נאָר יענע אַלע פערבאַנדען ביי די גריכען און רוימער זיינען שוין געווען אַביסעל פערענדערט; אָבער די ערשטע פאָרמע פון אַזעלכע פערבאַנדען איז געווען אַזעלכע ווי די אַמעריקאַנער אינדיאַנישע. אין רוים און גריכענלאַנד פערצייטענס איז די גאַנצע געזעלשאַפֿטס־אָרגאַניזאַציע געווען איינגעהיילט אין שטאַמען (שבטים), די שטאַמען אין פראַטריען (כרודרשאַפֿטען), די פראַטריען אין גענטעס; צייגט מאָרגאַן אויף, אַז פונקט אַזאַ איינ־טהיילונג געפינט מען ביי די אינדיאַנער פון אַמעריקאַ. און ער קומט צום שלום, אַז ביי אַלע פעלקער פון דער וועלט (אזוי ווייט ווי עס צייגען די קוועלען, וואס מיר האָבען דערווייל ביז יעצט) איז אַמאָל, ווען זיי זיינען נאָך געווען אין דער מדרגה פון באַרבאַריי, איידער זיי קומען צו ציוויליזאַציע, געווען אַזאַ איינריכטונג ווי די גענטעס, — און אַפילו נאָך אין אָנפאַנג פון ציוויליזאַציע אויך. דיעזער געדאַנק מאָרגאַן'ס האָט מיט איין קלאַפּ אויפגעדעקט די שווערסטע געהיימ־ניסע פון די עלטסטע גריכישע און רוימישע געשיכטע. און דאָס האָט אונז צו דערזעלבער צייט געגעבען אויפקלערונג איבער נאָר די ערש־טע איינריכטונגען פון דער געזעלשאַפֿט, איידער דער שטאַט איז איינגעפיהרט געווארען. איידער מאָרגאַן האָט געמאַכט דיעזע ענט־דעקונג איז קיינעם אַזעלכעס ניט איינגעפאלען.

אַז מען ווייסט דאָס שוין, זעהט דאָס אויס זעהר איינפאַך. אָבער מאָרגאַן אליין האָט דאָס ערשט ענטדעקט די לעצטע צייט. אין זיין פריהערדיגען בוך, וואס איז אַרויס אין יאהר 1871, איז דיעזע געד־היימנים נאָך ניט געווען דערנאָנגען. ווען ער האָט דאָס ענטדעקט, האָט דאָס געמאַכט אַ מערקווירדיגען איינדרוק אויף די פאָרשער. די

פּאַרשער פון ענגלאַנד, וואָס זוכען צו ערקלערען די אורגעשיכטע פון דער מענשהייט, האָבען געוועהנליך זעהר שטאַרק צוטרויען צו זייערע אייגענע חקירות. אָבער ווען מאָרגאן האָט געמאכט זיין ענטדעקונג, וועלכע צוקלאַפט זייערע חקירות, זיינען זיי געווארען שמיל ווי קאָ-טינקעס.

מאָרגאן רופט דיעזען סאָרט געשלעכטס־פּערבאנד ביי אַלע פעל־קער מיט'ן אַלמען רוימישען נאָמען גענעס (מעהרצאהל: גענטעס). אַלע שפּראַכען פון די אַרישע פעלקער שטאַמען פון איין אַלט־אַרישע שפּראַך. אין אַלע דיעזע שפּראַכען איז דאָ אַ ווארט וואָס קלינגט עהנליך צו דעם אַלט־רוימישען וואָרט גענעס. אויף גריכיש גענעס. אויף דייטש קומט אַלע מאָל אַ „ק“ אויפ'ן אָרט פון אַ „ג“ אין אַלט־אַריש, איז דאָ אַן אַלט־דייטשער וואָרט קאָן, וואָס בע־דייטער דאָסזעלבע וואָס גאָן אין אַלט־אַריש — דאָס הייסט — האָבען קינדער. דעריבער געפינט מען אין אַלע אַרישע שפּראַכען אַן עהנליכען וואָרט, וואָס בעדייטעט געשלעכט, אָבשטאַמונג, קינדער פון איין פּאַמיליע: רוימיש גענעס, גריכיש גענעס, סאַנסקריטיש דזשאַנאַס, גאַטהיש קונוי (ווייל אַ „ג“ ווערט אַ „ק“), אַלט־נאָרדיש און אַנגלאַזאַקסיש קיין, ענגליש אויך קיין, מיטעל־האָך־דייטש, קינע. אָבער גענעס אין לאַטייניש און גענאַס אין גריכיש ווערט ספּעציעל געברויכט פאַר אזאַ געשלעכטס־פּערבאנד, וועלכער דיהמט זיך אז ער קומט אַרויס פון איין געמיינזאַמע אָבשטאַמונג (ביי די גריכען און רוימער — פון איין געמיינזאַמען שטאַם־פּאַטער) און זיי זיינען פּערקניפט אַלס אַ בעזאַנדערע געמיינשאַפט דורך געוויסע רעליגיעזע און געזעלשאַפּטליכע איינריכטונגען. פון וואָנען איז אַרויסגעקומען דיעזע גענעס־איינריכטונג? און וואָס איז איהר אַמת'ע נאַטור? דאָס איז ביז אַהער געבליעבען דונקעל פאַר אַלע געשיכטע שרייבער. מאָרגאן'ס פּאַרשונגען מאַכען דאָס קלאָר.

מיר האָבען שוין אויבען געזעהען, ביי די פּונאַלואַ פּאַמיליע, ווי אַ גענעס איז געווען צוזאַמען־געזעצט גאָר אין אָנהייב. אַלע קינדער און אייניקלעך און אור־אייניקלעך פון איין שטאַם־מוטער, פון דער גרינדערין פון דער משפּחה, זיינען געווען איין גענעס. זיי זיינען אַרויסגעקומען פון די פּונאַלואַ עהע. אזוי ווי ביי אזאַ לעבען קען מען ניט וויסען זיכער ווער דער פּאַטער איז, רעכענט זיך די אָבשטאַמונג

נאָר פון דער מוטער'ס צד. ברידער טאָרען שוין ניט היראָטאָהען זייערע שוועסטערן, ביי די מענשען ביי וועלכע עס פיהרט זיך אזוי. די מענער מוזען געהמען ווייבער וואָס שטאַמען פון אַן אַנדערע אָבשטאַמונג. די קינדער פון די זיהן פון אַ גענעם געהערען ניט צו די גענעם פון זייערע פאָטערס, ווייל זייערע מוטערס זיינען דאָך פון אַ פרעמדע גענעם. צו די גענעם געהערען נאָר די קינדער פון די טעכטער פון אַ גענעם. די קינדער פון די זיהן געהען איבער צו די גענעם פון זייערע מוטערס.

צו וועלכען צוועק, אַלזאָ, איז אַזאַ משפּחה געווען איינס ? וואס איז געווען זייער אויפגאַבע צוואַמען אַלס איין געמיינשאַפּט ? מיט וואָס האָבען זיי זיך אונטערשיידעט פון אַנדערע געמיינשאַפּטען אַזעלכע כּע אין דעם שטאַם ?

ביי די איראָקעזען אינדיאַנער קען מען נאָך היינט זעהען, צו וואס אַזאַ גענעם איז פּעראַייניגט. און מאָרגאַן געהמט אָן, אז נאָר אין אָנפאַנג איז ביי אַלע גענעם פון אַלע פּעלקער געווען זייער אויפֿגאַבע דאָסעלבע, וואס היינט ביי די איראָקעזען, בעזאָנדערס ביי זייער סענעקאַ שבט.

אין דיזעזען שבט זיינען געווען 8 גענטעם, וואָס האָבען זיך גע־רופּען נאָך די נעמען פון פּערשיעדענע חיות. זיי זיינען געווען: (1) דער וואָלף, (2) דער בער, (3) דער קראָט, (4) דער ביבער, (5) דער הירש, (6) די שנעפּפּע, (7) דער רייחער, (8) די פּאַלקע. (די לעצטע דריי זיינען אַזעלכע פּויגלען.) יעדער מענש האָט געהערט צו איינער פון דיזעזע „חיות“, דאָס הייסט פון דיזעזע משפּחות. אַלץ איינס אין וועלכען הויזגעזינט אַ קינד איז געבאָרען געוואָרען, האָט עס אַלץ צו געהערט צו די „חיה“ פון די מוטער.

און אָט וואָס זייער אויפגאַבע איז געווען:

(1) יעדער גענעם האָט זיך אויסגעקליבען אַן עלטסטען — „סע־טשעם“ אויף אינדיאַניש — און אַ הויפטלינג. דער סעטשעם איז געווען דער פּאַרשטעהער פון די גענעם אין פּריעדענס־צייט, דער הויפט־לינג איז געווען דער קריעגס־פּיהרער. דער סעטשעם מוז אויסגעקלי־בען ווערען פון די גענעם זעלבסט. זיין אַמט געהט איבער בירושה. אזוי געשווינד ווי אַ סעטשעם שטאַהבט, מוז אין אויגענבליק זיין אַן אַנדערער אויף זיין אָרט. דער קריעגס־אָנפּיהרער אָבער האָט געקענט

געוועהלט ווערען פון אן אנדער גענס אויך און א צייט האָט מען געקענט בלייבען נאָר אַהן אַזעלכען.

דאָס אַמט פון דעם סעטשעם האָט קיינמאָל ניט גע'ירש'ענט דעם אַלמען סייטשעם'ס זוהן, ווייל ביי די איראָקעזען האָט זיך געפיהרט נאָך מוטער־רעכט, דער זוהן פון דעם סייטשעם האָט אַלזאָ ניט צו־געהערט צו זיין פאָטער'ס גענס, נאָר צו אן אנדערע. אָבער אַזט האָט דעם אַמט גע'ירש'ענט דעם אַלמען סייטשעם'ס שוועסטערס אָדער ברודערס זוהן.

ביים אויסקלייבען די פאָרשטעהער האָבען אַלע מיטגעשטימט, מענער און ווייבער. אָבער די וואהל איז ניט געווען גילטיג ביז די איבריגע 7 גענטס האָבען זי בעשטעטיגט. דעמאָלט ערשט איז דער אויסגעקליעבענער מיט פאָראַד איינגעזעצט געווארען אין זיין אַמט. און איינגעזעצט געווארען איז ער דורך דעם געמיינשאַפטליכען ראטה פון דעם גאַנצען בונד פון אַלע איראָקעזען. וואס דאָס בעדייט, וועלען מיר זעהן ווייטער.

דער סעטשעם האָט אין די גענטס נאָר צו בעפעהלען ווי א פאָרמער. זיין מאַכט איז ניט מעהר ווי א מאָראַלישע, מען פאָלגט איהם ווייל אזוי פיהרט זיך. קיין מאַכט מיט וואס צו צווינגען מען זאָל איהם פאָלגען האָט ער ניט. זייענדיג סעטשעם איז ער דערמיט גופא שוין אויך מיטגליעד פון דעם שטאַט־ראטה פון דעם סענעקא שטאַם און אויך פון דעם בונדעס־ראטה פון אַלע שבטים פון די איראָקעזען. דער קריעגס־הויפטלינג האָט נאָר געהאַט עפעס צו בעפעהלען אין מלחמה.

(2) די גענס קען אַראָבזעצען דעם סעטשעם און דעם קריענס־הויפטלינג ווען נאָר זי האָט חשק. ביי דעם האָבען וויעדער א דעה אַלע מענער און אַלע ווייבער. די אַראָבגעזעצטע זיינען דערנאָך איינ־פאַכע קריעגער, ווי אַלע אנדערע פריוואַט פערזאָנען. איבריגענס קען דער שטאַטעס־ראטה אויך אַראָבזעצען א סעטשעם, אפילו ווען זיין גענס וויל דאָס ניט.

(3) קיין מיטגליעד טאָר ניט נעהמען א ווייב פון זיין אייגענעם גענס. א מאַן פון די „בער“־משפחה טאָר ניט נעהמען קיין „בעריכע“ פאַר א ווייב און א „הירש“ טאָר ניט נעהמען קיין „הירשיכע“. דאָס איז דער עיקר כלל פון די גענס, דאָס איז די פערבינדונג, וואס האַלט

זי צוזאמען. דען די אורזאכע, פאר וואָס זיי טאָרען ניט הייראטאָהען פון די אייגענע גענס איז, ווייל די מענשען פון איין גענס זיינען בלוטס-פערזאָנלעכע. דאָס וואָס זיי טאָרען ניט הייראטאָהען צוזאמען דריקט אויס דעם פאַקט, אז זיי זיינען קרובים פון בלוט. און דאָס וואָס זיי זיינען קרובים פון בלוט מאַכט זיי דאָס ערשט פאַר איין גענס.

מאָרגאן האָט ערשט ענטדעקט די עזע איינפאַכע טהאטזאכע און מיט דעם האָט ער צום ערשטען מאָל ענטדעקט וואס אייגענטליך די גאַטור פון אַ גענס איז. ביז אַהער האָט מען ניט פערשטאַנען, וואָס דאָס איז אַזעלכעס. פריהער פלעגט מען, אין די בעשרייבונגען פון דעם לעבען פון די ווילדע און באַרבאַרען ניט וויסען צו מאַכען קיין שום אונטערשיעד צווישען זייערע פערשיעדענע פערבינדונגען. מען פלעגט רופען אלע זייערע פערבינדונגען אמאָל שבת, אמאָל שטאַם, אמאָל גענס, אמאָל קלאַן, ניט קוקענדיג וועלכע סאָרט פערבינדונג דאָס איז, און מען פלעגט מאַכען מאָל זאָגען, אז ביי די עזע מענשען איז פערבאַטען צו נעהמען אַ ווייב פון די אייגענע פערבינדונג, מען פלעגט ניט וויסען צו מאַכען קיין אונטערשיעד פון וועלכע סאָרט פערבינדונג. דורך דעם האָט מען זיך געפלאָנטערט אין אַ צומישעניש און מען האָט ניט געוואוסט ווי ארויסצוקריכען. דאָס האָט געגע- בען אַ געלעגענהייט מעקלאַננאַן/ען ער זאָל זיך דאָ בעווייזען ווי אַ גרויסער אויפטהווער, וואס מאַכט ערשט קלאָר וואָס דאָ טהוט זיך, מיט זיין ערקלערונג, אז אַלע שבטים פון ווילדע צוטוהילען זיך אין אַזעלכע, אין וועלכע די מיטגליעדער טאָרען ניט הייראטאָהען צוויי- שען זיך און אין אַזעלכע, אין וועלכע זיי מעגען יאָ הייראטאָהען. די ערשטע האָט ער גערופען „עקסאַנאַמע“ שבטים, די צווייטע „ענדאָ- גאַמע“. (עקסאַ הייסט אויסערליך, גאַם — הייראטאָהען. עקסאַנאַמע שבטים הייסט אַלזאָ אַזעלכע שבטים, אין וועלכע זייערע מיטגליעד- דער מוזען נאָר הייראטאָהען פון דרויסען, פון אַנדערע שבטים. ענדאָ הייסט אינעוועניג.) ער האָט די זאך נאָך מעהר פערפלאָנטערט דער- מיט און געמיינט האָט ער ווער ווייסט וואָס ער האָט דאָ אויפגע- טהאָן. מיט דעם אָבער, וואס מאָרגאן האָט אויפגעוויזען, אז פער- באַטען חתונה צו האַבען איז נאָר צווישען די מיטגליעדער פון איין

גענס, וועלכע זיינען בלוטס־פערוואנדעטע, האָט דער אונזין ערשט אויפגעהערט.

עס איז זעלבסטפערשטענדליך, אז אויף די שטופע פון ענטוויקלונג, אויף וועלכער מיר געפינען די איראָקעזען, ווערט דער פער־באָט ניט חתונה צו האָבען אין די אייגענע גענס זעהר פעסט גע־האַלטען.

4) דאָס פערמעגען פון פערשטארבענע איז צוגעפאלען אַ ירושה צו די איבריגע מיטגליעדער פון זיין גענס. עס האָט געמוזט אין דער גענס בלייבען. אזוי ווי די איראָקעזען האָבען קיין גרויסע עשירות'ן ניט געקענט לאָזען, האָבען זיך די נאָהענטסטע פערוואַנד־עטע פון די גענס געטהיילט אין דער ירושה. איז אַ מאָן געשטאַרבען, האָבען זיך געטהיילט מיט דער ירושה זיינע לייבליכע ברידער און שוועסטער און זיין מוטער'ס ברידער. איז אַ פרוי געשטאַרבען, האָבען איהרע קינדער און לייבליכע שוועסטער צוגענומען די ירושה, ניט אָבער איהרע ברידער. איבער דיזעלבע אורזאכע האָבען מאָן און פרוי ניט געקענט ירשה'נען איינע פון די אַנדערע, און ניט די קינדער פון זייער פאָטער.

5) די מיטגליעדער פון איין גענס זיינען געווען פערפליכטעט צו געבען איינע די אַנדערע הילף און שוץ און בעזאָגערס צו נעה־מען ראַכע פאַר זיי ווען אַ פרעמדער פון אַן אַנדערע גענס האָט זיי בייז געטהאָן. יעדער איינער האָט זיך פערלאָזט פאַר זיין זיכערהייט אויפ'ן שוץ פון זיין גענס, און ער האָט זיך געקענט פערלאָזען. ווער עס האָט איהם עפעס שלעכטס געטהאָן, דער האָט עס געטהאָן זיין גאַנצער גענס. אַלע מענשען פון איין גענס זיינען געווען איין בלוט, דעריבער זיינען זיי געווען פערפליכטעט צו נעהמען בלוט־ראַכע איינע פאַר די אַנדערע. די איראָקעזען האָבען דאָס שטרענג געהאַלטען. ווען איינער פון אַ פרעמדער גענס האָט איינעם געטויטעט, איז די גאַנצע גענס פון דעם געטויטעטען געווען פערפליכטעט צו נעהמען בלוט־ראַכע. די ערשטע זאָך האָט מען געפרופט זיך צו פערנגלייכען. די גענס פון דעם מערדער האָט געהאַלטען אַן אסיפה און האָט פאָר־געשאָנגען דער גענס פון דעם ערמאָרדעטען פלענער ווי צו פערנגלייכען זיך. 'סרוב האָבען זיי געשיקט אויסדריקע פון בעדויערען און מתנות. האָט די גענס פון דעם ערמאָרדעטען דאָס אָנגענומען, איז געווארען

שלום. ווען ניט, האָט די גענץ פון דעם ערמאָרדעטען אויסגעקליעבען פון זיך איינעם אָדער מעהרערע ראַכע־נעהמערס, וועלכע האָבען גע־מוזט געהן כאַפּען דעם מערדער און איהם טויטען. ווען דאָס איז געשעהען, האָט די גענץ פון דעם ערמאָרדעטען מערדער קיין רעכט ניט געהאט זיך צו בעקלאַגען, דער פאַל איז געווען אויסגעגלייכט.

(6) יעדע גענץ האָט געהאט געוויסע נעמען אָדער רייהען פון נעמען, וואס נאָר זי האָט געקענט געברויכען פאר איהרע מיטגליע־דער. אויף אזא אופן האָט יעדען איינציגענעם נאָמען שוין געצייגט פון וועלכע גענץ ער איז. ווער עס איז גערופען געווארען מיט אַ נאָמען פון אַ גענץ, דער האָט דערמיט גופא געהאט דאָס רעכט אויף אַלעס וואָס עס קומט אַ מיטגליעד פון דיעזער גענץ.

(7) יעדע גענץ קען אַריינגעהמען פרעמדע און זיי מאַכען פאַר אייגענע. דורך דעם זיינען די אויפגענומענע פרעמדע שוין געוואָר־רען מיטגליעדער פון גאַנצען שטאַם. ווען מען האָט געפאַנגען מענ־שען פון אַנדערע שבטים אין קריעג און מען האָט זיי ניט געטויטעט, זיי גען זיי אויפגענומען געווארען אַלס מיטגליעדער אין אַ גענץ און אויף אַזא אופן זיינען זיי געווארען מיטגליעדער פון דעם גאַנצען שטאַם פון די סענעקאס און האָבען דערמיט געקראָגען די פּוֹלע רעכטע פון דער גענץ און פון דעם שטאַם. די אויפנאָהמע אַלס מיטגליעד איז געשעהען אויף אַ פּאַרשלאַג פון איינצעלנע מיטגליעדער פון די גענץ. אַ מאַן האָט דעם פרעמדען אָנגענומען אַלס זיין ברודער, אָדער די פרעמדע אַלס זיין שוועסטער. אַ פרוי האָט דעם פרעמדען אָנגענו־מען אַלס איהר קינד. דאָן האָט די גענץ די אויפנאָהמע געמוזט בעשטעטיגען מיט אַ פאַראַדנע צערעמאָניע. אָפט האָט זיך געטראָג פּען, אַז אַ גענץ, וואס איז שוין געווען זעהר קליין אין צאָהל, איז גע־וואָרען צוריק גרויס דורך דעם וואָס זי האָט אַריינגענומען אַ סך פרעמדע פון אַן אַנדערע גענץ, מיט צושטימונג פון יענער. ביי די איר־ראַקעזען איז די פאַראַדנע אויפנאָהמע פון פרעמדע אין אַ גענץ גע־שעהען אין אַן עפּענטליכער זיצונג פון דעם ראַטה (אסיפה) פון דעם שטאַם. דורך דעם איז די אויפנאָהמע געוואָרען אַ רעליגיעזע צע־דעמאָניע.

(8) ביי אַנדערע פעלקער פלעגט יעדע גענץ האָבען אייגענע בעוואַנדערע רעליגיעזע צערעמאָניעס און פייערליכקייטען. ביי די

אינדיאנישע גענעס קען מען דאָס שווערליך אויפווייזען. אָבער זייערע אָלגעמיינע רעליגיעזע צערעמאָניעס האָבען צו טהאָן מיט די גענעס, מעהר אָדער ווייניגער. די סעמשיעס און קריעגס־הויפטלינגע פון די גענעס האָבען געהאט דעם אַמט פון פּריסטערס ביי די זעקס־הערליכע רעליגיעזע פעסטיבליקייטען פון די איראָקעזען. אַלס בעאַמטע פון די גענעס זיינען זיי געווען צוגערעכענט דערביי צו די „גלויבענס־היטער.“

(9) די גענעס האָט געהאַט אַ בעזונדערען בית עולם פאַר איהרע מיטגליעדער. היינט האָבען די איראָקעזען, וואס וואוינען צווישען די ווייסע מענשען אין שטאַט ניו יארק, שוין ניט קיין בעזונדערע בית עולם'ס. פריהער אָבער האָבען זיי דאָס געהאַט. ביי אַנדערע אינדיאַנער איז דאָס נאָך דאָ. ביי די יוסקאַראָאָס, צום ביישפּיעל, וועלכע זיינען נאָהענטע קרובים פון די איראָקעזען, האָט יעדע גענעס איהר בעזונדערע שורה אויפ'ן בית הקברות, כאָטש זיי זיינען שוין קריסטען. די מוטער ווערט בעגראָבען אין איין שורה מיט איהרע קינדער, אָבער דער פאָטער ניט. און אויך ביי די איראָקעזען געהט נאָך היינט די גאַנצע גענעס פון דעם טויטען צו דער קבורה, בעזאָרגט דעם קבר, די רעדען ביי דער בעגראַבעניש און אזוי ווייטער.

(10) די גענעס האָט אַן אסיפה, וואו עס קומען זיך צוזאַמען אַלע דערוואַקסענע מיטגליעדער, מענער און פרויען, אויף אַ דעמאָקראַטישען אופן, אַלע מיט גלויכע שטימערעכט. דיעזער ראַטה ערוועהלט די סעטשעמס און די קריעגס־הויפטלינגע און זעצט זיי אַראָב. אויך טהוען זיי דאָס מיט זייערע איבריגע „גלויבענס־היטער.“ דיעזער ראַטה געהט אָן בעשליסע איבער אַבצאָהלונגען אדער בלוט־ראַכע פאַר ער־מאַרדעמע מיטגליעדער פון די גענעס. ער געהט אויף פרעמדע אין די גענעס. קורץ, דיעזער ראַטה איז די אויבערשטע געוואַלט אין דער גענעס.

דאָס זיינען די אויפגאַבען פון א טיפישע אינדיאַנישע גענעס. „אַלע איהרע מיטגליעדער, זאָגט מאָרגאַן, זיינען פרייע מענשען, פערפליכטעט צו שיצען איינער דעם אַנדערענס פרייהייט. זיי זיין נען אַלע גלייך אין פערזענליכע רעכטע. ניט דער סעטשעם, ניט דער קריעגס־פיהרער ווילען האָבען וועלכע עס איז בעזונדערע רעכט־מע וואס אַנדערע האָבען ניט. זיי זיינען אַ ברודערשאַפט פערקניפּט דורך בלוט־פערבינדונג. פרייהייט, גלויכהייט, ברידערליכקייט זיין

גען געווען די גרונד־פרינציפען פון די גענס, הגם זיי האָבען דאָס קיינמאָל נישט פאַרמולירט. און די גענס וויעדער איז געווען די איינ־הייט פון א גאַנצען געזעלשאַפֿטליכען סיסטעם, דער פונדאַמענט פון די אָרגאַניזירטע געזעלשאַפֿט פון די אינדיאַנער. דאָס ערקלערט פאַר וואס די אינדיאַנער האָבען געהאַט אן אייגענשאַפֿט צו זיין שטאַרק אונאַבהענגיג, וואס קיינער האָט זיי אין דעם נישט געקענט בייגען, און זיי האָבען זיך געשטעלט מיט פערזענליכע ווירדע. יעדער וואס האָט נאָר בעטראַכט די אינדיאַנער האָט דיעזע אייגענ־שאַפֿטען ביי זיי אַנערקענט.

אין דער צייט ווען אַמעריקאַ איז ענטדעקט געוואָרען, זיינען די אינדיאַנער פון גאַנץ נאָרד־אַמעריקאַ געווען אָרגאַניזירט אין גענטס, נאָך מוטער־רעכט. נאָר אין אייניגע שבטים, ווי די דאַקאָטאַ אינדיאַנער, זיינען די גענטס געווען אונטערגעגאַנגען, און ביי אַנדערע, ווי די אָדזשיבּוואַס, אַמאַהאַס, זיינען די גענטס געווען אָרגאַניזירט נאָך פאַטער־רעכט.

ביי זעהר פיעלע אינדיאַנישע שבטים, אין וועלכע עס זיינען געווען מעהר ווי פינף אָדער זעקס גענטס, געפינען מיר פערבינדונגען פון דריי, פיער אָדער מעהר גענטס אין איין פערבאַנד. ביי די פאַרצייטיגע גריכען האָט אזא פערבאַנד פון גענטס זיך גערופען פראַטהריע, ברודער־שאַפֿט. מאָרגאַן רופט די גענטס־פערבאַנדען ביי די אינדיאַנער אויך פראַטהריעס, דאָס איז איבריגענטס אויך א טרייע איבערזעצונג פון דעם אינדיאַנישען וואָרט דאַפיר. די סענעקאַ אינדיאַנער, צום ביישפיעל, האָבען צוויי פראַטריען, די ערשטע פּעראַייניגט די גענטס נומ. 1 ביו 4, די צווייטע — 5 ביו 8.

א גרינדליכע אויספאַרשונג בעווייזט, אז דיעזע פראַטריען זיינען פריהער געווען די גענטס, אין וועלכע דער שטאַם איז אין אנהויב געווען געשפאַלמען. דען אזוי ווי עס איז געווען פערבאַמען אז מענער און פרויען פון די אייגענע גענס זאָלען הייראטהען, האָט דאָך געמוזט זיין אין יעדען שטאַם ווייניגסטענס צוויי גענטס, אז דער שטאַם זאָל קענען א קיום האָבען פאַר זיך. ווען דער שטאַם האָט זיך פערמעהרט, האָט זיך יעדע גענס וויעדער געשפאַלמען אין צוויי גענטס אָדער מעהר. יעדע פון די נייע אבטהיילונגען איז דאן געוואָרען אַ בעזונדערע גענס און די פריהערדיגע מוטער־גענס, וועלכע איז דאָס צושפאַלמען גע-

וואָרען אין די טאָכטער-גענעטס, איז ווייטער געבליעבען בעשטעהן אלס פראטהריע.

ביי די סענעקאס און ביי די מייסטע אנדערע אינדיאנער רופען זיך די גענעטס פון איין פראטהריע ברודער-גענעטס, די פון א פרעמדע פראטהריע אין דעם זעלבען שטאם זיינען געשוועסטערקינדער גענעטס. ווי מיר האָבען געזעהען, האָבען די עזע פירוואנדטשאפטס-אויסדריקע, אין דעם פירוואנדטשאפטס-סיסטעם פון די אמעריקאנער אינדיאנער, א ווירקליכע בעדייטונג. זיי בעדייטען, אז אמאָל זיינען אלע מענשען פון איין גענעס ווירקליך געווען שוועסטער און ברודער, ווייל זייערע עלטערען זיינען אלע געווען בשותפות מאן-און-ווייב.

אין אָנפאנג איז ביי די סענעקא אינדיאנער געווען פערבאָמען צו היראטהען פון די אייגענע פראטהריע אויך, אָבער דאָס איז שוין לאַנג אַרויס פון מנהג און פערבאָמען איז געבליעבען נאָר חתונה צו האָבען פון די אייגענע גענעס.

די טראַדיציע (אלטע ערצילונג, וואָס געהט איבער פון עלטערן צו קינדער) האָט דערזעהלט ביי די סענעקאס, אז בער און הירש זיינען געווען די ביידע ערשטע גענעס און פון זיי זיינען די אנדערע אַרויס-געוואַקסען ווי צווייגען פון אַ בוים.

נאָכדעם ווי די עזע נייע איינריכטונג האָט זיך שוין איינמאָל איינ-געוואַרצעלט, האָט מען זי שוין געענדערט לויט ווי עס איז נויטיג גע-ווען; ווען גאַנצע גענעטס פון אַ פראטהריע זיינען אויסגעשטאָרבען, האָט מען מאַנכע מאָל אַריבערגענומען גאַנצע גענעטס פון אנדערע פראטהריען אין די עזער אַרין, כדי אויסצוגלייכען זיי. דעריבער גע-פינט מען ביי פערשיעדענע שטאַמען גענעטס מיט דיזעלכע נעמען פער-שיעדען גרופירט אין די פראטהריען.

וואָס זשע איז געווען די אויפגאָבע פון אַ פראטהריע? ביי די איראָקעזען איז איהר אויפגאָבע געווען אַ טייל אַ געזעלשאַפטליכע, אַ טייל אַ רעליגיעזע. אָט וואָס דאָס איז געווען:

1) די אינדיאנער פלעגען פון צייט צו צייט אַרויס שפיעלען באַל. איז דאָס געשפיעלט געוואָרען צווישען די פראטהריען, איינע געגען די אנדערע. יעדע פראטהריע שיקט איהרע בעסטע שפיעלער, די איבריגע שטעהן און קוקען צו, — יעדע פראטהריע בעוואַנדערט

אויסגעשטעלט, — און זיי וועמען געגען אנאנדער, אז זייערע שפיע-
לער וועלען געווינען.

(2) אין דעם ראטה פון פאָרשטעהער פון דעם שטאָם זיצען די
סעטשעמס און קריגספיהרער פון יעדע פראטהריע צוזאמען, אויף איין
זייט די פון איין גרופע, אנטקעגען די פון די אנדערע, יעדער רעדנער
רעדט צו די רעפרעזענטאנטען פון יעדער פראטהריע ווי צו א בעזונ-
דערע קערפערשאפט.

(3) ווען אין דעם שטאָם איז פאָרגעקומען א טויטשלאַג און דער
געטויטעטער איז געווען פון איין פראטהריע און דער וואָס האָט איהם
געטויטעט פון אַן אנדערער, פלעגט אָפט די גענעס פון דעם געטויטעטען
זיך בעקלאָגען פאר די אנדערע גענעס פון איהר פראטהריע. זיי האָבן
בען דאָן אָבגעהאלטען א פראטהריע-ראטה און האָבען זיך געווענדעט
צו די גאנצע אנדערע פראטהריע, צו וועלכע דער מערדער געהערט, אז
זי זאָל אויך איינבערופען איהר ראטה, כדי צו מאַכען אַ פערגלייך.
ביי אזא פאל טרעט אַלזאָ די פראטהריע וויעדער אויף אַלס די גענעס,
וואָס זי איז אַמאָל געווען. אזוי ווי די פראטהריע איז שוין אַ גרע-
סערע אָרגאניזאציע ווי די היינטיגע גענעס, וואָס איז געוואָרען אַ
צווייג פון איהר, קען זי דערביי גיכער אויספיהרען וואָס זי וויל.

(4) ווען אנגעזעהענע מענשען זיינען געשטאָרבען, האָט די אנט-
קעגענדיגע פראטהריע איבערגענומען צו מאַכען די לויב, די אייגענע
פראטהריע פון די פערשטאָרבענע זיינען מיטגעגאנגען אַלס די אבליים.
ווען א סעטשעם איז געשטאָרבען, האָט די אנטקעגענדיגע פראטהריע
געמעלדעט דעם בנדעס ראטה פון אַלע איראָקעזען, אז דער אַמט איז
ליידיג געוואָרען.

(5) ביי די וואהל פון אַ סייטשעם האָט אויך דער ראטה פון דער
פראטהריע געשפיעלט אַ ראָלע. ווען דיעזער ראטה האָט פאר איינעם
פון די גענעס אויסגעקליבען אַ נייעם סעטשעם, האָבען די איבריגע
גענעס פון דיזעלכע פראטהריע געוועהנליך ניט געהאט איינצואויענ-
דען געגען די וואהל. די גענעס פון די אנדערע פראטהריע האָבען
געקענט פראטעסטירען. אין אזא פאל איז דער ראטה פון די אנדערע
פראטהריע זיך צוזאמען געקומען און ווען דער ראטה איז געבליבען
דאָגענען, איז די וואהל געווען בטל.

(6) די פראטהריע האָט אויך געדיענט פאר רעליגיעזע צערעמאָ-

ניעם. דאָס איז געווען פריהער, ווען די איראָקעזען האָבען געהאַט בער-זונדערע רעליגיעזע געהיימיניסע. אויף צו פראַווען די צערעמאָניעס פון די דאָזיגע רעליגיעזע „סודות“, האָבען זיי געהאַט צוויי בעזונדערע רעליגיעזע פּעראַיינען. קיינער האָט ניט געוואוסט פון זייערע געהיימ-ניסע, נאָר די מיטגליעדער. אַז די פּעראַיינען האָבען אויפגענומען נייע מיטגליעדער, האָט מען זיי אויסגעלערענט אַלע געהיימיניסע. די ווייסע מענשען פלעגען רופען די דאָזיגע געהיימע פּעראַיינען „מעדיצין לאַר-זשען“. און דאָ האָבען דאָס די פראַטהריען געשפּיעלט אַ ראַלע, דען יעדע פון די ביידע פראַטהריען האָט געהאַט איינע פון די צוויי גע-היימע פּעראַיינען.

(7) די פראַטהריע איז הפנים אויף געווען אַ מיליטערישער באַ-טאָלאַן, דאָס הייסט, ווען עס איז געווען אַ קריעג, איז די פראַטהריע געגאַנגען צוזאַמען, אַלס אַ בעזונדערע מחנה.

די שפּאַניער, וואָס האָבען איינגענומען מעקסיקאָ, האָבען בער-שריבען, אַז די מעקסיקאַנער שטאַדט טלאַסקאַלאַ איז געווען איינ-געטהיילט אין פיער טהיילען, אין יעדען טהייל האָט געוואוינט אַ בעזונדערע „לינאַזש“ (געשלעכט). יעדע לינאַזש איז געגאַנגען אין די מלחמה בעזונדער, אין אַ בעזונדערע מחנה, אָנגעהאָרן אין אַ בער-זונדערע אוניפאָרם, מיט אַ בעזונדערע פּאָהן און אונטער אַן אייגענעם פיהרער. עס איז כמעט זיכער, אַז די דאָזיגע פיער „לינאַזשעס“ זיינען געווען פיער פראַטהריען. אויב אַזוי, זעהט מען, אַז אַ פראַטה-ריע האָט געהאַט אַ מיליטערישען צוועק אויף. אַזוי איז עס אויף געווען פאַרצייטענס ביי די גריכען, און אויף מיט עהנליכע געשלעכטס-פערבענרע ביי די פאַרצייטיגע דייטשען. (אויף וועגען די אידען ווערט דערצעהלט אין חומש, אַז זיי האָבען מאַרשירט „יעדער אונטער זיין פּאָהן, מיט צייכענס לויט נאָך פעטערליכע הויזגעזינטען“, — איש על דגלו, באותות לבית אבותם.“ — איבערזעצער).

און ווי מעהרערע גענטעס זיינען צוזאַמען איין פראַטהריע, אַזוי זיינען מעהרערע פראַטהריען איין שטאַם. אַזוי, הייסט עס, איז אין אַ פּאָלקאַמענעם שטאַם. ניט יעדער שטאַם אָבער איז אַ פּאָלקאַמענער. אין שטאַרק אָבגעשוואַכטע שטאַמען פעהלט דאָס מיטעלגליעד, די פראַטהריע.

וואָס זשע האָט אַ שטאַם צו בעדייטען ביי די אינדיאַנער און
אַמעריקאַ?

1) אַ שטאַם בעוואוינט, ערשטענס, אן אייגענע געגענד און
האַט אן אייגענעם נאָמען. יעדער שטאַם האָט, הויז דעם אָרט וואו
ער וואוינט ווירקליך, אויף אַ גרויסע שטרעקע פּלאַץ, ערד און וואַ-
סער, וואו צו פּאָנגען היות און פיש. אַרום דעם שטיק לאַנד, וואָס
האַט געהערט צו דעם שטאַם, איז געווען אַ גרויסע שטיק לאַנד, וואָס
האַט צו קיינעם ניט געהערט און האָט זיך געצויגען ביז צו דעם לאַנד
פון דעם נעכסטען שטאַם. דיעזע נייטראַלע צווישען-לאַנד איז גע-
ווען קלענער צווישען צוויי שטאַמען, וואָס האָבען גערעדט עהנליכע
שפּראַכען, און גרעסער צווישען שטאַמען מיט גאַנץ פּרעמדע שפּראַ-
כען. ביי די פּאַרצייטיגע דייטשען איז דאָס געווען אַ וואַלד, וואָס איז
אָנגערופען געוואָרען גרענץ-וואַלד. ביי די פּאַרצייטיגע רוימער ווערט
בעריכטעט, אַז צעזאַר'ס סעווען האָבען געשאַפּען אַ וויסטעניש אַרום
זייער לאַנד. צווישען דענמאַרק און דייטשלאַנד פלעגט זיין אַזאַ שטיק
נייטראַלע לאַנד, וואָס איז גערופען געוואָרען „איזאַרנהאַלד“, אויף
דעניש „יאַרנוועד“. צווישען די דייטשען און די סלאַווען איז געווען
דאָס וואָס אויף דייטש האָט געהייסען „זאַקסענוואַלד“, אויף סלאַוויש
„בראַניבאָר“, דאָס הייסט שוין-וואַלד. (פון דעם וואָרט בראַניבאָר
שטאַמט דער נאָמען פון דער דייטשער שטאָרט בראַנדעבורג). דאָס
איז אלץ דיזעלבע זאַך ווי די נייטראַלע שטרעקען לאַנד צווישען די
לענדער פון שטאַמען ביי די אינדיאַנער.

דאָס לאַנד פון דעם שטאַם האָט אלזאָ ניט געהאַט קיין זיכערע
גרענעצען. דאָס לאַנד איז געווען שותפות-אייגענטהום פון דעם
שטאַם. דער שכן-שטאַם האָט דאָס אייגענטהום פון דעם שכן אַנער-
קענט און זאָגאַר נאָך געהאַלפּען דעם שכן בעשיצען זיין לאַנד, אַז
פּרעמדע זאָלען עס ניט אַוועקנעהמען. דאָס וואָס די גרענעצען זיינען
ניט געווען זיכער, האָט דאָס רוב אין פּראַקטיק פריהער ניט געשאַרט
(ווייל עס איז געווען גענוג לידיגער פּלאַץ צווישען דעם לאַנד פון איין
שטאַם און דעם אַנדערען), ביז די בעפּלעקערונג האָט זיך שטאַרק
פּערמעהרט און זיך צוגערוקט נאָהענט צום שכן-שטאַם.

פון וואָס האָבען זיך גענומען די נעמען פון די שטאַמען? עס
זעהט אויס, אַז זיי זיינען מעהר ענטשטאַנען צופּעליג, ווי מיט אַ כּוין

אויסגעקליבען. מיט דער צייט איז עס אָפּט פאָרגעקומען, אז אַ שטאַם האָט ביי די שכנות־שטאַמען געהייסען אַנדערש ווי ער אליין האָט זיך גערופען. די דייטשען האָבען אויך זייער געשיכטליכען נאָמען „געראַנען“ געקראָגען פון די קעלטען.

(2) יעדער שטאַם האָט געהאַט זיין אייגענעם בעזאָנדרען די אַ-לעקט (אַרט רעדען). אין גרונד איז שטאַם און דיאַלעקט געווען איין זאַך. ווען א טהייל פון אַ שטאַם האָט זיך אָבגעשפאַלטען און זיך בעזעצט בעזונדער און עס האָט זיך ביי דעם טייל ענטוויקעלט אַן אַנדערער דיאַלעקט, איז דאָס געוואָרען אַ בעזונדערער שטאַם. דאָס פלעגט נאָך פאָרקומען ביי די אינדיאַנער אין אַמעריקא ביז מיט אַ קורצע צייט צוריק און דאָס האָט נאָך היינט קוים אינגאַנצען אויפֿ-געהערט. עס פלעגט אויך טרעפען זעלטען אַמאָל, אז צוויי אָבגע-שוואַכטע שטאַמען האָבען זיך פּעראַייניגט צו איינעם און מען האָט דאָן גערעדט אין דעם שטאַם צוויי נאָהענט־פּערוואַנדעטע דיאַלעקטען. וויפּיעל נפשות זיינען דאָ אין אַ שטאַם? ביי די אַמעריקאַנער אינדיאַנער אין דורכשניט אַרום 2,000. דער טשעראַקעזען שטאַם אָבער צעהלט אַרום 26,000. דאָס איז די גרעסטע צאָהל אינדיאַ-נער אין די פּעראַייניגטע שטאַטען, וואָס רעדען איין דיאַלעקט.

(3) דער שטאַם האָט דאָס רעכט איינצוזעצען מיט פאַראַדנע צערעמאָניעס די סעטשעמס און קריענס־פיהרער, וואָס די גענטעס קליי-בען זיך אויס, און

(4) דאָס רעכט זיי אַראָבצוזעצען, אפילו ווען די גענס וויל דאָס ניט. אזוי ווי די עזע סעטשעמס און קריענס־פיהרער זיינען מיטגליע-דער פון דעם ראַטה פון שטאַם, ערקלעהרט עס זיך פון זעלבסט פאַר-וואָס דער שטאַם האָט דאָס רעכט זיי אָנצונעהמען אָדער ניט. וואו מעהרערע שטאַמען האָבען זיך פּעראַייניגט אין איין בונד און די אלע פּעראַייניגטע שטאַמען זיינען געווען פּערטרעטען אין איין בונדעס-ראַטה, איז דאָס רעכט אָנצושטעלען און אַראָבצוזעצען סעטשעמס אַי-בערגעגאַנגען אויף דעם בונדעס־ראַטה.

(5) דער שטאַם האָט געהאַט בשותפות געוויסע רעליגיעזע פאָר-שטעלונגען (מיטהאַלאָגיע) און געוויסע רעליגיעזע צערעמאָניעס. „די אינדיאַנער זיינען געווען, אויף זייער באַרבאַרישען אופן, אַ רעליגיעזע זעם פאָלק“, זאָגט מאָרגאַן. זייער מיטהאַלאָגיע איז נאָך גאָר ניט

אונטערזוכט געוואָרען קריטיש. זיי האָבען געגלויבט אין אלערליי גייסטער און האָבען זיך זיי שוין פאַרגעשטעלט אין די געשטאַלט פון מענשען, אָבער קיין זאָגענאַטע געצען, וואָס זאָלען פאַרשטעלען ביל-דער פון זייערע גייסטער, האָבען זיי ניט געהאַט. דאָס געפינט מען נאָך אין ערגעץ ניט אויף די אונטערשטופע פון באַרבאַרי, אויף וועל-כע די אינדיאַנער האָבען זיך געפונען. פריהער מוזען מענשען ווערען ענטוויקעלט גענוג, אַז זיי זאָלען קענען מאַכען בילדער. די רעליגיע-זע בעגריפען פון די אינדיאַנער זיינען געווען אַ נאַטור-דיענסט און אַ פערנעטערונג פון די עלעמענטאַר-כחות וואָס האָט זיך שוין גע-האַלטען אין ענטוויקלען צו פיעל-געטעריי*).

יעדער שטאַם האָט געהאַט בעזונדערע רעגעלמעסיגע ימים טובים מיט בעזונדערע סאַרטען צערעמאָניעס, הויפטזעכליך טעניז און שפיע-לערייען. דער טאַניז מעהר ווי אַלעס איז געווען אַן עיקר טהייל פון די רעליגיעזע פייערליכקייטען. יעדער שטאַם האָט אָבגעהאַלטען בע-זינדער זיינע רעליגיעזע פייערליכקייטען.

6) יעדער שטאַם האָט געהאַט זיין בעזונדערען שטאַם-ראטה צו פיהרען די געמיינזאַמע אנגעלעגענהייטען פון דעם גאַנצען שטאַם. דער ראטה איז געווען צוזאַמענגעשטעלט פון אַלע סעטשעמס און קריענספיהרער פון די איינצעלנע גענטעס. דיעזע זיינען געווען ווידק-ליך פערטרעטער פון די גענטעס, ניט קיין אליין-הערשער, דען מען האָט זיי געקענט צו יעדע צייט אראָבזעצען. די בעראטהונגען פון דעם שטאַם-ראטה זיינען געפיהרט געוואָרען עפענטליך. די איבריגע מיטגלידער פון דעם שטאַם זיינען דערביי געשטאַנען אַרום זיי, די איבעריגע מיטגלידער האָבען געהאַט דאָס רעכט אריינצוזאָגען אַ וואָרט און געהערט צו ווערען מיט זייער מיינונג. ענטשיידעט אָבער האָט דער ראטה אליין.

אין רעגעל האָט יעדער אָנוועזענדער, וואָס האָט דאָס פערלאַנגט, געמאַט געהערט ווערען. אויף די ווייבער האָבען געקענט לאָזען פאר-

* שפעטערע פאַרשונגען אין דער ענטוויקלונג פון די גלויבערייען פון ווילדע פעלקער האָבען אַרויסגעבראַכט אַנדערע פאַרשטעלונגען וועגען דיעזער ענטוויקלונג. עס איז היינט, צום ביישפיעל, אָנגענומען, אז די ערשטע „געטער“ זיינען ניט קיין נאַטוריקעפטען, נאָר נשמות פון פערשטאַרבנע עלטערען. — איבערזעצער.

בריינגען זייער מיינונג, זיי האָבען זיך אויסגעקליבען דערצו אַ רעד-נער. ביי די איראקעזען האָט דער ענדליכער בעשלוס געמוזט אָנגע-נומען ווערען איינשטימיג. ווי דאָס איז אויך געווען מיט מאַכע בעשלוסען ביי די פארצייטיגע מאַרקגעמיינדען פון די דייטשען.

וועגען וואָס האָט דער שטאַט־ראטה געהאַט צו פּערהאַנדלען? בעזאַנדערס וועגען די פּערהעלטניסע צו אַנדערע שטאַמען. ער האָט אויפגענומען שלוחים פון פּרעמדע שטאַמען און געשיקט שלוחים צו זיי. ער האָט ערקלעהרט קריעג און געשלאָסען פּריעדען. איז עס געקומען צו קריעג, זיינען ס'רוב געגאַנגען אין מלחמה אריין פריי וויליגע. אין פּרינציפּ שטעהט יעדער שטאַם אין שטענדיגען קריעגס־צושטאַנד מיט יעדען אַנדערען שטאַם, מיט וועלכען ער האָט ניט גע־שלאָסען קיין אויסדריקליכען פּריעדענס־אַבמאַך.

דער אַרויסגאַנג צום קריעג געגען אַזעלכע פיינד איז געוועהנליך אַרגאַניזירט געוואָרען דורך איינצעלנע אנגעזעהנע קריעגער. זיי האָבן בען זיך געשטעלט מאַכען אַ קריעגס־טאַנץ און ווער עס האָט מיט געמאַכט, דער האָט דערמיט ערקלעהרט, אַז ער געהט מיט אין דער מלחמה. באַלד איז צוזאַמענגעשטעלט געוואָרען אַ קאָלאָנע און זיי האָבען גענומען מאַרשירען. דאָסזעלכע איז געווען, זען דאָס לאַנד פון דעם שטאַם איז בעפאַלען געוואָרען פון פּרעמדע און מען האָט זיך געדאַרפט פּערטהיידען: אויך דאַן איז אַרויס מלחמה האַלטען וועה עס האָט געוואָלט, פּרייוויליג. געצוואונגען איז קיינער ניט געווען. ווען די קריעגער־מחנה איז אַזעק און איז צוריק געקומען פלעג זיין יום טוב מיט גרויסע צערעמאָניעס. אַז דער שטאַט־ראטה זאָל ערלויבען אַרויסצוגעהן אין מלחמה, איז ניט נויטיג געווען. מען האָט ניט פּערלאָנגט קיין ערלויבנים און דאָס איז ניט געגעבען געוואָרען. פונקט אַזעלכע פּריוואַט־קריעגס־ציגע פון די פּאַרצייטיגע דייטשען מאַהלט דער פּאַרצייטיגער רוימישער שרייבער טאַציטוס. דער אונטערשיעד איז נאָר, וואָס די פּאַרצייטיגע דייטשען האָבען שוין געהאַט שטענדיגע קריעגער־מחנות, וואָס זיינען אַרגאַניזירט געוואָרען שוין אין פּריעדענס־צייט, און זען עס איז געקומען צו קריעג, זיינען זיי געווען די ערשטע אַרויסצוגעהן און די פּרייוויליגע האָבען זיך אַרומגעקליעבען אַרום זיי.

אַזא קריעגס־מחנה איז געוועהנליך ניט געווען גרויס. די וויכ־

טינסטע קריעגס־ארויסטרעטונגען פון די אינדיאנער, אפילו אויף ווייט אַוועק, זיינען אויסגעפיהרט געוואָרען פון קליינע ביסעלעך מענשען. ווען מעהרערע אַזעלכע מחנות זיינען אַרויס צוזאַמען אויף איין אונט־טערנעהמונג, האָט יעדע מחנה'לע בעזונדער נאָר געפאַלגט איהר איי־גענעם פיהרער. די איינהייט פון דעם קריעגס־פלאַן איז שוין דאָר־טען ווי עס איז געפיהרט געוואָרען דורך אַ צוזאַמענקומען פון די עזע פיהרער. אן עהנליכע סאָרט קריעגס־פיהרונג, ווי אָט די, געפינען מיר געשילדערט פון אַמיאַנוס מאַרסעלינוס וועגען די אַללעמאַנען פון אויבער־רהיין אין 4טען יאָהרהונדערט.

7) אין אייניגע שטאַמען געפינען מיר אן אויבערהייפטיגן איבער דעם גאַנצען שטאַם. אָבער ער האָט זעהר וועניג צו בעפעהלען. ער איז איינער פון די סעטשעמס, וועלכער האָט די אויפגאַבע צו טהאָן פאַרלויפֿיג וואָס עס קומט אויס צו מוזען טהאָן אין איילענשי; ער איז דאן דער אויפטהוער אויף דערווייל, ביז די צייט ווען דער ראטה פערזאַמעלט זיך און קען אָננעהמען בלייבענדע בעשליסען. די ראָלע פון די עזען אויבערהויפט פון שטאַם איז אַ שוואַכער אָנפאַנג פון אַ בעאַמטען מיט עקזעקוטיווע געוואַלט (א מין גובערנאַטאָר, אַ בע־אַמטער וואָס איז געשטעלט צו זאָרגען, אַז די געזעצע זאָלען אויס־געפיהרט ווערען און האָט די מאַכט דערצו). אָבער עס איז דאָס רוב נאָר געבליעבען ביי דעם אָנפאַנג. קיין פאַלשטענדיגער עקזעקוטיו־בעאַמטער איז אין די מייסטע פעלע פון דעם דאָזיגען אויבערשטען פון שטאַם ניט געוואָרען. עס האָט זיך ביי אַ טהייל שטאַמען יאָ ענטוויקעלט אַזאַ סאָרט „גובערנאַטאָר“, אָבער, ווי מיר וועלען וויי־טער זעהען, איז אַזאַ בעאַמטער געוואָרען פון דעם אויבערשטען אָנ־פיהרער פון די קריעגס־מחנות. די עזער, און ניט דער שטאַם־אויבער־שטער, האָט זיך אין די מייסטע פעלע, אויב ניט איבעראַל, ענטווי־קעלט אין אן עקזעקוטיו־בעאַמטען.

דער שטאַם איז ביי די גרויסע מעהרצאָהל פון די אַמעריקאַנער אינדיאַנער שוין געווען די לעצטע פּעראַייניגונג. אַז די פּערוואַנדער־טע שטאַמען זאָלען זיך אויך נאָך פּעראַייניגען מיט אַן אַנדער אין אַ בונד, דאָס פּלעגט זיך טרעפען אין אן אויגענבליקליכע נויט־לאַגע, אָבער לאַנג האָט די פּערבינדונג ניט אָנגעהאַלטען. ווען די נויט־לאַגע איז געווען פאַרביי, איז דער בונד צופאַלען. ס'רוב איז אין יעדען

שטאם געווען ווייניג מענשען. אייביגע מלחמות האָבען זיי אָבער-שוואַכט. ווייטע שמרעקען גרענעץ-לאַנד האָבען די פערשיעדענע שטאַמען אָבערזונדערט פון אַנאַדער. אויף אזא אופן זיינען זיי גע-ווען זעהר שימערליך בעזעצט. ווייניג מענשען האָבען בעזעצט און אונגעהויערע שמרעקע. נאָר אין א טייל געגענדען האָבען זיך מעה-דערע שטאַמען, וואָס זיינען אַרויסגעקומען פון איין אָבשטאַמונג, צוריק פּעראַייניגט אין אַ הויערענדען בונד. דאָס איז גע-ווען דער ערשטער שריט צו די גרינדונג פון נאַציאָנען.

די ענטוויקעלטסטע פאָרמע פון אזא בונד געפינען מיר אין די פּעראַייניגטע שטאַטען ביי די איראָקעזען. זיי שטאַמען אַרויס פון דעם מזרח-זייט פון דעם טייך מיסיסיפי. דאָרט זיינען זיי וואהר-שיינליך געווען אַ צווייג פון די גרויסע פאמיליע פון די דאָקאטא-אינדיאַנער. נאָך לאַנגע וואַנדערונגען זיינען זיי אָנגעקומען דאָ, וואו היינט איז דער שטאַט ניו יאָרק. דאָ געפינט מען זיי איינגע-טהיילט אין פינף שטאַמען: סענעקאַס, קאַיונאַס, אָנאַנאַנאַס, אָני-דאַס און מאַהאָקס. זיי האָבען געלעבט פון פיש, בון פאַנגריחות און פון גרינסען וואָס זיי האָבען געפלאַנצט אויף אַ פּראָסטען אופן. זיי האָבען געוואוינט אין דערפער, וועלכע זיינען ס'רוב געווען געשיצט דורך פאַרקאַנעס פון סלופּעס אַריינגעשלאָגען אין דר'ערד. זייער צאָהל איז קיינמאָל ניט געווען מעהר ווי 20,000 קעפּ. אַ טייל פון זייערע גענטעס זיינען געווען געמיינזאַם איבער אלע 5 שטאַמען. גע-דערט האָבען זיי פּערוואַנדעטע דיאַלעקטען פון דיזעלכע שפּראַך. און געזעסען זיינען זיי יעצט אין איין לאַנד, וואָס איז געווען צוטהיילט צווישען די פינף שטאַמען. אזוי ווי זייער לאַנד האָבען זיי ערשט געהאַט איינגענומען, איז געווען נאַטירליך, אז דיזעע שטאַמען האָבען זיך פון געוואוינהייט צוזאַמענגעהאַלטען כדי זיך צו בעשיצען געגען די מענשען, פון וועלכע זיי האָבען דאָס לאַנד צוגענומען. דיזעע צו-זאַמענהאַלטונג פון געוואוינהייט האָט זיך ענטוויקעלט צו אַ „אייביגען בונד“, און איי-דענאָסענשאַפּט (ווי עס רופט זיך דער בונד פון די קאַנטאָנען אין דער שווייץ). אזא פּעסטען בונד האָבען דיזעע פינף שטאַמען שוין געהאַט שפּעטסטענס אין אָנפאַנג פון דעם 15טען יאָרהונדערט. פיהלענדיג זיך שטאַרק, האָבען זיי זיך באַלד גענומען

צו אָנגרייפֿענדע מלחמות. געגען דעם יאָהר 1675 זיינען זיי געווען אויף די העכסטע שטופֿע פֿון זייער מאַכט און האָבען איינגענומען גרויסע שטיקער לאַנד אַרום זיך. די פֿריהעריגע בעוואוינער האָבען זיי אַ טייל פֿערטריבען, אַ טייל געמאַכט אונטערוואַרפֿען אונטער זיך און זיי געצוואונגען זיי צו צאָהלען מכס.

דיעזער בונד פֿון די איראָקעזען איז די פּאָרטגעשריטענטסטע געזעלשאַפטליכע אָרגאַניזאַציע, וועלכע די אינדיאַנער האָבען ענט-וויקעלט, אַזוי ווייט ווי זיי זיינען ניט אַריבער די אונטערשטופֿע פֿון גאַרבאַריי, דאָס הייסט אַלזאָ הויך די מעקסיקאַנער, ניי־מעקסיקאַנער און פֿערואַנער.

די גרונד־אויפֿגאַבען פֿון דעם בונד פֿון די פינף שטאַמען זיינען

געווען די פּאָלגענדע:

1) אייביגער בונד פֿון די פינף בלוט־פֿערוואַנדעטע שטאַמען. יעדער שטאַם איז געווען פּאָלקאַמען זעלבסטשטענדיג אין אַלע זיינע אינערליכע אנגעלעגענהייטען און אַלע שטאַמען האָבען געהאַט גלייכע רעכטע. זייער בלוט־פֿערוואַנדשאַפט איז געווען דער אמת'ער פֿונד דאַמענט פֿון דעם בונד. פֿון די פינף שטאַמען האָבען דריי געהייסען פּאָטער־שטאַמען און זיי זיינען געווען ברידער איינע מיט די אַנדערע. די איבריגע צוויי זיינען געווען זוהן־שטאַמען און אויף זיי זיינען גע-ווען ברודער־שטאַמען מיט אַנאַנדער. דריי גענטעס, די עלטעסטע, זיינען געווען אין אַלע פינף שטאַמען; אַנדערע גענטעס זיינען נאָך געווען אין דריי שטאַמען. די מיטגליעדער פֿון יעדער גענטעס זיינען געווען ברידער דורך אַלע פינף שטאַמען. אַלע פינף שטאַמען האָבען גערעדט איין שפּראַך, בלויז אין פֿערשיעדענע דיאַלעקטען. דאָס איז געווען אַ בעווייז, אַז זיי זיינען אַלע אַרויסגעקומען פֿון איין אָב־שטאַמונג.

2) דער פּאָרשטעהער פֿון דעם בונד איז געווען אַ בונדעס־ראַטה פֿון 50 סעטשעמס, אַלע גלייך אין ראַנג און אַנזעהען. דייעזער ראַטה האָט געהאַט צו בעשליסען וועגען אַלע אנגעלעגענהייטען פֿון דעם בונד און אַזוי איז עס געבליבען.

3) דייעזע 50 סעטשעמס זיינען אָנגעשטעלט געוואָרען בשעת דער בונד איז געגרינדעט געוואָרען, יעדער פֿון זיי איז געשטעלט גע-וואָרען אַלס סעטשעם איבער אַן אַנדער שטאַם אָדער גענטעס. זייער

אמט איז געווען א נייער, געגרינדעט אויסדריקליך פאר דעם בונד. געוועהלט זיינען זיי געוואָרען פון זייער גענעם, ביי יעדער געלעגענהייט ווען א נייער סעטשעם האָט געדאַרפט געוועהלט ווערען. און צו יעדער צייט האָט די גענעם געקענט איהר סעטשעם אַראָבעצען. דאָס רעכט אָבער איינצופיהרען א סעטשעם אין זיין אמט האָט געהערט צו דער בונדעסראַטה.

4) דיעזע בונדעס־סעטשעם זיינען אויך געווען סעטשעם יעדער אין זיין שטאם און האָבען געהאט זיך און שטימע אין דעם שטאם־ראַטה.

5) אַלע בעשליסע פון דעם בונדעס־ראַטה האָבען געמוזט אָנגענומען ווערען איינשטימיג.

6) די אבשטימונג איז גענומען געוואָרען נאָך די שטאַמען: אום אז א בעשלוס זאָל זיין גילטיג, האָט צו איהם געמוזט צושטימען יעדער שטאַם און אין יעדען שטאַם אַלע מיטגליעדער פון דעם שטאַם־ראַטה.

7) יעדער פון די פינף שטאַם־ראַטהען האָט געקענט איינבעררופען דעם בונדעס־ראַטה צו א זיצונג. דער בונדעס־ראַטה האָט זיך אליין ניט געקענט איינבעררופען.

8) די זיצונגען פון דעם בונדעס־ראַטה זיינען פאָרגעקומען אָפּען, פאר'ן פערזאמעלטען פאָלק. יעדער איראָקעו האָט געקענט אריינזאָגען א וואָרט. א בעשלוס אָבער האָט נאָר דער ראַטה אליין געקענט פאַסען.

9) דער בונד האָט ניט געהאט קיין איינציגען אויבערהויפט, קיין בעל הבית איבער די אויספיהרענדע געוואַלט.

10) ער האָט אָבער געהאט צוויי אויבערשטע קריעגס־פיהרער, מיט גלייכע רעכטע און גלייכע מאַכט. (פונקט ווי פארצייטענס אין ספּאַרטאַ זיינען געווען צוויי „קעניגע“ און אין רוים צוויי קאָנזולן).

דאָס איז געווען די גאַנצע איינריכטונג פון די איראָקעווען, אונטער וועלכע זיי האָבען געלעבט 400 יאָהר און לעבען נאָך.

פאַרוואָס האָב איך זיך אָבגעשטעלט אויסצומאָהלען דיעזע איינריכטונג (לויט ווי מאָרגאן שילדערט דאָס) אזוי גענוי? — ווייל דאָ קען מען זעהען, ווי עס האָט אויסגעזעהען א מענשליכע געזעלשאַפט איידער זי האָט נאָך געהאט א שטאַט (א מלוכה־מאַכט). דאָ קען

מען זעהען, ווי שטאאט און מענשליכע געזעלשאפט איז ניט דיזעלבע זאך. א שטאאט ווערט ערשט, ווען עס איז דא אן עפענטליכע געדוואלט, וואָס איז אָבגעשיידט פון פּאָלק און הערשט איבער'ן פּאָלק. אין אָנפּאָנג זיינען געווען געזעלשאפטליכע איינריכטונגען אָהן א שטאאט, ניט נאָר ביי די אינדיאנער אין אַמעריקאַ. אויך ביי די פּאַר-צייטיגע דייטשען געפינען מיר גאַנצע געזעלשאפטליכע איינריכטונגען פון „מאַרקען“, דערפּער, הויפּען און שטעדט אָהן א שטאאט. דער פּאַרשער מוירער, ווען ער אונטערזוכט ווי דער שטאאט האָט זיך ביסלעכווייז ענטוויקעלט ביי די פּאַרצייטיגע דייטשען, זוכט די ענט-וויקלונג פון דעם שטאאט אַלס עטוואָס בעזונדערעם פון דיעזע געדזעלשאפטליכע איינריכטונגען. ער צייגט, ווי דער שטאאט האָט זיך ערשט ענטוויקעלט אַרויס פון דיעזע איינריכטונגען און לעבען זיי. דיעזער פּאַרשער בעווייזט דערמיט, אַז ער האָט ריכטיג געפּיהלט (כאָטש אפּשער נאָך ניט גאַנץ קלאָר געוואוסט), אַז די ערשטע מאַרק-איינריכטונגען פון די פּאַרצייטיגע דייטשען (מאַרק — „געמאַרק“ — אַרטיגעמיינשאפט פון מעהרערע דערפּער צוזאַמען אין איין גענער) זיינען נאָך געווען גאַנץ וואָס אַנדערעם ווי דער שפּעטערער שטאאט, כאָטש דער שטאאט איז שפּעטער אַרויסגעקומען טאַקי פון דיעזע איינריכטונגען. אַליין איז די איינריכטונג פון די מאַרק-געזעלשאפט א. ז. נאָר געווען א ריין געזעלשאפטליכע איינריכטונג, ניט קיין שטאאטליכע.

(אַנמערקונג פון דעם איבערזעצער: — וועגען ענגעלס'עם מיינונגען איבער דעם „שטאאט“ פּאָנטערען זיך א סך אַנאַרכיסטען, און אויך סאַציאַליסטען. איך האָלט עס דעריבער פאַר וויכטיג באַלד דאָ, וואו עס הייבט זיך אָן צו רעדען וועגען דעם שטאאט, אויפמערק-זאַם צו מאַכען דעם לעזער אויף דעם, וואָס ענגעלס וויל דאָ אַרויס-ברענגען: ער וויל בעווייזען, אַז שטאאט און געזעלשאפטס-אַרדנונג זיינען ניט דיזעלבע זאך, נאָר צוויי גאַנץ פּערשידענע זאַכען. געדוואלט פּערשטעהט מען אונטער דעם וואָרט „שטאאט“ אַזי אונטער וועלכע אַרדנונג אין דעם צוזאַמען-לעבען פון מענשען, אויב אין דער אַרדנונג זיינען נאָר דאָ געזעצע און מאַיאָריטעטס-בעשלוס און פּאַר-שטעהער און הויפטלייט און א. ז. ו. ענגעלס וויל אָבער ווייזען, אַז דאָס איז ניט ריכטיג; אַז שטאאט הייסט נאָר אַ בעזונדערע מלוכה-

געוואָלט פון אַ בעזונדערען קלאַס הערשער, וואָס רעגירען אַיב ער
דעם פּאָלק דורך די מאַכט פון פּאַליציי, סאָלאַטען, תּפּיסה א. ז. וו.,
סיי מיט אַ קעניג, סיי אָהן אַ קעניג. דאָס, און נאָר דאָס, וויל ענגעלס
האַבען, הייסט שטאַט. אָבער אן איינריכטונג, אין וועלכער קיין
קלאַס רעגירט ניט איבער קיינעם נאָר דאָס פּאָלק אליין פּיהרט זיך
די געמיינשאַפּטליכע בעדירפניסע, דורך אויסגעקליבענע רעפרעזענט-
טאַנטען, הייסט ניט קיין שטאַט, נאָר דאָס הייסט געזעלשאַפּטליכע
אָרדנונג. און ער צייגט דאָס דאָ, אַז פּריהער האָבען די מענשען
געלעבט אין אַ געזעלשאַפּטליכע אָרדנונג אָהן אַ שטאַט, נאָר ערשט
שפּעטער איז דער שטאַט ענטשטאַנען. ער איז ענטשטאַנען, ווען
עס איז אויפגעקומען אַ בעזונדערע מאַכט, וואָס איז ניט געווען דאָס
פּאָלק אליין, נאָר אַ געוואָלט אַיב ער'ן פּאָלק. צייגענדיג, אַז
נאָר דאָס הייסט שטאַט, קומט דער פּערפאַסטער ווייטער צו דעם
שלוס, אַז אונטער'ן סאָציאַליזמוס וועט דער שטאַט אָבשטאַרבען.
דאָס מיינט, אַז בלייבען וועט אַ געזעלשאַפּטליכע איינריכטונג; אָבער
די געזעלשאַפּטליכע איינריכטונג וועט אויך האָבען אויסגעקליבענע
פּערטרעטער, געזעצע וועגען געזעלשאַפּטליכע אנגעלעגענהייטען און
אזוי ווייטער. די אַנאַרכיסטען אָבער רופען אַזא איינריכטונג אויך
„שטאַט“ און זיי ווילען דאָס אויך ניט האָבען. און אויך אַנדערע
מענשען רופען יעדע געזעלשאַפּטליכע איינריכטונג „שטאַט“. און
ווען זיי זעהען, אַז ענגעלס זאָגט, דאָס אונטער'ן סאָציאַליזמוס וועט
שטאַט אָבשטאַרבען, מיינען זיי, אַז דאָס איז אַנאַרכיזמוס. דאָס
איז אָבער פאַלש. דען, ווי מען זעהט דאָ באַלד פון אָנפאַנג, ערקלערט
ענגעלס, אַז אַזא געזעלשאַפּטליכע אָרדנונג ווי ביי די אינדיאַנער איז
ניט קיין שטאַט, כאַטש זיי האָבען פּאַרשטעהער און הויפּטלייטע
און בעשליסע און פּערבינדונגען. נאַטירליך, וועלען אין אַ הויך-
ציוויליזירטער סאָציאַליסטישער געזעלשאַפּט מווען זיין זעהר אַ סך
מעהר פּערבינדונגען, בעשליסע, אָבמאַכונגען, פּערטרעטער און פּאַר-
שטעהער, ווי אין אַ געזעלשאַפּט פון ווילדע אינדיאַנער. נאָר ווייל
עס וועט ניט זיין קיין בעזונדערע הערשערע קלאַסע און ניט קיין
געוואָלט-הערשונג איבער מענשען, מיט געוואָלט-איינריכטונגען, נאָר
אַ פּערזאָלמונג פון געזעלשאַפּטליכע אנגעלעגענהייטען, רופט ענגעלס
דאָס ניט שטאַט, נאָר געזעלשאַפּטס-אָרדנונג. אָבער לויט נאָך דעם

געוועהנליכען בעגריף פון מענשען, וועלכע רופען יעדע פעסטע אָרד־
 נונג „שטאַט“, וועט אַ סאָציאַליסטישע געזעלשאַפט, ווי דער פּער־
 פאַסער שטעלט זיך פאַר, זיין אַ סאָציאַליסטישער „שטאַט“.. דאָס
 דאַרף מען גוט געדענקען. דען וועגען דעם קומען פאַר פּיעל טעות'ען.
 עס איז מערקווירדיג, אַז נאָך מיט 140 יאָהר צוריק האָט טהאַר־
 מאַס פּעין (אין זיין „קאממאן סענס“) געטענה'ט וועגען דעם טעות,
 וואָס מענשען מאַכען אין דעם, וואָס זיי פּערמישען שטאַט מיט גע־
 זעלשאַפט, אזוי ווי דאָס וואָלט געווען דיזעלבע זאך, וועהרענד דאָס
 זיינען צוויי גאַנץ פּערשיעדענע זאַכען. איך האַלט עס פאַר וויכטיג
 איבערצוגעבען דאָ די ווערטער פון דיזען דענקער, פון אזא לאַנגע
 צייט צוריק, איידער עס זיינען נאָך געווען סאָציאַליסמען און אַנאַר־
 כיסטען אויף דער וועלט. ווען נאָך היינט פּלאַנטערען זיך מענשען
 אין דער זאך, איז וויכטיג צו הערען, ווי פּעין האָט אזוי לאַנג צוריק
 שוין געזוכט פּונאַנדערצונעהמען דעם פּלאַנטער. ער שרייבט:

„מאַנכע שרייבער האָבען אזוי צונויפגעמישט געזעלשאַפט מיט
 רעגירונג (שטאַט), אז זיי לאָזען וועניג אָדער גאָר קיין אונטער־
 שיעד ניט צווישען זיי. אין אמת'ען זיינען די צוויי זאַכען ניט נאָר
 פּערשיעדענע, נאָר זיי קומען אויך אַרויס פון פּערשיעדענע וואַרצלען.
 געזעלשאַפט קומט אַרויס פון אונזערע בעדירפניסע, רעגירונג קומט
 אַרויס פון אונזער שלעכטקייט (דאָס איז פריהער געווען דער טעות
 פון אַלע דענקער, אז רעגירונג איז געמאַכט געוואָרען אַכטונג צו
 געבען, אז מענשען זאָלען ניט טהאַן קיין שלעכטס).
 געזעלשאַפט איז אַ בעשיצער, רעגירונג איז אַ שטראַפּער.
 געזעלשאַפט איז אין יעדען צושטאַנד אַ ברכה, אָבער רעגירונג, אפילו
 אין איהר בעסטען צושטאַנד, איז נאָר אַ נויטווענדיגע צרה“... און
 ער געהט ווייטער און גיט אַ ביישפּיעל, ווי אַ געזעלשאַפט וואָלט אויס־
 געזעהען אָהן אַ רעגירונג, אָהן אַ שטאַט, הייסט עס. פון דעם
 ביישפּיעל איז דייטליך, אז געזעלשאַפט רופט ער אָן יעדע מענשליכע
 פּערבינדונג און איינריכטונג וואָס איהר צוועק איז צו פּערזאָרגען
 בעדירפניסע פון די מענשען. און רעגירונג — אַלזאָ שטאַט —
 רופט ער די איינריכטונגען, וואָס זייער צוועק איז צו פּערבאַטען און
 בעפּעהלען און בעשטראַפען און געוועלטיגען. די געזעלשאַפט, אַלזאָ,
 מעג אויך זיין אַ פעסטע אָרגאַניזאַציע, מיט פּערטרעטער, אָבער

אַרדענטע, מאַיאָריטעטס־אַבשטימונגען, געזעצע א. ז. וו. — אַזוי לאַנג ווי דאָס איז בלוז וועגען די איינריכטונגען פון אַרבייט און גענוס, און ניט וועגען הערשונג און געוואלט, איז עס אַלץ געזעלשאפט און ניט שטאַט, ניט רעגירונג. אויף אַזא אופן איז אַ היינטיגע רע־גירונג אַ צוזאַמענמישונג פון שטאַט און געזעלשאפט צוזאַמען: אַזוי ווייט ווי די רעגירונג פּערזאָנט קאַנאַלען, שאַסען, בריקען, אייזענבאַהנען, פּאַרקס, שוהלען, סאַנאַטאַריוםס, שפּיטעלער, געזונד־הייטס־בעהערדען, סטאַטיסטישע בעהערדען, פאַרשונגס־בעהערדען אין פּערשיעדענע וויסענשאַפטען, און אַזוי ווייטער און ווייטער, — איז זי אַ געזעלשאַפט (און אין אַ סאַציאַליסטישע וועלט וועלען זיין טויר זענד מאַהל מעהר אויפגאַבען אַזעלכע). אַזוי ווייט אָבער ווי די רע־גירונג הערשט איבער מענשען, געוועלטיגט און בעשטראַפט, איז זי אַ שטאַט. טהאַמאס פּעין בריינגט אַרויס, אַז דאָס הערשען איבער מענשען איז אַ „נויטווענדיגע צרה“, כדי איינצוהאַלטען די מענשליכע שלעכטקייט. דאָס איז געווען דער אַלמפּרענקישער בעגריף וועגען די אָבשטאַמונג פון שטאַט: דער שטאַט איז געגרינדעט געוואָרען, האָט מען געמיינט, אַלס אַן איינהאַלטונג פאַר די מענשליכע שלעכט־קייט. ענגעלס בעווייזט דאָ דאַגעגען, אַז פונקט פּערקעהרט, רעגיע־רונג און שטאַט זיינען גאָר געגרינדעט געוואָרען כדי צו געבען דעם ושלעכטקייט פון די הערשענדע קלאַסען אַ געזעצליכע מאַכט. דאַרום קומט ענגעלס צום שלום, אַז אין אַ סאַציאַליסטישע געזעלשאַפט וועט דאָס ניט זיין; אַלזאָ, וועט די סאַציאַלדעמאָקראַטישע אָרדנונג ניט זיין קיין שטאַט, נאָר אַ געזעלשאַפט. — איבערזעצער).

מיד זעהען ביי די נאָרד־אַמעריקאַנישע אינדיאַנער ווי אַזוי עס ענטוויקלען זיך שטאַמען און פּעלקער. אַ פּאָלקס שטאַם, וועלכער איז אין אָנהייב געווען איינהייטליך, צושפּרייט זיך ביסלעכווייז איבער אַן אונגעהייערען קאָנטינענט; שטאַמען צושפּאַלטען זיך און עס ווערען פון זיי פּעלקער, גאַנצע גרופּען פון פּעלקער; די שפּראַכען פּערענדע־רען זיך, ביז זיי ווערען ניט בלוז אונפּערשטענדליך איינע פאַר די אַנדערע, נאָר זיי פּערליערען אויך כמעט יעדען שפור פון אַן עהנד־ליכקייט. און לעבען דיעזען פאַרגאַנג זעהען מיר, ווי אין די שטאַט מען ווערער שפּאַלטען זיך די איינצעלנע גענטעם און עס ווערען פון זיי מעהרערע, און די אַלטע מוטער־גענס, נאָכדעם ווי זי זוערט צו־

שפאלטען אין מעהרערע גענטס, בלייבט בעשטעהן אלס פראטהריע, אלס פעראייניגונג פון גענטעס. און דאך בלייבען די נעמען פון דיע זע עלטסטע גענטעס גלייך ביי פערשיעדענע שטאמען, וואָס זיינען שוין שטארק דערווייטערט און לאַנג פונאָדערגעשיידט, — וואָלף גענטעס און בעריגענטעס געפינט מען ביי א מאַיאָריטעט פון אלע אינדיאנישע שטאמען. און די גאַנצע איינריכטונג, וואָס מיר האָבען אויבען געשילדערט, געפינט מען ביי זיי אלע, — נאָר אַ סך פון זיי האָבען עס נאָך ניט געבראַכט ביז צו אַ בונד פון פּערוואַנדעמע שטאמען.

דיעזע גאַנצע איינריכטונג פון גענטעס, פראטהריען און שטאם ענטוויקעלט זיך פון די גענס אזוי נאטירליך, אז עס קען כמעט נאָר אַנדערש ניט זיין. קוים האָבען מיר די גענס אלס געזעלשאַפטליכע איינהייט, מוז זיך שוין דיעזע גאַנצע איינריכטונג פון איהר אַרויס ענטוויקלען מיט נאטירליכער נויטווענדיגקייט. אלע דריי, די גענס, די פראטהריע און דער שטאם, זיינען פערשיעדענע גראדען פון בלוטס־פערוואַנדשאַפט. יעדע פון זיי איז זיך אַבערשלאָסען, יעדע פּערוואַרגט איהרע אייגענע אנגעלעגענהייטען, און וואָס עס געדערט ניט צו איינע צו פּערוואַרגען, דאָס פילט אויס די אַנדערע. דייעזע זע דריי פּעראייניגונגען צוזאַמען פּערוואַרגען אלע עפענטליכע אַנגעלעגענהייטען, וואָס געפינען זיך נאָר ביי אַזעלכע מענשען, אויף דער מדרגה פון דער אונטערשטופע פון באַרבאַריי.

אויף אזא אופן מעג מען זיכער זיין, אז וואו נאָר מיר בעגעגענען אין דער וועלט אַ סאָרט מענשען ביי וועלכע עס איז דאָ אַ גענס אלס געזעלשאַפטליכע איינהייט, מעגען מיר ביי זיי זוכען אַן עהנליכע איינריכטונג פון דעם שטאם, ווי די, וואָס מיר האָבען דאָ געשילדערט. און עס איז אַ פאַקט, אז מען וועט דאָס אימער געפינען, אויב עס זיינען נאָר דאָ גענוג קוועלען פון וואַנען צו שעפען ידיעות פון די איינריכטונגען פון דייעזע מענשען. ביי די פאַרצייטיגע גריכען און רוימער זיינען דאָ אַזעלכע קוועלען, געפינט מען טאַקי פונקט אַזעלכע איינריכטונגען. און וואו אין די קוועלען פעהלען אויס פונקטען און עס בלייבט עפעס ניט קלאָר און רעטהזעלהאַפט, קען מען דאָס געפינען אויפגעקלערט, ווען מען פּערגלייכט דערצו די געזעלשאַפטס־איינריכטונג פון די אינדיאַנער פון אַמעריקאַ. דאָס מאַכט קלאָר אַפילו די

שווערסטע צווייפעל און רעטהענישען אין דער געשיכטע פון פאָר-
צייטיגע פעלקער.

און אַ וואַנדערבאַרע געזעלשאַפטליכע איינריכטונג איז דאָס,
דיעזע גענטיקל-אַרדננג, כאָטש זי איז אַזוי קינדיש און אַזוי איינפאַך.
אָהן סאָלדאַטען, זשאַנדאַרען, אָדער פּאָליצייסטען, אָהן אַדעל, קעניגע,
גובערנאַטאָרס, פּאָליצייסטערס אָדער ריכטער, אָהן תּפּיסות, אָהן
פּראָצעסען, געהט פון דעסוועגען אַלעס אַ רעגעלמעסיגען גאַנג. יעדען
שטרייב, יעדען סכסוך, פּערגלייכט די געמיינשאַפט פון אַלע די, ווע-
מען דאָס געהט אָן, די גענס, אָדער דער שטאַם, אָדער די איינציגע
גענטעס צווישען זיך. נאָר זעלמען סטראַשעט די בלוט-אַכע, ווען
עס איז שוין קיין אַנדערע בערוהיגונג ניטאָ. די בלוט-אַכע איז נאָ-
טירליך זעהר ווילד, אָבער אונזער ציוויליזירטע טויט-שטראַף איז אויך
ניט מעהר ווי בלוט-אַכע, נאָר אַ ציוויליזירטע פּאַרמע דערפון, מיט
אַלע מעלות און חסרונות פון ציוויליזאַציען.

זיי ברויכען ניט קיין שפור פון אונזער פּערפּלאַנטערטע מאַשינע-
ריע פון פּערוואַלטונג און רעגיערונג, כאָטש זיי האָבען אַ סך מעהר
ישותפּות'דיגע אַנגעלעגענהייטען ווי מיר האָבען היינט — דען די
הויזאַלטונג איז בשותפּות און קאָמוניסטיש פאַר מעהרערע פּאַמי-
ליען, די ערד איז שותפּות-אייגענטהום, נאָר די קליינע גערטענדלעך
געהערען פּאַרלוויפיג צו די הויזאַלטונגען. ווי די דאָזיגע אַלע
שותפּות'דיגע זאַכען זאָלען זיך פיהרען, ענטשיידען די בעטהייליגטע
אַליין. און ס'רוב קומט נאָר קיין שאַלה ניט פאַר, דען אַלעס פיהרט
זיך ווי דער מנהג פון הונדערטער יאָהרען האָט שוין גערעגעלט.

קיין אַרימעלייט און קיין נויטליידענדע קען ניט זיין ביי זיי.
די קאָמוניסטישע הויזאַלטונג אין די גענס האַלטען טריי זייערע פּער-
פּליכטונגען צו אַלטע, קראַנקע און אַזעלכע, וואָס זיינען געוואָרען קאַ-
ליקעס אין קריעג.

אַלע זיינען גלייך און פריי, אויך די ווייבער. פאַר שקלאַפען איז
נאָך קיין פּלאַץ ניטאָ, אויך ניט פאַר די אונטעריאָכונג פון פּרעמדע
שבטים, סיי דען אַמאָל אין אַן אויסנאַהמע.

אין יאָהר 1651 האָבען די איראָקעזען-אינדיאַנער בעזיענט אין
קריעג די אירי-אינדיאַנער און די „נייטראַלע נאַציען“, האָבען זיי
די איינגענומענע שונאים ניט אויסגעקוילעט און ניט געמאַכט פאַר

זייערע אונטערגעוואָרפענע, נאָר זיי האָבען זיי אָנגעבאָטען אַרייַנצו-
טרעטען אין זייער בונד אלס גלייכבערעכטיגטע. און ערשט ווען די
בעוועגטע האָבען דאָס ניט געוואָלט אָננעמען, זיינען זיי פֿערטריבען
געוואָרען פֿון זייער לאַנד.

און וואָס'ערע סאָרט מענשען, מענער און פֿרויען, עס קומען אַרויס
אין אזא געזעלשאַפט, בעווייזט דער פּאַקט, דאָס אלע ווייסע מענשען,
וואָס האָבען געהאַט די געלעגענהייט צוזאַמענצוקומען מיט אונפֿער-
דאָרבענע אינדיאַנער, קענען זיך ניט אויסוואונדערען איבער די פֿער-
זענליכע ווירדע, עהרליכקייט, כאַראַקטער־שטאַרקייט און טאַפּפֿערקייט
פֿון די עזע באַרבאַרען.

פֿון די טאַפּפֿערקייט פֿון אַזעלכע נאַטור־מענשען האָבען מיר ערשט
די לעצטע יאָהרען געזעהען ביישפּיעלע אין אַפֿריקאַ. די קאַפֿערן-
צענער פֿון זול־לאַנד און די נוביער פֿון אביסיניען זיינען ביידע שטאַ-
מען, ביי וועלכע די גענטי־פּיהרונגען זיינען נאָך ניט אויסגעשטאַר-
בען, און זיי האָבען ערשט די לעצטע ציימען בעווייעזען אין מלחמות
אַזא טאַפּפֿערקייט, וואָס קיין אַרמעע פֿון ציוויליזירטע אייראָפּעער
קען ניט בעווייעזען. בעוואַפענט נאָר מיט שפּיעזען און וואַרף־פּיילען,
אַהן פּיער־געוועהר, זיינען זיי אנטקעגען געגאַנגען אין אַ האַגעל פֿון
שיסענדע בּיס־קוילען, — אנטקעגען די ענגלישע אינפאַנטעריע, וואָס
יעדער אַנערקענט זי פֿאַר די ערשטע אויף דער וועלט אין אַ געשלאַג-
סענע שלאַכט. ביז צו זייערע באַיאַנעמען (שפּיעזען פֿון די בּיסען)
זיינען די אַפֿריקאַנער זיי אַנטקעגען געגאַנגען. און מעהר ווי איין
מאָל האָבען זיי געבראַכט די ענגלישע סאָלאַטען אין אונאַרדנונג און
אפּילו זיי אומגעוואָרפען, כאַטש זייער געוועהר איז געווען אזוי גע-
וואַלדיג אונגלייך און כאַטש די אַפֿריקאַנער דינענען ניט אין מיליטער
און ווייסען ניט וואָס מושטירען זיך איז אַזוינס. וואָס זיי קענען
אויסהאַלטען און אויפּהאַן בעווייזט דער פּאַקט, דאָס די ענגלענדער
האָבען זיך בעקלאָגט, אַז דער קאַפּפֿער־נעגער קען אין 24 שטונדען
אַבליפּען אַ גרעסערען וועג ווי אַ פֿערד. אַן ענגלישער מאַלער בע-
שרייבט, ווי ביי דעם לויפּען קומט ביי דעם נעגער אַרויס בולט דער
קלענסטער מוסקעל און ווערט האַרט און שטאַרק, ווי דער שטריק פֿון
אַ בייטש.

אזוי האָבען אויסגעזעהען די מענשען און די מענשליכע געזעל-

שאפט, איידער זיי זיינען צושיידט געוואָרען אין פערשיעדענע קלאַס-סען. און ווען מיר פערגלייכען זייער לאַגע מיט דער לאַגע פון די אונגעהייערע מעהרהייט פון די היינטיגע ציוויליזירטע מענשען, געפינט מען, אז די לאַגע פון דעם היינטיגען פראָלעטאָריער און אַרימען פויער איז אַ סך ערגער ווי די לאַגע פון דעם פרייען מיטגליעד פון די אלטע גענטי־געזעלשאַפט.

דאָס איז איין זייט. מען דאַרף אָבער ניט פערנעסען, אז דיעזע גענטי־אָרגאַניזאַציען האָט ניט געקענט בלייבען עקזיסטירען. זי האָט ניט געקענט געהן ווייטער ווי ביז די אָרגאַניזאַציען אין אַ שטאַם. ווען מעהרערע שטאַמען זיינען פערבונדען געוואָרען אין איין פער באַנד פון שטאַמען, איז דאָס שוין געווען דער אָנפאַנג פון דעם אונ-טערגאַנג פון די גענטי־אָרדנונג, ווי מיר וועלען זעהען ווייטער און ווי מיר האָבען שוין געזעהען אין דעם, וואָס די איראַקעזען האָבען געזוכט צו אונטערוואַרפען אונטער זיך אַנדערע שטאַמען. די מענ-שען, וואָס האָבען ניט געהערט צום שטאַם, האָבען ניט געהאַט קיין שום רעכט ביי דעם שטאַם. וואו די פערשיעדענע שטאַמען האָבען ניט אויסדריקליך אָבגעמאַכט צווישען זיך צו לעבען אין פריעדען, האָט געהערשט קריעג צווישען שטאַם און שטאַם. און דער קריעג איז געפיהרט געוואָרען מיט דער גרויזאמקייט, וועלכע איז ביי די מענ-שען נאָך שטאַרקער ווי ביי היות. די ספעציעל מענשליכע גרויזאמ-קייט איז ערשט שפעטער מילדער געוואָרען, דורך די אינטערעסען.

די גענטי־אָרדנונג אין איהר פולער בליהונג, ווי ביי די אינ-דיאנער אין אמעריקא, איז נאָר מעגליך געווען ביי אַ זעהר אונענט-וויקעלטע פראָדוקציען. אלזאָ איז אַ קליינע צאָהל מענשען נאָך געווען פערשפרייט, זעהר ניט־געדיכט, איבער אַ גרויסע שטרעקע לאַנד. אין אזא צושטאַנד זיינען די מענשען כמעט פאָלשטענדיג בעהערשט פון די אויסערליכע נאַטור, וועלכע זיי פערשטעהען ניט, וועלכע שטעהט געגען זיי ווי פרעמדע, אונבעגרייפליכע זאַכען. דאָס וויעדער שפיעגעלט זיך אָב אין קינדליכע רעליגיעזע פאַנטאַזיעס. דיעזע פאַנטאַזיעס האָבען זיי געמאַכט אָננעהמען, אז מענשען זיינען נאָר די פון אייגענעם שטאַם. מענשען פון אַן אַנדערען שטאַם זיי-נען ביי זיי שוין געווען היות. דער אייגענער שטאַם און די איי-גענע גענם און זייערע איינריכטונגען זיינען געווען הייליג; זיי

טאָר מען ניט אָנדיהרען. זיי האָט מען בעטראכט ווי אַ געטליכע מאַכט און דער איינצעלנער מענש איז געווען זייער אונבעדינגטער אונטערטהאָן אין זיין פיהלען, אין זיין דענקען, אין זיין טהאָן. אַ מערקווירדיגען איינדרוק מאַכען אויף אונז די מענשען פון דיעזער עפאָכע, אָבער זיי זיינען אַלע גלייך, אָהן אונטערשיעד. זיי זיי-גען נאָך „צוגעבונדען צו דעם נאָבעל־שנור פון דעם נאַטירליכען גע-זעלשאַפטס־לעבען“, ווי מאַרקס דריקט זיך אויס. די מאַכט פון דיע-זען נאַטירליכען געזעלשאַפטס־לעבען האָט געמוזט געבראַכען ווערען. זי איז געבראַכען געווארען. אָבער געבראַכען איז זי געוואָרען דורך שלעכטע אייגענשאַפטען פון די מענשען, אייגענשאַפטען וואָס בע-דייטען פאַר אונז אַ פערדאָרבענהייט. אין זינדיגקייט זיינען זיי אַריינגעפאלען, אַראָכפאלענדיג פון די איינפאַכע מאָראַלישע הויכ-קייט פון די אַלטע גענטיל אָרדנונג. עס איז אָנגעקומען די ציוויל-ליזירטע קלאַסען־געזעלשאַפט, אָבער איהר וועג איז געגאַנגען דורך די ניעדעריגסטע אינטערעסען — געמיינע האַבזוכט, ברוטאַלע תאוה, שמוציגע גאווה, עגאָאיסטישער רויב פון דעם געמיינשאַפט-ליכען אייגענטום. די אַלטע קלאַסישע גענטיל־געזעלשאַפט איז אונטערגעגאַנגען געוואָרען און געבראַכט געוואָרען צום פאַל דורך די שענדליכסטע מיטלען — דורך גנבה, פערגוואַלטיגונג, ביטרע שווינד-דעל, פערראטה. און די נייע געזעלשאַפט זעלבסט איז אין פער-לויף פון די גאַנצע דריטהאַלבען טויזענד יאָהר פון איהר בעשטעהן קיין מאָל ניט געווען עטוואָס אַנדערעס ווי די ענטוויקלונג פון אַ קליינעם טייל מענשען אויף די קאָסטען פון די אויסגערויבטע און אונטערדריקטע גרויסע מעהרצאַהל, און אויך היינט איז דיעזע גע-זעלשאַפטס־אָרדנונג ניט מעהר ווי דאָס. זי איז היינט נאָך וויי-ניגער אַ געזעלשאַפט פאַר אַלע מענשען, ווי ווען עס איז פריהער.

4. — ביי די פארצייטיגע גריכען.

עהנליכע איינריכטונגען געפינען מיר ביי די פארצייטיגע פעל-קער. די גריכען, ווי די פעטאסגער (אזא פאלק) און אנדערע פעל-קער וואָס זיינען געווען פּערוואַנדעט מיט זיי פון איין שטאַם, זיי-נען שוין פאַר די געשיכטליכע צייט געווען איינגעפאַרדענט אויף דעם אופן ווי די אינדיאַנער אין אמעריקאַ: גענאַס, פראַטהריע, שטאַם, בונד פון שטאַמען. ביי אַ טהייל פּעלקער האָט די פראַטהריע גע-קענט פּעהלען, ווי למשל ביי די דאָריער. און ניט ביי אַלע פעל-קער איז געווען אויסגעבילדעט אַ בונד פון שטאַמען. אָבער ביי אַלע איז די גענאַס געווען די איינהייט.

ווען די גריכען בעווייזען זיך אין דער וועלט־געשיכטע, זיינען זיי שוין ענטוויקלט ביז צו דעם צושטאַנד פון אָנפאַנג פון ציוויל־ליזאַציע. לויט ווי די גריכען פון די העראָען־צייט מאַהלען זיך, זיי-נען זיי שוין מיט צוויי גאַנצע גרויסע ענטוויקלונגס־פּעריאָדען וויי-טער אַוועק ווי די איראָקעזען־אינדיאַנער, פון וועלכע מיר האָבען נאָר וואָס גערעדט. די גענאַס פון די גריכען איז אָבער אויך אויף קיין פאַל ניט מעהר די גאָראַלמע גענאַס וואָס מיר האָבען געזעהען ביי די איראָקעזען. ביי די גריכען הייבט שוין אָן צו פּערשווינדען די גרופּען־עהע. דאָס מוטער־רעכט איז ביי זיי שוין פּערשוואַונג-דען און פּאַטער־רעכט איז געקומען אויף דעם אָרט. דערמיט האָט אָנגעהויבען אויפצוקומען פּריוואַט־רייכטהום און דאָס האָט שוין גע-מאַכט די ערשטע אונטערגראָבונג אונטער די גענטי־אָרדנונג. מיר האָבען דאָך געזעהען, אַז די גענטי־אָרדנונג איז בעשטאַנען נאָר אויף שותפות־אייגענטהום פון די גענאַס. פון דיעזע ערשטע אונטער-גראָבונג איז מיט נאַטירליכקייט אַרויסגעקומען אַ צווייטע. דען ווען עס איז שוין געווען פּריוואַט־רייכטהום, האָט דער פּאַטער דאָך געוואַלט אַז זיין קינד זאָל ירשה'נען זיין פּערמעגען. ווי איז אָבער געווען, אַז ער האָט געהאַט אַ טאָכטער און זי האָט איהם גע'ירשה'נט? ווען זי וואַלט חתונה געהאַט אין אַן אנדערע גענאַס, ווי זי האָט גע-

מוזט טהון ביי די גענטיל־פיהרונגען, וואָלט זי דאָך איהר פאָטער'ס פערמעגען אַוועקגעפיהרט צו פרעמדע. דערביער איז געווען נאָר־טירליך, אז די איינפיהרונג, דאָס יעדער מוז חתונה האָבען נאָר פון אַ פרעמדע גענס, איז אָבגעשאַפט געווארען און עס איז געוואָרען פערקעהרט, עס איז נאָר געוואָרען אַ געבאָט, אַז מיידלעך מוזען חתונה האָבען נאָר פון די אייגענע גענס, כרי אז דאָס פערמעגען זאָל בלייבען אין דער „משפחה“, אין דער גענס.*

אין די גריכישע געשיכטע פון גראָטע איז בעשריעבען די גרי־כישע גענס און וואָס עס האָט זי צוזאַמענגעהאלטען. ער ערקלערט, אַז פאָלגענדע אויפגאַבען האָבען אַ גענס צוזאַמענגעהאלטען:

1. די מיטגלידער פון די גענס האָבען צוזאַמען אָבגעהאַל־טען רעליגיעזע פייערליכקייטען. זיי האָבען אויף געהאַט אַ בעזונד־דערן גאָט פון די גענס; מען האָט זיך פאָרגעשטעלט, אַז דיעזער גאָט איז געווען דער ערשטער פאָטער פון די גענס; און קיינער האָט ניט געהאַט קיין רעכט צו דיענען דיעזען גאָט, נאָר די פריסטערס פון דיעזע גענס. דיעזער גאָט האָט געהאַט אַ בעזונדערן ביינאָמען, וואָס האָט אויסגעדריקט זיין פאָטערשאַפט פון די גענס.
2. די גענס האָט געהאַט אַן אייגענעם בית עולם.
3. די מיטגלידער פון די גענס האָבען געהאַט דאָס רעכט צו ירשה'נען איינע פון די אַנדערע.
4. זיי זיינען געווען פערפליכטעט צו העלפען איינע די אַנד־דערע, צו שיצען און אונטערשיצען זיך, ווען פרעמדע האָבען זיי שלעכטס געטהאָן.

(* דאָס דערמאָנט אָן די געשיכטע פון חומש מיט די טעכטער פון צלפחד, וואָס האָבען גע'ירשה'נט אייגענטהום פון זייער פאָטער, זיינען די הויפטלייט פון זייער גענס („ראשי האָבות“) געקומען צו משה'ן און גע'טענה'ט: „ווען דיעזע טעכטער וועלען נעהמען מענער פון אַנדערע שמאַט־מען, וועלען זיי דאָך אַריבערפיהרען זייער אייגענטהום פון אונזער שמאַט אין פרעמדע שמאַמען אַרײַן.“ האָט משה זיי רעכט געגעבען און האָט גע'באָטען, אַז ווען אַ מאַכטער ירשה'נט אייגענטהום, מוז זי נעמען אַ מאָן נאָר פון איהר פאָטער'ס שמאַט, „כדי אַז די נחלה זאָל בלייבען אין דער משפחה און זאָל ניט אַריבערגעפיהרט ווע'רען אין אַן אַנדערע משפחה.“ (סוף במדבר). — איבערוועצער.

5. זיי האָבען געהאַט רעכט און פליכט צו הייראַטען אין די גענעס, אין געוויסע פעלע, בעזאָנדערס יתומות אָדער יורש'טעם.
6. אין מאַנכע פעלע, ווייניגסטענס, האָבען זיי געהאַט שותפות אייגענטום און אַן אַרכאַן (פאַרשטעהער) און קאַסירער.

מעהרערע גענטעם צוזאַמען זיינען דאָן געווען פערבונדען אין אַ פראַטהיע, אָבער שוין ווייניגער ענג פערבונדען. אָבער אויך אין דער פראַטהיע געפינען מיר געגענויטיגע רעכטע און פליכטע, עהנ'ליך ווי אין דער גענעס. בעזאָנדערס האָט די פראַטהיע געהאַט בשותפות געוויסע רעליגיעזע צערעמאָניעס און ווען אַ פראַטאַר, אַ ברודער פון דער פראַטהיע, איז געטויטעט געוואָרען, האָבען אַלע פראַטהיע־ברידער געהאַט דאָס רעכט צו פערפאַלגען דעם מערדער. און אַלע פראַטהיען פון אַ שטאַט האָבען ווידער געהאַט געוויסע ימים טובים פון גאַנצען שטאַט, הייליגע טעג, רעגעלמעסיג אין געוויסע טעג פון יאָהר. דער אָנפיהרער פון די צערעמאָניעס דערביי איז געווען אַ שטאַט־פאַרשטעהער, וואָס איז אָנגערופען געוואָרען פילאָבאָזאַלעאָם. ער איז געוועהלט געוואָרען פון די אַדעליגע (איי פאַטרידען).

אזוי ערקלערט דער היסטאָריקער גראַטע. און מאַרקס זאָגט דער־צו: „דורך די גריכישע גענעס קוקט דורך דער ווילדער (איראַקעז צום ביישפּיעל) און מען קען איהם דייטליך דערקענען.“ דאָס הייסט, אַז עס איז לייכט צו דערקענען אין דיעזע איינריכטונגען פון די פערצייטיגע גריכען דיזעלבע איינריכטונגען פון די ווילדע אינדיאַנער אין אַמעריקא. און נאָך דייטליכער זעהט זיך אַן די גלייכקייט ווען מיר אונטערזוכען אַביסעל ווייטער און געפינען, אַז חוץ די אויס־דערעכענטע 6 זאַכען, האָבען די גריכישע גענטעס נאָך געהאַט פאַל־גענדע זאַכען געמיינשאַפּטליך:

7. אַלע מיטגלידער פון די גענעס האָבען זיך גערעכענט פון איין אָבשטאַמונג נאָך פאַטער־רעכט.

8. עס איז געווען פערבאָטען צו הייראַטען אין די גענעס, סיי דען אין פאַל פון יורש'טעם. דאָס וואָס דיעזע אויסנאַהמע איז געווען אַוועקגעשטעלט אַלס געבאָט, בעווייזט, אַז חוץ ביי אַזאַ אויסנאַהמע — ביי אַ יורש'טע — איז ווייטער בעשטאַנען דער אַלטער רע־געל, אַז מען האָט חתונה געהאַט נאָר פון אַ פּרעמדע גענעס. אויך

קען מען דאָס זעהען פון דעם, וואָס עס איז געווען ביי די גריכען אַ כַּלָּל, אַז ווען אַ פרוי הייראַט, קומט איהר שוין ניט צו האַלטען די רעליגיעזע ריטוסען פון איהר גענעס נאָר זי געהט אַריבער אין די רע-ליגיעזע געמיינשאַפט פון איהר מאַן. אין זיין פראַטהרע איז זי אויך איינגעשריעבען געוואָרען. דאָס צייגט, אַז אין רעגעל האָט מען גע-הייראַט פון אויסערהאַלב די אייגענע גענעס. אויך זעהט מען דאָס אַרויס פון אַ געוויסען בעריהמטען אָרט אין די שריפטען פון דיקע-אַרקוס. און דער גריכישער קענער בעקער נעהמט נאָך גאָר אָן, אַז עס איז געווען יעדען פערבאַטען צו הייראַטען אין די אייגענע גענעס, סיי-דען פאַר יורש'מעס.

9. יעדע גענעס האָט געהאַט דאָס רעכט אָנצונעהמען אַ פרעמדען און צו מאַכען איהם פאַר אַ גענעס-מיטגליעד. דאָס איז געשעהען דורך דעם וואָס אַ פאַמיליע פון די גענעס האָט איהם אויפגענומען אין זיך, אָבער נאָר מיט עפענטליכע פאַרמאָליטעמען. און געטראַפֿען האָט דאָס זעלמען, אַלס אַן אויסנאַהמע.

10. די מיטגליעדער פון דער גענעס האָבען געהאַט דאָס רעכט צו וועהלען און אַראַבצוועצען די פאַרשטעהער. אַז יעדע גענעס האָט געהאַט איהר אַרכאָן, וויסען מיר. אַז דער אַרכאָן זאָל האָבען גע-ירשה'ט זיין אַמט, געפינט מען אין ערגעץ ניט. אַז אַן אַמט פון אַ הערשער זאָל איבערגעהן בירושה און דער יורש זאָל געבאָרען ווערען מיט דעם רעכט צו הערשען, — דאָס, מעג מען אָננעהמען, האָט ניט עקזיסטירט ביו נאָהענט צו די ענדע פון באַרבאַריי. ביי די צושטענדע וואו רייכע און אַרעמע האָבען געהאַט אין דער גענעס פאַלקאָמען גלייכע רעכטע, איז געווען גאַנץ אונמעגליך, אַז עס זאָלען זיין הערשער פון געבורט.

אַלע ביזאַהעריגע שרייבער פון פאַרצייטיגע גריכישע געשיכטע האָבען געהאַט אַ טעות וועגען דעם, וואָס די גענעס איז אַזוינס געווען. אַ טייל פון איהרע אייגענשאַפטען האָבען זיי ריכטיג בעשריעבען, אָבער זיי האָבען זיך אַלע איינגערעדט, אַז אַ גענעס איז געווען אַ גרופע פון פאמיליען. דערמיט האָבען זיי זיך אונ-מעגליך געמאַכט צו פערשטעהן די נאַטור און די אָבשטאַמונג פון די גענעס. דעם טעות האָט געמאַכט ניט נאָר גראַמע, נאָר אויך ניעהבור, מאַמעזן און אַלע שרייבער איבער די קלאַסישע געשיכטע

פון אלטערטהום. דער אמת איז, אז די פאמיליע איז אונטער די גענטייל-איינריכטונגען קיינמאל ניט געווען קיין אָרגאניזאציע־איינ-הייט. זי האָט דאָס ניט געקענט זיין, ווייל מאַן און ווייב האָבען גע-מוזט געהערען צו צוויי פערשידענע גענטם. די גענעס איז אין גאַנצען אַריינגעגאַנגען אין דער פראטהריע, די פראטהריע אין דעם שטאַם, אָבער די פאמיליע איז ניט אין גאַנצען אַריינגעגאַנגען אין די גענעס, דען זי האָט געהערט האַלב אין די גענעס פון די פרוי און האַלב אין די גענעס פון דעם מאַן.

די מיינונג, אַלזאָ, אז די איינצעלנע פאמיליע פון איין מאַן מיט איין ווייב איז די קערנדיל, די יאָדרע, פון די גאַנצע מענשליכע גע-זעלשאַפט און דעם שטאַט, וועלכע האָבען זיך אַרומגעקליבען אַרום דעם קערענדיל — דיעזע מיינונג איז אַבזורד (אן אונזין). כאַטש די גאַנצע ביז־אָהעריגע געשיכטס-שרייבונג איז בעגרינדעט אויף אזא מיינונג. מען האָט זיך איינגערעדט, אז וועגען דיעזער מיינונג איז שוין נאָך ניטאָ וואָס צו קלערען. בעזאָנדערס האָט מען זיך אַזוי איינגערעדט אין 18טען יאָרהונדערט. ווי אַזוי קען די מאָגאַנאַמע איינצעלפאמיליע זיין דער קערענדיל פון דער געזעלשאַפט, ווען אזא סאָרט פאמיליע האָט ערשט אָנגעהויבען צו זיין אין דער ציוויליזאַ-ציען, קוים עטוואָס פריהער, אַ געזעלשאַפט אָבער האָבען מענשען שוין געהאַט אַ סך פריהער. ניין, די איינצעלנע מאָגאַנאַמע פאמיליע איז ניט געווען די איינהייט פון דער געזעלשאַפט. דער פאַקט איז, אז דער שטאַט אַנערקענט אויך ניט די פאמיליע אין עפענטליכען רעכט אַלס אַ בעזונדערע אַבטהיילונג פון שטאַט. ביז'ן היינטיגען טאָג עקזיסטירט די פאמיליע נאָך פאַר דעם פרוואַט־רעכט. („אין עפענטליכען רעכט“ מיינט מען דאָ אין די מלוכה־איינריכטונג. די רעגירונג רעכענט זיך, למשל, מיט די גובערניע, אויזער (פאָוויאַט, אין אַמעריקא קאונטי) און געמיינדע, ד. ה. די שטאָדט אָדער דאָרף, אַלס אַבטהיילונגען פון די מלוכה. די געמיינדע איז שוין די לעצטע איינהייט פון די מלוכה. די פאמיליע איז ניט ווי אַן אַרט בעזונדערע „גובערניעלע“ אין שטאָדט. די שטאָדט רעכענט זיך ניט מיט פאַ-טיליען, נאָך מיט איינצעלנע דערוואַקסענע מענשען. דער פאמיליען-פאַטער איז ניט קיין קלוינער „גובערנאַטאָריל“, מיט וועמען די רע-גירונג זאָל זיך רעכענען, אַלס דעם פאַרשטעהער פון דער פאמיליע.

קאָט דאָס מיינט מען, אז „אין עפענטליכען רעכט“ עקזיסטירט די פאָ-
מיליע פאָר די מלוכה ניט. אין פּריוואַט־רעכט יא, דאָס הייסט, וואו
עס האַנדעלט זיך וועגען פּאַמיליען־אייגענטהום אָדער אַנדערע פּריוואַט־
וואַרטזאַכען. — איבערז.)

דער קערענדיג פון דער מענשליכער געזעלשאַפט איז געווען,
ניט די איינצעל־פּאַמיליע, נאָר די גענס.

פון וואַנען האָט זיך אָבער די גענס גענומען? אין די גריכישע
גענסט זיינען די מיטגלידער קיין בלוטס־פּערוואַנדטע שוין ניט גע-
ווען, זיי האָבען זיך בלויז גע'יחסנ'ט, אַז זיי שטאַמען פון איין „נאָט“,
וועלכער איז געווען זייער ערשטער פּאַטער. די פּאַרשער אין די
אַלטע גריכישע געשיכטע האָבען דאַרום זיך געפּלאַנטערט און ניט
געקענט ריכטיג פּערשטעהן, פון וואַנען האָט זיך אין אמתן גענומען
אַ גענס. נאַטירליך בעטראַכטען זיי דאָך די אָבשטאַמונג פון איין
„נאָט“ אַלס אַ מיטהאַלאָגישע פּאַנטאַזיע, אַלזאָ ווייסען זיי ניט ריכ-
טיג צו ערקלערען, ווי אזוי האָט פון ניט־פּערוואַנדטע פּאַמיליעס גע-
קענט ווערען איין גענס. אָבער מאַרגאַנ'ס אויספאַרשונגען אין די
איינריכטונגען פון די אינדיאַנער האָבען דאָס ערקלערט. ווי מיר
האָבען געזעהען, איז ביי די אינדיאַנער געוואָרען איינגעפיהרט אַז די
גאַנצע משפּחה פון אַלע וואָס זיינען אַרויסגעקומען פון איין מוטער
האָבען זיך געמוזט היטען ניט חתונה צו האָבען אין דיזעלבע משפּחה.
צו דעם צוועק האָבען זיי זיך געמוזט האַלטען אַלס אַ בעזונדערער
פּאַמיליען־קרוישאַק. דערפון איז דאָס געוואָרען די גענס, בעהויפטעט
מאַרגאַנ. פּריהער האָבען די מיטגלידער פון דיזען קרוישאַק זיך
פשוט אַלע גערופען און שוועסטער, וואָס זיי זיינען אַמאָל
ווירקליך געווען, ווייל אַלע מאמעס אין דער גענס זיינען אַמאָל גע-
ווען די ווייבער פון אַלע טאַטעס. ווען דאָס איז אונטערגעגאַנגען,
האָבען זיך נאָך אַלץ די געשוועסטער־קינדער פון דער מוטערס צו
גערופען שוועסטער און ברידער אין דיזער פּערוואַנדשאַפט. פון
קינדווייס אויף האָבען אַלזאָ די קינדער פון איין גענס געלערנט
ווייסען, ווער עס געהערט צו זייער גענס. זיי האָבען דאָך געהערט
וועמען זייערע עלטערען רופען ברידער און שוועסטער. ווען עס האָט
זיך ענטוויקעלט די מאַנאַגאַמישע פּאַמיליע, איז פּערגעסען געוואָרען
די געוואוינהייט אַז געשוועסטער־קינדער זאָלען זיך רופען שוועסטער

און ברידער. אָבער געבליבען איז א נאָמען פון יעדע גענעם. יעדער מענש האָט געהאַט, א חוץ זיין אייגענעם נאָמען, א גענעם-נאָמען, אזוי ווי היינט א פאמיליע-נאָמען. מיט דער צייט האָבען זיך פון דער ערשטער גענעם אָבערצוווייגט ווייטע פאמיליען-צוווייגען און מען האָט ניט מעהר געקענט בעווייזען, אז ווען מען איז פון איין גענעם איז מען בלוטס-פערוואַנדעטע, חוץ אין זעלטענע פעלע. בלויז דער גענעם-נאָמען אַליין איז געבליבען דער בעווייז, און דער זיכערער בע-ווייז, אז מען שטאַמט פון איין אָבשטאַמונג. חוץ וואָס מען האָט אַמאָל אָנגענומען א פרעמדען און איהם געמאַכט פאַר א מיטגליעד פון די גענעם.

די פאַרשער אין די גריכישע היסטאָריע, ווי דער אויבען-דער-מאָנטער גראַטע, האָבען אַלזאָ ניט פערשטאַנען וואָס דאָ איז. זע-הענדיג אז עס זיינען געווען גענעם, וואָס זיינען אין אמת'ן ניט געווען קיין פערוואַנדעטע צווישען זיך, נאָר זיי האָבען זיך גע'יחסן'ט אז זיי קומען אַרויס פון איין גאָט, האָבען דיעזע פאַרשער געמיינט, אז דיעזע גענעם זיינען אויסגעטראַכטע פּעראייניגונגען, לויט מיטהאַלאָגיי שע פאַנטאַזיעס. עס וואָלט אַלזאָ אויסגעקומען, אז א געזעלשאַפֿט ליכע איינריכטונג איז דאָ ענטשטאַנען פון דעם גלויבען. אזא מיר-נונג, זאָגט טאַרקס, פאַסט ריכטיג פאַר די „אידעאַלע“ געלערנטע, דאָס הייסט אַזעלכע, וואָס געהמען זייערע געדאַנקען ניט פון דער ווירקליכקייט, נאָר פון זייער קאָפּ, לויט ווי עס קומט זיי פאַר זיצענ' דיג צווישען די פיער ווענט פון זייער שטודיר-שטוב. אין אמת'ן אָבער איז עס אין דער וועלט ניט אזוי: די איינריכטונגען פון די מענשען קומען ניט אַרויס פון זייערע גלויבערייען און פאַנטאַזיעס, נאָר פערקעהרט, זייערע גלויבערייען און פאַנטאַזיעס קומען אַרויס פון זייערע איינריכטונגען. און זייערע איינריכטונגען קומען אַרויס פון ווירקליכע מאַטעריעלע בעדירפניסע. אזוי איז עס אויך מיט די גענטס. זיי זיינען אַרויסגעקומען פון ווירקליכע פערוואַנדשאַפֿט, אונטער אַזעלכע אומשטענדען, וואו אזא פערוואַנדשאַפֿטס-קרייז איז געווען א נויטווענדיגקייט. נאָר מיט דער צייט, בעזאָנדערס ווען מאָנאָגאַמיע האָט זיך ענטוויקעלט, איז די פערוואַנדשאַפֿט פערמישט געוואָרען און די געמיינשאַפֿטליכע אָבשטאַמונג פון די מענשען פון איין גענעם איז געוואָרען א לאַנג-פּערגאַנגענע זאַך, האָט עס אויסגע-

זעהען, אז א גענס איז ניט מעהר ווי א מיטהאלאָגישע זאך, וואָס קומט פון גלויבענס־פּאַנטאָזיעס.

(א גוטען ביישפּיעל דערצו האָבען מיר ביי אירען מיט דער „כהונה“. היינט זיינען אַלע כהנים שוין לאַנג ניט מעהר קיין קרובים. א כהן קען האָבען כמעט בלויז ניט־כהנים פאַר קרובים און זעהר וועניג כהנים פּערוואַנדעטע. דאָך, אין וועלכע משפּחה א כהן זאָל זיך ניט געפינען, רעכענט ער זיך נאָך אַלץ פאַר איינעם וואָס געהער צו די כהנים. היינט איז דאָס שוין ניט מעהר ווי א רעליגיעזע זאך, פּערבונדען מט אַבערגלויבען. האָס איז דערפאַר, ווייל די ווירקליכע פּערוואַנדשאַפט פון די כהנים צווישען זיך, אַלס די וואָס קומען אַרויס פון איין משפּחה, איז שוין זעהר א ווייטע פּערגאַנגענהייט און שוין לאַנג פּערגעסען. און זיי יחס'ענען זיך אַלס קינדער פון איין געטליכען מאַן, אהרן הכהן. אָבער עס איז זיכער, אז אַמאָל זיינען אַלע כהנים ווירקליך געווען איין משפּחה. די כהנים־געמיינשאַפט היינט ביי אירען איז א ביסעל עהנליך צו די גענס ביי די פּאַרצייט־טיגע גריכען. זיי האָבען דאָך אויך אייגענע רעליגיעזע צערעמאָניעס, ווי דוכענען, אויסהיטען זיך פון מתים, א. ז. וו. די גענטס האָבען אָבער געהאַט א סך וועלטליכע געמיינשאַפטליכקייטען אויך, ווי מיר האָבען אויבען געזעהען. — איבערז.)

די פּראַטעריע וויעדער, ביי די פּאַרצייטיגע גריכען, איז געווען אַן אַלטע גענס, וואָס איז מיט דער צייט צושפּאַלטען געוואָרען אין מעהרערע נייע גענטעס, אויך פּונקט ווי ביי די אינדיאַנער אין אַמע־ריקאַ. די נייע גענטעס זיינען געוואָרען קלענערע און זיי אַלע צו־זאַמען זיינען איין פּראַטריע. די גאַנצע פּראַטריע האָט זיך אָפּט נאָך גע'יחסן'ט אַלס שטאַמענדיג פון איין פּאָטער. מיט דער צייט איז דיעזער ערשטער פּאָטער פון דער פּראַטריע אויך געוואָרען אַ גאַט. דער טייטש פון דעם וואָרט פּראַטריע איז ברודערשאַפט. שטאַמענדיג פון איין פּאָטער זיינען אַלע גענטעס פון איין פּראַטריע ווירקליך געווען ברודער־גענטעס.

אַמאָל איז אַ פּראַטריע געווען אַ מיליטערישע איינהייט. דאָס הייסט, ווען זיי זיינען געגאַנגען אין מלחמה, איז די פּראַטריע געגאַנגען גען אַלס אַ בעזאָנדערער פּאָלט. נאָך אין די ליעדער פון האָמער קומט פאַר די פּראַטריע אַלס מיליטערישע איינהייט. דאָס איז אויף דעם

בעריהמטען פלאץ, וואו נעסטאָר ראטה אַנאַמעמאַן: „שטעל אויס די מענער נאָך שטאַמען און נאָך פראַטריען, אז איין פראַטריע זאָל ביישטעהן די אַנדערע און איין שטאַם דעם אַנדערן“. (דאָס דערמאָנט אָן די וואַנדערונגען פון די אידען אין דער מדבר, וואו זיי זיינען אויף אויף אויסגעשטעלט געוואָרען און האָבען מאַרשירט לויט נאָך משפחות, „בתי אבות (גענטס?) און שבטים, יעדע מיט אַ בעזונדערע פּאַהן. במדבר א'. — איבערז.) ווייטער האָט די פראַטריע דאָס רעכט און די פליכט צו נעהמען ראַכע פאַר דעם בלוט פון אַ פראַטאָר, וואָס איז פּערנאַסען געוואָרען (אויף ביי אידען. דער קרוב פון דעם ערמאָרדעטען איז געווען זיין „גואל הדם“, דער אויסלייזער פון זיין בלוט, דער ראַכע־נעהמער. דברים י"ט. — איבערז.) פריהער האָט די פראַטריע געמוזט נעהמען ראַכע. זי האָט עס ניט געמאָרט שענקען.

ווייטער האָט אויף די פראַטריע געהאַט געמיינשאַפּטליכע היי־ליגטהימער און פעסטליכקייטען. די גאַנצע גריכישע מיטהאַלאָגיע האָט זיך נאָר דורך די גענטעס און פראַטריען, און אין זיי, געקענט ענטוויקלען פון די אַלט־אַרישע נאַטור־דעליגיאָן, וועלכע די עלטערן פון די גריכען האָבען מיטגעבראַכט ביי זייער איינוואַנדערונג אין גריכענ־לאַנד. ווייטער האָט די פראַטריע געהאַט אַ פאַרשמעהער, „פראַט־ריאַרכאָס“. און אַ טהייל געשיכטספאַרשער ערקלערען, אז די פראַט־ריע האָט אויך געהאַט פּערוואַלונגען און בעשליסע, וואָס אַלע האָבען געמוזט האַלטען, און געריכטען און פּערוואַלטונג. ווען דער שטאַט איז שפּעטער אויפגעקומען, האָט ער זיך מיט די גענטעס גאָר ניט מעהר גערעכענט, אָבער די פראַטריע האָט ער געלאָזט בעשטעהן און בעזאָרגען געוויסע רעגיערונגס־אַמטען.

פון מעהרערע פּערוואַנדעטע פראַטריען בעשטעהט דער שטאַם א. מ. אין אַטיקאַ (אַ פּראָווינץ פון גריכענלאַנד) זיינען געווען פיער שטאַמען, יעדער שטאַם פון דריי פראַטריען, יעדע פראַטריע פון דריי סיג גענטעס. אזא פּינקטליכע איינטהיילונג צייגט, אז דאָס איז איינ־געפיהרט געוואָרען מיט אַ פּלאַן און מיט אויסרעכענונג. די אַלגע־מיינע איינריכטונג פון אזא איינטהיילונג, איז, ווי מיר האָבען געזע־הען, ענטשטאַנען אינסטינקטיוו, פון דער נאַטור, נאָר אין דיזעזע נאָ־טירליכע אָרדנונג האָבען מענשען דערנאָך אַריינגעגעבען זייער פּלאַנ־

מעסיגע איינטיילונג. ווי אזוי און ווען און פאר וואָס דאָס איז גע-
שעהען, וועגען דעם געפינט מען גאָר ניט אין די גריכישע געשיכטע.
די גריכען אליין האָבען גאָר ניט מעהר געוואוסט פון זייער געשיכטע
פריהער ווי זייער העראָען-צייט.

ביי די אמעריקאנער אינדיאנער האָבען זיך ענטוויקעלט מיט
דער צייט פערשיעדענע דיאלעקטען פון דער שפראַך ביי פערשיעדענע
שבטים. ביי די גריכען איז דאָס ווייניגער געשעהען, ווייל זיי זיינען
געווען צוזאמענגעפרעסט אין אַ קליינעם שטיקעל לאַנד, פעהרעלטניס-
מעסיג, וועהרענד די אינדיאנער זיינען געווען צושפרייט אין ווייטע
וועלדער. דאָך אויך ביי די גריכען געפינען מיר פערשיעדענע דיאלעקט-
טען פון דער שפראַך. און פּעראייניגט צו אַ גרעסערע פּערבינדונג
פון שטאַמען געפינען מיר נאָר אזעלכע שטאַמען, וואָס רעדען אַ גליי-
כען דיאלעקט. און אפילו אין די קליינע פּראָווינץ אַטיקא געפינען
מיר אַ בעזאָנדערן דיאלעקט, וועלכער איז שפּעטער געוואָרען אין
גריכענלאַנד די הערשענדע הויפט-שפּראַכע פאַר פּראָזאַ.

יעצט קומען מיר צו די פּעראייניגונג פון שטאַמען און פ ע 5 -

ק ע ר.

אין די ליעדער פון האָמער געפינען מיר שוין די גריכישע שטאַ-
מען ס'רוב פּעראייניגט צו קליינע פעלקערשאַפטען; אָבער אין דיזעע
פעלקער זיינען נאָך געבליבען גאַנץ זעלבסטשטענדיג די גענטעס,
פּראַטריען און שטאַמען. זיי האָבען דעמאָלט שוין געוואוינט אין
שטעדט בעפעסטטיגט מיט מויערען. די צאָהל נפשות איז ביי זיי
געוואַקסען צוזאַמען מיט דער פּערמעהרונג פון די סטאַדעס בהמות,
מיט דער אויסברייטונג פון פעלד-אַרבייט און מיט די אָנפאַנגען פון
האַנדאַרבייט. דערמיט איז אויפגעקומען רייכקייט ביי אַ טייל מענ-
שען און ביי אַנדערע אָרימקייט. דערפון האָט זיך גענומען ענטוויק-
לען אַן אַריסטאָקראַטיע אין די פּריהעריגע נאַטירליכע דעמאָקראַטיע.
די איינצעלנע פעלקערלעך האָבען כּסדר געפיהרט מלחמות איבער דעם
בעזיץ פון די בעסטע שטיקער לאַנד און מסתמא אויך כּדי צו ראַ-
בעווען איינע ביי די אַנדערע פון דעם אָנגעקליבענעם רייכטום. אַז
די קריעגס-געפאַנגענע זאָלען ווערען שקלאַפען איז דעמאָלט שוין גע-
ווען אַן אַנערקענטע איינריכטונג.

די געזעלשאפטליכע איינריכטונג פון דיעזע שטאמען און קליינע פעלקעלעך איז אָט אַזעלכע :

1. די שטענדיגע בעהערדע (אַנפיהרערדע בעאַמטע) איז געווען דער ראַט ה, „בולע“ אויף גריכיש. אין אָנפאַנג איז דיעזער ראַטה מסתמא געווען צוזאַמענגעזעצט פון די גענטעס. שפעטער, ווען עס איז געוואָרען צו פיעל גענטעס, זיינען די מיטגלידער פון דעם ראַטה געוואָרען אויסגעוועהלט. דיעזע וואָהל האָט געגעבען געלעגנהייט עס זאָל זיך אויסבילדען און שטאַרקען אַן אַריסטאָקראַטישער עלעמענט. מען געפינט אין די שריפטען פון דאָניויוס, פון יענער צייט, אַז דער ראַטה פון די העראָען-צייט איז געווען צוזאַמען-געזעצט פון די מיוחסים, „קראַטיסטאָי“ האָבען זיי זיך גערופען. איבער אַלע פראַגען פון וויכטיגע אַנגעלעגענהייטען האָט דיעזער ראַטה ענטשיע-דען און ווי זיי האָבען גע'פסק'ענט האָט שוין געמוזט בלייבען. מען געפינט, צום ביישפיעל, ביי עסקילאָס, אַז דער ראַטה פון טהעבען בעשליסט צו געבען עטעאַקלעס'ן אַן עהרענפאָלע קבורה, אָבער דעם טויטען קערפער פון פאָליניקעס אַרויסצואַוואַרפען פאַר די הינט. ביי די אומשטענדען, ביי וועלכע דאָס קומט פאַר, איז דער בעשלוס ענטשיידענער.

ווען דער שטאַט איז געגרינדעט געוואָרען, איז דיעזער ראַטה איבערגעגאַנגען אין דעם שפעטערען סענאַט.

2. די פאָלקס-פערזאַמלונג („אַגאָראַ“ אויף גריכיש) איז געווען אַן אַנדערער טהייל פון דיעזער איינריכטונג. ביי די איראָקעזען האָט בען מיר געזעהען, ווי דאָס פאָלק, מענער און ווייבער, שטעהען אַרום די ראַטה-פערזאַמלונג, רופען זיך אָב אין אַרדנונג און זאָגען אַ מי-גונג, און אויף אזא אופן האָבען זיי איינפלוס אויף די בעשליסע פון דעם ראַטה. ביי די גריכען פון האָמע'ס צייט האָט זיך דיעזער „אומשטאַנד“ (ווי אַן אַלט-דייטשער געריכטס-אויסדרוק רופט אָן די מאַסע מענשען וואָס שטעהען אַרום די פערזאַמעלטע ריכטער) ענט-וויקעלט צו אַ פאָלשטענדיגע פאָלקס-פערזאַמלונג. אזוי איז עס אויך געווען ביי די דייטשען פון דער אור-צייט. דער ראַטה אַליין האָט איינבערופען אַ פאָלקס-פערזאַמלונג, ווען עס איז נויטיג געווען צו ענטשיידען וויכטיגע אַנגעלעגענהייטען. יעדער איינער האָט געקענט געהען דאָס וואָרט ביי דער פאָלקס-פערזאַמלונג. די אָבשטימונג

איז געשעהען דורך אויפהויבען די הענד (ווי מען געפינט אין די שריפט „שוץ-בעטערס“ פון עקילעס) אָדער דורך צורופען. ווי דאָס פּאָלק האָט אָבגעשטימט, אזוי האָט שוין געמוזט בלייבען. „אויב נאָר עס האָט זיך געהאַנדעלט וועגען אַ זאָך, וואָס האָט געמוזט האָר בען די מיטווירקונג פון פּאָלק אַז עס זאָל אויסגעפיהרט ווערען, איז ניט געווען קיין מיטעל מיט וואָס צו צווינגען דאָס פּאָלק איבער געוואַלט דערצו; אין די שריפטען פון האָמער געפינט מען ניט דער-מאָנט קיין געוואַלט-מיטעל פון דער רעגירונג איבערן פּאָלק“. אזוי בעמערקט שעמאַן אין זיין בוך „גריכישע אַלטערטהימער“. דען אין דיעזער צייט, ווען יעדער דערוואַקסענער מאַנספערשוין אין שטאַם איז געווען אַ קריעגער, איז נאָך ניט געווען קיין עפענטליכע געוואַלט, אָבגעשיידעט פון פּאָלק, וואָס זאָל קענען געשטעלט ווערען געגען דעם פּאָלקס-ווילען. די איינפאַכע דעמאָקראַטיע, ווי זיי איז אַרויסגעוואַקסן סען פון נאַטור, איז נאָך דעמאָלט געשטאַנען אין פּולער בליהונג. דאָס מוז מען האָבען אין זינען, ווען מען וויל ריכטיג פערשטעהן די מאַכט פון דעם ראַטה און אויך פון דעם „באַזילעאוס“.

3. דער באַזילעאוס איז געווען נאָך אַ טייל פון יענער געזעלשאַפטליכער איינריכטונג. אין די אַלטע גריכישע שריפטען ווערט אָפט גערעדט פון אַ באַזילעאוס. די פּאַרשער און די אַלטע גריכישע געשיכטע האָבען דאָס פערטייטשט — קעניג. אַלזאָ, קומט אויס, אַז מענשען האָבען אַלע מאָל געהאַט אַ קעניג. אָבער דאָס איז זעהר פּאַלש. קיין קעניג איז דעמאָלט נאָך לאַנג ניט געווען. קאַרל מאַרקס זאָגט וועגען דעם: „די אייראָפּעאישע געלעהרטע, כּרוב געבוירענע בעדיענטע פון די פירשטען, מאַכען פון דעם באַזילעאוס אַ מאַנאַרך (קעניג) אין דעם היינטיגען זין. דאַגעגען דער יענקירעפּובליקאַנער מאַרגאַן בעווייזט די פּאַלשקייט דערפון. ער זאָגט זעהר איראָניש, אָבער ריכטיג וועגען דעם, וואָס גלעדסטאַן שרייבט אין זיין „וועלט-יוגענד“: „מיסטער גלעדסטאַן שמעלט אונז פאַר די גריכישע הויפטלינגע פון די העראָען-צייט אַלס קעניגע און פירשטען, מיט דעם צוגאַב, אַז זיי זיינען אויך דזשענטעלללייט. אָבער אַליין מוז ער צוגעבען, אַז מען געפינט ניט דייטליך אין די אַלטע גריכישע שריפטען, אַז דער עלטסטער זוהן פון אַ באַזילעאוס זאָל האָר

בען געהאט בירושה דאָס רעכט צו זיין אַ באַזילעאום נאָכ'ן פאָטער'ס טויט.

דער אמת איז, אַז דער באַזילעאום איז ניט מעהר געווען ווי דער אָנפיהרער פון די מחנות אין קריעג. ביי די אינדיאנער האָבען מיר געזעהען, ווי ווייט די פאָרשטעהערס האָבען געהאט בירושה זייער רעכט אלס פאָרשטעהערס. אלע אַמטען, האָבען מיר געזעהען, זיינען געווען ביי די אינדיאנער וואַהל-אַמטען, ס'רוב האָט מען די בעאַמטע אימער אויסגעקליעבען פון איין געוויסע גענעס. אזוי ווייט ווי איין געוויסע גענעס האָט אימער אויסגעקליעבען געוויסע בעאַמטע, איז דאָס רעכט אויף דיעזען אַמט געווען אַ ירושה־רעכט פון דער גענעס. ביס-לעכווייז איז עס געוואָרען אַלץ מעהר אַ מנהג, אַז ביי די וואַהל פון אַ נייעם פאָרשטעהער האָט מען פאָרגעצויגען דעם נאָהענטסטען גענטיל-פערוואַנדעטען לויט מוטער־רעכט — דעם ברודער אָדער שוועסטערס-זוהן — פון דעם פריהענדיגען פאָרשטעהער, אין פאל עס זיינען ניט געווען קיין נוטע אורזאכען אויסצוקלייבען אַן אַנדערען. ביי די גריי-כען האָט שוין געהערשט דאָס פאָטער־רעכט, דעריבער, ווען מען האָט געוועהלט אַ נייעם פאָרשטעהער, האָט מען אָפט אויסגעקליעבען דעם זוהן אָדער איינעם פון די זיהן פון דעם פריהענדיגען. אָבער דאָס צייגט נאָר, אַז דער זוהן האָט געהאט בעסערע אויסזיכט געוועהלט צו ווערען, ניט אָבער אַז ער איז צו זיין אַמט געקומען בירושה אָהן פאָלקס־וואַהל. דאָס וואָס מען האָט פאָרגעצויגען אויסצוקלייבען דעם נאָהענטסטען קרוב פון דעם פריהענדיגען פאָרשטעהער איז בלויז גע-זוען די ערשטע ארויסשפראַצונג פון אַדעלס־פאָמיליען אינערהאַלב פון די גענעסעס. און ביי די גריכען איז דערפון שפעטער ארויסגעוואַקסן סען די איינפיהרונג, אַז דער אָנפיהרער האָט גע'ירשה'נט זיין אַמט, אָדער די מאָנאַרכיע. עס איז דאָרום וואהרשיינליך אַנצונעמען, אַז ביי די גריכען איז דער באַזילעאום געווען ערוועהלט פון פאָלק אָדער זועניגסטענעם בעשטעטיגט פון דעם ראַטה, אָדער פון די אַנאָראַ, ווי דאָס איז געווען מיט די רוימישע רעקס, וועלכע מען פערטייטשט אויף פאַלש קעניגע.

אין דעם האָמערישען ליעד איליאַס איז גערעדט פון אַ מענער-בעהערשער אַנאַמעמנאָן, אָבער ער איז ניט געמאָהלען ווי דער אוי-בערשטער קעניג פון די גריכען, נאָר אלס דער אויבערשטער בעפעהל-

האָבער פון די מיליטער פון די פערבינדעטע שטאַמען פאַר אַ בעלאַר
גערטע שטאַרט. דאָרט ווערט פאַרגעשטעלט, ווי אַ שטרייט ברעכט
אויס צווישען די גריכען און אַדיסעאוס זאָגט זיי מוסר מיט די בער
ליהטטע ווערטער: „עס איז ניט גוט אַ סך זאָלען קאָמאָנדרען, אייר
עער דאָרף זיין דער, וואָס האָט צו בעפעהלען“ א. ז. וו. דאָס מיינט
אַבער אויף ניט, אַז דער איינער, וואָס האָט צו בעפעהלען, איז אַ
קעניג: די רייד איז פון דעם מיליטער־קאָמאָנדר. (ווייטער קומט
דאָרטען אפילו דער בעליעבטער פערז וועגען דעם ס צ ע פ ט ע ר,
אַבער דאָס איז שפעטער צוגעשריבען געוואָרען). מאַרקס זאָגט צו
דעם: „אַדיסעאוס האַלט דאָ ניט קיין לעקטשור וועגען די בעסטע
פאַרמע פון רעגירונג, נאָר ער פערלאַנגט געהאָרכזאַמקייט צו דעם
אויבערשטען קאָמאָנדר אין קריעג. די גריכען זיינען דאָ נאָר פאַר
געשטעלט אלס מיליטערי־מחנה פאַר די שטאַרט טראַיא. דאָך געהט
עס ביי זיי צו דעמאָקראַטיש גענוג אין דער אַנגאַראַ. ווען עקילעס
רעדט פון מתנות, דאָס הייסט וועגען פערטיילונג פון די קריעגס־רויב,
שטעלט ער קיינמאָל ניט פאַר, אַז דער פערטיילער איז אנאמעמאָן
אַדער אַן אַנדערער באַזילעאוס, נאָר אימער „די זיהן פון די אַקעער“,
דאָס הייסט דאָס פאַלק. ער זאָגט אפילו דערביי: „די זיהן פון די
אַקעער וואָס זיינען געבוירען פון צעאוס און געהאָדעוועט פון צעאוס“
(דעם אויבער גאָט). אַבער דאָס בעווייזט ניט, אַז ער רעדט דאָ בלויז
פון ג ע ק י ע ב ע נ ע זיהן פון די אַקעער, פון קעניגע אַדער
פירשטען, ווייל ער זאָגט אַז זיי זיינען געבוירען און געהאָדעוועט פון
דעם אויבערגאָט — דען יעדע גענס האָט אַבגעשטאַמט פון אַ „גאָט“,
און די גענס פון דעם הויפטמאַן פון דעם שטאַם איז אַרויסגעקומען
פון אַ „פאַרנעהמערען“ גאָט, איז עס דאָ געווען צעאוס. — קורץ,
דאָס וואָרט „באזילעיא“ בעדייטעט ניט קעניגטהום, ווי די גריכישע
שריפטשטעלער ווילען האָבען, ווייל דער באַזילעאוס איז דער פיהרער
פון די מחנות, נאָר דאָס בעדייטעט — מיליטערישע דעמאָקראַטיע“.
(מאַרקס).

עטהימאָלאָגיש (לויט נאָך די אַבשטאַמונג פון דעם וואָרט אין
דער שפראַך) איז אפילו נאָנץ ריכטיג איבערצוזעצען דאָס וואָרט באַ־
זילעאוס — קעניג. דען קעניג שטאַמט פון דעם אַלטי־דייטשען וואָרט
ק ו נ י נ ג, וואָס דאָס קומט פון ק ו נ י ק י ק י נ נ ע, דאָס הייסט

(לויט די אמאָליגע בעדייטונג פון דעם וואָרט) פאַרשטעהער פון אַ גענעם. און דאָס זעלבע איז אויך געווען דער באַזיר־לעאָוס ביי די גריכען. אָבער וואָס היינט הייסט אַ קעניג איז קיין שום עהנליכקייט ניט צו דעם פאַרצייטיגען באַזילעאָוס. דער באַזיר־לעאָוס איז נאָר געווען דער אָנפיהרער פון די מחנה אין קריגע. וויי־טער האָט ער געהאַט דעם אַמט פון אַ פּריסטער און פון אַ ריכטער. ווי ווייט און ביי וועלכע געלעגענהייטען ער איז געווען ריכטער, איז ניט גענוי בעשטימט. און פּריסטער איז ער געווען אַלס דער אויבער־שטער פּערטרעטער פון דעם שטאַם, אָדער פון דעם בונד פון שטאַמען. אַז ער זאָל האָבען געהאַט דאָס רעכט צו בעפעלען איבער בירגערליכע פּערוואַלטערע אַנגעלעגענהייטען, געפינט מען אין ערגעץ ניט. עס שיינט אָבער, אַז דורך זיין אַמט איז ער געווען מיטגליעד פון דעם ראַטה.

אויך אַריסטאָטלעס זאָגט, אַז די באַזילעיאַ פון די העראַקלע־צייט איז געווען אַן אָנפיהרערשאַפט איבער פּרייע און דער באַזילעאָוס איז געווען אַ מחנה־פיהרער, ריכטער און אָבער־פּריסטער. רעגירונגס־געוואַלט אין דעם זין פון שפּעטערע איינריכטונגען האָט ער אַלזאָ ניט געהאַט.

ביי די אַזטעקען, די מענשען וואָס מען האָט געפונען אין מעק־סיקאָ ווען אַמעריקאַ איז ענטדעקט געוואָרען, איז אויך געווען אַ מחנה־פיהרער און אויך איהם וויל מען פּערגלייכען צו אַ קעניג ווי אין היינטיגע צייטען. די בעשרייבונגען וועגען די אַזטעקען קומען פון די שפּאַניער, וועלכע האָבען זיי איינגענומען. זייערע בעריכטען וועגען יענע מענשען זיינען פריהער געווען איבערטריבען און ניט פּערשטאַנדען און שפּעטער גלאַט ליגענס. מאָרגאַן האָט צום ערשטען מאָל אונטער וואָרפּען די עזע בעריכטען אונטער היסטאָרישע קריטיק. ער בע־ווויזט, אַז די אַזטעקען זיינען געשטאַנען אויף די מיטעל־שטופּע פון באַרבאַרי און אַז זייערע איינריכטונגען — אַזוי ווייט ווי מען קען זיי אַרויסזעהען פון די שפּאַנישע געפּעלשטע בעריכטען, — זיינען געווען געפּאַסט צו אַזאַ צושטאַנד. זיי האָבען געהאַט אַ בונד פון דריי שטאַמען, אייניגע פּרעמדע שטאַמען זיינען געווען צו דעם בונד אונטערוואָרפּען, און די עזער בונד איז רעגירט געוואָרען פון אַ בונד־דעס־ראַטה און אַן אויבערשטען אָנפיהרער פון די מחנות פון בונד

אין צייט פון קריעג. פון דיעזען אויבערשטען אָנפיהרער פון די מחנות האָבען די שפּאַניער געמאַכט אַ „קייסער“.

אַלזאָ, צוריקקעהרענדיג זיך צו די גריכען: מיר זעהען אין די איינריכטונגען פון דער גריכישער העראָען-צייט די אַלטע גענטיל-אָרגאַניזאַציען נאָך אין לעבעדיגער קראַפט, אָבער אויך שוין דעם אָנפאַנג פון איהר אונטערגראָבונג: דאָרט איז שוין דאָ פּאַטער-דעכט מיט דער איינפיהרונג, אַז דעם פּאַטער'ס פערמעגען געהט איבער בירושה צו די קינדער. דאָס גיט דער פּאַמיליע אַ גוטע געלעגענהייט אָנצוקלייבען עשירות פאַר זיך, ניט מעהר אַלס שותפות-אייגענטהום פון די גענס, און דורך דעם קריעגט די פּאַמיליע אַ מאַכט געגען די גענס. און דאָ זעהען מיר שוין אויך, ווי די פערשיעדענהייט אין רייכטום ווירקט, אַז די גאַנצע געזעלשאַפּטליכע איינריכטונג הייבט זיך אָן צו פערענדערען, דען עס צייגען זיך די ערשטע אַרויסשפּראַך צונגען פון אַ ירושה-אַדעל און קעניגטהום. עס צייגט זיך שוין אויך שקלאַפּעריי, קודם נאָך בלוז פון קריעגס-געפּאַנגענע, אָבער שוין עפענט דאָס אַן אויסזיכט אויף פערשקלאַפונג פון מענשען פון אייגענעם נעם שטאַם און אפילו פון דער אייגענער גענס. דער אַלטער קריעג פון שטאַם געגען שטאַם ווערט שוין דאָ פערוואַנדעלט אין אַ סיסטע-מאַטישע רויבעריי אויף דער יבשה און אויפ'ן ים אום צו כאַפּען בהמות, שקלאַפּען, אוצרות, אַלס אַ רעגעלמעסיגע בעשעפטיגונג. קורץ, עשירות ווערט שוין געשעצט און געאַכטעט אַלס דאָס העכסטע און די אַלטע גענטיל-אָרדנונגען ווערען מיסברויכט אום צו רעכטפערטיגען דעם געוואַלטזאַמען רויב פון רייכטהימער.

און דאָ האָט שוין נאָר געפּעהלט נאָך איין זאַך: עס האָט גע-פּעהלט אַן איינריכטונג, וואָס זאָל בעשיצען די נאָרוואַס אָנגעקליע-בענע עשירות'ן פון די איינצעלנע. פון אַלטע געוואוינהייט זיינען די מענשען ניט געווען געניגט צו האָבען דרך-אַרץ פאַר פּרוואַט-אייגענטהומס-דעכט. פון אַלטע צייטען זיינען זיי געוואוינט געווען מיט קאָמוניסטישע שותפות-אייגענטהום פון דער גענס. אַלזאָ, איז דער נייער פּרוואַט-אייגענטימער ניט זיכער געווען מיט זיין פּער-מענען, אַז די מענשען זאָלען ניט, אויס אַלטער קאָמוניסטישער גע-וואוינהייט, זיך וועלען נעהמען דערפון וויפיעל זיי האָבען חשק. דעריי-בער האָט דער אייגענטימער געדאַרפט האָבען אַ נייע איינריכטונג.

וואָס זאָל זיין אייגענטהום בעשיצען און ערקלערען פאַר קורש קדשים
 דאָס פּריוואַט־אייגענטהום, וואָס איז פּריהער אזוי וועניג געשעצט
 געווען. עס איז יעצט נייטיג געוואָרען אַ נייע איינריכטונג, וואָס זאָל
 ערקלערען דאָס הייליגע פּריוואַט־אייגענטהום פאַר דעם צוועק פון די
 גאַנצע מענשליכע געזעלשאַפט. און ניט נאָר דאָס אַליין; עס איז
 אויך נייטיג געוואָרען אזא נייע איינריכטונג, וואָס זאָל אַרויפלייגען
 דעם שטעמפּעל פון אַלגעמיינע מענשליכע אַנערקענונג אויף אַלעס וואָס
 מענשען האָבען גענומען טהאָן אום אָנצוקלייבען עשירות פאַר זיך.
 וואָס ווייטער זיינען אַלץ אויפגעקומען נייע וועגען דערצו און דער
 פּריוואַט־רייכטהום ביי די רייכע האָט זיך אַלץ געשווונדער און גע-
 שווינדער פערמעהרט און די רייכע האָבען דעריבער נייטיג בעראַרפּט
 אַן איינריכטונג, וואָס זאָל זייער אייגענטהום־סדרעכט פעסטיגען. זיי
 האָבען נייטיג געהאַט, אַז די נייע איינריכטונג זאָל פעסט איינשטע-
 לען די צוטהיילונג אין קלאַסען, רייכע און אַרומע, אַלס אַן אייביגע
 זאַך, און נאָך מעהר — עס זאָל אויך פעסטגעשטעלט ווערען דאָס
 רעכט פון די רייכע, פון די אייגענטהום־בעזיצער, אויסצונוצען און
 אויסצוזויגען די אַרומע, די ניט־בעזיצער, און זיי צו בעהערשען.
 און אזא איינריכטונג איז אויפגעקומען. דער ש ט א א ט איז
 ערפונדען געוואָרען*.)

(* דאָ זעהט דער לעזער דיימליך, וואס ענגעלס רופט אָן שטאַט. זיין
 גאַנצע בעמיהונג אין דיעזען קאפיטעל ציעלט צו מאַכען קלאַר, אַז די
 איינריכטונגען פון די גריכישע געזעלשאַפט אין די העראָען־צייט איז
 נ י ט געווען קיין שטאַט. אַלזא, כאַטש אין דיעזען איינריכטונגען זי-
 נען געווען אויסגעקליבענע פערטרעטער, אַ ראַטה וואָס האָט פּערוואַלטעט
 קהל'שע זאַכען און ריכטער און געוויסע געזעצע א. ז. וו. — ווי ענגעלס
 ערקלעהרט אַליין — דאָך זאָגט ער, אַז דאָס איז אַלעס נאָך ניט געווען קיין
 שטאַט. פאַר וואָס? ווייל עס איז ניט געווען קיין בעזונדערע שטענ-
 דיגע הערשענדע קלאַסע, וואָס זאָל א ז מ ע ר ד ר י ק ע ז דאָס פאַלק.
 ערשט ווען אזא גוואַלטהערשונג איז איינגעפיהרט געוואָרען, ווי אויס-
 געדריקט אין די לעצטע שורות, הייסט דאָס ביי דעם פּערפאַסער אַ שטאַט.
 אַט אזא שטאַט, פיהרט ער אויס ווייטער, וועט אין אַ סאָציאליסטישע גע-
 זעלשאַפט „אַבשטאַרבען“. אָבער בלייבען וועט אַ געזעלשאַפט־אַרדנונג מיט
 פאַרשטעהער, מיט מאַיאריטעט־בעשלוס, מיט אויסגעוועהלעטע פּערטרעטער,
 מיט געזעצע וועגען געזעלשאַפּטליכע איינריכטונגען א. ז. וו. אזוי ווי עס
 זיינען געווען אַזעלכע זאַכען — ווי מיר האָבען געזעהען — איידער עס
 איז אויפגעקומען דאָס, וואָס דער פּערפאַסער רופט שטאַט.)

5. — זוי דער שטאט איז אויפגעקומען.

אין די געשיכטען פון די פארצייטיגע אטהען (אן אבטהיילונג פון גריכענלאנד) קענען מיר אים בעסטען בעטראכטען ווי עס איז ענטשטאנען דער שטאט, ווייניגסטענס זיין ערשטער אָנפאַנג. אין יענע געשיכטען קען מען אויסגעפינען, ווי דער שטאט האָט זיך ענטוויקעלט מיט דעם, וואָס עס זיינען ביסלעכווייז אָבגעשאפט גע- וואָרען די בעאַמטע און איינריכטונגען פון די גענטיל-אַרדנונג. אין אָנהייב זיינען זיי אַ טייל פּערענדערט געוואָרען, אַ טייל אַרויסגע- שטופּט דורך נייע בעאַמטע און איינריכטונגען. און צום סוף זיינען די עזע אַלטע גענטיל-איינריכטונגען אין גאַנצען אוועק און ווירקליכע שטאַטס-דעניערונגען האָבען פּערנומען זייער פּלאַץ. פּריהער איז דאָס פּאָלק אליין געווען אַ ווירקליכעם „פּאָלק אין וואַפען“ און האָט זיך אליין געשיצט אין זיינע גענטעס, פּראַטריען און שטאַמען. אַ- שטאַט דעם איז שפּעטער אויפגעקומען אַן „עפּענטליכע געוואַלט“, אַ מאַכט-איינריכטונג, וועלכע איז געווען אונטערוואָרפען אונטער די שטאַטס-דעניערונג. די עזע נייע מאַכט האָט אַלזאָ געקענט בענוצט ווערען אויך געגען דאָס פּאָלק אליין. דאָס קען מען אַלעס אַרויסזעהן פון די אַלטע געשיכטען פון אַטהען.

זוי די פּאַרמען פון די איינריכטונגען האָבען זיך אומגעוואַנדעלט פון די גענטיל-אַרדנוגען אויף דעם שטאַט, דאָס האָט אין דער הויפטזאך מאָרגאן אויסגעמאָלען. איך מוז אָבער דאָ צוגעבען אַ בע- טראַכטונג, ווי די עזע אומוואַנדלונגען אין די פּאַרמען פון די געזעל- שאַפטליכע איינריכטונגען זיינען אַרויסגעקומען פון עקאָנאָמישע ענדע- רונגען.

די אַטהענער זיינען געווען אַ פּאָלק פון פיער שטאַמען. זיי האָב- בען געוואוינט אין דעם לאַנד אַטיקאַ. אין די העראַע-צייט זיינען די פיער שטאַמען נאָך געזעמען אין פיער בעזונדערע געגענדען, אָבער- זונדערט איינע פון די אַנדערע. די פיער שטאַמען האָבען געהאַט צוזאַמען צוועלף פּראַטריען. די פּראַטריען זיינען געווען צושפּרייט

איבער אלע שטאמען. דאך האָבען זיי, ווי עס שיינט, געהאט זייערע זיין־פלעצער אין צוועלף בעזונדערע שטעדט פון קערקאָפּס. די איינ־ריכטונג פון דער געזעלשאַפט איז געווען די פון דער העראָען־צייט: אלעס איז געפיהרט געוואָרען פון די פאָלקס־פּערזאָנלונג, דעם פאָלקס־ראטה און דעם באַזילעאום.

אזוי ווייט ווי די געשריעבענע געשיכטע געהט, זיינען די פעל־דער שוין געווען פּערטיילט און איבערגעגאַנגען אין פּריוואַט־אייגענ־טהום. דאָס איז נאַטירליך אזוי אַרום דער ענדע פון די אויבערשטופע פון באַרבאַריי, ווען די מענשען אַרבייטען שוין אויס סחורות צום פּערקויפּען, ניט בלויז פאַר'ן אייגענעם געברויך און עס איז שוין דאָ מסחר, ווי עס איז נאַטירליך ביי אַזאַ צושטאַנד. חוץ תּבואה, האָט מען דעמאָלט שוין אויסגעאַרבייט פון די פעלדער וויין און אַייל. אי־בערן ענעאישען ים האָבען שוין די פעניציער (כנענים) פּריהער גע־פיהרט א ים־האַנדעל. פון זייערע הענד האָבען די גריכען פון אטהען דיעזען האַנדעל אַלץ מעהר און מעהר אַרויסגענומען און אַליין דאָס איבערגענומען.

דאָס האָט מיט דער צייט געמוזט צואוואַרפען די קרובים־פּער־אייניגונגען, די גענטעס, פּראַטריען און שטאַמען. וואָרים ווען פעלדער זיינען געקויפט און פּערקויפט געוואָרען, זיינען אין דעם לאַנד פון איין גענס, פּראַטריע אָדער שטאַם אַריינ־געקומען פּרעמדע מענשען צו וואוינען, — פּרעמדע פון די גענס, פּראַט־ריע אָדער שטאַם, כאַטש ניט פּרעמדע פון פאָלק. צו דיעזע פּערמי־שונג האָט אויך מיטגעהאַלפּען די פּערטהיילונג פון אַרבייט, דאָס הייסט דאָס, וואָס אַ טייל מענשען האָבען זיך גענומען בעשעפּטיגען מיט בעזונדערע סאַרטען אַרבייט פאַר אלע אַנדערע. ווען אלע האָבן בען נאָר געאַרבייט אויפ'ן פעלד פאַר אייגענעם געברויך, האָבען די קרובים געקענט זיין צוזאַמען. ווען אָבער אַ טייל זיינען געוואָרען האַנדווערקער, האָבען זיי שוין געמוזט געהן וואוינען וואו נאָר זיי האָבען געקענט געפּינען אַרבייט. אַ סך האָבען אויך דער האַנדעל און דאָס פּאַהרען מיט שיפען צואוואַרפען די קרובים־פּעראייניגונגען. מעג־שען האָבען זיך אַלץ מעהר בעזעצט צווישען „פּרעמדע“, דאָס הייסט ניט זייערע קרובים, ניט זייער גענס, פּראַטריע אָדער שטאַם. דערמיט איז אַזאַ „פּרעמדער“, ביי די אַלטע גענטייל־איינריכטונגען, געבליבען

אָהן אַן אַנטהייל, אָהן אַ דעה אין די געוועלשאַפטליכע פיהרונגען, וועלכע זיינען פריהער געלעגען אין גאַנצען אין די הענד פון די פראַטריע און שטאַם. בלויז אין צייט פון קריגע האָבען זיי געשיקט פערטרעטער קיין אטהען צום פאָלקס־ראטה אָדער באַזילעאוס. אין פריערענס צייטען האָבען זיי זיך אַלעס אליין געפיהרט, און פון דיעזע פיהרונגען זיינען די "פרעמדע" געווען אויסגעשלאָסען.

דורך דעם איז אַרויסגעקומען אַן אונאַרדנונג אין די אַלטע גענטיל־איינריכטונגען. די פערוואַלטונג האָט ניט מעהר געקענט צוגעהן רע־געלמעסיג, און מיר געפינען, אַז שוין אין דער העראַען־צייט איז נויטיג געווען צו זוכען עצות דאַגעגען. עס איז איינגעפיהרט געוואָרן רען אַ נייע איינריכטונג. טהעזעאוס, ווערט דערצעהלט, האָט די נייע איינריכטונג פערפאַסט.

די נייעס איז בעשטאַנען דער עיקר אין דעם, דאָס עס איז איינ־געריכטעט געוואָרען אַ צענטראַל־פערוואַלטונג אין די שטאַדט אטהען. דאָס הייסט, אַז אַ טהייל פון די אנגעלעגענהייטען, וואָס זיינען פרי־הער פערוואַלטעט געוואָרען פון די שטאַמען אליין, זעלבסטשטענדיג, זיינען יעצט ערקלעהרט געוואָרען פאַר געמיינשאַפטליכע אנגעלעגענ־הייטען פון גאַנצען פאָלק צוזאַמען און דאָס אָנצופיהרען איז איבער־געגעבען געוואָרען דעם געמיינשאַפטליכען ראטה, וועלכער איז געזע־סען אין אטהען. מיט דעם זיינען די אטהענער שוין געגאַנגען איינ־שריט ווייטער ווי אַלע אינדיאַנער־פּעלקער אין אַמעריקאַ. ביי די אינדיאַנער איז עס העכסטענס נאָר געווען געקומען צו אַ בלויזען בונד פון שטאַמען, וואָס האָבען געוואוינט לעבען אַנאַנדער. די אטהענער אָבער האָבען שוין אַלע זייערע שטאַמען צוזאַמענגעשטאַלצען צו איין איינציגעם פאָלק. דערמיט איז אַרויסגעקומען איין געמיינשאַפטליכעם פאָלקסרעכט פון דעם אטהענישען פאָלק, וואָס איז געשטאַנען העכער איבער די בעזונדערע רעכטס־מנהגים פון די שטאַמען און די גענטעם. דער אטהענישער בירגער האָט געקראָגען אַלגעמיינע רעכטע אַלס אטהענישער בירגער, און נייעם שוין פאַר זיינע רעכטע, אפילו ווען ער האָט געוואוינט צווישען אַ פרעמדען שטאַם. דערמיט אָבער איז געשעהען דער ערשטער שריט צו אונטערגראָבען די גענטיל־איינריכ־טונגען; רען דאָס איז געווען דער ערשטער שריט צו די שפעטערע איינפיהרונג, אַז אפילו גאַנץ פרעמדע, וואָס האָבען ניט געהערט צו

קיין איינציגען שטאם פון גאנץ אטטיקא, זיינען אויך געוואָרען אַטהע-
נישע בירגער. אַזעלכע זיינען אַלזאָ שוין געווען נאָר אין גאַנצען
אויסערהאַלב די קרובים-געמיינשאַפט פון די גענטייל-איינריכטונגען
און זיי זיינען געבליעבען פרעמדע אלס קרובים, און דאָך בירגער.
דאָס האָט אַלזאָ נאָר שטאַרק צובראַכען די קרובים-געזעלשאַפטליכע
איינריכטונגען.

אַ צווייטע נייע איינריכטונג, וואָס עס זויערט דערצעהלט, אַז
טהעזעאום האָט זי איינגעפיהרט, איז געווען די איינטיילונג פון גאַנץ
צען פּאַלק אין דריי קלאַסען: אַדעליגע, פויערען און האַנדווערקער, —
אויף גריכיש: אויפּאַטרידען, געאַמאַרען און דעמיורגען. דאָ האָט
שוין אַ מענש נאָר ניט מעהר צוגעהערט צו זיין שטאַם אָדער פּראַטריע
אַדער גענס, נאָר צו זיין קלאַס. איז ער געווען אַ האַנדווערקער, אַלץ
איינס פון וועלכע קרובים/שאַפט, האָט ער געהערט צו דעם קלאַס
דעמיורגען א. ז. וו., און דאָס רעכט צו בעזעצען אַן אַמט איז איבער-
געגעבען געוואָרען אין גאַנצען צו די אויפּאַטרידען, צו די אַדעליגע.
עס איז אפילו אמת, אַז דיעזע איינטיילונג איז געבליעבען אָהן שום
ווירקונג — חוץ נאָר דאָס, וואָס דאָס רעכט צו בעזעצען אַמטען איז
איבערגעגעבען געוואָרען נאָר צום אַדעל. ווייטער אָבער איז די איינ-
טיילונג געבליעבען אָהן ווירקונג, ווייל זי האָט ניט געגעבען די פּער-
שיעדענע קלאַסען קיין שום פּערשיעדענע רעכטע. אָבער דאָך איז
דיעזע איינטיילונג וויכטיג, ווייל זי צייגט אונז די נייע געזעלשאַפט-
ליכע עלעמענטען, וואָס האָבען זיך אין דער שטיל ענטוויקעלט. מען
זעהט פון דיעזער איינטיילונג, ווי עס איז אויפגעקומען אַן אַדעל-
קלאַס. פריהער האָט מען גלאַט פון געוואוינהייט אויסגעקליעבען
גענטייל-בעאַמטע אַלע מאָל פון די אייגענע פאמיליען. דערפון איז
אַרויסגעקומען, אַז די דאָזיגע פאמיליען האָבען עס שוין געהאַלטען
פאַר זייער רעכט, אַז נאָר זיי קומט צו קריעגען דיעזע אַמטען, און
זעלטען ווער עס האָט געזאָגט אַז ניט.

ווייטער זעהט מען פון דעם, אַז אַזעלכע פאמיליען, וועלכע זיי-
נען חוץ דעם געווען מעכטיג דורך רייכטום, האָבען אָנגעהויבען זיך
צו בילדען אַלס איין קלאַס, אַלץ איינס פון וועלכע גענס, — אַלס
איין קלאַס מענשען וואָס האָבען בעזאָנדערע פאַר-רעכטע. אויך זעהט
מען פון דעם, ווי דער נאָר וואָס אַרויסגעשפּראַצטער שטאַמט ערקלערט

שוין פאר הייליג דיעזע פאָררעכטע, וואָס א טהייל מענשען האָבען זיך גענומען. און נאָך ווייטער זעהט מען פון דיעזער איינטיילונג אין קלאַסען, ווי ווייט עס האָט שוין געהאלטען מיט די טהיילונג פון אַרבייט צווישען פעלד־אַרבייטער און האַנדווערקער: די מענשען האָבן בען זיך שוין אזוי ווייט געטהיילט נאָך די בעשעפטיגונג, אַז דיעזע צוטיילונג האָט שוין געשפיעלט מעהר ראָלע אין דער געזעלשאַפט, ווי די אַלטע צוטיילונג נאָך גענטעם און שטאַמען.

און ענדליך זעהט מען אַרויס פון דיעזע איינטיילונג אין דריי קלאַסען, אַז דער שטאַט קען זיך בשום אופן ניט פערטראָגען מיט דער געמיל־איינריכטונג. מיר זעהען דאָ די ערשטע פראָבע צו בילדן דען אַ שטאַט; בעשטעהט באַלד די ערשטע פראָבע אין דעם, דאָס די גענטעם ווערען צוריסען, מיט דעם וואָס אין יעדער גענס ווערען די מיטגלידער איינגעטהיילט אין מיוחסים און פראָסטע, און די פראָסטע ווערען געטיילט אין צוויי קלאַסען לויט זייער אַרבייט, אין פעלד־אַרבייטער און האַנדווערקער, און דיעזע קלאַסען ווערען זיך אויף אַזאַ אופן געגער, ניט קוקענדיג מעהר אויף גענטעם, פראַטריען און שטאַמען.

די ווייטערע פאָליטישע געשיכטע פון אַטהען ביז צו די צייט פון דעם געזעצגעבער סאָלאָן איז נאָר אונפאַלקאָמען בעקאַנט. דאָס אַמט פון דעם באַזילעאוס איז אונטערגעגאַנגען. עס זיינען אויפגעקומען „אַרכאַנטען“ אַלס די אויבערשטע הערשער פון גאַנצען שטאַט. זיי זיינען געוועהלט געוואָרען פון די אַדעליגע. די הערשאַפט פון דעם אַדעל איז געוואָרען אַלץ שטאַרקער, ביז זי איז געוואָרען אַן אונער־טרעגליכע טיראַניי. דאָס איז געווען אַרום 600 יאָהר פאַר די קריסט־ליכע צייט־רעכנונג. דאָס הויפט מיטעל צו אונטערדריקען די פריי־הייט פון פאָלק איז געווען דאָס געלד און די וואוכעריי (פראָצענט־געהמען). דער הויפט־פלאַץ וואו דער אַדעל האָט געוואוינט, איז געווען אַטהען און אַרום, וואו ער האָט געשעפט עשירות פון האַנדעל איבערן ים און ביי געלעגענהייט אויך נאָך פון ים־רויב. פון דעם האָט זיך אָנגעקליבען אַלץ מעהר געלד־רייכטום אין די הענד פון די אַדעליגע. די געמיינדען פון די דערפער זיינען נאָך לענגער געבליבען ביי זייער אַלטען אַרט לעבען, אַ לעבען פון אַ נאַטוראַל־ווירטשאַפט, אַ לעבען אָהן מסחר, אָהן געלד, יעדע געמיינדע האָט אויסגעאַרבייט

די לעבענסמיטלען, וואָס זי האָט אליין פערברויכט. אָבער די געלד־
ווירטשאַפט פון אטהען האָט זיך אלץ מעהר ענטוויקעלט און אויס־
געברייט אויך איבער די לאַנד־געמיינדען און זי האָט צופרעסען די
נאַטוראַל־ווירטשאַפט אזוי ווי שידוואַסער צופרעסט קופער. די
געלד־ווירטשאַפט קען מיט די גענטי־איינריכטונג בשום אופן ניט
עקזיסטירען צוזאַמען. די גענטי־איינריכטונג האָט פריהער אַרומ־
גענומען און בעשיצט די מענשען וואָס האָבען געהאַט יעדער זיין
שטיקעל פעלד צו בעאַרבייטען. אין די גרויכישע געשיכטע געפינען
מיר, ווי די דאָזיגע קליינע בויערען זיינען אין א געוויסע צייט ברלות
געוואָרען. דאָס איז געשעהען אין דער צייט, ווען די גענטי־איינריכ־
טונגען זיינען צופאַלען. די קליינע בויערען זיינען געוואָרען בעל
חובות צו די רייכע און האָבען צו זיי שוין פער'משכונ'ט זייערע פעל־
דער. ווען אַ רייכער האָט געהאַט אַ וועקסעל אויף אַ פויער'ס פעלד,
האָט ער שוין ניט געקוקט אויף דעם, פון וועלכע גענעס אָדער פראַטריע
זיין בעל חוב איז געווען. ביי די אַלטע גענטי־איינריכטונג איז ניט
געווען קיין געלד, קיין באַרגען, קיין חובות. די נייע געלד־ווירטשאַפט
אָבער האָט צוריסען די גענטי־איינריכטונג. און דאָן איז אויפגע־
קומען אַ נייע אינריכטונג צו זיכערען דעם מלוה געגען דעם בעל חוב,
צו בעשטעטיגען דאָס רעכט פון דעם געלד־בעזיצער אויסצוראַבעווען
דעם קליינעם בויער. די נייע אינריכטונג איז בעשטאַנען אין דעם,
דאָס סלופעס זיינען אַריינגעשלאָגען געוואָרען אין דר'ער אַרום די
פעלדער, פאַר אַ צייכען, אַז דייעזע פעלדער זיינען פער'משכונ'ט צו
דעם־און־דעם פאַר אַזווי־פיעל־און־אזווי־פיעל געלד. דאָס איז געשטאַ־
נען אויף די סלופעס אויפגעשריעבען. אַלע פעלדער פון אַטטיקאַ זיי־
נען געווען פול מיט אַזעלכע משכונ־סלופעס. די פעלדער, וואָס האָ־
בען אַזעלכע סלופעס ניט געהאַט, זיינען ס'רוב שוין געווען פערקויפט
פאַר חובות אָדער צינזען און שוין דאָס אייגענטום פון אַדעליגע
וואוכערניקעס. דער בויער האָט דאָן געקענט צופריעדען זיין, ווען
עס איז איהם ערלויבט געווען צו בלייבען זיצען אויף זיין פעלד אַלס
פאַכטער און צו לעבען פון אַ ז ע ק ס ט ע ל פון די תבואה וואָס ער
האָט מיט זיין פראַצע אַרויסגעבראַכט פון זיין פעלד. פֿי נ ה ז ע ק ס
ט ע ל האָט ער געמוזט אָבצאָהלען זיין נייעם האַרר אַלס פאַכט־צינז.

דאָס האָט אלץ אזוי איינגעפיהרט דער אַדעל, וועלכער האָט זיך מיט זיין געלד־הערשונג אלץ מעהר און מעהר אויסגעברייט.

נאָך מעהר: אין פאל ווען דער פערקויף פון דעם בעל־חוב'ס פעלד האָט ניט איינגעבראַכט גענוג צו בעצאָהלען זיין חוב, אָדער ווען די הלואה איז געווען גענומען אָהן א משכון, האָט דער בעל־חוב גע־מוזט פערקויפֿען זיינע קינדער פאר שקלאפען קיין אויסלאַנד, כדי צו קענען בעצאָהלען זיין חוב. אָט דאָס איז געווען די ערשטע פרוכט פון פאָטער־רעכט און פון מאָנאָגאָמיע: אז דער פאָטער האָט געקענט פערקויפֿען זיינע קינדער פאר שקלאפען!

און איז דער בלוט־זויגער נאָך ניט געווען בעפריעדיגט, האָט ער געקענט דעם בעל חוב אליין פערקויפֿען פאר אַ שקלאַפ. דאָס איז געווען די לייעבליכע אויפשיינונג פון דעם מאָרגען־שטערען פון ציווי־ליזאַציאָן ביים אטהענישען פאָלק.

אָט אזוי איז געקומען אויף די מענשען אַ נייע סאָרט צרה. פרי־הער האָבען אויף זיי געקענט קומען צרות פון דער נאַטור. אין דעם האָבען זיי ניט געוואוסט ווי צו העלפֿען זיך. אָבער איבער זייער איי־גענעם געזעלשאַפטליכען לעבען זיינען זיי זיך אַליין געווען די בעלי־בתים. ווי זיי האָבען זיך געמאַכט, אזוי האָבען זיי געהאַט. די פראָדוקטען, וואָס זיי אַליין האָבען בעשאַפען, זיינען געווען אין זייערע אייגענע הענד, וואָס זיי האָבען געוואָלט, האָבען זיי געמאַכט מיט זיי. זיי האָבען בעהערשט זייערע פראָדוקטען, ניט די פראָדוקטען זיי. אַליין האָבען זיי זיך געקענט מאַכען עס זאָל אַרויסקומען פון זייער אַרבייט, פון זייער בעשאַפען פראָדוקטען, וואָס זיי האָבען גע־וואָלט. דאָ אָבער זיינען זייערע אייגענע פראָדוקטען געוואָרען די עשירות פון אַ טייל מענשען און די דאָזיגע עשירות איז געוואָרען אַ דריקענדע און אויסזויגענדע מאַכט איבער זיי. אַ מאַכט איבער וועל־כער די מענשען האָבען קיין קאָנטראָל ניט מעהר געהאַט. זיי האָבען געאַרבייט און בעשאַפען גוטס און דערפון האָט זיך פערשטאַרקט די אויסזויגענדע מאַכט איבער זיי. און זיי האָבען דערצו גאָר ניט געקענט מאַכען. אַ צרה איז אַראָפּגעפאַלען אויף זיי עפעס ווי פון הימעל אַראָפּ, וואָס זיי האָבען אַליין זיך ניט גענומען, זאָ צו זאָגען. זיכער איז דאָס געווען געגען זייער ווילען.

פריהער, ווען דאָס פאָלק האָט נאָך געפיהרט אזאָ לעבען ווי ביי

די גענטיג-איינריכטונגען, וואָלט אזא איבערקעהרעניש אונטערגליך גע-
ווען, ווייל עס איז נאָך ניט געווען קיין בעזונדערער טייל פון פאָלק
וואָס האָט זיך אָבגעשיידט אלס הערשער און דריקער איבער'ן פאָלק.
אלע זיינען געווען גלייך. זייערע פיהרונגען האָבען זיי זיך אליין
געמאַכט, ווער האָט אויף זיי געזאָלט אָנוואַרפען אזא צרה עפעס ווי
פון הימעל אַראָבגעפאלען, אָהן זייער צוטהאָן?

אָט לאָמיר זיך וויעדער אומקעהרען צו אונזרע איראָקעזען-
אינדיאַנער: ביי זיי איז אזעלכעס ניט מעגליך געווען, ווייל זיי האָ-
בען זייערע לעבענס-מיטלען אויסגעאַרבייט אלץ אויף דעם זעלכען
אופן, יאָהראַויס, יאָהראַיינ אָהן פערענדערונגען. דעריבער איז ביי
זיי ניט אויפגעקומען קיין אונטערשיעד פון אַרים און רייך, פון אויס-
בוטער און אויסגעבוטעטע, און דאַרום איז ניט מעגליך געווען עס
זאָלען זיך צווישען זיי בעווייזען אזעלכע געגען-אינטערעסען עפעס ווי
פון הימעל אַראָבגעפאלען, וואָס זיי האָבען זיך אליין ניט גענומען. די
איראָקעזען האָבען זיך זייערע איינפיהרונגען אליין בעהערשט. ווי
זיי האָבען זיך געמאַכט, אזוי האָבען זיי געהאַט. אמת, פון בעהערשען
די נאַטור זיינען זיי נאָך געווען זעהר ווייט, אָבער זייערע אייגענע
געזעלשאַפמליכע אַנגעלעגענהייטען, אינערהאַלב די גרענעצען פון דער
נאַטור אונטער וועלכע זיי זיינען געווען אונטערוואַרפען, זיינען זיי
געווען זייערע אייגענע בעלי-בתים איבער די בעשאַפונג פון זייערע
לעבענסמיטלען. זיי זיינען געווען אונטערוואַרפען אונטער אַ שלעכ-
טער גערעטהעניש אויף זייערע גערטענדלעך, זיי האָט געקענט טרעפען
אַ צרה, אַז עס זאָל זיין וועניג פיש אין זייערע טייכען, וועניג חיות
אין זייערע וועלדער צו פאַנגען; אָבער ווייטער, חוץ דעם, האָבען זיי
נאַנץ גוט געוואוסט, וואָס זייער אַרבייט קען זיי ברענגען ביי דעם אופן
ווי זיי האָבען זיך זייער לעבענסמיטלען בעשאַפען. זיי האָבען גע-
וואוסט, אַז פון זייער אַרבייט מוז אַרויסקומען זייער לעבענסאונטער-
האַלטונג; צו קאַרגליך, צו בהרחבה, האָבען וועלען זיי, וואָס זיי ווע-
לען אַרויסברענגען. זיי האָבען אָבער ניט געהאַט וואָס מורא צו האָ-
בען, אַז עס זאָלען זיך מאַכען אונטערוואַרטעטע געזעלשאַפ-
טן. זיי האָבען וועלכע זיי האָבען אליין ניט געוואָלט
מאַכען; עס איז ניט מעגליך געווען צו ערוואַרטען, אַז די גענטיג-
פערבינדונגען זאָלען צוויסען ווערען, אַז אַ טייל מענשען פון זייער

אייגענע נענס און פון זייער אייגענעם שטאם זאלען ווערען אן אַנ־דערער קלאַם מענשען, זייערע שונאים, וואָס זאלען ביי זיי אוועק־רױבען זייער פראצע. אזא אָנשיקעניש האָט ביי זיי ניט געקענט קומען.

זייער פראָדוקצײַאָן האָט נאָך זעהר וועניג געקענט בעשאַפען, אָבער וואָס זיי האָבען בעשאַפען איז געווען זייער אייגענס. די פראָד־רױצענטען האָבען בעהערשט זייער אייגענעם פראָדוקט.

דיעזע זעהר גרויסע מעלה האָט געהאַט דער אַרט לעבען און אַר־פייטען ביי די באַרבאַרישע מדרגה פון ענטוויקלונג. ווען די ציוויל־ליזאַצײַאָן איז געקומען, איז דאָס פערשוואַונדען געוואָרען. און דאָס צוריק צו ברענגען איז די אויפגאַבע פון די היינטיגע דורות. זיי וועלען צוריק איינפיהרען אזא צושטאַנד, וואו די מענשען וועלען וויער דער אַליין בעהערשען זייער פראָדוקצײַאָן און אַליין האָבען וואָס זיי בעשאַפען. אָבער היינט וועט דאָס שוין געשעהען אויף די הויכע מדרגה פון די היינטיגע ציוויליזאַצײַאָן. היינט האָט די מענשהייט דערגרייכט א שטופע, וואו זי בעהערשט די נאַטור אויף אַ געוואַלדיגען אופן. און היינט איז מעגליך געוואָרען, אז די מענשען זאלען זיך פריי פּעראַייניגען, אום געמיינשאַפּטליך צו בעהערשען די היינטיגע געוואַלטיגע פראָדוקצײַאָן. אזוי וועט עס היינט צוריק קומען דער אַלטער צושטאַנד אָבער אויף אַ נייעם, פיעל־פיעל העכערען אַרט (אזוי איז עס אַלע מאָל, אין דער נאַטור ווי אין דער מענשליכער היסטאָריע: דאָס אַלטע קומט צוריק, נאָר אויף אַ נייעם פיעל העכערען און בע־סערען אַרט. דאָס איז לױט די „דיאַלעקטישע פּיִלִּאָזאָפּיע“ פון העגעל, וועלכע מאַרקס און ענגעלס האָבען אויפגענומען, אויף אַ פּערענדער־טען אופן, אין זייער געדאַנקען־סיסטעם. — איבערזעצער).

אַלזאָ, די ציוויליזאַצײַאָן האָט יענעם אַלטען נאַטירליכען צושטאַנד צושטערט. ביי די גריכען זעהט מען ווי אזוי דאָס איז געקומען. דאָס האָט זיך אָנגעהויבען מיט דעם אויפקומען פון פּריוואַט־אייגענטהום. סטאַדעס בהמות און לוקסוס־זאַכען זיינען געוואָרען דאָס פּריוואַט־אייגענטהום פון איינצעלנע מענשען. דאָס האָט געפיהרט צום א ו י ס ט ו י ש (פּערבייטען איין זאך פאַר די אַנדערע) צווישען איינצעלנע מענשען. דאָס האָט פּערוואַנדעלט די פראָדוקטען אין ס ח ו ר ת. ווען אַלצדינג איז געווען בשותפות פאַר אַלעמען, זיי־

נען די פראָדוקטען געווען לעבענסמיטלען צום געברויך, ניט קיין סחורות צום פערקויף. ווען אָבער א טייל זאכען זיין נען געוואָרען „מיינ“ און א טייל „דיין“ און מיר האָבען זיך דערנאָך געביטען, זיינען שוין די זאכען געוואָרען סחורות, — ניט פאר דעם אייגענעם געברויך פאר דעם אייגענטימער, נאָר צום פערקויף אָדער אויסטויש פאר אַנדערע. און דאָ ליעגט דער וואָרצל פון די גאַנצע איבערקעהרעניש וואָס איז נאָכדעם געקומען: אזוי באלד ווי די בעשאַפער פון לעבענסמיטלען האָבען ניט מעהר אליין פערברויכט די פראָדוקטען, וואָס זיי האָבען בעשאַפּען, נאָר האָבען עס אַרויסגעגעבען פון זייער האַנד אין אויסטויש פאר אַנדערע פראָדוקטען, האָבען זיי פערלירען די הערשונג איבער זייערע אייגענע פראָדוקטען. זיי האָבען ניט געוואוסט וואָס עס איז דערמיט געוואָרען. און דאָ איז געוואָרען אַ מעגליכקייט, אז די אייגענע פראָדוקטען, וואָס אַ מענש האָט בעשאַפּען, זאָלען ווערען פרעמדע רייכקייטען, אין די הענד פון אַנדערע מענשען, און די דאָזיגע פרעמדע רייכקייטען זאָלען דערנאָך זייער בעשאַפער אליין אויסזויגען און אונטערדריקען.

ווען אַ מענשען געזעלשאַפט זאָל זיין פריי, מוז זי בעהערשען איהר אייגענע פראָדוקציען. דאָס הייסט די גאַנצע געזעלשאַפט דאַרף זיין די אייגענטימערין פון די רייכקייטען, וואָס די מענשען בעשאַפּען. און זיי מוזען קענען קאָנטראָלירען וואָס עס וועט אַרויסקומען פאר זיי אַלע פון דעם גאַנצען פראָדוקציע־פראָצעס. ווען ניט, ווען די בעשאַפּענע רייכקייטען געהען אַרויס פון זייערע רשות און זיי זאָבען איבער זיי קיין קאָנטראָל ניט, ווערט די עשירות אַ בעזונדערע זאַכט איבער די געזעלשאַפט און בעהערשט זי ווי אַ גרויסע טיראניי. די געזעלשאַפט ווייסט דאָן ניט וואָס זי קען ערוואַרטען פון דיעזע זאַכט, וואָס עס קען פון איהר אַרויסקומען און זי קען אין דעם נאָר זיט טהאָן. און אזוי מוז עס זיין, ווי נאָר עס איז דאָ פריוואַט אייגענטיהום און אויסטויש (אָדער קויף און פערקויף) צווישען איינציגע מענשען.

דעריבער קען מען אָננעהמען פאר אַ כלל דאָס אָלגענדע: ווען אַ געזעלשאַפט וויל זי זאָל בלייבען אליין בעל־הבית איבער איהר אייגענע פראָדוקציען און זי זאָל קענען אליין קאָנטראָלירען די ווירקונג וואָס איהר בעשאַפּונגס־סיסטעם מאַכט אויף דער געזעלשאַפט, מוז זי

דורכאויס אָבשאַפֿען דעם אויסטויש צווישען איינצעלנע מענשען. וואו זי שאַפט דאָס ניט אָב, מוז זי סוף כל סוף פערליערען איהר קאָנטראָל איבער די פּראָדוקציע און איבער איהר ווירקונג.

אזוי געשווינד ווי עס קומט אויף אויסטויש צווישען איינצעלנע מענשען און די פּראָדוקטען ווערען פּערוואַנדעלט אין סחורות, ווערען די פּראָדוקטען די אויבער־הערשער איבער זייערע אייגענע בעשאַפּער. און ווי שנעל דאָס זוערט אזוי, האָט מען געקענט זעהען אין אַטהען. ווי נאָר עס איז אויפגעקומען קויפּען און פּערקויפּען און מען האָט אָנ־געוויבן צו בעשאַפּען זאָכען אַלס סחורה, ניט אַלס לעבענסמיטעל פאַר אייגענעם געברויך, האָבען שוין מענשען גענומען בעאַרבייטען שטיקלעך פּעלד פאַר זיך, פאַר אייגענע רעכנונג, און דערמיט איז באַלד אויפגעקומען פּעלד־אייגענטהום פון איינצעלנע. ווייטער איז דערמיט אויך אויפגעקומען דאָס געלד, די אלגעמיינע סחורה, פאַר וועלכע מען קען לייכט אויסטוישען אַלע סחורות. אָבער ווען די מענ־שען האָבען אויסגעטראַכט געלד, איז זיי ניט איינגעפאַלען, אַז זיי האָבען דערמיט בעשאַפּען אַ נייע געזעלשאַפּטליכע מאַכט, אַן אלגע־מיינע מאַכט, פאַר וועלכע די גאַנצע געזעלשאַפּט מוז זיך בויגען. און אַט דיעזע נייע מאַכט, וואָס איז פּלוצלונג אַרויסגעשפּרונגען, אָהן וויסען און ווילען פון איהרע אייגענע בעשאַפּער, האָט געגעבען די אַטהענער צו פיהלען איהר הערשונג און די גאַנצע ברוטאַליטעט פון איהר יוגענדליכקייט.

וואָס איז אָבער ייווען צו מאַכען? דאָס געלד האָט זיך אַריינ־געריסען ווי אַ קריעגס־העלד, וואָס געהמט איין אַ פעסטונג. די גענ־טיל־איינריכטונגען האָבען קיין כוח ניט געהאַט זיך צו שטעלען דאָ געגען. די גענטיל־איינריכטונגען האָבען אָבער אויך בשום אופן ניט געקענט געבען קיין פּלאַץ, אין זייערע ראַמקעס, פאַר אזא זאך ווי געלד, שולדען, מלוות און בעל־חובות. אָבער די נייע געזעלשאַפּטליכע מאַכט איז שוין איינמאָל געווען, און מיט פרומע ווינשען, מיט בענ־קעניש צוריק צו די אַלטע גוטע צייטען האָט מען ניט מעהר געקענט פאַרטרייבען געלד און וואַכעריי. און חוץ דעם זיינען אין די גענטיל־איינריכטונגען אויסגעריסען געוואָרען נאָך אַנדערע לעכער, קלענערע. די גענעס־ברידער און פּראַטאַרען זיינען פּערמישט געוואָרען, פון דור צו דור אַלץ מעהר און מעהר. אזוי איז עס געווען אין גאַנץ אַמטיקאַ,

בעזאנדערס אין די שטאָרט אַטהען. כאָמט אַביסעל איז נאָך געבליבען פון די גענטעס, דען אפילו אין אטהען האָט אַ מענש ניט געטאָרט פערקויפען זיין הויז צו קיין אַנדערען ווי צו אן אייגענעם גענס-ברודער. אָבער פּעלדער האָט מען שוין געקענט פערקויפען צו פרעמדע. וויי-טער זיינען די גענטעס צושלאָגען געוואָרען דורך דעם וואָס עס זיי-נען אויפגעקומען פערשיעדענע מלאכות און די מענשען האָבען זיך שוין מעהר צוטיילט לויט נאָך זייער בעשעפטיגונג: פּעלדאַרבייט, האַנדווערק, פערשיעדענע סאָרטען האַנדעל, שיף-פאָהרען א. ז. וו. די מענשען פון יעדע מלאכה און בעשעפטיגונג האָבען געהאָט צוזאמען אַ רייהע געמיינשאַפטיכע אינטערעסען, פאַר וועלכע עס איז קיין פלאַץ ניט געווען אין דער גענס אָדער פראַטריע און עס האָבען געמוזט אויפקומען נייע עמטער צו בעזאָרגען דיזעע אינטערעסען. ווייטער האָט זיך די צאָהל פון שקלאַפען שטארק פערמעהרט. עס האָבען דע-מאָלט שוין געמוזט זיין מעהר שקלאַפען ווי פרייע אטהענער. אין די גענטייל-איינריכטונגען איז פריהער ניט געווען קיין שקלאַפּעריי, אַלואָ, איז ניט געווען אין זיי קיין מיטעל ווי צו האַלטען דיזעע מאַסע אונט-פרייע אין צוים. און ענדליך האָט דער האַנדעל געבראַכט אַ מאַסע פרעמדע קיין אטהען, וועלכע האָבען זיך דאָרטען בעזעצט ווייל עס איז געווען לייכטער דאָרטען געלד צו פערדיענען. נאָך די גענטייל-איינריכטונגען זיינען זיי געווען אָהן רעכט און אָהן שוץ. מען האָט זיי געדולדעט, לויט די געוואָהנהייט פון די אטהענער, אָבער אין אַ גענטייל-אָרדנונג, וואו די מענשען צוטיילען זיך לויט משפחות, זיינען די פרעמדע געווען אַ שטערענדעס פרעמדעס עלעמענט אין פאָלק. קורץ, צו די גענטייל-איינריכטונג איז געקומען אַ סוף. די גע-זעלשאַפט איז טעגליך מעהר אויסגעוואַקסען פון איהר אַרויס. זי האָט ניט מעהר געקענט פעהאַלטען אָדער אָבשאַפען אפילו די ערג-סטע צרות וואָס זיינען ענטשטאַנען אונטער איהרע אויגען. דערווייל האָט זיך אונטער דער צייט דער שטאַאַט ענטוויקעלט שטילערהייט. די נייע פערטהיילונג פון די מענשען לויט נאָך זייערע מלאכות און בעשעפטיגונגען האָט בעשאַפען נייע גרופען, די נייע גרופען האָבען געדאַרפט האָבען נייע פאָרשטעהער צו בעזאָרגען זייערע אינטערעסען. דערצו זיינען איינגעריכטעט געוואָרען אַלערהאַנד עמטער.

און דאן האָט דער יונגער שטאַט דער עיקר געדאַרפט האָבען אַ מאַכט צו פיהרען איינצעלנע קליינע מלחמות און צום שוין פון די האַנדעלס־שיפען. דיעזע מאַכט האָט ביי די אַטהענער, די ים־פּאַהרער, קודם נאָר געקענט זיין אַ ים־מאַכט. דאָס לאַנד איז איינגעטיילט געװאָרען אין קליינע טיילען, וואָס זיינען גערופען געוואָרען „נויקראַװ ריען“, צוועלף אין יעדען שטאַט, און יעדע נויקראַויע האָט געמוזט צושטעלען אַ קריעגס־שיף, מיט די מענשען און אַלעס וואָס מען דאַרף דערצו, און אויסערדעם נאָך צוויי רייטער. דיעזע איינריכטונג האָט ווייטער צורודערט די גענטייל־אַרדנונג אויף צוויי וועגען: ערשטענס, מיט דעם וואָס זי האָט בעשאַפען אַ געוואַלט איבער׳ן פּאָלק, אַ געװאַלט וואָס איז שוין ניט מעהר געווען דאָס פּאָלק אליין אין בעוואַפֿנונג; און צווייטענס איז דאָ צום ערשטען מאָל דאָס פּאָלק איינגעװאַלט געוואָרען ניט נאָך קרובים׳שאַפט, נאָר נאָך די ער־טער וואו זיי וואוינען צוזאַמען. וואָס דאָס האָט געהאַט צו בעדייטען וועלען מיר באַלד זעהען.

די גענטייל־אַרדנונג האָט דעם אויסגעבויטעטען פּאָלק קיין הילף ברענגען ניט געקענט. איז אַלזאָ נאָר געבליבען דער ענטשטעהענדער שטאַט. און דער שטאַט האָט געבראַכט הילף אין דער געזעצגעבונג פון סאָלאָן.

סאָלאָן איז געווען אַ גריכישער געזעץ־געבער, וועלכער האָט איינ־געפיהרט אַ נייע פערפאַסונג אין יאָהר 594 פאַר די קריסטליכע צייט־רעכענונג. (דאָס איז געווען ביי אידען אין די צייט פון ירמיה הנביא, עטליכע יאָהר פאַר׳ן ערשטען חורבן). סאָלאָן האָט געבראַכט דער־לייכטערונג פאַר׳ן פּאָלק, און פאַר איין גאַנג האָט ער דערמיט אויך געשטאַרקט דעם שטאַט און נאָך מעהר אָבגעשוואַכט די אַלטע איינ־ריכטונגען. אויף וועלכען אופן סאָלאָן האָט דורכגעפיהרט זיין רע־פּאָרם, געהט אונז דאָ ניט אָן. ער האָט געמאַכט דעם ערשטען אָנ־פאַנג מיט די רייע פון זאָגענאַנטע פּאָליטישע רעוואָלוציאָנען. און געמאַכט האָט ער זיין רעוואָלוציאָן מיט אַן אָנגריף אין אייגענטהום. אַלע ביז־העריגע רעוואָלוציאָנען זיינען געווען רעוואָלוציאָנען צום שוין פון איין אַרט אייגענטהום געגען אַן אַנדערע אַרט אייגענ־טהום. זיי קענען איין סאָרט אייגענטהום ניט שיצען אָהן אָנצוריהרען און צו שעדיגען דעם אַנדערען סאָרט אייגענטהום. אין דער גרויסער

פּראַנצווזישער רעוואָלוציאָן האָט מען אוועקגענומען דאָס פּעאַדאַלע אייגענטהום (די גיטער פון די אַדעליגע פּריצים) כדי צו רעטען דאָס בירגערליכע אייגענטהום (דאָס פּערמעגען פון די פּראָסטע בירגער. די פּריצים האָבען פּריהער געשטערט, מיט זייערע פּיהרונגען, די בירגער אין זייער אָנקלייבען אייגענטהום. די רעוואָלוציאָן האָט אוועקגענומען ביי די פּריצים זייערע גיטער און דערמיט געבראַכען זייער מאַכט און געראַטעוועט דאָס אייגענטהום פון בירגער). אין דער רעוואָלוציאָן פון סאָלאָן וויעדער איז אוועקגענומען געוואָרען דאָס אייגענטהום פון די מלוות צו רעטען דאָס אייגענטהום פון די בעליחובות. די חובות זיינען פשוט ערקלערט געוואָרען פאַר אונגילטיג, פאַר פאַרפאַלענע. די איינצעלהייטען זיינען ניט גענוי בעקאַנט. אָבער סאָלאָן ריהמט זיך אין זיינע געדיכטע, אַז ער האָט אַרויסגעריסען די משכונ־סלופּעס פון די פּעלדער און האָט צוריק געבראַכט די מענשען, וואָס זיינען פּערקויפט געוואָרען פאַר חובות אַלס שקלאַפּען קיין אויסלאַנד. דאָס איז נאָר מעגליך געווען דורך אָפּפּענעם שעדיגען אייגענ־טהומס־דעכט. און דער פאַקט איז, אַז דאָס איז געשעהען אין אַלע רעוואָלוציאָנען, פון דער ערשטער ביז דער לעצטער: כאַטש רופּען רופּט מען זיי פּאָליטישע רעוואָלוציאָנען, דאָס הייסט בלוז איבער־קעהרענישען אין די פּאַרמע פון דער רעגירונג, דאָך זיינען זיי אין אמת'ן אַלע געמאַכט געוואָרען צו בעשיצען אייגענטהום — פון אַ ין סאָרט, דורך אוועקנעהמען אייגענטהום — פון אַן אַנדער סאָרט, וואָס מען רופּט אויך „גנבה“. דאָס איז אזוי ווייט אמת, אַז מען קען אוועקשטעלען אַ כלל, דאָס זייט דריטהאַלבען טויזענד יאָהר האָט דאָס פּריוואַט־אייגענטהום נאָר געקענט אויפּגעהאַלטען ווערען דורך אוועקנעהמען אייגענטהום.

ווען סאָלאָן האָט אָבגעשאַפט די חובות, האָט מען ערשט געדאַרפט זעהען צו טהאָן עפעס, וואָס זאָל ניט דערלאָזען צוריק קומען צו אַזאַ פּערשקלאַפּונג פון די פּרייע אמתענער. דאָס איז געשעהען דורך אַלגעמיינע געזעצע. עס איז צום ביישפּיעל געמאַכט געוואָרען אַ געזעץ, וואָס האָט פּערבאַטען צו נעהמען דעם בעל חוב אַליין אַלס אַ משכונ פאַר'ן חוב, דאָס הייסט איהם צו מאַכען פאַר אַ שקלאַפּ, ווען ער בעצאָהלט ניט. ווייטער איז דורך אַ געזעץ פּעסמגעשטעלט געוואָרען די גרעסטע מאָס פּעלדער וואָס איין מענש מעג בעזיצען.

מעהר האָט קיינער ניט געקענט האָבען זיין אייגענס. דאָס איז גע-
מאכט געוואָרען, כדי אז דער הייסער הונגער פון דעם אַדעל איינצור-
שלינגען די פעלדער פון די פויערען זאָל כאָטש אַביסעל איינגעהאַל-
טען ווערען. און ווייטער זיינען געמאכט געוואָרען ענדערונגען אין
די גרונדגעזעצע. פאר אונז זיינען די וויכטיגסטע די :

דער ראַטה (פון לאַנד-פיהרער), איז בעשטימט געוואָרען, זאָל
האָבען פיער הונדערט מיטגליעדער, הונדערט פון יעדען שטאַם. דאָ
איז אַלזאָ נאָך געבליעבען דער שטאַם דער יסוד. אָבער דאָס איז גע-
ווען די איינציגע זאָך, וואו די אַלטע קרובים-איינריכטונגען זיינען
אַריינגעצויגען געוואָרען אין דעם נייעם שטאַטס-קערפער. דען וויי-
טער האָט סאָלאָן צוטיילט די בירגער אין פיער קלאַסען, לויט נאָך
זייער פעלד-אייגענטהום און וויפיעל תבואה עס האָט זיי געבראַכט :
די ערשטע קלאַסע זיינען געווען אַזעלכע, וואָס זייער פעלד האָט זיי
געבראַכט 500 מעדימנען תבואה. (א מעדימנום איז געווען אַזוי פיעל,
לערך, ווי 100 קוואַרט). די צווייטע קלאַסע 300, די דריטע — 150.
ווער עס האָט געהאַט וועניגער גרונדבעזיצן ווי דאָס, אָדער נאָר ניט,
דער האָט צוגעהערט צו די פיערטע קלאַסע. צו די העכסטע עמטער
האָבען נאָר געקענט אויסגעקליעבען ווערען מענשען פון די ערשטע
קלאַסע, צו אַנדערע עמטער אויך מענשען פון די אַנדערע צוויי. די
פיערטע קלאַסע האָט נאָר געהאַט דאָס רעכט צו רעדען און צו שטימען
אין די פאָלקס-פערזאַמלונג. אָבער דערמיט האָט די פיערטע קלאַסע
געהאַט די גאַנצע מאַכט, דען ביי די פאָלקס-פערזאַמלונג זיינען אַלע
בעאַמטע ערוועהלט געוואָרען, צו דיעזע פערזאַמלונג האָבען זיי גע-
האַט אָבצוגעבען רעכענשאַפט און ביי דיעזע פערזאַמלונג זיינען אַלע
געזעצע געמאכט געוואָרען, און די פיערטע קלאַסע האָט דאָ געהאַט
די מאַיאָריטעט (רוב דעות). די נייע איינריכטונגען האָבען אַלזאָ אין
גרונד אָבגעשאַפט די פאָררעכטע פון די אַריסטאָקראַטען. זיי האָבען
זיי טהיילווייז ערנייערט אין די פאָרמע פון פאָררעכטע פון רייכטהום
— דאָס הייסט דערמיט, דאָס די וואָס האָבען געהאַט מעהר פעלד,
האָבען געהאַט מעהר רעכטע צו קריעגען עמטער ; אָבער דאָך, די
ענטשיידענע מאַכט האָט געקראָגען דאָס פאָלק. ווייטער איז דאָס
מיליטער איינגעטיילט געוואָרען נאָך די נייע פיער קלאַסען ; די ביידע
ערשטע קלאַסען האָבען צוגעשטעלט קאוואַלעריע, די דריטע קלאַסע

האָט נעמוזט דיענען אין די שווערע אינפאנטערע, די פיערטע — אין די לייכטע פיעכאטע אָהן פאנצערן, אָדער אויף די קריעגס-שיפען, און זיי האָבען מסתמא געקראָגען בעצאָהלט.

דאָ ווערט אלזאָ איינגעפיהרט א נאנץ נייער פונדאמענט פון בירגער־רעכט אין די גרונד־געזעצע: דאָס פרוואט־אייגענטהום. די בירגער'ס רעכטע און פפליכטען ווערען אָבגעמאָסטען לויט די גרויס פון זייער פעלד־בעזיצן. און אזוי ווייט ווי די צוטיילונג לויט פער־מעגענס־קלאַסען ווערט איינגעוואַרצעלט, אזוי ווייט ווערט פערשטופט די אלטע איינטיילונג לויט בלוט־פערוואַנדשאַפט. פון דיעזע איינ־ריכטונג האָט אלזאָ די אלטע גענטי־אָרדנונג אַ נייעם קלאַפ געקראָגען. עס האָט אָבער ניט געמוזט בלייבען אזוי, אַז די פאָליטישע רעכ־טע זאָלען יעדען בירגער צוגעמאָסטען ווערען לויט נאָך זיין פערמעגען. דער שטאַט האָט געקענט אַ קיום האָבען אָהן דעם אויף. אמת, דיע־זע איינפיהרונג — צו צוטהיילען יעדען זיין רעכט לויט נאָך דעם ווי רייך ער איז — האָט געשפיעלט אַ גרויסע ראָלע אין דער געשיכטע פון די גרונד־געזעצע פון מלוכות, אָבער דאָך האָבען זעהר אַ סך שמאַ־אטען דאָס ניט בעדאַרפט, און גראָד די, וואָס זיינען געווען אים פאָל־שטענדיגסטען ענטוויקעלט. אויף אין אטהען האָט דאָס נאָר געשפיעלט אַ פאָרבייגעהערע ראָלע. פון אַריסטירעס צייטען אָן האָט יעדער בירגער געקענט קריעגען יעדען אַמט.

אין די אַכציג יאָהר נאָך דיעזער צייט האָט זיך אין די אַטהענישע געזעלשאַפט ביסלעכווייז איינגעשטעלט דער גאַנג, אויף וועלכען זי האָט זיך אין די נאָכקומענדע יאָהרהונדערטע ווייטער ענטוויקעלט. דאָס איז געווען דער גאַנג פון זוכען רייכקייט דורך האַנדעל און שקלאַ־בעריי. איינשלינגען אַ סך פעלדער דורך וואוכעריי, ווי פאַר סאָלאָנ'ס צייט, האָט מען שוין ניט מעהר געקענט. אויף אויף אַנדערע אַרטען האָט מען ניט מעהר געקענט אָהן אַ שיעור פעלד־אייגענטהום אין איין האַנד. האָט מען זיך אלץ מעהר און מעהר גענומען צום האַנדעל און צום האַנדווערק און קונסט־האַנדווערק, בעטריעבען אויף גרויסען פוס, דורך די אַרבייט פון שקלאַפען. מען איז געוואָרען אויפ־געקלערטער. אַנשטאָט וואָס פריהער האָט מען אויף אַ ברוטאלען אופן אויסגעזויגט אייגענע מיט־בירגער, האָט מען גענומען אויסבייטען הויפטזעכליך שקלאַפען און די מענשען פון אַנדערע לענדער, מיט וועל־

בע מען האָט געפיהרט האַנדעל. דער עשירות אין בעוועגליכע זאכען (מטלטלין, זאכען וואָס קענען איבערגעהן פון איין אָרט אויפ'ן אנדערן) און דער רייכטהום אין געלד און אין שקלאַפּען און שיפען איז גע-
וואַקסען אלץ מעהר און מעהר. אָבער יעצט איז דאָס שוין ניט גע-
ווען מעהר, ווי אַמאָל, בלויז אַ מיטעל איינצוקויפּען אַ סך פעלדער.
ניין, צו האָבען אַ סך געלד און אנדערע בעוועגליכע עשירות איז גע-
וואָרען אַ צוועק פאַר זיך אליין. דערמיט איז אויפגעקומען אַ קאָנ-
קורענץ־מאַכט געגען די אַלטע מאַכט פון אַדעל. אַ נייע רייכע קלאַסע
איז אויפגעקומען, רייכע סוחרים און בעלי־בתים פון וואַרשטאַמען.
זיי האָבען געוואונען די אויבערהאַנד איבער דעם אַדעל. דערמיט איז
אָבער אויך אוועקגענומען געוואָרען דער לעצטער רעשט פון דעם פּו-
דאַמענט פון די אַלטע גענטיל־אָרדנונג. די מיטגליעדער פון אַלע גענ-
טעס, פּראַטריען און שטאַמען זיינען יעצט געווען צושפּרייט איבער
גאַנץ אַטטיקאַ און פּאָלשטענדיג דורכאָנאַנדער־געמישט. די פּער-
וואַנדערשאַפטס־איינטיילונג האָט אַלזאָ שוין ניט געטויגט פאַר פּאָלי-
טישע קערפערשאַפטען. זעהר אַ סך אַטהענישע בירגער האָבען איר
בערהויפט ניט געהערט צו קיין שום גענעס. זיי זיינען געווען איינגע-
וואַנדערטע. זיי זיינען אויפגענומען געוואָרען אין דעם אַטהענישען
בירגעררעכט, אָבער ניט אין קיין אַלטען משפּחה־פּערבאַנד. חוץ דעם
איז אלץ מעהר און מעהר געוואַקסען די צאָהל פון פרעמדע איינוואַנ-
דערער, וואָס זיינען קיין בירגער אויך ניט געוואָרען, נאָר האָבען בלויז
געקראָגען דאָס רעכט פון שוץ אין לאַנד.

אין דער צייט זיינען פאַרגעקומען די שטרייטען צווישען די
פּאַרטייען. דער אַדעל האָט געוואָלט צוריק געווינען זיינע פּריהעריגע
פאַררעכטע. אַ געוויסע צייט האָט דער אַדעל צוריקגעקראָגען די אוי-
בערהערשונג. די רעוואָלוציאָן פון קלייסטהענעס (509 פאַר די
קריסטליכע צייטרעכנונג) האָט זי וויעדער אומגעוואָרפּען, דאָס מאָל
שוין אויף אייביג. מיט דעם איז שוין אונטערגעגאַנגען דער לעצטער
רעשט פון די גענטיל־איינריכטונגען.

קלייסטהענעס האָט אין זיין נייעם גרונדגעזעץ שוין נאָר ניט
גענומען אין בעטראַכט די פיער אַלטע שטאַמען, וואָס זיינען געווען
געגרינדעט אויף גענעס און פּראַטריען. אויף דעם אַרט זיינען די
בירגער איינגעטהעניגט געוואָרען בלויז נאָך זייער וואוין־פּלאַץ, וואָס אַז

אַנהויב פון דיעזער איינטהיילונג איז שוין געווען געמאַכט אין די אויבערדערמאָהנטע „נױקראַיען“. אַ מענש האָט שוין אַלזאָ ניט געהאַט זיינע געזעלשאַפּטליכע רעכטע צווישען זיינע בלוטספּערוואַנג-דעמע, אין זיין משפּחה, נאָר צווישען זיינע שכנים. (עס האָט, הייסט עס, גענומען גילטען דער געדאַנק, וואָס ליענט אין דעם אַלטען פּסוק פון משלי „טוב שכן קרוב מאה רחוק“, — בעסער אַ נאָהנטער שכן איידער אַ ווייטער ברודער. דיעזער פּסוק איז מסתמא אויף דער אויסדרוק פון אזא ענדערונג אין דעם אידישען פּאָלק. — איבערזעצער). ניט דאָס פּאָלק איז געוואָרען איינגעטהיילט, נאָר דאָס לאַנד, די גע-גענען. די איינוואָהנער זיינען פּאָליטיש געוואָרען ניט מעהר ווי צוגעהעריגע צו דער געגענד.

נאָנץ אַטטיקאַ איז געוואָרען איינגעטיילט אין הונדערט געמיינ-דעגענערנדע, „דעמאָס“ האָט זיך גערופען אזא געגענד. יעדע דעמאָס האָט זיך אליין פּערוואַלטעט. די „דעמאָטען“, דאָס הייסט די בירגער פון יעדע דעמאָס האָבען ערוועהלט זייער אייגענעם פּאַרשטעהער (דעמאָרק) און שאַצ-מייסטער, און אויף דרייסיג ריכטער מיט דעם רעכט צו פּסק'ענען קליינע פּראָצעסען. זיי האָבען אויף געקראָגען צוגעווייעזען אן אייגענעם טעמפעל און אן אייגענעם שוין-נאָט, אָדער העראַם, און זיי האָבען אליין אויסגעקליעבען זיין פּריסטער. די העכסטע מאַכט אין דעם דעמאָס איז געלעגען אין האַנד פון די פּער-זאַמלונג פון די דעמאָטען. מאָרגאַן בעמערקט ריכטיג: די זעלבסט-שטענדיגע שטאַדט-געמיינדע היינט אין אַמעריקאַ איז אין די פּאַרמע פון יענע גריכישע דעמאָס. אין אַמעריקאַ איז דאָס היינט די העכסטע אויסבילדונג פון דעם מאָדערנעם שטאַט — אָט דאָס וואָס זיין איינ-הייט איז די שטאַדט-געמיינדע, מיט דעם רעכט צו רעגירען די איי-גענע אנגעלעגענהייטען נאָכ'ן אייגענעם ווילען. און אָנגעהויבען האָט זיך דער שטאַט ענטוויקלען אין אַטהען, אין אזא פּאַרמע, מיט די זעלבסטשטענדיגע דעמאָס אַלס איינהייט. (איז וויעדער אַ פּאַקט, ווי די געשיכטליכע ענטוויקלונג קומט צוריק, אויף אַ העכערע מדרגה, צו די אָנפאַנגליכע איינריכטונגען).

צעהן אזעלכע איינהייטען, דעמען (דעמאָסען), זיינען געווען אַ שטאַם. דאָס איז אָבער שוין ניט געווען דער אַלטער שטאַם פון קרובים, נאָר אן אַ ר ט ס - שטאַם. דער אַרטס-שטאַם איז געווען

א זעלבסטשטענדיגע פאָליטישע קערפערשאַפט, דאָס הייסט ער האָט זיך אליין רעגירט זיינע אָנגעלעגענהייטען. אויך איז ער געווען אַ מיליטערישע קערפערשאַפט. די איינוואָהנער פון דער שטאָט־גע־גענד האָבען זיך אויסגעקליעבען פאָלגענדע פאָרשטעהער: א „פּהאַל־לאַרף“, דאָס איז געווען דער שטאָט־פאָרשטעהער; ער האָט געהאַט צו בעפעהלען די קאוואַלעריע; א „טאַקסיאַרף“, וואָס האָט געהאַט צו בעפעהלען איבער די פיעכאַטע און א „סטראַטעג“, דעם אויבער־שטען בעפעהל־האַבער איבער דאָס גאַנצע מיליטער פון די שטאָט־געגענד. יעדע שטאָט־געגענד האָט געמוזט צושטעלען פינף קריענס־שיפען מיט מאַנשאַפט און קאָמענדאַנטען. און ווייטער האָט יעדער שטאָט געהאַט אַ בעזאָנדערען „גאַט“, אָדער העראָס, אלס אייגענעם בעשיצער. דער שטאָט האָט זיך גערופען אויף דעם נאָמען פון דעם גאַט זיינעם. ענדליך האָט יעדער שטאָט אויסגעקליעבען פּאָפּציג ראַטה־סלייט אין דעם אַטהענישען ראַטה.

און איבער די אַלע איינריכטונגען איז געווען דער אַטהענישער שטאָט. די רעגירונג זיינע איז געפיהרט געוואָרען פון אַ ראַטה פון 500 ערוועהלטע ראַטה־סלייט פון די 10 שטאָמען, 50 פון יעדען שטאָט. די העכסטע דעה אָבער האָט געהאַט די פאָלקס־פּערזאָמלונג, צו וועלכער יעדער אַטהענישער בירגער האָט געקענט צוקומען און שטימען. לעבען דעם האָבען די „אַרכאַנטען“ און אַנדערע בעאַמטע בעזאָרגט די פּערשיערענע פּערוואַלטונגס־צווויגען און גע'פּסק'ענט דינ־תּורות. אַן אויבערשטער בעאַמטער איבער די עקזעקוטיו־געוואַלט — דאָס הייסט אַ קעניג אָדער אַ פּרעזידענט — איז אין אַטהען ניט געווען.

מיט דיעזער נייער איינריכטונג — די איינטיילונג לויט דעם אָרט וואו מען וואוינט — און מיט דעם וואָס מען האָט צוגעלאָזען זעהר אַ גרויסע צאָהל שוץ־פּערוואַנדעטע (פּרעמדע וואָס האָבען גע־קראָנען יעדען שוץ ווי אייגענע, נאָר קיין בירגער־עכט ניט) — דאָס זיינען געווען אַ טייל איינגעוואַנדערטע, אַ טייל פרייגעלאָזענע שקלאַ־פּען — מיט דעם זיינען די אַלטע קרובים־פּערבאַנדען אַרויסגעשטופּט געוואָרען פון די אָפיציעלע איינריכטונגען פון פּאָלקס. זיי זיינען גע־בליעבען ניט מעהר ווי פּוּוואַטס־פּעראיינען און רעליגיעזע קהילות. דאָך איז דער מאָראַלישער איינפלוס פון די גענטייל־צייט נאָך בייס־

לעכווייז אָבגעשטאַרבן. די אַלטע אַרט געדאַנקען און בעגריפען זיי-
נען נאָך אַ לאַנגע צייט געבליעבען. דאָס האָט זיך געצייגט ביי נאָך
איין שטאַטליכע איינריכטונג, פון וועלכע מיר וועלען יעצט רעדן:
מיר האָבען שוין אויבען געזעהען, אַז דער עיקר, וואָס עס מאַכט
אַ שטאַט, איז אַן עפענטליכע געוואַלט, וועלכע בעשטעהט ניט די
מאַסע פון פּאָלק גופא, נאָר איז אַ בעזאָנדערע מאַכט. אַטהען האָט
דעמאָלט נאָך בלויז געהאַט אַ פּאָלקס-מיליטער און אַ פּאָלק קריעגס-
שיפען, וואָס זיינען דירעקט פון פּאָלק געשטעלט געוואָרען. דייעזע
איינריכטונגען האָבען געדיענט צו בעשיצען דאָס פּאָלק פון אַן אויסער-
ליכען שונא און צו האַלטען אין צוים די שקלאַפּען. שקלאַפּען זיינען
שוין דעמאָלט געווען אין אַטהען מעהר ווי פרייע. אַלס אַ מאַכט געגען
די בירגער איז דעמאָלט נאָך קודם די עפענטליכע געוואַלט בעשטאַנען
אין די פּאָליציי. די פּאָליציי איז אזוי אַלט ווי דער שטאַט. (דאָ-
רום האָבען די נאַאיווע פּראַנציווען פון 18טען יאָהרהונדערט גערופען
די ציוויליזירטע פעלקער „פּאָליצירטע פעלקער“). די אַטהענער האָ-
בען אַלזאָ צוזאַמען מיט זייער שטאַט געגרינדעט אַ פּאָליציי. דאָס
איז געווען אַ וואַרע זשאַנדאַרמערע פון שיערס מיט'ן פּיילען-
בויען, צו פּוס און אויף פּערד. דאָס זיינען געווען אַזעלכע ווי די,
וואָס מען רופט אַז נ ד י ע ג ע ר אין זיד-דייטשלאַנד און אין דער
שווייץ. דייעזע פּאָליציי אָבער איז געווען צוזאַמענגעשטעלט פון —
ש ק ל א פ ע נ. דער פרייער אַטהענער האָט אַלזאָ בעטראַכט די
ראַלע פון דייעזע בעדיענטע פון אונטערדריקונג פאַר אזוי שענדליך,
אַז לייעבערשט האָט ער זיך געלאָזט אַרעסטירען פון בעוואַפענטע
שקלאַפּען, איידער ער זאָל זיך אליין איבערגעבען צו אַזאַ שענדליכע
זאַך, — איידער, הייסט עס, ער זאָל אליין דייענען אין דער פּאָליציי.
אַט אין דעם האָבען זיך דאָס געצייגט נאָך די אַלטע בעגריפען פון
די גענטליכע צייטען. דער שטאַט האָט אָהן די פּאָליציי ניט געקענט
עקזיסטירען. אָבער ער איז נאָך געווען יונג און האָט נאָך ניט געהאַט
גענוג מאַראַלישען רעספעקט ביי דעם פּאָלק, אַז זיי זאָלען האַלטען
פאַר אַכטענסווערט צו דייענען אין זיין פּאָליציי. אַזאַ בעשעפּטיגונג
ווי די פּאָליצייסקע האָט נאַטירליך ביי די אַלטע גענטליכ-בירגער אויס-
געזעהען שענדליך.

יעצט איז דער שטאַט געווען פּערטיג אין זיינע הויפּט-שמריכען.

און ווי זעהר ער האָט זיך געפאַסט צו די נייע געזעלשאַפּטליכע לאַגע פון די אַטהענער, האָט זיך געצייגט אין דעם שנעלען אויפבליהען פון רייכטהום, פון האַנדעל, פון דער אינדוסטריע. די געזעלשאַפּטליכע און פּאָליטישע איינריכטונגען זיינען געווען בעגרינדעט אויף אַ גענענ-זאַץ פון קלאַסען, — ניט מעהר דער גענענזאַץ פון אַדעל אין פּראָסטען פּאָלק, נאָר פון שקלאַפען און פּרייע, פון שוין־פּערוואַנדעטע און ביר-גער. אין דער צייט פון איהר העכסטע בליהונג איז די גאַנצע פּרייע בירגערשאַפּט פון אַטהען בעשטאַנען פון 90,000 נפשות, שוין אַרייַן גערעכענט ווייבער און קינדער; דאַגענען זיינען געווען 365,000 שקלאַפען, מענליכע און ווייבליכע, און 45,000 שוין־פּערוואַנדעטע, פּרעמדע און פּרייגעלאָזענע שקלאַפען. אַלזאָ, אויף יעדען דערוואַקט כענעם מענליכען בירגער זיינען געווען ווייניגסטענס 18 שקלאַפען אין איבער 2 שוין־פּערוואַנדעטע. די גרויסע צאָהל שקלאַפען האָט זיך גענומען פון דעם, וואָס אַ סך פון זיי האָבען געאַרבייט צוזאַמען אין גרויסע צימערען ביי האַנדאַרבייט, אונטער אויפזעהער.

די ענטוויקלונג פון האַנדעל און אינדוסטריע האָט געפיהרט דערצו, אַז די עשירות'ן האָבען זיך אָנגעקליעבען מאַסענווייז אין ווייניג הענר, די מאַסע פון די פּרייע בירגער איז געוואָרען אַרים. זיי איז נאָר געבליעבען די ברירה — אָדער צו געהן קאָנקורירען מיט די שקלאַפען־אַרבייט אָון זוכען אַרבייט ביי האַנדווערק, וואָס דאָס איז בעטראַכט געווען פאַר אַ גרויסע חרפה, און עס וואָלט אויך וועניג געקענט איינברענגען — אָדער צו ווערען לומפען. און זיי זיינען גע-וואָרען לומפען, דאָס איינציגע וואָס זיי האָבען געמוזט טהון אונטער די אומשטענדען. און אזוי ווי זיי זיינען געווען די גרויסע מאַסע, האָבען זיי דערמיט געבראַכט אַ חורבן אויפ'ן גאַנצען אַטהענישען שטאַט.

אין די שקאַלעס אין אייראָפּא, ווען מען לערנט מיט די שילער די אַלטע גריכישע געשיכטע, ערקלערען די פּראָפעסאָרען געוועהנליך, אַז דער אַלטער גריכישער שטאַט איז געאַנגען אין דר'ער אַרין דורך די דעמאָקראַטיע, דורך די פּאָלקס־רעניערונג, דורך דעם וואָס עס איז ניט געווען קיין קייסער אָדער קעניג. די פּראָפעסאָרען, וואָס לערנען אזוי, זיינען אונטערלעקערט פון די הערשער. דער אמת איז, אַז ניט די דעמאָקראַטיע האָט געבראַכט אַטהען צו חורבן, נאָר די

שקלאפערין, וועלכע האָט געבראַכט דערצו, אַז פאַר אַ פּרייען בירגער
איז געווען אַ חרפּה צו אַרבייטען.
די ענטשטעהונג פון דעם שטאַט ביי די אַטהענער איז אַ בע-
זונדערעם טיפּישער ביישפּיעל פון דעם, ווי שטאַטען זיינען געוואָרען
אין אַלגעמיינען; ערשטענס, ווייל דאָרטען איז דער שטאַט אַרויס-
געקומען ריין פון זיך, אָהן אריינמישונג פון פּרעמדע עראָבערער, אָדער
אייגענע געוואַלט־הערשער; (עס איז נאָר פאַרגעקומען איין פּאַל פון
געוואַלט־פּערכאַפּונג, דורך פיזיסטראַטום, אָבער דאָס האָט ניט לאַנג
געדייערט און האָט קיין שום שפּור ניט איבערגעלאָזט); צווייטענס,
ווייל דאָרטען איז גלייך פון די גענטיג־אַרדנונג אַרויסגעקומען אַ
שטאַט פון אַ זעהר הויך ענטוויקעלטער פאַרמע, די דעמאָקראַטישע
רעפּובליק; און דריטענס, ענדליך, ווייל עס זיינען גענוג בעקאַנט
אַלע וויכטיגע איינצעלהייטען דערפון.

6. — גענס און שטאמט אין רוים.

די זאגע וועגען די גרינדונג פון רוים דערצעהלט, אז די ערשטע מענשען, וואָס האָבען זיך בעזעצט אין רוים, זיינען געווען לאטיינישע גענטעס (הונדערט גענטעס, דערצעהלט די זאגע), פּעראייניגט אין איין שטאָם. צו זיי איז באַלד צוגעקומען אַ שטאָם סאַבעלען, אויך הונדערט גענטעס, און צום סוף אַ דריטער שטאָם, פון פּערישערענע סאָר-טען מענשען, וויעדער פון הונדערט גענטעס. די גאַנצע ערצעהלונג צייגט אויף דעם ערשטען בליק, אז אין איהר ווערען שוין פאָרגע-שטעלט וועניג נאַטירליכע איינריכטונגען, מעהר קינסטליך-געמאַכטע. אלץ וואָס דאָ איז פאַרהאַנען נאַטירליכעס זיינען די גענטעס. אָבער אויך די גענטעס, וואָס ווערען דאָ פאָרגעשטעלט, זיינען שוין אין מאַכע פּעלע ניט מעהר די גענטעס, וואָס זיינען ענטשטאַנען פון נאַטור, נאָר אַריבערגעבראַכטע פון די אַלטע היים פון דיעזע מענשען, פון וואַנען זיי האָבען אויסגעוואַנדערט קיין רוים. אין יענער אַלטער היים איז דעמאָלט נאָך בעשטאַנען די מוטער-גענס און זיי האָבען דיע-זע איינריכטונג מיטגעבראַכט קיין רוים. די שטאַמען אָבער, פון וועל-כע די לעגענדע דערצעהלט דאָ, זיינען פאָרגעשטעלט ווי געמאַכטע, קינסטליך צוזאַמענגעשטעלטע, נאָר ס'רוב פון קרובים-גענטעס און נאָך דעם מוסטער פון די אַלטע שטאַמען, וועלכע זיינען אַרויסגע-וואַקסען פון נאַטור. עס איז לייכט צו דערקענען, לויט ווי דיעזע שטאַמען ווערען דאָ געשילדערט, אז דאָס זיינען געווען געמאַכטע; עס איז אָבער ניט אונמעגליך, אז אַ טייל פון יעדען פון די דריי שטאַ-מען איז געווען אַ ווירקליכער, נאַטירליכער אַלטער שטאַם פון קרובים; דאָס האָט געקענט זיין דער קערן און צו דעם האָט מען, קען זיין, צוגעזעצט קינסטליך נייע גענטעס. דאָס מיטעלגליעד צווישען די גענס און דעם שטאַם, די פּראַטריע, האָט זיך ביי די רוימער גערופען „קוריע“. יעדע 10 גענטעס זיינען געווען אַ קוריע. אַלזאָ, זיינען געווען 10 קוריעס אין גאַנצען.

די רוימישע גענס איז געווען דיזעלכע איינריכטונג וואָס די גריי-

בישע. דאָס לייקענט קיינער ניט. די גריכישע גענס, האָבען מיר געזעהען, איז געווען אַ ווייטערדיגע ענטוויקלונג פון די יעניגע געזעל־שאַפּטליכע איינהייט, וואָס איהר נאָר ערשטע פּאַרמע געפינען מיר ביי די אינדיאַנער אין אַמעריקאַ. דאָס זעלבע, אַלזאָ, גילט וועגען די גענטעס אין רוים. וועגען דעם איז ניטאָ מעהר וואָס צו רעדען. מיר קענען עס אַלזאָ דאָ מאַכען קירצער.

די רוימישע גענס האָט געהאַט פּאַלגענדע איינריכטונג, ווייניגס־טענס אין די גאָר אַלטע ערשטע צייטען פון דער שטאָרט רוים:
1. די מיטגליעדער פון איין גענס האָבען גע'ירשה'נט איינע פון די אנדערע; דאָס פערמענען איז געבליעבען אין די גענס. אין די רוימישע גענס, ווי אין די גריכישע, האָט זיך שוין געפיהרט נאָך פּאַטערירעכט, אַלזאָ, זיינען די קינדער פון די טעכטער פון די גענ־טעס געווען אויסגעשלאָסען.

דאָס עלטסטע געשריעבענע געזעץ אין רוים, וואָס איז בעקאָנט, איז „דאָס געזעץ פון די צוועלף טאַבליצעס“. לויט דיעזען געזעץ, זיינען די ערשטע יורשים פון אַ מענשען זיינע אייגענע קינדער: ווען עס זיינען ניטאָ קיין קינדער, ירשה'נען די קרובים פון מענליכען צד; „אגנאַמען“ האָבען געהייסען אַזעלכע קרובים; און ווען עס זיינען ניטאָ קיין אַגנאַמען, געהט די ירושה איבער צו די גענס־ברידער. אין אַלע פּעלע איז דאָס אייגענטהום געבליעבען אין די גענס — צי ביי איינצעלנע מיטגליעדער פון דיזעלכע גענס, צי ביי אַלע.

מיר זעהען דאָ, ווי ביסלעכווייז רייסען זיך אריין נייע דינים אין די מנהגים אריין פון די גענטי־אַרדנונג. דאָס קומט דורך דעם, וואָס די עשירות פערמעהרט זיך און עס פערשפרייט זיך מאַנאָגאַמיע: דער אַלטער מנהג איז געווען, אַז די ירושה פון אַ פערשטאַרבענעם איז צוגעפאלען צו אַלע זיינע גענס־ברידער גלייך; דאָס ווערט די ערשטע זאָך געענדערט דערמיט, וואָס אין פּראַקטיק געהמען עס צו נאָר די אַגנאַמען — דיעזע ענדערונג איז מסתמא געוואָרען שוין נאָר אין די אַלטע צייטען, ווי אויבען דערמאָנט. ענדליך ווערט דער דין, אַז די ירושה געהט נאָר צו די אייגענע קינדער און צו די קינדס קינדער פון מענליכען שטאַם. אויף די צוועלף טאַבליצעס שטעהט דאָס זעלבסטפערשטענדליך אין אומגעקעהרטער אָרדנונג, — פריהער קריי־גען עס די קינדער, נאָר ווען עס זיינען קיין קינדער ניטאָ, פאלט די

ירושה צו די אגנאמען. דאָס איז פּערשריעבען געוואָרען, ווען עס איז שוין געווען איינגעפיהרט, אז די קינדער אליין ירשה'נען, ווען עס זיינען דאָ קינדער; ווען עס איז שוין אזוי איינגעפיהרט, זיינען שוין זעלבסטפּערשטענדליך פריהער די קינדער און דערנאָך ווייטערע קרובים. אָבער איינגעפיהרט איז געוואָרען פריהער, אז די ירושה זאָל צופאלען אלע קרובים צוזאמען, דערנאָך צו די קינדער אליין, אויב עס זיינען דאָ קינדער. אזוי איז דאָס אייגענטהומס־רעכט געוואָרען ביסלעכווייז אלץ וועניגער געמיינשאַפטליך און אלץ מעהר פריוואַט. פון די פריהעריגע איינריכטונג, אז די ירושה איז געבליעבען אין גאנץ צען שותפות־אייגענטהום פון די גענס, איז ביסלעכווייז געבליעבען בלויז דאָס, אז די ירושה האָט געמוזט „בלייבען אין די גענס“, אָבער אלס דאָס פריוואַט־אייגענטהום פון גענס־ברידער, דעם פּערשטאַרבענע נעמ'ס קינדער אָדער זיינע אגנאמען. סיי ווי סיי, דאָס איז געווען פונקט 1 פון די אויפגאבען פון די גענס, וואו מיר געפינען זי נאָך ביי די גרינדונג פון די שטאָרט רוים.

2. די גענס האָט געהאַט צוזאמען אן אייגענעם בית הקברות.

עס געפינט זיך צום ביישפּיעל בעריכטעט, אז ווען די גענס קלאַודיאַ, א גענס פון פּאַטריציער (רייכע), האָט איינגעוואַנדערט קיין רוים פון רעגיללי, האָבען זיי געקראָגען צוגעוויזען פאַר זיך אַ שטיק לאַנד און דערצו אין דער שטאָרט א געמיינזאמען בעגרעבניס־פלאַץ. נאָך אין פּיעל שפּעטערע יאָהרען, אין די צייטען פון אויגוסטוס, ווערט בעריכטעט, אז מען האָט געבראַכט קיין רוים דעם קאַפּ פון דעם קריעגס־העלד וואַרוס, וועלכער איז געפאלען אין טייטאָבורנער וואַלד, האָט מען דעם קאַפּ בעגראָבען „אויף דעם קברות־בערגיל פון זיין גענס, די קווינקטיליאַ“. אַלזאָ, זעהט מען, אז נאָך דעמאָלט האָט די גענס געהאַט אַ בעזאָנדערען בית עולם.

3. די גענס האָט געהאַט אייגענע געמיינזאמע רעליגיעזע פייער־

ליכטייטען, די „סאַקראַ גענטילומיאַ“. דאָס איז גענוג בעקאַנט פאַר יעדען וואָס ווייסט עפּעס פון די רוימישע געשיכטע.

4. אלע גענס־מיטגלידער האָבען אויף זיך געהאַט אַ פּפליכט

ניט צו הייראטהען פון די אייגענע גענס. דאָס איז אין רוים, ווי עס שיינט, קיין מאָל ניט געוואָרען קיין געשריעבענעם געזעץ, אָבער עס איז געבליעבען א מנהג. עס זיינען געבליעבען פּערצייכענט אין אַלמע

רוימישע שריפטען א מאסע נעמען פון מאן-און-ווייב און אין קיין איינציגע פאך פאלק האבען ניט ביידע דעם אייגענעם גענטיג-נאָמען. די דינים וועגען ירושה בעווייזען דאָס אויך. דער דין איז, נעמליך, ביי די רוימער, אז ווען א פרוי הייראטה, פערלירט זי דאָס רעכט אלס אַגנאַט צו קריעגען א חלק ירושה פון איהר פערשטאַרבנעם גענס-קרוב. זי טרעט אַרויס פון די גענס. ניט זי, ניט איהרע קינדער קענען ירשה'נען פון איהר פאָטער אָדער פון איהר פאָטער'ס ברידער, ווייל ווען זי וואָלט גע'ירשה'נט פון זיי, וואָלט דאָס אייגענטהום אַרויס פון זייער גענס און ניט מעהר געבליבען אין דער „משפחה“. דאָס בעווייזט דאָך, אז די פרוי האָט ניט געהייראטה מיט א מאן פון איהר פאָטערס גענס, אז ניט וואָלטען דאָך זי און איהרע קינדער פון דעם מאן אויך געווען פון דיזעלבע גענס.

5. די גענס האָט געהאַט פערלדער בשותפות. אין דער ערשטער צייט איז דאָס שטענדיג געווען דער פאָל, אזוי באַלד ווי דאָס לאַנד פון'ס שטאַם האָט אָנגעהויבען צוטיילט צו ווערען. ביי די לאטינישע שטאַמען געפינען מיר, אז די ערד איז א טייל שטאַם-אייגענטהום, א טייל דאָס אייגענטהום פון די גענס, א טייל פון דער הויזהאַלטונג. די הויזהאַלטונג איז אויך זעהר וואהרשיינליך דעמאָלט ניט געווען קיין איינצעלנע פאמיליע. ראַמלוס זאָל זיין געווען דער ערשטער, וואָס האָט צוגעטיילט לאַנד צו איינציגע מענשען, צוויי יונגער (אזא לאַנד-מאָס) יעדען. דאָך געפינען מיר נאָך שפעטער אויך לאַנד-בעזיצן אין די הענד פון גענטעס. אז א סך ערד איז געווען שטאַטס-אייגענטהום איז דאָך געוויס ניטאָ וואָס צו רעדען; די גאַנצע אינערליכע געשטיכט טע פון די רוימישע רעפובליק דרעהט זיך אַרום דעם.

6. די גענטיג-כרידער זיינען געווען פערפליכטעט זיך איינע די אַנדערע צו בעשיצען און בייצושטעהן. פון דעם געפינען מיר אין די געשריעבענע געשיכטע בלויז נאָך בלאַסע שפורען. דער רוימישער שטאַט איז פון אָנהויב אָן אויפגעטרעטען מיט אזא איבערמאַכט, אז דאָס רעכט צו בעשיצען בירגער געגען עולות האָט באַלד דער שטאַט איבערגענומען. דאָך געפינט מען סמנים דערפון, אז אַמאָל האָט זיך די גאַנצע גענס אָנגענומען פאַר יעדען פון איהרע מיטגליעדער. מען געפינט, צום ביישפיעל, אז ווען אַפיוס קלאַודיוס איז אַרעסטירט געוואָרען, האָט זיך זיין גאַנצע גענס אָנגעטהאָן אין טרויער, אפילו די

וואָס זיינען געווען זיינע פּערזענליכע שונאים. אין דער צייט פון דעם פּוּנישען קריעג האָבען זיך די גענמעס פּערבונדען, אז זיי זאָלען אויס־לייזען זייערע קריעגס־געפּאָנגענע גענסי־ברידער. דער סענאַט האָט דאָס זיי פּערבאַטען.

7. יעדער מיטגליעד פון אַ גענסי האָט געהאַט דאָס רעכט צו טראָגען דעם נאָמען פון די גענסי. פּרייגעלאָזענע שקלאַפען האָט מען ערלויבט אָנצוגעהמען דעם גענסי־נאָמען פון זייערע פּריהערדיגע בעלי־בתים, אָבער אָהן אַנדערע גענסי־רעכטע.

8. די גענסי האָט געהאַט דאָס רעכט אָנצוגעהמען (צו אַראָפּטיי רען) פּרעמדע אין זיך. דאָס איז געשעהען דורך דעם, וואָס דער פּרעמדער איז אַראָפּטירט געוואָרען אין אַ פּאַמיליע פון די גענסי. דערמיט איז ער שוין געוואָרען אַ מיטגליעד פון די גאַנצע גענסי (פּונקט ווי ביי די אינדיאַנער).

9. דאָס רעכט פון די גענסי זיך אויסצוקלייבען און אַראָבצוועצען איהר פּאַרשטעהער ווערט אין ערגעץ ניט דערמאָנט. מען געפינט אָבער, אז יעדע גענסי האָט געהאַט איהר „פּרינסיפע“ — פּאַרשטעהער. נו, מעג זיין, אז עס איז געוואָרען אַ רעגל, דאָס דער פּרינסיפע איז אַלע מאָל אויסגעקליעבען געוואָרען פון דערזעלבער פּאַמיליע, אָבער דאָך ייעגען מיר אָננעהמען פאַר זיכער, אז ער איז ניט געבוירען גע־וואָרען מיט דעם רעכט צו זיין פּרינסיפע, נאָר די מיטגליעדער פון די גענסי האָבען איהם אויסגעקליעבען. דען מען זעהט דאָך, אז אַלע אַממען האָט מען בעזעצט דורך וואהל אָדער אָנשמעלונג אין די ערשטע צייט פון רוים, פון דעם וואהל־קעניג ביז אַראָב צו דעם נייער־ריגסטען בעאַמטען, און אויך די פּריסטער פון די קוריען האָבען די קוריען אליין געוועהלט. אַלזאָ, מעג מען זיכער אָננעהמען, אז אויך די גענסי־פּאַרשטעהער זיינען פון די גענסי אליין געוועהלט געוואָרען.

דאָס זיינען געווען די רעכטע און אויפגאַבען פון אַ רוימישע גענסי. ווי מען זעהט, איז דאָס אַ געטרייע אַבשפּייגלונג פון די איראָ־קעזישע גענסי, מיט דעם איינעם אונטערשייד, וואָס ביי די איראָקע־זען פיהרט זיך נאָך אַ סך נאָך מוזער־רעכט, וועהרענד ביי די רוימער איז דער איבערגאַנג צו פּאַטער־רעכט שוין געווען אין גאַנצען אויסגע־פיהרט. אויך דאָ „איז לייכט צו דערקענען דעם איראָקעזען, וואָס קומט דורך דורך דיעזע איינריכטונגען“.

(רָאָ קומט אין דעם אָריגינאַל אַ דיסקוסיאָן מיט דעם רוימישען היסטאָריקער פּראָפּעסאָר מאָמזען איבער די אויסלייגונג פון געוויסע ווערטער אין אן אַלטען רוימישען בוך פון ליוויוס. לויט ווי מאָמזען לייגט דאָס אויס, קומט אויס, אז יענע איינריכטונגען זיינען געווען אביסעל אַנדערש ווי דאָ ערקלערט. דער פּערפּאָסער בעווייזט אָבער מיט אַ שכל, אז מאָמזענ'ס טייטש אין יענע ווערטער קען ניט זיין ריכטיג, און אז יענע שטיק אין דעם בוך פון ליוויוס בעווייזט דאָרום גאָר ניט געגען די ערקלערונגען וואָס זיינען דאָ געגעבען וועגען די גענטי-איינריכטונגען ביי די פּאַרצייטיגע רוימער. מיר האָבען דיזע דיסקוסיאָן ניט איבערזעצט, ווייל עס איז אונפּערשטענדליך פאַר דעם, וואָס קען ניט קיין לאַטייניש און איבערהויפּט נאָר וויכטיג פאַר „למרחבים“ אין רוימישער היסטאָריע. — איבערזעצער).

די גענטי-איינריכטונגען אין פּאַרצייטיגע רוים האָבען לאַנג עקזיסטירט. כמעט 300 יאָהר נאָך די גרינדונג פון רוים זיינען די גענטעס געווען אזוי שטאַרק, אז אַ גענעס איז נאָך אַליין אַרום אויף מלחמה. מיר געפינען, צום ביישפּיעל, אז די פּאַטריצישע (אַדעליגע) גענעס פון די פּאַביער האָט אַליין אונטערנומען אַ קריענס-צוג אויף די נאַכבאַר-שטאַדט וועאי, מיט ערלויבניס פון דעם סענאַט. 306 פּאַביער זיינען אַרום אין די מלחמה און אויסגע'הרג'עט געוואָרען. עס איז געבליבען פון זיי איין איינציגער אינגעל, און פון איהם איז צוריק אַרויסגעקומען די פּאַביער-גענעס, — אזוי ווערט געמעלדעט.

צעהן גענטעס, ווי געזאָגט, האָבען צוזאַמענגעשטעלט אַ פּראַטריע, וואָס האָט אין רוים געהייסען קו ר י ע. די קוריע אין רוים האָט געהאַט וויכטיגערע קהל'שע אויפגאַבען ווי די פּראַטריע אין גריכענ-לאַנד. יעדע קוריע האָט געהאַט איהרע אייגענע רעליגיאָנס-צערע-מאָניעס, אייגענע הייליגטהימער און אייגענע פּריסטערס. אַלע קוריען פּריסטערס צוזאַמען זיינען געווען אַ פּריסטער-קאָלעגיום. אַזעלכע פּריסטער-קאָלעגיען זיינען געווען אין רוים מעהרערע. צעהן קוריען זיינען געווען אַ שטאַם. יעדער שטאַם האָט מסתמא אין אָנהויב גע-האַט אן אויכגעוועהלטען פּאַרשטעהער — אָנפיהרער פון די מחנות אין קריעג און אויבער-פּריסטער. אַזעלכע שטאַמען זיינען געווען, ווי געזאָגט, דריי, וועלכע זיינען צוזאַמען געווען דאָס „פּאַפּולוס ראַמאַנוס“, דאָס רוימישע פּאָלק.

אלזא, האָט צום רוימישען פּאָלק נאָר געקענט געהערען אזא איי-
נער, וואָס איז געווען אַ מיטגליעד פון אַ גענאס און דורך איהר — אַ
מיטגליעד פון אַ קוריע און פון אַ שטאָם.
די ערשטע פערפאַסונג (פּאָלקס אייגריכטונג) פון דעם רוימישען
נאַנצען פּאָלק איז געווען פּאָלגענדע:

די עפענטליכע אַנגעלעגענהייטען זיינען בעוואָרנט געוואָרען די
ערשטע זאָך דורך דעם סענאַט. דער סענאַט איז געווען צוזאַמענגע-
זעצט פון די פּאַרשטעהער פון די 300 גענטעס. (דער פּאַרשער ניעבוהר
איז געווען דער ערשטער וואָס האָט דאָס ריכטיג אויסגעפונען.) די
סענאַטאָרען האָבען זיך גערופען „פּאַטרעס“, פּאַטרעס. דאָס איז געווען
דערפאַר, ווייל זיי זיינען געווען די גענטיל-עלטסטע. דאָס וואָרט
סענאַט הייסט דער ראטה פון די זקנים. (פון ס ע נ ע ק ס, אַלמ.)
מיט דער צייט איז עס געוואָרען אַ געוואוינהייט, אז די סענאַטאָרען
זיינען אויסגעקליבען געוואָרען אימער פון דיזעלבע פּאַמיליען. אויף
אזא אופן זיינען דיזעזע פּאַמיליען געוואָרען אַ שטאַם-אַדעל. פונקט
ווי מיר האָבען עס אויך געזעהען אין גריכענלאַנד. דיזעזע פּאַמיליען
האָבען זיך גערופען פּאַטריציער. זיי האָבען זיך גענומען דאָס רעכט,
אז נאָר זיי זאָלען קענען זיין סענאַטאָרען און בעקליידען אלע אַנדערע
אַמטען. דאָס פּאָלק האָט מיט דער צייט זיך צוגעוואוינט צו בעשטעהן
דאַרויף און דיזעזער מנהג איז געוואָרען אַ ווירקליכעס רעכט, אַ חזקה.
דאָס איז אויסגעדריקט אין די זאַגע (לעגענדע, אַלמע געשיכטע), אז
ראָמולוס האָט דאָס געגעבען דיזעזעס רעכט צו די ערשטע סענאַטאָרען
און צו זייערע קינדער און קינדס-קינדער. דיזעזעס רעכט האָט זיך גע-
רופען פּאַטריציאַט. (ראָמולוס איז לויט די אַלמע רוימישע זאַגע גע-
ווען דער גרינדער פון רויס, אַ ווהן פון דעם נאָט מאַרס און די פרויס-
טערין רעהאַ סילוויאַ.)

דער סענאַט, ווי די בילע אין אַטהען, האָט געהאַט צו זאָגען אלעס
אין אַ סך אַנגעלעגענהייטען. אין וויכטיגערע פּראַגען האָט ער געהאַט
דאָס רעכט פּאַראוים צו בעראַטען די זאָך, בעזאָנדערס ביי נייע געזע-
צע. די געזעצע אַליין האָט אָבער אַנגענומען די פּערוואַלונג פון פּאָלק.
דאָס איז אַנגערופען געוואָרען „קאַמטיאַ קוריאַטאַ“, די אַסיפה פון די
קוריעס. דאָס פּאָלק איז זיך צוזאַמענגעקומען, גרופירט אין קוריען,
אין יעדער קוריע וואַהרשיינליך לויט נאָך גענטעס. ביי דער אָבשטיי-

מונג האָט יעדע פון די 30 קוריען געהאט איין שטימע. די אסיפה פון די קוריען האָט אָנגענומען אָדער פּערוואָרפּען אלע געזעצע, האָט אויסגעקליבען אלע העכערע בעאַמטע, אויך דעם „רעקס“, (וואָס מען פּערטייטשט קעניג, וואָס עס איז פּאַלש, ווי מיר וועלען ווייטער זעהן); דיעזע אסיפה האָט ערקלערט קריעג (שליסען פּריעדען האָט געהערט צום סענאַט) און אויך איז די קוריען־פּערזאָמלונג געווען דאָס העכסטע געריכט, צו וועמען מען האָט אָפּעלירט, ווען אַנדערע געריכטען האָבען אָבגעגעבען אַ טויט־פּסק געגען אַ רוימישען בירגער.

הויז דעם סענאַט און די פּאַלקס־פּערזאָמלונג איז אויך געווען דער „רעקס“. וואָס איז געווען דער „רעקס“? ער איז געווען גענוי דאָס זעלבע וואָס דער גריכישער באַזילעאָוס. מאָמוען מאָהלט דעם רעקס ווי אַ קעניג, כמעט מיט סאַמאָדערוזשאָווע געוואַלט. דאָס איז פּאַלש. דאָס וואָרט רעקס אויף לאַטייניש איז דאָסזעלבע, וואָס דאָס וואָרט רייקס אויף גאָטהייש און דאָס וואָרט ריגה אויף קעלטיש־איריש. דאָס האָט אַלץ בעדייטעט אין אָנפאַנג ניט מעהר ווי דער פּאַרשטעהער פון שטאַם אָדער פון דער גענעם. דאָס זעלבע האָט אויך בעדייטעט דאָס דייטשע וואָרט פּירשט ווי דאָס ענגלישע וואָרט פּירסט (פּוירסט), — דער ערשטער. אויף דעניש איז אויך פּערסטע דער ערשטער. אז דאָס וואָרט רייקס ביי די גאָטהען האָט ניט בעדייטעט קעניג, קען מען זעהן פון דעם, דאָס פאַר דעם שפּעטערען קעניג, דעם: מחנה־אָנפיהרער פון אַ גאַנצען פּאַלק, האָבען זיי געהאַט אַן אַנדער וואָרט: טהיודאַנס. שוין אין 4טען יאהרהונדערט האָבען זיי געהאַט דאָס וואָרט פאַר קע־ניג. אין זייער איבערזעצונג פון די ביבעל זיינען די קעניגע ניט אָנגערופּען „רעיקס“ נאָר „טהיודאַנס“.

דער רעקס ביי די רוימער איז, פונקט ווי דער באַזילעאָוס ביי די גריכען, געווען דער מחנה־פיהרער, אויבער־פּריסטער און פּאַרזיצער אין געוויסע געריכטען. קיין דעכט צו רעגיערען אין ציווילנעם לעבען אָדער מאַכט איבער לעבען, פּרייהייט און אייגענטהום פון די בירגער האָט ער דורכאויס ניט געהאַט. סיידיען וואו דאָס איז אַרויסגעקומען פון זיין דיסציפּלינאַר־געוואַלט אלס דער מיליטערי־פיהרער אָדער פון זיין מאַכט אלס פּאַרזיצער פון געריכט, אויסצופיהרען דעם אורטהייל. דאָס אַמט פון דעם רעקס איז ניט איבערענגאַנגען בירושה. ער איז געוועהלט געוואָרען. וואַהרשיינליך האָט דער פּריהערדיגער רעקס

פאָרגעשלאָגען וועמען מען זאָל מאַכען פאַר זיין נאַכפּאָלגער. געוועהלט האָט איהם אַ פּערוואַמלונג פון די קוריען און אַ צווייטע פּערוואַמלונג האָט איהם דאָן מיט פאַראַד איינגעפיהרט. און דאָס פּאָלק האָט איהם געקענט אַראַבועצען, ווי עס צייגט דאָס שיקזאַל פון טאַרקוויניוס סוֹ פּערכוס.

די רוימער האָבען אַלזאָ געלעבט אין אָנהייב אין אַ מיליטערישע דעמאָקראַטיע. בעגרינדעט אויף גענטעס, פּראַטריען און שטאַמען און פון זיי אַרויס ענטוויקעלט — פּונקט ווי ביי די גריכען אין זייער הע־רע־צייט. כאָטש מען רופט יענע צייט פון די רוימער די צייט פון די „קעניגע“. דאָס זיינען קיין קעניגע ניט געווען.

די קוריען און די שטאַמען האָבען געמעגט דאָרטען זיין, צום טייל, אויסגעטראַכטע, קינסטליך געמאַכטע, אָבער זיי זיינען געווען נאַכגעמאַכט נאָך די עכטע, נאַטירליכע מוסטערן, פון וועלכע זיי זיינען אַרויסגעקומען און וועלכע האָבען זיי נאָך פון אַלע זייטען אַרומגע־רינגעלט. אויך מעג זיין. אַז דער פּאַטריצישער אַדעל איז שוין געווען אַ רעכטע ביסעל איינגעוואַרצעלט, און אויך די רעקס'ן האָבען אויך געמעגט האָבען אויסגעברייט זייערע רעכטע ביסלעכווייז — דאָס אַלץ נעהמט אָבער ניט אוועק דעם פּאַקט, אַז דער גרונד־כאַראַקטער פון דער פּערפּאַסונג איז נאָך געווען דאָרטען ווי ער איז אומעדום אין אָנ־פּאַנג פון דער געזעלשאַפּטליכער ענטוויקלונג, און דאָס איז עס פון וואָס מיר רעדען דאָ.

דערווייל אָבער האָט זיך פּערגרעסערט די בעפעלקערונג פון דער שטאַרט רוים און פון דעם לאַנד אַרום, וואָס האָט זיך אויסגעברייט דורך עראַבערונגען. די בעפעלקערונג האָט זיך פּערגרעסערט אַ טייל דורך איינוואַנדערונג, אַ טייל דורך די בעוואוינער פון די אונטער־וואַרענע געגענדען, ס'רוב לאַטינישע. אַלע דיעזע נייע צוגעהעריגע צום רוימישען שטאַט זיינען געווען ניט קיין מיטגליעדער פון די אַלטע גענטעס, קוריען, שטאַמען. אַלזאָ זיינען זיי ניט געווען קיין טייל פון די פּאַפּולוס ראַמאַנוס, דעם ריכטיגען רוימישען פּאָלק. זיי זיינען געווען פּערווענליך פרייע לייטע, האָבען געקענט בעזיצען גרונד־אייגענ־טהום, האָבען געמוזט בעצאָהלען שטייערען און דיענען אין מיליטער. אָבער זיי האָבען ניט געקענט בעקליידען קיין עמטער און ניט אַנטייל־נעהמען אין די פּערוואַמלונגען פון די קוריען, און אויך האָבען זיי

ניט געקראָנען קיין חלק ווען עס זיינען צוטיילט געוואָרען איינגענומענע לענדער. זיי זיינען געווען די „פלעבס“, ווי זיי זיינען דאָרטען גערופען געוואָרען. פון אלע עפענטליכע רעכטע זיינען זיי געווען אויסגעשלאָסען. דורך זייער שטענדיגער וואַקסערדע צאָהל, דורך זייער מייליטערישע אויסבילדונג און בעוואַפנונג זיינען דייעזע פלעבס געוואָרען א געפעהרליכע מאכט געגען דעם אלטען פאָפולוס, וועלכער איז געווען פעסט אָבגעשלאָסען און האָט ניט צוגעלאָזט קיין צוואוואַקס פון אויסען. דערצו זיינען די פערלער געווען כמעט גלייך צוטיילט צוויי־שען פאָפולוס און פלעבס, ווי עס שיינט. און דער עשירות פון האַנדל און אינדוסטריע איז מסתמא געווען 'סרוב ביי די פלעבס אין האַנדל. דייעזער רייכטהום איז, אמת טאָקי, נאָך ניט געווען זעהר ענטד וויקעלט, אָבער ער האָט שוין געשפיעלט אַ ראָלע.

דאָן איז געקומען אַ רעוואָלוציאָן, וואָס האָט געמאכט אַ סוף צו די אלטע גענטייל־אייריכטונג. ווען דאָס איז געשעהן, און ווי אזוי און וואָס האָט געבראַכט דערצו — וועגען דעם איז אונמעגליך צו דערנעהן עטוואָס בעשטימטעס, ווייל די אָנפאַנגס־געשיכטע פון רוים איז איינגעהילט אין דונקעלהייט. זי איז אין גאַנצען זאָגעהאַפּט. אַ סך דערפון איז נאָך פיעל מעהר צופלאָנטערט און דונקעל געמאכט געוואָרען דורך שפעטערע שרייבער, וועלכע האָבען אַליין אויסגעטראַכט געשיכטען, לויט ווי זיי האָבען אויסגעטייטשט די אלטע לעגענדען אויף אַ נייעם ראַציאָנאַליסטישען שטייגער.

זיי אַליין זיינען געווען יוריסטיש געבילדעט, און די געזעצע פון זייער צייט, האָבען זיי אַריינגעטייטשט אין די אלטע לעגענדען אַריין. אַלואַ, איז אונמעגליך צו דערנעהן אַ טאָלק, וואָס דאָרטען איז געשעהן. זיכער איז נאָר אזוי פיעל, אז די רעוואָלוציאָן איז אַרויס־געקומען פון די קעמפּע צווישען פלעבס און פאָפולוס.

די נייע פערפאַסונג (גרונד־געזעץ), ווערט פאָרגעשטעלט, האָט איינגעפיהרט דער רעקס סערוויוס טוליוס. זי איז נאָכגעמאכט נאָרדין גריכישען מוסטער, בעזאָנדערס נאָך סאָלאָן'ס געזעץ־געבונג. זי האָט איינגעפיהרט אַ נייע סאָרט פאָלקס־פּערזאָמלונג, וועלכע האָט אַריינגענומען אלע די, וואָס האָבען געדיענט אין קריעג, סיי פון פאָפולוס, סיי פון פלעבס, און ניט צוגעלאָזען די וואָס האָבען ניט געדיענט. די גאַנצע בעפעלקערונג, וואָס איז געווען פערפליכטעט צו דייענען אין

מיליטער, איז געוואָרען איינגעטיילט אין זעקס קלאַסען, לויט נאָך דעם פערמעגען נאָך. ד ערשטע קלאַסע זיינען געווען די, וואָס האָבען געהאַט 100,000 „אַס“. (לויט ווי דע לאַמאַל רעכענט אויס, זיינען אונגעפֿעהר 29 אַס אזוי פיעל ווי איין דאָלאַר.) די צווייטע קלאַס 75,000, די דריטע 50,000, די פיערטע 25,000, די פינפטע 11,000. די זעקסטע קלאַס זיינען געווען די פראָלעטאַריע, די וועניג פערמעגן ליכע, וועלכע זיינען געווען פריי פון דיענסט און פון שטייער. יעדע קלאַס איז איינגעטיילט געוואָרען אין „סענטוריען“, דאָס הייסט הונדערטשאַפטען — הונדערט בירגער אין איין סענטוריע. די נייע פאָלקס־פערזאָמלונג איז אָנגערופען געוואָרען סענטוריען־פערזאָמלונג — „קאָמיטאַ סענטוריאַטאַ“. די בירגער האָבען מאַרשירט צו דער פער־זאַמלונג מיליטעריש אין זייערע סענטוריען; און יעדע סענטוריע האָט געהאַט איין שטימע. אָבער ניט יעדע קלאַסע האָט געהאַט אַ גלייכע צאָהל סענטוריען. די ערשטע קלאַסע האָט געהאַט 80 סענטוריען, די 2טע 22, די 3טע 20, די פיערטע 22, די פינפטע 30 און די זעקסטע 19 סטע, פון יוצא ווענען, אויך איינע. חוץ דעם האָבען די רייכסטע נאָך געהאַט זייערע 18 סענטוריען רייטער. צוואַמען אַלזאָ 193 סענטוריען אין גאַנצען. אַ מאַיאָריטעט שטימען איז אַלזאָ געווען די גרעסערע העלפט דערפון, 97. אזוי ווי די רייטער און די ערשטע קלאַסע האָבען געהאַט אַליין 98 שטימען, האָבען זיי אימער געקענט האָבען די מאַיאָריטעט און אַלעס אויספיהרען. ווען זיי זיינען געווען אייניג, האָט מען ביי די איברגע גאָר ניט געפרעגט; ווי זיי האָבען בעשלאָ־סען, אז שוין געווען גילטיג.

דיעזע נייע פערזאָמלונגען פון די סענטוריען האָבען יעצט איבער־גענומען אַלע פאָליטישע רעכטע וואָס פריהער האָבען געהאַט די פער־זאַמלונגען פון די קוריען, חוץ נאָר אייניגע רעכטע, בלויז נאָכ'ן נאָמען נאָך, זיינען נאָך ביי די קוריען געבליבען. אויף אזא אופן איז דאָ געשעהען פונקט ווי אין אַטהען: די קוריען און די גענטעס, פון וועלכע זיי זיינען געווען צוואַמענגעזעצט, זיינען דורך די נייע איינריכטונגען געוואָרען בלויזע פריוואַטע און רעליגיעזע געזעלשאַפטען און זיי זיינען נאָך לאַנג געבליבען זיפיען אַלס אַזעלכע. די פערזאָמלונגען פון די קוריען זיינען באַלד אין גאַנצען איינגעשלאָפֿען. אויך די שטאַמען, די אַלטע דריי שטאַמען לויט קרובים־שאַפט, זיינען אַרויסגעשטופֿט

געוואָרען פון שטאַט, דורך דעם וואָס עס זיינען איינגעפיהרט גע-
וואָרען פיער אָרטס־שטאַמען, אַלע איינוואוינהער פון א פירטעל
שטאָרט זיינען געוואָרען אזא אָרטס־שטאַם, מיט געוויסע פאָליטישע
רעכטע.

אַלזאָ זעהען מיר אז אויך אין רוים איז שוין פאר די אָבשאַפונג
פון דעם זאָגענאָנטען קעניגטהום אונטערגעגאַנגען די אַלטע געזעל-
שאַפטס־אָרדנונג, וואָס איז געווען געגרינדעט אויף בלוט־פערוואַנד-
שאַפט און אויף איהר פלאַץ איז איינגעפיהרט געוואָרען א נייע איינ-
ריכטונג פון א ווירקליכען שטאַט, בעגרינדעט אויף איינטיילונג פון
דעם לאַנד וואו מען וואוינט און אויף אונטערשיעד אין פערמעגען.
די געוואַלט פון דער רעגיערונג איז געלעגען אין די הענד פון די
בירגער וואָס האָבען געמוזט דיענען אין מיליטער. זיי האָבען בע-
הערשט די איבריגע מענשען, — ניט בלויז די שקלאַפען, נאָר אויך די
פרייע אָרימע לייט, די וואָס מען האָט גערופען פראַלעטאַריער (פון
דאָרטען שטאַמט דאָס וואָרט), וואָס זיי האָט מען ניט אריינגענומען
אין מיליטער־דיענסט און ניט געגעבען קיין געוועהר צו טראָגען.

אויפ'ן גרונד פון דיעזע נייע איינריכטונג שפיעלט זיך שוין אָב
די גאַנצע געשיכטע פון די רוימישע רעפובליק, מיט אַלע איהרע קעמפּפע
צווישען די פאַטריציער און פלעביער, וואָס האָבען זיך אַרומגעריסען ווער
עס זאָל קריגען די אַמטען און ווער עס זאָל האָבען א חלק אין די
שטיקער לאַנד וואָס האָבען געהערט צום שטאַט. דיעזע גאַנצע
געשיכטע שפיעלט זיך אָב אויף דעם פונדאַמענט פון אָט דיעזע נייע
איינריכטונג פון שטאַט. זי איז די גאַנצע צייט געבליבען אין גרונד
דיזעלבע. זי איז שפעטער נאָר ווייטער אויסגעבילדעט געוואָרען.
זי האָט בלויז פערטריבען דעם רעקס טאַרקוויניוס סופערבוס, דעם
לעצטען רעקס, וואָס האָט פערכאַפט ווירקליכע קעניגס־געוואַלט, און
אַנשטאַט דעם רעקס זיינען אָנגעשטעלט געוואָרען צוויי קאָנזולן, מי-
ליטער־פיהרער, מיט גלייכער אַמטס־געוואַלט (ווי ביי די איראַקעזען).
אין גרונד, אַלזאָ, איז געבליבען די זעלביגע שטאַטס־איינריכטונג. אויף
איהר פונדאַמענט זיינען דאָס געפיהרט געוואָרען די אַלע שמרייטיג-
קייטען צווישען פאַטריציער און פלעביער, ביז דער אַדעל פון די פאַט-
ריציער איז פערשוואַנדען און איז פערמישט געוואָרען אין די נייע
קלאַסע פון גרויסע פּעלד־בעווער און געלד־אייגענטהימער. זיי האָ-

בען פערקאפט די פעלדער פון די פויערין, וואָס זיינען בדייל הדל נע-
וואָרען דורך דעם מיליטער־דיענסט. די פערקאפטע פעלדער האָבען
זיי געלאָזט בעאַרבייטען דורך שקלאַפען. די פעלקער פון איטאַליען
האָבען זיי ביסלעכווייז אויסגעראָטעט. דערמיט האָבען זיי געעפענט
די טהיר פריהער פאַר דעם קייזערטהום און דערנאָך פאַר די באַרבאַ-
רען, די גערמאַנען, וועלכע האָבען שפעטער די רוימישע מלוכה חרוב
געמאַכט.

7. — די גענעס ביי די קעלמען און דייטשען.

מיר זעהען, אלזא, אז די משפחה-געזעלשאפט, די גענטייל-אָרד-
נונג, די פּעראַייניגונג פון די מענשען לויט בלוט-פּערוואַנדשאַפט, איז
געווען דער אָנפאַנג פון די מענשליכע אָרדנונג אויך ביי די צוויי גרוי-
סע פעלקער פון דער וועלט-געשיכטע, די רוימער און די גריכען. און
אונטערגעגאַנגען איז דיעזע איינריכטונג ביי זיי אויף אַ גלייכען אופן,
דורך די ענטוויקלונג פון אייגענמהום.

איז דאָס ביי אַנדערע פעלקער אויך אזוי געווען, אין אָנפאַנג
פון זייער ענטוויקלונג?

שפורען פון אַזעלכע איינריכטונגען, געפינט מען אויך אין די על-
טערע געשיכטען פון אַזיאַטישע קולטור-פעלקער. און אויך ביי די
פּערשידענסטע ווילדע און באַרבאַרישע פעלקער געפינען זיך שפורען
פון אַזעלכע איינריכטונגען, אַמאָל גאַנץ דייטליכע, אַמאָל שוין פּער-
מישטע מיט אַנדערע איינריכטונגען. אומערום, ביי אַלע פעלקער,
געפינען זיך אַזעלכע שפורען, אין איין פּאַרמע אָדער אַן אַנדערע.
דער פּלאַץ ערלויבט אונז ניט דאָ צו רעדען דערפון אויספיהרליך.
מעקלעננאן, וועלכער האָט זיך געגעבען די גרעסטע מיהע ניט צו פּער-
שמעהן דיעזע איינריכטונג, האָט שוין אַליין אויפגעצייגט שפורען
ביי די טשערקעסען, קאַלמיקען, סאַמאַיעדען און ביי דריי אינדישע
פעלקער, די מאַראַליס, די מאַגאַרס און די מוניפוריס. ביי די טשאַ-
ווען סוואַנעמען און אַנדערע שבטים אין קאווקאַז האָט ניט לאַנג צוריק
דער פּאַרשער קאַוואַלעווסקי אויפגעוויזען אַזעלכע איינריכטונגען.

דאָ וועלען מיר נאָך קורץ רעדען וועגען דעם, ווי די גענסי-איינריכ-
טונגען קומען פאַר ביי די קעלמען און גערמאַנען. (די קעלמען זיינען
געווען פּאַרצייטענס אַ פּאַלק וואָס האָט בעוואוינט מערב-איייראָפּאַ.
פון זיי שטאַמען אַרויס די סקאַטלענדער, די אירלענדער, די וואַליזער,
די נאָרמאַנדער אין פּראַנקרייך א. ז. וו. פון די פּאַרצייטיגע גערמאַנען
שטאַמען אַרויס די דייטשען, די ענגלענדער, די האַלענדער, די שווע-
דען, דענען א. ז. וו.)

די עלטסטע געזעצע פון די קעלמען, די געזעצע וואָס אַ שפור פון

זיי איז ביז היינט געבליבען, צייגען אונז די גענטס נאָך אין פולען לעבען. אין אירלאַנד לעבט די גענס אין דעם בעוואוסטזיין פון פאָלק, וועניגסטענס אינסטינטיקטיוו, נאָך היינט, ווען די ענגלענדער האָבען זי מיט גוואַלט צוריסען. אין סקאָטלאַנד איז נאָך מיט אַ יאָהר הונדערט צוריק געווען אזא משפחה־איינריכטונג אין פולער בליהונג און איז ערשט אונטערגעגאַנגען, אויך דאָ, דורך די גוואַלט־זאַמע אונטערדריקונג פון די ענגלענדער דורך זייער געוועהר, זייערע געזעצע און זייערע ריכטער.

די וואַלזער (איינוואָהנער פון וועלס, יעצט א טייל פון ענגלאַנד) האָבען געהאַט אַלטע געזעצע, וואָס זיינען געשריעבען געוואָרען שפעטסטענס אין עֶפֶטען יאָהרהונדערט (900 יאָהר צוריק), אַלזאָ עמליכע הונדערט יאָהר איידער ענגלאַנד האָט זיי איינגענומען. אין יענע געזעצע איז נאָך גערעדט וועגען שותפות'ע פֿעלד־אַרבייט פון גאַנצע דערפער, כאָטש שוין אַלס אַן אויסנאָהמע, אַלס אַן איבערבלייב־בונג פון אַ פֿריהעריגע אלגעמיינע פיהרונג אַזעלכע. יעדע פאַמיליע האָט געהאַט 5 אַקער פאַר זיך אַליין צו בעאַרבייטען און חוץ דעם איז איין שטיק לאַנד בשותפות בעאַרבייט געוואָרען און די תבואה דערפון איז פֿערטיילט געוואָרען צווישען אַלע מיטגליעדער פון די דאָר־געמיינדע. אזא דאָר־געמיינדע איז געווען אַ גענס. אין דעם קען קיין שום ספק ניט זיין. מען קען דאָס זעהען פון אַ פֿערגלייך מיט אירלאַנד און סקאָטלאַנד, — אפילו ווען אַ נייע אונטערזוכונג פון די וואַלזישע געזעצע, וואָס דערצו האָב איך קיין צייט ניט (מיינע אויסציגע זיינען פון 1869) זאָל דאָס ניט דירעקט בעווייזען.

אין זאך זעהט מען אָבער יאָ אַרויס דירעקט פון די וואַלזישע געזעצע, און דאָס זעלבע אויך פון די איירישע: אַז ביי די קעלמען איז נאָך די פאַאַרונגס־עהע ניט געווען אָבגעשאַפט און די מאָנאָגאַמיע ניט איינגעפיהרט אפילו אין עֶלפֿטען יאָהרהונדערט.

אין וועלס האָבען מאַן און פֿרוי צו יעדע צייט געקענט אָבזאָגען איינע די אַנדערע און זיך פֿריי פונאַנדערגעהן. ערשט נאָך זיעבען יאָהר צוזאַמענוואוינען האָבען זיי ניט מעהר געקענט זיך אָבזאָגען. ווען אין די זיעבען יאָהר האָבען זיי נאָר דריי נעכט פֿערפעלט צו־זאַמען צו זיין, האָבען זיי געקענט זיך פֿריי צושיידען. זייער פֿער־מעגען האָבען זיי דאַן צוטיילט צווישען זיך. די פֿרוי האָט צוטיילט

און דער מאן האָט זיך אויסגעקליעבען וועלכען טייל ער זאָל געהמען. די מעבעל איז געוואָרען צוטיילט נאָך געוויסע רעגלען, זעהר קאָמישע. ווען דער מאן איז געווען דער וואָס האָט זיך אָבגעזאָגט פון צו זאמען־לעבען, האָט ער איהר געמוזט אָבגעבען איהר נרן און נאָך צוגעבען עפעס מעהר. האָט די פרוי דעם מאן אָבגעזאָגט, האָט זי געקראָגען פון זייער פערמעגען וועניגער. פון די קינדער האָט דער מאן געקראָגען צוויי און די פרוי איינס, דאָס מיטעלסטע. ווען די פרוי האָט נאָך דער שיידונג גענומען אן אנדערען מאן, איז דער דין געווען, אז ווען זי איז אין דעם אנדערן מאנ'ס בעט נאָך ניט אריין מעהר ווי מיט איין פוס, האָט דער ערשמער מאן זי נאָך געקענט צוריק געהמען.

ווען מאן און ווייב האָבען אָבער אָבגעוואוינט צוזאמען גאנצע זיעבען יאָהר, זיינען זיי שוין געבליעבען מאן און ווייב אפילו ווען זיי האָבען ניט פריהער פאָרמאלנע געהייראטה.

אז די מיידלעך זאָלען זיין צניעות פאר די חתונה האָט מען דורכאויס ניט שטרענג אָבגעהיט אָדער געפאָדערט. די געזעצע ווען גען דעם זיינען זעהר ניט קיין שטרענגע און שטארק ניט נאָך די בירגערליכע מאָראל.

ווען א פעהרייראטהע פרוי האָט געזינדיגט מיט אן אנדערן, האָט דער מאן געמעגט איהר געבען קלעפ פאר א שטראָף (דאָס איז געווען איינער פון דריי פעלע, ווען דער מאן האָט געמעגט שלאָגען זיין ווייב. ווען ער האָט זי געשלאָגען ניט ביי אזא פאל, איז איהם געקומען שטראָף). ווען ער האָט זי געשלאָגען, האָט ער שוין מעהר קיין רעכט ניט געהאט צו פאָדערען קיין בעפריעדיגונג. דען דאָס געזעץ האָט געזאָגט, אז „פאר איין פערברעכען קען מען פערלאַנגען נאָר איינס פון די ביידע, אָדער שטראָף אָדער ראַכע, ביידע אָבער ניט“.

שיידונג האָט א פרוי געקענט פערלאַנגען אפילו בלויז צוליב א שלעכטען גערוך פון דעם מאנ'ס מויל, און נאָך אזעלכע זאכען. אזא אורזאכע איז געווען גענוג, אז זי זאָל האָבען דאָס רעכט צו שיידען זיך און ניט דארפן פערלעיערען דערביי וואָס עס קומט איהר.

ביז די חתונה האָט דער חתן געמוזט אויסקויפען „דאָס רעכט פון די ערשטע נאכט“ פון דעם הויפטמאן פון דעם שטאָם אָדער פון דעם קעניג (אין זייער קעלטי'שען לשון האָט דאָס רעכט פון די ערשטע

נאכט געהייסען „גאָבֶר מערק“. פון דעם קומט דער מיטעלאַלטער-ליכער נאָמען מאַרכעטאָ, פראַנצויזיש מאַרקעט). אין דעם געזעצ־בוך שפיעלען אַ גרויסע ראָלע די פאַרשריפטען וועגען דעם, וואָס דער חתן דאַרף צאָהלען פאַר דעם רעכט פון די ערשטע נאכט, די וויכער האָבען געהאַט שטימערעכט אין די פאָלקס־פערזאָמלונגען.

ענהליכע פּערהעלטניסע זיינען געווען ביי די אירלענדער (איריר־שע). דאָרט איז אויך געווען שטאַרק דער מנהג חתונה צו האָבען אויף אַ צייט. און ביי דער שיידונג האָט די פרוי געהאַט גרויסע רעכטע, גענוי גערעגעלט. זי האָט אפילו געהאַט רעכט צו פאָדערען בעצאָהלט פאַר איהר הויז־אַרבייט. אין די אַלטע געזעצע פון אירלאַנד איז גערעדט וועגען „די ערשטע פרוי“ פון אַ מאַן וואָס האָט נאָך אַנדערע פרויען. און אַ חלק אין דער ירושה פון פאָטער האָבען אונגעזעצליכע קינדער געהאַט פונקט אזוי גוט ווי געזעצליכע. דאָס אַלעס צייגט, אַז אין עלפֿטען יאָרהונדערט איז ביי די קעלטישע פעלקער נאָך געווען אַ גאַנץ לויזע פאָאָרונגס־עהע; די פאָאָרונגס־עהע ביי די אינדיאנער אין אַמעריקא זעהט נאָך אויס שטרענג אַנטקעגען דעם. און עס איז קיין וואונדער ניט, וואָס אין עלפֿטען יאָרהונדערט איז ביי די קעלמען נאָך געווען פאָאָרונגס־עהע, דען מיט אַ 1200 יאָהר פריער, אין צעזאַר'ס צייטען, איז ביי זיי נאָך געווען גרופען־עהע.

אויך גענסי־איינריכטונגען זיינען ביי זיי געווען. ביי די אירלענדער האָט אַ גענסי געהייסען „סעפט“. דער שטאַם האָט געהייסען קלעינן, קלאַן. אַז ביי זיי איז געווען גענסי, ווערט בעשטעטיגט ניט בלויז אין זייערע אַלטע רעכט־ביכער. די איירישע גענסיס זיינען נאָך בעשטעטיגט און בעשריעבען געוואָרען פון ענגלישע יוריסטען (אַרוואָקאטען) אין 17טען יאָרהונדערט, וועלכע זיינען אהין געשיקט געוואָרען אוועקצונעהמען די פעלדער וואָס זיינען געווען דאָס שותפות־אייגענטהום פון די קלאַנס און דאָס צו מאַכען פאַר קרוין־אייגענטהום פון דעם ענגלישען קעניג. די פעלדער זיינען געווען ביז צו דיעזער לעצטער צייט שותפות־אייגענטהום פון קלאַן אָדער פון דער גענסי, אזוי ווייט ווי די הויפט־לייט האָבען דאָס ניט פּערוואַנדעלט אין זייער פּריוואַט־אייגענטהום. ווען אַ מיטגליעד פון די גענסי איז געשטאָרבען און זיין הויז־האַלטונג איז אונטערגעגאַנגען, האָט דער הויפט־מאַן

פונאנדערגעטהיילט אויפ'ס נייע דאָס נאָנצע לאַנד צווישען די איב-
 ריגע הויזהאלטונגען. נאָך מיט 40 אָדער 50 יאָהר צוריק זיינען גע-
 ווען אין איירלאַנד זעהר אַ סך שטיקער לאַנד, וואָס זיינען געווען דאָס
 אייגענטהום פון גאַנצען דאָרף. נאָך היינט זיינען דאָ אייניגע דאָרף-
 לענדער אין זאָגענאָמען „ראַנדייל“. דאָס בעדייטעט, אז די פּויערען
 פּעראַייניגען אַלע זייערע שטיקער פּעלד און צוטיילען עס דערנאָך
 צווישען זיך לויט די לאַגע פון די פּעלדער און די גוטסקייט פון די
 ערד. דאָס איז אפילו היינט, ווען די ענגלישע רויבער האָבען צוגע-
 רויבט די שטיקער לאַנד, וואָס זיינען פּריהער געווען דאָס שותפות-
 אייגענטהום פון די גענטעס. דער ענגלישער לענדלאָרד פּערפאַכטעט
 היינט די ערד צו איירישע פּויערען. יעדער פּויער פאַכטעט אַ שטיק
 און בעצאָהלט דאפּיר. אָבער די אַלע שטיקער פּעראַייניגען די פּויערים
 צוזאַמען, לויט זייער פּאַרצייטיגען מנהג, און דערנאָך צוטיילען זיי
 עס, נאָך די לאַגע און אייגענשאַפט פון די שטיקער ערד, אין חלקים
 און גיבען יעדען אַ חלק. דאָס איז אין דייטשלאַנד ביי דעם טייך
 מאָזעל אויך אזוי. דאָרטען רופט מען אזא שטיק ערד „געוואַנן“.
 (מסתמא ווייל דאָס פלעגט מען געווינען ווען מען האָט די
 שטיקער צוטהיילט מיט אַ גורל. עס איז מערקווירדיג, אז אין זעהר
 פּיעל שפּראַכען ווערט אַ שטיק ערד־אייגענטהום אָנגערופען מיט אַ
 וואָרט, וואָס שטאַמט פון גורל־וואַרפען. אויף לשון קודש איז „חבל“
 אַ גורל און אויך אַ נחלה. אויף גריכיש איז דאָסזעלבע „קלעראַס“.
 אויף ענגליש „לאַט“ א. ז. וו. דאָס צייגט, אז אומערדם איז ערד
 אייגענטהום געווען פּאַלקס־שותפות און די צוטיילטע שטיקער האָט
 מען קיינעם ניט אָבגעגעבען אין אייביגע פּריוואַט־אייגענטהום, נאָר
 צוגעטהיילט מיט אַ גורל אויף דערווייל. — איבערזעצער.)
 פאַשע־לאַנד און סטעפעס ווערען נאָך היינט בענוצט בשותפות
 אין איירלאַנד.

נאָך מיט 50 יאָהר צוריק פלעגט מען די פּעלדער פון צייט צו
 צייט אויפ'ס ניי פונאנדערטיילען, מאַנכע מאָל יעדעס יאָהר. די לאַנד-
 קארטע פון אזא דאָרף אין איירלאַנד — אַ „ראַנדייל“ דאָרף — זעהט
 אויס פונקט ווי די לאַנדקארטע פון אַ דייטשע „געעהפּערשאַפט“ אין
 די געגענד פון האַכוואַלד אָדער ביי דעם טייך מאָזעל. דאָס צייגט,
 אז אומערדם זיינען געווען אזעלכע איינריכטונגען.

נאָך אן איינריכטונג געפינט זיך אין איירלאַנד, וואָס איז אן איבערבלייבונג פון די גענטעס. דאָס איז דער מנהג זיך צו צוטהייר- לען אין „פעקשאַנס“. פעקשאַנס זיינען אַזעלכע פארטיעס, אין וועל- כע די פויערען אין איירלאַנד טהיילען זיך איין; די פארטיעס שלאָך גען זיך אַרום איינע מיט די אנדערע. וואָס איז דער אונטערשיעד פון איין „פעקשאַן“ ביז די אנדערע? מיט וואָס געהערט איין מענש צו איין פעקשאַן און דער אנדערער צו אן אנדערע? מיט גאָר ניט! זייער אונטערשיעד זעהט אויס משוגע אָדער אָהן שום זין און די ענגלענדער וואונדערען זיך דעריבער און פערשטעהען ניט וואָס פאַר א זין דאָס האָט, אַז גלייכע מענשען פון איין סאַרט זאָלען זיך איינ- טהיילען אין פארטיעס און זיך אַרומשלאָנגען איינע מיט די אנדערע. אָבער דאָס איז אן איבערבלייבונג פון אַמאָליגע גענטעס, וועלכע זיי- נען אונטערגעאַנגען. דער אינסטינקט איינצוטהיילען זיך אין גענ- טעס איז געבליעבען בירושה איינגעבוירען אין דער נאַטור פון די מענשען, ווירקט דיעזע איינגעבוירענע נאַטור, אַז זיי זאָלען זיך צוריק אָבלעבען אין עהנליכע איינטהיילונגען, קינסטליכע.

איבריגענס, אין א טייל געגענדען אין איירלאַנד וואוינען נאָך היינט צוזאַמען די אַמאָליגע גענטי-קרובים כמעט אויף דעם זעלבען שטיק לאַנד אויף וועלכען זיי האָבען אַמאָל צוזאַמען געוואוינט. דער פאַקט איז, אַז נאָך אין די דרייסיגער יאָהרען פון 19טען יאָהרהונדערט האָבען זיך אין די גאַנצע קאָנטי (אן אַרט גובערניע) מאַנאַגהאַן ניט מעהר געפונען ווי פיער פאַמיליען-נעמען. דאָס צייגט, אַז אַלע מענ- שען פון דיעזע גאַנצע קאָנטי האָבען געשטאַמט פון פיער גענטעס, אָדער קלאַנס*).

(* אַנמערקונג צו די פיערטע אויסגאַבע: איך האָב פערבראַכט עט- ליכע טעג אין איירלאַנד, האָב איך בעמערקט, ווי עס זיינען נאָך דאָ דאָרט טען מנהגים, וואָס צייגען, אַז די פויערען לעבען נאָך היינט אין די בער- גריפען פון זייער גענטי-לצויט. יעדער פרויך ווערט נאָך היינט בעטראַכט ווי אַן אַרט הויפטמאַן פון דעם קלאַן פון זיינע פויערען, וואָס האַלטען זיינע פעלדער אין פאַכט. דער פרויך פערוואַלטעט די גימער פאַר דעם אינמערעס פון אַלע פויערען. דער פויער צאָהלט איהם פאַכטציג, דער פאַר אָבער קריענט ער פון דעם פרויך אונטערשטיצונג אין אַ נויט. יעדער רייכער מאַן איז אויך מחויב צו אונטערשטיצען זיינע אַרימערע שכנים אין נויט. אַזא אונטערשטיצונג איז ניט קיין נדבות, דאָס קומט

אין סקאטלאנד איז די גענטייל־אָרדנונג ערשט אונטערגעגאנגען אין 1745, ווען דער אויפשטאנד איז אונטערדריקט געוואָרען. אין סקאטלאנד זיינען געווען משפחה־פּעראייניגונגען וואָס האָבען זיך גע־רופען קלאַן. עס דאַרף נאָך אויסגעפאַרשט ווערען, וואָס אַ קלאַן איז אייגענטליך געווען, דאָס הייסט, וועלכעס גליעד פון די גענטייל־אָרדנונג האָט געהייסען קלאַן — צי אַ נענס, צי אַ פּראַטריע, צי אַ שטאַם. אָבער אזוי פיעל איז קיין שום ספק ניט, אז דער קלאַן איז געווען אַ גליעד פון אַ גענטייל־אָרדנונג.

אין וואלטער סקאט'ס ראַמאַנען זעהען מיר דיעזען קלאַן פון די בערג פון סקאטלאנד לעבעדיג פאַר אונז. מאָרגאַן זאָגט, אז דער סקאַטישער קלאַן, ווי ער ווערט געמאַהלען אין דיעזע ראַמאַנען, איז אַן אויסגעצייכענטעם מוסטער־בילד פון די גענעס: די פאַרמע ווי דעם קלאַן איז אָרגאַניזירט, ווי אויך דער כאַראַקטער און דער בעגריף פון די מענשען, וואָס לעבען אונטער איהם, צייגען אַ שטאַרקען כיישפיעל פון דעם איינדרוק וואָס דאָס גענטייל־לעבען מאַכט אויף די מענשען, וועלכע לעבען אין איהם... מיר געפינען אין דעם קלאַן־לעבען פון די סקאטלענדער, ווי איין קלאַן מיט'ן אַנדערען פיהרען בלוטיגען מחלוקות; ווי יעדער קלאַן רעהט ניט ביז ער נעהמט בלוט־ראַכע פון דעם אַנדערען קלאַן דערפאַר וואָס אַ מיטגליעד פון יענעם האָט גע־טויטעט אַ מיטגליעד פון דעם; ווי די מיטגליעדער פון יעדען קלאַן

די אַרימע פון די רייכערע קלאַן־קרובים אָדער פון דעם קלאַן־הוישמאַן אַלס זייער רעכט. די פּאָליטישע עקאָנאָמען און די יוריסמען בעקלאַגען זיך, אז די איירישע פויערען קען מען בשום אופן ניט אַרײַנברײַנגען דעם בעגריף פון היינטיגען בירגערליכען אייגענשאַהט פון דעם פּריץ; אַן אויך גענשהום וואָס האָט נאָר רעכטע און קיין שום פליכטען ניט וויל דעם אויך רישען בשום אופן ניט אַרײַן אין קאַפּ. פון דעם קומט עס, אז ווען די אויך רישע פויערען קומען אין די גרויסע שמעדיג פון ענגלאַנד אָדער אַמעריקאַ, ווערען אזוי פיעל פון זיי פערברעכער געגען די היינטיגע מאַראַל און געזעצע פון אייגענשהום: אין דער היים זיינען זיי ערצויגען אין אַזעלכע נאַאיווע בעגריפען פון גענטייל־רעכט, נאָך וועלכען וואָס „מײַן“ איז ניט אין גאַנצען „מײַן“; ווען דו דארפסט, איז עס דיין אויך; און ווען זיי ווערען פלוצלונג פּערוואַרפען אין אַזאַ וועלט, וואו „מײַן“ איז שטרענג „מײַן“ און דו מעגסט אַפילו שטאַרבען פון הונגער איז ניט מײַן עסק — ווערען זיי צומישט אין דער מאַראַל און פּערליעדען יעדען מאַראַלישען באַדען אונטער זייערע פיס.

האָבען בעאַרבייט זייערע פעלדער בשותפות; ווי יעדער מיטגליעד פון אַ קלאַן איז געווען געטריי איבערגעבען דעם הויפטמאַן פון זיין קלאַן און צו אַלע אַנדערע קלאַן־ברידער — דאָס זיינען אַלץ דיזעלבע אייגענשאַפטען און געוואוינהיימען, וואָס מען געפינט אין דער גענץ טייל־אַרדנונג ביי אַלע פעלקער פון דער וועלט... די אָבשטאַמונג האָט זיך גערעכענט נאָך פּאַטער־רעכט, אזוי אַז די קינדער פון די מענער זיינען געבליבען אין דעם קלאַן, די קינדער פון די ווייבער זיינען אײַ בערגעגאַנגען אין דעם קלאַן פון זייערע מענער.

אַבער דאָס איז אויך אין סקאַטלאַנד ניט אַלע מאָל אזוי געווען. פריהער האָט זיך אויך דאָרטען סתמא געפיהרט מוטער־רעכט. דאָס קען מען נאָך זעהען פון דעם, דאָס אין די קעניגליכע פּאַמיליע פון די פּיקטען האָט דער יורש גע'ירשה'נט דעם טהראָן פון דער מוטער'ס צד. אפילו אַ שטיק פּונאַלואַ־פּאַמיליע איז נאָך געבליעבען ביי די סקאַטען — ווי אויך ביי די וואַליזען — ביז אריין אין מיטעלאַלטער; דאָס האָט זיך אויסגעדריקט אין דעם מנהג פון דעם „רעכט פון די ערשטע נאַכט“, דאָס הייסט, אַז דער קלאַן־הויפטמאַן אָדער דער קעניג האָט געהאַט דאָס רעכט צו זיין מיט יעדע מיידעל פון קלאַן די ערשטע נאַכט איידער זי ווערט עמיצענס ווייב, אָדער מען האָט געמוזט דאָס רעכט ביי איהם אויסקויפּען. דאָס שטאַמט פון דער צייט, ווען עס איז געווען איינגעפיהרט, אַז אַלע מענער פון דער גענעס זיינען גע־ווען צוזאַמען די מענער פון אַלע ווייבער פון דער גענעס. איז געבלייבן בען דאָס רעכט ביי דעם הויפטמאַן אָדער קעניג, אַלס לעצטער פּאַר־שטעהער פון אַלע מענער.

אויך די דייטשען זיינען אַמאָל געווען אָרגאַניזירט אין גענעס, — ביז צו די פעלקער־וואַנדערונג. אין דעם איז קיין שום ספק ניט. ניט פון אייביג אָן האָבען זיי געוואוינט אין היינטיגען דייטשלאַנד, אין דעם שטיק לאַנד צווישען די טייכען דאָנוי, רהיין, ווייסעל און די צפון־ימים. לויט ווי מען קען זעהען פון היסטאָרישע סמנים, האָבען זיי זיך דאָרט ערשט געקענט האָבען בעזעצט עטליכע יאָהרהונדערט פאַר די קריסטליכע צייטרעכנונג. די פעלקער צימבערן און טייטאַנען (אויך עלטערען פון די היינטיגע דייטשען) האָבען אין יענע צייטען נאָך אין גאַנצען געהאַלטען אין אַרומוואַנדערען און די סעווען האָבען

ערשט אין צערזארס צייטען זיך פעסט בעזעצט אויף אן אָרט. פון דיעזע זאָגט צעזאר אויסדריקליך, אז זיי האָבען זיך בעזעצט נאָך גענ־טעס און פֿערוואַנדשאַפטען. ער רופט דאָס אויסדריקליך מיט דעם לאַטיינישען וואָרט „גענטיבוס“. און מען דאַרף ניט פֿערגעסען, אז יוליוס צעזאר אליין, דער רוימישער קייזער, וועלכער שרייבט דאָס, האָט נאָך געהערט צו אַ גענסי, די „גענסי יוליאַ“. ער האָט אלזאָ ניט געקענט מיינען מיט דעם וואָרט גענטיבוס עפעס אַנדערש ווי די עכטע רוימישע גענסי. וואָס ער זאָגט, גילט פֿאַר אַלע דייטשען. אפילו די וואָס האָבען זיך בעזעצט אין די איינגענומענע רוימישע פֿראַווינצען האָבען זיך נאָך דאָרטען — זעהט אויס — בעזעצט נאָך גענטעס. אין די אַלע פֿאַלקס־געזעצע פון די אַלעמאַנען (אויך אַ פֿאַטער־פֿאַלק פֿון די דייטשען) ווערט בעשטעטיגט, אז דאָס פֿאַלק האָט זיך בעזעצט אויף דעם איינגענומענעם לאַנד (אויף דרום־זייט פֿון טייך דאָנוי) נאָך „גענעאַלאָגיען“. דאָס מיינט מען אויך געשלעכטער, ווי די גענסי. דער פֿאַרשער קאָוואַלעווסקי האָט דאָ ניט לאַנג אויסגעדריקט אַ מיר־נונג, אז מיט גענעאַלאָגיען האָט מען געמיינט גרויסע הויז־געמיינ־שאַפטען — אַ קופּע מענשען, וואָס האָבען געוואוינט צוזאַמען אין איין גרויסען הויז און די פֿעלדער אַרום זיינען צווישען זיי פֿערטהיילט געוואָרען. פֿון אזאָ הויז האָט זיך דערנאָך ענטוויקעלט אַ דאָרף. ביי די בורגונדער און לאַנגאַבארדען (אַנדערע פֿאַרצייטיגע פֿעלקער פֿון דיעלכע אַבשטאַמונג ווי די דייטשען) איז וויעדער דאָ אַ וואָרט „פֿאַר־דאָ“, וואָס דריקט אויס דאָסעלכע, וואָס גענעאַלאָגיען ביי די אַלעמאַנ־גען. אויב מיט די „גענעאַלאָגיען“ ביי די אַלעמאַנען האָט מען גע־מיינט הויז־געמיינשאַפטען, דאָן זיינען די „פֿאַראַ“ ביי די בורגונדער און לאַנגאַבארדען אויך דאָס געווען. צי האָט דאָס געמיינט אַזעלכע הויז־געמיינשאַפטען אָדער טאַקי גענטעס, מוז נאָך אויסגעפֿאַרשט ווערען.

צי האָבען אַלע דייטשע פֿעלקער געהאַט איין וואָרט וואָס האָט בעדייטעט דאָס אייגענע וואָס גענסי ביי די רוימער? און וועלכעס וואָרט איז דאָס געווען? דאָס קען מען ניט אַרויסזעהען פֿון די אַי־בערבליבונגען פֿון די אַלטע דייטשע שפֿראַכען. עטהימאָלאָגיש (לויט שפֿראַך־אַבשטאַמונג) איז דאָס גריכישע וואָרט „גענאַס“ דאָסעלכע וואָס דאָס לאַטיינישע וואָרט „גענסי“ און דאָס גאָטהישע וואָרט „קוני“

אין מיטעלהויך־דייטש „קיננע“. די אלע ווערען אויך געברויכט אין דעם זעלבען זין — דאָס הייסט אלץ א געמיינשאַפֿט פון מענשען פון איין משפחה. אינטערעסאַנט איז, אז אין פיעלע שפראַכען איז דאָס וואָרט וואָס בעדייטעט פרוי אויך פון דעמזעלבען וואָרצעל: גריכיש *קאָנאַ*, סלאַוויש *זשענאַ*, גאָטהיש *קווינאַ*, אַלט־נאָרדיש *קאָנאַ*, *קוואַ*. דאָס צייגט, אז עס איז אַמאָל אומערום געווען אַ צייט פון מוטער־רעכט, ווען די פֿערוואַנדשאַפֿט האָט זיך גערעכענט נאָך דער פֿרוי'ס צד.

ביי די לאַנגאַבאַרדען און בורגונדער געפינען מיר, זוי געזאָגט, אַ וואָרט פֿאַראַ, וואָס בעדייטעט אַ מענשען־געמיינשאַפֿט פון איין משפחה. גרים זאָגט א סברה, אז דאָס שטאַמט פון דעם וואָרצעל „פּיואַן“, וואָס עס מיינט האָבען קינדער. מיר רוכט זיך, אז גיכער לעגט זיך אויפ'ן שכל, אז דאָס וואָרט שטאַמט פון דעם זעהר עהנ־ליכען וואָרט פֿאַראַ, וואָס דאָס האָט געהייסען פֿאַהרען, וואַנדערען. עס איז דאָך כמעט זעלבסטפֿערשטענדליך, אז בשעת גאַנצע מחנות פון אַ פּאָלק האָבען געוואַנדערט, האָבען די נאָהנטע קרובים געוואַנדערט צוזאַמען אין איין אבטהיילונג. דערפון איז עס געקומען, דענק איך, וואָס אזאַ אבטהיילונג האָט זיך גערופען פֿאַראַ, דאָס הייסט צוזאַמען־פֿאַרענדע גרופע. הונדערטער יאָהרען האָבען די עזע סאָרטען מענשען אַרומגעוואַנדערט, פֿריהער צו מזרח, נאָכדעם צו מערב. דערביי האָט זיך ביי זיי איינגעוואָרצעלט דאָס וואָרט פֿאַראַ צו מיינען אַ משפחה־געמיינשאַפֿט אין אלגעמיין, אפילו ווען זי בעזעצט זיך אויף אַן אָרט.

אויף גאָטהיש וויעדער איז געווען אויף דעם דאָס וואָרט „סיבאַ“. אויף אנגלאַזאַקסיש „סיב“. אַלט־הויך־דייטש „סיפּיאַ“, „סיפּפּאַ“, היינטיג דייטש *זיפּפּע*. דאָס אלץ בעדייטעט אַ מענשען־גע־מיינשאַפֿט פון איין משפחה אָדער געשלעכט. אין אַלט־נאָרדיש קומט נאָר פֿאַר אַן עהנליך וואָרט בלשון רבים: „סיפּיאַר“ הייסט קרובים. בלשון יחיד איז נאָר דאָ דאָס וואָרט „סיפּ“, וואָס עס איז דער נאָמען פון אַ געטיין.

אזוי לאַנג ווי עס איז געווען איין עהנליך וואָרט ביי אלע דייטשע פעלקער, וואָס האָט בעדייטעט גענעם, איז עס וואהרשיינליך געווען דאָס גאָטהישע וואָרט „קוני“. דאָס איז אַרויסצוזעהען פון דעם, וואָס

אין די פערואנאנדעטע שפראכען איז דא אן עהנליכער אויסדרוק, און אויך פון דעם פאקט, אז פון דיעזען וואָרט שטאַמט דאָס וואָרט קונניג, קעניג, וואָס האָט אין אָנפאַנג בעדייטעט דער פאַרשטעהען פון די גענעס, אָדער פון דעם שטאַם. דאָס וואָרט סיביאַ, זיפּע, רוכט זיך, איז ניט בענוצט געוואָרען אויף דעם. סיפיאַר אויף אלט־נאָרדיש בע־דייטעט ניט בלויז בלוטס־פּערואַנדעטע, נאָר אויך מחותנים, אַלזאָ געהמט דאָס אַרום די אָנגעהעריגע פון ווייניגסטענס צוויי גענעס. דערי־בער איז ניט וואהרשיינליך, אז „סיה“ זאָל זיין געווען דער אויסדרוק פאַר גענעס.

ווען מען איז געגאַנגען אין מלחמה אריין, זיינען די מחנות געווען צוטיילט לויט נאָך גענעטעס. אזוי איז עס געווען ביי די מעקסיקאַנער, אזוי ביי די גריכען און אזוי אויך ביי די דייטשען. סיי די רייטער (קאַוואַלעריע), סיי די פיס־געהר (פיעכאַסע) זיינען געווען איינגע־טיילט אין גענעטעס. טאַציטוס, דער פאַרצייטיגער רוימישער היסטאָר־ריקער, זאָגט, אז ביי די דייטשען זיינען זייערע קריעגער־מחנות געווען איינגעטיילט „לויט נאָך פאַמיליען און פּערואַנדשאַפטען“. דאָס איז אן אונבעשטימטער אויסדרוק. פאַר וואָס ער געברויכט אַזאַ אויס־דרוק ערקלערט זיך פון דעם, וואָס אין זיין צייט האָט די גענעס אין דוים שוין לאַנג געהאַט אויפגעהערט צו זיין אַ לעבעדיגע פּעראַייניג־ונג. דאַרום געברויכט ער ניט אויף די מחנות־אַבטיילונגען דאָס ריכ־טיגע וואָרט — גענעטעס.

דעם שטאַרקסטען בעווייז דאַרויף, אז ביי די פאַרצייטיגע דויר־טישען איז געווען איינגעפיהרט א גענעס־סיסטעם מיט מוטער־רעכט — אַזעלכע גענעס ווי גאָר די ערשטע זיינען געווען ביי אַלע פּעלַקער — דעם שטאַרקסטען בעווייז אויף דעם געפינט מען אויף איין אָרט אין די בעשרייבונגען פון דעם רוימישען היסטאָריקער טאַציטוס, וואו ער דערצעהלט דאָס פּאָלגענדע: ביי די דייטשען פיהרט זיך, אז דער מוטער'ס ברודער בעטראַכט זיין פלימעניק ווי זיין זוהן. א טייל פון זיי האַלטען די בלוט־פּערואַנדטשאַפט פון דעם אָנקעל פון דער מור־טער'ס צד מיט דעם פלימעניק נאָך הייליגער און שטאַרקער צוגעבונג דען ווי צווישען דעם פּאָטער און דעם זוהן. ווען עס איז אַ קריעג און דער געגנער פּאָדערט אַ מענשען פאַר אַ משכן, פאַר אַ פּערויכע־רונג, אז מען וועט האַלטען אַ געוויסען אַבמאַך, וויל מען ליַעבער האָר־

בען פאר א משכן דעם פלימעניק פון דעם, וועמען מען וויל מיט דעם משכן צובינדען, איידער זיין זוהן. וויל מען ווייסט, אז דעם פלימעניק (די שוועסטער'ס זוהן) וועט ער גיכער ניט לאָזען פערפאלען ווערען, איידער זיין אייגענעם זוהן. דאָס שטעלט פאָר אַ לעבעדיגע שטיק גענסי-איינריכטונג, אַ שטיק פון גאָר די ערשטע גענסי, וואָס איז אָרגאַניזירט נאָך מוטער-רעכט. און דאָס ווערט דאָ פאָרגעשטעלט אַלס עטוואָס, מיט וואָס די דייטשען צייכען זיך בעזונדערס אויס*.) וויבאלד אַ פאָטער האָט געגעבען פאר אַ משכן זיין אייגענעם זוהן און ער האָט ניט געהאַלטען זיין אָבמאַך און די שונאים האָבען דאָן דעם זוהן ערמאָרדעט, האָט זיך זיין גאַנצע גענסי ניט געמישט. וויבאלד אָבער איינער האָט געגעבען פאר אַ משכן זיין שוועסטער'ס זוהן און האָט זיין אָבמאַך ניט געהאַלטען און האָט דערמיט געבראַכט דערצו, אז מען האָט דעם פער'משכנ'טען פלימעניק ערמאָרדעט, האָט די גאַנצע גענסי זיינע זיך אָנגענומען זיין קריוודע. דען דערמיט איז בעשעדיגט געוואָרען דאָס הייליגסטע גענטייל-רעכט. לויט דיעזען רעכט איז דער נאָהענסטער קרוב דער ברודער פון דער מוטער. ער איז מעהר ווי אַנדערע גענטייל-פערוואַנדעטע פערפליכטעט צו בעשרייען זיין פלימעניק. און ער איז דאָ געווען שולדיג, וואָס זיין פלימעניק איז געמויטעט געוואָרען. ער האָט איהם ניט געזאָלען געבען פאר קיין משכן. האָט ער איהם יאָ געגעבען, האָט ער געראַפּט האַלטען זיין אָבמאַך, כדי ער זאָל איהם צוריק קריגען לעבענדיג. אלזאָ, האָט די גאַנצע גענסי זיך אָנגענומען און דעם אָנקעל שטרענג בעשטראָפּט.

(* ביי א סך פעלקער קומט פאָר אַזאַ פיהרונג, אז דער אָנקעל פון די מוטער'ס צד איז בעזאָנדערס צוגעבונדען צו זיין פלימעניק. דאָס שטאַמט, ווי געזאָגט, פון דער צייט פון מוטער-רעכט. ביי די גריכען גע- פונט מען אזעלכעס נאָר אין זייערע לעגענדען פון די העראָען-צייט. דיאָ- דאָר, צום ביישפּיעל (אין בוך 4, קאַפיטעל 34) דערצעהלט, אז מעלעאָגער ערמאָרדעט זיין מוטער'ס ברידער, די זיהן פון מהעסטיוס, האַלט דאָס זיין מוטער, אַלטהעאָ, פאָר אַזאַ פערברעכען, וואָס קען אויף קיין אופן ניט פער- געבען ווערען. זי פערפלוכט דעם מערדער, איהר אייגענעם זוהן און ווינשט איהם דעם טויט. „די געטער דערהערען איהר וואונש און געבען מעלעאָגער דעם טויט.“ אויף אַן אַנדער אָרט (בוך 4, קאַפ. 44) בעשרויבט ער, ווי קלעאָפאַטראַ'ס ברידער נעהמען זיך אַן פאר איהרע זיהן און בע- פרייען זיי פון זייער פאָטער, וועלכער האַלט זיי געפאַנגען.

דיעזע בעשרייבונג אליין, פון דעם לעבען פון די פארצייטיגע דייטשען, וואָלט גענוג געווען צו צייגען, אז ביי זיי איז געווען אַ גענטיג־קאָרדונג אפילו ווען קיין אנדערע שפור דערפון וואָלט ניט געבליעבען אין דער היסטאָריע.

נאָך שטארקער איז דאָס אַרויסצוזעהען פון דעם אַלמ־נאָרדישען ליעד פון דער געטער־דעמערונג און דעם וועלמ־אונטערנאנג — די „פעלספּאָ“. דאָס איז אַ שטארקערער בעווייז, ווייל דאָס שטאַמט פון לערך 800 יאָהר שפעטער ווי טאַציטוס. דאָס ליעד ווערט אָנגערופען אַ „זעהונג פון אַ נבואה־טע“. דאָרט איז פאָרגעשטעלט די צייט ווען די וועלט וועט אַמאָל אונטערגעהן. איידער דאָס וועט קומען, וועלען אַלע מענשען זיין זעהר שלעכט און פערדאָרבען. שמעהט דאָרטען: „ברידער וועלען זיך אַרומקריעגען און מאָרדען איינע די אנדערע. אפילו קינדער פון אַן אייגענע שוועסטער וועלען ברעכען די צובינדונג גען פון דער משפּחה“.

דאָ זעהט מען, אז ברעכען די משפּחה־פּערבינדונגען צווישען אַן אָנקעל און אַ שוועסטער זעהן איז ביי דעם דיכטער נאָך אַ שרעק־ליכערע זאַך, ווי אַ ברודער מאָרד. ער רעדט אויסדריקליך פון אַ שוועסטער אַ קינד. עס שמעהט דאָ ניט אזא וואָרט, וואָס בעדייטעט אַ פלימעניק אין אַלגעמיינען, אַלץ איינס צי אַ ברודער־אַ קינד, צי אַ שוועסטער־אָם. דאָס וואָלט ניט געווען קיין שרעקליכערע זאַך ווי ברודער־מאָרד. שרעקליכער איז דאָס נאָר, ווען עס איז אַ שוועסטער־אָם קינד. פון דעם זעהט מען, אז אפילו נאָך ווען דייעזעס געדיכט איז ענטשטאַנען, אין דער צייט פון די וויקינגער, הונדערטער יאָהרען אין די קריסטליכע צייטרעכנונג, איז אין סקאַנדינאַוויען נאָך ניט געווען פּערגעסען די עראינערונג פון מוטער־רעכט, דאָס הייסט פון דער צייט, ווען די שטאַרקסטע בלוט־פּערוואַנד־שאַפט האָט זיך גערעכענט פון דער מוטער־אָם צד.

געווען איז אָבער דעמאָלט נאָר בלויז די עראינערונג. אין דער ווירקליכקייט אָבער איז שוין געווען דאָס מוטער־רעכט אָבגעשאַפט און פאָטער־רעכט איינגעפיהרט ביי די דייטשען נאָך אין טאַציטוס־עס צייטען. ווייניגסטענס איז דאָס געווען אזוי ביי די יעניגע דייטשען, מיט וועלכע ער איז נאָהענט בעקאַנט געוואָרען. דען ער בעשרייבט, אז ביי די דייטשען פיהרט זיך, דאָס די קינדער ירשה־נען פון דעם

פאָטער; ווען איינער האָט ניט קיין קינדער, געהט זיין ירושה איבער צו זיינע ברידער און צו די אָנקעלס פון פאָטער'ס און מוטער'ס צד. אייגענמליך, לויט דעם פאָטער־רעכט, וואָלט דער מוטער'ס ברודער שוין ניט געדארפט ירשה'נען. אָבער דאָס וואָס דער מוטער'ס ברודער איז אויך נאָך געקומען א חלק בעווייזט, אז עס איז נאָך ניט געווען לאַנג ווי דאָס מוטער־רעכט איז געווען אונטערגעגאנגען און דאָס פאָטער־רעכט איינגעפיהרט.

שפורען פון מוטער־רעכט געפינען זיך ביי די דייטשען נאָך ביז א טויזענד יאָהר שפעטער, ביז טיעף אין דעם מיטעלאַטער אריוין. מען געפינט, צום ביישפיעל, אין אייניגע דייטשע שטערט אזא געזעץ: ווען א פאָטשיזניק איז אַנטלאָפּען פון זיין פריץ אין אַ שטאָרט אַריוין און דער פריץ האָט געפאָדערט פון דער שטאָרט זי זאָל איהם זיין פאָדאָנעם אַרויסגעבען, האָט דער פריץ געמוזט ברענגען זעקס נאָהענטע קרובים פון דעם אַנטלאָפּענעם — קרובים דוקא פון זיין מוטער'ס צד — וואָס זאָלען שווערען, אז דער אַנטלאָפּענער איז דעם פריץ'ס פאָדאָנע. פון דעם שיינט עס, זעהט מען, אז צו די פאָטערשאַפט האָט מען נאָך דעמאָלט קיין פולען צוטרויען ניט געהאָט, ווייניגסטענס ניט ביי די פאָטשיזניקעס.

די רוימישע שרייבער, וואָס האָבען בעזוכט די דייטשען פון צוויי טויזענד יאָהר צוריק, בעשרייבען אויך, אז די דייטשען האָבען געהאָט אַ גרויסע אַכטונג פאַר די פרויען. מען קען זעהען פון די בעשריי־ בונגען, אז די רוימער געפינען דאָס כמעט אונבעגרייפליך. אָבער דאָס איז אויך אַן איבערבלייבונג פון דעם מוטער־רעכט, וואָס האָט ערשט געהאַלטען אין אַבשטאָרבען דעמאָלט. ווען די רוימער האָבען געמאַכט וועלכען־עס־איז אַבמאַך מיט אַ דייטשען שבט און די ריי־ טשען האָבען געגעבען פאַר אַ משכן, אז זיי וועלען האַלטען דעם אָב־ מאַך, מיידלעך פון ערעלער פאַמיליע, איז דאָס געווען די בעסטע פער־ זיכערונג, אז זיי וועלען דעם אַבמאַך גענוי האַלטען. דער געדאַנק, אז זייערע פרויען און טעכטער קענען אַריינפאַלען אין געפאַנגשאַפט און אין שקלאַפּעריי, איז ביי זיי געווען שרעקליך. דאָס, מעהר ווי יעדע אַנדערע זאַך, האָט זיי איינגעגעבען היץ און מוטה אין מלחמה. פאַר זיי, שרייבען די רוימער, איז די פרוי עטוואָס הייליגער און פּראָ־ פעטישער. זיי פאַלגען די עצות פון די פרויען אויך אין די וויכטיג־

סטע אנגעלעגענהייטען. אין יאָהר 70 נאָך די קריסטליכע צייט רעכנונג האָבען די באטאווער (איינוואָהנער פון א טייל פון היינטיגען האָלאַנד) געמאַכט אַן אויפשטאַנד געגען די רוימישע אויבער־הערשונג. אין דיעזען אויפשטאַנד האָט דער העלד סיוויליס, אַנפיהרענדיג די דייטשען און בעלגיער, שטאַרק צוטרייסעלט די ממשלה פון די רוימער אין יענע געגענדען (גאליען). האָט אין דיעזע מעכטיגע רעוואָלוציע די הויפט ראָלע געשפּיעלט א פרוי, א פריסטערין פון דעם ברוקטערי־שען פאָלק, מיט'ן נאָמען וועלעדא. זי איז געווען דער גאַנצער טרייבענדער גייסט פון דעם אויפשטאַנד.

אין הויז איז די פרוי, ביי די פארצייטיגע דייטשען, געווען די גאַנצע באַלהאַבאָסטע. אזוי זעהט עס אויס זיכער לויט די רוימישע בעשרייבונגען. עס איז אמת, אַז לויט ווי די רוימער בעשרייבען, האָר בען די פרויען, די אלטע לייט און די קינדער געמוזט פערזאָרגען אַלע אַרבייטען. דער מאַן, זאָגט טאַציטוס, געהט אויף דער יאגד, טרינקט און פוילט זיך. אָבער ער זאָגט ניט ווער עס טהוט די פעלד־אַרבייט, אַלזאָ, האָבען דאָך מסתמא ס'רוב דערוואַקסענע מענער געמוזט טהון די אַרבייט אויף די פעלדער. עס איז אפילו געווען דעמאָלט נאָר וועניג פעלד־אַרבייט, אָבער דאָך איז געווען. די שקלאַפען האָבען דאָס ניט געטהאָן. טאַציטוס ערקלערט בעשטימט, אַז די שקלאַפען ביי די פאַרצייטיגע דייטשען האָבען נאָר געמוזט נעבען אַבצאַהלונגען, אָבער ניט טהון דיענסט־אַרבייט.

דאָס פאַמיליען־לעבען איז דעמאָלט ביי די דייטשען געווען, ווי שוין געזאָגט, אַ פאַררונגס־עהע, וואָס האָט זיך ביסלעכווייז צוגערוקט צו מאַנאַגאַמיע. אין גאַנצען מאַנאַגאַמיע איז ביי זיי נאָך ניט געווען, דען די אַנגעזעהנע לייט צווישען זיי האָבען נאָך געמעגט האָבען אַ סך ווייבער. די מיידלעך האָבען, בסך הכל, געמוזט שטרענג היטען צניעות (פערקעהרט ווי ביי די קעלטישע פעלקער). טאַציטוס רעדט אויך מיט בעזונדערע וואַרימקייט וועגען דעם, ווי די הייראטחסי־פער־בינדונג קען ביי די דייטשען ניט צוריסען ווערען. שידונג קען מען נאָר קריגען פאַר איין זאָך, — ווען די פרוי פערזינדיגט זיך מיט אַן אַנדערען. אזוי מעלדעט טאַציטוס. אָבער אין זיין בעריכט בלייבט דאָך אַ סך ניט קלאַר. און הויז דעם, איז אַן דעם בעריכט גאַנץ לייכט צו דערקענען, אַז טאַציטוס וויל דאָ געבען אַ מוסר זיינע אויסגעלאַ־

סענע רוימער און זיי ווייזען, אז אנדערע פעלקער פיהרען זיך אזוי פון.

אזוי פיעל איז זיכער: אויב די דייטשען, וואָס האָבען געלעבט אין די וועלדער, זיינען ווירקליך געווען אָט אזעלכע צניעות'דיגע מענ-שען, האָבען זיי אָבער נאָר געדארפט קומען אין בעריהרונג מיט די אויסערליכע וועלט, אז זיי זאָלען אַראָבקומען אויף די מדרגה פון די איבריגע אייראָפּעאישע דורכשניטס־מענשען. ווען זיי זיינען אַרייַנ-געקומען אין מיטען פון די רוימער־וועלט, איז די לעצטע שפור פון זייער צניעות'דיגקייט פּערשוואַנדען, — נאָך געשווינדער ווי זייער דייטשע שפּראַך איז פּערשוואַנדען. מען דאַרף נאָר לעזען די בע-שרייבונגען פון גרענאַר פּאָן טורס.

עס איז נאָריש צו גלויבען, אז פונקט די פּאַרצייטיגע דייטשען זיינען געווען אזוי שטאַרק איינגעהאַלטען אין די פּליישליכע לוסט (תּאות בשרים) ווי עס איז קיינמאָל און אין ערגעץ ניט געווען דער פּאַל מיט אַ גאַנץ פּאַלק. נאַטירליך, האָבענדיג געלעבט אין די גע-דיכטע וועלדער, האָבען זיי ניט געקענט זיין אַרייַנגעלאָזען אין אַזאַ הולטאַיסקען וואוילטאָג, ווי די רייכע רוימער אין רוים. מיט דעם אליין האָבען שוין די פּאַרצייטיגע דייטשען געהאַט אַ מעלה, וואָס די רוימער האָבען ניט געהאַט, און מען דאַרף זיך ניט דערצו איינצורעדען (ווי די דייטשע פּאַטריאָטען רעדען זיך איין), אז די רוימישע בעשריי-בונגען צייגען, דאָס זיי זיינען געווען זעהר גרויסע צדיקים.

פון די גענטיל־אַרדנונג איז אויך אַרויסגעקומען דער מנהג, אז דער זוהן געהאַט איבער בירושה פון זיין פאָטער און דער קרוב פון זיינע פּערוואַנדעטע אַלע זייערע שנאות ווי אויך זייערע פּריינד-שאַפטען. אויך שטאַמט פון די גענטיל־אַרדנונג דער מנהג, אז ווען איינער איז ניט־ווילענדיג דער'הרג'עט געווארען אָדער קאַלעמטשעט געוואָרען, זאָל די פּאַמיליע פון דעם גע'הרג'עמען אָדער קאַלעמטשע-טען אָבנעהמען ביי דער פּאַמיליע פון דעם, וואָס האָט דאָס גע' טהאָן, קנס, שטראַף־געלד, — „ווערגעלד“ האָט דאָס געהייסען אויף דייטש. דאָס איז געווען אנשטאַט די בלוטראַכע. נאָך נאָר ניט לאַנג צוריק, האָבען פּאַרשער געמיינט, אז דיעזער מנהג פון געהמען „ווערגעלד“ איז געווען נאָר ביי די פּאַרצייטיגע דייטשען. היינט איז בעווייזען געוואָרען, אז דער זעלבער מנהג איז צו געפינען ביי

הונדערטער פעלקער, אלס א מילדערע פארמע פון די בלוט-ראכע, וואָס איז אַרויסגעקומען פון די גענטיץ-אָרדנונג. מיר געפינען דעם זעלבען מנהג ביי די אינדיאַנער פון אמעריקא און ביי פיעלע אַנדערע נאַטור-פעלקער.

עהנליך איז עס אויך מיט דעם מנהג פון גאַסט-פריינדשאַפט, וואָס טאַציטוס בעשרייבט וועגען די פאַרצייטיגע דייטשען. אויך דאָס האָט מען געהאַלטען פאַר א ספּעציעל דייטשע זאַך. דער פאַקט איז אָבער, אז מאָרגאַן בעשרייבט פונקט אזא גאַסט-פריינדשאַפט ביי זיינע אינדיאַנער, כמעט מיט אַלע איינצעלהייטען דיוועלבע.

עס פלעגען זיין צווישען די פאַרשער הייסע ויכוחים אָהן אַ שיעור, איבער דער פראגע, אויב ביי די פאַרצייטיגע דייטשען, וועל-כע טאַציטוס בעשרייבט, זיינען די פעלדער שוין געווען צוטיילט אין שטענדיגען פּריוואַט-אייגענטהום. די ויכוחים זיינען געווען וועגען דעם ריכטיגען מיין פון זיינע ווערטער, וואו ער, טאַציטוס, רעדט גועגען דעם. דיעזע ויכוחים געהערען שוין היינט צו דער פער גאַנגענהייט. היינט איז בעוויזען געווארען, אז כמעט ביי אַלע פעלקער האָט פריהער די גאַנצע גענעס בעאַרבייט די שותפות'ע פעלדער אין שותפות'ער אַרבייט, און שפעטער האָבען דאָסזעלבע גע-טהאָן די קאָמוניסטישע פאַמיליען-געמיינדען, ווי צעזאַר בעשרייבט דאָס נאָך וועגען די סעווען. נאָכדעם האָט מען יעדער פאַמיליע צוגעטהיילט אַ בעזונדערע שטיק לאַנד, ניט אויף אייביג פּריוואַט-אייגענטהום, נאָר פון צייט צו צייט איז עס אויפ'ס נייע פונאַנדער-געטיילט געווארען מיט'ן גורל. אזוי, איז היינט בעוויזען, איז גע-ווען כמעט ביי אַלע פעלקער. אויך איז היינט בעוויזען געוואָרען, אז אויף מאַנכע ערטער פיהרט זיך ביי די דייטשען נאָך ביז'ן היינטי-גען טאָג, אז פון צייט צו צייט טיילט מען אויפ'ס נייע פונאַנדער די פעלדער. זינט מען ווייסט דאָס אַלעס, איז שוין ניטאָ קיין וואָרט צו פערליערען אין די ויכוחים וועגען דעם, ווי עס איז צוגעגאַנגען אין דער זאַך ביי די דייטשען אין טאַציטוס'עם צייט. צעזאַר האָט בעשריבען דאָס לעבען פון די סעווען 150 יאָהר פאַר טאַציטוס'ן. און ער, צעזאַר, בעשרייבט אויסדריקליך אז די סעווען האָבען זייערע פעלדער בשותפות און בעאַרבייטען זיי בשותפות. צוטהיילטע פעלדער, אין פּריוואַט-אייגענטהום, זאָגט ער, גיבט עס ביי זיי דורכאויס

ניט. עס איז דעריבער ניט מעגליך אָנצונעהמען, אז אין די 150
 יאָהר, פון צעזאָר ביז טאָציטוס, זאָל זיך דאָס האָבען געענדערט
 אויף פאָלשטענדיגען פּריוואַט־אייגענטהום, — עס איז איינפאָך אונז
 מעגליך, אז אין אזא קורצע צייט זאָל זיין געשעהען אזא ווייטער
 שפּרונג, אָהן יעדען אַרײַנמישען זיך פון פרעמדען איינפלוס. עס
 איז דעריבער קיין צווייפּעל ניט, אז טאָציטוס מיינט ניט, אז ביי
 די דייטשען, וועלכע ער בעשרייבט, איז געווען די ערד צוטיילט אין
 שטענדיגען פּריוואַט־אייגענטהום, נאָר אז מען האָט די פעלדער יע־
 דעס יאהר אויפ'ס נייע צוטיילט. דאָס איז געוויס אויך גענוג פארט־
 שריט אין די 150 יאהר. און דער פאקט איז, אז טאָציטוס זאָגט
 דאָס גאַנץ בפרוש: זיי (די דייטשען) בייטען איבער (אָדער טיילען
 איין אויפ'ס נייע) דאָס בעאָקערטע לאַנד יעדעס יאָהר און אַ סך
 לאַנד בלייבט נאָך שותפות־אייגענטהום פון דער געמיינדע. דאָס
 איז די שטופע פון פעלד־אַרבייט און פון גרונד־אייגענטהום, וואָס
 פאָסט זיך נענוי צו די דעמאָלטיגע גענטיל־אָרדנונג פון די דייטשען.
 דאָס האָב איך געשריעבען אין יאהר 1884, אין די ערשטע
 ארויסגאַבע פון דעם בוך. דעמאָלט האָט מען נאָך געמיינט, אז
 שותפות־אייגענטהום אין פעלדער איז נאָר געווען ביי די גענס־גע־
 זעלשאפט. היינט (1892) אין די לעצטע אויסגאַבע, לאָז איך דאָס
 אונפערענדערט. אָבער דערווייל זיינען בעוויזען געוואָרען נייע פאָק־
 טען, וועלכע שטעלען די פּראָגע אַנדערש. מאַקסיס קאָוואַלעווסקי האָט
 נעמליך בעוויזען (ווי עס איז שוין אויבען געווען דערמאָנט), אז ביי
 זעהר פיעל פעלקער, אויב ניט ביי אַלע, איז פאָרגעקומען נאָך אַן
 אַנדער סאָרט איינריכטונג, וואָס איז שוין ניט די אַלטע גענס און
 נאָך ניט די היינטיגע איינצעל־פאָמיליע. דיעזע איינריכטונג איז אַ
 גרויסע פאָמיליע, באָבעס און זיידעס און פאָטערס און מוטערס און קינד־
 דער און אייניקלעך אין איין הויז און דער עלטסטער איז דער האַרר, דער
 פאָטריאָרף פון דער הויז־געמיינשאפט. און זיי האָבען אויך שותפות־
 אייגענטהום אין פעלדער. אזא גרויסע הויז־געמיינשאפט איז נאָך
 היינט די „זאַדרונאַ“ אָדער „בראַסטוואָ“ ביי די סערבען און בול־
 גאַרען. דיעזע הויז־געמיינשאפט, בעוויזט קאָוואַלעווסקי, איז געווען
 אַ צווישען־שטופע צווישען די אַלטע גענס, וואָס האָט זיך געפיהרט
 לויט נאָך מוטער־רעכט, און צווישען די היינטיגע איינצעל־פאָמיליע.

לויט נאָך דיעזע נייע ענטדעקונג, איז שוין די פראגע ניט מעהר, צי איז ביי די פארצייטיגע דייטשען געווען שותפות־אייגענטהום אָדער פּריוואַט־אייגענטהום אין די פעלדער, נאָר די פראגע איז, וועלכע פּאַרמער שותפות־אייגענטהום איז געווען — צי פון אַ גענס, ווי ביי די אינדיאַנער, אָדער פון אַ הויזגעמיינשאַפט, ווי די זאָדרונאַ ביי די בולגאַרען. פון פּריוואַט־אייגענטהום פון איין איינצעלנעם איז שוין אָבערערט.

אַז אין צענזאָר'ס צייט איז ביי די סעווען געווען ניט בלויז שותפות־אייגענטהום פון אַלע פעלדער, נאָר אויך שותפות'ע בעאַר־ביימונג, אויף קהל'שען חשבון, איז אָהן שום ספק. ווער „קהל“ איז דעמאָלט געווען, צי איז עס געווען אַ גענס, ווי ביי די אינדיאַנער אַמאָל, צי שוין אַ הויזגעמיינשאַפט, אָדער אַן אַנדערע קאָמוניסטישע גרופע פון פּערוואַנדעטע, וואָס איז אַ צווישען־שטופע צווישען די ביי־דע; אָדער צי זיינען געווען די אַלע דריי גרופען, ביי אַ טייל די, ביי אַ טייל יענע, לויט נאָך די פּערהעלמניסע פון די פעלדער — וועגען דעם וועט זיך נאָך לאַנג לאָזען שטריימען. אָבער וועגען דעם צושטאַנד, וועלכען טאַציטוס שילדערט, 150 יאָהר שפּעטער, זאָגט קאָוואַלעווסקי, אַז ער מיינט ניט קיין געמיינדע פון אַ גאַנצן דאָרה אָדער פון אַ „מאַרק“, נאָר ער מיינט אַזאַ הויזגעמיינדע, ווי די „זאָדרונאַ“. די דאָרה־געמיינדע האָט זיך ערשט פּיעל שפּעטער ענטוויקעלט פון דער הויזגעמיינדע אַרויס, ווען די בעפעלקערונג האָט זיך פּערמעהרט. נאָך דעם נאָך וואָרט אויסגעקומען, אַז דער ישוב פון די פאַר־צייטיגע דייטשען, אין זייער לאַנד אין דער צייט פון די רוימער און שפּעטער אין די לענדער, וואָס די דייטשען האָבען אָנגענומען ביי די רוימער — אַז דיעזער ישוב איז ניט בעשטאַנען פון דערפער, נאָר פון גרויסע פּאמיליען־געמיינשאַפטען, וואָס זיינען בעשטאַנען פון מעהרערע דורות. יעדע פּאמיליען־געמיינשאַפט האָט פּערנומען אַ שטיק לאַנד, אַזוי גרויס ווי זי האָט בעדאַרפט, צו בעאַרבייטען, און דאָס ליידגע לאַנד אַרום דיעזע פעלדער האָבען זיי בענוצט צוזאַמען מיט זייערע שכנים אַלס שותפות'ע מאַרק. און וואָס טאַציטוס שרייבט וועגען בייטען יעהרליך די בעאַרבייטע פעלדער, וואָלט הפנים גע־מיינט פשוט, אַז יעדעס יאָהר בעאַרבייט די געמיינשאַפט אַן אַנדער שטיק ערד און לאָזט די פאַר־יאָהריגע שטיק אונבעאַרבייט, אָדער

וויילד וואקסען. דאך, אזוי ווי די בעפעלקערונג איז געווען זעהר ניט קיין געדיכטע, איז אלץ נאך געבליעבען גענוג ליידיגע לאַנד, אז מען זאָל זיך ניט דארפען אַרומרייסען איבער דעם בעזיץ פון פעלדער. ערשט נאָך הונדערטער יאָהרען, ווען די צאָהל קעפ פון די הויזגעמיינדען האָט זיך אזוי שטאַרק פערמעהרט, אַז זיי האָבען ניט מעהר געקענט צוזאַמען בעאַרבייטען די ערד, ביי די אונענטוויקעלטע פעלד-אַרבייט פון דעמאָלט, האָבען זיך דיעזע הויזגעמיינדען אויפגעלעזט. און די פעלדער און קאָנקעס, וואָס זיי האָבען ביז דעמאָלט בשותפות געהאַט, זיינען אויף דעם בעוואוסטען אופן פערטיילט געוואָרען צווישען די איינצעלנע הויז-האַלמאנגען, וואָס האָבען זיך יעצט געפאַרמעוועט; פערטיילט געוואָרען אין אָנפאַנג בלויז אויף אַ צייט, שפעטער אויף אימער. וואָלד אָבער און סטעפעס און וואַסער זיינען ווייטער געבליבן בען שותפות-אייגענטהום.

אז אין רוסלאַנד איז די ענטוויקלונג אזוי צוגעגאַנגען, איז, דאַכט זיך, בעוועזען אויף זיכער. וועגען דייטשלאַנד, און אין צווייטער ליי גיע די איבריגע גערמאַנישע לענדער, קען מען ניט לייקענען, אז ווען מען זאָל אָננעהמען, אז דאָרטען איז אויך די ענטוויקלונג אזוי צוגעדאַנגען, וואָלט דאָס די בעשרייבונגען פון די פאַרצייטיגע רוימישע שרייבער בעסער ערקלערט און אַלעס וואָס עס איז אין זיי ניט צו פערשטעהן לייכטער פערענטפערט, איידער די מיינונג, וואָס מען האָט געהאַט ביז אהער, אז שוין אין די צייטען פון טאַציטוס האָבען די דייטשען געהאַט דאָרף-געמיינדען. פון דער אַנדערער זייט אָבער, ווען מען זאָל אָננעהמען קאָוואַלעווסק׳ס מיינונג, אז אין טאַציטוס׳עס צייטען האָבען די דייטשען געלעבט ניט אין דאָרף געמיינדען, נאָר אין הויזגעמיינשאַפטען, וואָלטען וויעדער געווען נייע אונפערשטענדר לייכע פונקטען אין יענע בעשרייבונגען, וואָס פאַסען זיך ניט צו דיעזע מיינונג. מען וואָלט, אַלזאָ, ערשט געמוזט די זאך אויפ׳ס ניי אויספאַרשען. איך מוז אָבער צוגעבען, אז עס איז זעהר וואהרשיינליך, דאָס אויך אין דייטשלאַנד, סקאַנדינאַווען און ענגלאַנד איז געווען אין דער ענטוויקלונג די צווישען-שטופע פון הויזגעמיינשאַפטען צווישען די גענעס און די דאָרף-געמיינדע.

לאָמיר יעצט ווייטער בעטראַכטען וואָס פאַר אַ סאָרט לעבען יענען פאַרצייטיגע דייטשען האָבען געפיהרט.

אין צעזאר'ס בעשרייבונגען וועגען די דייטשען געפינט מען, אז זיי, די דייטשען, האָבען זיך א טייל ערשט נאָרוואָס בעזעצט אין פעסטע וואוינדערטער, א טייל וואַנדערען זיי נאָך אַרום זוכענדיג פֿלעך צער וואו זיך אויף שטענדיג צו בעזעצען. אין די בעשרייבונגען אָבער פון מאַציטוס, 150 יאָהר שפעטער, געפינט מען, אז זיי זיינען שוין פעסט בעזעצט זייט אַ פּולען יאָהרהונדערט. דאָרום איז אויך דייט־ליך צו דערקענען אין דיעזע בעשרייבונגען, אז זיי האָבען דעמאָלט שוין געהאַט נעמאכט פּאַרטשריט אין אויסאַרבייטען לעבענסמיטלען. זיי וואוינען אין הילצערנע הייזער געבויט פון דרענגער. זייער קליי־דונג איז נאָך זעהר פּראָסט, ווי ביי מענשען וואָס זיינען נאָך ניט אַרויס פון די וועלדער: גראָבע וואָל־מאַנטלען, פּעללען פון חיות, און פרויען און גרויסע קלייט טראָגען אונטערקליידער פון ליינוואַנד. זייער שפייז איז מילך, פלייש, ווילדע פרוכטען, און, ווי פליגוס לייגט צו, אַ בריי פון האָבער. אזא בריי איז נאָך היינט די נאַצאַנאַלישפייז פון די קעלטישע פעלקער אין אירלאַנד און סקאָטלאַנד. זייער רייכ־טהום בעשטעהט אין בהמות. אָבער דאָס זיינען אונגעראַטענע בע־שעפענישען, די אָקסען קליין, שוואַך און אָהן הערער; די פּערד קליינע פּאַניעס און זיי קענען ניט לויפען. געלד איז ביי יענע דיי־טשען וועניג און זעלטען געברויכט געוואָרען, און נאָר רוימישעס געלד. נאָלד און זילבער בעאַרבייטען זיי ניט און עס האָט ביי זיי קיין ווערדע ניט. אייזען איז געווען זעלטען און עס זעהט אויס, אז ווי־פיעל זיי האָבען געהאַט אייזען, האָבען זיי דאָס ניט אליין פּראָדוצירט, נאָר אריינגעבראַכט פון אַנדערע לענדער. אזוי ווייניגסטענס איז עס געווען ביי די שטאַמען וואָס האָבען געוואוינט ביי די טיילען רהיין און דאָנוי.

געשריעבען האָט מען ביי זיי מיט אַ מין כתב, וואָס איז אָנגעד־רופען געוואָרען רוננע־שריפט. דאָס איז געווען נאָכגעמאַכטע רוי־מישע און לאטיינישע בוכשטאַבען. אָבער בעקאַנט איז דער כתב גע־ווען נאָר אַלס געהיים־שריפט און מען האָט עס נאָר בענוצט צו רע־ליגיזער צויבעריי.

מענשען האָט מען נאָך מקריב געווען אַלס קרבנות. קורץ, אַלע דיעזע בעשרייבונגען צייגען, אז די פאַרצייטיגע דיי־טשען, וועלכע ווערען דאָ געשילדערט, זיינען געווען נאָר וואָס אַרויס

פון די מיטטעלשטופע פון בארבאריי און ערהויבען אויף די אויבער-
שטופע.

די שטאמען זייערע, וואָס האָבען זיך געגרענעצט מיט די רוימער, האָבען אליין ניט ענטוויקעלט קיין אייגענע אינדוסטריען פון מעטאל און וועבעריי, זייל עס איז געווען לייכט אַריינצובריינגען דיעזע סחורות פון די רוימער. דאָס האָט זיי געשטערט אליין צו ענטוויקלען די מלאכות. דערפאַר אָבער האָבען זיך דיעזע מלאכות אָהן שום ספק אויסגעבילדעט ביי די גערמאַנישע שטאמען פון ווייטער אַוועק, אין מזרח־צפון, לעבען דעם מזרח־ים. דאָס קען מען זעהן פון שטיקער געוועהר וואָס מען האָט געפונען אין די זומפען פון שלעזוויג — אַ לאַנגען אייזערנעם שווערד, אַ פאַנצער פון קייטען, אַ זילבערנע קאַסע פון אַן נאָך אַזעלכע זאַכען, צוזאַמען מיט רוימישע מטבעות פון ענדע פון 2טען יאָרהונדערט — און די דייטשע מעטאַלענע זאַכען, וואָס זיינען פערברייטעט געוואָרען דורך די פעלקער־וואַנדערונג, צייגען אַ גאַנץ בעזונדערען גערמאַנישען סאָרט אַרבייט, ניט וועניג אויסגעבילדעט, אפילו, וואו זיי זיינען נאָכגעמאַכט נאָך רוימישע מוסטער. ווען יענע פעלקער האָבען אויסגעוואַנדערט אין דעם ציוויליזירטען רייך פון די רוימער, איז ביי זיי דיעזע אייגענע אינדוסטריע פון זייער היים אונטערגעגאַנגען, אויסער אין ענגלאַנד. עס איז מערקווירדיג, ווי דיעזע אינדוסטריע איז געווען אין ווייט־פערשפרייטע לענדער און בעראַל דיזעלכע. דאָס קען מען זעהן פון בראַנזענע שנאַללען, וואָס מען האָט געפונען אין בורגונד און אין רומעניען און ביים אַזאַווסקען ים, און וועלכע זיינען אַזוי עהנליך צו די וואָס מען האָט געפונען אין שוועדען און אין ענגלאַנד, אַז מען קען גלויבען, דאָס זיי זיינען אין איין פאַבריק געמאַכט. זיי קומען אַלע זיכער אַרויס פון גערמאַנישער אָבשטאַמונג.

דאָס אַלעס צייגט, אַז יענע מענשען זיינען שוין געווען אויף די אויבערשטופע פון בארבאריי. און צו דיעזער שטופע פון ענטוויקלונג פאַסט זיך אויך זייער געזעלשאַפטיכע איינריכטונג. ווי טאַצי־טום בעשרייבט, איז ביי אַלע שטאמען זייערע געווען אַ ראַטה פון פאַרשמעהער — „פרינציפעס“ רופט ער זיי. דיעזער ראַטה האָט אליין בעשלאָסען ווי צו טהאָן אין קליינע פראַגען. וויכטיגערע פראַגען אָבער האָט דיעזער ראַטה צוגעגרייט פאַרצולייגען פאַר די פאַלקס־

פּערזאָמלונג צו ענטשיידען. פּאַלקס־פּערזאָמלונגען האָבען, אויף די אונטערשטופּע פון באַרבאַריי, נאָך די גענטעם. דער גאַנצער שטאַם, אָדער דער בונד פון שטאַמען, האָט אויף דיעזער שטופּע נאָך ניט קיין פּאַלקס־פּערזאָמלונגען. אַזוי איז עס וועניגסטענס ביי די פּעל־קער וואָס לעבען נאָך היינט אויף דיעזע שטופּע, ביי די אינדיאַנער אין אַמעריקאַ.

די פּאַרשטעהער זיינען בעזונדערע און די קריעגס־פיהרער זיינען בעזונדערע. די ערשטע, ווי געזאָגט, רופּט טאַציטוס, „פּרינציפּעס“, די צווייטע — „דוקס“. ביי די איהאַקעזען אינדיאַנער אין אַמעריקאַ זיינען אויך דאָ בעזונדערע אָנפיהרער פון פּרידליכען לעבען און בעזונדערע פיהרער אין קריעג. די פּריעדענס־פּאַרשטעהער לעבען שוין אַ טייל פון די עהרען־געשענקע וואָס זיי קריעגען פון די מענשען פון זייער שטאַם; זיי קריעגען בהמות, תבואה א. ז. וו. זיי ווערען ס'רוב אויסגעקליעבען אימער פון דיזעלעכע פּאַ־מיליע; אַזוי איז עס ביי די אינדיאַנער אין אַמעריקאַ. ווען עס פיהרט זיך ביסלעכווייז איין פּאַטערעכט אויפ'ן אָרט פון פריהעריגען מוטער־רעכט, העלפט דאָס צו, אַז אויפ'ן אָרט פון אויסקלייבען די פּאַרשטע־הער, קומט עס שוין בירושה דעם זוהן פון אַ פּאַרשטעהער, דאָס צו בלייבען נאָך זיין פּאַטער'ס טויט. פון דעם קומט אַרויס אַן אַדעלס־פּאַמיליע אין יעדער גענס, ווי עס איז פּאַרגעקומען אין רוים און גרי־כענלאַנד. דיעזער אַלטער אַדעל איז ס'רוב אונטערגעגאַנגען אין דער פּעלקער־וואַנדערונג, אָדער יעדענפאַלס באַלד נאָך די פּעלקער־וואַנ־דערונג.

פאַר אָנפיהרער פון די מחנות אין מלחמות האָט מען אויסגעקלי־בען די, וואָס האָבען זיך אַם בעסטען געטויגט דערצו און מען האָט ניט געקוקט אויף יחוס פון געבורט. זיי האָבען געהאַט ווייניג צו בעפעהלען. זיי האָבען געמוזט ווירקען אויף די מחנות דורך זייער ביישפּיעל. דעם אמת'ן בעפעהל איבער די קריעגס־מחנות, זיי צו האַלטען אין דיסציפּלין, האָבען געהאַט די פּריסטער. אַזוי זאָגט טאַציטוס אויסדריקליך. די ווירקליכע מאַכט אָבער איז געלעגען ביי די פּאַלקס־פּערזאָמלונג. ביי אַזאַ אסיפה פון פּאַלקס איז דער קעניג אָדער שטאַם־פּאַרשטעהער געווען פּאַרזיצענדער. דאָס פּאַלק ענט־שידעט. ווען זיי ווילען אויסדריקען „ניין“, מורמלען זיי. ווען זיי

ווילען זאָגען „יא“, שרייען זיי אויס צושטימענד און מאַכען אַ ליאַרם מיט די געוועהר.

די פּאָלקס־אַסיפה איז אויך אַ געריכט־פּערזאָמלונג. קלאַגען און משפּטים ווערען פאַר דיַעזע אַסיפה פּאַרגעבראַכט און אַ פּסק ווערט אַרויסגעגעבען. ווען איינער ווערט געפונען שולדיג אין פייגהייט (טרוסאָסט) אָדער פּאָלקס־פּערראַטה אָדער אין נאַכגעבען זיך אַן אונ־נאַטירליכע תּאווה, ווערט ער פון די פּאָלקס־אַסיפה פּער־משפּט צום טויט. אויך אין די גענטעס און אַנדערע אונטער־אַבטהיילונגען משפּט די אַסיפה פון אַלע מיטגלידער. דער פּאַרשטעהער איז נאָר דער פּאַרויצערנדר. ער האָט נאָר געקענט פיהרען די פּעהאַנדלונגען און שטעלען פּראָגען. אזוי איז עס געווען ביי די דייטשען ביי יעדען סאָרט געריכט די ערשטע צייטען. דעם פּסק האָט אימער און אומע־דום ביי די דייטשען אַרויסגעגעבען די גאַנצע אַסיפה פון פּאָלק.

פּערבאַנדען פון אַ סך שטאַמען מיט אַנאַנדער האָבען זיך ביי די דייטשען אויסגעבילדעט פון צעוואַר'ס צייטען אָן. ביי אַ טייל פון זיי זיינען שוין געווען קעניגע. דער אויבערשטער פיהרער פון די מהנות אין קריעג האָט שוין געזוכט צו זיין אַן אַרט געוועלטליכער, אזוי ווי ביי די גריכען און רוימער. און מאַכע פון זיי זיינען דאָס גע־וואָרען. אזאַ הערשער, וואָס האָט געהאַט גליק אין פּערכאַפּען די הערשונגס־געוואַלט, איז אפילו נאָך אויף קיין פּאַל ניט געווען קיין סאַמאָדערזשעץ, וואָס האָט אַליין אַלעס צו בעפּעהלען. אָבער ער האָט שוין אָנגעפאַנגען צו צוברעכען די גענטי־אָרדנונג.

איינער פון די ביישפיעלע, ווי די אויפגעקומענע הערשער האָבען צובראַכען די פריהעריגע גענטי־פיהרונגען, איז דער: פריהער, ווען אַ שקלאַף איז בעפרייט געוואָרען, איז ער אַלץ געבליבען אַ נאָר נישט, ווייל ער האָט ניט געהערט צו קיין שום גענס, און יעדער רעכטער מענש האָט געמוזט געהערען צו אַ גענס. ווען אָבער עס זיינען אויפגעקומען די הערשער, די קעניגע, פלעגען זיי שוין אַמאָל אַ בעפרייטען שקלאַף געבען אַ גרויסען ראַנג און עשירות און עהרען. דאָס איז געשעהען פריהער, אין די מלוכה פון די רוימער. און עהנליכעס איז אויך גע־שעהען שפּעטער, ווען די וואַנדערנדע דייטשען און אַנדערע זיינען אַריינגעפאַלען אין רוים און זייערע מהנות־אָנפיהרער זיינען דערנאָך געוואָרען קעניגע פון גרויסע לענדער. ביי די פּראַנקען, צום ביי־

שפּיעל, (א דייטשעם פּאַלק, וואָס האָט דערנאָך איינגענומען אַ שטיק לאַנד פון די רוימער און דערפון איז געוואָרען פּראַנקרייך, פּראַנקען-רייך) האָבען שקלאַפּען און פּרייגעלאָזענע פון קעניג געשפּיעלט אַ גרויסע ראָלע, פּריהער אין קעניגליכען הויף, דערנאָך אין דער מלוכה. פון אַזעלכע געוועזענע שקלאַפּען שטאַמט אַ גרויסער טייל פון דעם נייעם אַדעל.

נאָך איין איינריכטונג איז געווען, וואָס האָט צוגעהאָלפּען אויפֿ-קומען דאָס קעניגטהום. דאָס זיינען געווען פּריוואַט־פּעראַייניגונגען פון מענשען וואָס האָבען זיך פּעראַייניגט צו פּיהרען קריעג אַליין, אָהן זייער גאַנצען שטאַם. ביי די דייטשען האָט מען אַזעלכע פּריוואַט־פּעראַייניגונגען פון קריעגער גערופּען „געפּאָלגעשאַפּטען“. ביי די אינדיאַנער אין אַמעריקא האָבען מיר שוין געזעהען, ווי עס האָבען זיך געגרינדעט אַזעלכע פּריוואַט־פּעראַייניגונגען לעבען די גענטיל־אָרדנונג. ביי די דייטשען זיינען אַזעלכע שוין געוואָרען שטענדיגע פּעראַייניגונגען. דער קריעגס־פּיהרער, וועלכער האָט זיך געמאַכט אַ נאָמען אַלס גרויסער העלד, האָט צוואַמען גענומען אַרום זיך אַ מהנה יונגע חברה, וואָס האָבען חשק געהאַט אַרויסצוגעהן שלאָגען זיך און ראַבעווען. דער העלד האָט זיי געשוואָרען טרייהייט, און זיי איהם. דער פּיהרער האָט זיי געגעבען צו עסען און צו טרינקען און האָט זיי אָרגאַניזירט שטופּען־ווייז. איין טייל איז געווען זיין אייגענע לייב־נוואַרדיע און שלאַגפּערטיגע טרופּען פאַר קליינע אונטערנעהמונגען; אַן אַנדער טייל האָט ער געשטעלט אונטער אַפּיצירען פאַר גרעסערע אונטערנעהמונגען. שוואַך ווי דיעזע געפּאָלגעשאַפּטען האָבען געמוזט זיין, האָבען זיי דאָך שוין געמראָגען אין זיך דעם וואַרצעל פון פּער־ניכטונג פאַר די אַלטע פּאָלקס־פּרייהייט און זיי האָבען דאָס אויס־געפּיהרט אין דער פּעלקער־וואַנדערונג און נאָך איהר. דען ערשטענס, האָבען דיעזע געפּאָלגעשאַפּטען בעשאַפּען פאַר זייערע הויפּטלייט אַ מאַכט, וואָס האָט זיי פּערהאָלפּען צו קעניגליכע געוואַלט. צווייטענס, האָבען זיי נאָר געקענט צוואַמענגעהאַלטען ווערען דורך שטענדיגע קריעגע און רויב־אָנפאַלונגען, ווי טאַציטוס בעמערקט דאָס שוין. רויב איז געוואָרען זייער צוועק. ווען דער אָנפּיהרער פון אַזאַ געפּאָלגע־שאַפּט האָט ניט געפונען אויף וועמען אָנצופאַלען און צו בערויבען אין זיין אייגענעם לאַנד, האָט ער אַוועקגעוואַנדערט מיט זיינע לייטע

צו אנדערע פעלקער, ביי וועלכע עס זיינען געווען מלחמות און גע-
לענענהייט אויף רויב. אזעלכע דייטשע געפאלגעשאפטען זיינען דער-
נאך טיילווייז געוואָרען די הילפס־פעלקער פון די רוימער, וואָס האָבען
אין גרויסע מאַסען זיי געהאַלפֿען אין זייערע מלחמות זאָגאר געגען
דייטשע פעלקער. דיעזע געפאלגעשאפטען זיינען אויך געווען דער אָנ-
פאנג פון אַן אנדערע שפעטערע צרה — פון די „לאַנדקעכט“. דאָס
זיינען געווען די פּריוואַט־מיליטער פון די דייטשע באַראַנען, מיט
וועלכע דיעזע קליינע טיראַנעלעך האָבען געפיהרט זייערע טיראַנישע
נידערטריעכטיגקייטען, — די שאַנדע און דער פּלוך פון די דייטשען.

ווען די דייטשע פעלקער האָבען בעזיענט די רוימער און אזעלכע
הויפטלייט פון געפאלגעשאפטען זיינען געוואָרען קעניגע, האָבען זיי
געמאַכט זייערע טרייע דיענער פון דיעזע מהנות פאַר אַדעליגע. דאָס
איז געווען דער צווייטער הויפט־טייל פון דעם שפעטערען אַדעל. דער
ערשטער טייל איז געווען, ווי געזאָגט, די בעפרייטע שקלאַצען און די
רוימישע האָף־בידיענטע.

צוריקקומענדיג צו די פאַרצייטיגע דייטשען: מיר זעהען ביי זיי
אַלזאָ, אַז בסך־הכל איז ביי זיי געווען דיזעלכע סאָרט פיהרונגען, די-
זעלבע איינריכטונגען ווי עס זאָלען פּערוואַלטעט ווערען די קהל'שע
זאַכען — דיזעלבע „פ ע ר פ א ס ו נ ג“, ווי מען רופט עס —
ווי די, וואָס האָט זיך ענטוויקעלט ביי די גריכען אין די העראַען־צייט
און ביי די רוימער אין די זאָגענאַנטע קיזער־צייט: פאַלקס־פּערזאָמ-
לונג, ראַטה פון די גענטיל־פאַרשטעהער, אַ קריעגס־פיהרער, וועלכער
געהט שוין אויף דעם וועג פון אָננעהמען אַ ווירקליכע קעניגליכע גע-
וואַלט. ביי די גענטיל־אָרדנונג האָט זיך קיין אנדערע און קיין בעסערע
פּערפאַסונג נאָר ניט געקענט אויסבילדען. דאָס איז געווען די מוסטער-
פּערפאַסונג פון די אויבערשטופע פון באַרבאָריי. און ווען די געזעל-
שאַפט האָט זיך ווייטער ענטוויקעלט אַריבער די גרענעצען פון דעם
צושטאַנד וואו דיעזע פּערפאַסונג איז געניגענד געווען, דאַן איז געווען
אַ סוף צו די גענטיל־אָרדנונג. זי איז צושפּרונגען געוואָרען ווי אַ ריף
וואָס ווערט צו ענג, און אויף איהר אָרט איז געקומען — ד ע ר
ש ט אַ ט.

8. — ווי דער שטאַט איז ענטשטאנען ביי די

דייטשען.

ווי אזוי איז ביי די דייטשען פארצייטענס צושפּרונגען געוואָרען זייער אַלטע גענטיל־אַרדנונג און ענטשטאנען אַ שטאַט? ביי זיי איז דאָס געשעהען, נאָכדעם ווי זיי, דיעזע באַרבאַרען, האָבען בע־זיענט און הרוב געמאַכט די אַלטע מעכטיגע ציוויליזירטע מלכות רומא. מיר וועלען דאָ בעטראַכטען, ווי אזוי דאָס איז צוגעגאַנגען, — ווי אזוי האָבען די באַרבאַרען געקענט גובר זיין אזא מעכטיגע ציוויל־לויזרטע מלוכה?

מיר האָבען געזעהען אויבען, ביי אנדערע פעלקער, ווי די גענטיל־אַרדנונג ווערט צופלאַצט, טיילווייז, דורך די פערמעהרונג פון די מענשען. אויך ביי די פארצייטיגע דייטשען איז זייער אַלטער אַרט לעבען זיי ענג געוואָרען דורך זייער שטאַרקער פערמעהרונג. און זיי זיינען אַרויסגעפלאַצט אין מלחמות געגען די רוימער. און מיר וועלען זעהען, ווי דאָס האָט געפיהרט צו די פערניכטונג פון די גענטיל־איינ־ריכטונגען פון די דייטשען.

שוין אין טאַציטוס'עס צייטען זיינען די דייטשען געווען אַ פּאָלק מיט זעהר אַ סך מענשען. דאָס זעהט מען פון זיינע בעשרייבונגען. אַן אונגעפּעהרען בעגריף ווי גרויס עס זיינען געווען די איינ־צעלנע פעלקער פון די דייטשען, קען מען אויך שוין געפינען אין צעזאַר'ס בעשרייבונגען. ער מעלדעט, אַז די צוויי פעלקער אויפֿער־טער און טענקטערער, וואָס האָבען געוואוינט אויפֿ'ן לינקען ברעג פון רהיין־טייך, האָבען געהאַט 180,000 נפשות, ווייבער און קינדער אַריינגערעכענט. אַלזאָ, האָט אַן איינצעלעם פּאָלק געהאַט לערך 100,000 מענשען. (אין די בעשרייבונג פון דיאָדאָר — אַן אנדער פארצייטיגער רוימישער שרייבער, — וועגען די גאַלישע פעלקער, נע־פינט מען דיעזע ווערטער: „אין גאַליען וואוינען פיעלע פעלקער פון אונגלייכע גרויס. די גרעסטע האָבען 200,000 נפשות, די קלענסטע

50,000". אלזא דורכשניטליך 125,000 נפשות אין א פאלק. די גאליער זיינען געווען מעהר ענטוויקעלט ווי די דייטשען און עס איז זיכער אָנצונעהמען, אז זיי זיינען געווען עטוואָס צאָהלרייכער. דאָס בעשטעטיגט אלזאָ וואָס מיר נעהמען דאָ אָן, אז אַ דייטשעם פּאָלק האָט דעמאָלט געהאט לערך 100,000 נפשות). דאָס איז שוין פיעל גרעסער ווי, צום ביישפיעל, די גאַנצע צאָהל פון די איראָקעזען-אינדיאַנער אין אמעריקא: זיי האָבען אין זייערע בעסטע צייטען ניט געהאט קיין 20,000 נפשות און זיינען דאָך געווען די שרעקעניש פון גאַנצע לאַנד, פון די גרויסע זעען ביז צו די טייכען אָהייף און פּאָ-טאָמאָק.

זאָ פּאָלק פון 100,000 קעפּ ביי די פּאַרצייטיגע דייטשען פּער-נעהמט, לויט געוויסע פונקטען אין יענע בעשרייבונגען, אן ערך פון 10,000 קוואַדראַט קילאָמעטער ערד. גאַנץ „געראַמאַניאַ מאַנאַ" (גרויס-דייטשלאַנד), פון וועלכע יענע רוימישע שרייבער רעדען, ביז צו די ווייסעל, פּערנעהמט לערך אַ האַלבן מיליאָן קוואַדראַט-קילאָ-מעטער. אָננעהמענדיג די צאָהל 100,000 קעפּ אין דורכשניט אין יעדען פּאָלק, וואָלט אויסגעקומען, אז אין גאַנץ „געראַמאַניאַ מאַנאַ" זיינען געווען אַרום פינף מיליאָן מענשען. פאַר אַ באַרבאַרישע פעל-קער-גרופּע איז דאָס שוין אַ היבשע צאָהל, כאָטש פאַר אונזערע היינ-טיגע פּעהרעלמניסע איז 10 קעפּ אויף אַ קוואַדראַט קילאָמעטער זעהר אַ קליינע צאָהל. דאָס זיינען אָבער נאָך ניט געווען אַלע דייטשען, וואָס האָבען דאַמאָלס געלעבט. מיר געפינען אין די פּאַרצייטיגע בע-שרייבונגען, אז ביי די קאַרפּאַטען בערג ביז צום אָנפאַנג פון דאָנווי-טייך האָבען אויך געוואוינט דייטשע פעלקער, פון גאַטהישען שטאַם; זיי ווערען אָנגערופּען באַסטאַרנער, פייקינער און אַנדערע. זיי זיינען געווען אזוי פיעל אין צאָהל, אז פליגיום ערקלערט זיי פאַר דעם פינפ-טען הויפט-שטאַם פון די דייטשען. נאָך 180 יאָהר פאַר די קריסט-ליכע צייטרעכנונג געפינט מען זיי דיענען אַלס סאָלדאַטען פאַר גע-האַלט ביי דעם מאַקעדאָנישען קעניג פּערזעאַוס. און ווי פליגיום מעל-דעט, האָבען זיי נאָך אין די ערשטע יאָהרען פון אויגוסטוס זיך פּער-שפּרייט ביז אין די נענענד פון אַרדיאַנאַפּאָל. רעכענען מיר זייער צאָהל נאָך פאַר איין מיליאָן, קומט אויס, אז די וואַהרשיינליכע צאָהל

דייטשען אין אָנפאַנג פון די קריסטליכע צייט־רעכנונג איז געווען ווייניגסטענס זעקס מיליאָן.

נאָכדעם ווי זיי האָבען זיך בעזעצט אין גערמאַניען, מוז זיך די בעפעלקערונג האָבען פערמעהרט מיט שטייגענדער געשווינד־גקייט. דאָס שיינט שוין צו בעווייזען דער אויבען דערמאָנטער אינדוסטריעלער פאָרטשריט אליין. די שטיקער אייזערנע געוועהר, וואָס מען האָט גע־פונען אין די זומפען פון שלעזוויג, שטאַמען פון דריטען יאָהרהונדערט. דאָס קען מען זעהן פון די רוימישע מטבעות, וואָס מען האָט געפונען מיט זיי צוזאַמען. אַלזאָ, שוין אין דיעזער צייט איז ביי דעם מזרח ים געווען ענטוויקלט אַ שטאַרקע אינדוסטריע פון מעטאַל און ווע־בעריי, אַ גרויסער פערקעהר מיט דעם רוימישען רייך און אַ געוויסער לוקסוס ביי די רייכערע. דאָס זיינען אַלץ שפורען פון אַ געדיכטערע בעפעלקערונג.

אַרום דיזעלבע צייט האָבען די דייטשען אָנגעהויבען אַרויסצוגעהן אויף מלחמה געגען די רוימער אויף די גאַנצע ליניע פון די רוימישע גרענעצן, דאָס איז ביי די גאַנצע לענג פון דעם טייך רהיין און ביי די גאַנצע לענג פון דעם טייך דאָנוי, פון דער נאָרר־זעע ביז צום שוואַרצען מער. דאָס איז אַ דירעקטער בעווייז, אַז די בעפעלקערונג איז שטאַרק אָנגעוואַקסען און האָט זיך אַרויסגעפּרעסט פון די גרענעצען.

דריי הונדערט יאָהר האָט געדויערט דער קאַמפּף. אין די דריי הונדערט יאָהר האָט דער גאַנצער הויפט־שטאַם פון גאָטהישע פעלקער איבערגעוואַנדערט קיין דרום־מזרח (הויץ די סקאַנדינאַווישע גאָטהען און די בורגונדער). זיי זיינען געווען דער לינקער טייל פון די גרויסע מחנה וואָס איז אָנגעפּאלען די רוימער. דער מיטעלסטער טייל זיינען געווען די האָך־דייטשען ביי דעם אויבערן טייל פון טייך דאָנוי, און דער רעכטער טייל זיינען געווען די דייטשע פעלקער איזקעוואַנען, וואָס האָבען זיך דערנאָך גערופען פּראַנקען, לעבען דעם טייך רהיין. דאָס דייטשע פּאָלק אינגעוואַנען וויעדער האָבען איינגענומען בריטאַניען. אַם ענדע פון פינפטען יאָהרהונדערט איז מלכות רומאַ געלעגען אָבעשוואַכט, אָהן בלוט און אָהן הילף, אָפען פאַר די איינדריינגענדע דייטשען.

אויבען האָבען מיר בעטראַכט ווי די פּאַרצייטיגע גריכישע און

רוימישע ציוויליזאציען איז געוואָרען. דאָרטען זיינען מיר געשטאנען
 ביי איהר ווינגעלע. דאָ שטעהן מיר ביי איהר קבר.
 מלכות רומא איז געווען אונגעהייער גרויס, אָבער דאָך האָט זי
 קיין כוח ניט געהאט אויסצוהאַלטען דעם אָנגריף פון די דייטשע באַר
 באַרען. אין די רוימישע מלוכה זיינען געווען אַ סך פעלקער, אָבער
 די אַלע פעלקער האָבען קיין כוח און קיין אינטערעס ניט געהאט צו
 ריקצוהאַלטען דאָס איינדריינגען פון די דייטשען. די אַלע פעלקער
 זיינען שוין קיין פעלקער ניט מעהר געווען. אין פערלויף פון הונד
 דערטער יאָהרען איז די רוימישע וועלט־הערשונג איבער זיי אַריבער
 געגאַנגען מיט איהר הובעל און האָט זיי אַלע געמאַכט גלייך, אַלע פאַר
 רוימער. אַלע נאַציאָנאַל־שפּראַכען פון יענע פעלקער זיינען פער
 שוואַנדען געוואָרען און אַ פערדאָרבענע לאטייניש האָבען די אַלע
 פעלקער גענומען דערען. עס איז ניט מעהר געווען קיינע נאַציאָנאַל־
 אונטערשיידען, קיינע גאַליער, איבערער, ליגורער, נאָריקער (די פאַר
 צייטיגע פעלקער אַרום דעם מיטעל־ים, וועלכע רוים האָט איינגעשלוּג
 גען). זיי זיינען אַלע געוואָרען רוימער. די רוימישע פערוואַלטונג און
 די רוימישע געזעצע האָבען אומערום פונדאָרדערגעבונדען די אַלע
 געשלעכטס־פערבאַנדען און דערמיט געטויטעט דעם לעצטען רעשט פון
 לאַקאַלער און נאַציאָנאַלער זעלבסט־העטיגקייט פון דייעזע אַלע פער
 קער. זיי האָבען קיין שום געפיהל און קיין שום אינטערעס ניט מעהר
 געהאט צו פיהרען מלחמות געגען די איינדריינגענדע דייטשע באַרבאַ
 רען. זיי זיינען אַלע געוואָרען רוימער, אָבער זייער נייגעבאַקענעס
 רוימערטהום האָט זיי ניט געגעבען קיין נייע נאַציאָנאַלע קראַפט און
 אינטערעס אנשטאט די אונטערגעגאַנגענע אייגענע נאַציאָנאַליטעט.
 דען זייער רוימערטהום איז ניט געווען ביי זיי קיין נאַציאָנאַל־געפיהל
 פאַר רוים, נאָר דאָס האָט בלויז אויסגעדריקט, אַז זיי האָבען ניט קיין
 שום נאַציאָנאַליטעט. זיי האָבען ניט געפיהלט, אַז זיי וועלען עפעס
 פערליערען ווען די דייטשען וועלען זיי איינגעהמטען.

אמת, עס זיינען געווען ביי די אַלע פעלקער עלעמענטען, פון
 וועלכע עס האָבען געקענט זיך ענטוויקלען נייע בעזונדערע נאַציאָנען.
 דען זיי האָבען ניט גערעדט אין גאַנצען איין שפּראַך. די לאטיינישע
 שפּראַך איז געוואָרען אין יעדע פּראָווינץ אַן אַנדערע; אַן אַנדערע
 דיאַלעקט האָט זיך אומערום פון איהר אַלץ מעהר און מעהר ענטוויי

קעלט. אויך זיינען דאָך נאָך צווישען די לענדער ווייטער געבליבען די נאַטירליכע געאָגראַפישע גרענעצען, וועלכע האָבען זיי פריהער גע- מאַכט פאַר זעלבסמשטענדיגע מדינות, — איטאַליען, גאַליען, שפּאַ- נייען, אַפריקאַ. דיעזע נאַטירליכע גרענעצען האָבען זיך נאָך ווייטער געפיהלט און עס האָבען זיך געקענט ענטוויקלען דורך זיי נייע נאַציאָ- נען. אָבער די קראַפט דערצו איז אין ערגעץ ניט געוועזען. אין ערגעץ איז נאָך קיין שפור ניט געווען פון ענטוויקלונגספּערהיגקייט, פון ווי- דערשטאַנדס-קראַפט, בפרט נאָך פון כוחות צו בעשאַפּען עטוואָס נייעס. די אונגעהייערע מענשען-מאַסע פון דעם אונגעהייערען שטיק וועלט אַרום דעם מיטעל-זייט האָט נאָר געהאַט איין באַנד, וואָס האָט זיי צוזאַמען געהאַלטען — די רוימישע מלוכה. קיין אינטערעס אָבער זיך צו שלאָנגען פיר איהר האָבען זיי ניט געהאַט, דען די רוימישע מלוכה איז מיט דער צייט געוואָרען זייער ערגסטער שונא און אונ- טערדריקער. און רוים אַליין איז געווען פּערניכטעס דורך דיעזע אַלע פּראָווינצען. רוים אַליין איז געוואָרען ניט מעהר ווי אויך אַ פּראָ- ווינץ-שטאַט ווי די אַלע אַנדערע. זי האָט געהאַט געוויסע רעכטע, וואָס זיי האָבען ניט געהאַט, אָבער זי האָט ניט מעהר געהאַט די הער- שונג איבער זיי, זי איז ניט מעהר געווען דער מיטעל-פונקט פון דעם רוימישען וועלט-רייך. זי איז אפילו ניט מעהר געווען די רעזידענץ פון דעם קייסער און אונטער-קייסער. זיי זיינען נאָר געזעסען אין קאָנסטאַנטינאָפּאָל, אין טריער, אין מאַילאַנד. די רוימישע מלוכה איז געוואָרען אַ ריעזיגע קאָמפּליצירטע מאַשין, מיט דעם איינציגען צוועק אויסצוזויגען די אונטערטאָנען. שטייערן, מלוכה-שקלאַפּעריי און אַלערליי פּאַדאַטקעס האָבען אריינגעדריקט די מאַסען פון דעם בעפעלקערונג אין אַלץ טיעפּערע אַרימקייט. דער דרום אויף זיי פון די גובערנאַטאַרען, מכס-קלייבער און סאָלאַטען איז געוואָרען פאַר זיי אונטערטעגליך. אַט צו דעם האָט עס געבראַכט די רוימישע מלוכה מיט איהר וועלט-הערשונג. דאָס רעכט פון איהר עקזיסטענץ האָט זי געגרינדעט אויף דעם, דאָס זי דאַרף אָבּהיטען עס זאָל זיין אַרדנונג אין די לענדער און זיי שיצען געגען די באַרבאַרען פון אויסען. אָבער איהר אַרדנונג איז געווען ערגער ווי אונאַרדנונג און די באַרבאַרען, וואָס געגען זיי האָט זי כלומרשט געזאָלט די בירגער בעשיצען, האָבען די בירגער נאָר ניט געהאַלטען מעהר פאַר קיין שונאים, נאָר אַדרכה. פאַר

רעטער. זיי האָבען געהאָפּט, זיי זאָלען קומען און זיי בעפרייען פון די אונטערדריקונגען פון זייער מלוכה. דאָס איז געווען די אורזאָכע, פאַר וואָס די באַרבאַרישע דייטשען האָבען געקענט חרוב מאַכען די מעכטיגע ציוויליזירטע רוימישע וועלט-מלוכה.

ניט ווייניגער פערצווייפּעלט איז געווען אין דער רוימישער מלוכה דער צושטאַנד פון דער געזעלשאַפּט. די ציוויליזירטע רויים האָט ניט געזוכט צו פערשפרייטען האַנדעל און אינדוסטריע אין די לענדער, וואָס זי האָט איינגענומען. דאָס איז קיינמאָל ניט געווען איהר זאָך; ניט פון דעם האָט זי געזוכט אַרויסצוקריגען רייכייט, נאָר פון אויספּרעסען פּאַדאַטקעס און צינזען. אין דעם האָט זי אַריי בערגעשטיגען אַלעס, וואָס עס איז געווען פאַר איהר און נאָך איהר. דאָס ביסעל האַנדעל, וואָס איז געווען פון פריהער אין די איינגענומענע לענדער, איז אונטערגעגאַנגען אונטער די שווערע פּאַדאַטקעס, וואָס די רוימישע בעאַמטע האָבען אויסגעפּרעסט פון די איינגענומענע לענדער. די רוימער-הערשונג האָט פון די עלטסטע צייטען אָן בענוצט די איינגענומענע פּראָווינצען נאָר אויף אויסזויגען זיי, ניט קוקענדיג וואָס זי האָט דערמיט געמאַכט א חורבן פון זיי. דאָס איז שוין געווען אזוי, זינט די לעצטע צייטען, ווען רויים איז געווען א רעפּובליק. שפּעטער ווען רויים איז געוואָרען א קייזערטהום, האָט דאָס קייזער-טהום די אויסזויגונג ניט אָבגעשאַפּט, נאָר פערקעהרט, זי גערעגעלט. וואָס מעהר די רוימישע מלוכה איז געוואָרען איבערגעפיהרט און פער-דאָרבען, אַלץ העכער זיינען געשטיגען די שטייערען און אָבצאָהלונגען, אַלץ מעהר אונפערשעהמט האָבען די בעאַמטע בערויבט און געדריקט די פעלקער. און דער סוף וואָס איז אַרויסגעקומען פון די רוימישע וועלט-הערשונג איז געווען, דאָס אַלע פעלקער זיינען בדייל-הרל גע-וואָרען, דער פערקעהר צווישען די לענדער איז געוואָרען אַלץ שוואַ-כער און וועניגער, פון האַנדווערק און קונסט איז געוואָרען גאָרניט, די בעפעלקערונג האָט זיך פערקלענערט, די שטערט זיינען אונטערגע-גאַנגען; מען האָט זיך צוריקגעקעהרט צו פעלד-אַרבייט אויף א נייע דעריגע שטופע.

פעלד-אַרבייט איז וויעדער געוואָרען דער הויפּט-צווייג פון איינ-דוסטריע, נאָך מעהר זיי דאָס איז געווען אימער אין דער גאַנצע אַלטער וועלט. אָבער אין דיעזען שלעכטען צושטאַנד איז אויך פון

די פעלד־ארבייט געוואָרען אַ תּל. גאַנץ אימאַלען איז, פּון דער רוימישער רעפּובליק אָן, געווען צוטיילט אין ריעזיגע רייכע גיטער — „לאַטיפּונדיען“ האָט דאָס געהייסען אויף לאַטייניש — . בענוצט זיך נען דיעזע גיטער געווארען אויף צוויי אַרטען: אַ טייל איז בענוצט געוואָרען צו האָדעווען אויף זיי ריעזיגע סטאַדעס בהמות. אַנשטאַט מענשען, זיינען אויף דיעזע אונגעהויערע שטרעקען לאַנד בעזעצט געוואָרען אַקסען און שעפּסען, וועלכע האָבען געברייכט נאָר ווייניג שקלאַפען אַכטונג צו געבען אויף זיי. אַן אַנדערער טייל פּון די לאַטיפּונדיען איז בענוצט געוואָרען אַלס וויללאַם — רייכע וואוינ־פּאַלאַצען און הויפּען. אויף די פעלדער אַרום האָט מען געפּלאַנצט דיעזיגער גערטנער, בעאַרבייט מיט מאַסען שקלאַפען. די פּרוכטען פּון די גערטנער זיינען אַ טייל בענוצט געווארען פאַר דעם לוקסוס פּון די בעזיצערס, אַ טייל האָט מען זיי פּערקויפט אויב'ן מאַרק אין די שטעט. וואָס זשע איז געוואָרען מיט דיעזע רייכע גיטער אין דער צייט ווען פּון די רוימישע מלוכה איז געוואָרען אַ תּל? די גרויסע פּאַשע־פעלדער פאַר סטאַדעס בהמות זיינען אפילו געבליעבען און האָבען זיך נאָך אויסגעברייט. אָבער די וויללאַניטער און זייערע גערטנער זיינען געווארען הורבות, ווען זייערע איינגענטהומער זיינען אָרים געווארען און ווען פּון די שטעט איז געווארען אַ תּל. די גרויסע כּע גיטער, וואו מען פּלעגט דורך שקלאַפען־אַרבייט פּראָדוצירען פעלד־פּראָדוקטען, האָבען זיך ניט מעהר געלוינט, ווייל די שקלאַפען־אַרבייט האָט זיך ניט מעהר בעצאָהלט. אָבער צו פיהרען פּאַרמעררי אויף גרויסען פּוס איז דעמאָלט ניט מעגליך געווען אויף קיין אַנדערען אופן ווי דורך שקלאַפען־אַרבייט. ווען די שקלאַפען־אַרבייט האָט זיך ניט מעהר בעצאָהלט, איז צוריק די קליין־פּערמעררי געבליבען די אייניג ציגע סאָרט פאַרם־אַרבייט וואס איז מעגליך געווען. איין וויללאַם נאָך דער אַנדערער איז צופיצעלט געווארען אין קליינט טהיילען. אַ טייל אזעלכע קליינע פּאַרמס זיינען אָבגעגעבען געווארען צו קליינע פּאַרמטערס (טענענט־פּאַרמערס) און דאָס איז איבערגעגאַנגען פּון זיי בירושה צו זייערע קינדער. זיי האָבען בעצאָהלט דערפאַר אַ בע־שטימטע סומע. אַן אַנדערער טהייל אזעלכע קליינע פּאַרמס זיינען איבערגעגאַנגען צו אַ סאָרט פּאַרמערס, וואָס האָבען זיך גערופּען אין לאַטייניש „פּאַרטיאַריאָ“, זיי זיינען שוין אייגענטליך נאָר ניט געווען

קיין פאכטערס, נאָר זיי האָבען געפיהרט די פאַרם פאַר'ן בעל-הבית'ס וועגען, דען זיי האָבן געמוזט אבגעבען דעם אייגענטימער פון דעם פעלד די גאַנצע תבואה און זיך האָבען זיי נאָר געקענט נעהמען פאר זייער ארבייט אַ זעקסטעל אָדער נאָר אַ ניינטיל פון דעם, וואס זייער ארבייט האָט בעשאפען. מעהר ווי אלעס אָבער זיינען דיעזע קליי-נע שטיקלעך פעלד איבערגעגעבען געווארען צו פויערען, וועלכע זיי-נען דערפאר געווארען צוגעבונדען צו דער ערד, דאָס הייסט זיי האָבען ניט געטאָרט אוועק דערפון. ווען דער אייגענטימער האָט פער-קויפט אזא פעלד, זיינען די פויערען דערפון מיט-פערקויפט געווארען. וואָס זיי האָבען אויסגעארבייט אויפ'ן פעלד איז געווען זייערס, אָבער דערפון האָבען זיי געמוזט אָבגעבען דעם אייגענטימער אַ געוויסע סומע יעהרליך. זיי זיינען אפילו ניט געווען קיין שקלאפען, אָבער אויך ניט פריי. זיי האָבען ניט געקענט חתונה האָבען מיט קיין פרייע מענשען. זייער הייראטהען צווישען זיך איז ניט געווען אנערקענט פאר קיין ריכטיגע עהע, נאָר, ווי ביי די שקלאפען, אלס „קאָנטובער-ניום“, דאָס הייסט אַן אָבמאָך צו שלאָפען צוזאַמען. מיט איין וואָרט, דאָס איז געווען אַן אַרט פאַנטשיזונע, ווי עס איז שפעטער, אין מיטעל-אַלטער, איינגעפיהרט געוואָרען אומעדום.

די שקלאפערן פון די אַלטע צייטען אין רוים איז געווען אָבגע-שטאָרבען. זי האָט ניט מעהר איינגעטרעגען, — די אַמאָליגע שקלאפ-פערן, — ניט ביי די פעלד-ארבייט אויף גרויסע פאַרמס און ניט אין די גרויסע וואַרשטאַטען, מאָנופאָקטורען, אין די שטעט — דער מאַרק וואו צו פערקויפען זייערע פראָדוקטען איז געווען אויסגעגאַנגען. אין דער צייט ווען דאָס רוימישע רייך איז געווען אין דער שעהנסטער בליהונג, איז די ארבייט געווען איינגעפיהרט אויף ריזיגען פוס, מיט שקלאפען; איצט אָבער, איז די ארבייט איינגעשרומפפען געווארען אין קליינע פארמס און קליינע וואַרשטאַטען און איז זיי אין קיין פלאַץ ניט געווען פאר אַ סך שקלאפען. שקלאפען זיינען אפילו נאָך געבליעבען, אָבער בלויז הויז-שקלאפען און לוקסוס-שקלאפען פון די רייכע. פון די אָבשטאַרבענדע שקלאפערן איז נאָר נאָך געבליעבען דאָס, אַז מען האָט ווייטער געהאַלטען יעדע ארבייט פאַר אַ זאך וואס פאַסט נאָר פאַר שקלאפען, וואס איז אונטער דעם כבוד פון פרייע רוימער — און פרייער רוימער איז יעצט געווען כמעט יעדער. אָבער

קיין עשירות האָט מען פון די שקלאַפּען־אַרבייט ניט מעהר געקענט ציהען. פון דעם איז דאָס געקומען, וואָס אין יענער צייט פלעגט מען א סך שקלאַפּען פריי לָאָזען; זיי זיינען געווארען נוצלאָז, א לאַסט פאר דעם אייגענטהימער; זיי האָבען געקאָסט עסען און איינברענ־גען האָבען זיי שוין ניט געקענט. פון דער אַנדערער זייט האָבען זיך דאַרום דעמאָלט פערמעהרט די האַלב־פרייע פויערען — די „קאַלאַ־נען“, ווי זיי האָבען זיך גערופען. און אויך האָבען זיך פערמעהרט די גאַנצע אַרימע פרייע מענשען (עהנליך צו די „פור ווהייט טהרעש“). ווי מען האָט גערופען די פרייע אָבער גאנץ אַרימע ווייסע אין די שקלאַפּען־שטאַטען פון אַמעריקא).

די וואס הויבען ביז'ן הימעל די אויפטהוואונגען פון די קריסט־ליכע רעליגיאָן ווילען איינרעדען, אז דאָס קריסטענטהום האָט דאָס אָבגעשאפט די פאַרצייטיגע שקלאַפּעריי אין רוים. דאָס הייבט זיך גאָר ניט אָן. דאָס קריסטענטהום איז אין דעם גאַנץ אונשולדיג. יאָהרהונדערטע לאנג האָט דאָס קריסטענטהום מיטגעמאַכט די שקלאַ־פּעריי אין אַלטען רוים גופא; און שפעטער האָבען אויך קריסטליכע פעלקער זיך גענוג בעשעפטיגט מיט שקלאַפּען־האַנדעל — די דייטשען אין נאָרדען, די ווענעציאַנער אין מיטעל־מערב, און שפעטער דער נע־גערהאַנדעל, — און דאָס קריסטענטהום האָט דאָס אַלץ קיינמאָל ניט געשטערט. (ווי דער בישאָף ליואיטפראַנד פון קרעמאָנאַ בעריכטעט, איז נאָך אין צעהנטען יאָהרהונדערט געווען אַ שטאָרט אין דעם פרום־קריסטליכען דייטשען רייך, — די שטאָרט ווערדן, — וואו דאָס הויפט־געשעפט איז געווען די פאַבריקאַציע פון עונוכען (סריסים), — מען האָט דורך אַן אָפּעראַציע געמאַכט מענער פאַר אויס מענער) און מען האָט זיי פערקויפט מיט גרויסען פראָפּיט קיין שפּאַניען, פאַר די האַרעמס פון די מורען, צו היטען זייערע ווייבער. די קריסטליכע רעליגיאָן האָט אַלזאָ דיעזען האַנדעל מיט מענשען אויך ניט גע־שטערט.)

ניין, ניט דאָס קריסטענטהום האָט אָבגעשאפט די פאַרצייטיגע שקלאַפּעריי אין רוים. די שקלאַפּעריי האָט זיך ניט מעהר בעצאָהלט, דאַרום איז זי אָבגעשטאַרבען. אָבער די שטאַרבענדע שקלאַפּעריי האָט איבערגעלאָזט איהר גיפטיגען שטאָף אין לעבען, דאָס איז געווען דער געפיהל פון פּעראַכטונג פון פראָדוקטיווע אַרבייט פיר פרייע מענשען.

דערמיט איז די רוימישע וועלט דעמאָלט געווען אריינגעקראַכען אין אַ ווינקעל אָהן אַ וועג אַרום: שקלאַפּען־אַרבייט האָט זיך ניט מעהר געלוינט און אז די פרייע מענשען זאָלען אַרבייטען איז געווען אונט־מאַראַליש. די אַרבייט פון שקלאַפּען האָט ניט מעהר געקענט זיין די גרונד־פאַרמע פון דער געזעלשאַפּט; די אַרבייט פון פרייע האָט דאָס נאָך ניט געקענט זיין. וואס דאָ האָט געקענט העלפּען, איז נאָר געווען אַ פּאָלשטענדיגע רעוואָלוציאַן.

אין די פּראָווינצען (דאָס הייסט אין די לענדער וואס רויס האָט געהאַט איינגענומען) איז עס אויך ניט בעסער געווען. די מייסטע נאַכריכטען פון יענער צייט האָבען מיר פון גאַליען (היינט איז עס פּראַנקרײך, בעלגיע, טיילען פון איטאַליען א. ז. וו.). דאָרטען זיי־נען אויך די פעלדער בעאַרבייט געווארען פון קאַלאָנען. חוץ די קאָלאָנען, זיינען דאָרטען געווען אויך פרייע קליינע פארמערס. זיי פלעגן זיך אָפט שטעלען אונטער דעם שוץ פון אַ מעכטיגען, אז ער זאָל זיי בעשיצען געגען די רויבערייען און אונטערדריקונגען פון די רוי־מישע בעאַמטע, ריכטער און וואוכערער. ניט נאָר איינצעלנע בוי־ערען פלעגען זיך שטעלען אונטער דעם שוץ פון אַ שטאַרקען, נאָר אויך גאַנצע געמיינדען. אין 4טען יאָהרהונדערט האָט דער רוימישער קייסער אָפט אַרויסגעלאָזען בעפעהלע וואָס האָבען דאָס פערבאַטען. דערפון זעהט מען, ווי אָפט דאָס איז געטהאָן געווארען. אָבער וואס האָט דער שוץ זיי געהאַלפּען? דער בעשיצער האָט זיי געשטעלט די בעדינגונג, אז זיי זאָלען איהם מאַכען פאַר דעם איינגענטהימער פון די פעלדער און ער וועט זיי דערפאַר פערזיכערען זיי זאָלען די פעלדער בענוצען אויף זייער גאַנצען לעבען. דאָס איז געווען אַ כיטער קונץ. דער בעשיצער, דער שטאַרקער, האָט די פויערען בלומ'שט בעשיצט און זייער פעלד איז דערווייל געוואָרען זיין. די הייליגע קירכע האָט זיך דאָס געמערקט און שפעטער, אין 9טען און 10טען יאָהרהונדערט, האָט זי דאָס נאָכגעמאַכט, פערשטעהט זיך פון גאָט'ס כבוד וועגען, נאָר פאַר איין גאַנג אויך כדי צו פערמעהרען איהר אייגענעם בעזיץ. דאָס האָט די קירכע געטהאָן שפעטער. אין אָנפאַנג אָבער, געפינען מיר, ווי דער בישאָף סאַלוואַנוס פון מאַר־סייל האָט, אין יאהר 476, זיך זעהר שטאַרק געבייזעט אויף די דאָזיגע רציחה און גנבה. ער דערצעהלט, אז די אונטערדריקונג פון

פאָלק דורך די רוימישע בעאמטע און גרויסע פעלד־פריצים אין גע-
וואָרען אזוי שרעקליך, אז א סך „רוימער“ זיינען אנטלאָפּען אין די
געגענדען, וואָס זיינען שוין געווען בעזעצט פון באַרבאַרען, און די
רוימישע בירגער, וואָס האָבען זיך דאָרט בעזעצט, האָבען פאַר קיין
זאָך ניט אזוי שטאַרק מורא געהאַט, ווי פאַר צוריקגעבראַכט ווערען
אונטער רוימישער הערשונג.

א געזעץ פון יענער צייט פערביט עלטערען צו פערקויפּען זייערע
קינדער אין שקלאָפּעריי. דאָס בעווייזט, אז דאָס איז אָפּט פאַר-
געקומען, אויס אַרימקייט.

אַלזאָ, האָבען די דייטשע באַרבאַרען בעפרייט די רוימער פון
זייער אייגענעם שטאַט. דערפאַר האָבען זיי ביי זיי צוגענומען צוויי-
דריטעל פון די גאַנצע ערד און האָבען דאָס צוטיילט צווישען זיך.

ווי אזויווישע איז צוגעגאַנגען מיט דעם אייגענטום? די צוטיילטע
פעלדער האָבען זיי צוטיילט נאָך דער גענטייל־אַרדנונג. גרויסע שטיר-
קער לאַנד אָבער זיינען געבליבען ניט צוטיילט, א טייל דערפון
איז געבליבען אייגענטום פון גאַנצען פאָלק, א טייל פון די איינצעלנע
שטאַמען אָרער גענטעס. דען דאָס לאַנד איז געווען זעהר גרויס און
די צאָהל פון די דייטשען, וואָס האָבען עס איינגענומען, פּערהעלט-
ניסמעסיג קליין. אין יעדער גענט איז דאָס אַקערלאַנד און די גראָז-
פעלדער צוטיילט געוואָרען מיטן גורל צווישען די איינציגע הויז-
האַלטונגען, אין גלייכע חלקים. צי פלעגט מען דעמאָלט נאָך פון צייט
צו צייט דאָס לאַנד איבער־אנייעס פונאַנדערטיילען, וויסען מיר ניט;
נאָר יעדענפאַלס אין די רוימישע פּראָווינצען האָט מען מיט דער
צייט אויפגעהערט איבער־אנייעס דאָס לאַנד פונאַנדערצוטיילען און
עס איז געוואָרען דאָס אייביגע פריוואַט־אייגענטום פון די וואָס האָ-
בען עס געקענט פערקויפּען אָדער אַוועקשיינקען.

וואָלר און פאַשע־לאַנד איז געבליבען אונגעטהיילט, בענוצט צו
ווערען פון אַלעמען בשותפות. ווי אזוי דאָס זאָל בענוצט ווערען, אויף
דעם זיינען געווען אַלע מנהגים, און ווען עס איז געווען עפעס אַ
שאַלה, האָט דאָס גערעגעלט אַ בעשלוס פון גאַנץ קהל. אזוי איז אויך
גערעגעלט געוואָרען די פּראָגע, אויף וועלכען אַרט עס זאָלען בעאַר-
בייט ווערען די צוטיילטע פעלדער.

ווען די דייטשען האָבען אַריינגעוואַנדערט אין די רוימישע לענ-
דער

דער, האָבען זיי אָפֿט געוואַנדערט משפּחות־ווייז צוזאַמען, און ווען זיי האָבען זיך דאָרט בעזעצט, זיינען נאָך אויך זייערע אַלטע היימישע בלוטס־פּערוואַנדעטע גענטעם געבליבען צוזאַמען. אָבער וואָס לענגער אַ גענס איז געזעסען אין איהר דאָרף און וואָס מעהר די דייטשען האָבען זיך פּערמישט מיט רוימער, אַלץ מעהר איז פּער־שוואַנדען געוואָרען די קרובים־שאַפּט פון דער געמיינדע און אַלץ מעהר איז די שייכות פון מענשען געוואָרען צוליעב זייער וואוינען צוזאַמען אויף איין אָרט, ניט מעהר צוליעב דעם וואָס זיי זיינען פון איין משפּחה. (דיעזע ענדערונג פון די געמיינשאַפּט פון קרובים אויף אַ געמיינשאַפּט פון שכנים געפינט מען ביי אידען אויסגעדריקט אין דעם פּסוק „טוב שכן קרוב מאח רחוק“ — בעסער אַ נאָהענטער שכן איידער אַ ווייטער ברודער. — איבערז.) אַזוי איז די גענס פּער־שוואַנדען געוואָרען און עס איז געוואָרען, אויף איהר אָרט, די „מאַרק־גענאָסענשאַפּט“, ווי דאָס האָט געהייסען אויף דייטש, — דאָס הייסט אַ געמיינשאַפּט פון אַלע מענשען וואָס האָבען געוואוינט אין איין געגענד (מאַרק הייסט אַ געגענד, אַ שטיק מדינה פון אַ געוויסע גרויס. אין חדר־לשון: „געמאַרק“). אין דער מאַרק־גענאָסענשאַפּט זיינען אָבער נאָך אָפּט גענוג געבליבען סליאַדעס פון די אַמאָליגע קרובים־שאַפּט.

אָט אַזוי איז ביסלעכווייז, אונטערקט, די פריהעריגע גענטיל־איינריכטונג איבערגעגאַנגען אין אַן אָרט־געמיינשאַפּט און דערמיט האָט די געמיינשאַפּט געקראָגען די פּעהיגקייט זיך אַריינצופאַסען אין אַ שטאַט. וועניגסטענס איז עס אויף אַזאַ אופן צוגעגאַנגען אין די לענדער, וואו די מאַרק־גענאָסענשאַפּט איז נאָך געווען געבליבען, אַזוי אין נאָרד־פּראַנקרייך, ענגלאַנד, דייטשלאַנד און סקאַנדינאַווען.

אָבער אין די נייע אָרט־געמיינשאַפּט איז נאָך אויך געבליבען דער אַלטער דעמאָקראַטישער כאַראַקטער, מיט וועלכען די גאַנצע געמיל־פּערפאַסונג האָט זיך אויסגעצייכענט. אויף אַזאַ אופן איז נאָך געבליבען אַ שטיק געמיל־פּערפאַסונג אין די נייע אָרט־געמיינ־שאַפּט אפילו שפּעטער, ווען מען האָט פון איהר איבער געוואַלט גע־מאַכט נאָר אַן אַנדערע זאַך. און די געבליבענע שטיק געמיל־איינ־ריכטונגען, די דעמאָקראַטישע פיהרונגען, זיינען געבליבען אַ געוועהר אין די הענד פון די אונטערדריקטע, ביז אין די נייסטע צייט אַריין.

(אפילו אין רוסלאַנד זיינען געווען „זעמסטוואָס“ מיט עטוואָס דער מאַקראַטישע רעכמע און דיעזע זעמסטוואָס זיינען שטאַרק בענוצט גע-
וואָרען אין דעם פּרייהייטס־קאַמפּף. — איבערז.)

אַזוי איז די פּערבינדונג פון בלוט־פּערזוואַנדשאַפט, ווי דאָס איז בעשטאַנען אין די גענטעם, באלד פּערלאָרען געגאַנגען. אין דעם שטאַם און אין דעם גאַנצען פּאָלק איז שוין פּריהער געווען אונטער־געגאַנגען די בלוט־פּערזוואַנדשאַפטליכע פּערבינדונג, דען די בעאַמטע פון דיעזע אַמאָליגע פּערבינדונגען זיינען פּערשוואַנדען און פּערביטען געוואָרען אויף אַנדערע, דורך די עראָבערונג. מיר ווייסען, אַז וואו אַ פּאָלק בעהערשט איינגענומענע פעלקער קען די גענטי־אַרדונג קיין קיום ניט האָבען. דאָ, ביי די דייטשען, וואָס האָבען איינגענומען די רוימישע לענדער, זעהען מיר דאָס אויפ'ן גרויסען אופן. ווען די דייטשע פעלקער זיינען געוואָרען די בעהערשער פון די רוימישע פּראָ-ווינצען, האָבען זיי געמוזט מאַכען אַן אָרדונג אין זייער הערשונג. זיי האָבען אָבער ניט געקענט אַרייננעהמען די פּרעמדע עראָבערטע רוימער אין זייערע בלוט־פּערזוואַנדעטע גענטעם אַרײן. זיי האָבען אויך ניט געקענט זיי בעהרשען דורך זייערע גענטי־איינריכטונגען, דורך זייערע אַמאָליגע ראַטהען און פּאָלקס־פּערזאַמלונגען, ווייל די אָנפיהרער פון זייערע גענטעם און זייערע גאַנצע איינריכטונגען זיי נען ניט געווען דערצו געמאַכט, צו בעהערשען פּרעמדע פעלקער. זיי האָבען געפונען אין זייער נייעם לאַנד רוימישע אָרטס־דעגירונגען; די ערשטע צייט זיינען דיעזע אָרטס־דעגירונגען ס'רוב געבליבען עק־זיסטירען, אויך נאָכדעם ווי די דייטשען האָבען זיי איינגענומען; אָבער די רוימישע אויבער־דעגירונג איבער דיעזע אָרטס־דעגירונגען האָבען די דייטשען צוקלאַפּט. האָבען זיי, די דייטשען, געמוזט איינ־שטעלען עפעס אַנדערש אויף דעם אָרט, און דאָס האָט נאָר געקענט זיין אַן אַנדערע אויבער־דעגירונג, אַ שטאַאַט. אַזוי האָבען די פּאַר־שטעהער פון די פּריהערדיגע גענטי־איינריכטונגען געמוזט ווערען שטאַאַטס־בעאַמטע, און דאָס זעהר געשווינד, ווייל די אומשטענדען האָבען געטריבען דערצו. דער ערשטער פּאַרשטעהער פון די גענטי־אַרדונג פון די עראָבערער איז געווען דער אָנפיהרער פון די קריעגס־מחנות. ביי די גענטי־אַרדונג איז ער ניט געווען קיין הערשער. נאָר אַן אָנפיהרער בלויז אין קריעג. איצט אָבער, אַז זיי האָבען איינ־

גענומען פרעמדע לענדער און פעלקער, האָט זיך געפאָדערט, אז זיין מאַכט זאָל געשטאַרקט ווערען, כדי צו קענען האַלטען די פעלקער פון די עראָבערטע לענדער אין אונטערוואַרפונג און צו בעשיצען די איינגענומענע לענדער געגען פרעמדע פעלקער. דערמיט איז די צייט געקומען, אז דער פיהרער פון די קריענס-מחנות זאָל ווערען קעניג: און ער איז עס געוואָרען.

לאָמיר נעהמען פאַר אַ ביישפּיעל די מלוכה פון די פראַנקען. ווי אזוי איז זי ענטשטאַנען? דאָס לאַנד, וואו דיעזע מלוכה איז געוואָרען, האָבען די סאַליער (אַ דייטשעם פּאָלק) איינגענומען. דיעזעס פּאָלק האָט דערמיט אַריינגעקראָגען אין זיין בעזיץ גרויסע שטרעקען לאַנד, וואָס זיינען פריהער געווען דאָס אייגענטום פון די רוימישע מלוכה, און דערצו נאָך די זעהר גרויסע שטיקער לאַנד, וואָס זיינען נאָך ניט געווען פערטהיילט צו די גרעסערע און קלענערע אַרטיגעמיינ-שאַפטען, בעזאָנדערס אַלע גרעסערע שטיקער וואַלד-לאַנד. ווער זשע האָט די אַלע שטיקער לאַנד צוגענומען? דער איינפאַכער אויבערשטער אָנפיהרער פון די קריענס-מחנות איז פּערוואַנדעלט געוואָרען אין אַ לאַנדס-הערשער, ער איז געוואָרען „דער קעניג פון די פראַנקען“, און זיין ערשטע אַרבייט איז געווען, דאָס ער האָט דיעזע אַלע שטיקער פּאָלקס-אייגענטום געמאַכט פאַר קעניגליכעס אייגענטום; ער האָט דאָס פשוט פון דעם פּאָלק גע'נב'עט און דאָס געשיינקט אָדער איבער-געגעבען צו בענוצען צו זיינע לייב-מענשען. פריהער זיינען זיינע לייב-מענשען נאָר בעשטאַנען פון זיינע פּערווענליכע נאָכפּאָלנער אין קריען און אַנדערע אָנפיהרער פון די מחנות. שפּעטער האָט ער צו-געקראָגען נאָך אַנדערע אייגענע מענשען. ערשטענס די רוימער, דאָס הייסט די גאַליער, וואָס זיינען געווען געוואָרען רוימער, וואָס האָבען דעם נייעם קעניג גענוצט מיט זייער שרייב-קונסט, מיט זייער בילדונג, מיט זייער קענטניס פון די ראַמאַנישע לאַנדס-שפראַך און לאַטיינישע שריפט און מיט זייער בעקאַנטשאַפט מיט די רעכטע פון לאַנד. אָהן זיי, האָט זיך דער קעניג באַלד ניט געקענט בענעהן און זיי זיינען געוואָרען זיינע פריצים. דערצו האָט ער זיך אויסגעקליבען זיינע בעליבטעסטע שקלאַפּען, פּאַנטשיזניקעס און פרייגעלאָזענע, וועלכע האָבען אויסגעמאַכט זיין האָר-שאַמ, צו די אַלע האָט ער אוועק-געגעבען שטיקער פון דעם פּאָלק'ס לאַנד, פריהער 'סרוב אין גאַנצען

פּערשענקט, שפּעטער אָבגעגעבען צו בענוצען, אין אָנפאַנג אויף אזוי לאַנג ווי דער קעניג וועט לעבען. אויף אזא אופן איז בעשאַפּען גע- וואָרען אַ נייער אַדעל, אויף דעם פּאַלקס-קאָסטען.

דאָס איז נאָך ניט אַלעס. דיעזע נייע פּריצים זיינען איצט גע- וואָרען די גאַנצע רעגירער אויף. די אַלטע גענטיל-אָרדנונג האָט אונטער די נייע אומשטענדען ניט מעהר געקענט רעגירען. דער ראַטה פון די פּאַרשטעהער איז שוין לאַנג געווען אונטערגעגאַנגען, און ווען ער וואָלט נאָך אפילו עקזיסטירט, וואָלט ער זיך ניט געקענט פּערזאַמלען אין אזא ריעזיגע מדינה. איז אנשטאט דעם אַלטען ראַטה פון אויסגעקליבענע פּאַרשטעהער פון די גענטעס זיינען געוואָרען דעם קעניגס פּריצים די רעגירער. די אַמאָליגע פּערזאַמלונג פון גאַנצען פּאַלק איז נאָך כלומרשט געבליבען בעשמעהן, אָבער אנשטאט דאָס גאַנצע פּאַלק, זיינען צו דיעזע פּערזאַמלונגען שוין געקומען בלויז די אונטערשטע פיהרער פון די קריעגס-מחנות און די נייע אויפגעקומענע פּריצים.

עס האָט ניט לאַנג געדויערט, זיינען די פּרייע ערד-בעזיצערנע פּויערים, די גרויסע מאַסע פון דעם פּרענקישען פּאַלק, געוואָרען פונקט אזוי בדייליהרל און רואינירט, ווי פריהער די רוימישע פּויערים אין דער לעצטער צייט פון די רוימישע רעפּובליק. די אייביגע מלחמות צווישען די בירגער אַליין און מיט פּרעמדע פעלקער, וועלכע די פּראַג-קישע מלוכה איז ארויס איינצונעהמען — די דאָזיגע אייביגע מלחמות האָבען דאָס געמאַכט אַ תל פון די פּויערים. בעזאַנדערס האָבען דאָס געטהאָן די עראָבערונגס-מלחמות אונטער דעם פּראַנקען-קעניג קאַרל דעם גרויסען. פריהער זיינען די פּרייע פּויערים געווען די גאַנצע מחנה אין קריעג, און נאָך די עראָבערונג פון דעם פּראַנקען-רייך זיינען זיי געווען דער קערן, די יאָדרע, דער עיקר טייל פון פּאַלק. אָבער שוין אין אָנפאַנג פון ניינטען יאָהרהונדערט זיינען זיי געווען אזוי זויט אַרונטערגעקומען, אז ווען מען האָט געדאַרפט אַרויס אויף אַ מלחמה, האָט קוים איין מאָן פון פינף געקענט מיטגעהן. פריהער, אז זיי פלעגען אַרויס אויף מלחמה, פלעגט דער קעניג אַרויסרופען אַ מחנה פון פּרייע פּויערען. איצט אָבער איז דאָס מיליטער געוואָרען צוזאַמענגעזעצט פון בעדיענטע פון די ניי-אויפגעקומענע פּריצים און שררות, צווישען זיי אויף פּאַנטשיזנע פּויערים. די עלטערן פון דיעזע

פאנטשויזניקעס האָבען נאָר געהאַט איין האַר איבער זיך, דעם קעניג; נאָך פריהער — קיין קעניג אויף ניט. איצט זיינען זייערע קינדער געווען לייב-אייגענע פון די פריצים. און זיי זיינען דאָס איצט געווען אַ גרויסער טייל פון מיליטער.

און אונטער די קעניגע נאָך קארל דעם גרויסען איז דער פרייער פויערין־שטאָנד פון די פראַנקען שוין נאָר אין גאַנצען רואינירט גע-
וואָרען. פון זיי איז געוואָרען אַ תל דורך אינערליכע קריעגע; וויי-
טער, דורך דעם וואָס די פריצים און שררות זיינען געוואָרען שטאַרקער,
ווי דער קעניג און זיי האָבען בעראַבעוועט די פויערים וויפיעל זיי
האָבען נאָר חשק געהאַט. דערצו האָט נאָך קעניג קארל איינגעזעצט
אַ נייעם סאָרט פריצים, די גראַפען, וואָס האָבען אין זייער גראַפשאַפט
רעגירט ווי קעניגע. זיי האָבען געשטרעבט אַז זייער הערשונג זאָל
איבערגעהן בירושה צו זייערע קינדער, אַזוי גוט ווי די הערשונג פון
קעניג. און צום סוף איז פון דעם פרייען פראַנקישען פויערין־שטאָנד
אין גאַנצען געוואָרען אַ תל דורך דעם וואָס דאָס פאָלק נאָרמאַנען זיי
נען בעפאלען די פראַנקישע מלוכה. פופציג יאָהר נאָך קארל דעם גרוי-
סענ'ס טויט איז דאָס פראַנקען־רייך געלעגען פונקט אַזוי אונטערוואָר-
פען אונטער די פיס פון די נאָרמאַנען, ווי פיער הונדערט יאָהר פרי-
הער איז דאָס רוימער־רייך געלעגען אונטער די פיס פון די פראַנקען.
אַזוי איז דאָס פראַנקען־רייך געוואָרען אָהנמעכטיג גענען אויס-
לענדישע שונאים, פונקט ווי פריהער איז דאָס רוימער־רייך געווען
אָהנמעכטיג גענען די פראַנקען. און אַזוי איז אויף די אינערליכע גע-
זעלשאַפטס־אַרדנונג — ריכטיגער אונאַרדנונג — געווען איצט ביי די
פראַנקען כמעט דיזעלבע ווי פריהער ביי די רוימער. די פרייע פראַנ-
קישע פויערען זיינען געקומען אין אַן עהנליכע לאַגע, ווי זייערע פאָר-
גענגער, די רוימישע קאָלאָנען. רואינירט דורך די מלחמות און פליני-
דערונגען, האָבען די פויערען זיך געשמעלט אונטער דעם שוץ פון די
ניי־אויפגעקומענע שררות, אָדער אונטער דעם שוץ פון די קירכע, ווייל
די קעניגליכע געוואַלט איז געווען צו שוואַך זיי צו בעשיצען. אָבער
פאַר דיזען שוץ האָבען זיי געמוזט צו טייער בעצאָהלען. אַזוי ווי
פריהער די גאַללישע פויערען, אַזוי האָבען אויף איצט די פראַנקישע
געמוזט אָבענבען דאָס אייגענטהום פון זייערע פעלדער צו זייערע
בעשיצענדע שררות און זיי האָבען די ערד צוריקגעקראָגען פון זיי

אין פּאַכט, אונטער פּערשיעדענע און אַלע מאָל אַנדערע בעדינגונגען ; אָבער שטענדיג איז די בעדינגונג געווען זיי זאָלען אָבצאָהלען דעם פּריץ מיט די פּרוכטען פון זייער אַרבייט אָדער אַרבייטען פאַר איהם. און קוים זיינען זיי איינמאָל אויף אַזא אופן אונטערוואָרפען געוואָרען צו איהם, האָבען זיי ביסלעכווייז שוין פּערלוירען די פּערזענליכע פּריי-הייט. נאָך עטליכע דורות זיינען זיי ס'רוב שוין געווען לייב-אייגענע (פּאַנטישזניקעס).

ווי שנעל דער פּרייער פּויערען-שטאַנד איז אונטערגעגאַנגען, קען מען זעהען פון איראַמינאַנ'ס בוך. דאָרט געפינט זיך די פּערצייכנים פון גרונד-אייגענטהום פון דער אַכטיי (קירכען-בעצירק) סענט זשער-מען דע פּרע, דעמאָלט איז עס געווען לעבען פאַרן, היינט איז עס אין פאַרן. אין דיעזער פּערצייכנים זעהט מען, אַז אויף דעם גרויסען שטיק לאַנד פון דיעזער אַכטיי האָבען זיך געפונען 2788 הויזהאַלטונגען, כמעט בלויז פּראַנקען מיט דייטשע נעמען, זיינען צווישען זיי אין גאַנ-צען 8 געווען פּרייע ! 2080 זיינען געווען קאָלאָנען, 220 שקלאַפּען און 35 ליטען. און דאָס איז געווען אין דער צייט ווען קאַרל דעם גרויסער האָט נאָך געלעבט (ער איז געשטאַרבען אין יאָהר 814). מיט 300 יאָהר פּריהער, האָט נאָך דער פּרומער סאַליוואַן געשריען, אַז עס איז אַ גרויסע זינד געגען גאָט, וואָס דער פּריץ, אונטער וועמעס שוין דער פּויער שטעלט זיך, נעהמט צו פאַר זיך דעם פּויער'ס פּעלד און גיט עס איהם בלויז צו בענוצען אַזוי לאַנג ווי ער לעבט. איצט אָבער האָט דאָס די קירכע אַליין געטהאָן.

איצט איז אַלץ מעהר און מעהר איינגעפיהרט געוואָרען, אַז דער פּויער האָט געמוזט אָבגעבען אַ געוויסע צייט אין יאָהר צו אַרבייטען אויף די פּעלדער פון דעם פּריץ אומזיסט. פּריהער פלעגט זיין אַזא סאָרט איינפיהרונג אין די רוימישע מלוכה, וואו יעדער איז געווען געצוואונגען צו אַרבייטען אַ געוויסע צאָהל טעג אין יאָהר פאַר די מלוכה. אין די דייטשע מאַרק-געמיינשאַפטען וויעדער איז געווען איינגעפיהרט, אַז יעדער האָט געמוזט אָבגעבען אַ געוויסע צייט אין יאָהר צו אַרבייטען ביי בריקען, ביי שאַסעען און ביי אַנדערע זאַכען, וואָס די געמיינשאַפט האָט בעדאַרפט האָבען. אויף דעמעלכען שטיי-גער האָט מען איצט געמוזט אַרבייטען פאַר דעם פּריץ.

אַלזא, ווי עס האָט אויסגעזעהען, איז נאָך אַ צייט פון פּיער

הונדערט יאהר די מאסע פון פאָלק גענומען אין גאנצען צוריק צו די אלטע צושטענדע.

אָבער דאָס האָט נאָר בעוויזען, אז ביי יענע צושטענדע האָט עס אנדערש ניט געקענט זיין. לויט ווי די אַרבייט איז דעמאָלט געווען נאָך ניט ענטוויקעלט, סיי די פעלד־אַרבייט סיי די אינדוסטריע, איז יענער אַרט פערטיילונג פון אייגענטום און איינטיילונג פון די מענער שיען אין קלאַסען געווען ריכטיג צוגעפאַסט. אויף די פעלדער האָט נאָר יעדער פויער געקענט אַרבייטען פאַר זיך און אָבגעבען זיין גאַנצע צייט צו דער אַרבייט. דאָרום האָבען די פויערען צוזאַמען ניט געקענט האָבען קיין מאַכט זיך צו בעשיצען; איז געווען נאַטירליך, אז די קלאַסען, וואָס האָבען געהאַט אזאַ מאַכט, זיינען געוואָרען זייערע רע בעשיצער און דורך דעם זייערע בעהערשענדע פריצים. די איינדרוסטריע־אַרבייט וויעדער איז אויך ניט געווען ענטוויקעלט גענוג, אז עס זאָלען זיין קלאַסען האַנדווערק־מייסטערס און סוחרים מיט אַ מאַכט געגען די פעלד־פריצים. דאָרום האָט אנדערש ניט געקענט זיין, ווי אַ וועלט פון פריצים און פאַנטיזוניקעס. אַט דאָס זעהט מען, ערשטענס, דערפון, וואָס נאָך 400 יאהר איז אין די רוימישע לענדער ביי די נייע בעפעלקערונג, די פראַנקען, וויעדער צוריק געווען אזאַ צושטאַנד ווי 400 יאהר פריהער ביי די אלטע בעפעלקערונג. צוויי טענס, ווייזט דאָס, אז אין די 400 יאהר איז די מדרגה פון ענטוויקעלונג פון דער אַרבייט געבליבען דיזעלבע, זי איז ניט אַראָבגעזונקען און האָט זיך ניט געהויבען אין קיין ממשות'דיגען גראַד; דאָרום האָט בען צוליעב דיזעלבע אורזאַכען וויעדער געמוזט אַרויסקומען דיזעלבע אייגענטומס־פערטיילונג און דיזעלבע קלאַסען אין פאָלק.

די שטאַדט האָט אין די לעצטע יאהרהונדערטע פון די רוימישע מלוכה פערלירען איהר הערשונג איבער דאָס לאַנד און וויעדער אין די ערשטע יאהרהונדערטע פון די ריימישע הערשונג זיינען די שטעט נאָך ניט געווען דערגאַנגען אזוי ווייט צו קריגען די הערשונג איבער דאָס לאַנד. אויך דאָס צייגט אויף אַ ניעדעריגע ענטוויקלונגס־שטופע פון פעלד־אַרבייט אזוי גוט ווי פון האַנד־אַרבייט. וואו די ביידע סאָרטען אַרבייט זיינען מעהר ענטוויקעלט, דאָרט קריענט די שטאַדט אַ מאַכט. וואו די שטאַדט שפיעלט קיין ראָלע ניט, איז אַ סימן, אז די אַרבייט איז נאָך ניט ענטוויקעלט. דאָס אלעס צוזאַמען האָט מיט

ניטווענדיגקייט בעשאַפּען גרויסע הערשענדע פעלד־פּריצים און אונט־טערוואָרפּענע קליין־פּויערען.

עס זיינען דאָ פּאַקטען, וואָס צייגען, אז ביי די מדרגה פון דער ענטוויקלונג פון אַרבייט אין יענע צייטען האָט עס אַנדערש ניט געקענט זיין. די פּאַקטען זיינען די: מען האָט אין די ביידע צייטען, 400 יאָהר פּריהער ביי די רוימער און 400 יאָהר שפּעטער ביי די פּראַנקען, געפּרופּט מיט קונצען איינציפּוהרען צו בעאַרבייטען ריעזיג־גרויסע פעלדער דורך מאַסען אַרבייטער צוזאַמען — און ווען דאָס וואָלט אויסגעהאַלטען, וואָלטען די אייגענטומס־פּערהעלטניסע און די צוטיילונג פון די מענשען אין קלאַסען זיך ענטוויקעלט אויף אַנדערע אַרטען, ווי אין פּריצים און פּאַנמישוניקעס, — האָט דאָס אָבער ניט געקענט אויסהאַלטען: ביי די רוימער פּאַרצייטענס זיינען דאָס געווען ריעזיגע „לאַטיפּונדען“ (פּריצישע גיטער) בעאַרבייט דורך אַ סך שקלאַפּען. וויעדער ביי די נייע עראָבערער פון רוים, ביי די דייטשע פעלקער, האָט מען געפּרופּט גרויסע פּאַלווערקען צו בעאַרבייטען דורך די פּרייע אַרבייט, וואָס די פּויערען האָבען געמוזט טהאָן פּאַר די פּריצים. בעריהמט זיינען די אונגעהייער גרויסע קיזערליכע וויללאַס פון קאַרל דעם גרויסען, אויף וועלכע עס איז געמאַכט געוואָרען אַן עקספּערמענט מיט פעלד־אַרבייט אויף אַ גרויסען פּוס. אָבער זיי זיינען אונטערגעגאַנגען און עס איז אפילו קיין סליאָד ניט געבליבען דערפון. ווייל די אַרבייט איז דעמאָלט נאָך ניט געווען ענטוויקעלט אז מען זאָל קענען אַרבייטען צוזאַמען אין גרויסע איינריכטונגען. ריעזיגע אַרבייטס־איינריכטונגען זיינען נאָר געבליבען אין די קלויס־טערס (מאָנאַסטירען) און זיינען נאָר פּאַר זיי געווען פּרוכטבאַר. אָבער די קלויסטערס זיינען געווען אַן אויסנאַהמע; זיי זיינען געווען אַב־נאָרמע (אומנאַטירליכע) געזעלשאַפּטס־קערפּערס, דען זיי זיינען געווען געגרינדעט אויף ניט־התונה־האָבען. זיי האָבען געקענט אויפּטהאָן וואָס די נאָרמאַלע געזעלשאַפּט האָט ניט געקענט, אָבער טאַקי דאַרום גופאַ האָבען זיי געמוזט בלייבען נאָר אַן אויסנאַהמע. די נאָרמאַלע געזעלשאַפּט האָט קיין גרויסע אַרבייטס־איינריכטונגען ניט געקענט פּיהרען ביי דעם דעמאָלטדיגען צושטאַנד פון דער אַרבייט, און דאַרום האָט קיין אַנדערע קלאַסען איינטיילונג, ווי אין פּריצים און פּאַנמישונ־ניקעס, ניט געקאָנט זיין.

און דאָך זיינען אין די פיערהונדערט יאָהר געמאַכט געוואָרען פאַרטשריטע. כאָטש צום סוף פון דיעזע 400 יאָהר געפינען מיר כמעט דיוועלבע הויפטקלאַסען ווי אין אָנפאַנג, זיינען אָבער דאָך די מענשען, וואָס האָבען געהערט צו דיעזע קלאַסען, געוואָרען אנדערע. פערשוואַנדען איז געווען די שקלאַפּעריי פון די אַלטע צייטען, פער-שוואַנדען זיינען געווען די אָבגעריסענע אָרעמע פרייע, וועלכע האָבען בעטראַכט אַרבייט פאַר אַ שאַנדע, וואָס פאַסט נאָר פאַר שקלאַפּען. צווישען די אַלט-רוימישע קאָלאָנען און צווישען די נייע פאַנטשיזניקעס איז אַוועק אַ צייט, ווען עס האָט עקזיסטירט דער פרייער פרענקישער פויער, פון וועמען עס איז אַרויסגעקומען אַ נייער גייסט. דאָס אַלטע רוימערטהום איז געווען טויט און בעגראָבען און קיין סימן איז ניט געבליבען פון דעם ווידערשטאַנד פון די רוימער געגען זייערע עראָבער-רער. די קלאַסען פון דער געזעלשאַפט אין ניינטען יאָהרהונדערט זיי-נען ענטשטאַנען אין גאַנץ אנדערע אומשטענדען: ניט אין דער גסיסה פון אַן אונטערנעהענדער ציוויליזאַציאָן, נאָר אין די געבורטס-זוועהען פון אַ נייע. דער נייער דור, אי די האַררען אי די דיענער, זיינען געווען מוטהיגע מענער, אין פּערגלייך מיט די אַלטע רוימער. ביי די אַלטע רוימער איז די שייכות פון מעכטיגע פּעלדפּריצים מיט דיע-גענרע פויערען געווען דער אָנפאַנג פון דעם אונטערגאַנג פון דער אַל-טער וועלט. ביי דעם נייעם סאָרט מענשען איז דיעזע שייכות געווען דער אָנפאַנג פון אַ נייער ענטוויקלונג.

און נאָך אַ זאַך, — דיעזע פיער הונדערט יאָהר, וואָס האָבען, דאַכט זיך, נאָר קיין נייעם ניט געבראַכט, האָבען אָבער דאָך איין גרויסע זאַך אויפגעטהאָן: זיי האָבען כּעשאַפען די היינטיגע נאַציאָנען; אין זיי האָבען זיך אויסגעבילדעט די נייע גליעדער פון די וועסט-איראָפּע-אישע מענשהייט, ווי זיי זיינען שוין געבליבען פיר די היסטאָריע וואָס איז נאָכדעם געקומען. די דייטשען האָבען ווירקליך געבראַכט אַ נייעם לעבען אין איראָפּאַ.

וואָס אָבער איז געווען דאָס געהיימע צויבער-מיטעל, דורך וואָס-כען די דייטשען האָבען אַריינגעבלאָזען נייע לעבענס-קראַפט אין דער אָבשטאַרבענדער איראָפּאַ? איז דאָס געווען אַ וואונדערמאַכט, אַן איינגעבוירענע אין די נאַטור פון די דייטשען? אַזוי דערצעהלען אונז די פאַטריאָטיש-פאַנאַטישע געשיכטס-שרייבער. אָבער דאָס הייבט

זיך גאָר ניט אָן. אמת, דיעזער אַרישער שטאַם, די דייטשען, זיינען געווען, בעזאָנדערס דעמאָלט, בעשיינקט פון דער נאַטור מיט גרויסע מעלות און האָבען זיך געפונען אין פולער לעבעדיגער ענטוויקלונג. אָבער ניט זייערע בעזונדערע נאַציאָנאַלע אייגענשאפטען זיינען דאָס געווען, וואָס האָבען איראָפּאָ יונג געמאַכט, נאָר פשוט — זייער באַר- באַריי, זייער גענטיג-איינריכטונג.

וואָס איז דען געווען זייער פערזענליכע טיכטיגקייט און טאַפּפער- קייט, זייער פרייהייטסזין און דעמאָקראַטישער אינסטינקט, וועלכער האָט געמאַכט, אז זיי האָבען אַלע אַנגעלעגענהייטען פון דער מלוכה בעטראַכט פאַר זייערע אייגענע אַנגעלעגענהייטען, קורץ, אַלע די איי- גענשאפטען, וואָס די רוימער האָבען זיי פערלָאָרען און וואָס זיי נאָר אַליין, די דאָזיגע אייגענשאפטען, זיינען געווען אים שטאַנדע צו בילדען נייע שטאַטען און צו לאָזען וואַסען נייע נאַציאָנאַליטעטען פון דעם שלאָס פון די רוימער-וועלט אַרום — וואָס זיינען געווען די דאָזיגע אַלע אייגענעשאפטען אַנדערש, ווי די באַראַקטעראַייגענ- שאַפטען פון מענשען, וועלכע געפינען זיך אויף די אויבערשטופע פון באַרבאַריי — פרוכטען פון אַ גענטיג-איינריכטונג?

זיי האָבען אומגענדרערט די פאַרמע פון מאָנאָאַמיע פון אַלטען רוים; זיי האָבען געמילדערט די הערשונג פון די מענער אין דער באַ- מיליע; זיי האָבען דער פרוי געגעבען אַ העכערע שטעלונג ווי זי האָט געהאַט פריהער אין אַלטען רוים; — וואָס האָט זיי געמאַכט פעהיג דערצו, ווען ניט זייער באַרבאַריי, זייערע גענטיג-געוואָהנהייטען, זייע- רע נאָך לעבעדיגע ירושות אים דער צייט פון מוטער-רעכט?

זיי האָבען ווייניגסטענס אין דריי פון די וויכטיגסטע לענדער, דייטשלאַנד, נאָרד-פראַנקרייך און ענגלאַנד, אַריינגעבראַכט אַ שטיק פון די עכטע גענטיג-אַרדנונג אין דער פאַנטשיזנע-אַרדנונג אַריין; נעמליך, אין דער צייט, ווען די פריצים זיינען געווען די סאַמאָדער- זשעצעס און די פויערים זיינען געווען טיעף אונטערדריקט אין די האַרטסטע מיטעלאַטערליכע פאַנטשיזנע, האָבען דאָך די פויערים גע- האַט זייער אַרגאַניזאַצאַן, די „מאַרק-גענאָסענשאַפט“. דאָס האָט געגעבען — ווי מיר האָבען געזעהען — די אונטערדריקטע קלאַסע, די פויערים, אַ קאָאָלען צוזאַמענהאַלט און אַ מיטעל זיך צו קענען שטעלען געגען אונטערדריקונג; דאָס איז געווען אַזאַ ניצליכע מאַכט

פון אונטערדריקטע, ווי דאָס האָבען ניט געהאט ניט די שקלאפען פון פאַרצייטענס אין רוים, ניט די פראַלעטאַריער היינט. וואָס אָבער האָט מעגליך געמאַכט די דייטשען אַרײַנצובריינגען דיעזע איינריכטונג, די מאַרק־גענאַסענשאַפט, אויב ניט זייער באַרבאַריי, זייער געוואָהנדיג היינט צו וואוינען צוזאַמען אין געשלעכטען, א געוואָהנהייט וואָס מען געפינט נאָר ביי באַרבאַרען?

און דאָס זעלבע איז, ענדליך, מיט דעם, וואָס זיי, די דייטשע פעלקער, האָבען געבראַכט אַ נייע, מילדערע סאָרט שקלאפּעריי, די פּאַנטשיזונע. דיעזע מילדערע סאָרט קנעכטשאַפט האָבען די דייטשען שוין געהאַט פריער אין זייער היים. אויך אין רוימישען רייך איז די שקלאפּעריי אַלץ מעהר און מעהר איבערגעגאַנגען אין דיעזער מילדערער פּאַרמע אַרײַן. ווען די דייטשען האָבען פּערנומען די רוימישע לענדער, האָט זיך די דאָזיגע מילדערע פּאַרמע שקלאפּעריי ענטוויקעלט און זי איז געוואָרען די איינציגע פּאַרמע פון קנעכטשאַפט. איין מעלה פון דיעזע פּאַרמע שקלאפּעריי איז, וואָס אין איהר האָבען די גע־קנעכטעטע אַ מיטעל זיך ביסלעכווייז צו בעפרייען אַ ל ס ק ל א ס ע (ווי פּוריע האָט דאָס דער ערשטער בעוויזען). ביי די אַלטע שקלאפּעריי האָט נאָר דער איינציגער שקלאַפּ געהאַט אַ האַפּנונג פריי צו ווערען פאַר זיך. אַ האַפּנונג אז אַלע שקלאפּען צוזאַמען זאָלען זיך בעפרייען דורך אַן אויפשטאַנד האָבען די פאַרצייטיגע שקלאפּען ניט געקענט האָבען (אַז שקלאפּעריי זאָל אָבגעשאַפט ווערען דורך אַ זיעג־רייכען אויפשטאַנד, דאָס איז אין אַלטערטהום קיינמאַל ניט פּאַרגע־קומען). אָבער די פּאַנטשיזוניקעס פון מיטעל־אַלטער האָבען ווירקליך ביסלעכווייז אויסגעפיהרט זייער בעפרייאונג אַלס קלאַסע. וועמען זשע איז דאָס געווען צו פּערדאַנקען, וואָס דיעזע נייע, מילדערע פּאַר־מע קנעכטשאַפט האָט זיך איינגעפונדעוועט? אַלץ זייער באַרבאַריי! דען אין זייער באַרבאַריי האָבען זיי עס נאָך ניט געהאַט געבראַכט צו פּאַלשטענדיגע שקלאפּעריי, ניט צו די אַרבייט־שקלאפּעריי פון די אַלטע רוימער און ניט צו די הויז־שקלאפּעריי פון די אַרײַענטאַלישע פעלקער. דאַרום איז ביי זיי, ביי די דייטשען, געווען געבליעבען אַ מילדערע סאָרט קנעכטשאַפט, וועלכע זיי האָבען דערנאָך ענטוויקעלט. קורץ, ניט קיין גייסטיגע אייגענשאַפט פון די דייטשען און ניט קיין רעליגיאָן האָבען געבראַכט די אַלע ענדערונגען אין די אייראָפּע־

אישע וועלט, נאָכדעם ווי די גערמאַנען האָבען אין איהר בעזיענט די רוימער. זייער באַרבאַרענטהום איז דאָס געווען, וואָס האָט איינגע- פלאַנצט אזוי פיעל לעבענס-קערעפטיגעס און לעבענ-בריינגענדעס. אין דער ווירקליכקייט זיינען נאָר באַרבאַרען פעהיג צוריק יונג צו מאַכען אַ וועלט, וואָס ליידעט פון אַ ציוויליזאַציאָן, וועלכע האַלט שוין ביי איהר סוף. און די אויבערשטע שטופע פון באַרבאַריי, צו וועלכער די דייטשען האָבען זיך אַרויפגעאַרבייט אין דער פעלקער-וואַנדערונג, איז גראַדע געווען אַם בעסטען פעהיג דערצו. דאָס ערקלערט אלעס.

(דער אויפמערקזאַמער לעזער וועט נאַטירליך פערשטעהן, אַז דער פערפאַסער מיינט ניט, דאָס עס איז גוט צוריקצוגעהן פון ציוויליזאַציאָן צו באַרבאַריי; ער מיינט, אַז ווען אַ וועלט איז פערקראַכען אין אַ זומפ פון פערדאָרבענע צווייליזאַציאָן, איז די בעסטע רפואה פאַר איהר, אַז אַ סאָרט מענשען, וואָס זיינען נאָך ניט פערדאָרבען, וואָס זיינען נאָך נאַטירליך, זאָלען צוריק אָנפאַנגען פון אָנהויב, בע- נוצענדיג, נאַטירליך, די גוטע אויפטהוואונגען פון דער ציוויליזאַציאָן. אַז מיט „באַרבאַריי“ מיינט מען דאָ ניט דאָס, וואָס מען מיינט דער- מיט אין פראַסטע שפראַך, האָבען מיר שוין בעמערקט: מען מיינט דאָ ניט שלעכטקייט, אונדערבאַרמדיגקייט, גרויזאַמקייט — מען מיינט די מדרגה פון ענטוויקלונג, וועלכע איז אויבען בעשריבען געוואָרען אַלס די שטופע, וואָס מאַרגאַן האָט בעצייכענט מיט דעם וואָרט „באַר- באַריי“. — איבערוועזער).

9. — באַרבאַרײ און ציוויליזאַציען.

מיר האָבען ביז אַהער בעטראַכט, ווי די גענטי־אַרדנונג איז אונטערגעגאנגען, — מיר האָבען דאָס בעטראַכט ביי די דריי גרויסע איינצעלנע ביישפּיעלע, ביי די גריכען, ביי די רוימער און ביי די דייטשען. צום שלום וועלען מיר דאָ בעטראַכטען, וועלכע עקאָנאָמישע אורזאָכען האָבען אונטערגעגראָבען די גענטילע אָרגאַניזאַציען פון דער געזעלאַשפט שוין אויף די אויבערשטופע פון דער באַרבאַרײ און ווי דיעזע עקאָנאָמישע אורזאָכען האָבען די גענטילע פּיהרונגען אין גאַנצען אַבגעשאַפט ווען די ציוויליזאַציען איז אָנגעקומען. ביי דיעזע געדאַנקען וועלען מיר מוזען בענוצען דאָס בוך פון קאַרל מאַרקס, „דאָס קאַפיטאַל“, פונקט אזוי נויטיג ווי מאָרגאַנ'ס בוך.

ווי מיר האָבען געזעהן, האָבען די מענשען, ביי אַלע פעלקער, זיך אָנגעהויבען צו אָרגאַניזירען אין גענטעם ווען זיי זיינען געשטאַנען אויף דער מיטעלשטופע פון ווילדהייט. אויף די אויבערשטופע פון ווילדהייט האָט די גענטי־איינריכטונג זיך ווייטער ענטוויקעלט, און איהר העכסטע בליהונג האָט זי דערגרייכט אויף די אונטערשטופע פון באַרבאַרײ (אזוי ווייט ווי מיר קענען דאָס אורטהיילען לויט נאָך די היסטאָרישע פאַקטען, וואָס מיר האָבען). מיר פאַנגען אַלזאָ דאָ אָן צו בעטראַכטען דיעזע ענטוויקלונגס־שטופע.

ביי די אינדיאַנער אין אַמעריקאַ געפינען מיר אַ ביישפּיעל פון אזאָ לעבען, אויף אזאָ שטופע פון ענטוויקלונג (קוין אַנדער ביישפּיעל האָבען מיר ניט). ביי זיי זעהען מיר די גענטי־פּערפאַסונג פאַלקאָמען אויסגעבילדעט. יעדער שטאַם (שבט) האָט מעהרערע גענטעם, דאָס דוב צוויי. מיט דער צייט, ווען דיעזע מענשען פּערמעהרען זיך, צו שפאַלמען זיך די דאָזיגע ערשטע גענטעם אין מעהרערע אַזעלכע אונטער־גענטעם. זיי ווערען טאַכטער־גענטעם פון די ערשטע, פון די מוטער־גענטעם. ווען די מוטער־גענעם ווערט אזוי צו־שפאַלמען אין אייניגע טאַכטער־גענטעם, בלייבען דיעזע אַלע טאַכטער־גענטעם צו זאַמען פּעראַייניגט אין דער מוטער־גענעם. די מוטער־גענעם בלייבט

דאן די „פראטריע“, די ברודערשאפט, הייסט דאָס, פון מעהרערע גענײטעס. דער שטאם אליין צושפאלט זיך אויך אין מעהרערע שטאמען. (א שטייגער ווי אין חומש איז פאָרגעשטעלט, אז שבט בנימין האָט זיך צושפאלטען אין צוויי שבטים, אפרים און מנשה. — איבערז.) אין יעדעם שטאם געפינען מיר 'סרוב וויעדער די אלטע גענטעס. די פערוואַנדעטע שטאמען ווערען אלע פערבונדען צוזאמען אין איין באַנד, — אזוי, ווייניגסטענס, איז עס מיט א טייל פון זיי.

אזוי זיינען מענשען אָרגאניזירט אויף דיעזער שטופע פון דער מענשליכער ענטוויקלונג — דאָס איז אן איינפאכע אָרגאניזאציע, וועלכע איז פאָלשטענדיג געניגענד אין די געזעלשאפטליכע צושטענדע, פון וועלכע זי איז אַרויסגעקומען. דיעזע איינריכטונג איז ניט קינסטליך געמאַכט, ניט אויסגעטראַכט. זי איז אליין פון זיך, נאַטירליך, ענטשטאַנען. ווען מענשען געפינען זיך אויף אזא שטופע פון ענטוויקלונג, גרופירען זיי זיך נאַטירליך אַט אזוי צוזאמען. דיעזע גרופירונג איז די אייגענשאַפט פון אַזעלכע אומשטענדען.

אַלע סכסוכים, וואָס קענען פאָרקומען צווישען די אייגענע מענשען וואָס זיינען אזוי אָרגאניזירט, קענען אויסגעגלייכט ווערען דורך דיעזע איינריכטונגען. דאָס הייסט, קיין רעגיערונג מיט פאָליציי און געריכטען א. ז. וו. דארפן זיי ניט, ווייל אויף דיעזע שטופע פון ענטוויקלונג זיינען נאָך ניטאָ אזוינע סכסוכים, צו וועלכע מען זאָל דאָס דאַרפען. ווען אַזעלכע שבטים האָבען מחלוקות מיט אנדערע שבטים, געהען זיי אויף מלחמה און די מלחמה ניט אַרויס דעם לעצטען פסק, דאָס הייסט לויט וועלכער צד עס געווינט. א מלחמה קען, אויף דיעזער מדרגה פון מענשליכער ענטוויקלונג, זיך ענדיגען מיט דעם, דאָס דער שבט מענשען, וואָס פערלירט, ווערט אין גאַנצען אויסגע'הרג'עט. אָבער קיין מאָל קען איין צד ניט בלייבען לעבען אונטערגעוואָרפענע אונטער דעם יאָך פון די געוויינער; דען אויף דיעזער מדרגה איז נאָך קיין פלאַץ ניטאָ פאַר הערשונג און קנעכטשאַפט. דאָס איז דאָס גרויסאַרטיגע פון דיעזען צושטאַנד, — פון די גענטייל־אָרדרונג. אָבער קומען קומט דאָס פון דעם, וואָס אויף דיעזער מדרגה פון מענשליכער ענטוויקלונג קען מענשליכע אַרבייט קוים אַרויסבריינגען, וואָס יעדער

מענש בעדארף אום צו לעבען. דארום לוינט זיך נאָך ניט צו האַלטען מענעשן פאַר שקלאַפּען.

צווישען די מענשען אין דעם שבט ווייסט מען דעמאָלט נאָך ניט פון קיין אונטערשיעד צווישען רעכטען און פליכטען. דער אינ-דיאנער פערשטעהט ניט די פראַגע, צי איז עס אַ רעכט אָדער אַ פליכט, אַז ער זאָל נעהמען אַנטייל אין די אַנגעלעגעהייטען פון דער געמיינ-שאַפט, אָדער ער זאָל זיך מישען צו נעהמען בלוט-דראַכע פאַר אַ מאָרד אויף זיינע ברידער, אָדער אין בעשטראַפּען די וואָס זינדיגען געגען זיי. אַזאַ פראַגע, צי איז דאָס אַלעס אַ רעכט צי אַ פליכט, וואָלט ביי איהם אויסגעזעהן אַזוי אונזיניג, פונקט ווי מען זאָל איהם פרעגען, צי איז עס אַ רעכט אָדער אַ פליכט, אַז ער זאָל עסטען, שלאָפּען, געהן אויף יאגד. אויך קען ביי דיעזען צושטאַנד ניט זיין קיין פערשיעדענע קלאַסען מענשען אין איין שטאַם אָדער גענעס, קיין רייכע און אַרומע, קיין הערשער און בעהערשטע. און דאָס בריינגט אונז צו בעטראַכטען דעם עקאָנאָמישען פונדאַמענט פון דיעזען צושטאַנד.

מענשען זיינען אין אַזאַ שטאַם דאָ וועניג. זיי זיינען זעהר שוין טער בעזעצט. געריכט זיינען זיי נאָר דאָרטען וואו זייערע היזער זיינען. אַרום דעם פּלאַץ, וואו זיי וואוינען איז אַ גרויסע ווייטע ליי-דינע שטרעקע לאַגד, אַ פּלאַץ וואו זיי געהען אַרויס אויף יאגד, כאַ-פען חיות. אַרום דיעזען פּלאַץ וויעדער איז אַ וואַלד — דער שוין-וואַלד — וואָס איז אַ צווישען-שייד צווישען דיעזען שבט און אַנדערע שבטים. דער וואַלד איז נייטראַל, דאָס הייסט ער געהערט צו קיינעם ניט.

קיין צוטיילונג פון אַרבייט צווישען פערשיעדענע בעל מלאכות איז נאָך ניטאָ. אַלע טהוען דיזעלבע אַרבייט; הויך נאָר די פרויען און די מענער, זיי טהוען פערשיעדענע אַרבייט. די צוטיילונג פון אַרבייט צווישען פרויען און מענער איז אַ נאַטירליכע. דער מאַן געהט אין קריעג, געהט אַרויס אויף יאגד, געהט כאַפּען פיש; ער ברענגט אַהיים די רויהע שטאָפּען פאַר שפייז און די ווערקצייגען וואָס מען בעדאַרף צום צוגריימען די שפייז צום עסען. די פרוי בעזאָרגט דאָס הויז און די צוגרייטונג פון שפייז און קליידונג, זי קאָכט, וועכט, נעהט. יעדער פון זיי ביידע איז בעל הבית אין זיין פּלאַץ — דער מאַן אין וואַלד, די פרוי אין הויז. יעדער פון זיי איז אייגענטהימער פון די ווערקצייגען,

וואָס ער מאַכט און געברויכט : דער מאַן איז דער אייגענטימער פון די געוועהר (פּיילען־בויגען, שפּיעזען) און פון די געצייג צו כאַפּען חיות און פּיש, די פרוי איז די אייגענטימערין פון הויז־נערעטה.

די הויז־האַלטונג איז קאָמוניסטיש פיר מעהרערע פאמיליען, אָפּט פיר אַ גאַנצע סך פאמיליען*). וואָס עס ווערט געמאַכט בשותפות און בענוצט בשותפות, דאָס איז דאָס שותפות אייגענטהום פון אַלע. דאָס הויז, דער גאָרטען, דאָס לאַנגע שיפעל — איז אַלעמענס אייגענטהום בשותפות.

אין דיעזען צושטאַנד, אַלזאָ, איז ווירקליך אמת, אז די אייגענטהייט מער בעאַרבייטען אַליין זייער אייגענטהום. אַרוואַקאַטען און עקאָנאָר־סיסטען ווילען אונז איינרעדען, אז אין די היינטיגע ציוויליזירטע גע־זעלאַשפט בעאַרבייט זיך אויך יעדער אַליין זיין אייגענטהום. דאָס איז דער לעצטער פאַלשער גרונד, אויף וועלכען דער קאַפיטאַליזמוס בויט אויף זיין „רעכט“ אויף פּריוואַט־אייגענטהום. דאָס איז אָבער אין די ציוויליזירטע וועלט אַ ליגען. דער אייגענטימער בעאַרבייט געוועהנ־ליך ניט אַליין זיין אייגענטהום. ער לאָזט עס בעאַרבייטען דורך גע־דונגענע מענשען, וועלכע מוזען צו איהם אָנקומען, ווייל ער האָט די מיטלען פון דער אַרבייט אין זיין אייגענטהום. זיי אָבער, די וואָס אַרבייטען אויף דעם אייגענטהום, זיינען ניט די אייגענטימער דערפון. אַליין בעאַרבייט זייער אייגענטהום האָבען נאָר די ווילדע מענשען אין דעם צושטאַנד, וועלכען מיר בעטראַכטען דאָ.

אָבער די מענשען זיינען ניט אומערום געבליעבען שטעהן אויף דיעזע שטופע. אין אַזיען האָבען זיי געפונען בהמות, וועלכע האָבען זיך געלאָזט צאָהמען (דאָס הייסט צוגעוועהנען צו זיין ניט ווילד, צו לעבען מיט די מענשען אין הויז) און האָדעווען און זיך פערמעהרען געצאהמטערהייט. אין אמעריקא האָבען די אינדיאַנער געהאַט דעם ווילדען ביפּפעל־אַקס. דיעזע חיה האָט נאָר געקענט לעבען און זיך

(* בעזאָנדערס איז עס אזוי ביי די אינדיאַנער וואס וואוינען אויפ'ן נאָרד־וועסט ברעג פון אמעריקא, ווי בענקראַפט בעשרייבט. ביי די האַינאַה אינדיאַנער אויף דעם אינזעל וואָס ווערט היינט אָנגערופען קעניגין שאַר־לאַטשע אינזעל, קומען פאַר הויז־האַלטונגען מיט ביז 700 נפשות אונטער איון דאָך. ביי די נוחטאק אינדיאַנער האָבען געלעבט גאנצע שבטים אונטער איון דאָך.

פערמעהרען אין דער פריי, אין דער ווילדעניש. ווען דער מענש האָט זי געוואָלט עסען, האָט ער נעמוזט געהן אויף יאגד און כאַפּען זי און הרג'ענען. אין אזיען אָבער האָט מען געהאַט דעם געצאהמטען אָקס און קוה, וועלכע האָבען געבוירען יעהרליך אַ קאלב ביי דעם מענשען אין הויז אָדער אין שטאַל, אָדער אין פּעלד. דער מענש האָט אַלואָ געהאַט דיעזע חיה אונטער'ן האַנד; זי האָט זיך אונטער זיין האַנד פּערמעהרט. און דערצו נאָך האָט ער געהאַט מילך פון איהר. פון דעם איז אַרויסגעקומען, אַז אַ טייל פון די שבטים, געווענהליך די מעהר ענטוויקעלטע — פון די פּעלקער וואָס מען רופט אַריער, סעמיר טען און אפּשר אויך די טוראַניער, — האָבען געמאַכט בהמות־האָ דעווען פאַר זייער הויפּט־אַרבייט. פריהער איז זייער אַרבייט געווען צו צאָהמען די בהמות, צו געוועהנען זיי צו לעבען מיט די מענשען און ניט צו אַנטלויפען. דערנאָך, אַז זיי זיינען שוין געצאָהמט גע־ וואָרען און האָבען גענומען האָבען קינדער אונטער דעם מענשענ'ס האַנד, האָבען די מענשען שוין ניט געדאַרפט טהאָן מעהר, ווי זיי האָ דעווען און פּאַשען. אויף אַזא אופן האָבען זיך אָנגעשיידעט פּאַס־ טוכער־שבטים פון די איבעריגע מאַסען באַרבאַרען. דאָס איז געווען צום ערשטען מאָל, אַז אַ טייל מענשען האָבען אויף זיך גענומען איין געוויסע סאָרט אַרבייט, וואָס נאָר זיי טהוען און אַנדערע ניט. דאָס איז געווען די ערשטע נרויסע געזעלשאַפּטליכע טיילונג פון אַרבייט.

די פּאַסטוכער־שבטים האָבען בעשאַפּען מעהר לעבענסמיטלען ווי אַנדערע באַרבאַרען, און אויך אַן אַנדער סאָרט לעבענסמיטלען. זיי האָבען געהאַט מילך, קעז, פּוטער, פלייש אַ סך מעהר ווי די אַנ־ דערע באַרבאַרען; דערצו אויך פּעל, וואָלל, ציגענע האָאָר. און וואָס מעהר וואָלל און האָאָר, אַליץ מעהר האָבען זיי געהאַט געשפּאַנענע און געוועכטע זאַכען. דערמיט איז צום ערשטען מאָל מעגליך געוואָרען אַ רעגעלער אויסטויש, אַ פּערבייטונג (חילופין), דער אָנפאַנג פון האַנד־ לען, פון קויפּען און פּערקויפּען.

אויף פריהעריגע מדרגות (שטופען) פון דער מענשליכער ענט־ וויקלונג האָט אויסטויש נאָר געקענט פּאַרקומען אַמאָל, צופּעליג. דען ווען אַלע מענשען טהוען דיזעלכע אַרבייט, האָבען זיי דאָך ניט מיט וואָס צו בייטען זיך. אַמאָל האָט זיך געטראָפּען, אַז אייניגע האָבען

בעזונדערע פעהיגקייטען צו מאכען געוועהר און ווערקצייגען בעסער ווי אנדערע און דאָס האָט געקענט בריינגען דערצו, אז אויף אַ צייט זאָל די אַרבייט צוטיילט ווערען, אז די וואָס טויגען זיך בעסער צו דיעזע זאכען זאָלען אימער טהאָן די אַרבייט. מען האָט טאַקסי געפֿירט נען אויף אַ סך ערטער אין הייהלען אָדער בערגלעך, אזעלכע פֿלעצער, וואָס עס איז זיכער, אז זיי זיינען אַן איבערבלייבונג פֿון אַמאָליגע וואַרשטאַטען, וואו מען האָט געמאַכט שטיינערנע ווערקצייגען, אין די צייטען, ווען מען האָט ניט געוואוסט פֿון שמעלצען מעטאַל און ווען מען האָט שוין אָבער געקענט אויסאַרבייטען ווערקצייגען פֿון שטיינער. עס איז וואַהרשיינליך, אז די קינסטלער, וואָס האָבען אין דיעזע וואַרשטאַטען געאַרבייט, האָבען געאַרבייט פֿאַר דער געמיינשאַפֿט. אזוי ווי עס איז נאָך היינט ביי די הינדוסען אין אינדיען מיט די האַנדווער קער שטאַנדען אין זייערע גענטיל־געזשאַפֿטען: זיי אַרבייטען פֿאַר דער געמיינשאַפֿט.

אויף קיין פֿאַל קען אויף דיעזער ענטוויקלונגס־שטופֿע ניט טרע־פען קיין אַנדערע אויסבייטונג פֿון זאכען ווי נאָר אינעוועניג אין דעם שבֿט גופּא, און דאָס האָט זיך נאָר געקענט טרעפען אַמאָל אַן אויס־נאהמע. צווישען פֿערשיעדענע שבֿטים איז קיין אויסטויש, קיין אָנפֿאַנג פֿון האַנדעל, קיינמאָל ניט פֿאַרגעקומען, אויף יענער שטופֿע.

אָבער אַנדערש איז עס שוין געוואָרען, ווען אַ טייל שבֿטים האָבן בען זיך גענומען בעשעפֿטיגען מיט די איינע בעזונדערע צוגעטהיילטע אַרבייט — בהמות־האַדעווען: דאָ האָבען שוין דיעזע שבֿטים געהאַט זאכען איבריג, וואָס אַנדערע שבֿטים האָבען ניט געהאַט און זיי האָבן בען געהאַט די מעגליכקייט צו פֿערבייטען דיעזע זאכען פֿאַר אַנדערע, וואָס די אַנדערע שבֿטים האָבען שוין געקענט האָבען איבריג. דעם אויסטויש האָט שוין דאָ געקענט זיך ענטוויקלען און ווערען אַ שטענדיגע איינריכטונג.

אין אָנהויב האָבען געפיהרט דעם אויסטויש אַ גאַנצער שבֿט מיט אַ גאַנצען אַנדערן שבֿט, דורך די גענטיל־פֿאַרשטעהער פֿון ביידע זיי־טען. דען אין אָנפֿאַנג זיינען אויך די סטאַדעס בהמות ביי די פֿאַסטור־בער־שבֿטים געווען דאָס שותפות־אייגענטהום פֿון דער גענעס. אָבער שפעטער, ווען די סטאַדעס בהמות האָבען אָנגעהויבען צו ווערען פֿרי־וואַס־אייגענטהום פֿון איינצעלנע פֿאַמיליען־פֿאַטערס, האָט זיך אַלץ

מעהר און מעהר ענטוויקעלט אויסטויש דורך איינצעלנע מענשען, ביז צום סוף איז דער בייט צווישען איינצעלנע מענשען געוואָרען דער איינציגער סאָרט אויסטויש אָדער האַנדעל. דער הויפט אַרטיקעל, וועלכע כען די פאַסטוכער שבטים האָבען געהאַט צו פּערהאַנדלען צו זייערע שכנים-שבטים איז געווען בהמות. בהמות זיינען געוואָרען די סחורה, אין וועלכע אַלע אַנדערע סחורות זיינען געשאַצט געוואָרען: דאָס איז ווערט אזוי־פיעל־אין־אזוי־פיעל ציעגען, דאָס — אזוי־פיעל־און אזוי־פיעל קיה אָדער אָקסען. בהמות האָט יעדער צו יעדער צייט אָנגענומען אין אויסטויש געגען יעדע אַנדערע סחורה. קורץ, בהמות האָבען געשפּיעלט די ראָלע פון געלד, שוין אויף דיעזער שטופּע פון ענטוויקלונג. אָט אזוי שטאַרק האָט מען באַלד אין אָנפאַנג פון דעם האַנדעל, פון דעם סחורה־אויסטויש, דערפיהלט אַ בעדירפניש צו האָבן בען איין מין סחורה, וואָס זאָל שפּיעלען די ראָלע פון געלד און אזוי געשווינד האָט זיך דאָס ענטוויקעלט.

פון פּערזייען גרינצייג האָבען וואהרשיינליך די אזיאַטישע באַרן באַרען אויף דער אונטערשטופּע פון באַרבאַריי נאָך ניט געוואוסט. דאָס איז ערשט אויפגעקומען ביי זיי אויף דער מיטעל־שטופּע פון באַרבאַריי. און דאָס האָט צוגעפיהרט צו פּעלד־אַרבייט, צו פּערזייען תבואה. אין די גאַנצע שטיק וועלט וואו די טוראַנישע פּעלקער וואוינען (צו דיעזע פּעלקער געהערען די טערקען, די טאַטאַרען, די פינען, די עסטען, די ליפּלענדער און א סך אַנדערע), האָט מען ניט געקענט האַדעווען קיין בהמות אָהן אַ ביסעל ערד־אַרבייט. זוייל אין דיעזע געגענדער, וואָס געפינען זיך ס'רוב אויף א הויכען, גלייכען שטיק וועלט, איז דער קלימאַט אַזעלכער, אַז אין ווינטער קענען די בהמות ניט פאַשען זיך אין פּעלד. מען מוז האָבען אָנגעגרייט מיט וואָס צו פאַשען זיי דעם לאַנגען שטרענגען ווינטער. דאַרום האָט מען דאָרטען געמוזט בעאַרבייטען לאַנקעס און שניידען היי און אויך ציהען געוויסע קערנער תבואה פאַר די בהמות צו עסען. אַז ניט, האָט מען קיין בהמות ניט געקענט האַדעווען. דאָס זעלבע איז אויך געווען אין די סטעפּעס צו צפון־זייט צו פון שוואַרצען ים. און אַז מען האָט שוין געלערנט ציהען פון דער ערד קערנער פאַר די בהמות, איז שוין געווען נאָר איין שריט דערצו, אַז די מענשען זאָלען זיך אויך שפּייזען מיט די קערנער. אזוי איז אַרויסגעקומען פּעלד־אַרבייט.

די בעאקערטע פעלדער זיינען אין אָנהייב געבליעבען שותפות־אייגענטהום פון די גענעס; שפעטער האָט די גענעס צוגעטיילט שטיק קער פעלד צו די הויזגענאָסענשאַפטען צו בענוצען עס, און צום סוף האָט מען צוגעטיילט אזעלכע שטיקער פעלד צו איינצעלנע מענשען. דאָס איז זיי אָבער ניט אין גאַנצען אָבגעגעבען געוואָרען אַלס פּריוואַט־אייגענטהום. מען האָט דאָס זיי בלויז צוגעטיילט צום בענוצען. זיי האָבען געמעגט האָבען געוויסע בעזיצ־רעכטע דארזיף, אָבער מעהר ניט. פון די מלאכות, וואָס זיינען שוין געווען אויף דיעזער שטופּע פון ענטוויקלונג, זיינען בעזאָנדערס וויכטיג צוויי. די ערשטע איז וועד־בעריי אויפ'ן זעב־שטוהל, די צווייטע איז שמעלצען מעטאל־ערדען און שמייערען די מעטאלען. קופּער און צין און די פון ביידע צוזאַם מעננעזעצטע בראַנז זיינען געווען די סאַמע וויכטיגסטע מעטאלען. פון בראַנז האָט מען געקאָנט מאַכען ברויכבאַרע ווערקצייגען און וואָפּען (געוועהר). דאָך איז בראַנז ניט גענוג געווען, אַז מען זאָל זיך שוין קענען בעגעהן אָהן די אַלטע ווערקצייגען פון שטיין. אַז מען זאָל קענען אויסקומען גאָר אָהן שטיין־ווערקצייגען, דאָס האָט גאָר גע־קענט אויפּטהאַן אייזען. אָבער צו שמעלצען אייזען האָט מען דעמאָלט גאָר ניט געוואוסט.

גאָלד און זילבער האָט מען דעמאָלט שוין אָנגעהויבען צו גע־ברויבען פאַר צירונג. זיי האָבען שוין געמוזט שטעהן הויך אין ווערט און געגען קופּער און בראַנז.

פריהער האָט יעדער מענש קוים געקענט אויסאַרבייטען דאָס ניי־טיגסטע וואָס ער האָט געדאַרפט צו דערהאַלטען זיין אייגענעם לע־בען. ווען אָבער דער מענש האָט זיך אויסגעלערענט אַרויסבריינגען מיט זיין אַרבייט אַלץ מעהר און מעהר פּראָדוקטען, אין אַלע צווייגען פון אַרבייט — אין בהמות האָדעווען, פעלד־בעאַרבייטען, אין הייז־ליכען האַנדווערק — האָט ער שוין געקענט מיט זיין אַרבייט בע־שאַפען מעהר ווי נייטיג צום לעבען. צו דערזעלבער צייט האָט דאָס געבראַכט מעהר אַרבייט טעגליך פאַר יעדען מיטגליעד פון דער גענעס, פון דער הויזגעמיינדע אָדער פון דער איינצעלנער פּאַמיליע. (ווייל די בעדירפניסע זיינען געוואָרען גרעסער; ווען די אַרבייט האָט גע־קענט בעשאַפען מעהר, האָט מען זיך אויסגעלערענט בעדאַרפען מעהר.) דאָן האָט זיך אָנגעהויבען צו לוינען, אַז מען זאָל אַרײַנקריענען מעהר

מענשען צו דער ארבייט. און ביי מלחמות האָט מען זיי געקענט קריענען: די געפאנגענע אין קריעג האָט מען פון דעמאָלט אָן גע- מאַכט פאר שקלאָפּען.

אלוואָ זעהען מיר, אז די ערשטע גרויסע געזעלשאַפטליכע טיילונג פון אַרבייט האָט געמוזט אַרויסבריינגען שקלאָפּעריי, אזוי לאַנג ווי אַלעס אַרום און אַרום איז געווען אזוי ווי עס איז געווען. ווייל די טיילונג פון אַרבייט, דאָס הייסט וואָס אַ טייל מענשען האָבען זיך גענומען בעשעפטיגען מיט אַינ בעזונדערע אַרבייט — ווי דאָ בהמות האָדעווען — האָט מיטגעבראַכט אז די אַרבייט האָט געקענט בעשאַפּען אַלץ מעהר און מעהר עשירות; ווייטער האָט דאָס געפיהרט דערצו, אז עס זיינען אויפגעקומען אַלץ מעהר און מעהר סאָרטען אַר- בייט. דאָרום האָט זיך שוין געלוינט איינצושפאַנען שקלאָפּען ביי דער אַרבייט. אלוואָ, פון די ערשטע גרויסע געזעלשאַפטליכע אַר- בייטס-טיילונג איז אַרויסגעקומען די ערשטע גרויסע שפאַלמונג פון דער געזעלשאַפט אין צוויי קלאַסען: האַררען און שקלאָפּען, אויס- בייטער און אויסגעבויטעמע.

די סטאַדעס בהמות זיינען פריהער געווען דאָס שותפות'ע איי- גענטהום פון דעם שטאַם אָדער פון די גענעס. מיט דער צייט איז דאָס איבערגעגאַנגען אין פריוואַט-אייגענטהום פון דעם אויבערהויפט פון דער פאַמיליע. ווי אזוי און ווען דאָס איז געשעהען, ווענען דעם ווייסען מיר ביז יעצט גאָר ניט. אָבער דאָס מוז הויפטזעכליך געשעהען אויף דיעזער שטופע פון ענטוויקלונג.

און איצט, ווען עס זיינען געווען סטאַדעס בהמות אלס עשירות און די איבעריגע נייע רייכטהימער, איז אין דער פאַמיליע פאָרגעקור- מען אַ רעוואָלוציאָן (דאָס הייסט אַן איבערקעהרעניש, אַ טיעפע עני- דערונג): אנשטאט וואס פריהער איז די פרוי געווען די הערשע- רין אין הויז, איז איצט געווארען דער מאן דער הערשער. און אָט ווי אזוי דאָס איז געקומען: צו שאַפּען וואס מען בעדאַרף צום לעבען איז אימער געווען דעם מאַן'ס זאַך. ער האָט אויך בעשאַפּען די געצייג וואס מען האָט בעדאַרפט דערצו און זיין אייגענטהום איז דאָס געווען. ווען עס איז אויפגעקומען האָדעוואַניע פון בהמות אלס אַ נייע סאָרט בעשאַפונג פון לעבענסמיטלען, איז דאָס אויך געווען דעם מאַן'ס זאַך. פריהער דאָס צאַהמען די ווילדע בהמות און שפּע-

טער דאָס אויפפאָסען און האָדעווען די נעצהאָמטע איז אַלץ גע-
ווען דעם מאַן'ס אַרבייט. דאָרום האָט ער זיך געפיהלט אַלס דער
אייגענטימער פון די בהמות; און אויך אַלס דער אייגענטימער
פון אַלצדינג, וואָס איז איינגעהאַנדעלט געוואָרען אין אויסטויש פאַר
בהמות, — אַלע סחורות און שקלאַפּען. די גאַנצע עשירות, וואָס דער
מענש האָט שוין דאָן געקענט אָבשפּאַרען און אָנזאַמלען, איז געוואָרען
דעם מאַן'ס אייגענטהום. די פרוי האָט אויך מיטגענאָסען דערפון,
אַבער זי האָט קיין חלק ניט געהאַט אין דעם אייגענטהום. פריהער,
ווען דער מאַן האָט ניט געהאַט מעהר צו טהאָן ווי צו געהן אין מלחמות
און אויף יאָג, איז ער געווען צופריעדען צו זיין אין הויז אויף די
צווייטע שטעלע, אונטער די פרוי; כאָטש אַלס קריענער און יעגער
איז ער דאָך געווען א „וויַלדער“, א רויהער. דער פּאַסטאָך דאַ-
געגען איז דאָך א „מילדער“, דאָך האָט ער זיך אַרויפגעכאַפט אויף
די ערשטע שטעלע אין הויז און צוריקגעשטופט די פרוי אויף דער
צווייטער שטעלע; ער האָט זיך בענוצט דערביי מיט זיין רייכ-
טהום. און זי האָט זיך ניט געקענט בעקלאָנגען, עס וואָלט איהר ניט
געהאַלפּען, ווייל אונטער די אומשטענדען האָט עס אַנדערש ניט גע-
קענט זיין. פריהער איז דאָך די פרוי אויך געווען די אייגענטהי-
מערין איבער איהר חלק ארבייט און דער מאַן איבער זיין חלק. דאָס
איז יעצט אויך אזוי געבליעבען. און דאָך האָט זיך אַלצדינג איבער-
געקעהרט מיט'ן קאָפּ אַראָב. פאָרוואָס? ווייל פריהער האָט איהר
חלק ארבייט, די הויז־ארבייט, און די הויזגעצייג, און אַלץ וואָס אין
הויז, געהאַט מעהר בעטרעף, ווי דאָס וואָס דער מאַן האָט פריהער
אויפגעטהאָן. איצט אָבער האָט שוין זיין חלק ארבייט געהאַט אַ סך
מעהר בעטרעף.

דאָס הייסט, מיט אַנדערע ווערטער, אזוי: די טיילונג פון אַר-
בייט צווישען מאַן און פרוי איז דער פּאַסטיע, — דאָס
וואָס איהם איז צוגעטיילט געוואָרען די ארבייט אהיים צו בריינגען לע-
בענסמיטלען און איהר די ארבייט צו צוגרייטען זיי אין הויז — דאָס
האָט רעגולירט דאָס אייגענטהום צווישען זיי: זיין אייגענטהום איז
געווען אַלץ וואָס האָט צו טהאָן מיט בעזאָרגען לעבענסמיטלען אין
דרויסען און זי איז געווען די בעל הבית'טע אין הויז. איז אָבער גע-
קומען א נייע טיילונג פון ארבייט א ו י ס ע ר ר ה א ל ב ד י

פ א מ י ל י ע , אין דער גאנצער מענשליכער געזעלשאפט, האָט דאָס געבראכט אַן איבערקעהרעניש אין דער פאמיליע. דיזעלבע אור־זאכע, וואס האָט פריהער געמאַכט די פרוי פאר די הערשערין אין הויז, האָט יעצט געמאַכט דעם מאַן פאַר דעם הערשער. וואס האָט זי פריהער געמאַכט פאר די הערשערין אין הויז? דאָס וואָס איהר איז צוגעטהיילט געוואָרען די הויז־אַרבייט. איז אָבער יעצט די הויז־אַרבייט פון דער פרוי געוואָרען גאַנץ אונוויכטיג אין פּערגלייך מיט די ארבייט פון דעם מאַן. דער מאַן האָט איצט בעשאַפּען עשירות, די פרוי'ס הויז־אַרבייט איז איצט געווען אַ נעבען־זאַך דערצו.

דאָ זעהען מיר שוין, אַז די בעפרייאונג פון דער פרוי, איהר גלייך־שטעלונג מיט דעם מאַן, איז אַן אונמעגליכקייט און בלייבט אונמעגליך, אזוי לאַנג ווי די פרוי איז אויסגעשלאָסען פון די געזעל־שאַפּטליכע פּראָדוקציע־אַרבייט און זי בלייבט נאָר ביי הויז־אַרבייט. די בעפרייאונג פון דער פרוי ווערט ערשט מעגליך, ווען די פרוי וועט קענען נעהמען אַן אַנטהייל אין די געזעל־שאַפּטליכע פּראָדוקציע־אויף אַ גרויסען געזעלשאַפּטליכען מאַסשאַט און די הויזליכע אַרבייט וועט נאָר ווייניג צייט ביי איהר פערנעהן זימען. און דאָס איז ערשט מעגליך געוואָרען דורך די גרויס־אינידוסטריע פון דער היינטיגער צייט, וועלכע ניט נאָר וואס זי לאָזט צו פרויען צו דער אַרבייט אויף גרויסען פּוס, נאָר זי פּערלאַנגט זיי זעהר שטאַרק, און דערצו פּערענדערט זי די הויז־אַרבייט אַלץ מעהר און מעהר אין עפענטליכע אינדוסטריע־אַרבייט. (זייט ענגעלס האָט דאָס געשרייעבן ביז היינט איז אין דעם געמאַכט געוואָרען אונגעהייערע פּאַרטשימע. אפילו קאָכען דאַרף היינט די פרוי אין דער היים אַ סך ווייניגער ווי אַמאָל; אין ריעזיגע פאַבריקען ווערען אַלץ מעהר און מעהר געריכטען געקאָכט, איינגעמאַכט און אריינגעטשאַן אין פּערלימעטע בלעכענע קענדלעך. אַ סך פּאַמיליען לעבען היינט כמעט אין גאַנצען מיט אַזעלכע סאָרט פּערטיגנעקויפטע שפייזען. די פרוי אַרבייט אין אַ פאַבריק, אָדער אין אַ קאַנטאַר, אזוי גוט ווי דער מאַן, און ווען זיי קומען אַהיים, מאַכען זיי זיך אַ מאָהלצייט פון אַזעל־כע, „איינגעקענדליטע“ פּערטיגנעקאָכטע שפייז. ווייניגסטענס, אויב ניט אַלע געריכטען, איז געוויס אַ טייל געריכטען נוצט מען שוין היינט זעהר פיעל „געקענדליטע“. דאָס נעהמט אַוועק פיעל פון דאָ

פרוי'ס לעצטע הויז-אַרבייט — דאָס קאָכען — און זי קען ניכער נעהמען אנטהייל אין געזעלשאַפּטליכער אַרבייט, אין פּאַבריקען, קאַנז טאָרען, נעשעפּטען. די צאָהל פּרויען, וואָס טהוען דאָס, וואַקסט אויס געוואָלדיג גרויס. — איבערזעצער).

ווען דער מאַן איז געוואָרען דער פּאַקטישער הערשער אין הויז, איז אַוועקגענומען געוואָרען די לעצטע שטערונג פון זיין אליין-הער-שונג. דאָן איז שוין אונטערנעמאָנגען דאָס מוטער-רעכט, עס איז אייני-נעפיהרט געוואָרען דאָס פּאַטער-רעכט — און די פּאַָרונגס-עהע, דאָס פּרייע פּאַָרען זיך, איז ביסלעכווייז איבערגעגאַנגען אין מאָנאָגאַמיע, דאָס הייסט אין די שטענדיגע צובינדונג פון דער פּרוי נאָר צו איין מאַן. דערמיט איז די אליין-הערשונג פון דעם מאַן בעשטעטיגט און פּעראַייביגט געוואָרען. און דערמיט איז אַריינגעקומען אַ ריס אין די אַלטע נענטלי-אַרדנונג: די נענטלי-אַרדנונג איז געווען אַן איינהייט פון אַ סך מענער און פּרויען; ווען אָבער עס איז ענטשטאַנען אַן איינצעל-פּאַמיליע, פון איין איינציגען מאַן, און זי, די איינצעל-פּאַ-מיליע, איז געוואָרען אַ מאַכט, האָט זי אַריינגעבראַכט אַ ריס אין די איינהייט פון דער גענעס און דאָס האָט געפיהרט צו מאַכען אַ סוף פון איהר.

דער שריט אין דער ענטוויקלונג נאָך דיעזען, פיהרט אונז שוין אין די אויבער-שטופע פון די באַרבאַריי, די צייט ווען מען ווייס שוין פון שמייערען אייזען. אין דער צייט איז שוין דאָ אַן אייזערנע שווערד, אָבער אויך דער אַקער-אייזען און דער האַק. דאָס איז די פּעריאָדע, אין וועלכע אַלע קולטור-פּעלַקער מאַכען דורך זייער העראָנען צייט. (העראָנען-צייט איז די אָנפאַנגס-צייט פון אַ פּאַַל, פון וועלכער עס איז נאָך ניט געבליעבען קיין געשריעבענע היסטאָריע און פון וועל-כע עס ווערען דערצעהלט ביי יעדען פּאַַל לעגענדען. די לעגענדען פון יעדען פּאַַל דערצעהלען פון זיין אָנפאַנגס-צייט וועגען זעהר גרוי-סע העלדען — העראָנען — אָדער הייליגע, האַלבי-געטער, וואָס זיינען אַרדוינסגעקומען פון די געטער אליין, און אַז זיי זיינען דאָס געווען די ערשטע „אבות“ פון דעם פּאַַל. די מעשות פון אברהם, יצחק און יעקב ביי אירען זיינען אויך העראָנען-לעגענדען פון די העראָנען-צייטען פון אירישען פּאַַל. — איבערזעצער). דער מענש האָט זיך אויס-געלערנט בענוצען אייזען, דעם לעצטען און וויכטיגסטען פון די ריהע

שטאָפּען, וועלכע האָבען געמאַכט גאַנצע איבערקעהרענישען אין דער געשיכטע פון דער מענשהייט; דער לעצטער — ביו די קארטאָפּעל זיינען ערפונדען געוואָרען. דאָס אייזען האָט בעשאַפּען די פעלד־אַרבייט אויף גרויסע שטרעקען. מיט דעם אייזען האָט מען שוין געדענט אויסהאַקען גאַנץ גרויסע שטיקער וואַלד און מאַכען דערפון פעלד צו פּעראַקערען. דאָס אייזען האָט דעם האַנדווערקער געגעבען ווערקצייגען אַזעלכע האַרטע און שאַרפע, אַז מען האָט שוין געקענט דערמיט שניידען אפילו דעם האַרטסטען שטיין און אַלע אַנדערע מע־טאַלען. דאָס אַלעס האָט זיך ענטוויקעלט ביסלעכווייז. דאָס ערשטע אייזען איז אָפט געווען נאָך ווייכער ווי בראַנז. דאַרום איז ניט מיט איין מאָל אונטערגעגאַנגען די שטיינערנע געוועהר. מען געפינט נאָך אין שריפטען און לעיערען פון גאַנץ שפּעטע צייטען דערמאָהנט וועגען שטיינערנע העק, וואָס מען האָט בענוצט אין מלחמות. מען געפינט דאָס, למשל, אין דעם אַלט־דייטשען הילדערבראָנד־ליעד, וואָס שטאַמט פון ענדע פון 9טען יאָרהונדערט; און אפילו נאָך אין די מלחמה ביי די שטאָרט הייסטינגס, וואו וויליאַם דהי קאַנקעראַד האָט איינגענומען ענגלאַנד אין יאָהר 1066, האָט מען בענוצט שטיינערנע העק, ווי עס צייגט זיך פון די היסטאָרישע דאָקומענטען וועגען דיעזע מלחמה. עס האָט אַלזאָ גענומען צייט, איידער מען האָט ביסלעכווייז אויסגעלערנט צו שמידען האַרט אייזען. אָבער קוים איז מען נאָך דער־גאַנגען צו שמעלצען אייזען ווי עס איז, איז שוין דער פּאַרטישע געגאַנגען געשווינדער און אָהן אָבהאַלט. ווען מען האָט שוין געקענט בענוצען אייזען, איז מען דערגאַנגען ווי אויסצוהאַקען שטיינער אום צו מויערען מיט זיי. אזוי האָט מען ביסלעכווייז אויסגעבויט אַ שטאָרט אַרומגערינגעלט מיט שטיינערנע מויערען, טהורמען, שפיצען און מיט הייזער פון שטיין אָדער ציעגעל. אזא שטאָרט איז געוואָרען דער הויפּט־פּלאַץ פון דעם שבט (שטאַם) אָדער פון דער פּעראַייניגונג פון שבטים. די שטאָרט מיט די פעסטע מויערען אַרום איז געווען אַ געוואַלדיגער פּאַרטישע אין די בוי־קונסט. אָבער דאָס איז אויך געווען אַ סימן, אַז די מענשען לעבען מעהר אין געפּאַהר און בעדאַר־פען מעהר שוץ. פאַר וואָס? ווייל עשירות האָט זיך שוין געשווינד אָנגעקלעבען, אָבער אַלס דאָס אייגענטהום פון איינצעלנע מענשען; די וועבעריי, די מעטאַל־בעאַרבייטונג און אַנדערע מינים האַנד־אַרבייט,

האַבען זיך אַלץ מעהר און מעהר אָבערזונדערט און ענטוויקעלט אַלץ מעהר פּערשיעדענהייט אין קונסט און רייכטהומס־בעשאַפונג. פּעלד־אַרבייט האָט יעצט שוין אַרויסגעבראַכט, חוץ תּבואה, אַרבעס, בעבלעך און אויבס, אויך אייל און ווין, וואָס מען האָט שוין אויסגעלערנט קוועטשען. אַזוי פּיעל פּערשיעדענע מלאכות האָט שוין ניט מעהר גע־קענט טהאָן אַלץ דערזעלבער מענש. דאָ איז אַרויסגעקומען די צווייטע גרויסע טיי־לונג פון אַרבייט: דאָס האַנדווערק האָט זיך אָבערשיידט פון די פּעלד־אַרבייט. האַנד־מלאכות זיינען צוגעמילט געוואָרען צו בעזונדערע מענשען, האַנד־ווערקער, וואָס האָבען דאָס גאַנצע לעבען געאַרבייט נאָר ביי אײן מלאכה. דערביי האָבען זיי זיך אויסגעלערט צו זײן אַלץ מעהר גע־שיקט, און אַלץ מעהר גוטס האָט די מענשליכע אַרבייט געקענט אַרויס־ברענגען. און דורך דעם האָט די מענשליכע אַרבייטס־קראַפט גע־קראָגען אַלץ מעהר ווערדע. די שקלאַפּעריי איז דאָרום יעצט געוואָ־רען אַ וויכטיגער טײל פון דעם געזעלשאַפּטס־סיסטעם, וועהרענד אויף די פּריהעריגע שטופּע האָט זיך געמאַרפּען שקלאַפּעריי נאָר אַמאָל אַן אויסנאָהמע און עס האָט זיך דעמאָלט ערשט ענטוויקעלט. איצט האָ־בען די שקלאַפּען אויפּגעהערט צו זײן איינפאַכע געהילפּען; איצט האָט מען אָנגעהויבען זיי טוצענדרױזן צו טרייבען צו דער אַרבייט אויף דעם פּעלד און אין דער ווערקשטאַט.

מיט דער שפּאַלטונג פון דער אַרבייט אין צוויי גרויסע הויפּט־צווײגען, פּעלד־אַרבייט און האַנדווערק, קומט אויף אַ נייעם, אַז מען אַרבייט שוין ניט מעהר פאַר'ן אייגענעם געברױך, נאָר דירעקט פאַר דעם אויסטױש. וואָרים אַז אַ טײל מענשען טהוען זייער גאַנצען לע־בען נאָר אײן מין אַרבייט, למשל שמידען אײזען, קען דאָך דאָס ניט מעהר זײן פאַר'ן אייגענעם געברױך. זיי קענען דאָך ניט עסען קײן אײזען. זיי מאַכען זייער אַרבייט פאַר אַנדערע און פּערביימען (טױשען אױס) זייער אַרבייט פאַר די פּראָדוקטען פון אַנדערע מענשענס אַר־בייט. דערמיט קומט אויף דער האַנדעל, ניט בלױז אין אײגענעם לאַנד און צווישען די שבּטים, אײבער זייערע גרענעצען, נאָר אויך אײ־בער גרויסע וואַסערען. דאָס אלעס איז אָבער דעמאָלט נאָך זעהר אונ־ענטוויקעלט. די ערעלע מעטאַלען, גאָלד און זילבער, פּאַנגען אָן צו זײן כּמעט די אײנציגע אלגעמײנע געלד־וואַראַע, אָבער נאָך ניט גע־

פרעסט אין מטבעות, נאָר לויט נאָכ'ן געוויכט. מען ווענט צו גאָלד און זילבער און דערמיט קויפט מען. (אין חומש שטעהט אויך, ביי אברהם'ן, ווען ער האָט געקויפט א קבר פון עפרונ'ען: „וישקול על ידו“, ער האָט איהם צוגעוואויגן פיער הונדערט געוויכט מען זילבער און דערמיט בעצאָהלט פאר'ן פעלד). אין מטבעות-געלד זעהט זיך שוין ניט אָן, אַז געלד איז אייגענטליך אַ סחורה ווי אַלע סחורות; אַז עס איז בלויז לייכט דאָס אויסצוטוישן אויף אנדערע סחורות, ווייל יעדער נעהמט דאָס אָן צו יעדער צייט, אין אויסטויש אויף וואָס דאָס איז, אָבער ווייטער איז דאָס פשוט אַ סחורה ווי אַלע סחורות. דאָס איז אין געלד שוין פערשלייערט, ווען עס איז אַויסגעפרעסט אין מטבעות. עס דאַכט זיך שוין, אַז געלד איז עפעס אַ ספעציעלע כּשוח-זאָך. אָבער ווען מען האָט נאָך ניט געהאַט קיין געקוועטשטע מטבעות נאָר מען האָט גענוצט אַלס געלד גאָלד און זיל-בער צוגעוואויגן אויפ'ן געוויכט, איז עס געווען קלאָר, אַז דאָס גאָלד אָדער זילבער איז דאָ אַ סחורה ווי אַלע סחורות.

און דאָ איז שוין אויפגעקומען אַן אונטערשיעד צווישן רייכערע און אַרימערע, חוץ דעם אונטערשיעד צווישן פרייע און שקלאַפּען. מיט דער נייער צוטיילונג פון אַרבייט איז אויפגעקומען אַ נייע שפּאַלי-טונג פון דער געזעלשאַפט אין קלאַסען. וואו עס איז נאָך געווען גער-בליעבען די אַלטע קאָמוניסטישע הויזגעמיינדע, מיט שותפות'ע אַיי-גענטהום, איז דאָס יעצט אונטערגעגאַנגען. דער אונטערשיעד אין רייכקייט ביי די פערשיעדענע הויפט-לייט פון פאַמיליען האָט צוריי-סען דעם אַלטען קאָמוניזמוס. מיט דעם איז אויך אונטערגעגאַנגען די שותפות'ע פעלד-אַרבייט אויפ'ן חשבון פון דיעזער הויזגעמיינדע. דאָס אַקער-לאַנד ווערט דאן שוין צוגעטיילט צו די אייגעלנע פאַמיל-ליען צו בענוצען דאָס. אין אָנהייב ווערט עס זיי אָבגעגעבען נאָר אויף אַ צייט, דערנאָך אויף אימער. דער איבערגאַנג אין פאַלקאָמענעם פּריוואַט-אייגענטהום קומט פאַר ביסלעכווייז און צוזאַמען דערמיט געהט איבער די פאַררונגס-עהע אין מאָנאָאַמיע. די אייגעלנע פאַ-מיליע פאַנגט אָן צו זיין די ווירטהשאַפטליכע אייגהייט אין דער גער-זעלשאַפט. (וואָס דאָס מיינט איז ערקלערט אויבען, זייטע 129).

די געדיכטערע בעפעלקערונג האָט געמאַכט נויטיג מען זאָל זיך פעסטער צוזאַמענבינדען, אַי אין אייגענעם שבט אַי צווישן שבטים.

דער בונד פון פערוואנדעטע שבטים ווערט איבעראל א נויטווענדיג קייט. מיט דער צייט ווערט אויך נויטווענדיג זיי זאָלען זיך אין גאַנצען צונויפשמעלצען און ווערען נאָר איין פּאָלק. דערמיט וועד רען אויך צונויפגעשמאַלצען די בעזונדערע שטיקער לאַנד פון די שבטים און עס ווערט איין לאַנד פון גאַנצען פּאָלק. דער מחנות-אַנז פיהרער פון פּאָלק (דאָס איז דער וואס אין די אַלטע גריכישע שריפֿט-טען ווערט ער אָנגערופען „רעקס“, אין די לאַטיינישע „באַזילעאוס“, ביי די אַלטע נאָרדישע פעלקער „טהיודאָנס“) ווערט א שטענדיגער בעאַמטער, מען קען שוין אָהן איהם ניט זיין. עס קומט אויף די פּאָלקס-פּערזאָנלעכע, וואו זי איז ניט שוין פון פריהער בעשטאַנען. אזוי ענטוויקעלט זיך די גענטיג-געזעלשאַפט ביסלעכווייז צו אַ מילי-טערישע דעמאָקראַטיע. מיליטעריש — ווייל מלחמות און ארגאַניזאַ-ציאָן צו מלחמות זיינען יעצט געוואָרען רעגעלמעסיגע אויפגאַבען פון פּאָלקס לעבען. די עשירות פון די שכנים רייצט די רויב-לוסט פון די פעלקער. אָנצוקלייבען עשירות איז שוין ביי די מענשען דע-מאָלט געוואָרען אייגע פון די ערשטע צוועקען פון לעבען. זיי זיינען באַרבאַרען: רויבען איז ביי זיי לייכטער און אַפילו עהרענאַפֿט-טער ווי אַליין אויסאַרבייטען. פריהער האָט מען מלחמות נאָר גע-פיהרט צו נעהמען ראַכע פאַר עולות וואָס מען האָט געהאַט פון פּרעמדע, אָדער ווען עס איז אַ שבט צו ענג געוואָרען אין זיין לאַנד און ער האָט געוואָלט אויסברייטען זיין וואוינ-פלאַץ; יעצט אָבער פיהרט מען שוין מלחמות בלויז כדי צו רויבען. מלחמה-פיהרען ווערט אַ שטענדיגע בעשעפטיגונג צו קריעגען דורך דעם פּערמענען. ניט אומזיסט שטעהען שטאַרקע מויערען אַרום די נייע בעפעסטיג-טע שטעט: אין די גרובענס פון זייערע פעסטונגען ליגט דער קבר פון די גענטיג-אַרדנונג און זייערע טהורמען גרייכען שוין אַרײַן אין דער ציוויליזאַציאָן.

און אויך אין די אינערליכע אנגעלעגענהייטען ווערט אלעס אַנז דערש. דורך די רויב-מלחמות קריעגט דער אויבערשטער אָנפיהר-רער פון די קריעגס-מחנות מעהר מאַכט. דאָס זעלבע איז מיט די אונטער-פיהרער זיינע. און ביסלעכווייז געהט זייער אַמט איבער בירושה. פריהער איז עס גלאַט אַ מנהג, אז ווען דער אָנפיהרער שטאַרבט, קלויבט מען אויס אַן אַנדערען אָנפיהרער פון דעם פּער-

שטארבענעם'ס פאמיליע. פון דעם קומט ביסלעכווייז ארויס א מנהג, בעזאנדערס זינט עס איז איינגעפיהרט דאָס פאָטעררעכט, אז דאָס אַמט פון דעם פיהרער געהט שוין איבער בירושה צו זיינע יורשים. אין אָנהייב איז דאָס נאָר ווייל דאָס אַרט קיינעם ניט; דערנאָך פאָרערט דאָס שוין די פאָמיליע פון דעם הערשער; און ענדליך ווערט דאָס אַ „רעכט“, וואָס די הערשער־פאָמיליע פּערכאָפּט און ווייל עס פון האַנד ניט אַרויסגעבען. דערמיט ווערט געלייגט דער פּונדאָ־מענט צו דעם ירושה־קעניגטהום און ירושה־אַדעל.

אויף אַזאַ אופן רייסען זיך די בעאַמטע און אָנפיהרער פון די גענטי־איינריכטונג ביסלעכווייז אַרויס פון זייער וואָרצעל וואָס זיי האָבען פריהער געהאַט אין פּאָלק, אין דער פּראָטריע, אין דעם שטאַט, ווען זיי פלעגען נאָר אויסגעקליעבען ווערען אַלס זייערע דיענער. די גאַנצע גענטי־אָרדנונג ווערט דאָן איבערגעקעהרט קאַפּויר: פריהער איז זי געווען אַן אָרגאַניזאַציאָן פון שטאַמען וואָס איהר צוועק איז געווען צו בריינגען פריי זייערע אייגענע אַנגעלעגענהייטען אין אָרד־נונג; יעצט ווערט זי אַן אָרגאַניזאַציאָן צו בערויבען און אונטערדריקען די שכנים. און איהרע בעאַמטע ווערען אויף אַזאַ אופן אויס ווערק צייגען פון דעם וויילען פון פּאָלק; זיי ווערען אַ זעלבסטשטענדיגע מאַכט צו בעהערשען און אונטערדריקען דאָס אייגענע פּאָלק.

דאָס אָבער וואָלט קיינמאָל ניט מעגליך געווען, ווען עס וואָלט ניט געקומען דערצו, אז די גענטי־ברידער האָבען זיך צושפּאַלטען אין רייכע און אָרומע, דורך די לוסט צו רייכטהום; ווען עס וואָלט ניט געקומען דערצו, ווי מאַרקס דריקט זיך אויס — אז „דער אונד־טערשיעד אין פערמעגען צווישען די ברידער פון איין גענעס האָט געד־מאַכט אַ סוף צו די איינהייט פון אינטערעסען און געבראַכט אַ געד־נערשאַפט צווישען די גענטי־ברידער“; און ווען די שקלאַפּעריי וואָלט זיך ניט געווען שוין אָנגעפאַנגען צו פערשפּרייטען און עס וואָלט ניט געווען ענטשטאַנען דער בעגריף, אז זיך אליין אויסצואַרבייטען וואָס מען דאַרף צום לעבען איז אונטער דעם כבוד פון אַן אנשטענדיגען מענשען; אז אַרבייט פאַסט נאָר פאַר שקלאַפּען און אז דאָס איז שענדליכער ווי רויבען אין מלחמות.

דערמיט זיינען מיר דערנאָנגען צו דער שוועל פון ציוויליזאַציאָן.

זי הייבט זיך אָן מיט אַ נייעם פּאַרטשריט אין דער טיילונג פון אַרץ בייט. אויף דער אונטערשטער שטופע פון באַרבאַריי האָבען די מענך שיען בעשאַפּען לעבענסמיטלען נאָר דירעקט פאַר דעם אייגענעם בעד-דאַרף. אויב עס האָט זיך אַמאָל געטראָפּען אַז מען האָט אויסגעטוישט זאַכען אויף זאַכען, איז דאָס נאָר פּאַרגעקומען אַמאָל, מיט זאַכען, וואָס מען האָט צופּעליג געהאַט איבריגע. אויף דער מיטעלסטער שטופע פון באַרבאַריי געפינען מיר ביי די פּאַסטיכער-פּעלקער שוין אַ פּער-מעגען, דאָס זיינען די בהמות, וואָס זיי האָבען רעגעלמעסיג מעהר ווי זיי בעדראַפּען פאַר'ן אייגענעם געברויך, — אויב, נעמליך, די סטאַדע בהמות דערגרייכט נאָר אַ געוויסע גרויס; צו דערזעלבער צייט איז שוין דאָ אַ טיילונג פון אַרבייט צווישען די פּאַסטיכער-פּעלקער און צווישען די וועניגער ענטוויקעלמע שבטים, וואָס האָבען ניט קיין בהמות. דאָס בעשאַפּט צוויי פּערשיעדענע פּראָדוקציע-אָנס-שטופען איינע לעבען די אַנדערע און דאָס מאַכט נויטווענדיג און מעגליך אַ רעגעלמעסיגען אויסטויש. די אויבערשטופע פון באַרבאַריי בריינגט אונז אַ ווייטערע אַרבייטס-טיילונג, דאָס איז צווישען פּעלד-אַרבייט און האַנדווערק. דאָס בריינגט דערצו, אַז אַלץ אַ גרעסערער טייל פון די פּראָדוקטען פון מענשליכע אַרבייט ווערט בעשאַפּען דירעקט פאַר דעם אויסטויש, פאַר דעם האַנדעל, הייסט עס. דאָס מאַכט, אַז דער אויסטויש, דער האַנדעל צווישען די איינצעלנע פּראָדוקטען (בעד-שאַפּער) ווערט אַ לעבענס-נויטווענדיגקייט.

דאָן קומט די ציוויליזאַציע אָן. זי בעפעסטיגט די אַלע אַרבייטס-טיילונגען, וועלכע זי געפינט שוין פּערטיגע, און מאַכט זיי נאָך שאַרף פּער, בעזונדערס דורך דעם, וואָס די שטעדט ענטוויקלען זיך און עס ווערט אַלץ שאַרפּער דער אונטערשיעד צווישען שטאָדט און דאָרף (וואו אַמאָל הערשען די שטעדט איבער די דערפער, ווי אין אַלטער-טהום, אַמאָל בעהערשען די פּעלד-בעזיצער די שטעדט, ווי אין מיטעל-אַלטער). דורך דיעזען וואַקסענדען צווישענשייד צווישען שטאָדט און דאָרף קומט אויף אַ דריטע אַרבייטס-טיילונג, אַזעלכע וואָס מען געד-פינט נאָר אין דער ציוויליזאַציע אָן; אַזעלכע וואָס שפּיעלט אַ הויפּט-וויכטיגע ראָלע: עס קומט אויף, נעמליך, אַ בעזונדערער קלאַס מענ-שען, וואָס בעשעפּטיגען זיך ניט מעהר מיט קיין פּראָדוקציע, מיט קיין בעשאַפּען זאַכען צום מענשליכען געברויך, נאָר בלויז מיט דעם

אויסטויש פון פראָדוקטען — עם קומען אויף — די סוהרים. דערמיט פאנגט זיך אָן אַ נייער סאַרט אײנטיילונג פון מענשען און קלאַסען. אַן אָנפאַנג פון קלאַסען־טיילונג איז שוין פריהער אויף געװען; עם זײנען שוין געװען פערשיעדענע אָנפאַנגען אַזעלכע; אָבער בײ יעדען פריהעריגען אָנפאַנג פון קלאַסען־טיילונג איז דאָס נאָר געװען בײ דער פראָדוקצײאָן, — די אַרבייטער האָבען זיך געשיידעט אין אַזעלכע װאָס האָבען אָנגעפיהרט די אַרבייט און אַזעלכע װאָס האָבען געטהאָן די אַרבייט. אָדער אין אַזעלכע װאָס האָבען געטהאָן זײער אַרבייט אויף אַ גרויסען פּוס און אַזעלכע װאָס האָבען געאַרבייט אויף אַ קלענערען מאַסשטאַב. װען אָבער עם האָט זיך אָבגעטיילט אַ בעװונדערער קלאַס סוחרים, איז צום ערשטען מאַל אויפגעקומען אַ קלאַס מענשען אַזעלכע, װאָס האָבען אַלײן אין דער אַרבייט קײן שום אַנטיײל ניט גענומען און דאָך האָבען זײ אַזױ געמאַכט, אַז אין אַלגעמײנען האָבען זײ אָנגעפיהרט די פראָדוקצײאָן און די פראָדוצענטען זײנען געװאָרען צו זײ עקאָנאָמיש אונטערוואָרפּען. זײ זײנען געװאָרען די פערמיטלער צװישען יעדע צװײ פראָדוצענטען און האָבען זײ בײדע בעראַבעװעט. אײננערערט האָבען זיך די סוחרים, אַז זײ װערען די ניצליכסטע קלאַסע פון דער בעפעלקערונג, װײל זײ בעפרייען די פראָדוצענטען פון די מײהע און פון די רײזיקע פון מוזען אַלײן פערװאָרגען דעם אויסטױש און זײ העלפּען זײ צו קענען געפײנען בעלנים אויף זײער אַרבייט אין די װײטסטע געגענדען; אין אמת'ן אָבער זײנען די סוחרים געװאָרען אַ קלאַס פון פאַראַזײטען, עכטע געזעלשאַפטליכע פּיאָזוקעס. אויפגעטהאָן האָבען זײ אין אמת'ן זעהר װעניג און פאַר אַ לײן דערפאַר האָבען זײ אָבגעשעפּט די סמעטענע פון די פראַצע פון בײדע זײטען, אײ פון די הײמישע פראָדוצענטען, אײ פון די פּרעמדע. און אין דער גיך האָבען זײ אָנגעקליעבען גרויסע עשירות'ן און געװאָל־דיגען געזעלשאַפטליכען אײנפלוס. און דאָרום האָבען זײ בעקומען אַלץ מעהר און מעהר אַנזעהען און האָבען אַלץ מעהר און מעהר בע־הערשט די פראָדוקצײאָן, ביז זײ האָבען ענדליך אַלײן בעשאַפּען אַן אײגענעם „פראָדוקט“, דאָס זײנען די האַנדעלס־קריזען, װאָס זײנען געװאָרען אָפטע געסט פון צײט צו צײט און געבראַכט שװערע צרות אויפ'ן גאַנצען געזעלשאַפטליכען לעבען.

אויף די מדרגה פון דער מענשליכער ענטװיקלונג, פון װעלכער

מיט רעדען דאָ, האָט די סוחרים־קלאַסע, די נאָר וואָס אויפגעקומענע, נאָך ניט געהאַט קיין שום בעגריף פון די געוואלדיגע ראַלע, וואָס זי וועט אמאָל שפּיעלען. אָבער זי ענטוויקעלט זיך אלץ מעהר און ווערט אלץ מעהר אזוי וויכטיג, אז מען קען זיך ניט בעגעהן אָהן איהר.

מיט דער ענטוויקלונג פון די מסחר־קלאַסע קומט אויף מעט אַל־געלד, אויסגעפרעסטע מטבעות. דאָס ווערט א נייער מיטעל פון הערשונג פון די ניט־פּראָדוצענטען איבער דעם פּראָדוצענט און זיין פּראָדוקציע. דאָס געלד איז געוואָרען די וואַרע איבער אלע וואַר־רען, זי ענטהאַלט אלע סחורות אין זיך פּערבאָרגען; דאָס כּשוף־מיטעל, וואָס קען זיך פּערוואַנדלען אין אלעס וואָס מען קען זיך נאָר ווינשען. ווער עס האָט געהאַט געלד, דער האָט בעהערשט די גאַנצע וועלט פון פּראָדוקציע. און ווער האָט געהאַט געלד? דער קויפּמאַן. אין זיין האַנד איז דאָס געלד געוואָרען דער גאָט פון דער געזעלשאַפּט. ער האָט געמאַכט, אז יעדער זאָל פּיהלען, דאָס אלע סחורות מוזען זיך וואַרפען קניענדיג אין שטויב פאַר'ן געלד, און דער־מיט מוזען צום געלד דינען אלע וואַרע־פּראָדוצענטען. ער האָט בעוויזען, ווי אלע אַנדערע פּאַרמען פון רייכטהום ווערען נאָר דער שאַטען פון דינען עיקר עשירות, פון געלד. קיינמאָל האָט זיך די מאַכט פון געלד ניט אַרויסגעצייגט אזוי רויה און מיט אזא געוואַלט, ווי אין דינער יוגענדצייט זיינע.

נאָך דעם ווי עס איז אויפגעקומען וואַרע־פּערקויף פאַר געלד, האָט דאָס געלד גענומען שפּיעלען נאָך אַ נייע ראַלע: מען האָט אָנגעהויבען אוועקצובאָרגען געלד אויף פּראָצענט. די געזעצע פון אַלטען רוים און פון דעם אַלטען אַטהען האָבען געמאַכט דעם בעל חוב אונטערואַרפען צו די פּיס פון דעם מלוּה אָהן שום רחמנות. אין קיין לאַנד שפּעטער זיינען די געזעצע ניט געווען אזוי אונדערבאַרמדיג, און אין די ביידע פּאַרצייטיגע לענדער זיינען אַט דינע אונדערבאַרמדיגע געזעצע אַרויסגעקומען פון זיך, אלס געוואוינהייטס רעכטע, אָהן אַנדערן צוואַנג ווי דעם עקאָנאָמישען, — דאָס הייסט ווייל דער באַר־גער האָט זיך ניט געקענט העלפען, ער האָט געמוזט אַנקומען צו דעם געלד־מענש.

ווען עס איז שוין געווען פּריוואַט־עשירות אין סחורות, אין שקלאַ־פען און אין געלד, איז צוגעקומען נאָך איין סאָרט רייכטהום, — אין

דעם בעזיץ פון פעלד. פריהער האָבען איינצעלנע מענשען נאָר גע-
קראָגען פון דער גענעם אָדער פון דעם שטאַט א שטיקעל פעלד בלויז
צום בעאַרבייטען. קיין פּריוואַט-עשירות אין פעלדער האָט ניט גע-
קענט זיין.

ווען אָבער עס איז שוין געווען געקומען אין דער ענטוויקלונג אזוי
ווייט, ווי מיר האַלטען דאָ, האָט יעדער שוין דאָס שטיקעל פעלד, וואָס
איז איהם צוגעטיילט געוואָרען, פעסט געהאַלטען אלס זיין אייגענ-
טהום; דאָס פעלד-אייגענטהום האָט זיך אזוי בעפעסטיגט, אז עס
איז שוין געוואָרען אַ ירושה פאַר קינדער און קינדס-קינדער. איצט
איז זיי געוואָרען צו לאַסט דאָס, וואָס די גענטיילגעמינשאַפט האָט
נאָך געהאַט אַ רעכט אויף די פעלדער. דאָס איז געוואָרען אויף די
איינצעלנע ווי קיימען אויף די הענד, ווייל דאָס האָט זיי ניט ערלויבט
צו טהאָן מיט זייערע פעלדער ווי פּאָלשטענדיגע בעלי בתים, אפילו
צו פּערקויפען. דאָרום האָבען זיי דעמאָלט שטאַרק געוואונשען, זיי
זאָלען זיך אין גאַנצען בעפרייען פון דעם שטיקעל איבערבליבעכטס
פון דעם פריהעריגען שותפות-אייגענטהום. נו, פון דיעזע קיימען
אויף זייערע הענט האָבען זיי זיך טאַקי בעפרייט, אָבער צוזאַמען מיט
דעם זיינען די מעהרסטע פון זיי באַלד „בעפרייט“ געוואָרען פון זייער
פעלד-אייגענטהום אויך. וואָרום מען דאַרף ניט פּערגעסען, אז וואו
מענשען זיינען גאָר אין גאַנצען פאַר זיך פרייע בעלי בתים איבער
זייערע פעלדער, האָבען זיי טאַקי די מעגליכקייט די פעלדער אָהן
בעשרענקונג צו ב ע ז י צ ע ז, אָבער דאָן האָבען זיי אויך וויעדעה
די מעגליכקייט די פעלדער גאָר אין גאַנצען צו פ ע ר ל י ע ר ע ז.
אזוי לאַנג ווי עס עקזיסטירט נאָך כאַמטש אַן איבערבליבונג פון
שותפות-אייגענטהום, איז טאַקי דער איינצעלנער ניט אין גאַנ-
צען פריי זיין פעלד צו בעזיצען, דערפאַר אָבער איז ער וויעדער פּער-
זיכערט, אז ער קען עס ניט גאָר אין גאַנצען פּערלייערען. אזוי גוט
ווי איינער קען ניט האָבען קיין פעלד אין זיין פּאָלשטענדיגען אייגענ-
טהום און ער קען עס ניט פּערקויפען, ווייל עס בעלאַנגט צו אַלע, אזוי
קען עס דאָך אַנאַנדערער אויך ניט בעזיצען פּאָלשטענדיג און ניט אָב-
קויפען. דאָס הייסט, אַלזאָ, אז יעדער מענש בלייבט אימער אַ שותף
מיט אַלע זיינע מיטברידער אין די פעלדער און ער איז אימער זיכער
מיט אַ חלק פעלד פאַר זיך צו בעאַרבייטען. ווען אָבער ער פיהרט

אויס, וואָס ער מיינט, אז עס איז א מציאה נעכאפט, אז זיין שטיקעל פּעלד ווערט „פריי“ פון די דעה, וואָס קהל האָט איבער דעם און ער רייסט איבער די קייטען פון קאָנטראָל פון דער געמיינשאַפט, דאָן צורייסט ער דערמיט אויף דעם באַנד וואָס האָט איהם ביז אַהער צוגעבונדען צו דעם פּעלד און וואָס האָט ניט געקענט אָבנערסען ווער רען פון איהם. וואָס דערפון קומט אַרויס, האָט מען איהם באַלד גע- מאַכט פּערשטעהן דורך דעם געלד, וואָס איז אויפגעקומען צוזאַמען מיט דעם פּריוואַט־אייגענטהום: די שטיקער פּעלד האָבען איצט שוין געקענט ווערען וואַרע, מען האָט זיי שוין געקענט פּערקויפּען און געבען פאַר אַ משכון. אזוי געשווינד ווי ערד איז געוואָרען פּריוואַט־אייגענטהום, איז באַלד אויף (אין אַטהען) ערפונדען געוואָרען דיפּאָ- טעק (מאַרטגיידיש, געבען גרונד־אייגענטהום פאַר אַ משכון). דעם פּעלד־בעזיצער האָט זיך געדוכט, אז איהם איז געוואָרען בעסער, ער איז געוואָרען דער גאַנצער אייגענטהימער איבער זיין פּעלד; אָבער נאָך זיין גאַנצען רעכט אויף אייגענטהום האָט זיך נאָכגעשלעפט די חלאת פון היפּאָטהעק, וואָס האָט אונטערגעגראָבען זיין אייגענטהום. עס איז פונקט אַ שטייגער ווי נאָך די מאָנאָגאַמיע, נאָך די פרומע איינפיהרונג, אז אַ פרוי מוז בלייבען שטרענג דאָס ווייב נאָר פון איין מאַן, שלעפט זיך נאָך די חלאת פון העטעריזמוס און פּראָסטיטויציאָן (ווי מיר האָבען שוין אויבען גערעדט). אָט אזוי איז אויף דאָ: איהר האָט געוואָלט דאָס פולע, פרייע רעכט אויף גרונד־אייגענטהום, מיט דעם רעכט דאָס צו פּערקויפּען אָדער צו פּער־משכנ'ען אָדער צו פּער- שטענקען? — אָט האָט איהר עס! דוקא דערפון קומט אַרויס, אז איהר פּערלירט אַלעס!

אויף אזא אופן איז עס געקומען דערצו, אז מיט דער פּערשפּריי- טונג פון האַנדעל, מיט דער ענטוויקלונג פון געלד, וואובער, גרונד־ אייגענטהום און היפּאָטהעק האָט זיך שנעל גענומען צוזאַמענציהען (קאָנצענטרירען) די גאַנצע עשירות אין די הענט פון אַ קלאַס פון וועניג מענשען. און לעבען דעם איז אַלץ גרעסער געוואָרען די מאַסע פון די אַרימע און די אַרימקייט פון דער מאַסע.

די נייע אַריסטאָקראַטיע פון רייכטהום איז א טייל געווען פון אַנהויב אָן דייעלבע וואָס דער אַלטער אַדעל פון געבורט: די אַדעליגע זיינען דאָס געוואָרען די רייכע, וואָס אַלץ איז אַריינגעקומען אין זייער

רע הענט אריין. א טייל אָבער זיינען די אַריסטאָקראַטען פון עשירות געוואָרען אנדערע, און דיעזע האָבען דעם אַדעל ענדליך פּערוקט אָן אַ זייט. (אזוי איז עס געווען אין אַטהען, אין רוים, ביי די דייטשען). און חוץ דעם וואָס די פּרייע בירגער זיינען אויף אזא אופן צו שייַדעט געוואָרען אין קלאַסען פון רייכע און אַרימע, האָבען זיך אויך אונגעהייער פּערמעהרט די שקלאַפּען. (וויפּעל שקלאַפּען עס זיינען געווען אין אַטהען, האָבען מיר שוין אויבען דערמאָהנט. אין קאָרינטה איז אין די בליהונסצייט פון דער שטאָדט געווען 460,000 שקלאַפּען, אין ענינא 40,000; אין ביידע צעהן מאָל אזוי פּיעל ווי פּרייע בירגער). די געצוואונגענע אַרבייט פון די שקלאַפּען איז געווען דער פּונד דאַמענט פון אַלע געזעלשאַפּטליכע פּיהרונגען און איינריכטונגען.

וואָס־זשע איז געוואָרען פון די גענטי־פּיהרונגען נאָך דער ראַד זיגער געזעלשאַפּטליכער איבערקעהרעניש? די דאָזיגע פּיהרונגען האָבען ניט מעהר געקענט עקזיסטירען. עס זיינען אַרויסגעוואַקסען נייע עלעמענטען. די גענטי־איינריכטונגען האָבען די נייעסען ניט געבראַכט. עס איז געקומען פון זיך. און געגען די דאָזיגע נייע עלע־מענטען זיינען די גענטי־פּיהרונגען געוואָרען אָהנמעכטיג.

די גענטי־איינריכטונג מיט איהרע אויסגעקליעבענע אָנפּיהרער פון דער גענעס זיינען געווען בעגרינדעט אויף דעם, דאָס די מיטגליע־דער פון אַ גענעס, אָדער וועניגסטענס פון אַ שטאַם, זיינען געזעסען צוזאַמען אין איין פּלאַץ און נאָר זיי אַליין האָבען דאָרטען געוואוינט. די צוזאַמען־וואוינענדע מענשען פון אַ לאַנד זיינען געווען משפּחות. דאָן האָט יעדע משפּחה געהאַט איהרע פּאַרשטעהער, וואָס האָבען אָנ־געפּיהרט אַלע קהל'שע זאַכען. אָבער נאָך די בעשריעבענע איבערקעהר־רענישען האָט דאָס שוין לאַנג ניט מעהר עקזיסטירט: מענשען האָבן צען שוין ניט מעהר געוואוינט צוזאַמען בלויז נאָך משפּחות. די גענ־טעס און די שטאַמען זיינען אומערום דורכגעמישט געוואָרען. אומערום האָבען געוואוינט שקלאַפּען און פּרעמדע צווישען די בירגער. מענ־שען האָבען שוין ווייטער אויפגעהערט צו בלייבען זיצען אייביג אויף איין אָרט. גאָר פּריהער זיינען זיי געווען אַרומוואַנדערער. ערשט געגען ענדע פון די מיטעל־שטופּע פון באַרבאַריי האָבען זיי זיך צו געוואוינט צו זיצען שטענדיג אויף איין אָרט. איצט, ווען די ציוויל־ליזאַציאָן איז געקומען, האָט מען וויעדער אויפגעהערט צו בלייבען

אייביג אויף איין אָרט. א טייל מענשען האָט דער האַנדעל אַרומגע-
טריעבען, א טייל האָבען גענומען וואַנדערען ווען זיי האָבען געענ-
דערט זייער בעשעפטיגונג. א טייל — ווען זיי האָבען פּערקויפט זייע-
רע פעלדער אָדער געקויפט אַנדערע. הכלל, די קרובים פון איין גענז
זיינען דורכגעטאַשט געוואָרען. זיי האָבען ניט מעהר געקענט צוזאַ-
מען קומען צו בעזאָרגען זייערע אייגענע געמיינשאַפּטליכע אנגעלעגענ-
הייטען. אַלץ וואָס די משפּחה האָט נאָך געקענט בעזאָרגען צוזאַמען
איז געווען אונטערטעניג זאַכען, ווי רעליגיעזע צערעמאָניעס. די געמיינ-
שאַפּטליכע אינטערעסען, וואָס די גענטעס האָבען פּרוּהער געהאַט, האָ-
בען זעהר גוט געקענט בעזאָרגט ווערען דורך די גענטייל-אייניגקייט.
אָבער יעצט זיינען צוגעקומען נייע בעדירפניסע און נייע אינטערעסען.
זיי זיינען געקומען פון די טיעפע ענדערונגען אין די פּערהעלטניסע
פון אַרבייט און פון פּערדיענען זיך אן עקזיסטענץ און דורך די נייע
פּאַרמען, ווי די מענשען האָבען זיך יעצט איינגעשטעלט אין געזעל-
שאַפּט. די עזע נייע בעדירפניסע און אינטערעסען זיינען ניט נאָר
געווען פּרעמד צו די אַלטע גענטייל-אָרדנונג, נאָר זיי האָבען יענע אָרד-
נונג אויף יעדען אַרט צושטערט. אַנשטאָט די אַמאָליגע משפּחה,
האָט נאָר יעצט געשפּיעלט אַ ראַלע אַ גילדע פון אַלע מענשען פון איין
מלאכה, וועלכעס איז אַרויסגעקומען דורך די טיילונג פון אַרבייט.
ווייטער האָט גענומען שפּיעלען אַ ראַלע אַ נאַנצע שטאָרט און איהרע
אינטערעסען געגען די דערפער. אַמאָל האָט דער פּאַרשטעהער פון
דער משפּחה בעזאָרגט די אינטערעסען פון דער משפּחה. יעצט האָט
בען שוין נאָר געהאַט שותפות'ע אינטערעסען ניט אַלע מענשען פון
איינ משפּחה, נאָר אַלע מענשען פון איין מלאכה. אָדער אַלע איינ-
וואָהנער פון איין שטאָרט. אין איין מלאכה און אין איין שטאָרט
האָבען געקענט זיין מענשען פון ווער ווייסט וויפּיעל פּערשיעדענע
משפּחות און שטאַמען. און מענשען פון איין משפּחה האָבען געקענט
זיין צוטיילט איבער ווער ווייסט וויפּיעל פּערשיעדענע מלאכות און
שטעדרט. גילדען און שטעדרט האָבען אַלואָ געמוזט זעהען צו האָבען
זייערע פּאַרשטעהער, זייערע רעגירער אַויסעהאַלב דער גענטייל-איינ-
ריכטונג און הויז איהר. און דערמיט זיינען ממילא די נייע פּאַר-
שטעהער געוואָרען אַ מאַכט געגען די אַלטע משפּח-פּאַרשטעהער, מיט
וועלכע זיי וואָלטען געווען ווי צוויי קעץ אין איין זאַק. און ווידער

האָט זיך דיעזער געגען־שטרייט פון אינטערעסען בעווייעזען אין יעדער גענטייל־קערפערשאפט גופא, וואו זי איז נאָך יאָ געבליעבען עקזיסט־טירען. דעם העכסטען גראַד האָט דיעזער געגען־שטרייט דערגרייכט ווען אין איין גענט, אין איין שטאם זיינען געוואָרען א טייל רייכע, א טייל אַרומע, א טייל וואוכערניקעס, א טייל באַרגערס.

דערצו איז צוגעקומען א מאַסע פון נייע מענשען פון פרעמדע פעלקער. עס האָט זיך מאַכע מאַל געטראַפּען, אז זיי זיינען געוואָר־רען א מאַכט אין לאַנד. אזוי איז עס געווען אין רוים. אַרייננעמען זיי אין די משפחות און שטאַמען און ביסלעכווייז זאָלען זיי אין זיי פערשלונגען ווערען, האָט מען ניט געקענט, ווייל זיי, די פרעמדע, זיינען געווען צו א סך דערצו. פאַר די מאַסען, וואָס האָבען ניט צו־געהערט צו די משפחות און גענטעס און שטאַמען, זיינען זיי, דיעזע גענטס־איינריכטונגען, געווען ווי געשלאָסענע מיוחס'דיגע קערפערשאַפֿט־טען, וועלכע לאָזען קיין פרעמדע ניט אַרײַן. אַנשמאָט וואָס די גענ־טיל־איינריכטונגען זיינען פריהער געווען די אָנפאַנגליכע דעמאָקראַט־טיע, זיינען זיי איצט נאָר פּערוואַנדעלט געוואָרען אין א פינדליכע אַריסטאָקראַטיע.

און צום סוף איז דאָ א הויפט פונקט, פאַר וואָס אונטער די נייע אומשטענדען האָבען די גענטייל־איינריכטונגען ניט מעהר געקענט עקזיסטירען. דער פונקט איז דער: די גענטייל־אַרדנונג האָט ניט געהאַט קיין פּאָליציי און קיין זשאַנדאַרען, קיין מאַכט מיט וואָס צו צווינגען די אייגענע מענשען צו אונטערטהעניגקייט און צו פּאָלגען, חוץ נאָר די מאַכט פון עפענטליכע מיינונג, דאָס הייסט, דאָס וואָס דער עולם אַרום האַסט דעם, וואָס געהט אַראָב פון וועג. די גענטייל־אַרדנונג האָט ניט געדאַרפֿט קיין אַנדערע צוואַנגס־מאַכט; ווייל זי איז אַרויסגעוואַקסען פון אַזאַ געזעלאַשאַפט, וואו עס זיינען אינערליך ניט געווען קיין רייכע און אַרומע, קיין הויכע און נידעריגע, קיין הערשער און בעהערשטע. צו אַזעלכע צושטענדע איז די גענטייל־אַרד־נונג געווען צוגעפאַסט. איצט אָבער איז שוין געווען נאָר אַן אַנדער וועלט: עס איז אויפגעקומען א געזעלשאַפט, וועלכע האָט זיך שוין געמוזט צושפאַלטען אין פרייע און שקלאַפּען, אין רייכע רויכער און אַרומע בערויכטע; דורך אַלע לעבענסבעדינגונגען צוזאַמען, דורך די נייע איינפיהרונגען ווי אויסצואַרבייטען לעבענסמיטלען האָט עס גע־

מוזט קומען דערצו. און דיעזע געגנערשאפטען האָבען שוין ניט מעהר געקענט אויסגעגלייכט ווערען. פערקעהרט, זייער נאטור איז געוועזען צו ווערען אלץ שארפער. אזא סאָרט געזעלשאפט וואָלט געמוזט האָבען שטענדיגע אָפענע מחלוקות צווישען די דאָזיגע קלאַסען, דאָרום האָט זי געמוזט געשטעלט ווערען אונטער דער הערשונג פון אַ מאַכט, וואָס שטעהט כלומר'שט איבער אלע פערשיעדענע קלאַסען, אַ מאַכט, וואָס דערלאָזט זיי ניט אָפען אַרומקריעגען זיך, און צווינגט זיי אויסצו־קעמפּען זייער קלאַסען־קאַמפּף העכסטענס אויף עקאָנאָמישען גע־ביעט אויף געזעצליכען אופן, ווי דאָס ווערט אָנגערופען. די גענטי־ל־אָרדנונג האָט אויסגעלעבט. זי האָט געפלאַצט דורך די טיילונג פון אַר־בייט און דורך די שפּאַלטונג אין קלאַסען, וואָס איז דערפון אַרויס־געקומען. איהר פלאץ האָט פערנומען ד ע ר ש ט א ט .

אין דריי הויפט־פאָרמען זעהען מיר אין דער וועלט־געשיכטע דעם שטאַט זיך אויפהייבען אויף די חורבות פון די גענטי־ל־אָרד־נונג. מיר האָבען אויבען די דרי פאָרמען בעטראַכט אין זייערע אייני־צעלהייטען. זיי זיינען: דער שטאַט אין אַטהען (גריכענלאַנד), רוים און ביי די גערמאַנען. אין אַטהען זעהען מיר די ריינסטע פאָר־מע פון שטאַט, די קלאַסישע: דירעקט קומט דאָ אַרויס דער שטאַט פון די קלאַסען־געגנערשאפט, וואָס האָט זיך ענטוויקעלט אין דער גענטי־ל־געזעלשאפט, און ער פערנעהמט די גאַנצע הערשונג. אין רוים ווערט די גענטי־ל־געזעלשאפט מיט דער צייט אן אויסנאָהמע פון גאַנצען פאָלק; די פּעראַייניגטע משפּחות ווערען אַ בעזונדערער יחוס־שטאַט. הויז זיי ענטוויקעלט זיך אַ גרויסע מאַסע אָרימעם פאָלק, די „פּלעבס“, וועלכע האָבען ניט קיין שום רעכטע, אָבער מוזען טראָגען אלע פּליכטען. עס קומט אַ צייט, ווען די דאָזיגע פּלעבס בעזיעגען די מיוחסים, דאָן צורייסען זיי די אַלטע משפּחה אָרדנונגען און אויף זייערע חורבות שטעלען זיי אויף דעם שטאַט, וועלכער נעהמט דערנאָך אַרײַן אין זיך ביידע, אי די גענטי־ל־מיוחסים אי די פּלעבס. און וויעדער ביי די דייטשען, וועלכע בעזיעגען דאָס אַלטע רוימער־רייך, קומט דער שטאַט אַרויס דירעקט פון דעם, וואָס זיי נעהמען איין גרויסע פּרעמדע לענדער און זיי מוזען האָבען אַ מאַכט־איינריכטונג זיי צו בעהערשען. די גענטי־ל־אָרדנונג טויג ניט

דערצו. ביי די דייטשען אָבער איז נאָך הונדערטער יאָהרען לאַנג געבליעבען אַן איבערבלייבונג פֿון די גענטייל־אַרדנונג, אויך נאָכדעם ווי עס איז שוין געווען אַ שטאַאַט. זי איז געבליבען אין פֿער־ענדערטער פֿאַרמע, אַלס אַ פֿעראַייניגונג פֿון אַלע די, וואָס וואוינען אין איין געגנט, מיט אייגענע פֿאַרשמעהער, פֿריי אויסגעוועהלטע, מיט געוויסע געמיינשאַפֿטליכע איינריכטונגען. דאָס איז געווען די „מאַרק־איינריכטונג“. (מיר האָבען שוין אויבען גערעדט דערפֿון.) שפּעטער איז די אַלטע גענטייל־איינריכטונג נאָך אַמאָל יונג גע־וואָרען, אין אַן אָבגעשוואַכטער פֿאַרמע, אין די שפּעטערע משפּחה־פֿעראַייניגונגען פֿון דעם אַדעל און פֿון אַזוי רייכע משפּחות. אין אַ טייל ערטער, לִמשל אין די דיטמאַרשע געגנט, האָבען שפּעטער נאָך אַפילו פֿראַסטע פֿויערען־פֿאַמיליען געהאַט אַזעלכע משפּחה־פֿעראַיי־ניגונגען. פֿאַר וואָס איז ביי די דייטשען מעגליך געווען, אז פֿון די גענטייל־איינריכטונגען זאָלען זיך אָבשמעלען איבערבלייבונגען? ווייל בשעת זיי האָבען איינגענומען די אַלטע רוימישע מלוכה האָבען זיי נאָך ניט געהאַט קיין פֿאַרטגעשריטענע אַרבייט־טיילונג און די עקאָנאָמישע ענטוויקלונגס־שטופּע פֿון די עראָבערער און עראָבערטע איז געווען כמעט דזעלבע; זיי האָבען אַלואַ ניט געהאַט צווישען זיך נאָך דער עראָבערונג קיין ערנסטליכען קאַמפּף, וואָס זאָל די אַלטע גענטייל־איינריכטונגען אין גאַנצען פֿערניכטען.

מיר זעהען אַלואַ, אז דער שטאַאַט איז אויף קיין פּאַל ניט פֿון אויסגענוועיג אַרויפגעצוואונגען געוואָרען אַלס אַ מאַכט אויף דער גע־זעלשאַפֿט. אויך איז ער וויעדער ניט, ווי העגעל זאָגט, „די ווירקליכ־קייט פֿון יושר“, „דאָס בילד פֿון שכל און גערעכטיגקייט“. דער שטאַאַט איז אַרויסגעוואַקסען נאַטירליך פֿון דער מענשליכער געזעל־שאַפֿט ווען זי האָט דערגרייכט אַ געוויסע שטופּע פֿון ענטוויקלונג. וואו עס איז אויפגעקומען אַ שטאַאַט, האָט דאָס בעוועזען, אז די געזעלשאַפֿט האָט זיך פֿערוויקעלט אין געגנערשאַפֿטען, פֿון וועלכע זי האָט ניט מעהר געקענט אַרויסקריכען. עס זיינען ענטשטאַנען קלאַסען מיט גענען־שמירייטיגע עקאָנאָמישע אינטערעסען. זיי וואָלטען זיך כסדר אַרומגעריסען און זייערע מחלוקות וואָלט צו קיין טאָלק ניט גע־פיהרט און עס וואָלט אונמעגליך געווען אז די געזעלשאַפֿט זאָל עקזיס־

טירען. דארום איז נויטיג געוואָרען אַ מאַכט, וואָס זאָל שמעהן כלומרשט איבער די געזעלשאַפט, אַ מאַכט וואָס זאָל איינשטילען די מחלוקות און זאָל זיי האַלטען אין „אַרדנונג“. אָט די דאָזיגע מאַכט וואָס איז אַרויסגעקומען פון דער געזעלשאַפט אָבער האָט זיך געשמעלט איבער איהר און איז מיט דער צייט געוואָרען אַלץ מעהר און מעהר אָבגעזונדערט פון דער געזעלשאַפט — אָט דיעזע מאַכט איז דאָס דער שטאַט.

דער אונטערשיעד צווישען דעם שטאַט און די אַלטע גענטיל-אַרגאַניזאַציען איז ערשטענס דאָס, וואָס דער שטאַט טיילט איין זיינע בירגער ניט לויט נאָך זייער קרובים/שאַפט, נאָר לויט נאָך דעם וואו זיי פֿאַרן. די אַלטע גענטיל־פּעראַיאַנינגען, ענטשטאַנען און צוזאַמענגעהאַלטען דורך בלוט־פּערוואַנדשאַפט, זיינען געוואָרען, ווי מיר האָבען געזעהען, ניט געניגענד. אַ סך דורך דעם, ווייל אַזעלכע כּע פּעראַיאַנינגען זיינען נאָר מעגליך געווען ווען די מענשען פון איין משפּחה האָבען געוואוינט צוזאַמען אויף איין פּלאַץ און דאָס האָט שוין לאַנג אויפגעהערט. דער פּלאַץ איז געבליבען, אָבער די מענשען זיינען דורכגעטאַשט געוואָרען. דאָרום איז דער פּלאַץ געוואָרען דער עיקר און ווער נאָך עס האָט געוואוינט אויף דעם פּלאַץ, אַלץ איינס צי פון איין משפּחה אָדער שטאַם מיט די איבריגע צי ניט, איז געוואָרען אַ צוגעהעריגער בירגער צו דעם פּלאַץ און האָט דאָרטען געהאַט זיינע רעכטע און פּליכטען אַלס בירגער. אזוי איז עס געוואָרען אין אַלע שטאַטען — די שטאַטס־בירגער זיינען אַרגאַניזירט לויט נאָך דעם אָרט, וואו זיי וואוינען. אונז קומט עס דאָרום פּאָר ווי נאַטירליך; אָבער מיר האָבען געזעהען, וואָסערע שווערע און לאַנג־דויערענדע קעמפּע עס האָבען געמוזט פּאַרקומען, ביז דיעזע איינריכטונג האָט אין אַטהען און רוים פּערנומען דעם פּלאַץ פון די אַלטע אַרגאַניזאַציען לויט נאָך געשלעכטער, לויט נאָך קרובים/שאַפט.

דער צווייטער אונטערשיעד צווישען די גענטיל־אַרדנונג און דעם שטאַט איז, וואָס ביי דעם שטאַט איז דאָ אַן עפענטליכע געוואַלט, און אָבגעזונדערטע פון פּאַלק; זי איז ניט מעהר דירעקט די בעפעלקער־רונג אַליין, וואָס אַרגאַניזירט זיך אַלס בעוואַפּענטע מאַכט. דיעזע אָבגעזונדערטע עפענטליכע געוואַלט איז נויטיג, ווייל אַ זעלבסט־טהע־טיגע בעוואַפּענטע אַרגאַניזאַציען פון דער בעפעלקערונג אַליין איז

געוואָרען אונמעגליך זייט די מענשען זיינען געוואָרען צושפּאַלטען אין קלאַסען. די שקלאַפּען זיינען דאָך אויך אַ טייל פון דער בעפעלקער־רונג. די 90,000 בירגער פון אַטהען זיינען געגען זייערע 365,000 שקלאַפּען נאָר געווען אַ קלאַסע מיט בעזונדערע רעכטע. דאָס פּאַלקס־מיליטער פון די אַטהענישע דעמאָקראַטיע איז געווען אַן אַריסטאָקראַטישע עפענטליכע געוואַלט געגען די שקלאַפּען און האָבען זיי געהאַל־טען אין צוים. אָבער אויך אום צו האַלטען אין צוים די בירגער איז געוואָרען נויטיג אַ זשאַנדאַרמעריע, ווי אויבען דערצעהלט.

דיעזע עפענטליכע געוואַלט עקזיסטירט אין יעדען שטאַט. זי בעשטעהט ניט בלויז פון בעוואַפּענטע מענשען, נאָר אויך פון זאַכען, נעמליך געפּעננטיסע און אַלערליי צוואַנגס־איינריכטונגען, וואָס זיינען ניט געווען אין דער גענטיג־געזעלשאַפּט. די רעגירונגס־געוואַלט קען אַמאָל זיין זעהר קליין, כמעט ווי גאָר־ניט; אַזוי קען זי זיין אין גע־זעלשאַפּטען וואו עס איז נאָך ניט ענטוויקעלט די גענערשאַפּט פון די קלאַסען. אויך אין פּערוואָרפענע ווינקעלעך פון לאַנד. אין אַמע־ריקא איז אין מאַנכע ערטער טייל מאָל גאָר ניטאָ קיין רעגירונגס־מאַכט. אָבער וואָס מעהר עס פּערשאַרפען זיך די גענערשאַפּטען פון די קלאַסען, אַלץ שטאַרקער ווערט די רעגירונגס־געוואַלט. אויך ווערט זי שטאַרקער, וואָס גרעסער עס ווערען די מלוכות, וועלכע גרענעצען זיך איינע מיט די אַנדערע און וואָס מעהר עס פּערמעהרען זיך די מענשען אין זיי. מען דאַרף נאָר אַ קוק טהאָן אויף איראָפּאַ היינט, וואו די רעגירונגס־געוואַלט איז אַרויפגעשרויפּט געוואָרען אַזוי גע־וואַלדיג הויך, אַז זי סטראַשעט צו פּערשלינגען די גאַנצע געזעלשאַפּט און אפילו דעם שטאַט אַליין אויך. דאָס האָט געבראַכט דער ביטער־דער קאַמפּף צווישען די קלאַסען און די קאָנקורענץ צווישען די לענדער און זייער לענדער־כאַפּעריי.

אום אויפצוהאַלטען דיעזע רעגירונגס־געוואַלט מוז מען אויף דעם נעהמען געלד ביי די שטאַטס־בירגער — מוז מען נעהמען ש ט י י ע ר ע ן (פּאָדאַטקעס, מכס, טעקסעס). אין דער גענטיג־געזעלשאַפּט זיינען שטייערען געווען פּאַלשמענדיג אונבעקאַנט. היינט איז דאָס אַ שרעקליכע לאַסט אויף אַלע פּעלקער. ווען די ציוויליזאַציע ציאָן וואַקסט אויס ווייטער, זיינען שוין די שטייערען אויך ניט מעהר גענוג; דער שטאַט ציהט דאָן וועקסלען אויף די צוקונפּט; ער

מאכט הלאות, ש ט א א ט ס - ש ו ל ד ע ן . אויך דאָס איז א שווערע לאַסט אויף די היינטיגע מדינות.

איצט שמעהען די בעאמטע פון דעם שטאַט אלס אָרנאָנען פון דער געזעלשאַפט א י ב ע ר דער געזעלשאַפט. זיי זיינען דאָס מיט דעם כוח פון די רעניערונגס-געוואַלט און מיט דעם רעכט צו געהמען שטייערען. די אַכטונג, וואָס די גענטיל מיטגליעדער פלע- גען אָבגעבען פרייוויליג צו זייערע בעאמטע, דיעזע אַכטונג וואַלט ניט מעהר געווען גענוג פאר די רעניערונגס-בעאמטע פון דעם שטאַט, אפילו ווען זיי וואַלטען דאָס געקענט האָבען. אזוי ווי זייער מאַכט איז אַ פרעמדע צו דער געזעלשאַפט, מוז מען זיי פערשאַפען רעס- פעקט דורך אויסנאַהמס-געזעצע, דורך וועלכע זיי געניסען אַ בעזונג- דערע הייליגקייט און מען טאָר זיי ניט אָנריהרען. דער לומפינסטער פאָליציי-דיענער פון דעם ציוויליזירטען שטאַט האָט מעהר „אויטאָ- ריטעט“ (צו בעפעהלען) ווי אלע בעאמטע פון דער גענטיל-געזעל- שאַפט צוזאַמען. אָבער דער מעכטיגסטער קייסער און דער גרעסטער שטאַטסמאַן אָדער מיליטער-אָנפיהרער פון דער ציוויליזאַציאַן קען מקנא זיין דעם קלענסטען גענטיל-פאָרשטעהער פאר די אונגעזוואונג- גענע און אונבעשטריטענע אַכטונג, וואָס מען האָט צו איהם. דאָס איז דערפאר, ווייל דער גענטיל-פאָרשטעהער איז אַן אייגענער מענש, ער שמעהט אין דער געזעלשאַפט גופא; דער שטאַטס-בעאמטער אָבער מוז פאָרשמעלען עפעס, וואָס איז אויסער דער געזעלשאַפט און איבער איהר.

אזוי ווי דער שטאַט איז אויפגעקומען דורך די נויטוענדיג- קייט צו האַלטען אין צוים די געגנערשאַפט פון די פערשיעדענע קלאַ- סען; און אזוי ווי ער איז אָבער אויך ענטשמאַנען אין דעם קאַמפּף גופא פון דיעזע קלאַסען; דאַרום איז דער שטאַט אין רעגעל די מאַכט פון די מעכטיגסטע קלאַסע, פון די קלאַסע, וואָס האָט עקאָ- נאָמיש די אויבערמאַכט. דורך דעם שטאַט ווערט דיעזע קלאַסע אויך פאָליטיש די הערשענדיגע. דורך איהם קריעגט זי נייע מיטלען צו האַלטען די אונטערדריקטע קלאַסע אין אונטעררוואַרפּענהייט און זי אויסצווויגען. אין די פאַרצייטיגע מלוכות איז דער שטאַט גע- ווען דער עיקר דער שטאַט פון די שקלאַפען-בעזיער. זיין הויפט- צוועק איז געווען צו האַלטען די שקלאַפען אין אונטערטהעניגקייט.

וועדער אין דער פאנטשיזונע-צייט איז דער שטאט געווען דער אָר-גאן פון די פריצים און זיין הויפט-צוועק איז געווען צו האַלטען אין אונטערטעהעניגקייט די לייב-אייגענע און פאנטשיזונע פויערען. און דער היינטיגער שטאט מיט זיינע פארלאמענטען און אויסגעקליעבע-נע רעפרעזענטאנטען איז דאָס ווערקצייג, דורך וועלכען דאָס קאפי-טאַל זייגט אויס דאָס בלוט און שווייס פון די לוינ-אַרבייטער.

אַבער אַמאָל, אין אן אויסנאַהמע, טרעפט זיך, אז די קעמפפערנע קלאַסען זיינען כמעט ביידע גלייך אין קראַפט און דאָן קומט די שטאַטס-דעוואַלט און מיט זיך אַרײַן אַלס כלומר'שט דער שלום-מאַכער. אין דיעזען מאָמענט שפיעלט דער שטאַט אַ דאָלע ווי אַ בעזונדערע מאַכט, אונאַבהיינגיג פון ביידע קלאַסען. אזוי איז עס געווען מיט דעם אַלײן-הערשענדען קעניגטהום אין דעם זיבצעהנטען און אכטצעהנטען יאָרהונדערט. דעמאָלט איז פאַרגעקומען אַ שמענ-דיגער שטרייט צווישען די פריצים און די שטאַדטישע בירגער און די זעלבסט-הערשענדע קעניגסמאַכט איז געווען ווי אַ דריטע; זי האָט געמאַכט, אז זייערע ביידע וואַנשאַלען זאָלען בלייבען גלייך אין געוויכט און באַלאַנסירען אַמאָל די אַרויף און יענע אַראָב, און אַמאָל פערקעהרט. אזוי איז עס אויך געווען מיט די קייסערליכע הערשונג פון נאַפאָלעאָן אין פראַנקרײך, דעם ערשטען און בעזאָנדערס דעם צווייטען (דעם „דריטען“): דאָ איז פאַרגעקומען אַ שטענדיגער קאַמפּ פּווישען דער בורזשאַזיע (די געלד-בירגער) און דעם פּראָלעטאַריאַט (די וואָס מווען אַרבייטען פאַר יענעם), און דער קייסער האָט זיך געשטעלט מיט זיין מאַכט צווישען ביידע און פלעגט אויסשפיעלען אַמאָל די בורזשאַזיע געגען דאָס פּראָלעטאַריאַט, אַמאָל דאָס פּראָ-לעטאַריאַט געגען די בורזשאַזיע. דאָס הייסט, אַמאָל האָט ער גע-האַלטען מיט די כּדי צו קענען בעהערשען יענע, אַמאָל אומגעקעהרט. דאָס נייעסטע אין דיעזער קונץ איז דאָס נייע דייטשע רייך פון ביס-מאַרק'ס נאַציאָן: דאָ ווערען קאַפיטאַליסטען און אַרבייטער באַלאַנ-סירט איינע געגען די אַנדערע און ביידע ווערען אויסגעריסען פאַר די טובה פון די אַראָבגעזונקענע פּרייסישע קרויט-יונקער (די אַדע-לינע פריצים). דאָ האָבען ביידע גלייך אַ פנים ווי חוּם, אי די הער-שער אי די בעהערשטע. (די פינפטע אויפלאַגע פון דיעזען בוך איז

ארויס אין יאָהר 1892. ביז היינט זיינען די פּערהעלמניסע אין דייטשלאַנד שוין אַ סך אנדערש געוואָרען. — א י ב ע ר ז.)

אין דאָס רוב געשיכטליכע שטאַאַמען איז אויסערדעם געווען איינגעפיהרט, אַז די בירגער האָבען געהאַט רעכטע לויט זייער פּער- מעגען, — וואָס רייכער אַ בירגער אלץ גרעסער זיינע רעכטע. מיט דעם איז דירעקט אויסגעדריקט געוואָרען, אַז דער שטאַאַט איז אַן אָרגאַניזאַציאָן פון די רייכע און זיין צוועק איז צו בעשיצען זיי גע- גען די אָרימע. אזוי איז עס שוין געווען אין די אַטהענישע און רוין- מישע פּערמענענס-קלאַסען. אזוי איז עס אויך געווען אין דעם מיטעל- אַלטערליכער פּעאַדאַל-שטאַאַט, וואו יעדער פּריץ האָט געהאַט מאַכט אין דער פּאָליטיק לויט נאָכדעם, ווי גרויס זיינע גיטער זיינען גע- ווען. און אזוי איז עס אויך אין די היינטיגע שטאַאַמען, מיט זיין ערע אויסגעקליבענע רעפּרעזענטאַנטען אין פּאַרלאַמענט, אין די לעב- דער, וואו עס איז איינגעפיהרט אַ וואַהל-צענווס — דאָס הייסט אַז אַ רעכט צו שטימען האָבען נאָר די, וואָס צאָהלען געוויסע שטיי- ערען. דאָך דאַרף מען ניט מיינען, אַז נאָר אַזעלכע איינפיהרונגען, וואו די פּאָליטישע מאַכט אַנערקענט דעם אונטערשיעד פון פּערמע- גען, זיינען דער עיקר, וואס מאַכען דעם שטאַאַט פאַר אַן אָרגאַן פון די רייכע. פּערקעהרט, אַזעלכע איינריכטונגען בעצייכנען אַ נייער- ריגע שטופּע פון די שטאַאַטליכע ענטוויקלונג. די העכסטע פּאַר- מע פון שטאַאַט איז די דעמאָקראַטישע רעפּובליק, און אין איהר איז אַפּיציעל קיין שום אונטערשיעד ניט צווישען רייכע און אָרימע. און דאָך איז זי אויך דער אָרגאַן פון די רייכע. אין איהר האָט דער רייכטהום זיין איינפלוס ניט-דירעקט, אָבער דערפאַר איז זיין אייני- פלוס נאָך זיכערער. פון איין זייט האָבען די רייכע דאָ זייער אייני- פלוס דורך כאַבאַר, דורך די קאָררופּציאָן פון די רעגירונגס-בעאַמט- טע. דער שאַרפּסטער ביישפּיעל דערפון איז אמעריקאַ. פון דער אנדערער זייט האָבען די רייכע איינפלוס אויף דער רעגירונג דורך דער ברודערשאַפט פון רעגירונג און בערווע (אין אמעריקאַ רופּט מען די בערווע „וואָלל סטריט“). צווישען רעגירונג און בערווע ווערט אלץ מעהר איינהייט, ערשטענס, ווייל די שטאַאַטס-שולדען ווערען אלץ גרעסער און דאָס איז אַ געשעפט וואָס די רעגירונג האָט מיט דער בערווע. צווייטענס, קומען אלץ מעהר און מעהר אונטערנעהמונגען

פון פּראָדוקצאַן אַרײַן אין די הענט פון אַקציען־געזעלשאַפטען (אין אַמעריקא הייסט דאָס סטאַק־פּאַרײַשאַנס). פּריהער פּלעגען נאָר אײַזענבאַהנען זײַן אין די הענט פון אַקציען־געזעלשאַפטען, היינט קומען אַלע אונטערנעמונגען אַרײַן אין זײערע הענט, און די אַקציען־געזעלשאַפטען האָבען אױף זײער צענטער אין דער בערזע, און דורך דעם ווערען די קאַפיטאַליסטען אַלץ שטאַרקער אײנס מיט דער רעגירונג. א שטאַרקער בײשפּיעל דערפון איז, אױסער אַמעריקא, אױף די נײעסטע פּראַנצױזישע רעפּובליק. און אױף די בכבוד'יגע שװײץ האָט געטהאָן איהר חלק אין דער פּערבינדונג פון בערזע און רעגירונג. אזוי געהט עס אין די דעמאָקראַטישע רעפּובליק. און אין אונזרע היינטיגע געזעלשאַפטליכע פּעהעלעניסע ווערט די דע־מאָקראַטישע רעפּובליק אַלץ מעהר און מעהר אַן אונפּערמײדליכע נױטװענדיגקײט און זי איז די שטאַטס־פּאַרמע, װאָס נאָר אין איהר אַלײן װעט קענען אױסגעקעמפּט װערען דער לעצטער ענט־שײדונגס־קאַמפּף צװישען פּראָלעטאַריאַט און בורזשװאַזיע. אָבער אַז רעגירונג און בערזע זאָלען זײַן אײַן ברודער־בונד מוז ניט דוקא די רעגירונג זײַן אַ דעמאָקראַטישע רעפּובליק. דאָס קען מען זעהען אין ענגלאַנד, און אױף אין דעם נײעם דײטשען רײך, װאן מען קען ניט בעשטימט זאָגען װעמען דאָס אַלגעמײנע שטימערעכט האָט אױפֿ־געהױבען העכער, בײסמאַרק'ן אָדער בליכער־דער'ן. (בײסמאַרק, דער מעכטיגסטער פּאַרשטעהער פון רעגירונג; בליכער־דער, דער גרעס־טער באַנקיר און בערזען־מאַן. זײ זײנען בײדע אײנס.)

און ענדלײך הערשט די בעזיצער־קלאַסע דירעקט דורך דעם אַלגעמײנעם שטימערעכט. דען אזוי לאַנג די אונטער־דריקטע קלאַסע, אַלזאָ אין דיעזען פּאַל דאָס פּראָלעטאַריאַט, איז נאָך ניט ענטװיקעלט גענוג זיך זעלבסט צו בעפרייען, אזוי לאַנג װעט זי, די אונטער־דריקטע קלאַסע, אין איהר מערהייט, בעטראַכטען די היינטיגע אָרדנונג פאַר די אײנציג־מעגליכע און זי װעט פּאָליטיש זײַן אַ נאָכשלעפעניש נאָך די קאַפיטאַליסטישע קלאַסע; זי װעט זײַן איהר אײסערסטער לײב־קער פּלײגעל.

אָבער װאָס מעהר די אונטער־דריקטע קלאַסע װערט ענטװיקעלט און דערנענטערט זיך צו איהר זעלבסט־בעפרייאונג, אַלץ מעהר בײל־דעט זי זיך אין אַ פּאַרטיי, װעהלט איהרע אײגענע פּערטרעטער, ניט

די פּערטרעטער פון די קאַפּיטאַליסטען. דאָס אַלגעמיינע שטימערעכט איז אויף אזא אופן דער אינסטרומענט צו מעסטען ווי ווייט די אַר-בייטער קלאַסע איז שוין צייטיג אין איהר ענטוויקלונג צו איהר זעלבסט-בּעפרייאונג. מעהר קען דאָס אַלגעמיינע שטימערעכט ניט זיין און וועט עס קיינמאָל ניט זיין אין דעם היינטיגען שטאַאַט. אָבער דאָס איז אויך גענוג. ווען די צייט וועט קומען, אז דאָס טהערמאָ-מעטער פונ'ם אַלגעמיינעם שטימערעכט וועט אָנצייגען דעם קאָד-גראַד ביי די אַרבייטער, וועלען זיי, אזוי גוט ווי די קאַפּיטאַליסטען, וויסען וואו זיי האַלטען אין דער וועלט.

אַלזאָ, איז דער שטאַאַט ניט פון אייביג אָן. עס זיינען געווען געזעלשאַפטען, וואס זיינען אויסגעקומען אָהן איהם, וואס האָבען ניט אָנגעהויבען צו וויסען פון אַ שטאַאַט און פון אַ שטאַאַטס-געוואַלט. ווען די עקאָנאָמישע ענטוויקלונג האָט דערגרייכט אַ געוויסע שטופּע, וואו עס האָט געמוזט קומען צו אַ צושפאַלטונג פון דער געזעלשאַפט אין קלאַסען, איז דורך דיעזע צושפאַלטונג דער שטאַאַט געוואָרען אַ נויטווענדיקייט. און היינט געהט די עקאָנאָמישע ענטוויקלונג מיט שנעלע שריט אַלץ נעהענטער צו אזא שטופּע אין דער ענטוויקלונג פון דער פּראָדוקציע, וואו עס וועט ניט מעהר זיין נויטווענדיג אַז אַזעל-כע קלאַסען זאָלען עקזיסטירען; און ניט נאָר וואָס עס וועט ניט מעהר זיין נויטווענדיג, נאָר נאָך מעהר — ווען עס וועלען נאָך בליי-בען אַזעלכע קלאַסען, וועט דאָס זיין אַ זיכערע שטערונג צו דער פּראָדוקציע. (ווי מיר זעהען שוין היינט, אַז עס קומען קרויסען און די אַרבייט שטעלט זיך אָב און די בעשאַפונג פון נויטווענדיגע זאַכען פאַר דער מענשהייט ווערט אָבגעהאַלטען, — אַלץ דערפאַר, ווייל די מענשהייט איז צוטיילט אין קלאַסען, ווייל די פאַבריקען גע-הערען צו איין קלאַס מענשען, און זיי לאָזען ניט אַרבייטען ווען די מענשהייט בעדאַרף די אַרבייט, נאָר ווען זיי אַליין לוינט זיך, ווען זיי קענען דערביי מאַכען פּראָפּיטען. ווען ניט, מוז זיך אָבשטעלען די פּראָדוקציע, די אַרבייט פון דער מענשהייט. אָבער די מענשהייט קען סוף כל סוף ניט אַריבערטראַגען קיין שטערונג צו איהר פּראָ-דוקציע.) דאַרום וועט די צושיידונג פון מענשען אין קלאַסען אונט-טערגעהן, פונקט אזוי אונפערמיידליך, ווי זי איז פריהער אויפגעקומען. און ווען די קלאַסען וועלען אַוועקפאַלען, וועט אונפערמיידליך מיט

זיי צוזאמען אוועקפאלען דער שטאט. *) די געזעלשאפט, וועלכע וועט אויפ'ס ניי אָרגאַניזירען די פּראָדוקצאַן, אויף דעם פּונדאַמענט פון פּרייע און גלויבע פּעראייניגונגען פון די פּראָדוצענטען, וועט אוועקוואַרפּען די גאַנצע שטאַטס־מאַשין אַהין, וואו איהר פּלאַץ וועט דעמאָלט זיין: אין מוזעאום פון אַלטע זאַכען, צוזאַמען מיט דעם פּאַרצייטיגען שפּין־רעדעל און די בראַנזענע האַק.

אַלזאָ, זעהען מיר פון דעם, אז די ציוויליזאַציע איז די ענט־וויקלונגס־שטופּע פון דער געזעלשאַפט, ווען עס קומען צו אַ פּוּלע ענטוויקלונג די צוטיילונג פון אַרבייט, און דער אויסטויש, וואָס קומט דערפון אַרויס, און די וואַרען־פּראָדוקצאַן, וואָס נעהמט אַרום ביידע — ווען דאָס אַלעס קומט צו פּוּלער ענטוויקלונג און דאָס קעהרט אַי־בער די גאַנצע פּריהעריגע געזעלשאַפט, רופּען מיר דעם נייעם צו־שטאַנד, וואָס קומט דאָן, ציוויליזאַציע.

אין אַלע פּריהעריגע שטופּען פון דער געזעלשאַפט איז די פּראָדוקצאַן געווען, אין גרונד גענומען, אַ בשותפות־דיגע. און אויך די קאָנוומיצאַן (דער פּערברויך פון די אויסגעאַרבייטע זאַכען) איז פּאַר־

*) מיר זעהען נאָך אַמאָהל די אויפּמערקזאַמקייט פון דעם לעזער אויף דעם פּאַקט, אז ווען ענגעלס זאָגט דאָ, אז דער שטאַט וועט אוועקפּאלען, מיינט ער נאָר דאָס וואָס ער רופּט שטאַט און וואָס ער ערקלערט אַלס דער אמת'ער היסטאָרישער שטאַט. אָבער עס וועט בלייבען „די געזעל־שאַפט, וועלכע וועט אָרגאַניזירען די פּראָדוקציע אויף דעם פּונדאַמענט פון פּרייע און גלויבע פּעראייניגונג פון די פּראָדוקציען“. אין דיעזער אַר־גאַנזירטער געזעלשאַפט וועלען אויסגעקליבען ווערען בעאַמטע, דורך אַל־געמיינעם שטימערעכט און עס וועלען געמאַכט ווערען געוועזע דורך מאַט־יאָרישעס אָבשטימונג. ענגעלס זאָגט דאָ אויבען, אז „אין דעם הויז־טײַטש וועט דאָס אַלגעמיינע שטימערעכט ניט זיין מעהר ווי אַן אינסטרומענט צו מעסטען ווי ווייט די אַרבייטער קלאַסע איז שוין צו־טיג. אָבער אין דער צוקינפּטיגער געזעלשאַפט, הייסט דאָס, וועט דאָס אַל־געמיינע שטימערעכט זיין דאָס מיטעל פון אָרגאַניזאַציע פון אַ „פּרייע און גלויבע פּעראייניגונג פון די פּראָדוצענטען“. די אַנאַרכיסטען (און אויך אנדערע) רופּען אַזאָ אָרגאַניזאַציע פון דער געזעלשאַפט, מיט שטימערעכט און רעפּרעזענטאַציע, אויך „א שטאַט“. אַזאָ „שטאַט“ אָבער וועט, נאָך ענגעלס'עם ערקלערונג, יא זיין אין דער סאָציאַליסטישער צוקונפּט. נאָר ער זאָגט, אַז דאָס הייסט ניט שטאַט, נאָר געזעלשאַפט. — איבערזעצער.

געקומען אונטער דירעקטער פערטהיילונג פון די פראדוקטען אין גרע-
סערע אָדער קלענערע קאָמוניסטישע געמיינשאַפטען. דיזעז אר-
בייט-שותפות איז צוגעגאנגען אויף זעהר קליינעם פוס; אָבער קליין
ווי די ארבייטס-אונטערנעהמונגען זיינען געווען, זיינען די ארבייטער
דערביי געווען אַליין די בעלי-בתים איבער זייער ארבייט און איבער
די פרוכטען פון זייער ארבייט. זיי האָבען געוואוסט, וואס פון זייער
ארבייט ווערט: זיי האָבען עס פערנוצט. עס איז פון זייערע הענט
ניט אנטרונגען געווארען. און אזוי לאנג די פראדוקציען געהט צו
אויף אזא אופן, קען זי ניט אריבערוואַקסען דעם מענשען איבער דעם
קאָפּ אריבער. אין דער ציוויליזאציען איז דאָס רעגעלמעסיג און
אונפערמיידליך דער פאל: די סחורה-בשעאפונג און דער האַנדעל
מיט די סחורות וואַקסען אריבער דעם מענשען איבער דעם קאָפּ. דאָס
הייסט, די מענשען קענען ניט מעהר מאַכען מיט די סחורות וואָס
זיי ווילען, נאָר די סחורות, דער האַנדעל, די געשעפטען האָבען זיך
זייער אייגענע נאטור, זייערע אייגענשאַפטען, וואָס עס מוז מיט זיי
פאַסירען, — ווען די געשעפטען זאָלען געהן גוט און ווען ניט, ווען
עס זאָל זיין ארבייט און ווען ניט. און דאָס שלעפט ארום די מענ-
שען ביי די קעפּ און זיי קענען זיך ניט העלפען. עס קומט אויס, עפעס
אזוי ווי די סחורות און די געשעפטען וואַלטען געווען עפעס שדים,
עפעס פערבאָרגענע כוחות, פּרעמדע צו דעם מענשען, וואָס מאַכען
מיט דעם מענשען וואָס זיי ווילען. דאָס איז נאָר אין דער ציוויליזא-
ציען אזוי. פריהער זיינען די ארבייט און די פראדוקטען געווען אין
דעם מענשענ'ס רשות, ניט דער מענש אין זייער רשות. אָבער אין יע-
נעם סאָרט ארבייט, ווי עס האָט זיך געפיהרט איידער עס איז געקומען
ציוויליזאציען, האָט זיך פאַמעלעכעל אריינגערוקט די טיילונג פון
ארבייט — דאָס הייסט, אַ טייל מענשען האָבען גענומען ארבייטען
אימער ביי איין זאך און אַ טייל אימער ביי אַן אנדערע זאך. דאָס
האָט אונטערגעגראָבען די שותפות-ארבייט און דאָס שותפות-אייגענ-
טהום פון די פראדוקטען. וואו מענשען ארבייטען ביי אַן ארבייט
אַליין, פאַר זיך, בלייבט נאטירליך די פרוכט פון זייער ארבייט זייער
אייגענעם פאַר זיך. ביסלעכווייז איז עס געוואָרען דער רעגעל, אז זא-
כען זיינען געווען דאָס פריוואַט-אייגענטהום פון איינצעלנע. דערפון
האָט געמוזט ארויסקומען אויסטויש צווישען די איינצעלנע — ווי

מיר האָבען עס שוין אויבען בעטראַכט. ביסלעכווייז איז אויף אזא אופן געוואָרען די הויפט־פּראָדוקציע אַ פּראָדוקציע פֿון סחורות, צום האַנדעל, ניט פֿון זאַכען פֿאַר אייגענעם געברויך.

מיט דער סחורה־פּראָדוקציע, מיט דער אַרבייט, הייסט עס, ניט מעהר פֿאַר אייגענעם געברויך, נאָר פֿאַר דעם אויסטויש, פֿאַר דעם האַנדעל, מוזען די פּראָדוקטען נויטווענדיג בייטען די הענד; דאָס הייסט, די אַרבייט בלייבט שוין ניט אין די האַנד פֿון דעם אַרבייטער, וואָס האָט זי געמאַכט. ער גיט אַוועק זיין פּראָדוקט אין אויסטויש אויף אַנדערע פּראָדוקטען (אָדער פֿאַר געלד, כדי פֿאַר דעם געלד צו קויפֿען אַנדערע פּראָדוקטען, וואָס עס איז דאָס־זעלבע); ער ווייסט אַלואָ ניט מעהר, וואָס פֿון זיין אַרבייט ווערט. נאָך מעהר פֿערוויקעלט ווערט דער אויסטויש, ווען עס קומט אויף געלד און מיט דעם געלד קומט אויף דער קויפֿמאַן אַלס פֿערמיטלער צווישען די פּראָדוקציע. דאָ ווערט נאָך מעהר אונבעוואוסט פֿאַר דעם אַרבייטער וואָס עס איז דאָס ענדליכע שיקאַל פֿון זיין פּראָדוקט. סוהרים זיינען דאָ אַ סך און קיינער פֿון זיי ווייסט ניט, וואָס דער אַנדערער טהוט. די סחורות געהען דאָ שוין ניט מעהר בלויז פֿון האַנד צו האַנד, נאָר זיי געהען אויך פֿון מאַרק צו מאַרק. עס געהט ווי עס געהט זיך, ניט ווי די פּראָדוצענטען פֿיהרען דאָס. די פּראָדוצענטען האָבען פֿערלוירען די קאָנטראָל, די הערשונג איבער די נאַנצע פּראָדוקציע פֿון זייער לעבענס־קרייז. די קויפֿלייט האָבען אויך די קאָנטראָל ניט איבערגענומען. פּראָדוקטען און פּראָדוקציע ווערען אונטערוואַרפען אונטער דעם צופאַל.

אָבער צופאַל איז נאָר איין זייט פֿון דער זאַך. די אַנדערע זייט איז נויטווענדיגקייט. דאָס הייסט, עס געהט אַזוי ווי עס מוז געהן, ווי נאַטירליכע אורזאַכען מאַכען נויטווענדיג עס זאָל געהן. אין דער נאַטור דאַכט זיך אויך אז דער צופאַל הערשט, אז עס פֿאַר סירט אַלעס צופֿעליג, ווי עס מאַכט זיך נראָד. אָבער היינט ווייסט מען שוין, אז דאָס דאַכט זיך נאָר אַזוי. אין אַמט'ן פֿאַסירט קיין זאַך ניט אין דער נאַטור צופֿעליג, נאָר ווי עס מוז פֿאַסירען, לויט נאַטור־געזעץ. דאָס איז שוין היינט לאַנג בעוויזען אין יעדער זאַך. און דאָס זעלבע וואָס עס איז אין דער נאַטור, איז אויך אין דער געזעלשאַפֿט. וואָס מעהר מען זעהט אַ רייע געזעלשאַפֿטליכע פֿאַסירונג־

גען אַרויסקומען פון דעם קאַנטראָל פון דעם מענשליכען ווילען, ווען-
 רענדיג צו מעכטיג פאַר דעם מענשליכען קאַנטראָל, אַריבערוואַק-
 סענדיג די מענשען איבער דעם קאַפּ אַריבער, און עס דאַכט זיך,
 אַז דיעזע פּאַסירונגען קומען פּאַר ווי עס מאַכט זיך גראָד, ווי דער
 צופאַל בריינגט דאָרטען — אַלץ מעהר פּאַסירט דאָס לויט ווי עס
 מ ו ז פּאַסירען, לויט אייגענטימליכע געזעלשאַפטליכע געזעצע,
 וואָס שלאָגען זיך דאָ דורך. אַזעלכע געזעצע בעהערשען אויך די
 צופעליגקייטען פון די וואַרען-פּראָדוקציע און פון דעם אויסטויש.
 פאַר דעם איינצעלנעם פּראָדוצענטען און אויסטוישענדען זיינען דיעזע
 געזעצע פּרעמדע מעכטע. אין אָנפאַנג פּערשטעהט זיי קיינער ניט.
 ערשט מיט מיה מוז מען דיעזע געזעצע (די געזעלשאַפטליכע נאָר-
 טור-געזעצע, דאָס הייסט די כללים פון דער פּאַליטישער עקאָנאָמיע)
 אויספאַרשען און דערגרונטעווען. און ניט אַלע מאָל בלייבען דיע-
 זע עקאָנאָמישע געזעצע דיזעלביגע. זיי פּערענדערען זיך מיט די
 פּערשיעדענע ענטוויקלונגס-שטופען פון די וואַרען-פּראָדוקציע. נאָר
 נעהמענדיג דעם סך הכל פון דער זאַך, בעהערשען דיעזע געזעצע
 די גאַנצע פּעריאָדע פון דער ציוויליזאציע. און נאָך היינט איז
 דער מענש אונטערוואַרפען אונטער זיינע פּראָדוקטען; נאָך היינט
 ווערט די גאַנצע פּראָדוקציע פון דער געזעלשאַפט בסקד הכל גערע-
 געלט ניט נאָך אן איבערלייגען פּלאַן פון די מענשען בשותפות,
 נאָר דורך בלינדע געזעצע (כללים), וואָס שלאָגען זיך דורך מיט דער
 געוואַלט פון שטורם-זייגען און פּערפלייצונגען, און זייער סוף איז,
 דאָס זיי בריינגען די געוויטערען פון די קריזיסען (שלעכטע געשעפ-
 טען), וועלכע קומען רעגעלמעסיג אין געוויסע צייטען.

מיר האָבען אויבען געזעהען, ווי עס קומט א צייט, ווען דער
 מענש קען אויסאַרבייטען מעהר ווי ער בעדאַרף פאַר זיך צום לע-
 בען. מיר האָבען געזעהען, אַז דאָס קומט נאָך איידער די ענטוויק-
 לונג איז דערגאַנגען צו אַ גאַנץ הויכע מדרגה. מיר האָבען געזעהען,
 אַז דאָס קומט אַרום דיזעלביגע צייט, ווען די אַרבייט ווערט צו-
 טהיילט, דאָס הייסט, ווען פּערשיעדענע מענשען נעהמען טהאַן פּער-
 שיעדענע מינים אַרבייט, און ווען עס קומט אויף אויסטויש. אַז
 מען האַלט שוין אַזוי ווייט, אַז מען האַנדעלט שוין מיט סחורות און
 דער מענש קען שוין בעשאַפען אַריבער זיינע בעדירפנישען, דויערט

עס שוין מעהר ניט לאנג, ביז מען דערגעהט דעם גרויסען „אמת“, אז דער מענש קען אויך זיין א סחורה; אז די מענשליכע קראפט קען אויך אויסגעטוישט ווערען און פערנוצט ווערען — אז מען קען, הייסט עס, מאכען פון דעם מענשען א שקלאף. קוים האָבען די מענשען אָנגעפאַנגען אויסצוטוישען סחורות, זיינען זיי באלד אליין אויך אויסגעטוישט געוואָרען. ווען דער מענש איז געווארען א הענדלער, איז ער באלד געוואָרען אליין פּערהאַנדעלט, צי די מענשען האָבען דאָס געוואָלט צי ניט.

אין דער ציוויליזאציען האָט זיך די שקלאַפּעריי פול ענטוויקעלט. מיט דער שקלאַפּעריי איז אויפגעקומען די ערשטע שפּאַלמונג פון דער געזעלשאַפט אין צוויי קלאַסען, אין א קלאַס אויסבויער און אין א קלאַס אויסגעבויעטע. דיעזע שפּאַלמונג איז געבליעבען בעשטעהן אין די גאַנצע צייט פון ציוויליזאציען. די שקלאַפּעריי איז די ערשטע פּאַרמע פון אויסבויעטע. דאָס איז די ספּעציעלע אויסבויעטע-פּאַרמע פון די אַנטיקע וועלט. (די אַנטיקע — דאָס הייסט גאַנץ אַלטע, פּאַרצייטיגע — וועלט רופט מען די וועלט פון די פּאַרצייטיגע גריכען, רוימער און ז. וו. די וועלט, וואָס מאַהלט זיך אין די פּאַרצייטיגע גריכישע און רוימישע שריפטען). נאָך די שקלאַפּעריי קומט די לייב אייגענשאַפט, פּאַנטשיונע אין מיטעל-אַלטער (אזוי רופט מען די צייט פון אַרום יאָהר 446 ביז אַרום יאָהר 1496 פון די קריסטליכע צייט-רעכנונג. די צייט נאָכדעם רופט מען „די נייע צייט“) און די לוינד אַרבייט אין דער נייער צייט. דאָס זיינען די דריי גרויסע פּאַרמען פון קנעכטשאַפט, יעדע די ספּעציעלע אייגענשאַפט פון איינע פון די דריי גרויסע צייט-טיילען פון דער ציוויליזאציען: שקלאַפּעריי אין דער אַנטיקער וועלט, פּאַנטשיונע אין מיטעל-אַלטער, לוינד-אַרבייט אין דער נייער צייט. די שקלאַפּעריי שלעפט זיך תמיד נאָך נאָך די אַנדערע צוויי פּאַרמען פון אויסבויעטע אויך, פריהער גאַנץ אָפּענע שקלאַפּעריי און אין די נייעסטע צייט א פּערמאַסקירטע.

מיר האָבען געזאָגט, אז די ציוויליזאציען הייבט זיך אָן דעמאָלט, ווען מען פּאַנגט אָן צו פּראָדוצירען סחורות צום פּערטוישען אָדער פּערקויפען. דיעזע שטופע, די וואָרען-פּראָדוקציען, קומט אויף מיט פּאַלגענדע עקאָנאָמישע איינפיהרונגען: (1) מיט דעם אויפקומען פון מעטאַל-געלד, און דערמיט דאָס געלד-קאָפיטאַל, ציגט און וואַכער;

(2) מיט דעם אויפקומען פון קויפּלייטע אַלס פּערמיטלענדע קלאַסע צווישען די פּראָדוצענטען; (3) מיט דעם אויפקומען פון פּריוואַט־אייגענטהום און פון היפּאָטעקען (פּעלד אַלס משכּוּן) און (4) מיט דעם אויפקומען פון שקלאַפּען־אַרבייט אַלס די הויפּט־פּאַרמע פון אַר־בייט.

די פּאַרמע פון פּאַמיליען־לעבען וואָס פּאַסט זיך אַם בעסטען צו דער ציוויליזאַציע און די מאָנאָנאַמיע, די הערשונג פון דעם מאַן און בער דער פּרוי און די איינצעל־פּאַמיליע אַלס ווירטשאַפּטליכע איינ־הייט פון דער געזעלשאַפּט (וואָס מען מיינט מיט דעם, איז ערקלערט אויבען, זייטע 129).

דער סך־הכל פון דער ציוויליזירטער געזעלשאַפּט איז דער שטאַט. ער איז אימער דער שטאַט פון די הערשענדע קלאַסע. ער איז דאָס אין אַלע צייטען, ווען נאָר עס עקזיסטירען אַזעלכע צו־שטענדע וואָס קענען נילמען פאַר אַ מוסטער. און אין אַלע פּאַלען איז דער שטאַט אין עיקר אַ מאַשין צו האַלטען מיט איהר די אונטער־דריקטע אין די האַלפּאַכליעס.

ווימער צייכענט זיך אויס די ציוויליזאַציען מיט דעם, וואָס דער אונטערשיעד צווישען שטאַדט און דאָרף ווערט אין איהר שאַרף; דאָס ווערט דער סאַמע פונדאַמענט פון די גאַנצע געזעלשאַפּטליכע אַרבייטס־טילונג: די פּעלד־אַרבייטער שפּייזען אַלעמען מיט ברויט און שפּייז, און די שטאַדטישע מענשען ארבייטען ביי אינדוסטריען. אויך איז אַ הויפּט־צייכען פון די ציוויליזאַציען דאָס, וואָס אין איהר קומט אויף די איינפיהרונג, אַז אַ מענש בלייבט דער אייגענטימער איבער זיין אייגענטהום אויף נאָך זיין טויט אויך — מיט דעם וואָס ער קאָן לאַזען אַ צואה, וואָס מיט זיין אייגענטהום זאָל זיין נאָך זיין טויט און עס מוז אַזוי בלייבען. דאָס איז די שאַרפּסטע געגנערשאַפּט געגען די אַלמע גענטיל־איינפיהרונגען. אין אַטהען איז ניט געווען קיין צואה־רעכט אַזש ביז סאָלאָנ'ס צייט. איז רויס איז דאָס שוין פריהער איינגעפיהרט געוואָרען. ווען, ווייסען מיר ניט*.) ביי די דייטשען האָבען דאָס רעכט צו לאַזען אַ צואה וועגען אייגענטהום איינ־

(* דאָ איז אין אַריגינאַל אַ בעמערקונג, וואָס קריטיקירט געוויסע בע־הויפּטונגען פון לאַסאַל. דאָס איז נאָר פאַר הויך־געלערנטע.

געפיהרט די גלחים, כדי אז דער פרומער דייטש זאָל קענען אָבשרייבען זיין פערמעגען צו די קירכע און קיין זאָך זאָל איהם אין דעם ניט שטערען.

מיט דיעזע גרונד־איינריכטונגען האָט די ציוויליזאָציאָן בעשאַ-
פּען זאָכען אַזעלכע, וואָס האָבען געמאַכט די אַלמע גענטי־געזעל־
שאַפט אונמעגליך צו עקזיסטירען. אָבער אַרויסגעבראַכט די אַלע זאָ-
כען האָט די ציוויליזאָציאָן דורך דעם וואָס זי האָט אויפגערוּדערט
די שמוציגסטע נייגונגען און ליידענשאַפטען פון דעם מענשען און האָט
ענטוויקעלט דיעזע שלעכטע אייגענשאַפטען אזוי שטאַרק, אז זיי האָ-
בען פערשטיקט אַלע זיינע אַנדערע אייגענשאַפטען. די געמיינע
תּאווה צו פּערבאַפּען וואָס מעהר פערמעגען איז געווען די טרייבענדע
נשמה פון דער ציוויליזאָציאָן, פון איהר ערשטען טאָג ביז היינט.
רייכקייט און וויעדער רייכקייט און אָבער רייכקייט — ניט רייכקייט
פון דער גאַנצער געזעלשאַפט, נאָר אין פערמעגען פון דעם איינצעל־
נעם לומפיגען אינדיווידואַם — דאָס איז געווען איהר איינציגער ציעל,
וואָס האָט אַלעס ענטשיידעט. אמת, דערביי איז א שטייגענדע ענט-
וויקלונג פון וויסענשאַפט און פערשיעדענע מאָל די העכסטע בליהונג
פון קונסט אריינגעפאַלען דער ציוויליזאָציאָן אין דער שוים אריין;
אָבער דאָס איז נאָר געשעהען דאַרום, ווייל אָהן וויסענשאַפט און
קונסט וואָלט ניט מעגליך געווען עס זאָלען בעשאַפּען ווערען אַזעלכע
עשירות'ן, ווי אין אונזער היינטיגער צייט.

אזוי ווי דער פונדאַמענט פון דער ציוויליזאָציאָן איז די אויס־
בויטונג פון איין קלאַס מענשען דורך אַן אַנדערן קלאַס מענשען, קומט
דערפון אַרויס, אז די גאַנצע ענטוויקלונג פון דער ציוויליזאָציאָן געהט
פאַר אין אַ וויעדערשפרוך; דאָס הייסט, אז אַלץ וואָס ברענגט אַ
טייל מענשען גוטעס, בריינגט אַן אַנדערן טייל מענשען שלעכטעס.
יעדער פאַרמשריט פון דער פּראָדוקציאָן איז גלייכצייטיג אַ ריקשריט
אין דער לאַגע פון די אונטערדריקטע קלאַסען, דאָס הייסט פון די
גרויסע מעהרהייט מענשען. יעדע טובה פאַר יענע איז נויטווענדיגער־
ווייזע אַ רעה פאַר די. יעדע נייע בעפרייאונג פאַר איין קלאַסע איז
אַ נייע אונטערדריקונג פאַר אַן אַנדערע קלאַסע. דעם שטאַרקסטען
בעווייז דאַפיר גיט די איינפיהרונג פון מאַשינען. וואָס זיי ברענגען
פאַר די אַרבייטער מאַסען ווייסט היינט די גאַנצע וועלט.

און ווען ביי די באַרבאַרען איז כמעט נאָך ניט געווען קיין אונז-
טערשיעד צווישען רעכטען און פליכטען, ווי מיר האָבען שוין אויבען
גערעדט, איז אָבער ביי דער ציוויליזאַציע דער אונטערשיעד אזוי
גרויס, אז אפילו דער פערשטאַפּטעסטער קאָפּ קען דאָס בעגרייפּען,
דען זי ניט איין קלאַס כמעט אַלע רעכטע און דער אַנדערער כמעט
אַלע פליכטען.

דאָס אָבער דאַרף אזוי ניט זיין. וואָס עס איז גוט פאַר
הערשענדיקע קלאַסען, דאַרף זיין גוט פאַר די גאַנצע געזעלשאַפּט.
ביי די הערשענדיקע קלאַסען קומט אויס, אז זיי זיינען דאָס די גאַנצע
געזעלשאַפּט. אָבער דעם עולם קען איינפאַלען צו זיין אונצופריעדען
דערמיט. דאָרום זעהען מיר, אז וואָס ווייטער די ציוויליזאַציע מאַכט
פאַרטשריט, אַלץ מעהר מוז זי מאַכען אַן אַנשטעל פון מענשען-פריינד-
ליכקייט, כדי צו בערעקען מיט אַ מאַנטעל פון לעבע די צרות און
עולות, וואָס קומען אַרויס פון איהר מיט גויטוענדיגקייט; כדי זיי
צו בעשעהניגען אָדער צו פערלייקענען. קורץ, זי מוז איינפיהרען אַ
מיין מאַדע-פריינדליכקייט, אַ מיין פאַלשע מאַסקע פון העפליכקייט,
אַזעלכע, ווי דאָס איז נאָך קיינמאַל ניט געווען אין פריהעריגע געזעל-
שאַפּטס-פאַרמען, אויך אין דער ציוויליזאַציע ניט, ווען זי האָט זיך
נאָך געפונען אויף איהרע ערשטע שטופען. דעם העכסטען גראַד דער
גרייכט די דאָזיגע פאַלשקייט, ווען זי טענה'ט, אז די אונטערדיקטע
קלאַסען ווערען אויסגעבוימטע פאַר זייער אייגענע טובה וועגען און
ווייטער גאָר ניט, און אז אויב די אויסגעבוימטע בעגרייפּען דאָס
ניט און ווערען נאָך גאָר וויעדערשפענסטיג, איז דאָס פון זיי די שענד-
ליכסטע אונדאַנקבאַרקייט געגען זייערע אויסבוימער, זייערע בעלי
טובות.

און איצט, צום שלום, וועל איך איבערגעבען מאָרגאַנ'ס אורטייל
איבער די ציוויליזאַציע:

„זייט די מענשהייט איז אַריינגעטראָטען אין דער ציוויליזאַציע,
איז די עשירות אזוי אונגעהיער געוואַקסען און די פאַרמען פון רייכ-
קייט זיינען געוואָרען אזוי פערשיעדען-אַרטיג, און בענוצט ווערט
עשירות אויף אזוי אונגעהיער פיעל זאַכען און אָבגעהייט ווערט דער
רייכטהום אזוי קנציג לויט ווי עס טויג און עס לוינט זיך פאַר די
רייכע — אז דיעזע רייכטהום איז געוואָרען אַ געוואָלדיג גע-

מאכט געגען דעם פאלק, א מאכט, וואס דאס פאלק קען איהר ניט בייקומען. דער מענשליכער גייסט שטעהט ערשטוינט און געדריקט געגען די עשירות, וואס ער אליין האט בעשאפען און ווייסט זיך ניט קיין עצה צו געבען, ווי צו בעשיצען זיך געגען איהר. אבער דאך וועט קומען די צייט, ווען דער מענשליכער פערשטאנד וועט שטארקער ווערען און וועט בעהערשען דעם רייכטהום; און ער, דער מענשליכער פערשטאנד, וועט פעסטשמעלען אין וואס פיר א שייכות זאל זיין דער שטאאט צום אייגענטהום, וועלכען ער בעשיצט, ווי אויך די גרענעצען, ווי ווייט עס דארף געהן די רעכטע פון דעם אייגענטהימער. די טובה פון גאנצען כלל מענשען איז אבסאלוט וויכטיגער, ווי די אינטערעסען פון דעם איינצעלנעם מענשען. בידע מוזען געשטעלט ווערען אין א שייכות פון רעכט און הארמאניע איינע צו אנדערע. דאס בלויזע יאגען זיך נאך רייכקייט איז ניט די ענדליכע אויפגאבע פון דער מענשהייט, — סידען ווען דער פארטריט זאל אין דער צוקונפט ניט מעהר גילטען, אזוי ווי ער האט גענאלטען אין דער פערגאנגענ הייט. די צייט, וואס איז פערגאנגען זינט עס האט זיך אָנגעהויבען די ציוויליזאציע, איז נאָר זעהר אַ קליינער טייל פון דער צייט, וואָס עס זיינען דאָ מענשען אויף דער וועלט. און נאָר זעהר אַ קליינער טייל פון דער צייט, וואָס די מענשהייט האָט נאָך צו עקזיסטירען. אויב דער איינציגער ענד־ציעל פון דער געזעלשאַפט וועט ווייטער נאָר בלייבען אָנצוקלייבען רייכטהום, דאָן איז זי אין סכנה צו צופאַלען; דען אזאָ גאָנג מוז איהר פיהרען צו פערניכטונג. און די נייע העכערע שטופע פון דער געזעלשאַפט, וואָס וועט איצט קומען, — פאַר וועלכע ערפּאהרונג, פערנונפט און וויסענשאַפט האַלטען שוין אין איין אַרבייטען — דיעזע נייע שטופע פון דער געזעלשאַפט וועט איינגעפיהרט ווערען מיט דעמאָקראַטיע אין דער פערוואַלטונג, ברי־דערליכקייט אין דער געזעלשאַפט, גלייכהייט פון אַלע רעכטע און גוטע ערציהונג פאַר אַלע. די נייע געזעלשאַפט וועט אויפ'ס ניי אויפ־לעבען — אָבער אין א העכערע פאַרמע — די פרייהייט, גלייכהייט און ברידערליכקייט פון די אַלע גענטעם."

די נייסמע וויסענשאפט וועגען ענטוויקלונג פון דער פאמיליע.

(צוגאבע פון דעם איבערזעצער.)

זייט ענגעלס האָט צום לעצטען מאָל אַרויסגעגעבען דיעזעס בוך, זיינען אַזעק איבער 25 יאָהר. אין דער צייט האָבען פּאַרשער וויי-טער געזוכט און געאַקערט אין דער נייער וויסענשאַפט און לויט נייע פּאַקטען, וואָס זיי האָבען אויסגעפונען, קומט אויס, ווי עס שיינט, אז אַ טייל פון מאָרגאַן'ס און ענגעלס'עס געדאַנקען איז ניט ריכטיג. די שפּעטערע פּאַרשער האָבען אויף אויסגעפונען, אז די ענטוויקלונג פון דער פּאַמיליע איז צוגעגאַנגען אַביסעל אַנדערש, ווי ענגעלס שטעלט דאָס פּאַר אין דיעזען בוך.

איינער פון די גרעסטע קענער אין דיעזער פּאַרשונג איז, ווי געזאַגט, היינריך קונאַוו. אין דיעזער צוגאַבע וועלען מיר ערקלערען בקיצור וואָס ער זאָגט וועגען דעם אין זיין ביכעל „צור געשיכטע דער עהע אונד פּאַמיליע“, (נאָוועמבער, 1912).

די ערשטע זאַך איז ניט ריכטיג דאָס, וואָס מאָרגאַן וויל זיך דרינגען פון די האַוואַאי-אינדיאַנער ווערטער, — פון דעם וואָס ביי זיי הייסט „פּאַטער“, „מוטער“, „שוועסטער“, „ברודער“.

לאָמיר נאָך אַמאָל בעטראַכטען וואָס מען מיינט מיט דעם :

די אינדיאַנער אויף די האַוואַאי-אינזלען, האָבען מיר געזעהען, רופען „פּאַטער“ ניט נאָר דעם אַמת'ן פּאַטער, נאָר אויף אַלע בריי-דער פון זייער פּאַטער. אזוי זיינען אויף אַלע שוועסטערן פון זייער מוטער זייערע „מוטערס“. און אַלע קינדער פון אַלע זייערע פע-טערס און מוהמעס, דאָס הייסט זייערע געשוועסטערקינדער, רופען זיי ברידער און שוועסטער. אפילו גליעד-געשוועסטערקינדער אויף. האָט מאָרגאַן אָנגענומען, אז דאָס בעווייזט, אז אַמאָל האָט זיך ביי דיעזע מענשען געפיהרט אזא לעבען, אז אַלע די טאַטעס, וועלכע זיינען געווען ברידער צווישען זיך, זיינען געווען צוזאַמען די מע-נער פון אַלע מאַמעס, די שוועסטערן צווישען זיך. אַלזאָ, זיינען זיי געווען אַלע צוזאַמען די „טאַטעס“ פון אַלע זייערע קינדער. דאָס

רופט מאָרגאַן „גרוּפּען-עֶהע“. און ער נעהמט אָן, אַז זעהר פאַר-
צייטענס, אויף גאָר די ערשטע שטופּע פון דער ענטוויקלונג פון פאַר-
מיליען-לעבען, איז ביי אַלע מענשען געווען אזא סאָרט גרוּפּען-עֶהע.
דאָס, זאָגט קונאַוו, האָט זיך אַרויסגעצייגט ניט ריכטיג.

קונאַוו פרעגט אויף דעם אזא קשיא: מילא, אז די קינדער ריר
פען אַלע ברידער פון זייער אייגענעם טאַטען „פאָטער“, זאָגט מאָר-
נאַן אז דאָס איז דערפאַר, ווייל ביי זיי ווייסט מען ניט ווער דער
ריכטיגער פאָטער איז, ווייל די מוטערס זיינען צוזאַמען די ווייבער
פון אַלע מענער, וועלכע זיינען ברידער צווישען זיך. אָבער ווער
די ריכטיגע מוטער איז ווייסט מען דאָך זיכער, אפילו ביי די ווילד-
דעסטע פון די ווילדע; היינט פאַר וואָס רופּען זיי עפעס אַלע שוועס-
טערן פון דער מוטער אויך „מוטער“? מאָרגאַן דענקט, אז ווייל מען
ווייסט ניט ווער דער ריכטיגער פאָטער איז און מען רופט אַלע ברי-
דער פון דעם פאָטער „טאַטעס“, דאַרום טהוט מען שוין דאָסזעלבע
מיט די מוטערס אויך און מען רופט אַלע שוועסטערן פון דער מוטער
מאַמעס. עס זעהט הפנים אויס, זאָגט קונאַוו וויציג, אז מען איז ביי די
ווילדע זעהר צערטליך צו די פאָטערס, מען וויל זיי ניט בעליידיגען
דערמיט, אז מען זאָל אויסדריקען, דאָס אויף דער מאַמע'ס צד איז
יאַ אַן אונטערשיעד צווישען די אייגענע מאַמע און די אנדערע מור-
טערס פון דער פאַמיליע, וועהרענד אויפ'ן טאַטענ'ס צד זיינען אַלע
מענער פון דער פאַמיליע גלייך די טאַטעס. אזא צערטליכקייט,
זאָגט קונאַוו, וואָלט ביי די ווילדע געווען אַ מערקווירדיגקייט.

אויך, זאָגט ער, איז עס אונמעגליך זיך פאַרצושטעלען, אז זיי
מיינען ווירקליך צו רופּען אַלע עלטערע מענער טאַטעס, אין א ו נ-
ז ע ר זין פון דעם וואָרט, דאָס הייסט, אז זיי זאָלען מיינען דערמיט
די, פון וועמען מען קומט אַרויס. דען ביי פיעלע ווילדע רופט
מען הונדערטע מענער מיט דעמזעלבען וואָרט וואָס מאָרגאַן פער-
טייטשט „טאַטע“. קען דען זיין, אז זיי נעהמען אָן, דאָס איין פרוי
האָט איהר קינד געהאַט פון אזוי פיעל הונדערטער מענער?

אָבער די גאַנצע מעשה איז אַ טעות! יענע מענשען מיינען מיט
די ווערטער גאָר ניט דאָסזעלבע, וואָס מיר מיינען מיט די ווערטער
פאָטער, מוטער, שוועסטער, ברידער. קונאַוו ערקלערט זעהר ריכטיג,
אז מענשען האָבען אָפּט אזא טעות, ווען זיי פאַרשען אין פרעמדע

שפּראַכען: ווען א וואָרט אין דער פרעמדער שפּראַך בעדייטעט נאָר ט י י ל ו י ז דאָסזעלבע, וואָס אַ געוויסער וואָרט אין דער איי-גענער שפּראַך, רעדט מען זיך איין, אז עס בעדייטעט א י י ז א נ-צ ען דאָסזעלבע.

איך וועל געבען אויף דעם אַ ביישפּיעל פון פּערשיעדענע דיאַ-לעקטען אין אידיש.

ביי אידען אין אַ טייל געגענדען אין רוסלאַנד און פּוילען הייסט אַ „פּריינד“ אייגענטליך אַ קרוב, אַ בלוטס-פּערוואַנדעטער, מיט ווע-מען מען איז פון איין משפּחה. עס איז אמת, אויף אין די עזע גע-גענדען רופט מען אַמאָל אַ פרעמדען, אַ ניט-קרוב, אויף „מיין פּריינד“. אָבער דאָס איז פונקט ווי מען רופט אַמאָל אַ פרעמדען זאָגאַר „ברודער“, „ברודערלעכען“. אזוי דריקט מען זיך אָבער נאָר אויס, ווען מען רעדט אָדער מען שרייבט צו דעם מענשען אַליין. מען וועט אָבער ניט זאָגען צו אַ דריטען וועגען עמיצען, „דער איז מיין ברודער“, סיידען ווען יענער איז ווירקליך אַ לייבליכער ברודער. אזוי אויף וועט מען אין די עזע געגענדען ניט זאָגען צו אַ דריטען אויף אַ פרעמדען, „דער איז מיין פּריינד“, סיידען ווען ער איז אַ קרוב, פון איין משפּחה.

אין אַנדערע געגענדען אָבער איז ביי אידען יעדער בעקאַנטער, יעדער חבר אַ פּריינד. דאָרט ווען מען זאָגט „דער איז מיין פּריינד“, מיינט מען ניט דוקא „מיין קרוב“, נאָר אַ בעקאַנטער, אַ חבר, אַ בעפּריינדעטער מענש. אז מען וויל אויסדריקען דורכאויס אַ פּער-וואַנדעטער, זאָגט מען ניט „אַ פּריינד“, נאָר „אַ קרוב“. אזוי איז צום ביישפּיעל, אין וואַרשאַ. אין קיעוו, צום ביישפּיעל, הייסט „אַ פּריינד“ אַ קרוב פון איין משפּחה.

טאָ איז אזוי: ווען אַ קיעווער קומט צום ערשטען מאָל אין וואַר-שאַ, און ער געפינט אויס, אז דאָרטען רופט מען יעדען בעקאַנטען „אַ פּריינד“, קען ער מיינען, אז די וואַרשעווער זיינען אַלע קרובים איינע מיט די אַנדערע, אָדער אז ווייניגסטענס רעדען זיי זיך איין, אז זיי זיינען אַלע פון איין משפּחה. אין אמת'ן וועט דער קיעווער דאָ האַבען אַ גרויסען טעות. זיין טעות וועט שטאַמען פון דעם, וואָס ער ווייסט ניט, אז דאָס וואָרט „פּריינד“ ביי דעם וואַרשעווער בע-דייטעט ניט אין גאַנצען דאָס זעלבע, וואָס דאָס וואָרט „פּריינד“ ביי

די קיעווער: ביי די קיעווער בעדייטעט עס נאָר אַ קרוב, פון איין משפחה, ביי די וואַרשעווער בעדייטעט עס דאָס טאָקי א ו י ך, אָבער ניט דאָס א ל י ן. ביי די וואַרשעווער בעדייטעט „פריינד“ י ע - ד ע ר וואָס איז מיר בעליעבט און בעפריינדעט, צי ער איז בלוטס-פערוואַנדעט, צי ניט.

אזוי איז דאָס אויך דאָ: מאָרגאן האָט געפונען, אז דאָס וואָס מיר רופען עלטערן, רופען יענע אינדיאַנער „מאַקואַ“; וואָס מיר רופען פאָטער, רופען זיי „מאַקואַ-קאַנע“ (קאַנע הייסט מענליכער); וואָס מיר רופען מוטער, רופען זיי „מאַקואַ-וואַהינאַ“ (וואַהינאַ הייסט ווייבליך). האָט מאָרגאן אָנגענומען, אז אין גרונד בעדייטען דיע-זע ווערטער דאָס אייגענע וואָס די איבערעצונגען דערפון ביי אונז: ביי אונז זיינען „עלטערן“ די, פון וועמען מען איז אַליין אַרויסגע-קומען, און „פאָטער“ איז דער, פון וועמען די מוטער האָט אונז גע-האַט, און „מוטער“ איז די, וואָס האָט אונז אַליין געבוירען — איז דאָסזעלבע, האָט ער געמיינט, די בעדייטונג פון די ווערטער „מאַקואַ“ און „מאַקואַ-קאַנע“ און „מאַקואַ-וואַהינאַ“ ביי זיי. אזוי ווי אָבער זיי רופען „מאַקואַ“ אַלע פעטערס מיט מוהמעס אויך, האָט מאָרגאן געמיינט, אז דאָס איז דערפאַר, ווייל אַמאָל האָבען אַלע פעטערס פון דעם טאַטענ'ס צד ווירקליך געקענט זיין די, פון וועמען מען איז אַליין אַרויסגעקומען, ווייל ביי זיי האָט זיך אַמאָל געפיהרט אַזאַ פאַטליען-לעבען, דאָס אַלע ברידער זיינען געווען צוזאַמען די מענער פון אַלע שוועסטערן.

אין אמת'ן אָבער בעדייטעט נאָר דאָס וואָרט „מאַקואַ“ ביי יע-נע מענשען ניט גענוי דאָסזעלבע וואָס ביי אונז דאָס וואָרט עלטערן. דאָס בעדייטעט ביי זיי עלטערן א ו י ך, אָבער נ י ט ב ל ו י ז עלטערן. ביי זיי הייסט דאָס ד י ע ל ט ע ר ע מ ע נ ש ע ן. זיי דענקען זיך דערביי נאָר ניט דוקא, אז מען איז אַליין פערזענליך, פון די „מאַקואַ“ אַרויסגעקומען. ביי זיי האָט די שפראַך ניט קיין בע-זונדערע ווערטער פאַר לייבליכען פאָטער, לייבליכע מוטער, לייב-ליכען ברודער אָדער שוועסטער. זייער שפראַך מאַכט נאָר אן אונ-טערשיעד צווישען די גאַנץ-אַלטע (באָבע-זיידעס), די אַלטע (טאַטע-טאַמעס) און די יונגע. „מאַקואַ“ הייסט ביי זיי די אַלטע. „מאַקואַ-קאַנע“ — אַ מאַן פון די אַלטע. מאַקואַ-וואַהינאַ — אַ פרוי פון די

אלטע. און דעם אייגענעם פאָטער און די אייגענע מוטער רופט מען אויך אזוי. דאָס איז אלעס.

א שטארקען בעווייז דערצו בריינגט קונאָוו פון די שפראַך פון די ווילדע מענשען פון ראָטומאַ. ביי זיי רופט מען אלע זיידעס פון שבת „מאָפּגאַ“, — צי אן אייגענעם זיידען צי ניט. לויט מאָר גאַנ'ס סברה, וואָלט מען דאָ אויך געדארפט אָננעהמען, אז דאָס בע-וויוזט, אז ביי דיעזע מענשען האָלט מען אלע זיידעס פאַר א י י - ג נ ע זיידעס, וואָס מען איז אליין פון זיי אַרויסגעקומען. נו, איז אָבער דער פאָט, אז אלע זיידעס רופען וויעדער זייערע איי-ניקלעך אויך „מאָפּגאַ“. קען דען דאָס צייגען, אז די זיידעס רע-כענען זיך פאַר אַרויסגעקומען פון זייערע אייניקלעך? אַלזאָ, זעהט מען דאָך, אז עס איז פאַלש צו שליסען פון אַ וואָרט אין א פרעמ-דער שפראַך אָננעהמענדיג, אז דאָס בעדייטעט גענוי דאָס זעלבע, וואס אזא וואָרט ביי אונז. אין אנדערע שפראַכען האָבען די בע-דייטונגען פון די ווערטער גאַנץ אנדערע גרענעצען ווי ביי אונז. ביי אונז הייסט אַ זיידע גאָר דער, פון וועמען מײן פאָטער אָדער מוטער איז אַרויסגעקומען. ביי יענע ווילדע אָבער הייסט „מאָפּגאַ“ טאַקי דאָס אויך, אָבער ניט בלויז דאָס. „מאָפּגאַ“ הייסט ביי זיי אין אַל-געמײן — א ק ר ו ב פ ו נ ד ר י ט ע נ ד ו ר, סײ אַרויפצו (אַ זיידע), סײ אַראָפּצו (אַן אייניקעל). אַלזאָ, הייסט „מאָפּגאַ“ אַ ריכטיגער זיידע א ו י ד; אָבער ניט ב ל ו י ז דאָס. „מאָפּגאַ“ הייסט אויך אַן עלטער־פעטער און אויך וויעדער אן אייניקעל און אַ גליעד־פלימעניק.

אזוי איז עס אויך מיט די ווערטער, וואָס בעדייטען ביי די האַ-וואיער „פאָטער“, „מוטער“, „שוועסטער“, „ברודער“: זיי בעדייטען א ו י ד דאָס, וואס דיעזע ווערטער בעדייטען ביי אונז, דאָס הייסט ל י י ב ל י כ ע עלטערן און שוועסטער און ברידער, אָבער נ י ט ב ל ו י ז דאָס אליין. יענע ווערטער בעדייטען גאָר ביי זיי — א ל ע מענשען פון דעם דור פון מאַמעס מיט טאַמעס און א ל ע מענשען פון דעם קינדער־דור.

* * *

אָבער דאָס הייסט ניט, אז מאָרגאַן האָט מיט זיינע פאַרשונגען גאָר ניט אויפּגעהאַן. מאָרגאַן האָט געמאַכט — זאָגט קונאָוו —

פאר דער וויסענשאפט א גרויסע ענטדעקונג, וואָס בלייבט אייביג ניט אָנצושטאַצען. זיין ענטדעקונג בעשטעהט ניט אין דעם, וואָס ער האָט אויסגעפונען, אַז ביי די ווילדע מענשען געפינען זיך משונה'דיגע איינריכטונגען אין פאמיליען-לעבען און זאָנדערבארע בעצייכונגען פון קרובים-שאפט. דאָס האָט מען שוין געוואוסט לאַנג פאַר מאָר-גאַנצן. זיין ענטדעקונג בעשטעהט אָבער אין דעם, וואָס ער איז געפאלען אויף דעם געדאַנק, אַז דיעזע פאמיליען-איינריכטונגען זיי-גען ניט קיין משוגענע ווילדע איינפעלע פון די אינדיאנער, ווי מען האָט פריהער געמיינט, נאָר אַז זיי, די דאָזיגע משונה'דיגע פאמיליען-איינריכטונגען, מוזען זיין איבערבלייבונגען פון אַמאָליגע שטופען פון דער ענטוויקלונג פון דער פאמיליע און אַז אַזעלכע שטופען האָבען אַלע פעלקער אַמאָל דורכגעמאַכט. „דאָס איז פאַר אַלעס מאָרגאַנס גרויסער אויפטהו. און דיעזער אויפטהו בלייבט וויכטיג, אפילו ווען אַ טייל פון זיינע השערות זאָלען זיך פון ווייטערע פאַרשונגען אַרויס-ווייזען אַלס ניט ריכטיג. אפילו די טעות'ן פון אַ גרויסען קאָפּ העל-פען אויך אָפט צום פאַרטשריט פון אמת“, זאָגט קונאַוו.

אין יאָהר 1912 איז אַרויס אַ בוך „די פאמיליע“, מיט אַן אייני-לייטונג דערצו: „פאַרמען דער עהע“, — פון דר. פ. מיללער-לייער. דיעזען בוך ריהמט קונאַוו זעהר. ער ערקלערט, אַז אין דיעזען בוך איז צוזאַמענגעשטעלט ריכטיג די ענטוויקלונג פון פאמיליע לויט די נייעסטע פאַרשונגען.

מיר וועלען אַצינד דאָ איבערגעבען בקיצור ווי אזוי דיעזע נייע פאַרשונג שטעלט פאַר, אַז די פאמיליע האָט זיך ענטוויקעלט: גאָר פון אַנפאַנג האָבען מענשען אַרומגעוואַנדערט אין „סטאַד-דעם“, אין וואַנדערענדע גרופען. מייסטענס זיינען זיי בעשטאַנען פון 50—60 אין אַ גרופע, אַמאָל אויך ביז 100.

דער מענש איז פון דער נאַטור סאַציאַל, דאָס הייסט, ער קען ניט לעבען אליין, ער מוז לעבען צוזאַמען מיט נאָך מענשען. אויך איז ער פון דער נאַטור פאַליגאַמיש, דאָס הייסט, ער האָט ניט קיין בעדריפנים אַז איין מאַן זאָל בלייבען צוזאַמען מיט איין ווייב.

אין גאָר די ערשטע מענשען-סטאַדע, אין די וואַנדערנדע גרופע, — „האַרדע“ ווערט דאָס אָנגערופען — איז אין אַנפאַנג געווען גאָר אַ פרייער געשלעכטס-פערקעהר — וואָס מען רופט „פראָמיסקואיטעט“.

דאָס הייסט, עס איז ניט געווען קיין שום מאָראַל־געבאָט וועגען דעם צוזאַמען־לעבען פון מענער מיט פרויען, אפילו נאָהענטע קרובים. היינט געפינט מען שוין אין ערגעץ ניט אזא סאָרט לעבען, אפילו ניט ביי די ווילדע מענשען וואָס שטעהען נאָך אויף די ניעדערינסטע שטופֿן פֿע. אָבער פֿערשיעדענע פֿאַסטען און סמנים צייגען, אז נאָר אין אָנפֿאַנג האָט זיך אזוי געפֿיהרט. און אפילו אזא צושטאַנד, — זאָנט מיללער־ליער (און קונאָוו שטימט צו דערצו) — אפילו אזא צושטאַנד האָט אויך געמוזט דורכמאַכען אן ענטוויקלונג. אזא צושטאַנד האָט מסתמא אָנגעהאַלטען ביי מענשען הונדערט טויזענדער יאָהרען, און אזוי לאַנג האָט דער צושטאַנד ניט געקענט בלייבען נאָר אָהן שום ענדערונג; אויך קען ניט זיין, אז מיט איינמאָל זאָלען די מענשען האָבען געמאַכט אַ שפּרונג פון אזא צושטאַנד צו די איינריכטונגען פון פֿאַמיליע־לעבען, אויף וועלכע מען געפינט נאָך היינט אַ טייל נאַטור־פֿעלקער, די וועלכע שטעהען אויף די ניעדערינסטע שטופֿע פון אַלע עקזיסטירענדע ווילדע, וועלכע מיר וועלען ווייטער שילדערן. אויך נאָר אין די ערשטע צייטען פון דער מענשליכער ענטוויקלונג האָבען די מענשען ביסלעכווייז פֿערבעסערט זייערע ווערקצייגען און געוועהר; זעהר לאַנגזאַם, אָבער דאָך פֿערבעסערט. און דערמיט, מיט דיזע פֿערבעסערונג פון די ווערקצייגען, האָט זיך אויך פֿאַמעלאַך, ביסלעכווייז, געמוזט ענדערן דאָס צוזאַמענלעבען. מיללער־ליער רע־כענט (זיכער קען מען ניט וויסען), אז אין יענעם נאָר ערשטען צו־שטאַנד פון דער מענשהייט געפינען זיך דריי שטופֿען.

(1) גאָר־נאָר פון אָנהויב לעבט מען ווי די חיות אין האָרדעס (סטאַדעס), אָהן שום אָרגאַניזאַציען.

(2) מיט דער צייט ווערט די האָרדע איינגעטיילט אין טיילען, לויט נאָך די יאָהרען: די אַלטע לייט ווערען אַ בעזונדערע אַבטיילונג, ווי אַבטיילונג פון די „באָבע־זיידעס“; די מיטל־יעהריגע מענשען ווערען אַ בעזונדערער טייל — די „טאַטע־מאַמעס“ — און די קינדער אַ בעזונדערער. און די מענער פון איין אַבטיילונג פֿאַרען זיך נאָר מיט די פרויען פון זייער אַבטיילונג, ניט פון אַן אַנדערער.

(3) ביי ווייטערע ענטוויקלונג קומט עס דערצו, אז „מען קלייבט זיך צו“; דאָס הייסט, געוויסע מענער מיט געוויסע פרויען קלייבען

זיך אָב צו לעבען צוזאַמען — ניט אויף אייביג דוקא, עס קען זיין בלויז אויף אַ שטיקעל צייט.

ווי אזוי קומען פאַר די ענדערונגען? די ערשטע זאך, קומט גאַטירליך אַ צייט, ווען די ענטוויקלונג שיידעט אָב די אַלטע פון די יונגע און די יונגע פון די קינדער. ווען עס ענטוויקעלט זיך די געדוועהר — וואַרף־שטיינער, שפּיעזען, פיילען־בויגען — צום קריעג מיט אַנדערע האַרדען און צו דער יאָגד אויף חיות, — דאַן קומט אַמאָל אַ צייט, ווען צו די ענדערע אַרבייט טויגען זיך אַם בעסטען די דערוואַקסענע יונגע און די שטאַרקע. פאַר געבען עצות, ווידער, און פאַר ווייזען אַ וועג ווי מען זאָל זיך פיהרען, לויט אַלטע הייליגע מנהגים, טויגען זיך אַם בעסטען די אַלטע לייט. גאָר די יונגע אָבער, די קינדער, טויגען נאָך צו גאָר ניט. לויט נאָך די ענדערע נאַטירליכע אייגענשאַפטען קומט דאָס מסתמא פאַר אַט די ערשטע איינטיילונג צווישן שטאַמען: (1) די קינדער, (2) די יונגע דערוואַקסענע, (3) די אַלטע. און די מענער און פרויען פערקעהרען נאָך צוזאַמען אין זייער אייגענער אבטיילונג.

מיט דער ווייטערער ענטוויקלונג קומט אַרויס אַ געוויסע אַרבייט־טיילונג צווישן מענער און פרויען: דער דערוואַקסענער פרוי פאַלט צו קודם די השגחה אויף די קינדער, זיי צו זויגען, טראָגען, הימען. ווייטער ווערט אַ געוואוינהייט, אַז ווען זיי וואַנדערן, שלעך פּען די פרויען אויף זיך די ביסעל בעבעכעס וואָס זיי פערמאָגען דאָרף טען. אויך ווערט אַ געוואוינהייט, אַז די פרויען קלייבען קרייטיכער, וואַרצלען און אַלערליי געוויקסען און בראַטען זיי; די מענער ווידער געהן אויף יאָגד, שינדען אָב די געכאַפטע בהמות און חיות און גרייט טען צו דאָס פלייש צום עסען. פון די האַזיגע טיילונג פון אַרבייט צווישן מענער און פרויען קומט אַרויס, מיט דער צייט, אַז מענער קלייבען זיך צו פרויען און פרויען מענער און זיי לעבען אַ צייט צו זאַמען. ניט וועגען ליעבע בעדאַרפען זיי דעמאָלט דאָס צוזאַמען־לעבען: ביי די ענדערע ניעדעריגע שטופע קוקט מען נאָך ניט ווער מיט וועמען עס האָט געשלעכט־פערקעהר. נאָר מען פאַקאַרט זיך אויף אַ ליינגערען צוזאַמען־לעבען צוליעב דעם, אַז זיי זאָלען זיך אַרויס־העלפען איינע די אנדערע, אַז ער זאָל טהאָן פון איהערטוועגען דאָס מענערשע אַרבייטען און זי פון זיינעטוועגען די ווייבערשע.

* * *

אַלזאָ, דער ערשטער גרויסער פּאַרטשריט אין דער ענטוויקלונג פון דער פּאַמיליע בעשטעהט אין דעם — זאָגט מיללער-ליער — דאָס עס ווערט א מנהג, אז מענער און פרויען פּאַָרען זיך נאָר אין זייער אייגענער אבטהיילונג פון די דריי אבטהיילונגען לויט אלטקייט. דאָס הייסט עס ווערט פּערבאָטען פאַר די מענער פון איין אבטיילונג פון די דריי צו האָבען געשלעכטס-פּערקעהר מיט די פרויען פון אן אנדער אבטיילונג.

דאָס איז דער ערשטער שריט אויף דעם וועג פון פּערבאָט פון געשלעכטס-פּערקעהר צווישען קרובים. אויף דיעזע ערשטע שטופע געפינען זיך אַלע פעלקער, וואָס לעבען נאָך פון יאָגד און זויסען נאָך ניט פון פּעלדראַבייט און פון האַרעווען בהמות. אזא פּערבאָט גע- פינט מען ביי די ווילדע אין אויסטראַליען, ביי די בושמענער, ביי די קליינע מענשען אין צענטראַל-אַזיען, ביי די וועדא מענשען אין ציי- לאַן און פיעלע אנדערע.

דער אמת איז, אז ביי אַלע דיעזע מענשען, אפילו ביי די ניעדע- רינסטע, געפינט מען שוין היינט אויך נאָך ווייטערע פּערבאָטען פון געשלעכטס-פּערקעהר צווישען קרובים, — הויז דעם פּערבאָט צווישען מענשען פון פּערשיעדענע אַלטערס-שטופען. א טהייל פון זיי זיינען שוין דערנאָנגען נאָך ווייטער, זיי זיינען שוין איינגעטיילט אין טאָ- טעם; יעדער מענטש געהערט צו א געוויסען טאָטעם, א משפּחה, וואָס רופט זיך מיט א געוויסען נאָמען פון א חיה אָדער געוויקס; און ביי זיי איז שוין איבערהויפט פּערבאָטען חתונה צו האָבען פון דעם אייגענעם טאָטעם, ניט בלויז פון דעם אייגענעם אַלטערס-קלאַס. וואו עס איז שוין דאָ דיעזע איינטיילונג פון מענשען, לויט טאָטעם, און דיעזער פּערבאָט, דאָרט זעהט זיך שוין ניט אָן די איינטיילונג אין די דריי קלאַסען לויט די אלטקייט און דער פּערבאָט פון געשלעכטס- פּערקעהר צווישען די אַלטערס-קלאַסען. אָבער אז אַמאָל איז ביי זיי אַלע בעשטאַנען דיעזע איינטיילונג און דיעזער פּערבאָט, קען מען היינט אַרויסזעהן ביי א טייל ווילדע פעלקער, וואָס האָבען נאָך קיין טאָטעם ניט, כאָטש זיי האָבען שוין מאַנכע אנדערע פּערבאָטען פון געשלעכטס-פּערקעהר.

אַט ווי עס פיהרט זיך, צום ביישפּיעל, ביי די קורנאי-מענשען,

— די נעגערס אין אויסטראליען: יעדע האָרדע (סטאַרע) איז ביי זיי איינגעטיילט אין דריי קלאַסען, לויט די יאָהרען, לויט ווי אַלט אַ מענש איז.

(1) צו די ערשטע קלאַסע געהערען די ניט־דערוואַקסענע. די מענער געהערען צו דיעזע קלאַסע ביז עס הייבט זיי אָן צו וואַקסען אַ באַרד. די מיידלאַך ביי אַ יאָהר אָדער צוויי נאָך דעם ווי זיי קריגען די „מאַנאַטליכע“.

(2) צו די צווייטע קלאַסע געהערען די דערוואַקסענע. זיי בלייבן בען אין דיעזע קלאַסע ביז זייערע קינדער קומען שוין אַרײַן אין דיעזער זער אבטיילונג, אָדער ביז זיי קריגען געוויסע סמנים פון אַלטקייט (מענער לערף צו 40 אָדער 45 יאָהר, פרויען ביז אַרום 35). דאן געהען זיי איבער אין

(3) דריטע קלאַסע, צו וועלכע עס געהערען אַלע עלטערע מענער־שען.

דער איבערנאָנג פון אַ יונגערע אבטיילונג אין אַן עלטערע קומט פאַר מיט געוויסע צערעמאָניעס און אויספרופונגען. ביי אַ טייל ווילדע פעלקער אין אויסטראַליען געדויערט דער איבערנאָנג עטליכע יאָהר און די צערעמאָניעס זיינען אַפּט פערבונדען מיט שמערצען. בעזאָנדערס מוזען דורכמאַכען שווערע און שמערצליכע צערעמאָניעס די יונגע מענשען, וואָס ווילען איבערגעהן אין די קלאַסע פון די דער־וואַקסענע. ביי אַ סך ווילדע פעלקער מוזען זיי זיך דערביי לאָזען מ'ל זיין; ביי אַ טייל מאַכט מען דערביי נאָך אַ פיעל גרעסערע שניט; ביי אַ טייל שניידט מען איין געוויסע פינגערען אין די הויט; ביי אַנדערע האַקט מען אויס געוויסע צייהן; ביי אַנדערע לעכערט מען די מיטעלסטע הויט אין דער נאָז און מען הענגט אָן אַ נאָז־דינג. ווער עס איז בעקאַנט מיט די מנהגים פון אזא שבת, דער דערקענט שוין לויט דיעזע צייכענס אויף יעדען מענשען, צו וועלכען אַלטערס־קלאַס ער געהערט.

אויך די פרויען האָבען עהנליכע צערעמאָניעס דורכצומאַכען ביים איבערגאַנג פון איין אַלטערס־קלאַס צום אַנדערען. און ביי זיי איז שטרענג פערבאָטען דער געשלעכטס־פערקעהר צווישען מענער און פרויען פון פערשיעדענע אַלטערס־קלאַסען. די פון דער ערשטער קלאַס, די קינדער, זיינען נאָך איבערהויפט ניט

דערוואַקסען צו קיין געשלעכטס־פּערקעהר. פון זיי רעדט מען ניט. אָבער מיט די אַנדערע צוויי קלאַסען איז אזוי: אַ מאַן פון דער מיר־טעלער קלאַס קען נאָר האָבען געשלעכטס־פּערקעהר מיט אַ פּרוי פון דער מיטלער קלאַס; אַ מאַן פון דער קלאַס פון עלטערע מענשען קען נאָר הייראטהען מיט אַ פּרוי פון דער אייגענע קלאַס.

פון וואַנען איז עס געקומען צו אזא פּערבאָט ביי אזוי פּיעל פּערשיעדענע פעלקער, וואָס האָבען קיין שום פּערבינדונג מיט אַנאָנדער ניט געהאַט? דאָס איז ניט מעגליך היינט צו דערגעהן. עס קען זיין, אז דאָס איז געקומען פון דעם, וואָס מען האָט געזעהען, אז ווען מאַן און ווייב זיינען שטאַרק פּערשיעדען אין אַלמקייט, האָבען זיי ס'רוב קיין קינדער ניט. אָדער אפּשר איז עס געקומען פון דעם, וואָס די יונגע מענער האָבען אליין געוואָלט האָבען די יונגע פּרויען און האָר בען דאָרום די עלטערע מענער ניט צוגעלאָזט צו זיי און דערפון איז עס געוואָרען מיט דער צייט אזא מנהג. סיי ווי סיי, געווען איז אזא מנהג געוויס ביי אַלע ווילדע פעלקער אין אַלע טיילען וועלט. דען ביי זיי אַלע געפינט זיך די איינטיילונג אין דריי אַלטהערס־קלאַסען.

אַלע פון די קינדער־אַבטיילונג רופּען אַלע מיטגלידער פון די מיטעל־קלאַסע, „טאַטע מאַמע“ און אַלע מיטגלידער פון די עלטסטע קלאַסע — „באָבע זיידע“. און פּערקעהרט וויעדער: אַלע מיטגלידער פון די עלטסטע אבטיילונג רופּען די פון דער מיטעלסטער זייערע „קינדער“ און די פון די יונגסטע קלאַס רופּען זיי זייערע „אייניקלעך“. און די מיטגלידער פון איין אבטיילונג רופּען זיך אַלע איינע די אַנדערע שוועסטער און ברידער. ס'הייסט מיר איבערזעצען דאָס מיט אונזערע ווערטער „טאַטע“, „מאַמע“, „קינדער“, „שוועסטער“, „ברידער“. אין אמת'ן הייסען דיעזע ווערטער ביי זיי ניט דוקא לייבליכע טאַטע, מאַמע און שוועסטער און ברידער, נאָר אין אַלגעמיינען מען שען פון דעם העכערען סאָרט און אַלטהערס־קלאַס ווי מען איז אליין און מענשען פון דעם נידעריגערען סאָרט און מענשען פון דעם אייך גענעם סאָרט. ביי יענע מענשען דריקען די דאָזיגע ווערטער אויס ניט די בעציהונגען פון בלוט־פּערוואַנדשאַפט, נאָר די געזעלשאַפט־ליכע בעציהונגען, די אַלטהער־קלאַסען.

דאָך איז ריכטיג וואָס מאָרנאַן בעהויפטעט, אז איידער עס קומט אויף די פּאַמיליע, איז איינגעפיהרט אַ גרופּע־עהע. נאָר מען דאַרף

אונטער דעם וואָרט „גרופען־עהע“ ניט פערשטעהן א שותפות־היי ראטה פון א גאנצע גרופע מענער מיט א גאנצע גרופע ווייבער. „גרו־פען־עהע“ איז געווען אין דעם זין, אז עס זיינען ניט געווען קיין בעזאָנדערע פאָמיליען פון איין מאָן מיט איין ווייב אויף אייביג. עס איז מעגליך, אז אפילו שוין אויף די ניעדעריגסטע שטופע האָבען זיך אָפט פּעראַייניגט אַ מאָן מיט אַ ווייב און זיך געהאַלטען צוזאַמען מאָנאַטען און אפשר אויך יאָהרען. אָבער דערפון איז נאָך ניט געװאָרען שטענדיגע בעזאָנדערע אָרגאַניזאַציאָנען. ווען אַזעלכע איינ־צעל־פּאַמיליען וואָלטען געווען שטענדיגע בעזאָנדערע אָרגאַניזאַציאָנען, וואָלט ניט געקענט שפּיעלען אַזאַ הויפּטראָלע די איינטיילונג אין דריי אַלטערס־קלאַסען. דער פּאַקט איז, אז ביי אַזעלכע סאָרט מענ־שען איז ניטאָ קיין בעזונדער וואָרט פאַר אייגענעם מאָן און אייגענע ווייב. אַלע מענער און ווייבער פון איין אַלטער קלאַס אין דער האָרדע רופען זיך מיט אַ וואָרט וואָס בעדייטעט אייגענטליך „מענש פון מיין אייגענעם אַלטערס קלאַס“. דיעזע איינטיילונג אין אַלטערס־קלאַסען שפּיעלט דאָן די וויכטיגסטע ראָלע. דאָס הייסט ניט אז אַלע מאַנס־פאַרשווינען פון איין אַלטערס קלאַס „זיינען“ בשותפות די מענען פון אַלע ווייבער פון דעם זעלבען אַלטערס־קלאַס, נאָר דאָס הייסט, אז יעדער מאָן קען זיך דער מאָן פון יעדע ווייב פון זיין אַלטערס קלאַס. פון אַן אַנדערן אַלטערס קלאַס טאָר ער קיין ווייב ניט געהען (היינט קען אַן אַלטער מאָן, וואָס האָט געלד, חתונה האָן בען מיט אַ יונגע מיידעל. דאָס איז „ציוויליזירט“. ביי די ווילדע איז אַזאַ פּאָאָרען־זיך שטרענג פּערבאַטען).

* * *

אַ שריט ווייטער אין דער ענטוויקלונג נאָכדעם איז די אייני־פיהרונג פון „עקסאָנאַמיע“; דאָס הייסט, אז מענער טאָרען ניט האָן בען קיין געשלעכטס־פּערקעהר מיט ווייבער פון זייער אייגענעם שטאַם. אָדער האָרדע, נאָר דוקא מיט פּרעמדע, פון אַ פּרעמדע האָרדע. כאַ פּען ווייבער פון אַ פּרעמדען שטאַם איז איינגעפיהרט ביי זעהר פּיעל פּעלקער. און איבערבלייבונגען פון דיעזען מנהג געפינען זיך ביי נאָך פּיעל מעהר פּעלקער, אויף אַלע עקען פון דער וועלט. פּערבאַטען: איז דער געשלעכטס־פּערקעהר צווישען שטאַם פּרעמ־דע קיינמאָל ניט געווען. ביי מלחמות האָט מען פון אייביג אַן געװען

כאפט מיידלעך פון דעם שונא'ס לאגער און דער וואָס האָט איינע
 געכאָפט, האָט זי געהאַלטען פאר „זיינע“, ווי לאַנג ער האָט געוואָלט.
 צו האָבען אזא „פרעמדע“ פאר „א ווייב“ איז געווען בעקוועמער, ווי
 „אן אייגענע“. ווייל אן אייגענע האָט געקענט ברוגז ווערען און שלי-
 סען א פערבינדונג מיט אן אנדערן מאַן פון דער אייגענער האָרדע,
 און אַלטערס-קלאַס. די פרעמדע אָבער איז געווען געבונדען צו דעם,
 וואָס האָט זי געפאַנגען. דאָס האָט מסתמא געהאַלפּען פיהרען דערצו,
 אז מען זאָל אין גאַנצען שוין ניט האָבען קיין געשלעכטס פערקעהר
 צווישען „אייגענע“, דאָס הייסט פון אייגענעם שטאַם אָדער האָרדע.
 שווער צו קריגען מיט וועמען צו פערקעהרען צווישען אייגענע איז
 דאָך שוין געווען דורך דעם, וואָס עס איז געווען פערבאָטען א פער-
 קעהר צווישען פערשידענע אַלטערס-קלאַסען.

לאָמיר אָננעהמען, זאָגט קונאָוו, אז אין א האָרדע געפינען זיך
 60 נפשות. דאָס וועט הייסען, אז אין די העכסטע אַלטערס-קלאַסע,
 ביי די „באָבע-זיידעס“, זיינען דאָ 15 נפשות, אין די מיטעלע 20 און
 ביי די אינגסטע 25. אַלואָ, געפינען זיך אין דער מיטעלער קלאַסע
 ניט מעהר ווי אַרום 10 פרויען. ווען א בחור פון די אינגסטע קלאַסע
 ווערט אריינגענומען אין די מיטעלע קלאַסע, געפינט ער אַלע וויי-
 בער פערנומען. דען מיט דער צייט האָט מען זיך צוגעוואוינט צו
 פאָרען זיך אויף א שטיקעל צייט. מיט א מיידעל פון זיין פריהר
 עריגע אינגערע קלאַסע טאָר ער קיין געשעפטען ניט האָבען. (און די
 ווילדע מענשען היטען זייערע מנהגים זעהר שטרענג.) איז דעם יונגען
 מאַן נאָר געבליעבען אַרויסצוגעהן פאַנגען א מיידעל פון א פרעמדער
 האָרדע. אז ניט, האָט ער זיך געמוזט איינבעטען ביי זיינעם א
 קלאַס-„ברודער“ ער זאָל איהם ערלויבען צו זיין, אויף א צייט, א
 „מיט-מאָן“ צו זיין ווייב. אַזעלכע „מיט-מענער“ געפינט מען כמעט
 ביי אַלע שטאַמען פון די ווילדע אין אויסטראַליען.

א ווייב מוז יעדער דערוואַקסענער ביי זיי האָבען. ניט ווייל ער האָט
 חשק צו א ווייב, נאָר ווייל זייער אַרט לעבען איז אזוי, אז א מאַנס-
 פערשוין קען אָהן א ווייב ניט אויסקומען. יענע ווילדע אין אויס-
 טראַליען האַלטען אין איין אַרומוואַנדערן. ביים וואַנדערן טראָגען
 די אייבער די ביסעל בעבעכעס וואָס זיי האָבען דאָרטען. א מאַנס-
 פערשוין ביי זיי וואָלט זיך בעגראָבען פאר חרפה, ווען ער וואָלט גע-

טהאָן די אַרבייט פון ווייבער. און ער וואָלט דאָס נאָך ניט געקענט.
ער האָט עפעס אַנדערש צו טהאָן.

דען וואַנדערנדיג, יאָגען זיך די יונגע מענער נאָך חיות, צו כאַ-
פען זיי, אַז זיי זאָלען האָבען וואָס צו עסען. די ווייבער, די קינדער
און די אַלמע, וואָס קענען שוין ניט מעהר געהן אויף יאָג, וואַנדערן
פאַמעלעך און רייסען קרייטיבער, וואַרצלען, יאָנדעס און קלייבען אויף
ווערימלעך, זשוקלעך א. ז. וו. צום עסען. די יונגע מענער לויפען
דאָן אַרום אין די וועלדער, אָפט ווייט פאַראַוויס פון די מתנה, און
יאָגען זיך נאָך חיות. דערנאָך קומען זיי זיך אַלע צוריק צוזאַמען
אויף אַן אָרט, וואו זיי רוהען. קיין פּייל-און-ביוגען האָבען די אויס-
טראַליער נאָך ניט. זיי כאַפען חיות מיט געשיקטקייט; זיי קריכען
זיי נאָך און שטעלען זיך אַרום זייערע נאָרעס און בעהעלטענישען.
ביי אַזאַ אַרבייט מוזען זיי האָבען פּרייע, ליידיגע הענד. זיי טאָ-
רען ניט זיין בעלאַדעוועט מיט זייערע זאַכען. דאָרום מוז יעדער פון
זיי האָבען אַ „זי“, וואָס זאָל איהם נאָכטראַגען זיינע פּעקלעך.

כאַפען אַ ווייב פון אַ פּרעמדע האָרדע האָט דאָרום געהייסען
כאַפען אַ שקלאַפּין, אָדער בעסער, אַ רעכטע האַנד פאַר זיך. דאָס
איז מסתמא געווען איינע פון די אורזאַכען, וואָס האָבען געפיהרט
צו „עקסאַנאַמיע“, דאָס הייסט צו דעם מנהג, אַז אַ ווייב מוז מען
נעהמען דוקא נאָך פון אַ פּרעמדען שטאַם.

קונאַוו זאָגט אָבער, אַז ער מוז ערקלערען, דאָס די גאַנצע אור-
זאַכע פון „עקסאַנאַמיע“ ווייסט מען נאָך ניט. „עס איז אַ סך בעסער
אָפען מודה צו זיין, אַז מען ווייסט ניט, איידער אויסצוטראַכטען
בויך-סברות, אָפט אָהן גרינדליכע קענטניס פון דעם לעבען פון די
נאַטור-פּעלקער.“

אַ טייל פאַרשער ערקלערען, אַז די עקסאַנאַמיע איז געקומען פון
דעם, וואָס מען פלעגט טויטען נייגעבוירענע מיידלעך. דאָרום זיי-
נען אין אייגענעם שטאַם ניט געווען גענוג ווייבער, האָט מען געמוזט
פאַנגען ווייבער פון פּרעמדע שטאַמען. עס איז אמת, אַז ביי די וויל-
דע טויטעט מען אָפט קינדער. בעזאָנדערס ווען אַ פרוי האָט אַ קליין
קינד און עס ווערט געבוירען נאָך אַ קינד. עס איז אונמעגליך, אַז אַ
פּרוי זאָל נאָך שלעפען אויף זיך צוויי קינדער צוזאַמען מיט איהרע
בעבעכעס. אָבער ניט דוקא מיידלעך טויטען זיי. זיי טויטען אינג-
לייך און פּאַרעלעל.

לעך אויך, כאָטש אָפּט האָבען ביי זיי אינגלעך א גרעסערע ווערדע. עס טרעפט אפילו, אז אין א האַרדע זיינען גאָר דאָ מעהר פרויען ווי מענער. דאָס קומט דערפון, וואס ביי די שלענגערייען צווישען די האַרדען ווערען געטויטעט נאָר מענער. די אינגלעך כאָפּט מען און מען עסט זיי אויף. די מיידלעך און ווייבער בלייבען גיבער לעבען. עס זיינען דאָ, אמת, אזעלכע ווילדע מענשען, ביי וועלכע עס גע- פינען זיך ווייניגער פרויען ווי מענער. אָבער ביי אזעלכע רויבט מען דוקא ניט קיין פרויען פון פרעמדע שטאַמען, נאָר עס איז ביי זיי איינגעפיהרט „פּאָליאַנדריע“, דאָס הייסט מעהרערע מענער בע- נוגען זיך אלע מיט איין ווייב.

אן אנדערע מיינונג איז, אז פון נאַטור האָבען מענשען ניט ליעב צו פערקעהרען געשלעכטליך מיט אזעלכע, מיט וועלכע זיי זיי- נען צוזאַמען אויפגעוואקסען פון קינדווייז אויף, און אז דאָס איז די אורזאַכע, פאַר וואס ביי אזוי פיעל ווילדע פעלקער איז ענטשטאַנען עקסאָגאַמע.

אָבער דער פאקט איז דאָך, ווי עס איז אָהן צווייפעל בעוויזען, אז ניט פון אייביג אָן איז געווען איינגעפיהרט עקסאָגאַמע. מסתמא הונדערט-טויזענדער יאהרען איז ביי אלע מענשען געווען איינגע- פיהרט „ענדאָגאַמע“ (מען האָט גענומען ווייבער פון אייגענעם שטאַם). היינט ווי אזוי איז עפעס פלוצלונג געבוירען געווארען אין מענשען אן אינסטינקט, אז זיי זאָלען ניט ליעב האָבען צו פערקעהר- רען געשלעכטליך מיט „אייגענע“? וואס איז געווען די אורזאַכע פון דער ענדערונג אין דעם אינסטינקט?

וויעדער אן אנדער מיינונג האָבען דאָרווייניסטישע עטהנאָלאָגען. זיי דענקען, אז די ווילדע מענשען האָבען אויסגעפונען, אז ווען טאַטע- מאַמע זיינען פון איין שטאַם, זיינען די קינדער שוואַכע און זיי שטאַרבען גיכער. דאָרום האָבען זיי זיך איינגעפיהרט צו נעהמען וויי- בער פון אַ פרעמדען שטאַם און ניט פון אייגענעם. דאָס איז אָבער אויך קיין ערקלערונג ניט. אמת, פון געמישטע חתונות קומען אַרויס שטאַרקערע און פעהיגערע קינדער. אָבער דאָס ערקלערט ווייטער ניט, ווי אזוי איז דאָס געקומען, אז איינמאָל האָבען די ווילדע דאָס אויסגעפונען, ווען פיעלע טויזענדער יאהרען פריהער האָבען זיי ניט

געקומט אויף דעם און האָבען דוקא זיך געפאָרט נאָר אין אייגענעם
שבת?

אמת, עס איז אַ פאָקט, אַז ווילדע גלויבען, אַז עקסאָנאַמיע איז
ביי זיי אַ געבאָט פון זייערע אבות, אָדער פון זייערע געמער; אַז
לויט דעם געבאָט איז זינדיג פאַר מענער און ווייבער פון איין שטאַם
צו האָבען געשלעכטס־פערקעהר צוזאַמען און אַז אויב מען טהוט דאָס,
זיערט מען געשטראַפט, אַז קינדער ווערען געבוירען שוואַך און שטאַר-
בען יונגעהייט. אָבער ניט דער דאָזיגער גלויבען האָט דאָס גע-
מאַכט זייער עקסאָנאַמיע, נאָר פערקעהרט, דאָס קומט ערשט אַרויס
פון דעם מנהג פון עקסאָנאַמיע: ווען אַ סאָרט ווילדע האָבען זיך אַ
לאַנגע צייט געפיהרט עקסאָנאַמיש, — ווען זיי האָבען נאָר זיך גע-
פאָרט מיט פרעמדע, ניט פון אייגענעם שטאַם, — און עס איז גע-
וואָרען ביי זיי אַ שטאַרקער מנהג, און עס איז געווען פערנגעסען, פון
וואַנען דאָס האָט זיך גענומען, האָבען זיי זיך ערקלערט, אַז אזוי
איז אַ הייליגער געבאָט פון זייערע אבות אָדער געמער און אַז ווען
מען זינדיגט גענען דעם, שטאַרבען די קינדער. עס איז אַלע מאָל
אזוי, ביי אַלע מענשען: מנהגים קומען אַרויס ניט פון געוויסע גע-
דאַנקען און גלויבונגען, נאָר פון נאַטירליכע און געזעלשאַפּטליכע
אומשטענדען; און ערשט ווען מנהגים בעשטעהען שוין אַ צייט,
טראַכט מען צו אויף זיי טעמים פון גלויבען.

פון וואָס, אַלזאָ, איז אַרויסגעקומען עקסאָנאַמיע? פון וואָס
נען האָט עס זיך גענומען, וואָס ביי אזוי פיעל פערשיעדענע ווילדע
מענשען, אין אַלע עקען וועלט, איז געוואָרען אַ מנהג, אַז מען טאָר זיך
ניט פאָרען אין אייגענעם שבת, נאָר דוקא פון פרעמדע שבטים?
דאָס קען דערוויייל מיט זיכערהייט ניט ערקלערט ווערען. אָבער
וואָס מען קען יאָ וויסען זיכער איז, וואָס פון דיעזען מנהג איז אַרויס-
געקומען. דאָס ווייסט מען היינט פון פאַקטען, וואָס מען האָט אויס-
געפאַרשט, פון דעם לעבען פון פערשיעדענע ווילדע. און אָט וואָס
דיעזע פאַקטען צייגען:

אזוי ווי עס ווערט איינגעפיהרט, אַז מען טאָר ניט נעהמען קיין
ווייב פון אייגענעם שטאַם, קומט דערפון אַרויס, אַז ווייבער כאַפּט
מען און מען רייכט און מען גנב'עט זיי פון פרעמדע שבטים. שפּע-
טער, ווען שבטים שליסען פריערען און זיי בערויבען זיך ניט מעהח

איינע די אנדערע, בייטען זיי זיך מיט די מיידלעך: איינער פון איין שבת גיט אוועק א „שוועסטער“ פאר א ווייב צו איינעם פון אן אנדער שבת, דערפאר גיט איהם יענער זיינע א „שוועסטער“ פאר א ווייב.

איז די מיידעל פון איין צד ווייניגער „ווערטה“ ווי די מיידעל פון אנדערען צד, לויט ווי עם קומט ביי זיי אויס, מוז דער, וואָס האָט די „ביליגערע“ שוועסטער, „צוצאהלען“ מיט עטליכע פעלכלעך פון חיות, מיט עטליכע ווערקצייגען פון שטיין, עטליכע שפיעזען און אזוי ווייטער. מיט דער צייט, ווען מען ווערט „רייכער“, קומט דערפון ארויס א מנהג, אז מען קויפט אין גאנצען א ווייב ביי א פרעמדען שטאם: מען בעצאָהלט פאר איהר מיט א קוה, אייניגע קעלבלעך, אָדער מיט וואָס עם איז. (אויך פאר אַבאַרבייטען ביי איהר שטאם, ווי יעקב האָט געאַרבייט 7 יאָהר ביי לבן'ען פאר זיין טאָכטער).

אָט ווי מיללער־ליער ערקלערט דיעזע ענטוויקלונג זעהר ריכטיג: דער ערשטער שריט, צו וועלכען עם פיהרט די עקסאַנאַמיע, איז פרויען־רויב. אָבער דאָס קען ניט עקזיסטירען אייביג. ניט אַלע מאָל קען מען רויבען א מיידעל פון א פרעמדען שטאם. אָפט איז עם א סכנה, מען קען זיך א פינסטער יאָהר אויסריכטען דערביי פון איהרע ברודער. און אז עם געראָטה, בלייבט אויך א שנאה צווישען די צוויי שטאַמען און עם ווערט צווישען זיי אן אייביגע בלוטיגע מחלוקות. אויסערדעם, קען יענער שטאם אַבצאָהלען און וויעדער קור מען גנב'ענען די מיידלעך פון דעם שטאם. דעריבער איז נאָ-טירליך, אז עם זאָל צווישען שכנים־שטאַמען מיט דער צייט קומען צו פריעדליכע אָבמאַכונגען, אז זיי זאָלען זיך בייטען מיט זייערע מיידלעך.

וואהרשיינליך האָבען זיי שוין וועגען אנדערע אייגענטהום פריהער געהאט אָבגעמאַכט אזוי. מיט אייגענטהום איז מסתמא אויך צוגעגאַנגען אזא פאָרטשריט: פריהער, ווען איין שבת האָט גע- האט עפעס, וואס דער אנדערער האָט ניט געקענט אליין מאַכען אָדער קריעגען — לְמַשַׁל פייערשטיין — פלעגען זיי עם אוועק'גנב'ענען. מיט דער צייט, ווען מען איז שוין מיד געווארען צו מווען כסדר מורא האָבען פאר די ראכע פון דעם בערויבטען שטאם, האָט מען געכאַטען דעם שכני־שטאם אנדערע זאַכען, וואָס די וויעדער האָבען געהאט און

יענע ניט, אלס אָבצאָהלונג פאַר דעם רויב. דערפון איז מען מיט דער צייט געקומען צו דעם געדאנק, אז איידער רויבען און זיך כסדר דאַרפן ארומרייסען, איז גלייכער באלד פון אָנהייב בייטען זיך — געבען יענע וואָס מען האָט אַליין איבריג און וואָס יענע קענען ניט מאַכען און קריגען דערפאַר, אין אויסטויש, וואָס יענע קענען מאַכען און וואָס זיי האָבען איבריג. אזוי איז ענשטאַנען מיט דער צייט אויסטויש, בייט־האַנדל, אין זאַכען. און דאָס זעלבע האָט מען שפּע־טער געטאָן מיט מיידלעך.

דיעזער אויסטויש פון מיידלעך צווישען שטאַם און שטאַם האָט געפיהרט צו אַ גרויסען געזעלשאַפטליכען פּאַרטשריט: דורך דעם, נעמליך, האָבען זיך מיט דער צייט אָבגעזונדערטע שטאַמען, אָדער האָרדען צונויפגעבונדען אין גרעסערע פּעראַייניגונגען, וואָס זויערען מיט דער צייט גאַנצע פעלקער.

דען די איינציגע עלטסטע פּערבינדונג צווישען מענשען אין גע־זעלשאַפט איז די צובינדונג פון בלוט, די בלוט־פּערוואַנדטשאַפט. די האָרדע, דער שבט, איז בעשטאַנען פון בלוט־פּערוואַנדעטע. אָבער זווען צוויי שבטים האָבען אַ צייט לאַנג זיך משדך געווען, בייטענדיג זיך מיט זייערע מיידלעך, זיינען זיי דאָך מיט דער צייט געוואָרען אַלץ מעהר און מעהר „מחותנים“ און בלוט־פּערוואַנדעטע קרובים; האָט דאָס געפיהרט צו אַ פּעראַייניגונג פון בעזונדערע האָרדען אין גרעסערע געזעלשאַפטען. די האָרדען, וואָס זיינען געווען „מחותנים“ איינע מיט די אַנדערע, האָבען זיך שוין אויך פּעראַייניגט צו זיין איינס, יד אחת, אין מלחמות מיט אַנדערע שטאַמען. דערפון איז מיט דער צייט אַרויסגעקומען, אז עס האָבען זיך אַלץ מעהר ענטווי־קעלט אַזעלכע גרויסע געזעלשאַפטען, אַזעלכע פּעראַייניגונגען פון האָרדען אָדער שטאַמען. ווייל איינצעלנע האָרדען, וואו עס זיינען נאָך געווען אַזעלכע, זיינען געווען אַ סך שוואַכער ווי די פּעראַייניגטע און זיי זיינען דאָרום ניכער פּערטיליגט געוואָרען אין די מלחמות.

אזוי שטעלט פאַר מיללער־ליער די ערשטע געזעלשאַפטליכע ענטוויקלונג. און קונאָוו, וועלכער איז גוט בעקאַנט מיט דעם לעבען פון די ווילדע אין אויסטראַליען, זאָגט דערצו, אז ביי דיעזע מענשען קען מען נאָך היינט צוועהען, ווי דאָס געזעלשאַפטליכע לעבען ענד־וויקעלט זיך אזוי. מען געפינט ביי זיי נאָך אַזעלכע האָרדען, וועלכע

לעבען אין פיינדשאפט און קריגעריי איינע מיט די אנדערע און רוי-
בען און כאפען ווייבער איינע ביי די אנדערע. דאן געפינט מען ביי
זיי אנדערע שבטים, וואָס לעבען שוין פריעדליכער מיט אנאָנדרע.
זיי האָבען אפילו אויך נאָך גענוג מחלוקות איינע מיט די אנדערע,
אַבער זיי פּערגלייכען זיך שוין עפּטער בשלום. דאן געפינט מען שוין
נאָך מעהר פריעדליכע שבטים, וועלכע פערבעמען שוין איינע די אַנ-
דערע צו די פּאַראַדעס, וואָס זיי מאַכען מיט די אינגלעך, ווען זיי ווע-
רען דערוואַקסען און „מען פיהרט זיי איין“ צווישען די „גרויסע“.
אויך קומען זיי זיך שוין צוזאַמען צו זייערע „טענץ“, וואָס זיי האָבען
ס'רוב נאָך די גרויסע רעגען-צייט. אנדערע האָרדען וויעדער זיינען
דאָ, וואָס זיינען שוין נאָך מעהר פּעראייניגט און געהן שוין אַרויס
בשותפות אויף יאָגד. און נאָך ווייטער טרעפט מען שוין שבטים,
וואָס קומען זיך צוזאַמען אויף „סעודות“, ווען געוויסע פרוכטען דאָר-
טיגע ווערען צייטיג. דערביי שליסען זיי פּערבינדונגען צו געהן צו
זאַמען אין מלחמה מיט אנדערע שבטים. דיעזע פּעראייניגטע שטאַ-
מען זיינען זיך אלץ מעהר „מתחתן“ מיט אנאָנדרע, ביז דערפון ענט-
וויקעלט זיך א גרויסער פּערבאַנד פון דריי, פיער, פינף האָרדען.

און ווען עס געהט אזוי אוועק אַ לאַנגע צייט, אפשר הונדערטער
יאָהרען, און אזעלכע פּעראייניגטע שכנים-האָרדען זיינען זיך אלץ
מתחתן, די מענער פון איינע מיט די ווייבער פון די אנדערע, ווערט
שוין ביי זיי איינגערעדט, אַז זיי זיינען שוין צו נאָהענטע קרובים,
שוין אזוי גוט ווי איין האָרדע, און עס איז שוין אויך א „זיגד“, אַז
די מענער מיט די ווייבער פון די דאָזיגע פּעראייניגונג פון האָרדען
זאָלען זיך געשלעכטליך פּעראייניגען. זיי דריקען זיך אויס, אַז זיי
זיינען פון „צו גלייכען פלייש“, דעריבער טאָרען זיי ניט זיין קיין
מאן און ווייב. אזוי ענטוויקעלט זיך מיט דער צייט דער מנהג, אַז
אויך אין אַזאַ גאַנצען פּערבאַנד פון מעהרערע האָרדען טאָרען די
מענער מיט די ווייבער ניט האָבען קיין געשלעכטליכען פּערקעהר.
דורך דעם ווערט ביי זיי א געדאַנק, אַז די אַלע פּעראייניגטע שטאַמען
זיינען „איין פלייש“ און קומען אַרויס פון איין „ערשטען טאַמען“,
פון איין „גייסט“, אָדער גאָט. אַזאַ פּערבינדונג פון אייניגע האָרדען
ווערט דערנאָך איין „טאַטעם“. דאָס איז עס די פּעראייניגונג, וואָס
מאָרגאַן האָט אַ נאָמען געגעבען „גענס“, לויט ווי אן עהנליכע פּער-

אייניגונג פון שטאמען האָט זיך גערופען אין רוים פארציטיענס.
 אזא פּעראיין פון שטאמען האָט געמוזט אָננעהמען א נאָמען,
 כדי אז די מענער און ווייבער פון אזא שטאמען־פּעראיין זאָלען זיך
 דערקענען אַלס „שוועסטער און ברידער“ און זאָלען ניט זינדיגען צו
 זאמען — וואָס עס איז ביי זיי זעהר שטרענג. זייענדיג ס'רוב יענער,
 וואָס האָבען צו טהאָן מיט חיות, פלעגען זיי זייער שטאמען־פּערבאַנד
 געבען דעם נאָמען פון א געוויסע חיה; אָדער אויף פון א געוויסן.
 (עהנליך דערצו זיינען אונזערע פּאַמיליען־נעמען נאָך חיות און געוויסן־
 סען: הירשענזאָהן, בערענפּעלד, רויזענשטאַק, עפּעלבוים, מאַנדעל־
 שטאַם א. ז. וו.) אזא פּערבאַנד פון שכטים, וואָס האָבען צוזאַמען
 זיך גערופען מיט דעם נאָמען פון איין חיה אָדער פּלאַנצונג, רופט מען
 „טאַטעס־פּערבאַנד“; אזא חיה אָדער געוויסן רופט מען „טאַטעס“.
 קונאַוו ערקלערט אויף זעהר אַן אינטערעסאַנטען אופן ווי אזוי
 דאָס האָט זיך ענטוויקעלט, נאָך זיין מיינונג. ער צייגט, אז אין אַנד־
 פּאַנג האָבען איינצעלנע מענשען גאָר קיין נעמען ניט. מען רופט יעד
 דען מיט א „צור־נאָמען“ (צונעמעניש), לויט זיינע אַן אייגענשאַפט.
 למשל: „דער דיקער“, „דער שוואַרצער“, „דער קורצפּיסניגער“, „דער
 שפּרינגער“, „דער שנעל־לויפּער“. אזעלכע צור־נעמען האָט מען זיי
 נאַמירליך ערשט געגעבען ווען זיי ווינען שוין געווען דערוואַקסען און
 עס האָבען זיך אַרויסגעוועזען אזעלכע אייגענשאַפטען ביי זיי. שפּע־
 טער ווערט איינגעפיהרט צו געבען קינדער אויף א נאָמען, ס'רוב אָבער
 ערשט נאָך דעם ווי זיי הערען אויף צו זייגען. אזוי איז עס נאָך היינט
 ביי א טייל ווילדע אין אויסטראַליען: זיינענדיגע קינדער האָבען נאָך
 ניט קיין נעמען.

אָבער א מענש בלייבט ביי זיי ניט דעם גאַנצען לעבען ביי זיין
 קינדערשען נאָמען. ביי די צערעמאָניע פון אַריינגעפיהרט ווערען צוויי־
 שטען די דערוואַקסענע, קריעגט ער אַ נייעם נאָמען. נאָך שפּעטער, ווען
 ער געהט אַריבער צווישען די אַלטע, קריעגט ער אַפּט וויעדער אַ נייעם
 נאָמען. ביי א טייל ווילדע אין אויסטראַליען קריעגט דער מאַן נאָך
 אַ נייעם נאָמען ווען ער ווערט אַ טאַטע. אַפּט איז עס נאָך דעם נאָ־
 מען פון קינד: ווען דאָס קינד רופט מען, למשל, וואָלענער קאַפּ, רופט
 מען דעם פּאָטער „דעם וואָלענעם קאַפּ'ס טאַטע“.

און עס איז מערקווירדיג, אז מיט אזא נאָמען פון דעם אייני־

צעלנעם מענשען רופט מען ניט יענעם ווען מען רעדט צו איהם, נאָר בלויז ווען אנדערע רעדען ווען ער איז איהם, און דוקא ווען ער איז ניטאָ דערביי. צו דערמאָנען איינעם ביי זיין אייגענעם נאָמען, ווען ער איז דאָ דערביי איז אַ גרויסע בעליידיגונג. ווען מען וויל רעדען וועגען אַ דריטען, וואָס ער איז דערביי, רופט מען איהם לויט נאָך דעם אלטערס קלאַס, צו וועלכען ער געהערט. מען זאָגט, למשל, „אונזער יונגער ברודער“, אָדער „אונזער עלטערער ברודער“, אָדער „אונזער פאָטער“, און מען צייגט אָן אויף איהם.

חויז דעם אייגענעם נאָמען פון דעם איינצעלנעם מענשען, האָט וויעדער די נאָנצע האָרדע אויך אן אייגענעם נאָמען. די האָרדע רופט מען אויך לויט נאָך אן אייגענשאַפט איהרע, למשל „די קליין-נעזיגע“, „די שוואַרץ-אויגיגע“; אָדער „די שטאַמעלדיגע“ (ווען אין זייער אויס-שפראַך הערט זיך פאַר פרעמדע ווי אַ מין שטאַמלען); אָדער „די באַרגלייט“, „די טהאַל-מענשען“, „די שווימער“, א. ז. וו.

און ווען מען רעדט פון אַ מענשען (וואָס איז ניטאָ דערביי) דער-מאָנט מען אַי זיין אייגענעם נאָמען, אַי זיין האָרדען נאָמען. למשל, „פעט-בויד פון די באַרג לייט“; „קורצפוס פון די קליינעזיגע“; „פלאַסקאָפּ פון די שטאַמעלדיגע“.

מיט דער צייט אָבער ווערען די אַלטע נעמען אויך ניט גענוג. דען ווי מיר האָבען געזעהען, ענטוויקעלט זיך אַלץ מעהר און מעהר דער מנהג, אַז מענער און פרויען פון איין האָרדע טאָרען ניט חתונה האָבען צוזאַמען. דערנאָך פערברייט זיך דערזעלבער פערבאָט אויף צוויי שכנות-האָרדען; דערנאָך אויף מעהרערע. די אַלע האָרדען צו זאַמען, וועלכע בעטראַכטען זיך שוין אַלס איין משפּחה, וואָס אין זיי גופא טאָרען זיך די מענער מיט די פרויען ניט „נעהמען“, מוזען שוין האָבען איין נאָמען פאַר זיי אַלע. ווי געזאָגט, רופען מיר אזא פער-בינדונג פון האָרדען „אַ טאָטעם“. אזא טאָטעם מוז האָבען אַ טאָטעם-נאָמען און יעדער מאָן אָדער פרוי פון דעם טאָטעם מוז טראָגען, חוץ דעם אייגענעם נאָמען און דעם נאָמען פון די אייגענע האָרדע, אויך זייער טאָטעם-נאָמען. ווייל אַז ניט, וואָלטען זיי ניט אַלע מאָל גע-וואוסט פון וועלכען טאָטעם אַ פרוי איז און זיי וואָלטען ניט געקענט אָבחיטען דעם שטרענגען פערבאָט, אַז מענער און פרויען פון דעם איי-גענעם טאָטעם זאָלען זיך ניט „נעהמען“. דען אַ פרוי קען ביי דיזע

מענשען איבערגעהן פון איין הארדע צו די אנדערע, ווייל ביי זיי טרעפט אז א פרוי אנטלויפט פון איהר מאן און פון איהר האַרדע אין א פרעמד דע האַרדע אריין; און נאָך עפטער טרעפט, אז מען גנב'עט און מען רויבט און מען כאַפט ווייבער פון פיינרליכע האַרדען. טיילמאָל אויך נאָך פון בעפריינדעטע. ווען אזא פרוי געהט איבער פון איין האַרדע אין די אנדערע, פערליערט זי איהר פריהעריגען האַרדען-נאָמען. מאַן-בע מאָל גיט מען איהר אליין אויך אן אנדערען אייגענעם נאָמען, אין די נייע האַרדע. נאָכמעהר, אפילו ווען מען בלייבט אין די אייגענע האַרדע ענדערט מען אויך אמאָל דעם נאָמען ביי דיעזע מענשען, ווי שוין אויבען געזאָגט: ווען מען געהט אריבער אין א העכערע אלטערס-קלאַס קריענט מען א נייעם נאָמען. אויך ווען איינער אין די האַרדע שטארבט, ענדערט מען אין דער גאַנצער האַרדע אלע נעמען וואָס זיי נען גלייך צו דעם נאָמען פון דעם טויטען. דאָרום וואָלט גיט מעגליך געווען אַבצוהיימען דעם פערבאָט גיט צו האָבען קיין געשלעכטס-פער-קעהר מיט א פרוי פון דעם אייגענעם טאָטעם. דען דורך די ענדערונג גען פון דער פרוי'ס נאָמען, ווען זי קומט אריין אין א נייע האַרדע, וואָלט מיט דער צייט פארגעסען געוואָרען פון וועלכען טאָטעם זי קומט ארויס און א מאן פון איהר אייגענעם טאָטעם וואָלט געקענט אמאָל קומען זי כאַפען, קויפען, ננב'ענען אָדער איינטוישען ביי דער זויטער האַרדע, צו וועלכע זי איז פערוואָרפען געוואָרען. ביי איהר אייגענעם האַרדען-נאָמען רופט מען זי דאן שוין גיט. דער האַרדען-נאָמען דריקט אויס א ווירקליכע אייגענשאַפט פון די מענשען פון דער האַרדע און פון זייערע אומשטענדען. למשל, ווען מען רופט א האַרדע „די בערגלייט“, הייסט דאָס די מענשען וואָס וואוינען אין די בערג. א פרוי וואָס וואוינט שוין גיט מעהר מיט זיי צוזאַמען אין די בערג, וועט מען גיט רופען „בערגלייטיכע“. און אזוי אויך מיט אנדערע האַר-דען-נעמען.

אַלזאָ, וואָלט גיט מעגליך געווען אויסצוהיימען זיך, אז מענער און פרויען פון איין טאָטעם זאָלען זיך גיט אמאָל פאַרען, — וואָס עס איז — ווי געזאָגט — ביי די דאָזיגע מענשען זעהר א גרויסע זינד. דערפון איז דאָס געקומען, וואָס עס איז ביי זיי איינגעפיהרט געווארען, אז יעדער מענש, מאן און פרוי, טראָגט אייביג זיין אָדער איהר טאָטעם נאָמען, פון וועלכען טאָטעם זיי קומען ארויס.

א טאָטעם-נאָמען איז דאָס רוב — ווי געזאָגט — דער נאָמען פון אַ חיה, וואָס געפינט זיך אין דעם גענענד וואו די מענשען פון דעם טאָטעם וואוינען. עס טרעפען זיך אויך אנדערע טאָטעם-נעמען, ווי: „רענען-פריינד“, „זאָנגענלאַנג“, „ווייס-געפארבטע“ און אזוי ווייטער. און יעדער מענש, סיי מאן סיי פרוי, בלייבט אייביג טראָגען אויף זיך דעם טאָטעם נאָמען אונפערענדערט, הויך דעם אייגענעם נאָמען און דעם האָרדען-נאָמען, וועלכע ווערען צייטענווייז געענדערט. עס געהען אוועק הונדערטער יאָהרען. עס ווערט פערגעסען, פון וואָס צו די מענשען האָט זיך גענומען דער טאָטעם-נאָמען „בערען“ און צו יענע „האַזען“. מאַחלט זיך די פאנטאזיע אויס אַלערליי מעשה'לעך וועגען דעם. ס'רוב שמעלען זיי זיך פאַר, אז אַלע מענשען, וואס טראָגען דעם טאָטעם-נאָמען „האַז“ קומען אַרויס פון אַ האָז. זייער ערשטער פאָטער איז געווען אין די געשטאַלט פון אַ האָז. דאן ווערט ביי זיי אַ האָז קודש קדשים, אַ מין נאָט. אויך גלויבען זיי אַפּט, אז די נשמות פון זייערע אַלטרען ווערען מגולגל אין די האָז. דאַרום איז ביי זיי אַ גרויסע זינד אַ האָז צו טויטען. מיר נעהמען דאָס אַ האָז פאַר ביישפיעל. אויב זייער טאָטעם-נאָמען איז „ציעג“, איז דאָס זעלבע מיט דער ציעג.

דאָס זיינען אַלץ פאַקטען. אזוי פיהרט זיך ווירקליך כמעט ביי אַלע ווילדע מענשען אין אַלע עקען וועלט. און עהנליך איז עס אויך צוגעגאנגען ביי די ערשטע „אבות אבותינו“ פון אַ סך היינטיגע צי-ווילזירטע פעלקער, ווי מען געפינט שפורען דערפון אין זעהר אַלמע שריפטען.

אַלזאָ, אַ טאָטעם איז אין אָנפאַנג ניט מעהר ווי אַ שותפות'ער נאָמען פון אייניגע האָרדען. זיי זיינען ניט צוזאַמען קיין פערד אייניגטע געזעלשאַפט. זיי האָבען ניט מעהר בשותפות ווי דעם טאָטעם-נאָמען און זייער פערבאָט, דאָס זיי טאָרען זיך ניט פאַרען צווישען זיך. ווען אַ מאן ווערט ערגעץ פערזאָלגערט, מעג זיין ווער ווייסט ווי ווייט, צו אַ ווילד-פרעמדען סאָרט מענשען און ער כאַפט אָדער קויפט ביי זיי אַ פרוי, און ער געפינט אויס, אז זי טראָגט דעם אייגענעם טאָטעם-נאָמען וואָס ער, טאָר ער זי שוין ניט אָנריהרען. פון אויספאַרשען אויב זי שטאַמט ווירקליך פון איין טאָטעם מיט איהם איז קיין רייד ניט.

* * *

אזא „טאָטעם“ פון די ווילדע רופט מאָרגאן אָן „א גענס“. דאָס הייסט, אז ער נעהמט אָן, אז דאָס איז אזא משפחה־פערבאנד ווי די גענס איז געווען פארציטענס ביי די רוימער. און, ווי מיר האָבען געזעהען, דענקט מאָרגאן, אז די סאָרט הויזגעזינט פון די ווילדע אין האַוואַאי, די הויזגעזינט וואָס זיי רופען „פּונאַלואַ“, איז גאָר די סאַמע ערשטע פאָרמע פון דיעזע טאָטעמס, אָדער גענמעס. דאָס שטימט ניט מיט די פאָקטען, וואָס מיר האָבען דאָ בעשריעבען. דיעזע פאָקטען צייגען, אז די טאָטעמס קומען נישט אַרויס פון גרופען מענשען וואָס האָבען פריהער געלעבט צוזאַמען אין איין הויזגעזינט. אַ פּונאַלואַ־גרופע בעשטעהט געוועהנליך פון פיער ביז צעהן פאָר פּעלקער וואָס וואוינען צוזאַמען. מען געפינט אזעלכע צוזאַמען־וואוינער נענרע גרופען נאָך ביי אזעלכע ווילדע, ביי וועלכע עס איז חוץ דעם שוין דאָ טאָטעמס אויך. אַלואַ, קומען די טאָטעמס ניט אַרויס פון די פּונאַלואַ־גרופען. אין דיעזען פונקט, אַלואַ, זיינען מאָרגאַן'ס און ענגעלס'עס געראַנקען ניט ריכטיג. אַ טאָטעם איז ניט אַ גרויס־אויסגעוואַקסענע (דורך פערמעהרונג) און צושיידעטע פּונאַלואַ־גרופען, נאָר פּערקעהרט, אַ טאָטעם איז אַ פּעראַייניגונג פון בעזונדערע האַרדען. דאָס שטעלט פאָר די ענטוויקלונג פון דער פאַמיליע אַנדערש ווי מאָרגאַן און ענגעלס שטעלען פאָר.

* * *

ווען עס קומט אזוי ווייט אין דער ענטוויקלונג, אז מענער מוזען געהען ווייבער נאָר דוקא פון פרעמדע טאָטעמס, מוזען די ווייבער אָבער זיין דורכאויס פון דיעזעלכע אַלטערס קלאַס ווי די מענער. ווען אַ מאַן וויל זיך צוזאַמענקומען מיט אַ פרוי, מוז ער פריהער אויסגע־פינען ביידע זאַכען: ערשמענס, אויב זי איז פון אַן אַנדערען טאָטעם ווי ער — אויב זי טראָגט, הייסט עס, אַן אַנדערען טאָטעם־נאָמען; און צווייטענס, אויב זי איז פון דערזעלבער אַלטערס־קלאַס זוי ער. ווען ניט, טאָר ער זי ניט אָנדיהרען. ניט אַלע מאַל איז אזוי געווען און עס בלייבט אויך ניט אזוי אייביג. ווילדע פון אַ גאַנץ ניעדעריגע שטופע ווייסען איבערהויפט ניט ווי אַלט זיי זיינען. און ביי ווייטערע ענטוויקלונג, הערט אויף דיעזער מנהג ביי אַ טייל פון זיי. אָבער ביי

זעהר א סך מענשען־סארטען איז אמאל אזוי געווען. דאס צייגען פיעלע פאסטען.

* * *

וואָס הייסט אן אלטער־קלאַס ? ווי אזוי געהט א מענש איבער פון איין אלטערס קלאַס אין די אנדערע ? און ווען געהט ער איבער ? אָט איז א ביישפיעל דערויף, ווי עס פיהרט זיך ביי די מאַראַי־מענשען אין קילימאַנדראַָ:

איין מאָל אין פיער יאָהר ווערט געמאַכט א גרויסע צערעמאָניע, ביי וועלכע די אינגלעך, וואָס זיינען שוין פעהיג אריינגענומען צו ווערען צווישען די מענער, ווערען אריינגענומען, דורך דעם וואָס מען איז זיי מל. ווען דערלעבט א אינגעל דאָס רעכט אריינגענומען צו ווערען צווישען די מענער ? דאָס ווענדעט זיך ווי גרויס ער איז גע-וואַקסען און ווי שטאַרק ער איז. א שטאַרקער און גרויסגעוויקסיגער ווערט שוין גע'מל'ט צו 13 אָדער 14 יאָהר ; א שוואַכער און קליי-נער ערשט צו 17 אדער 18 יאָהר. דער וואָס דערלעבט צוויי אַזעלכע צייטען פון בעשנידונג־צערעמאָניעס, קומט אריין אין א נייעם אל-טערס־קלאַס. ווער עס האָט דערלעבט אַכט אַזעלכע צייטען, דער געהט שוין איבער צו די „אַלטע“, צו די „זיידעס“. אַכט אַזעלכע צייטען בעטרעפען 30 יאָהר. אזוי ווי די מילה קומט פאָר צו 13 ביז 18 יאָהר, ווערט א מענש פעררעכענט פאַר איינעם פון די „זיידעס“ צו 43 ביז 48 יאָהר.

* * *

אויך די מיינונג, אז אין אַנפאַנג איז געווען „מוטער־רעכט“, דאָס הייסט, אז קינדער האָבען זיך גערעכענט נאָך די מוטער און ניט נאָכ'ן פאָטער, און אז דאָס האָט בעדייטעט דאָס די פרוי האָט גע-האַט מעהר רעכט און האָט געשפיעלט א העכערע ראָלע ווי דער מאַן אין יעדער בעציהונג — אויך דיעזע מיינונג ערקלערען די נייערע פאָרשער פאַר ניט־ריכטיג. קונאָו איז געווען דער ערשטער וואָס האָט אויפגעקוזאַם געמאַכט אויף די בעווייזע, אז דאָס איז א טעות ; און מיל־ער־ליער האָט אויך דיזעלכע מיינונג.

ווי מיר האָבען געזעהען אין ענגעלס'עם ווערק, האָט מען נאָר פריהער געמיינט, אז זייט מענשען עקזיסטירען איז ביי זיי געווען איינגעפיהרט א פאמיליען־לעבען מיט „פאטריאַרכאַט“, דאָס הייסט

מיט פאָטער־הערשונג. אָבער ווען די פאָרשער האָבען אויסגעפונען, אז ביי מענשען פון אַ ניעדעריגע שטופע לעבען מענער און פרויען אזוי, אז מען ווייסט ניט ווער דער פאָטער איז, האָט מען געמיינט, אז עס איז דאָך די נאַטירליכסטע זאָך פון דער וועלט, אז ביי אזעלכע מענער שיען זאָלען די קינדער זיך רעכענען נאָך די מוטער, ווייל ווער די מוטער איז, ווייסט מען דאָך זיכער. דער פאָטער קען דאָך ערשט גילטען אלס פאָטער ווען עס פיהרט זיך שוין אַ שטרענגער פאמיליען־לעבען, וואו איין מאן איז דער פאמיליען־פאָטער און ער בעהערשט שטרענג זיין ווייב אָדער זיינע ווייכער. אָבער די מוטער איז דאָך אימער מוטער. און אזוי ווי ביי אַ סך ווילדע מענשען פיהרט זיך נאָך היינט, אז קינדער רעכענען זיך נאָך די מוטער, האָט מען געמיינט אז עס איז נאַטירליך, דאָס פריהער איז ביי אלע מענשען אזוי געווען, אלזאָ האָט זיך דאָס לעבען אָנגעפאנגען מיט „מוטער־רעכט“. און מען האָט אָנגענומען, אז דאָס האָט בעדייטעט מעהר רעכט פון דער פרוי אין יעדער בעציהונג. יעצט אָבער בעווייזען די נייע פאָרשער, אז דאָס איז ניט ריכטיג.

אויף אַ ניעדעריגע שטופע פון ענטוויקלונג — זאָגען זיי — איז איבערהויפט ניטאָ וועגען וואָס עס זאָל זיין אַ פראגע צי האָט די מוטער מעהר „רעכט“ צי דער פאָטער. ווען עס פיהרט זיך שוין „עקסאָ־גאַמיע“ — אז אַ ווייב געהט מען נאָר דוקא פון אַ פֿרעמדע האַרדע און פון אַ פֿרעמדען טאָטעם — דאן הייבט זיך אָן אַ פראגע, צו וועמעם טאָטעם געהערען די קינדער, צום טאָטענס אָדער צו דער מאַמעס? אָבער פון אָנפאַנג איז דאָס אויך קיין פראגע ניט. דען כמעט איבעראַל פיהרט זיך דאן אין אָנפאַנג, אז די ווייב געהט איר בער אין די האַרדע פון איהר מאן, אלזאָ, געהערען די קינדער צו די האַרדע, אין וועלכע זיי ווערען געבוירען און ממילא אויך צו דעם טאָטעם פון דיעזע האַרדע, — די פון זייער פֿאַטער, אזוי איז אין אָנפאַנג. קיין מוטער־רעכט איז דאָס געוויס ניט. אָבער פאָטער־רעכט קען מען דאָס אויך ניט רופען, דען דאָס קינד „געהערט“ דאָ ניט צום פאָטער, נאָר צו די האַרדע, אין וועלכע ער ווערט געבוירען. ערשט שפעטער, דורך ווייטערער ענטוויקלונג, ווערט ביי פיעלע ווילדע שבטים איינגעפיהרט (צי ביי אלע, קען מען ניט וויסען), אז די קינדער טראָגען דעם טאָטעם־נאָמען פון די מוטער. — פאר וואָס?

דאָס וועלען מיר באַלד זעהען. — אָבער קיין „מוטער־רעכט“ קען מען דאָס אויך ניט רופּען, זאָגט קונאַוו, דען דאָס ניט דער מוטער ניט קיין שום בעזאָנדערע „רעכט“ און קיין כבוד. עס ווערט בלויז בעטראַכט אַלס נויטווענדיג, אז ביי יעדען מענשען זאָל מען אייביג וויסען, פון וועלכען טאָטעם ער שטאַמט פון דער מוטערס צד. דאָרום רופּט מען איהם מיט דעם טאָטעם־נאָמען פון זיין מוטער.

דאָס ווערט איינגעפיהרט דאָרום, כדי אז געשוועסטערקינדער פון דער מוטער'ס צד זאָלען זיך דערקענען אַלס געשוועסטערקינדער און זאָלען וויסען, אז זיי טאָרען ניט הייראַטהען צוזאַמען, וואָס עס איז ביי דיעזע מענשען שטרענג פּערבאָטען. געשוועסטערקינדער פון דעם פּאָטער'ס צד קענען זיך דאָך סיי ווי סיי אַלס געשוועסטערקינדער, ווייל זיי געהערען דאָך אַלע צו דעם פּאָטער'ס האַרדע. די מוטערס אָבער מוזען דאָך זיין (ביי עקסאָגאַמע פיהרונגען) פון פּרעמדע האַר־דען, און וואו זייערע אייגענע טאָטעם־נעמען ווערען פּערגעסען, וויי־סען דאָך זייערע קינדער שוין גאָר ניט ווער עס זיינען זייערע קרובים פון דער מוטער'ס צד. דאָרום, זאָגט קונאַוו, רופּט מען, ביי אַזעל־כע מענשען, די קינדער מיט דעם טאָטעם־נאָמען פון די מוטערס.

אָבער דאָס צייגט ניט, ווי געזאָגט, אויף קיינע פּאַר־רעכטע פון דער פרוי. פּערקעהרט, זאָגט קונאַוו, וואָס מעהר עקסאָגאַמיע עס ווערט איינגעפיהרט, אַלץ מעהר מוז דער מאַן זיך זוכען אַ ווייב פון ווייטע און פּרעמדע האַרדען און אַלץ מעהר מוז ער זיך אַ ווייב קויפּען, און אַלץ מעהר ווערט זי זיין אייגענטהום.

* * *

צו אַ העכערע מדרגה אין דער געזעלשאַפט קומט די פרוי ערשט, ווען עס קומט אויף פּעלדאַרבייט. די ערשטע וואָס געהמט זיך צו דיעזע אַרבייט איז די פרוי. דערמיט הייבט זי אָן צו שפּיעלען אַ וויכ־טיגע דאָלע. און דאָן ערשט ענטשטעהט דאָס ווירקליך דאָס מ־ט ע ר ר ע כ ט.

נאָך ווען די מענשען לעבען דערהויפּט פון כאַפּען חיות און עסען זיי, ווערט די אַרבייט צוטיילט צווישען מאַן און פרוי אַזוי, אז דער מאַן בעזאָרגט פלייש און די פרוי געוויקסען. ער געהט אַרויס כאַפּען חיות און זי קלייבט וואַרצלען און קרויטיכער. ווען עס קומט אויף פּעלדאַרבייט, בלייבט אין אָנפאַנג די פרוי אויך ביי איהר

ארבייט, צו בעזארגען געוויקסען, נאָר אַנשטאָט רייסען און קלייבען קרייטיכער, נעהמט זי זיך איצט צום אַקערען און זייען. אַזוי ווי אָבער ביי די יאָגד, דעם מאַן'ס אַרבייט, כאַפט ער אַמאָל יאָ, אַמאָל ניט, וועהרענר פון דער פעלד אַרבייט קומט אימער עפעס אַרויס, דאַרום ווערט יעצט די פרוי די „עקרת הבית“, די הויפט־פּערזאָר־ גערקע.

דערצו קומט יעצט נאָך אַ זאַך: ביי די פעלד־אַרבייט ווערט די פרוי צוגעבונדען צום פּלאַץ. דער מאַן אָבער, ביי זיין יאָגד־אַרבייט, טרייבט זיך אַרום אין די וויסטע וועלדער. און ווען ער וויל הייראַד טהען, מוז ער יעצט זיך בעזעצען אין איהר הויז, ניט זי אין זיין הויז. דאַן קומט אויף דער מנהג, אַז ווען אַ מאַן וויל אַ מיידעל, מוז ער פאַר איהר דיענען, אַזוי ווי יעקב פאַר רחל'ען. ביי די האָרדע האָט דאַן אַ מיידעל מעהר ווערדע ווי אַ בחור, ווייל מען האָט פון איהר מעהר. דאַרום, ווען אַ בחור וויל אַרויסנעהמען אַ מיידעל פון אַ האָרדע פאַר זיך פאַר אַ ווייב, מוז ער זי קויפען און פאַר איהר טייער בעצאָהלען. מיט וואָס צו בעצאָהלען האָט מען נאָך ניט, אויף דיעזער שטופע פון ענטוויקלונג. נו, מוז דער בחור ביי דער מיידעל'ס האָרדע דיענען פאַר איהר. און זי קען איהם האַלטען ביי זיך אַלס דיענער אַזוי לאַנג ווי עס לאָזט זיך.

וואָס מעהר די מענער בעשעפטיגען זיך מיט כאַפען חיות אָדער פיהרען קריעג, אַלץ מעהר ווערען די פרויען די גאַנצע טהוערינס פון הויז־אַרבייט און די הויפט־פיהרערניס פון הויז. דאַן ווערען די באַר־ בעס די הערשערינס איבער די טאָטעם־הייזער און זייערע זיהן און אייניקלעך און פלימעניקעס זיינען ביי זיי אין די הייזער. ווען איינער פון זיי נעהמט אַ ווייב, בלייבט ער וואוינען אין דעם הויז פון זיין מוטער און שוועסטערן און זיין ווייב בלייבט אין איהר טאָטעם־הויז און דער מאַן קומט צו איהר בלויז אויף בעזוך, 'סרוב ביינאַכט.

איבער זיינע קינדער האָט דער פאָטער דאַן נאָר ניט צו בעפעה־ לען, ווייל זיי געהערען ניט צו זיין טאָטעם און ניט צום הויז פון זיין פאָמיליע, נאָר צו זיין ווייב'ס. עס איז דעם פאָטער אַפילו ניט ער־ לויבט צו לערנען זיינע זיהן שיסען חיות און מענשען. דאָס בע־ זאָרגען די מוטער'ס עלטערע ברידער. אויף קענען די קינדער ניט ירשה'נען פון פאָטער נאָר ניט. זיינע ביסלעך זאַכען פאַלען צו בירושה

צו די קינדער פון זיינע שוועסטערן. ווען ער וויל אז זיין געוועהר זאל זיין זוהן פון איהם ירשה'נען, מוז ער איהם דאָס שיינקען ביי זיין לעבען.

אזוי פיהרט עס זיך ביי די נאטור־מענשען פון פערשיעדענע וועלט־געגענדען, וועלכע שמעהען אויף אזא מדרגה פון ענטוויקלונג. ווי ווייט עס קען געהן ביי זיי די הערשונג פון די פרויען, קען מען זעהען פון דעם ביישפיעל פון די וויאנדאטען־אינדיאנער. ביי זיי זיינען די הויפט־הערשער איבער די טאָטעמס פיער אלטע פרויען וואָס ווערען אויסגעקליעבען פון די בעל־הבית'טעם איבער די הויז־געמיינשאַפטען. דיעזע פיער פרויען קלייבען אויס דעם אָנגעזעהענ־סמען מאָן אלס „סייטשעם“ (הויפטמאן אין פריעדענסצייט) און די פיער פרויען פיהרען די גאַנצע הערשונג איבער דעם טאָטעם, צו־זאַמען מיט דעם סייטשעם. די וויאנדאטען האָבען עלף אַזעלכע טאָטעם־פערבאַנדען, וועלכע זיינען צוזאַמען געבונדען אין איין שבט. דער גאַנצער שבט האָט אַ שטאַם־הויפטמאן, אן „אַבער־סייטשעם“. איהם קלייבען אויס די עלף אונטער־סייטשעם פון צווישען זיך, צו־זאַמענרעדנדיג זיך וועגען דעם מיט די פרויען־פאַרשטעהערינס. די אויבערהערשונג איבער דעם גאַנצען שטאַם פיהרט די פערזאַמלונג פון די אלע פרויען־פאַרשטעהערינס און מענער סייטשעםס, אַלזאָ זיינען עס 44 פרויען און 11 מענער. די פרויען זיינען אַלזא אימער אַ גרוי־סע מאַיאַריטעט אין דעם העכסטען ראַטה. די עלף מענער זיינען אייגענטליך נאָר די אויספיהרער פון דעם ווילען פון די 44 פרויען. אזוי ווייט אָבער איז די פרויען־הערשונג ניט געגאַנגען איבעראַל, נאָר בלויז אין ערטער וואו די מענער האָבען זיך אין גאַנצען אי־בערגעגעבען צו יאָגד און קריעג.

ביי אזא צושטאַנד איז אַ פאַמיליען־לעבען אזוי גוט ווי זיי נאָר ניט דאָ. דער מאן ווערט נאָר געדולדעט אלס דיענער און ביישלע־פער פון דער פרוי. ווען ער געפעלט ניט מעהר דער פרוי אָדער איהרע קרובים, מאַכען זיי איהם זיך אָבצוטראָגען פון זייער הויז און ער האָט ניט קיין רעכט אַפילו זיינע קינדער מיטצונעהמען. ווערט ער אי־בעררדיסיג פון זיין ווייב, הערט ער אויף צו קומען צו איהר.

* * *

אַן ענדערונג אין דעם פעהעלטניס קומט, ווען די פעלד־אַר־

בייט ווערט אלץ מעהר און מעהר דעם מאן'ס ארבייט, און דערנאָך ווערט ער נאָך דער פּאַסטאָר, דער שיף-פּאָהרער, דער סוחר. דאָן ווערט דער מאן דער הויפט-שפייזער און דערמיט פאַלמט אַוועק דאָס מוטער-רעכט.

דאָן בעזיצט שוין דער מאן פערמעגען. ווען ער וויל אַ ווייב, נעהט ער שוין ניט אַבדיענען פאַר איהר אין איהר מוטער-הויז, נאָר ער קויפט זי אָב ביי איהר טאָטעם און זי מוז נאָר געהן צו איהם און איהם דיענען. אין אָנפאַנג טהוען דאָס נאָר די רייכע און די מעכטיגע. די אַרימע בלייבען נאָך ביי דעם אַלמען מנהג, צו געהן אַבדיענען פאַר אַ ווייב. אָבער ביסלעכווייז ווערט ביי אַלעמען דער מנהג אַזוי ווי ביי די רייכע און מעכטיגע. די פרוי נעהט וויעדער איבער אין דעם טאָטעם פון דעם מאן. די מאכט פון די מוטער-הערשונג ווערט גע-בראַכען. אַזוי ווי די פרוי ווערט געקויפט, ווערט זי דאָס אייגענטהום פון דעם מאן. פון איהר פריהערדיגען אייגענס, דאָס פּעלד, ווערט זי פערשטויסען און אַריינגעטריבען אין הויז. און אויף די טהיר פון דעם הויז ווערט איצט אויפגעשריבען „והוא ימשול בה“ — ער זאָל געוועלטיגען איבער איהר.

אַזוי נעהט דאָס מוטער-רעכט איבער אין פּאַטער-רעכט. די פרוי פערליערט אַלע רעכטע און דער מאן קריעגט זיי. זי געהט צו-ריק צו איהר אַלטער אונטערטהעניגקייט און אַזוי ווערט איהר שיק-זאָל בעזיעגעלט אויף טויזענדער יאָהרען.

דאָ פאַנגט זיך אָן צו ענטוויקלען די „פּאַטריאַרכאַט“-פּאַמיליע, דאָס הייסט די פּאַמיליע אין וועלכער דער פּאַטער — אָדער ריכ-טיגער, דער זיידע — איז דער אויבער-האַרר — אַזוי ווי דאָס ווערט געשילדערט אין דעם לעבען פון די אידישע אבות אין חומש און ביי די רוימער פאַרצייטענס און נאָך היינט ביי די כינעזער. אַזא פאַ-מיליע בעשטעהט פון קינדער און אייניקלעך און אויף אור-אייניקלעך, מיט שנורען און איידעמס, און קנעכט און דיענסטען, און איבער אַלע הערשט דער פּאַמיליען-פּאַטער, אָדער דער זיידע, ווי אַ קייסער.

אַזא פּאַמיליע אַרבייט אויס פאר'ן אייגענעם געברויך אַלץ וואָס זי בעדאַרף.

וואָס מעהר דיעזע סאָרט פּאַמיליע נעהמט שפיעלען די הויפט-ראָלע, און דער פּאַטער רעגיערט איבער איהר אין יעדער בעציהונג,

אַלץ מעהר פּאַלען אַוועק די אויפנאבען פון די אַמאָליגע טאָטעס-גע-
מיינשאַפטען און זיי גופא צופאַלען ביסלעכווייז.

עס קומט אויף די צושיידונג פון קלאַסען, רייכע און אַרמע,
האַרדען און קנעכט. אַזוי פּערשווינדעט ביסלעכווייז די אַלטע אַר-
גאַניאציאן פון מענשען, וועלכע איז בעשטאַנען פון משפּחה-געמיינ-
שאַפטען, פון בלוטס-פּערוואַנדעמע. אויף דעם אַרט קומט אויף אַ
געמיינשאַפט פון שכנים, וואָס וואוינען צוזאַמען אין איין אַרט, אַלץ
איינס צי קרובים צי פּרעמדע; אַ געמיינשאַפט וואס איז בעגרינדעט
אויף דעם אונטערשיעד פון קלאַסען; אַ געמיינשאַפט וועלכע ווערט
אַנגערופען דער שטאַט.

* * *

דאָס איז, זעהר בקיצור, א טייל פון דעם, וואָס די נייעסטע פּאַר-
שעה האָבען אויסגעפונען, ווי די ענטוויקלונג איז צוגעגאַנגען. ווי
מען זעהט, איז דאָס אַביסעל אַנדערש ווי ענגעלס האָט דאָס געמאָהלען,
נאָך מאָרגאַנ'ען. אָבער דאָך אַ סך דאָסזעלבע.

די וויסענשאַפט גיט אונז ניט קיין „אני מאַמין'ס“, וואָס מען מוז
זיי נלויבען. ספּעציעל אַזא יונגע וויסענשאַפט, ווי דיעזער סאָרט
פּאַרשונגען, קען אונז בלויז געבען פּאַרויכטיגע השערות, און ווייטער
זוכען און אַקערען און פּאַרשען און זיך ניט אָבשטעלען אַ מינוט צו
ענדערען פּריהעריגע מיינונגען, אויב די פּאַרשונג בעווייזט, אַז אַנ-
דערע מיינונגען זיינען מעהר וואַהרשיינליך.

וואָס אַזעלכע עהרליכע און גאון'ישע פּאַרשער האָבען איינמאַל
אויסגעפּאַרשט, דאָס פּערליערט שוין קיינמאַל ניט זיין ווערדע אין
גאַנצען, אַפילו ווען ווייטערע פּאַרשונגען בריינגען אַרויס אַנדערע
געדאַנקען.



פּעהלער-פּערבעסערונג: — איבעראַל, וואו עס שטעהט „פּראַטהעריע“,
דאַרף זיין פּ ר אַ ס ר י ע, אַהן אַ ה'.

